



# మ హా ద యం

జాతీయ పునరుజ్జీవనంలో గురజాడ స్థానం

కె. వి. రమణారెడ్డి

విశాలాంధ్ర పబ్లిషింగ్ హౌస్  
వీలూరుపాడు విజయవాడ-2



ప్రచురణ నెం. 691

మే 1969.

సాదా ప్రతి రు : 12-00

మేలు ప్రతి రు : 15-00

ముఖచిత్రం : రమణ

స్వతంత్ర అద్ద ప్రెస్సు,  
విజయవాడ-4.

# మ హా ద య ౦

★

బ్రతికి, చచ్చియు, ప్రజల కెవ్వడు  
బ్రీతి గూర్చునొ, వాడె ధన్యుడు.

— డామన్ పీఠియన్.

★

కీర్తి శేషుడైన

అపసరాల సూర్యారావు

స్మృతికి నివాళిగా అర్పిద్దామనుకొని

అప్పారావు పాదులోని మొలకై ఇప్పుడో రేపో అంటూన్న

శ్రీ గురజాడ వెంకట రామదాసు పంతులుగారికి  
అర్పిస్తున్నా నీ పుస్తకాన్ని ఆయన జీవితంలో తుదికానుకగా.

1969 మే 1.

# పితృస్మరణ

వన్నెకెక్కిన కవులు మువ్వరు  
నన్నయాదులు వెలుగు దివ్వెలు —  
వారి దారిని పీడ రావని  
వ్రాసినా రన్యుల్.

కాలగతితో క్రొత్త రీతిని  
కొంచనేరక పాత ఛందమె  
అందమనియెడు పెత్రి భ్రాంతుల  
నాంధ్రకవు లుండన్.

భావ విప్లవ మొకటి చెచ్చితి  
నవ్యతకు భవ్యతను గూర్చితి  
తెలుగు కవితల తీగ లల్లితి  
వెల్లరకు తొలిగా.

క్రొత్త పాతల మేళవించుకు  
మత్తుడుల్చెడి క్రొత్తప్రోవల  
కెక్కి జాతికి తెలియ జెప్పితి  
వెక్కుడగు విద్యల్.

ముద్దులొలికెడు ము తైసరులను  
మురువు గూర్చెడు మంచి కతలను  
నాటకముల మణికిరీటము  
నగలు భారతికిన్.

న ర వ్యా వి వ ర డ

၇) ဝ. လူ့အဖွဲ့အစည်း

(19)  $\frac{1}{2} \frac{d}{dt} \left( \frac{1}{2} \frac{d^2}{dt^2} \right) = \frac{1}{2} \frac{d^3}{dt^3}$

C. 0200

മുൻ. മുൻ. മുൻ. - മുൻ; മുൻ - മുൻ

ಮು. ಮು. ಸು. ಸು.

ಪ್ಯಾ. ಪ್ಯಾಸುಪಂಗುಕ್

అం. ౧౧. అనుభవము వ్రాసెను

၉၅. ၁၅ မြန်မာ့ဥပဒေ

అం. సా. ద. అంబు సామంత్య పరిషత్తులకు

అ. ఖా. ప. సం.      అంబేద్కర్ విశ్వవిద్యాలయము

అక్షరములు : చుక్కలు -

ନିମ୍ନଲିଖିତ କାର୍ଯ୍ୟକ୍ରମ

మ. గ. పం. పు.      ముగిసిన పాఠాన్ని పాఠకుల సలహా, సలహా పాఠకుల.

సు. భ. వి. సు. సురజాడ పరిశీలన, పరిశీలన సమయం.

ה'תש"ח.      ה'תש"ח.

১৯১৩. ১৯১৪. ১৯১৫.

# విషయ సూచి

---

కాలక్రమణిక

“అదిత్య హృదయం” 1

ఉదయ సంధ్య 17

అపూర్వోదయం 64

సప్తాశ్వాలు 243


పునరపి ... 489

గురజాడ వాఙ్మయ దర్శిని 511

గురజాడ కథలు శ్రీరంగం నారాయణదాసు 529

అక్షరానుక్రమణిక 534

# కాలక్రమణిక



	పుట్టుక	... 21-9-1802
	అక్షరాభ్యాసం	... 1867
	ఇంగ్లీషు భాషాభ్యాసం	... 1869—1870
	చీపురుపల్లి పాఠశాలలో	... 1870—1872
	ఉపనయనం	... 1870
	విజయనగరం మిడిల్ స్కూల్లో	... 1872—1882
	గిడుగు రామమూర్తి పెరిచయం	... 1875
	విజయనగరంలో సెకండ్ గ్రేడ్ కాలేజి స్థాపన	... 1877
	అది ఫస్ట్ గ్రేడ్ కాలేజీగా మార్పు	... 1879
	<b>Cuckoo</b> గేయరచన	... 1882
	మెట్రస్యూలేషన్ పరిక్షలో కృతార్థత	... 1882
	కాలేజీలో యు.ఫి. యే. చదువు	... 1882—1884
1	<b>Sarangadhara</b> కావ్యరచన	... 1883
	చదువులో అంజరాయం	... 1884 ఏప్రిల్ నుండి కొద్దికాలం
17	కాలేజీలో బి. యే. చదువు	... 1884—1886
	పెళ్ళి	... 1885
64	కాలేజీ ఉద్యోగం: లీసు: డిప్టీ లెఫ్ట్ } రాష్ట్రంలో హైద్రాబాద్ నుండి	... 1886
213	నాలుగో అసెంబ్లీ లెక్చరరు ఉద్యోగం } అనందగిరి దర్శనావళి	... 1887
489	స్థానిక రాంగుల మీటింగులో పాల్గొడం } షిర్డీ రియాలిటీ ప్రకంపన వద్యాలయ(ఇంగ్లీషు) }	... 1887
	దేశీయ పుత్రికా జననం	... 1887
511	విశాఖ నుండి 'స్వచ్ఛంద సేవాదళ' సభ్యత్వం	... 1888
	అస్సామలో గోషికి ఉపాధ్యక్ష పదవి	... 1889
529	పుత్రికా జననం	... 12-10-1890
	మూడవ లెక్చరరుగా ప్రమోషను	... 1891
	తమ్ముడు శ్యామలరావు మరణం	... 1891—1892
534	'జగన్నాథ విలాసిని' పద చి 'కన్యాశుల్క' } ప్రచురణ	... 1892 అగష్టు
	"నర్మలత" శతక రచన	... 1892—1894
	అస్సామలో గిర్జా. మద్రాసుకు వెళ్ళి పుండలం	... 1895
	సంస్థాన శాసన పరిశోధకుడుగా నియామకం	... 5-6-1896
	"ప్రకాశిక" పత్రికకు సంపాదకుడుగా } 'డిక్టరేషన్'	... 1896
	అనందగిరి దర్శన వనజమహాదేవి } మరణం	... 16-5-1896

'కన్యాశుల్కం' నాటకం ఆనందగజపతికి అంకితం	...	1-11-1897
'కన్యాశుల్కం' తొలి కూర్పు ముద్రణ	...	1897
'హరిశ్చంద్ర' నాటక పీఠిక	...	4-1-1897
ఆనందగజపతి మరణం	...	23-5-1897
రీవారాణి ఆంతరంగిక కార్యదర్శిగా నియామకం	...	1898 జూన్
కుమార్తె పెళ్లి; కుమారుని ఉపనయనం	...	12-5-1898
విజయరామగజపతికి పదూ నిర్ణయం కోసం కాశీ ప్రయాణం	...	1898 మే
సంస్థానానికి సంబంధించిన చిల్లర వ్యాజ్యాలు కలకత్తా వకీలు రసవిహారి ఘోష్ కోసం కలకత్తా ప్రయాణం	...	1898 — 1903
రీవారాణివెంట మద్రాసులో వైస్రాయి దర్శనం	...	29-11-1900
'శ్రీరామవిజయ వ్యాయోగ' (సంస్కృతం) నాటకానికి పీఠిక	...	12-12-1900
రెండవ కుమార్తె జననం	...	1-1-1901
సంస్థానం పెద్దదావా ప్రారంభం; యస్. శ్రీనివాసఅయ్యంగారు పరిచయం తండ్రి మరణం	...	1902
నీలగిరి కొండలపై 'కొండుభట్టియం' తొలిరచన	...	1903
'నీలగిరి పాటలు' ముద్రణ	...	24-4-1905
మద్రాసు కాంగ్రెసు మహాసభ సందర్శనం	...	1906 మేసవి
'కన్యాశుల్కం' రెండవ కూర్పు పీఠిక	...	1907
"కన్యాశుల్కం" రెండవ కూర్పు ముద్రణ	...	1908 డిసెంబరు
బరంపురం సహపంక్తి విందులో పాల్గొండం	...	1-5-1909
'దేశభక్తి' గేయ రచన	...	1909
"మత్తాలనరాల లక్షణము" వ్యాసరచన	...	1910
'దిద్దుబాటు' కథ ప్రచురణ	...	1910 ఫిబ్రవరి (ఆంధ్రభారతి)
'వూటి చోద్య మేమి చెప్పుదు' గేయ ప్రచురణ	...	1910 మార్చి ..
'మీ పే రేమిటి?' కథ ప్రచురణ	...	1910 ఏప్రిల్-జూన్ ..

'తోకచుక్క' (మూత్యాలసరం) గేయ ప్రచురణ	...	1910 జూలై (అంధ్ర భారతి)
'కాసులు' గేయ ప్రచురణ	...	1910 అగస్టు ..
'డామన్ పితియన్' గేయ ప్రచురణ	...	1910 సెప్టెంబరు ..
'లవణరాజు కల' గేయ ప్రచురణ	...	1911 జనవరి ..
'ఉమాపతి ఆర్చన' గేయ ప్రచురణ	...	1911 అగస్టు ..
'కన్యక' గేయ ప్రచురణ	...	1912 అక్టోబరు ..
'బిల్వణీయం' ప్రథమాంకం ప్రచురణ	...	1910 (అంధ్ర పత్రిక)
.. ద్వితీయాంకం ప్రచురణ	...	1911 ఏప్రిల్ ..
'కవిశిఖర' రచన ?	...	1912 ?
'పూర్ణమ్మ' గేయ రచన	...	?
'గ్రామ్యశబ్ద విచారణము' వ్యాసరచన	...	24-11-1910 (అచనరాల సూర్యారావు నిర్ణయము)
'ఆరాకరాచున్న ఉత్తరాలు' వ్యాసరచన	...	29-12-1910 (రామానుజాచార్య విద్యాసమితివారి ప్రచురణ ప్రకారం)
'కవిత్వము, వర్ణనలు' వ్యాసరచన	...	1908 ?
'వారిరా పాఠశాల' వ్యాసరచన	...	
'వంగీయ సాహిత్య పరిషత్తు' వ్యాసరచన	...	1912
'రవీంద్ర కవి' వ్యాసరచన	...	
రీవారాణి మృతి	...	14-12-1912
పెద్దదావాలో రాజీ	...	1913
మద్రాసు యూనివర్సిటీలో డోక్టోర్ డిగ్రీ సభ్యత్వం వి. ఏ పరీక్షాధికారం	...	1911 నుంచి
అంధ్ర సాహిత్య పరిషత్తు స్థాపన	....	12-5-1911
మద్రాసులో పండిత సభలో పాల్గొడం	...	15-5-1912
'కళింగేశ చరిత్ర'ను విజ్ఞాన చంద్రికా గ్రంథమండలి వారికి ఇవ్వనిరాకరించడం	...	1912
మద్రాసు యూనివర్సిటీ 'ఫెలో' గా నియామకం	...	1913 జనవరి
'అభినవ అంధ్ర వచన రచన' నివేదిక రచన, సమర్పణ	...	1913 — 1914
'సుభద్ర' కావ్యరచన	...	1913
'పిళ్ళై ద్వైతయోగము-సంస్కృత, మూల భాషలు' నివేదిక	...	1913 — 1914



THE MINUTE OF DISSENT TO  
THE REPORT OF THE TELUGU  
COMPOSITION SUB-COMITEE

నివేదిక

... 1914

సంస్థానంలో పింఛనీ ఏర్పాటు

... 12-2-1913

కాకినాడలో ఆంధ్రసాహిత్య పరిషత్తులో  
పాల్గొడం

... 1914

సుస్తీ

... 20-11-1914

'దిండులంగరు' గేయరచన

... 1914 ఏప్రిల్

విశాఖపట్నంలో డా. ఎల్లింగ్టన్ వద్ద ఆరోగ్య  
పరీక్ష

... 1915

'లంగరెత్తుము' గేయరచన

... 1915 నెప్టెంబరు

నూతన గృహప్రవేశం

... 1915

మరణం

... 30-11-1915

తల్లి కౌసల్యమ్మ మరణం

... 1916 జనవరి

భార్య అప్పలనరసమ్మ మరణం

... 1923



మ హా క వి గు ర జ్ఞా డ



# “ఆదిత్య హృదయం”

పెక్కు లొకటిగ జూచువాడే

ప్రాజ్ఞుడన వినమే ?

**అంధ్ర** దేశంకంటె ఎంతో బాగుంటుందనుకొని ఆత్మహత్య చేసుకొని నరకానికి వెళ్ళిన శ్రీశ్రీకి, అక్కడ వరాండాలో చుట్టగాల్చుకొంటూ అసిరిగాడు కనిపించాడు. వాడిచేతిలో ఒక రూపాయిపెట్టి గురజాడ వేంకట అప్పారావుసంతులు ఉంటూన్న ఇంటి నెంబరు అడిగి తెలుసుకొనివెళ్ళి, ఏరా అంటే ఏరా అంటూ సంభాషణకు ఉపక్రమించినట్టు, శ్రీ శ్రీ ఒక ఊహచిత్రం నిర్మించాడు.1 మహామహా కవులనందరినీ దర్శించుకోవాలంటే నరకానికి వెళ్ళవలసి ఉంటుందని అనదోల్ ప్రాచీన చమత్కారంగా రాసిన మాటలు, బియాట్రీస్ చెయ్యిపట్టుకొని నరకంలోని వింతలను చూస్తూన్న దేంటి మహాకవికి వెర్టిల్ మహాకవి కనిపించినట్లు దేంటి చేసిన వర్ణన, గుర్తుకు వస్తాయి. ఇంతకూ “స్వర్గ నరకముల ఛాయా దేహళి” భూప్రపంచకంలోని మనుషుల నివాసాలలోనే ఉన్నదని అప్పారావు చెప్పి ఉండేవాడు ; శ్రీశ్రీ ఒప్పుకొని ఉండేవాడు.

శ్రీశ్రీ పుట్టిన ఐదేళ్ళలోనే గురజాడ అప్పారావు దాటుకొన్నాడు. శ్రీశ్రీ అక్షరాధ్యాసంలో అప్పారావుది కాదు మేలుబంతి. ఇరవయ్యేళ్ళప్రాయాన భావకావ్యా వరణంనుంచి స్వతంత్రించి విప్లవించి ఆగొన్న అలగా సందుగొందులగుండా అభ్యుదయ ఘంటాపథానికి వచ్చి చేరుకొన్న శ్రీశ్రీకి గమ్యం నిర్దేశించింది మాత్రం (“భావికి బాట”) గురజాడ గురువే. సాహిత్యానికి ప్రజాజీవితానికిగల బ్రహ్మముడిని గురించి వివరించిందీ ఆయనే. ‘అభ్యుదయ’ కవిత్వంతోటి అలాకలిసింది అప్పారావుకు పొత్తు. ఆలోగా, ఆయన జీవితావసానవేళ సనసన్నగా తోచిన ‘అభినవ’ కవిత్వం చిక్కనై తెలుగుమీరి ‘భావ’ కవిత్వమయింది. అదీ ముదిరి ‘అభావ’ ‘అహంభావ’ కవిత్వాల పిందెలు పుట్టాయి. చెడుతూన్న చెట్టుకు కాయకల్ప చికిత్స అవసరమైంది. నులివేళ్ళతో జాతి గుండెనుంచి పీల్చి బోదె కందించి పూతకూ పిందెకూ

పంచే జీవసారాన్ని తెలుగు కవిత్వానికి సగభరాచేసి పోయిన కవిత్వ విషయము గనుకనే అప్పారావు ఈ అన్ని మార్పులలోనూ తాను మారకుండా నిలిచిపో గలిగాడు.

“తెలుగు ప్రజల స్మృతిపథంలో అప్పారావు సదా జీవిస్తాడు. ఒనిపోయి నప్పటికీ అతను జీవిస్తున్నాడు,” అన్నాడు కన్నీళ్లు చేతితో తుడుచుకొని గురజాడ వెంకటరామ దాసును ఊరడిద్దామని ఉత్తరం రాస్తూ, గిడుగు రామమూర్తి అయినా అప్పారావుమూర్తి 1915 నవంబరు మాసాంతపు రోజున ప్రాణత్యజి కోల్పోయింది. కళ్ళతోచూచి కళ్ళకు గట్టినట్లు ఆ రూపాన్ని అక్షరాలలో చిత్రించారు డాక్టరు గిడుగు వేంకట సీతాపతిగారు :

వెడల్పయిన నుదురు, చక్కని పెద్ద కనులు, ఆ కనులకు గోరుగు పట్టినట్లున్న కనురెప్పలు, 9 అంకెవలెనున్న చెవులు, పోగగా క్లాస్ పంగి నట్లున్న ముక్కు, మృదువైన అధరము, దానిక్రింద కొంచెము వంపుతేరి స్ఫుటముగానున్న గడ్డము, వెడల్పు, పొడవుగల చెక్కిళ్ళు, పురుష లక్షణములకు తగినట్లు కనుబొమలు, మీసము—ఇవి అన్నీ ముఖమునకు నిలిపివేసము, గాంభీర్యము కలిగించి, వీరు దృఢకాయులు, ఆరోగ్యవంతులు అయిపుంసవలె నన్న అభిప్రాయమును కలిగించును. కాని వీరు బాల్యమునుండిగీర్తి అర్చకులు గానే ఉండేవారు. 2.

తలపాగాల రోజుల్లో అప్పారావుది పెద్ద తలపాగా; మీసాల దినాళ్ళలో కోరమీసం. సాటివారిలో తలెత్తుకొని తిరిగి పెద్దమనిషి అనిపించుకొన్నాడు. వ్యవహార దక్షుడయ్యాడు. కుశాగ్ర బుద్ధికి పేరు బడ్డాడు. పైగా ముందుచూపుగల కవి. హాస్యదృష్టితో లోకాన్ని చూస్తూ దయతో మనస్సులను బోధ పరచుకొంటూ తాత్వికుడు కూడా కాగలిగాడు.

కన్యాశుల్కం నాటకంగాని, గురజాడ సాహిత్యం అంతా కలిసిగాని ఆయనకీ చిరంజీవిత్వాన్ని ప్రసాదించలేదు. ఈ సాహిత్యంకంటే దానిని నృప్తించిన మనస్సు చాలా గొప్పది. సమకాలానికి ముందుబడి దానినుంచి వేరుపడి మాత్రమే ఆయన గొప్పవాడుకాలేదు. ఆ కాలానికి ఎంతో ఎగువనుకూడా ఆయన భావన చరించింది. అలాంటివాడు తన జాతికి ప్రాతినిధ్యం వహించగలుగుతూనే, ఇతర జాతులకు తన జాతి తరపు రాయబారి కాగలుగుతాడు. ప్రాంతీయ విలక్షణత్వాన్ని నిలుపుకొంటూనే,

సార్వజనీనమైన సామాన్యత్వాన్ని సాధించుకోగలుగుతాడు. 3 మృత్యువును మీరి గురజాడ అప్పారావు జీవించడానికి కారణం ఇదే.

భవిష్యత్తులో ఒక్కొక్క ఏడాది పైబడుతున్నకొద్దీ, గడిచిపోయిన రోజులను వెనక్కుతిరిగి చూచుకొనేటప్పుడు, తెలుగువాళ్లు గురజాడ అప్పారావుకు “నమ్రతతో, గౌరవముతో” జోహారులర్పిస్తారని విజ్ఞుడైన అలనాటి ఆంగ్లేయుడు రాశాడు. “రచయితగా, పండితునిగా, దేశబాషా సంస్కరణోద్యమ ఆచ్యులుగా లోకము ఆయనకు హారతులు పడుతుంది.” 4 పొల్లుబోవడానికి ఇదేమీ జోస్యంకాదు. ఆయన బహుముఖ కృషిని, అనన్య ప్రయోగాలనూ గమనించిన వ్యక్తికాబట్టి జె.ఎ. ఏట్సు ఇంతధీమాగా భవిష్యత్తుగురించి రాయగలిగాడు. అప్పటివరకు గురజాడ అప్పారావు పొడై నాకిట్టని బి. యన్. శర్మపంటి ప్రత్యర్థులుకూడా, జాతికి సాహిత్యానికి “ఆత్మన్నేహితు”డని అప్పారావును ప్రస్తుతించగా, కోర్టు లావాదేవీల్లో అప్పారావుతోబాటు నలిగి మెలిగిన న్యాయవాది యస్. శ్రీనివాసయ్యగారు డిరెక్టుండ గలడా? సామాన్యుడనిపించే అసామాన్యుడైన అప్పారావు, సాహిత్యంలోనూ పురావస్తు తత్వశాస్త్రంలోనూ మాత్రమేగాక, లోకుల తిరుతన్నులను గుర్తెరగడంలో కూడా ఎంతో జ్ఞానాన్ని సంపాదించాడన్నాడు. మార్క్సహంటర్లాంటి విద్యావేత్త వేసిన అంచనా సరైనదనుకొంటే, అప్పారావు “దక్షిణ భారతదేశములో గల మేధావులలో పండితులలో ప్రథమ శ్రేణికి చెందిన వ్యక్తి” 5

ఇందరిన్ని విదాలుగా ప్రస్తుతించినా, ‘పండిత’ వర్గంలో అప్పారావు గురించి నాటికీ నేటికీ చిన్న చూపే ఉంది. గిడుగు వెంకటరామమూర్తి కుమారుడు వేంకట సీతాపతిగారు కూడా ఒకమారు నోరు విడిచి అనగా లేనిది, అనాటి ఆకాశరామన్న ఒకడు, నీవు అపండితుడవని రాయి వినరడ మేం వింత 16 దీనికి గల ఒకే ఒక అర్థం అప్పారావు నిరాడంబరత్వమే. అడుగుపెట్టిన చోట్లెల్లా జ్ఞానపు గనులను చూడగలిగిన వివేకి ఆయన. విద్య ఆయనకు వినయాన్నిచ్చింది. చివరి వరకూ జిజ్ఞాసువుగానే ఉండిపోయాడు.

అలాగే అప్పారావు శీలం గురించి అపవాదులన్నో చలామణిలో ఉన్నాయి. దీని అర్థం ఆయన విశాలదృక్పథమే. వర్ణధర్మంలో అక్రమాన్ని, దాంపత్యజీవితంలో స్త్రీ విషాదాన్ని, బోగంపిల్లలో మానవత్వాన్ని, మతసంస్థలుగా కొరడు బారిన వాటిలో లోపాలను ఆయన గమనించాడు. దేశరాజు పెదబాపయ్య లాంటి బ్రాహ్మ సమాజికులు కూడా అంతర్వర్ణభోజనాలకు పెడముఖం పెడుతున్నప్పుడు



రఘుపతి వేంకటరత్నం వంటి నూతన మతగురువులు బోగం మేళాలను కంటగించు కోవడమేగాక వయస్సు వచ్చిన విధవల పునర్వివాహాలకు నొచ్చుకుంటున్నప్పుడు, వేళ్ళావృత్తిని సంస్కరించడం దేశం నుంచి హిమాలయపర్వతాలను నిర్మూలించ జూడడమేనని హేమాహేమీ సంస్కర్తలే పెదాలు చప్పరిస్తున్నప్పుడు, సంస్కరణోద్యమాలకు విమర్శకుడయ్యాడు గనకనే తాను దూరుపడ్డాడు. మానవీయద్వర్ప థమే ఆయన తత్వం. వస్తుతత్వం గురించే ఆయన ధ్యాన. హృదయ వ్యాపారం మీదనే ఆయన గురి. టి. యస్. ఇలియట్ నిర్వచనం ప్రకారం, ఆయన విదేకి.

Wisdom is a native gift of intuition, ripened and given application by experience, for understanding things, certainly of living things, most certainly of the human heart.

కొయ్య బొమ్మలను విడిచి కోమలమైన హృదయాలనే మెచ్చబూనుకొన్న మనిషికి లోకంలోని సాదాతనం పగ అవుతుంది. సాదాతనాన్ని తనమీదికి కవ్వించు కొని నింద తలమోయవలసివస్తుంది. గొప్పదనం గొప్ప మనిషికి అనుక్షణమూ ఒక శిలువమాను దండన.

నాకు తెలిసి ఒకటికంటె ఎక్కువమార్లు గురజాడ అప్పారావు మరణించాడు. ఆయనవి రెండు జన్మలూ మూడు మరణాలూ. బతికిఉండగానే విరోధులు చివరికి రాళ్ళతో ఆయన కీర్తికి ఒకమారు చచ్చినంత పన్నెంది. తీరా చనిపోయాక, కీర్తి కాయాన్ని హింసిస్తూ పారణంది జగన్నాథస్వామిగారొకమారు, పొట్లపల్లి సీతారామ రావుగారొకమారు 'జయంతి కుమారస్వామి'గారింకోమారు దాడిచేశారు. రామందాడి చేసిన చిల్లరమల్లర ఘాతుకులకు లెక్కలేదు. 'ఫిలిస్టీన్స్' (Philistines) అనే మాటకు ప్రత్యక్ష ఉదాహరణలు కల్పిస్తూ సాగిన ఈ 'విమర్శ'లు నిందలుగానే చరిత్రలో మిగిలిపోయాయి, ఖాష, సాహిత్యం తమ హక్కు భుక్తాలనుకొనే నిక్కు బోతులు నాటికీ నేటికీ గురజాడ అప్పారావును ఢీకొని బొప్పెలుగట్టిన మోరలతో అక్షరాలా శృంగభంగంపొందారు. ఏల పాటలకూ ప్రిల పాటలకూ వాఙ్మయంలో ఎలాంటి స్థానమైతే ఉందో, జాతి జీవితంలో గురజాడ సాహిత్యానికలాంటి స్థానం ఉంది. ఆ గేయాలు నాలుకకు పట్టాయి, మనస్సుకెక్కాయి. ఆ భండస్సూ తెలుగు వాడి సొంతమైంది. కాలక్రమంలో ఒకానొక బిందువువద్ద నిలిచి సమస్తాంధ్ర జీవితాన్ని వైవిధ్యసంపన్నంగా అక్షరబద్ధం చేసిన కన్యాశుల్క నాటకం, సాహిత్యానికి సంఘచరిత్రకూ ఉపయోగపడింది. కాబట్టి పనిగట్టుకొని ఎవరోకల్పిస్తే

కలిగిన పెద్దతనమేమీకాదు ; తెచ్చి తన తలపై తాను మోపుకొన్న కిరీటమేమీకాదు గురజాడ అప్పారావుది. జాతి వర్తమానాన్ని సుదూర భవిష్యత్తులో ముడివెయ్యబట్టి; పాతను కొత్తతో అతుకుతూ “క్రామ్యేరుంగు”లను చిమ్మబట్టి; సాహిత్యంలోనే గాక భాషలోనూ ప్రజా దృక్పథంలోబాటు, జీవితంలో ఆలోచనలో హేతువాద పూర్వకమైన సవనాగరిక వైఖరి నవలందించబట్టి; తనంతతానై ఆయనను గొప్పదనం వరించింది. ఆయన ఎత్తినాడని కిళాంబి రంగాచార్యులవారు వర్ణించిన “ప్రజాసామాన్య రక్తధ్వజం” అనాళ్ళలో పండిత వృషభాలకు “రక్తవత్సరకల” మైతే, ఈ నాళ్ళలో సదరు వృషభాల సంతానానికి బెదురు పుట్టిస్తున్నది. 8 లేగ దూడలూ గిత్తలూ దుక్కిలెద్దులూ చేసిన దాడుల అంతరార్థమిదే.

**సాంస్కృతిక పునరుజ్జీవనం (Renaissance)** చేకూర్చిన మార్పులు గురజాడ అప్పారావు జీవితాన్ని సాహిత్యాన్నీతాకి విడిచినంత గట్టిగానూ, మెండుగానూ అనాటి ఆంధ్రప్రముఖుల జీవితాలనూ సాహిత్యాలనూ స్పృశించలేదు. సమాజం అట్టడుగువరకు విద్యా విజ్ఞానాలను తీసుకుపోయేందుకై గ్రంథభాషను సంస్కరించి, విద్యావిధానానికి జాతీయతను ఒంటబట్టించి, రచయితలను జాతికి అధ్యాపకులుగా చేయాలనుకొన్నాడు. రచయితలలో కాల্পనికవాదం రగుల్కొలిపిన అబద్ధపు సౌందర్య ధృష్టాను దగ్గరకు చేరనివ్వక, అదర్శబలంతోటి వస్తుపరిమైన దృష్టితోటి ప్రజాహితకరమైన సాహిత్యాన్ని సృష్టించి మనోవికాసం కలిగించబూనాడు. ఆయన హాస్యంలోకూడా గంభీర హృదయస్పందనలు వినిపించే దిందుచేతనే. మెచ్చని వాళ్ళను విడిచి ముందుకు వెళ్ళగోరాడు. గతించాకనే అప్పారావు గొప్పను హతాత్తుగా గుర్తెరిగినట్లు, కాకినాడలో కూడిన చతుర్థాంధ్ర మహాజన సభవారు “ఆంధ్ర దేశమునకు మహోపకారము చేసినవారిలో” ఒకరుగా అప్పారావును పేర్కొన్నారు. శాసనసభలో భాషావిషయమై అప్పారావును గట్టిగా వ్యతిరేకించిన మోచర్ల రామచంద్రరావు, ఆ మహాసభ అధ్యక్ష స్థానంనుంచి ప్రసంగిస్తూ “... తెలుగు భాషను జ్ఞానాభివృద్ధికిని జనసామాన్యమునకు అర్హజ్ఞానము కలిగించు నవీన రచనాపద్ధతికిని వారు మార్గదర్శకులైరి” అన్నాడు. 9

ఎటొచ్చీ కందుకూరి వీరేశలింగం, గిడుగు రామమూర్తి, గురజాడ అప్పారావు—ఈ ముగ్గురే, ఆధునికాంధ్ర సాహిత్య నిర్మితిలో, అభిరుచి నిర్ణయంలో, రాశ్శ్రేణిని తొలిపనివాళ్లు. ఈ త్రయంలోనూ వీరేశలింగం మూలవిరాట్టు. ఆయన



తోటి అప్పారావుకు గల సామ్యమల్లా, ఒక పూర్వరాశికి అందులోని భాగానికీ గల సామ్యమే. అలాగే దేశభాషా పండితుడుగా గిడుగు రామమూర్తి బుజాలను అప్పారావు దాటిపోలేడు. నవయుగ భావచేతన మూడుపాయలుగా సాగిన సెలయేరు, కాలం చేతి ముమ్మైనవాలు, వాళ్లుముగ్గురూ. నూతంకి రామ శేషయ్య గారి కావ్యచరణాలను కొద్దిగా మార్చి రాస్తే —

మూట బారెడు రక్త మొక్కటె  
మూట వెలిగెడు తేజ మొక్కటె  
మూడనుటె తప్పు.

— అని వాళ్లను వర్ణించవచ్చు. అయితే వారికి అన్ని విషయాలను గురించి అంగీకారం ఉండేదని భావించడం పొరబాటు. సంస్కృతగా పీఠేశలింగం గిడుగు రామమూర్తికి ఆచార్య ప్రాయుడు; గురజాడ అప్పారావుకు కనీసం 1911 తర్వాతనైనా “నిశ్చయముగా మహాపురుషుడు”. భాష గురించి, సాహిత్యం గురించి ఈ ఇద్దరికీ ఆయనకూ చాలాకాలం సరిపడలేదు. అప్పారావు మరణించిన నాలుగేళ్లకు అవసాన దశలోనే వర్తమానాండ్ర భాషా ప్రవర్తన సమాఖానికి పీఠేశలింగం అధ్యక్షుడుగా ఉండబూనాడు. అంతవరకూ వారిమధ్య సంబంధాలుకూడా అంతంత మాత్రమే. బ్రహ్మ సమాజంకూడా అప్పారావును ఆకట్టుకోలేక పోయింది. సంస్కరణాది విషయాలలో పీఠేశలింగం పరిశుద్ధవాదం మానవుల హృదయ ధర్మంతోటి స్పర్ధించే సరికి; ఈశ్వరుని పితృత్వం సంస్కృతల పితృస్వామిక నియమ తృప్తిగా పరిణమించే సరికి; నీతినిష్ఠల పేరిట దయకూ జాలికి జాగా కుంచించుకు పోయే సరికి; గురజాడ అప్పారావు స్నేహ, ప్రేమమార్గ బోధకు పూనుకోవలసి వచ్చింది. సంస్కృతల గుంపులో దూరిన ఆశాఢ భూతులను ముసుగూడిసి బటాబయలు చెయ్యవలసి వచ్చింది. అలాగే భాష విషయంలోనూ, శృంగార రస పోషణ విషయంలోనూ, ‘పండిత’ సంప్రదాయానికి దుర్గరక్షకుడుగా నిలిచిన పీఠేశలింగం రచనలను పట్లకునే విమర్శించవలసి వచ్చింది. బోగం మేళాలను సమర్పించకున్నా సంగీతనృత్యాది లలితకళలకూ బోగంవారికి ఉంటూ వచ్చిన బాంధవ్యం గురించి ఉపన్యసించినప్పుడు, అంతటి అప్రమిత్తుడైన గిడుగు రామమూర్తికే బాధ కలిగింది — ఇక పారనంది జగన్నాథస్వామి వంటి వారి దృష్టిలో అప్పారావు రసికావతారం కాకుండా ఎలా పోగలడు? సమకాలానికే ముందడుగు

వేసిన సాహసి గురజాడ అప్పారావు. ఆడవిలో ఆయన తొక్కిందంతా దారి అయింది. ఇప్పుడది ఇసుక దొంకగా మారింది.

రచయితే కాదలచుకొని వ్యక్తికి “మహాకవి” నన్న స్పృహ ఉంటుందా? కమ్యూనిస్టులు కాదు మొదట ఆయన తలకు ఆ బిరుదు బండను ఎత్తింది; దేవుల పల్లి కృష్ణశాస్త్రిగారు తమ గేయంలోనూ, నిడుదవోలు వేంకటరావుగారు తమ ఉపోద్ఘాత ప్రమంలోనూ ఆ పని చేశారు. వింజమూరి రంగాచార్యులవారు రోక ముత్యాల సరంగారాసి 1916 ఆంధ్రపత్రిక ఉగాది సంచికలో ప్రకటించిన “అప్పారాయ స్మృతి” అప్పారావును “కపింద్రచంద్రు”డని పేర్కొన్నది. \* అప్పారావు మాత్రం అంతటి స్వాత్కర్ష ప్రదర్శించకుండా, ఉత్తరోత్తరా బయలుదేరి రాగల ఒక మహా రచయిత కోసం అందరూ కలిసి అనుకూల పరిస్థితులను కల్పించాలని అన్నాడు. ఇది ఆతి వినయమూ కాబోదు, ఆయన ధూర్జడూకాదు. ఎందుకంటే తానొక కొత్త పుంక తొక్కుతున్నట్లు గుర్తెరిగాడు. సంకల్ప పూర్వకమైనదే ఈ పథి ప్రదర్శనం కొత్త రచయితల కోసం, వారి మద్దతు కోసం, ఆయనపడిన తహతహ సమస్తం, అగామి రచయితలు సుసంపన్నమైన నాగరికమైన సాహిత్యాన్ని సృష్టించాలనే కోరికవల్లనే కలిగింది. తన ప్రయత్నం అల్పమైనదని తానే అనుకొంటే స్వయంగా యిలా రాయడు :

తెలుగులో నవ్యరీతులకు నూతన ప్రమాణాలకు ప్రయత్నించిన మొదటి కవిని నేనే. నా కావ్యకళ నవీనం; కావ్య యితీవృత్తాలు భారతీయం. కవితలో నేను ఉత్తమ ప్రయోజనాలను ఉపలక్షించాను; జీవితాన్ని నూతన దృక్పథంతో దర్శించి, కథా, కవితా రూపంలో దాని తత్వాన్ని అన్వయించడానికి ప్రయత్నించాను. 10

ఎంత నవ్యరీతులైనా కావచ్చుగాని, అప్పారావు గతాన్నీ అది ఇచ్చిన వాడ సత్వాన్నీ పూర్తిగా నిరాకరించలేదు. అలాగే వారసత్వం పేర రాజాధీనమూ పండితైక వేద్యమూ నై వేద్యమూ ఆయన సాహిత్యాన్ని మొత్తంగా ఒప్పేసుకోలేదు. సంప్రదాయాన్ని నిరసించాడని అప్పారావును విమర్శించే వాళ్లున్నారు. సంప్రదాయమంటే ఏకశిల (Monolith) కాదని వాళ్ళు గమనించరు. వాఙ్మయంలో గేయ

\* ‘ఆంధ్రభారతి’ పత్రికలో ‘కన్యక’ అచ్చు పడినప్పుడు అప్పారావు పేరుకుముందు ‘కవి శేఖర’ దిట్టడు ఉంది. బసవరాజు అప్పారావు, బుర్రా శేషగిరిరావు, నిడుదవోలు వేంకటరావు రచనలు చీనీని ధృవీకరిస్తున్నాయి.

వాఙ్మయం, మతంలో ఆది వైదికమో లేక బౌద్ధమో అప్పారావును తృప్తి పరిచాయి. ఆయనది మత సమన్వయ వైఖరి. అంతేగాక చాలావరకు 'సాక్షిక' (Secular) వైఖరి. కర్మకాండలూ మత సంస్థలూ ఆయనకు సరిపడలేదు. అంత మాత్రానీ ఆయన సంప్రదాయవిరోధి అయి కూర్చోడు. రాధాకృష్ణన్ అన్నట్లు—

Tradition is not only concord with the past but also freedom from the past.<sup>11</sup>

“పంజరమ్ముల నున్న కట్లను పగలదన్నగ” జూచినవాడు, “మందగించక ముందు కడుగెయ్” అని కూడా అనగలిగాడు. కావ్యం రాసినవాడుమట్టుకే కవి శబ్దవాఙ్మయమేట్లుంటే, నిజమే, గురజాడ అప్పారావు మహాకవికాడు. నాటకాది ప్రక్రియలుకూడా కావ్యభేదాలే అయితే, గురజాడ అప్పారావు మహాకవి. భానుదాసూ శూద్రకుడూ కావ్యాలేరాసి మహాకవులుకాలేదు. తెలుగు కవిగా పదేళ్ళకంటే అదినం జీవించని గురజాడ అప్పారావు కొందరి దృష్టిలోనైనా “మహాకవి” కాగలిగాడంటే, ఆయన కావ్యరచనలోని ఛందస్సుగానీ, శబ్దాగానీ సువ్యవస్థితమూ, సుసంస్కృతమూ సంస్కృతముకూడా అయినందువల్లకాదు. తరువాతితరాలవారికి విశుభ్రమైన, భార్య మైన శబ్దస్ఫూర్తిని ప్రసాదించిపోయాడనీకాదు. తాను రాసినవిధంగా రాయటండానే పోయివుంటే, తరువాతివాళ్ళు తాము రాస్తున్నవిధంగా రాయలేకపోయేవాళ్ళు. చెళ్ళపిళ్ళ వెంకటశాస్త్రి పద్యాన్ని సులభసుందరంచేశాడు. అయితే గేయాన్ని పైకెత్తింది గురజాడ అప్పారావు. గేయంలో వాడుకమాటలను అధికంగా ప్రదేశ పెట్టి వాటికి కావ్యగౌరవం కలిగించడమేగాక, రసస్ఫూర్తికి గ్రాంథిక సదజాలం కంటే ఎక్కువగా అవే ఉపకరిస్తాయనికూడా ప్రదర్శించిపోయాడు. ఛందస్సుదేశితనం, కావ్యభాష సౌలభ్యం, ఇతివృత్తాల నవ్యత్వం, సమకాలికత్వం, ఉపదేశబలం— ఇదంతా గురజాడ అప్పారావు కవిలోకానికిపెట్టిన భిక్షే. అందుచేతనే పది ఇరవై గేయాలకంటే ఎక్కువ కవిత్వ సామగ్రిని చేకూర్చిపెట్టిపోని మనిషివిటాడా “మహాకవి” అనేందుకు ఆ కొందరు పూనుకొన్నారు. శ్రీ శ్రీ అన్నట్లు—

ఏ కవియొక్క ఆవిర్భావంవల్ల ఈ ప్రపంచం ఇంకో అడుగు ముందుకు వేసిందో ఆ కవే మహాకవి. <sup>12</sup>

అంచనాలు ప్రతి తరానికి మారిపోతూ వుంటాయి. కవుల కీర్తి పరమ చపల. నేటి శిఖరిణి స్థానంలో, రేపటి అఖాతం కంటికెదురుగావచ్చు. అయితే బొమ్మలకొలుపులో పైనుంచి కిందికి కిందినుంచి పైకి బొమ్మలను మారుస్తూ

తన ముచ్చట తీర్చుకొనే చిన్నదానివంటి వాడు, విమర్శకుడనిపించుకోడు. అభిరుచిలో రాకతప్పని గొప్ప మార్పులూ విమర్శకుల తీర్పులూ ఒక్కటే కాదు. గురజాడ కావ్య జీవితానికి గూడా ఉచ్చనీచదశలుంటే ఉంటాయేమోగాని, కవి అయినవాడు 'అకవి' అయిమాత్రం కూర్చోబోడు. అలా అస్తవ్యస్తంగా తీర్పు చెప్పే విమర్శకుడు యమధర్మరాజు కొలువులోని ఎచ్చిపిచ్చి తలవరి. అలాంటి ఆతతానికిన్నీ, అభిరుచి గలిగిన 'సంపత్' వంటి సద్విమర్శకుడికిన్నీ గుణంలోనే భేదం ఉంది — కుమతికీ మతిమంతుడికీ ఉన్నభేదం : గురజాడ అప్పారావును మహాకవి కోటిలో చేర్చడం సముచితం కాదంటూనే, “....గొప్ప నాటకకర్త ; ఉద్యమ ప్రవక్త ; దూరదర్శి ; కాలముతో మార జీవితాన్ని సమాజాన్ని నిశితంగా ప్రతిపాదించ గలిగిన సమీక్షకారి. ప్రయోగ సాహసమున్న ప్రతిభావంతుడు.... అతడు మహాకవి కాకపోయినా ఖండకావ్యరచనకు ప్రేరకుడు, మార్గదర్శి.” అన గలిగిన సమ్యక్ దృష్టి “సంపత్” గారికి ఉంది.<sup>13</sup>

కాలమనే జవనాశ్వపు జూలును ఒడిసిపట్టుకొని ఒక్క ఉదుటున ఎగిరి దాని మూపున జేరి, ఆ బెదురు చూపుల 'బుకీఫేలస్'ను ఇష్టానువర్తినిగా మార్చుకొని, యుగాశ్వ హృదయాన్ని బోధపరచుకోగల నేతృత్వమున్నూ ; కాలానుసారంగా మనస్సులను మలచగోరి క్రమపరిణామ మందగతిలోనే ఎంత చిన్నదైనా ఒక దాటు పేయించగల నేతృత్వమున్నూ ; అప్పారావు సరుకాలీనులలో అనేకులకు లేవు. గడియారపు ముళ్ళ నడిమి కాలాన్ని స్తంభింపజేయబూనారు కొందరు. కొత్త ఒకరోతగా పాత ఒకవీంతుగా తల్లకిందుల తపస్సు చేశారెంతోకొందరు. కావడానికి అందరూ 'అగండులే' : ఒకరి గిరసలు తొక్కుకొంటూ మరొకరై, పెనుమార్పు తుఫానుగాడ్చుకు చెలరేగి అతివేలంగానురుసులుకక్కసాగిన జీవితసముద్రంలోఉత్తాల తరంగ సన్నిభంగా, కందుకూరి వీరేశలింగం, గురజాడ అప్పారావు రఘుపతి వేంకటరత్నం, గిడుగు రామమూర్తి, కొమర్రాజు లక్ష్మణరావు, జయంతి రామయ్య, కాశీభట్ట బ్రహ్మయ్యశాస్త్రి, తిరుపతి వేంకట కవులు, వేదం వేంకటరాయశాస్త్రి, ఆచంట వేంకట సాంఖ్యాయన శర్మ. పానుగంటి లక్ష్మీనరసింహారావు చిలకమర్తి లక్ష్మీనరసింహం, మారేపల్లి రామచంద్రశాస్త్రి, చిలుకూరి వీరభద్రరావు — ఎవరికి వారే అతిరథప్రాయులు. అది 'పైటాన్ల' జాతి; అతికాయలూ మహామతులూ నైనవారి వంశం పందొమ్మిదో శతాబ్దిలోపుట్టి పదిహేడో శతాబ్దానికి తనమనస్సు నర్పించుకోకుండా, ఇరవయ్యో శతాబ్దికి అప్పగించు కొన్నదాయన. కాలాన్ని బట్టే

గాకుండా, ఆయన నవ్యత వాస్తవమైన నవ్యత. ఆయనకూ నవ్యులకు ఆద్యులుగా గణనకు వచ్చిన తదితరులకూ, చూపులోనూ తలపులోనూ తేడాఉంది మహాపురుషుడైన వాడు సృష్టించిన సాహిత్యానికిన్నీ, కానివాడు సృష్టించిన సాహిత్యానికిన్నీ, గుణమే భేదించక తప్పదు. ఇందుచేత కూడా గురజాడ సాహిత్యానికి ఆయన వ్యక్తిత్వపు గొప్ప మొహదు పడుతున్నది.

ఇంద్రగంటి హనుమచ్ఛాస్త్రిగారి మాటల్లో చెప్పాలంటే, గురజాడ అప్పారావు తెలుగు సారస్వతానికి 'సరిహద్దు'. 14 వచన రచయితలు, కథారారులు, నాటక కర్తలు, కవులు, అందరూ ఆయనను సొంతవరచుకొని, వ్యక్తిని మహాత్తరమైన సాహిత్యశక్తిగానే మార్చివేశారు. పద్యరచయితల కంటే ఎక్కువగా వచన రచయితలే గురజాడ అప్పారావుకు సాహిత్య వారసులని శ్రీపాద సుబ్రహ్మణ్య శాస్త్రిరాశాడు. 15 ఇందుకు తగినకారణం లేకపోలేదు. రాయప్రోలు సుబ్బారావుగారి వెంటలేచిన నవకవిలోకం 'భావ' కవిత్వావరణలో ప్రవేశించిన రోజులలో, అప్పారావు స్థాపించిన ప్రజా దృక్పథం మరుగునపడింది. పండితుల శిరశరంపం కోసం గాకున్నా, తమతమసాంఘిక, విద్యాసంబంధి నేపథ్యాలను పురస్కరించుకొన్నా, 'మార్గ' కవిత్వవాసనలను కవులుతిరిగి ఒంటబట్టించుకొన్నారు. కాకుంటే ముఖ్యుడైన ప్రతి భావకవీ గురజాడ అప్పారావును ప్రేమతో భక్తితో సంభావించి, వెంటనే ఎక్కడారికి మళ్ళిననాడే. అలాగే ముత్యాల సరాన్ని ప్రతిముఖ్యకవీ కాసేపు మెడలో జేసుకొని ముచ్చట తీరాక తీసి వక్కన బెట్టాడు. రాయప్రోలువారి 'చిలక' కూడా ఆ చందస్సుకు పుట్టినబిడ్డే. పూర్వోక్తమైన రంగాచార్యుల గేయాన్ని వచనం చేస్తే --

వేగుజుక్క వెలుగును నిద్రామత్తులు చూడలేకపోయారు. దాని కోటి సూర్యకాంతి అడవిగాసిన వెన్నెలఅయింది. ఆ చుక్క రాలింది. ఇంకా నిద్రలో ఉంది లోకం. ఇంతలో తూర్పు తెల్లవారింది. పక్షుల కలకలారావం మొదలైంది. ఆ రాలిపోయిన వేగుజుక్కను చూచి ఉండిన కొద్దిమంది దాని శోభ గురించి పొగుడుతూంటే, అప్పుడప్పుడే ఒళ్లు విరుచుకోసాగిన వాళ్లు తెల్లబోయారు:

ఎక్కడైతే చుక్క వెలెగెనో

అక్కడొక్కటి కాంతి వెలసెను



అట్టులెత్తి జనంబు లెల్లను

అద్భుతంబునఁ జూడఁగన్.

అప్పరాయ కవీంద్రుని తేజం ఆంధ్రలోకమంతా నిండి వెలుగుతున్నదని ఆచార్యులవా రన్నారు. అవును. మద్రాసులో చేరి చదువుకొంటూ, కాకినాడ వెళ్ళి దేవులపల్లి కృష్ణశాస్త్రిగారిని కలిసినప్పుడెల్లా బ.వరాజు అప్పారావు గురజాడ గేయాలను గొంతెత్తి గానం చేసేవాడట. గురజాడ “యిగురుపాట” బసవరాజు అప్పారావుచేత నెలయేటి గానం చేయించింది. \* పెద్దాపురంనుంచి చింతా దీక్షితులు కూడా కాకినాడకు ఈ గేయాలనూ వాటి సువాసననూ మోసుకెళ్ళేవాడు. గురజాడ బాలగేయరచనల ప్రభావమేగాక సులభ భాషాసౌందర్య స్వరూపకూడా దీక్షిత సాహిత్యాన్ని సోకింది. ఇక కృష్ణశాస్త్రిగారున్నారు. గురజాడ అప్పారావుకు మహాకవి పదమిచ్చి ఆ పోయిన కోకిలను తానొక చిన్నిపికమై ఆక్రోశిస్తూ పిలిచారు. అలాగే అక్కరరాజు ఉమాకాంత విద్యాశేఖరులద్వారా అప్పారావు గొప్పదనాన్ని గ్రహించి, నేరుగా కాకినాడ ఆంధ్రసాహిత్య పరిషత్తుభలో ఆ వాణిని ఆలకించి, తల్లాపరుల శిష్యశంకరశాస్త్రిగారు తమ రచనాపద్ధతిలో మార్పును సాధించుకొన్నారు. గురువైన గిడుగు రామమూర్తి వద్దనుంచి గురజాడ అప్పారావుమీద సదభిప్రాయాన్నిపొంది తెలికిచిర్ల వెంకటాద్రింగారు గురి నిలుపుకొన్నారు. కన్యాశుల్క నాటకభాషకూ తగ్గత చాస్టానికీ ఛమిడిపాటి కామేశ్వరరావు మనస్సు నర్పించుకోగా, అబ్బూరి రామకృష్ణారావుగారు ఆ నాటకరంగ ప్రయోగానికి శక్తి వెచ్చించుకొన్నారు. ఇలా పద్య, గద్య రచయితల కుభయులకూ గురజాడ అప్పారావు భిన్నరూపాలలో సన్నిహితుడూ నిహితుడూ బాగలిగాడు ఆయన కావ్యాత్మ, జాతి రక్తప్రవాహమన దగిన రచయిత్య పరంపరలో ఇలా కలగలిసి నత్తువ పట్టించింది. ఆ అడుగుజాడ గట్టిగానో తేలికగానో అచ్చుపడని రతనాతలమంటూ తెలుగునలేదు. ‘నవ్య’ సాహిత్యపు ప్రాణమూలంలోనే చైతన్యరూపాన నిలిచి, అధునికాంధ్ర జీవిత ప్రభాతంలో లీనమైపోయిన “గురజాడ వాల్మీకి” ఈ నా కథనానికి కేంద్రబిందువు.

‘నెలయేటి గానము’ (1915) “శ్రీ కవిశేఖర గురజాడ అప్పారాయ స్మృతి”కి అంకితమైంది. “పరమగురు సమానులు” గురజాడ అప్పారావు కవిత్య వరసమే బసవరాజుకు పోత్సాహ జనకమైనదట.

## 2

**1963** లో విశాలాంధ్ర ప్రచురణాలయం నా గురజాడ అప్పారావు గారి గ్రంథాన్ని

ప్రచురించింది. దానికిది పరివర్ధిత సంస్కరణం (Enlarged Edition) కాదు. సరికొత్త రచన.

ఈ గ్రంథాన్ని మూడు భాగాలుగా విభజించుకొన్నాను. బ్రిటిష్ పాలనకు ముందువెనకల ఆంధ్రసాహిత్యమూ సంఘమూ ఏదీ మార్పుల కగ్గమైందీ 'ఉదయ సంద్య'లో వివరించాను. గ్రంథవిస్తర భీతిచేత చారిత్రక నేపథ్యాన్ని విడనాడడం సరికాదనిపించింది. జీవిత చరిత్రకారుడు రూపచిత్రకారుడున్నా చరిత్రకారుడున్నా కావలసివుంటుందని ఆండ్రే మార్వో (Andre Maurois) అని ఉన్నాడు. అయితే చరిత్రను ఏకరవుపెట్టినంతమాత్రాన అతని పని తీరదు. గతించిపోయిన కాలాన్ని సాకల్యంగా తన కళ్ళకు కట్టించుకోజాలని చరిత్రకారుడు. ఊహల రంగులతోనే యుగచిత్రాన్ని వెయ్యగలడు. అందుచేత చారిత్రక దృక్పథానికి బలగా, కవిజీవిత చరిత్రకారుడు, ఆ కవియొక్క భావనా కేంద్రాన్ని అంతు టిక్కించుకొని, అతని ఆలోచనా వైలక్షణ్యాన్ని అలవరచుకోవలసి వుంటుందని హెలెన్ గార్డెనర్ (Helen Gardener) ఉవాచ. కావ్యపరిశీలన ఇందుచేతనే విధాయక మాతున్నది. 'సప్తాశ్వాలు' అనే విభాగం ఈ భావనాకేంద్ర పరిశోధనకున్నా సాహిత్య పరిశీలన కున్నా వినియ్యు క్తమైంది ఇందుచేతనే. ఈ రెండు రచనాఖండాలమధ్య 'అరుణోదయం'లో గురజాడ అప్పారావు లౌకిక జీవిత పూర్వచిత్రం లభిస్తుంది. దానితో బాటుగానే అభినవాంధ్రజాతి జీవితకథకూడా. ఈ పునరుజ్జీవనంలో అప్పారావు స్థాన మెలాంటిదో నిర్ణయించడంకూడా అవసరమైంది. గ్రంథం పేరు, శీర్షికలు, అన్నీ సూర్యసంబంధి సంకేతాలతోనే ఉండడమనేది సంకల్ప పూర్వకమే.

కాలక్రమణిక, గురజాడ వాఙ్మయదర్శిని గ్రంథంలో ఆద్యంతస్థానాలలో ఉండడం, పాశ్చాత్యగ్రంథ ప్రణాళికానుసారమే. గురజాడ వాఙ్మయసూచిక సర్వ సమగ్రమేమీ కాదుగాని, నాకుగల శక్తిని అవకాశాన్నీ బట్టి నేను సేకరించగలిగిన ఈ భోగట్టా. ముందు ముందు పరిశోధకులకు ఉపకరిస్తుందని మాత్రమే దానికి పుస్తకాన చోటిచ్చాను. అనుబంధాల పేర గ్రంథాంతావ అచ్చుపడుతున్నవెల్లా

ఇంతవరకూ పత్రికలలో మాత్రమే అచ్చుపడి ఉన్న అప్పారావు రచనలో, ఆయన పుస్తకాలలో 'మార్జినల్ నోట్సు'గా ఉండిపోయినవో, వ్యక్తులకు ఆయన రాసిన లేఖలో అయి ఉన్నాయి. అవి ఇదుగురెదురుకు రావడమిదే ప్రథమం. పరిశోధిస్తూ పరిశ్రమిస్తూ పోతే ఇంకా మరికొన్ని దొరికే అవకాశం ఉంది.

జవహర్ భారతి,

కావలి.

కె. వి. రమణారెడ్డి

1-8-1968.

1. "నరకంలో" - గురజాడ : మన సాహితీ ప్రచురణ : శ్రీ శ్రీ - పు. 54-55.
2. మహాకవి గురుజాడ వేంకటఅప్పారావు :  
డా. గిడుగు వేంకటసీతాపతి, (వ్యా)గు. శ. సం, హై., పు. 8
3. *Goethe as sage - On poets and poetry ;*  
T. S. Eliot pp. 207-210
4. మిస్టర్ జె. ఎ. ఏట్సు : గు. ర. మ. దై., పు. 230 - 231.
5. మదరాసులో సంతాపసభ : అదే, పు. 221-226.
6. ఆదర్శపురుషుడు :  
డా. గిడుగు వేంకటసీతాపతి : పరిశోధన, దిశంబరు, జనవరి 1956 (వ్యా),
7. చూడు, పైన 3.
8. మహాకవి - మహాపురుషుడు : నెట్టి ఈశ్వరాపు, పు. 37-38.
9. చతుర్థాంధ్ర మహాజనసభ : అంధోద్యమము, పు. 307, 367.
10. గు. ర. తే., పు. 205.
11. *Most Dear to All the Muses ;*  
Radhakrishnan: Tagore - A centenary volume, p. xvii.
12. "కవిత్రయం" : శ్రీ శ్రీ, తెలుగుతల్లి - 25-10-1945 (తే. ప్ర.)
13. ఖండకావ్యము - భావ కవిత్యము : సంపత్ - తె. భా. చ. సం., పు. 781.
14. గురజాడ వాల్మీకి : వ్యాసావళి - ఇంద్రగంటి హనుమచ్ఛాస్త్రి, పు. 23
15. మార్గదర్శి గురజాడ అప్పారావు :

శ్రీపాద సుబ్రహ్మణ్యశాస్త్రి, నవోదయ, 8-2-1946 (వ్యా)



# కృతజ్ఞత

ఓం ప్రథమంగా గురజాడ వేంకట రామదాసు పంతులుగారికి కృతజ్ఞత చెప్పు

కోవాలి. డెబ్బయ్యోపడిలో ఉండికూడా ఓపికతో పదులకొద్దీ ఉత్తరాలు రాసి, విడిగా రాసిపెట్టుకొన్న తమ Memoirs ను చూపెట్టి, ఈ గ్రంథ రచనకు ప్రోత్సహించినారు. గురజాడ వారి వంశ చరిత్ర గురించి కొత్త సమాచారం ఇచ్చింది, బందరులోని ప్రముఖ కవులు గురజాడ రాఘవశర్మగారు. గురజాడ భాస్కరరావుగారు కూడా. గురజాడ భాషలోని సూక్ష్మాలను వివరించి చెప్పింది, విజయనగరం యం. ఆర్. కాలేజి ఇంగ్లీషు ప్రొఫెసరు రోణానీ అప్పలస్వామి గారు. కందుకూరి వీరేశలింగం, గురజాడ అప్పారావుల ఇలాకా గురించి కొత్త సమాచార మిచ్చింది. డా. ఏ. రమావతిరావు ('మంజుశ్రీ')గారు; మొదట అడ్మినిస్ట్రేటివ్ శాస్త్రీకృత వ్యాకరణ గ్రంథంలోని అప్పారావు ప్రశంస భాగాన్ని రాసి ఉండింది, డా. తూమాటి దొణప్పగారు. ఇంగ్లాండులో 'పంఛ్' (Punch) పత్రిక 1910-1913 ఫైళ్ళలో అప్పారావు రచనలకోసం గాలించింది, శ్రీమతి ఎలిజబెత్ కోల్ (Mrs. Elizabeth cole). మద్రాసు యూనివర్సిటీ లైబ్రరీలో Epigraphia Indica, The Hindu పత్రికల సంపుటాలను చూడనివ్వడమే గాక, దాగా వెలుగు లోనికి రాని అప్పారావు 'ఎడిట్'చేసిన The Annals of Handeh-Anantapur గ్రంథాన్నీ, కన్యాశుల్క నాటక కన్నడానువాదాన్నీ అరువిప్పించిన సాహిత్యాధిమాని డా. పి. గంగాధరరావుగారు ప్రత్యేకించి పేర్కొనదగినవారు. The Mail పత్రికలో సహాయ సంపాదకులు బాలాంత్రపు నళినీకాంతరావుగారు నారాదాటు ఈ 'కాయకష్టం'లో పాలు పుచ్చుకొన్నారు. వేదం వేంకటరాయశాస్త్రి మనుషులు, వేదం వేంకటరాయశాస్త్రి యం. ఏ. గారు తమ వద్దనున్న అప్పారావు లేఖలను తొలిసారిగా ముద్రించ నివ్వడమేగాక, తమ తాతగారి జీవిత చరిత్ర గ్రంథంలో అచ్చుపడి ఉన్న మరి మూడింటిని గూడా ఈ పుస్తకంలో అచ్చు వేసుకోనిచ్చారు. శ్రీనివాస చక్రవర్తిగారు కూడా తోడ్పడినారు. నా మిత్రుడు బండి గోపాలరెడ్డి (బంగోరె) సాయం లేకుంటే కొన్ని అపురూపమైన గ్రంథాలూ పత్రాలూ నాకు లభించేవికావు. జి. సాంబశివరావు, జయంతి కామేశ్వరరావులు కూడా వందనార్హులే. వర్ధమాన సమాజం (నెల్లూరు), సారస్వత నికేతన్ (వేటపాలెం) గ్రంథాలయాధికారులూ, ఉద్యోగులూ వందనపాత్రులు.

— కె. వి. ఆర్.

# ఉ ద య స ం ధ్య

“తూర్పు బల బల తెల్లవారెను  
మేలు కొలుపులు కోడి కూసెను.”



## ఉదయ సంద్య

దేశ క్షేమమునకు భాషా క్షేమమే పునాది, అని 1919లో ఆంధ్రసాహిత్య పరిషత్తు ఆధ్యక్షస్థానం నుంచి అధినవ మల్లినాథసూరి విరుదాంకితులైన పేదం వేంకట రాయశాస్త్రి వారు పలికారు. ఎనసొంపైన ఈ మాటలు తర్కానికి నిలవా లంటే తల్లకిందులు కావాలి ఉంటుంది. అలా అయినప్పుడు భాషా క్షేమమునకు దేశక్షేమమే పునాది. దేశానికిగానీ, భాషకు గానీ క్షేమమనేది, కలలోనమాట అయిన రోజులను ఒకమారు గుర్తుచేసుకోవాలి.

రాయసామాజ్యం ఆంతరంగికంగా ఐకంకలాదీ, బాహ్యంగా నీరసించి పోయాక, అమర నాయంకరవ్యవస్థ అల్పిష్టి రాజ్యాలలో అధికారాన్ని కొనసాగించింది; మధుర తంజావూరు, చెంజి, పుదుక్కోట నాయకరాజ్యాలే అలా గణనకు వచ్చేవి. ముఖ్యాంధ్ర భూమి అంధకార నివేశం కాగా చిల్లర మల్ల రాజ్యాండా లను గోల్కొండ గుడ్లగూబ తట్టిపూటి వేయసాగింది. 17 వ శతాబ్ది కొనముట్టే నాటికి గోల్కొండ కొడిగట్టిన దీపమై పోవడమేగాక, ఉత్తరం నుంచి తోలసాగిన మొగలాయీ ఈడరగాలికి, పూర్తిగా కొండెక్కి పోయింది. ఆ మొగలాయీ బదనాయం కూడా మరి రెండు తిరాలలోనే అంతరించగా, ఆనవజాహీ వంశపు నైజాము నవాబుల జులుము, చికాకొల్లునుంచి రాజమండ్రి మీదుగా ఆర్కాటు వరకూ విస్తరించగలిగింది; ఈ లోపల తెలుగుదేశపు రాజులు 'రాజా'లయ్యారు.

కృష్ణకు దక్షిణాన అనంపుటితమైన అరాచకమైతే, ఉత్తరాన సంఘటితమైన అరాచకం — కుల్లున అరాచకమే ఆంధ్రదేశ చరిత్రకు ప్రముఖ లక్షణమైన ఆదుష్కాలంలోనే, మతాంతరులు మాత్రమే అయినముసిములను మెల్లగామెత్తగా తోసికోసి, దేశాంతరులు గూడా అయిన యూరోపియన్లు సూదిగా మొనజూపి దబ్బనంగా పరిణమించారు. ముఖంమీద మహాచికుండల్లా దేశం వెలసానా ఈ వరాసు, ఒకంద, ఇంగిరీజు వ్యాపార స్థావరాలేర్పడ్డాయి. సూదివైద్యబోజం పొడుచు కొని దేశభాషల్లోకి విదేశీపదాలు చొరబార సాగినట్లుగానే, ప్రత్యేక స్థాంభిక - ఆర్థిక జీవితపు మడుగునీటిలో పొడిరాయి చందంగా విజాతీయ ప్రభావ ప్రాభవాలు వచ్చి కలవసాగాయి.

రాజ్యాధిపతుల ఆశ్రయ సహకారాలతోనం ప్రెంచివారికి ఇంగ్లీషువారితో మొదలైన పోటాపోటీ, చివరకు ఆ ఇద్దరి స్వతంత్ర రాజ్యానిర్మాణస్పర్థగా పెరిచి మించింది. ఓడలు బళ్లుకాగా, బళ్లు ఓడలయ్యాయి. స్వదేశీయ రాజ్యాధిపతులు ప్రెంచివారినో ఇంగ్లీషువారినో అండగొని తమతమ సొంత పద్ధతులు గడుపు కోవలసి వచ్చింది. మూసాబుస్సీకి హైదరాబాదునుంచీ సర్కారు జిల్లాలనుంచి త్వరలో అర్థచంద్ర ప్రయోగం జరిగింది విజయనగర ప్రభువైన ఆనందగజపతి స్వార్థచింతతో కలకత్తా నుంచి కర్నల్ పోర్టును రాబిలిచి, విశాఖపట్నం నుంచి మచిలీపట్నం వరకుగల ఆంధ్ర వసుంధరను ఇంగ్లీషువారి చేపలబుట్టలో పడదేయించాడు. మొగలు బాదుషా షా ఆలం వద్ద నుంచి ఉత్తర సర్కార్లపై ఇంగ్లీషువాడు పెత్తనం తీసుకొన్నాడు. మొదట్లో మొరాయించినా, చివరకు నైజాము సవాలు సర్కార్లకు నువ్వులనీళ్లు వదులుకోక తప్పలేదు. కొత్తశతాబ్ది ప్రారంభకాలానికి రాయలసీమ ఇంగ్లీషువాడికి దత్తమండలమైంది. మరి రెండేళ్లకు నెల్లూరు, చిత్తూరు మండలాలు రాలి వాడి ఒడిలో పడగా, పరాయివాడు అఖిలాండ్ర దేశాధినాటమై కూర్చోన్నాడు. ఆనంద గజపతి తెచ్చి తలగీచుకొన్న కొరివి దేశ స్వాతంత్ర్యానికి తలకొరివి.

అప్పుడు తెలిసివచ్చింది రాజనామధారులైన జమీందార్లకు చాలమందికి, స్వాతంత్ర్యపు గౌరవమూ స్వేచ్ఛ రుచీ అంటే ఏమిటో అనేది : చెదురుమదురుగా జరిగిన తిరుగుబాటు లన్నీకూడా నగుబాట్లుగా ముగిశాయి. కుక్కినపేలై జమీందార్లు సర్కారు వాడికి దాసోహమన్నారు. శాశ్వతభూమిశిస్తు పద్ధతి సర్కారు జిల్లాలకు వ్యాపించింది, జమీందార్లకు కన్ను లొట్టబోయిందనేగాని, చావు తప్పింది. సొంత రాణువలు అంతరించేసరికి, కోరలూడినంత పన్నెంది. చివరకు తమ తమ జమీలలో 'పోలిస్' అధికారాన్నికూడా చలాయించే వీలులేకపోయింది. చిల్లర మల్లర పన్నులను విధించే అధికారం పోయింది. అయితేనేమి? తమ జమీలకు తామే ఇప్పుడు స్వాధికారులు. స్వతంత్ర ప్రతిపత్తి గలిగియుండిన రైతులో, తమకిప్పుడు వట్టి కౌలుదార్లు మాత్రమే. జనాన్ని అదరగొట్టి అదుపున పెట్టి ఉంచేందుకోసమై, సర్కారువారు తమకు ఒక అధికారం — Power of Distraint దఖలు పరిచారు. మహా అంటే, ఏటేటా తాము పేష్కాషు ముడుపు కట్టుకోవాలి. మొత్తం ఫలింపులో అది మూడింట ఒక్క వంతుమాత్రమే గనక, మిగిలిన రెండూ తమకు దక్కుదే బొక్కుదే. క్రితంలో ప్రతి జమీలోనూ కొంత

గ్రీమివారితో  
ర్నగా పెరిచి  
గ్యదిపతులు  
లు గడుపు  
లైననుంచీ  
పందగజపతి  
గ్నం గుంచి  
పడచేయిం  
ంగ్రీమివారు  
న నవాలు  
భిరాలానిరీ  
చిట్టారు  
దినుటదై  
ంత్యానికి

స్వాతంత్ర్యం  
గా బరిగిన  
స్వ సర్వారు  
పించింది,  
రాణువలు  
జమీలలో  
మల్లర  
జమీలకు  
రైతులో,  
అదుపున  
ower of  
ముడుపు  
ప గనక,  
కొంత

భూమిని 'హవేలీ' భూమిగా ముస్లిం నవాబులు విడిగా ఉంచుకొన్నారు గాని ఇప్పుడా భూములను విడగొట్టి వేలానికి దెట్టి సర్కారువారు తమకు అమ్ముజూపారు దేశానికి పారతంత్ర్య మైతేనేమిగాని, తమ పనువు మిగిలింది భద్రతకలిగింది. 1

జిల్లాలకు కలెక్టర్లు ఏర్పాటుయ్యారు. జడ్జిలు వచ్చారు. బహిందార్లొకా ప్రజల నుంచి భయభక్తులు రాబడుతున్నా, ఇంగ్లీషువాడి శతగోపం నేరుగా ప్రజల తలమీద నిలిచింది. సీమలో మొదలై విజృంభించిన పారిశ్రామిక విప్లవం, పరిస్థితిని తారు మారు చేసింది. వ్యావసాయక దేశమై ఉండినంతవరకూ, చైనా, ఇండియావంటి దేశాల వ్యావసాయక సంపద ఇంగ్లాండు నోరూరించేది. బంగారం దానిది, ఇతర తరలి ప్రవహించి వచ్చేది. ఇప్పుడో అక్కడి యంత్రాలు నిర్మించి చవకగా దొరికే వస్తువులను తూర్పు దేశాలకు పంపి అమ్ముకొంటూ జేబులు నింపుకొంటూ ఇక్కడి వెండి బంగారాలను అటు మలుపుకోవడం మొదలైంది. దేశానికి దారిద్ర్యవ్యాయం ప్రారంభమైంది. సీమకు ఈ మనదేశం పెరటితోటగా మారిపోసాగింది. మన చీనిచీనాంబరాలూ 'కేలికో' బట్టలూ మజిలీను తానులూ ఇంగ్లాండులో అమ్మరా దంటూ, పార్లమెంటు చట్టాలకు చట్టాలే చేయవలసి వచ్చింది. "వరహాలచెట్టు" (Pagoda Tree) వేళ్ళంటూ ఈగి ఇంగ్లీషువాడి పంచీలోకి ధనాన్ని వర్షించ సాగింది. ముడిపత్తిని అమ్ముకొందాము రెమ్మనుకొన్నా అమెరికానుంచి ఈజిప్టు నుంచి పోటీధరలు వచ్చిపడ్డాయాయె ! ఇక వృత్తులు క్షీణించక ? బస్తీలకు పల సలు, ఇనుప గజ్జల తల్లి చిందులు, 'అనస్తాని'కి వర్యాయపదమై పోయింది, అన్న పూర్ణ వంటిదని చెప్పకొనే నిస్తులమైన మన విత్యవస్తుల దేశం.

రాజులు మారినా రాజ్యాలు కూలినా, పది కాలాలనుంచీ పదిలంగా ఉంటూ వచ్చిన గ్రామాలు ఖుష్మకూలిపోసాగాయి. అతి ప్రాచీనమైన స్వయం పాలనా సంస్థలు ముక్కచెక్కలై మూలబడ్డాయి. స్వయంపోషకత్వం అంతరించింది. బస్తీలు సీమమీద ఆధారపడితే, బస్తీలపై ఆధారపడసాగాయి పల్లెటూళ్ళు. పంటను 'రెవిన్యూ' ఉద్యోగులు ఊడ్చుకుపోతూ, గడ్డినీ గాదాన్నీ మాత్రమే రైతుకు మిగిలిస్తున్నారు. ధబ్బుకు 'కసాలా' వచ్చింది. కాయకష్టం ఒక్కచే మిగిలేంతగా, శిస్తులూ పన్నులూ వచ్చిపడ్డాయి. కులవృత్తులు పొట్టకూటికి గూడా పనికిరావడం లేదు. పాత చదువులు వట్టిపోయాయి. సర్కారు నౌకరీ ఇంద్రవదలిలా కనిపి స్తున్నది. వర్ణం నిర్బంధాలు బదలడలెతున్నాయి. కరణాల మున్నుబుల దాష్టీ కాంకూ దొరన్యాలకూ అంతుపొంతు లేకుండా పోతున్నది. సంఘం నీళ్ళ కాగైతే,

కిందిది మీదికీ, మీదిది కిందికీ పోతున్న నీటిలా ఆచార వ్యవహారాలు అస్తవ్యస్త మౌతున్నాయి. దేశం దీనదశ పాలైంది. ఈ దయనీయ స్థితి నంతా చూచి 1820-27 మధ్యకాలంలో మదరాసు గవర్నరుగా ఉండిన మన్రో (Sir Thomas Munro) ఒక మాట చెప్పాడు :

మన చట్టాలూ మన బడిపుస్తకాలూ భారతీయుల శీలాన్ని ఉన్నతం చేయడం కంటే - ఎక్కువ శక్తివంతంగా, అధికారం నుంచీ, విశ్వాసం నుంచీ నొకరీ రాళ్ళ నుంచీ వారి నందర్నీ దూరంగా అట్టిపెడుతున్న నేటి మన పాలనా పద్ధతి ఆ శీలాన్ని మరింతగా దిగజార్చగలదు.

ఇంగ్లాండును మరో దేశమేదైనా జయించి ఇంగ్లీషు వారి నిలా పదవుల నుంచి వెలివేసి వుంటే, అలాంటి భారతీయుల దోషాలెన్నుతున్న ఇంగ్లీషువాళ్ళే ఊద్రమనస్కులూ వంచనాపరులూ విశ్వాసహీనులూ అయి ఉండకపోరంటూ, భారతీయులను స్వపరిపాలనకు తర్ఫీదు చెయ్యాలని మన్రో అన్నాడు.

కంపెనీ పాలనాయంత్రంలో సీలలుగా మరలుగాకూడా భారతీయులు పనికి రారనే చిన్నచూపు పదలడానికి అధికారులకు చాలాకాలం పట్టింది. దురాసీలు దళారులూ ఆవసరమైతే సరే, ఎలాగూతప్పదు. కాని, చిన్నపాటి గుమాస్తాగిరి దక్కించుకోవాలన్నా ఎన్నో తిప్పలు పడవలసి వచ్చేది. 'సద్దారినేలు నర్సీసు' మాత్రమే భారతీయుల కెంతోకాలం ప్రవేశయోగ్యమైంది. పరీక్షలు పెట్టి కొన్నిటికీ నేరుగాకొన్నిటికీ నియామకాలు జరిగేవి. విలియంబెంటింక్ (Bentinck) హయాము ఎక్కూ ఈ పరిస్థితి మెరుగు కాలేదు. 2

ఈస్టిండియా కంపెనీకి వర్తకవాణిజ్యాలే ముఖ్యప్రమేయాలైన తొలిదినాల్లో (1600-1715) గూడా, అది సంపాదించుకొన్న స్థలాల్లో మతప్రచారం ఒకచెంప, ఇంగ్లీషు విద్యా వ్యాపనం మరోచెంప, జమిలిగా జరుగుతూవచ్చాయి. "సువార్త"ను వినిపించి మతాంతరీకరణ జరిపించేందుకై మిషనరీలకు దేశభాషలు నేర్పడం ఒకటి. కంపెనీ ఖాతానందనే కొన్నిస్కూళ్లు స్థాపించి అనాల్లో బహుళ ప్రచారం పొందిన పోర్చుగీసు భాషను నేర్పడం ఇంకొకటి. రాజకీయాల బూరెలగంపలో పడి రాజకీయ శక్తిగా కంపెనీ రూపొందిన దరిమిలా, దేశీయుల్లో సంపన్న వర్గాల వారి భక్తి విశ్వాసాలను చూరగానేందుకోసం ఆ వర్గాలకు చెందిన యువకులకు విద్యాబుద్ధులు మప్పసాగింది. అదిలో ప్రాచ్య విద్యాపోషణపట్ల కంపెనీ సుముఖత చూపుతూ రావడం మిషనరీలకు వచ్చలేదు. విల్బర్ ఫోర్సు (Wilberforce)

ప్రభుత్వము సీమలో ఆందోళన చేశారు. ఈ మంటకు చార్లెస్ గ్రాంట్ (Charles Grant) ఒక సమిధ అందించాడు. 'చర్చి మిషనరీ సొసైటీ' (Church Missionary Society) స్థాపించడమేగాక, పాశ్చాత్య విద్యావ్యాప్తి మూలంగా కూడా, క్రైస్తవవాన్ని వ్యాపింప జేయవచ్చు ననుకొన్నాడు. 1813 'చార్లరుయాక్టు' చేస్తూ, తన పరుంబడిలో ఖర్చులుపోగా మిగిలినదబ్బు లక్షరూపాయలకు తక్కువ గాకుండా పాలితులలో పండితులను ప్రోత్సహించడానికిన్నీ పాలిత ప్రజాసామాన్యపు శాస్త్రజ్ఞానాన్ని పెంపొందించడానికిన్నీ కంపెనీ కేటాముంచవలసి ఉంటుందని పార్లమెంటు కటడి చేసింది.<sup>3</sup>

ఆంగ్ల ప్రభుత్వోద్యోగులు దేశభాషలు నేర్చుకొనేందుకని 1813 లో మద్రాసు సెంట్రల్ జార్జికోటలోనే ఏర్పాటైన 'కాలేజీ'లో ఉదయగిరి వెంకటనారాయణయ్య పట్టాభి రామశాస్త్రి రావిపాటి గురుమూర్తి శాస్త్రివంటి తెలుగు పండితులు పాగా చేశారు. మామిడివెంకయ్యరాసిన అంధ్రభాషామృత వంటి గ్రంథాలు పాఠ్యాలు. గ్రంథ ప్రచురణకై యద్దనపూడి సంజీవయ్య బరూరు త్యాగరాయశాస్త్రిలాంటివాళ్ళు కృషిచేశారు. ఆది సరస్వతీ ముద్రాక్షరశాలవంటి అచ్చుకూటా లేర్పడ్డాయి. తెలుగు భాషకు దక్షిణాదిభాషలతోగల బాంధవ్యాన్నిగుర్తించి వాడుకలోనున్న క్రియాయాపాల నిస్తూ 1816 లో కేంబెల్ (Campbell) ఒక తెలుగు వ్యాకరణం అచ్చువేయించాడు, పాఠ్యగ్రంథాల తయారీకి "ఉపయుక్త గ్రంథకరణ సభ" (The Madras Vernacular Text book Society) ఏర్పాటుచేసి మన్రో ధర్మమా అని, ప్రతి కలెక్టరేటులోనూ హిందువులకు ముస్లిములకు చెరొకబడి, ప్రతి తహశీలులోనూ ఒకటి నెలకొన్నాయి. మన్రోదొరను "మాండవముషి" అని మనవాళ్ళు ఊరికే అనలేదు.

దేశీయులలో దూరదర్శులైనవాళ్ళు ఆంగ్లవిద్యనూ శాస్త్రవిజ్ఞాన వ్యాపనాన్నీ నిస్సంకోచంగా సమర్థించినట్టు, లార్డ్ అంబ్రెస్టెస్ట్ (Amhrest) కు రామమోహన రాయలు రాసిన లేఖనుబట్టి మాత్రమేగాక, ఏనుగుల వీరాస్వామయ్య, కోమలేశ్వర పురం శ్రీనివాసపిళ్ళె, వెన్నెలకంటి సుబ్బారావు వగైరాల కార్యకలాపాలనుబట్టికూడా తెలుస్తున్నది. మిషనరీల చాలులోని మొక్క కాకపోయినా, క్రైస్తవమత వ్యాప్తిని కూడా కోరుకొని మెకాలే (Macaulay) ఆంగ్ల విద్యాబోధనను తెచ్చిపెట్టాడు. అప్పటికే మచిలీపట్నంలోనూ గుంటూరులోనూ మిషనరీ విద్యాసంస్థలు మొదలై ఉన్నాయి.



భారతీయులలో యూరపియన్ సాహిత్య, విజ్ఞానాలను వ్యాపింపజేసి పెంపొందింప జేయడమే బ్రిటిష్ ప్రభుత్వ మహదాశయమంటూ, 1835 లో గవర్నరు జనరలుగా విలియం బెంటిక్ ప్రకటించాడు. మరి నాలుగేళ్ళకు ఎల్ఫిన్స్టన్ (Elphinstone) ప్రణాళిక ఫలితంగా, మద్రాసు ప్రెసిడెన్సీలోని నాలుగు కేంద్రాలలో (అందులో మచిలీపట్నమొకటి) ఇంగ్లీషు బోధనాభాషగాగల పాఠశాలను నెలకొల్పారు. 1841 లో 'మద్రాసు యూనివర్సిటీ' పేర మొదలైన హైస్కూలు 1855 లో ప్రెసిడెన్సీ కాలేజిగా మార్పుచెందింది. ఆ క్రితం సంవత్సరమే ఉడ్ ఉత్తరువు (Wood's Despatch) జారీఅయి, విద్యాశాఖ (Department of Public Instruction) నిర్మాణమైంది. మరి నాలుగేళ్ళకంతా మద్రాసు, బొంబాయి, కలకత్తా నగరాలలో విశ్వవిద్యాలయాలు తలలెత్తాయి. అవి పరీక్షలు నిర్వహించే సంస్థలేగాని బోధన జరిపేవికావు వాటికింది వరసలో అనుబంధ కళాశాలలు ఉన్నత పాఠశాలలు వట్టి దేశీయ విద్య మాత్రమే నేర్పే ప్రాథమిక పాఠశాలలు. సెకండరీ దశలో ఆధునిక భారతీయ భాషలే విద్యాద్వారాలు. ఉడ్ ఉత్తరువువచ్చిన పదేళ్ళకు మెట్రిక్యులేషనుకూ పట్ట పరీక్షకూమధ్య "ఫర్స్ట్ ఎగ్జామినేషన్ ఇన్ ఆర్ట్స్" (F A) ఏర్పాటైంది. యావద్భారత దేశానికి ఏకవిధమైన విద్యావిదానమొకటి సమగ్రంగా రూపొందించడానికి మరో ఇరవయ్యేళ్ళ వ్యవధి కావలసి వచ్చింది. ఈ దశలోనే గుంటూరులో ఏ. సి. కాలేజి, కాకినాడలో పి. ఆర్. కాలేజి, బీజయనగరంలో యం. ఆర్. కాలేజి, రాజమండ్రిలో గవర్నమెంటు ఆర్ట్స్ కాలేజి, విశాఖపట్నంలో మిసెస్ ఏ. వి. యన్. కాలేజి ఆవశరించాయి 4

ఈ ఇటీవలి దశలో (1854 లగాయతు) ఇంగ్లీషు చదువులు పెరిచుమించిన తీరు, దేశానికి అంత ఉపయోగకారి కాలేదు. వృత్తి, సాంకేతిక విద్యలు కలిశానికి గూఢా కాసరానంతగా 'లిబరల్' విద్యపేర సాహిత్యం, చరిత్ర తత్వ, తర్క శాస్త్రాలు ప్రాముఖ్యం పొందాయి. మద్రాసు, పంజాబు విశ్వవిద్యాలయాల్లోతప్ప ఆధునిక భారతీయ భాషలకు సమాదరణ లభించింది కాదు. అనుబంధ కళాశాలల్లో నైనా, ఆ భాషలను బోధించే వసతి త్వరలోనే అంతరించింది. అయితే కావచ్చు గాక. ఆధునిక భారతీయ భాషల్లో గ్రంథసంపద తామరతంపరైన కాలం ఇదే. గ్రంథ ప్రచురణలో, మిషనరీల తర్వాత కంపెనీ ఉద్యోగులు ఎంతో పూనికనేశారు. చివరకు ప్రభుత్వ విద్యాశాఖవారే రంగంలో దిగారు. 1854 కు మునుపు ఈ పుస్తకాలను తయారుచేయించే బాధ్యత, కమిటీలకో బోర్డులకో కౌన్సిళ్ళకో ఉంటూ

వచ్చేది. ఆ తర్వాత మాత్రం విద్యాశాఖవారే పుస్తకాల 'డిపో'లు స్థాపించి నడప సాగారు. క్రమేపీ ప్రైవేటు ప్రచురణకర్తలుకూడా చొరబారివచ్చారు.

బైబిలు అనువాదాలతోటి మొదలైన తెలుగు పుస్తకాల ముద్రణ, 19 వ శతాబ్ది ప్రారంభానికే బాగా పుంజుకొంది. తెలుగు అచ్చాఫీసొకటి మద్రాసులో 1806 నాటికే ఏర్పాటైంది. బెంజమిన్ షుల్జ్ (Benjamin Schulz) తెలుగు బైబిలును యూరపులో అచ్చువేయించాక ఇక్కడ ప్రికెట్ (Prickett) గోర్డన్లు (Gordon) 'సువార్త'లను తెలుగువారికి అందించారు. కేరే (Carey) కూడా బైబిలును తెనిగించాడు. అయితే ఇది తెలుగువారి మదికెక్కలేదు. భాషకే గాక చరిత్రకుగూడా తోడ్పడిన కల్నల్ మెకంజీ (Mackenzie) (1753-1821) మొత్తం దేశానికి సర్వేయరు - జనరలుగావుంటూ, కావలి సోదరుల సాయంతోటి గ్రంథాలనూ శాసనాలనూ సేకరించి స్థానిక చరిత్రలను మళ్ళీ వెలుగులోకి తీసు కొచ్చాడు. 5 ఆ సోదరత్రయంలో ఒకరైన కావలి వెంకటస్వామి దక్కనుకవుల బీనిశచరిత్రలు ఇంగ్లీషున రాసి బొంబాయిలో అచ్చువేయించిన ఘనుడు.

ఇక సి. పి. బ్రౌన్ (C. P. Brown) గురించి చెప్పేదేముంది? ఈ దేశానికివచ్చే నాటికి (1827) తెలుగనే భాష ఒకటి ఉన్నదనికూడా తెలీనివాడు తెలుగుజాతికి ప్రాతస్మరణీయులలో ఒకడైపోయాడు. ఆయన చెయ్యేపడక పోయివుంటేనా, "నేడు మనకు వ్రాచినాంధ్ర సాహిత్యములో చాలాభాగము నామ మాత్రావశిష్టముగానుండెడిది." 6 మన భాషను నాగరికం ఆధునికం చేయబూనిన మహానుభావులకందరికీ, బ్రౌన్ వరవడిపెట్టాడు.

కాంబెల్, మెకంజీ, బ్రౌన్ - అంధ్ర సాహిత్య. భాషా, చరిత్రల ఉద్ధారక త్రయమనదగిన ఈ పాశ్చాత్యులు, మన పండితులు కొందరిలోనైనా కలిగించిన కవచిక గమనించదగ్గది. మధ్యలో చిన్నయసూరి అడ్డువగిలి ఈ ప్రవాహాన్ని మరో తెన్ను పట్టించకుండా ఉండి ఉంటే, కనీసం కందుకూరి వీరేశలింగం ప్రాజాపతాన దశలో గాకుండా జీవిత ప్రభాత సమయంలో ఆ ప్రవాహాన్ని అనుసరించిపోయి ఉంటే.... అలా ఉండలేదు గనకనే గిడుగు రామమూర్తికిన్నీ గురజాడ అప్పారావు కున్నూ తలనిండా చేతినిండా వలి తగిలి చరితార్ధత చేహారింది. ఆ ముగ్గురు దొరలను ఆశ్రయించిన పండితులు-వర్యం అద్వైత బ్రహ్మశాస్త్రి, రావిపాటి గురు మూర్తిశాస్త్రి వంటి వాళ్లు, నిజంగానే ఆ పాశ్చాత్యుల భాషాకృషిని హర్షించి మన స్ఫూర్తిగా నహకరించారు. ఆధునికాంధ్రపంచన రచనకు పురుటి నొప్పుల వంటి

ప్రథమ ప్రయత్నాలుగానై నా ఏనుగుల వీరాస్వామయ్యగారి కాబోయిగానై వచ్చింది. బేతపూడి సుందరరామయ్య గారి నీలగిరి చరిత్ర గౌరవింపదగ్గవి. అయితే 1913-14 లో మద్రాసు శాసనమండలిలో ఆంధ్ర రాజకీయ ధుంధులు వీరాస్వామయ్య పేరెత్తి ఆయన పుస్తకం పఠన పాఠన యోగ్యంకాదని చాటిచేశారు; గురజాడ అప్పారావు ఎన్నిక చేసింది కాబట్టి ఆ పుస్తకం తనకు సహాయంగా చెందవలసిన గౌరవ ప్రతిష్ఠలను రచ్చలో నిలుపవలసి వచ్చింది. సరే. ఉపయుక్త గ్రంథకరణ సభ తరపున వెలువడ్డ గ్రంథాలలో 1848 సంవత్సరానికి ముందు వచ్చిన వన్నీ వ్యావహారిక భాషనే స్వీకరించాయి. వ్యాఖ్యానాలన్నీలా అదేప్రయుక్తమైంది. బ్రౌన్ దాన్నే ఆశ్రయించాడు. అదే జాతీయ సంప్రదాయమని గుర్తించాడు.

ఇంగ్లీషు చదువులు కలిగించిన ఫలితాలు మరెన్నైనా ఉన్నాయిగాని, జన సామాన్యం దానికింకా ఎడమెడంగా పెడమొగంగా ఉంటూ వచ్చింది. విద్యాభిక్షల వర్గం ద్వారా నెహ్రూదిమీద సంఘం అట్టడుగు పొరల వరకు విజ్ఞాన విరాసాతు దిగిపోయేట్లు చెయ్యడమే (Infiltration). బ్రిటిష్ ప్రభుత్వాశయమై ఉండేది. కనీసం వాళ్ళ ప్రకటనలు అలా అనిపించేవి. అయితే అది అంతసులుపుగా బరిగే పనికాదు. ఆంగ్ల విద్యావంతులు కొద్దిమంది మహాసముద్రంలోని దీపగచ్ఛలా 'కేటాబడి' పోయారు. జాతితో వాళ్ళకు భావై కృత ఏర్పడలేదు సరిగదా. వాళ్ళు జనం ఒక కంట కనిపెడుతూనే హేళనచెస్తూ దూరంగా ఉంచసాగారు.

ఉద్దేశం ఏదైనా కావచ్చుగాని, మెకాలే కారణభూతుడుగా 1885 నుండి బ్రిటిష్ ప్రభుత్వం అనుసరింపసాగిన విద్యా విధానం మట్టుకు ఎంత మేలు కలిగించిందో అంత కీడూ కలిగించింది; లేక, ఎంత కీడు కలిగించిందో అంతకంత మేలూ కలిగించింది. దేశీయ విద్యలకు శాపవాక్కుగా ఉద్దిష్ట మైనదే, దేశానికి పర ప్రసాద మైంది. సంప్రదాయం పేరు పెట్టుకొన్న మౌఢ్యాన్ని మౌఢ్యాన్ని చాపుదెబ్బ తీసింది. ప్రపంచంతోటి మళ్ళీ ఈ దేశాన్ని సంధించింది. గుడుగుడుగుంచలాగా గుంట చుట్టూ తిరుగుతూ వచ్చిన భారతీయుల భావ విశేషాలు విహరించ గలందులకై బారైన బయళ్ళను చూపింది. పెండేలు తుండేలుగా తెగి తునిగిపడి ఉన్న విడి మాంస ఖండాలవంటి ఉపజాతులను ఒక్క పలుకుబడి కిందికి కూడగట్టి తెచ్చి, స్వేచ్ఛా వ్యాపార ప్రసారానికి అటంకాలుగా ఉన్న సంస్థానాలను అణచి, యావద్దేశాన్ని ఒకే ఒక్క విపణిగా (Market) మార్చి, సమగ్రమైన దేశంలాటి 'జాతం' ఏర్పడేందుకు ఇంగ్లీషు భాషకూడా ఒక చెయ్యి వేసింది. 'దేవభాష'ను దెబ్బ తీసి

దేమో గాని దేశభాషలకు అభ్యుదయ పథం చూపెట్టింది. మనస్సునుంచి మగతను తూలగొట్టింది. ఆంగ్ల మానసపుత్రులను లేవదీసిందేమోగాని, అది ఆంగ్ల ప్రభుత్వం పాలిటి భస్మాసుర హస్తం కాకపోలేదు. కాంగ్రెసు నిర్మాతలలో ఒకడైన సురేంద్ర నాథ్ బెనర్జీ మాటల్లో—

The enfranchisement of the individual, the substitution of private judgement in place of traditional authority, the exaltation of duty over custom, all came with force and suddenness of revelation to an oriental people who knew no more binding obligation than the mandate of immemorial usage and venerable tradition. 7

రెండు లోకాలమధ్య ఘర్షణ, రెండు సంస్కృతుల స్పర్శ : ఇది తెలుగు సాహిత్యంలో కూడా ప్రతిబింబించింది. మహాప్రబంధ యుగపు నామూనాలలో షుద్ర శృంగారిపరమైన ఇతివృత్తాలతో అలంకారాల గరిగలలతో నిఘంటు శబ్దాల దడ బుడలతో, లోకపరిణామాలకు అశీతంగా 'సంప్రదాయం' చూరుపట్టుకొని 'రాజు' లను ఆశ్రయించుకొని ఉండిన రోజుల నొకమారు గుర్తువేసుకొంటేనే గాని, నేటి తెలుగు సాహిత్యం ఎన్ని సుదీగుండాల నీడుకొని ఎన్ని యమగుండాలను తప్పకొని బయటబడగ గిందో తెలుసుకో లేము.

## 2

**మహా** ప్రబంధ నిబంధనాదక్షులు దాటుకొన్నాక వారి కొద్దిపాటి దౌచిత్య వివేకం కూడా కాలం చేసిందనే చెప్పాలి. “నిజమైన సచ్చిశృంగా మన్నది పరకీయ శృంగారము” అని 1912 లో అప్పారావు అనవలసివచ్చింది.<sup>8</sup>

ప్రబంధ వృక్షం నాయకయుగానికే ముదిరిపోయింది. చేమకూర వేంకటకవి లాంటి బహుకొద్దిమంది తప్ప తక్కిన కవులంతా పదకటింటి పెళ్ళికొడుకు దృష్ట నవలించడానికి కారణం, అనాటి వారి “రసికత” అని రాళ్ల పల్లి అనంతశ్రీశర్మ గారివంటి పండితులు అంటున్నారు. సమర్పించబోయి పప్పులో కాలువేస్తూ నిడదవోలు వేంకటరావు వంటి కొందరు శృంగార రసస్థాయి అయిన రతికిన్నీ మైథున వ్యాపార మైన రతికిన్నీ అభేదం చెప్పారుకూడా. ఒక్కొక్క కవి మీది మక్కువ కొద్ది “వజ్రయుగ” మని ఒకరంటే “పూలకార”ని మరొకరు. నీతిబోధ కళాదాహారమని ఒకరంటే కళాసౌందర్య నిర్ణయంలో నీతికి తావేలేదని ఇంకొకరు.

ఎవ్వరేమన్నా దక్షిణాంధ్రనాయక రాజయుగం ఆంధ్రసాహిత్యంలో నుని మాపు. అస్తమానం తర్వాత కూడా సూర్యుని చరమదీప్తి దిక్కుల నుద్దీపింప జేసేట్లు ఈ యుగాదిలో విద్యుల “కసటు” తొలగింది. రాజ సభాంతరాళాల్లో విద్యుల విలువ పెరిగింది. “రమానటీ వర్తన రంగళాల” వంటి చోళసీమలో, మాటల నేర్పులు సరస మార్గములు నాటకశాలలు, కళల భాగ్యములు — పలు తెన్నులుగా ఏకానం పొందాముని చేమకూరవాని పద్యమే తెలుపుతున్నది. కావచ్చు గాని, రాయసామ్రాజ్య యుగావశేషాలే ఇవన్నీను. యక్షగాన, పదకవితా వాఙ్మయ శాఖలకు అపూర్వమైన ప్రాచుర్యం కలిగి ఉండవచ్చు గాని నాయక రాజయుగానికి రాయసామ్రాజ్య యుగంతోటి మాతాసుత సంబంధ మున్నట్లుగానే, క్షీణయుగంతోటి జన్యజనక సంబంధం ఉంది. నీతులూబూతులూ కలగలిసి పోతున్నాయని కవిచౌడప్ప అనగా, “అవ్యవస్థ విషయం”లైన దుష్టవృత్తులు పేరేగి పోతున్నారని కుట్టికవి అంటాడు.

విద్యుత్ప్రభువులు అనాటికే కనుమరుగై పోతూ ఉండినట్లు చేమకూర కవి అంటాడు. తంజావూరి రఘునాథ, విజయరాఘవ నాయకులు, మహారాష్ట్రాడు శాహజీ, మధుర విజయరంగ చొక్కనాథుడు — ఎందరో రాజకవు లిలాంటివారు

లేక పోలేదు. రఘునాథుని వంటి కళామర్మజ్ఞుడే వాల్మీకి చరిత్ర వంటి కావ్యాలలో ఔచిత్య దూరమైన పద్ధతిని ఆదరిస్తే, “షోడశ సహస్ర శ్రీ చక్షుఃప్రసారు” డైన విజయరాఘవుడు, “యువతీజన పాంచాలు” డైన విజయరంగ చొక్కనాథుడు చేయనిదేమిటి? ‘యథా రాజా తథా ప్రజా’ యేమోగాని ‘తథా కవయః’ అనవచ్చు. శృంగార విషయంలో విషయ వాంఛావలయంలో శ్రీకృష్ణుణ్ణి తమ స్థాయికి దించుకొన్న రాజులు; ఆ రాజులకూ శ్రీకృష్ణునికి ఐక్యతను స్థాపించే కవులు; పీటన్నిటికీ శ్రీ వైష్ణవం ఆమోదముద్ర!

కన్ను, చెవి, ముక్కువంటి ఇంద్రియాలకు తర్పణ కలిగించే విధంగా కుంకుమ, కర్పూరం, పూలపొట్లవంటి వస్తువులతో తన రామాయణ కావ్యంలో వాల్మీకి చరిత్రలో రఘునాథుడు రచించిన కందపద్యాలు; చీని చక్కెర పానకం విరజాడి సరాల సువాసన మందమారుతాల స్పర్శ వెన్నెల తేటలను కవితాని కంటగడుతూ రాబగోపాలు విలాసంలో చెంగల్వ కాళకవి సీసపద్యాలు; పెద్దనదిని వాడుకలో ఉన్న చాటువుకు షట్టిన బద్దలే. పెద్దనది “వైష్ణవక కవిత” అయితే ఇక వీరిది విషయవాంఛా ప్రధానమైన కవితవే. రాచరికం భూస్వామ్యం పురుషాధిక్యం సుఖానుభవపరిత అతీతయించగా భోగలాలసత్వం బహుభార్యాత్వం వేశ్యా సాంగత్యంగా మారిన శ్రీలోలత్వం — పీటన్నిటి ఫలితమే ఈ “రసికత.” రామభద్రాంబ, రంగాబమ్మ, ముద్దు పళనివంటి కవయిత్రుల కులగోత్రాలతో ఏమి గాని, ఏదాహ వ్యవస్థా బాహిరమైన అనుబంధంతోటి రఘునాథుణ్ణి విజయ రాఘవుణ్ణి ప్రతాపసింహుణ్ణి బంధించినా ఎవరిపుట్టి మునిగిందేమీ లేదుగాని, వారి కావ్యాల ధోరణివల్లనే వారికి కీర్త్యపకీర్తులు మిగులుతాయి. ఇది వట్టి నీతినియమాల పట్టింపు కాదు అభిరుచి పట్టింపు. చాటుల పోహళింపులో, శబ్దాలంకార విన్యాసంలో లాగే, ఇతివృత్తాల ఎంపికలోనూడా కొట్ట వచ్చినట్టు ఎదురయ్యేది ఈ ఇంద్రియ తర్పణైక దృష్టి. ఉష, తార అహల్య, సత్య రాధ, ఇళ—వేర్వేరు వ్యక్తులై నప్పటికినీ, వీరందరికీ, కవులవాదించిన సామాన్య ధర్మం కామినీగుణం. మన్మథపత్ని రతీ దేవి ఈ నాయికిలకు “మానినీ మానాపహారిణి”గా అర్చనీయురాలైంది. అందరూ మానవజులే అయినా కావ్యాలలో మానాభిమానాలను గాలికి వదిలారు. కామకళా ప్రాచుర్య నిర్వహణలో తరతమ భేదాలేగాని కవులలో గుణాత్మకమైన అంశస్థులు కనిపించవు. సంభోగ శృంగార వర్ణనలకు పూరా తావు గల్పించే ఇతివృత్తాలను మాత్రం ఎన్నుకొని పురాణ కథలకు గూడా తోకలూ పీకలూ తగిలించి, ఒకే



మూసలో పోసి లాగినట్లుగా కథను నిర్వహించారీ కవులు. శ్రీకృష్ణుడే కథా నాయకుడైన ప్రబంధాలలో ఆయనకు రాజుల మొక్కపై పచ్చాయి. అష్టమహిషులు నాయకలయ్యారు. మన్నారుస్వామి విజయరాఘవుడు కాగా, విజయరాఘవుడు “దక్షిణ నాయకు” డయ్యాడు ; నేరుగా కావ్యనాయకుడయ్యాడు కూడా.

భట్టమూర్తి ధర్మమా అని ప్రబంధాలలో దూరిన శ్లేషకు నాయకరాజయుగకవులు అతిశయ ప్రాచుర్యం కల్పించారు. కసరత్ గా మారిన కవిత్వానికి నిఘంటువులే గోదాలయ్యాయి. వేశ్యలకు పోటీలుపెట్టి గోదాలో బుస్తిలు పెట్టించే వాళ్ళకు, శబ్దాలొక లెక్కా? కవిత్వం వేడుకైంది. అర్చనమత్కారంగానీ భావగౌరవంగానీ రసపుష్టిగానీ, కలగదని, ఇలాంటి కావ్యాలను వీరేశలింగం కవుల చరిత్రలో తోసివేశాడు. శ్లేషకవితకు సైదోడే చిత్రకవిత. శతలేఖనీ చిద్యగా పేరు మోసిన ఈ ప్రక్రియ పర్యవసానంగా, మొల్ల ఎన్నడో చెప్పినట్లు కవిత్వమనేది “మూగ చెవిటివారి ముచ్చట” కావడమే మిగిలింది.

ఎటొచ్చి సాహిత్యంలో యక్షగానాలూ పచన గ్రంథాలూ గుడ్డిలో మెల్లగా పేర్కొన దగ్గని. యక్షగానమనేది ప్రజాజీవిత తటాకంలోని తరంగమే. సాహిత్యం లనదగిన పాత్రలే ఎక్కువ. ఆ పాత్రలకు ఉచితమైన భాషే ఉంటుంది : కాబట్టి దాదాపు తొలిసారిగా తెలుగు వ్యావహారికం యక్షగానాలలో దర్శనమిస్తుంది. అయితే ఇది ఎక్కువగా హాస్యానికే పనికి వచ్చింది. గ్రాంథిక భాషావాదాన్ని సమర్థించిన దశలో వీరేశలింగం ప్రహసనాలలో మాత్రం వ్యావహారికాన్ని వాడడంలే, ఇదిగో ఈ యక్షగాన వాఙ్మయం ఎన్నడో ఆ పని చేసింది కాబట్టేగాని భాషా సంస్కరణ దృష్టితో మాత్రం కాదు. రాజులూ పండితులూ యక్షగానాలను చేబట్టారు. పోను పోను, యక్షగానాదులలో కూడా స్తోత్ర కైవారాలను, మహారాష్ట్రుల కాలంలో నాందీ ప్రస్తావనలను దూర్చి ఈ ప్రజానాటక ప్రక్రియపై సంస్కృతనాటక సంప్రదాయభారాన్ని మోపారు.

క్రితంలోనే గద్యనుండి వేర్పడిపోయి వేదాంత ప్రచారానికి వినియోగమైన పచనం, నాయకరాజయుగంలో సాహిత్యగౌరవాన్ని నోచుకోగలిగింది. రాయు వాచక భాష వ్యావహారికమే అయినా అది సాహిత్యగ్రంథం కాదనడం నేటి విచుర్యకులకు పరిపాటిఅయింది. పండితులు తలలూపేట్లు సుష్ఠుగా, అయినా నులుపుగా పచన కావ్యాలను రచించిన సముఖం వేంకటకృష్ణప్పనాయకుడు, కుందుర్తి వేంకటాచలకవి లింగనమభి కామేశ్వరకవి, గ్రాంథికమన దగిన పద్య గంధి వచనాన్నే ఎక్కువగా

రాశారు. పద్యకావ్యాలలోనే గ్రాంథిక భాషానియమాలు కొంత సడలిచ్చినప్పుడు, వచన గ్రంథాల మాట చెప్పేదేమిటి? ఎంత బండ వచనమైనా దానికి వ్యావహారిక చ్ఛాయ సోకింది ఈ దక్షిణాది తెలుగు వచనమే చిన్నయసూరి ద్వారా ఈనాటికి పాఠశాలల్లో పిల్లలకు ఇనుపగుగ్గిలుగా ఉంటూన్నది. గిడుగురామమూర్తి, గురజాడ అప్పారావులు కృష్ణార్జునులై పోరునలిపింది ఈ నివాతకవచుల మీదనే.

మొలక చీకట్లలో సాహిత్య చరిత్రకారులకు కనిపించకుండా పోయింది, సాహిత్యపు విస్తృతికి విశిష్టతకూ మధ్యనున్న అభాతం వంటి అంతరమేననాలి. వైవిధ్యం ఉంటేచాలు, అభిరుచిలో శుచీ, అనుభవపరతలో నియతీ, రసనిర్వహణలో ఔచితీ లోపించినా ఫరవాలేదనుకొన్నట్లుంది. అయితే తదనంతర సాహిత్యయుగంతో పోల్చి నిలిపినప్పుడు, నాయకరాజయుగం ఎంతోమేలనిపిస్తుంది, ఏవో ఒకటి అరా ఉరువైన చుక్కలే కనిపించే అంధకారాయం వంటి సాహిత్యాకాశంలో, మిగిలిన దంతా చుక్కల ధూళిలాంటి నజ్జునరుకు. కనిపింపకులూ అంతే. ప్రజలకు అతీతమై భాషాపండితులకు పరిమితమైపోయిన సాహిత్యం నిలవనీటి మడుగులాంటిదైంది. కవిత్వమూ పాండిత్యమూ కుల వృత్తులుగా మార్పుచెంది, ఉదరపోషణకు సాధనాలయ్యాయి. కవిపండితుల స్వర్థ సయోగివైదీకి కాట్లాటగా రూపొందింది. పండితుల దృష్టిలో కవిమాత్రులు “సాహిత్యగాళ్లు” అయ్యారు; తోటకూరలోని పురుగుల్లా కనిపించారు.<sup>9</sup> మరి కవులు ఊరకుంటారా? అడిదం సూరకవి రేకపల్లి సోమప్ప నన్నట్లు. పండితులంతా శుష్కతర్క కర్కశమతులని భావించి ఉంటారు. రాళ్ళపల్లి అనంతకృష్ణశర్మ గారన్నట్లు, “ఉన్నయభిరుచికి ఉదాహరణము లిచ్చువారేకాని, దానిని సరియైన త్రోవలో మార్చి దిద్దగలిగిన ధీరులు లేరైరి. క్రమముగా కవిత్వమునకు జీవనము సంపాదించుకొనుట యొక యానుషంగిక ఫలముగాఁగాక, ప్రధాన ఫలముగా పరిణమించెను”.<sup>10A</sup>

‘దేవమానం’తోటి పండితునికి భూమి కొలిపించి యిచ్చిన పితాపుర ప్రభువు గంగాధర రామారావు, కాశీనుంచి పండితులను పిలిపించుకొని వచ్చిన విజయనగర ప్రభువు విజయరామ గజపతీ-ఇలాంటివాళ్లు బహు సకృత్తు. పెద్దాపురం, నూజివీడు, వేంకటగిరి, కార్వేటిగరం-జమీందార్లు కూడా కవిపండితులను యథాశక్త్య సత్కరించి సాహిత్యానికి పెంపు చేకూర్చినవాళ్ళే. అయితే గంటాలపై పన్నువేసి అడిదం సూర కవి నిరసనకు పాత్రుడైన పూనపాటి సీతారామరాజు, కూచిమంచి జగ్గకవికి దేహశుద్ధి చేయించిన ఏటికొప్పాక జమీందారు, పంటపొలాలకు చెరువునీరు



ఎక్కకుండాజేసి అడిదం రామకవి అగ్రహాన్ని కొనితెచ్చుకొన్న దంతులూరి బగన్నాథ రాజు-ఇలాంటివాళ్ళదే ఈ యుగంలో సంఖ్యాతిశయం. ఎవరు ఎవరిపై చెప్పారోగాని ఈ చాటువు క్షీణయుగ ప్రభులక్షణాన్ని అవిష్కరిస్తుంది.

రాజులు తొల్లియిందుఁ గవి రాజులఁ బూజుల నాదరించి వి  
భ్రాజితమైన కీర్తిఁ గకుబంతములన్వెలయంగఁ జేసి రా  
రాజులు నేఁడు చూడఁ గరిరాజుల వాజుల నాదరించును  
నూజన కోటిపై నిడిరి పూజ్యుల భారము పల్వు రిమ్మునోన్.

వేణుగోపాల శతక కర్తకూ కార్వేటివగర ప్రభువుటా మధ్య అడంతులు ఒకటి రెండూ కావు; అవి అన్నీ మనుష్యావరోధాలే : దీశాను, ముసషీ, బక్షీ, మజుందారు, సిరస్తాదారు, ముసరద్దీ, దేశపాండ్యా. వీళ్ళందరినీ చాటుకొని వీళ్ళ అనుగ్రహాన్ని కొనుక్కొంటేనేగాని రాజదర్శనం కాదు. గంగిరెడ్డూ మూర్తూకూ అతడూ అడిదం సూరకవి కొక్కలాగే అనిపిస్తారు. ధనవంతులైన వైకుంఠా తదితరులూ పండిత సంభావనలనీ కవిత్వప్రశ్నేలనీ వర్షాశనాలనీ ఆసరా ఇవ్వకపోతే, కవులు కూడా భిక్షుకులు కావలసివచ్చేది. ఈ స్థితిలో నోరు గలవాడిదే ఊరు. కైవారాలకు రాలని కాసులు శాపాలాపాలకు జలజలా రాలసాగాయి. 'సూరకవి తిట్టు కంసాలి ను తెప్పెట్టు' అయినట్టుగానే, తురగా రామకవి శాపం పెద్దాపురపు వత్సవాయి తిమ్మజగవతి నట్టింట పెద్దమ్మ చేత దిద్దిమ్మని నాట్యం చేయించిందట.

రామలింగేశ్వర శతక కారుడు వర్ణించినట్టు, అగ్రహారాలు నామ మాత్రావశిష్టాలవుతున్నాయి; మాన్యాలు మంట గలుస్తున్నాయి; భత్యానికి వెనకటి పడికట్టు తప్పింది; పండితుల రాకపోకల జోరు తగ్గింది; వర్షాశనాలు నీట గలిశాయి; వీనుగులూ, గుర్రాలూ తాకట్టుపడ్డాయి- "ధార్మికస్థానము"లు క్షీణిస్తున్నాయి. మరి సదరు క్షైణ్యం కవుల లౌకిక, కావ్య జీవితాలను దయదలచి విడిచిపెట్టలేదు.

అంధ యుగానికి క్షీణయుగానికి లంకె అనదగిన గణపవరపు వేంకటకవి అంత ఉద్దండ పండితుడై ప్రబంధరాజు వేంకటేశ్వర విజయ విలాస కర్త అయి కూడా, ముద్దళగిరి రాజుగారి ఉంపుడుగత్తెపై విద్యావతి దండకము చెప్పాడు. భోగినీ దండకం లేదా అనవచ్చు. రాజాశ్రయం కవులను నానా పనులు చేయించిందనడానికి తార్కాణాలుగానే ఇవి పనికివస్తాయి. అప్పటికే 'మూగ చెవిటివారి ముచ్చట' అయిన కవిత్వం ఇప్పుడు పశుపక్ష్యదుల ముచ్చటగా మారేట్లు

కైకోకీ కాకైకుకై  
కోకాకాకింక కూకి కూకకుకోకీ  
కాక కకు కేకికేకిక  
కూకో కొక్కుక కింక కోకై కోకా.

అన్నాడు. మరి నూరేళ్ళ తదనంతరం 256 విధాలుగా చదవదగిన కంద పద్యాన్ని మండపాక పార్వతీశ్వరశాస్త్రి చెప్పాడట. ఢక్కాడధాంక శబ్దాన్ని ఒకరు అనుకరిస్తే ఒక్కకందంలో 'కమల' శబ్దాన్ని తొమ్మిదిమార్లు మరొకరిమిడ్చారు. చేతుల్ని గోతుల్ని కాకుల్ని వాన ముక్కుల్ని ఒకరు శ్లోకంలో దూర్చగా, చింత కాయల్ని, కలేకాయల్ని మరొకరు. "శిల్పి వ్యాపార కౌశల"మని ఈ గర్భ, చిత్ర కవిత్వాలను వర్ణిస్తూనే వీరేశలింగం వాటి నీనడించాడు. నువు పోదలచుకొన్న చోటికి మనిషిలా కాళ్ళతో నడిచిపోవాలిగాని—అడ్డంగా నేలమీదపడి "కడుపుతో దొర్లి ప్రయాసపడి గమ్యస్థానమును జేరి యసాధారణ ప్రౌడిమను జూపిన బుద్ధి మంతుని మెచ్చుకొనునట్లే కవితాచమత్కృతులు మెచ్చుకొనదగియుండును."10B

అస్వతంత్రులూ రాజాశ్రీతులూ కావడందేతనే కవులిలా రాశారనడం సరి కాదేమో ! వాళ్ళ అభిరుచికే చీడపట్టి ఉండాలి. తమ ముందరి కవులు చూపిన మార్గం ఉత్తమమైనదని తమకు తెలియకపోలేదు. ఉత్తర రామాయణ కర్త కంకంటి పాపరాజుగానీ సమీర కుమార విజయ కర్త పుష్పగిరి తిమ్మన గానీ ఈవలివారికి దిసాయించలేదు. రామరాజభూషణుడు మార్గదర్శి. అతనిశక్తి వినా మిగతాదంతా తమ కబ్బింది. సూరకవి కవిజనరంజనము, కూచిమంచి తిమ్మకవి రసికజన మనోభిరామము తదనంతర కవులందరినీ పెడతోవ పట్టించాయి. పిల్లవసుచరిత్రలకు కారణం ఇదే. ప్రతిపదశ్లేషతో వాసవదత్తా పరిణయం రచించిన వక్కలంక వీరభద్రకవీ, కవిరాజు మనోరంజన కవి కనుపర్తి అబ్బయామాత్యుడూ, యాదవ రాఘవ పాండవీయ కర్త నెల్లూరి వీరరాఘవ కవీ, ఆ శీర్షికను ఉల్లాసీదా చేసినట్లు రాఘవ యాదవ పాండవీయ కర్త అయ్యగారి వీరభద్రకవీ — ఇలాంటి వారెందరో మహానుభావులు !

ఇంతెందుకూ, పాండిత్యం వక్రించింది. కవిత్వం నిఘంటు పరిశ్రమగా మారింది. అర్థలోపానికి శ్రవణకటుత్వం జత చేరింది. స్వతంత్ర కల్పనాశక్తి

అడుగంటింది. కొందెక్క సాగిన సాహిత్యదీపకళికను పిశాచాలవంటి వికృతభావ రూపాలు చుట్టుముట్టాయి. పాండిత్యం సాముగరిడీలకు, కవిత్వం వినోదానికి పనికి వచ్చాయి. “చండకరాఖండల ఖండపంకు చిత్రప్రద దోర్తండ నముద్దండ పరాక్రమాక్రాంత సమస్త శాత్రవచక్రప్రద త్త మత్తకరి నృ త్తపరీ తుంగ తురంగ మాతంగ శతాంగాద్యుపాయన పరిపూర్ణ ప్రభూణ కరాళుండును ..” ఇలా గుర్కు తిప్పనివ్వని ‘వచనం’. ఇంకా పద్యం ‘గర్భచేర’ వదిలి బయటపడిలేదు.

ఈ పద్యగద్యాలు రెండూ మరొక సాంఘిక వ్యవస్థవి. అగ్రహారిక విద్యా విధానం, భూస్వామ్యం, జమీందార్ల ఏలుబడి, సంస్కృత విద్యాధిక్యం బ్రంధ ప్రక్రియాప్రాబల్యం - ఇవీ దాని లక్షణాలు. అవలక్షణాలైనా ఇవే. వివిపోష కుడూ కావ్యరత్న పరీక్షకుడూ ఒక్కడే: రాజనామధారియైన ‘రాజా’. అర్జును తెగపెరిగి దాతలు నన్నగిల్లిన రోజులు కాబట్టి ఒక అభాగ్యకవి ఇలా వాపోవలసి వచ్చింది:

కవితా లక్షణ మెఱుంగని

యవివేకికిఁ బద్యమిచ్చి యడుగుటకం దునీ

చవితెఁగొని దండెఁ గొనుకొని

భువిలో హరిదాసుడైన బుణ్యమె దక్కున్.

కాలికి బలపం కట్టుకొని శిష్ట కృష్ణమూర్తి శాస్త్రివంటి విద్యత్కవి దక్షిణాన కాశహస్తాస్థుని ఉత్తరాన మాడుగుల వరకు ప్రయాణం చెయ్యవలసివచ్చిన దుష్కాలంలో, “ఘనవిత్తం” గురించి కవులలో కవులకూ పండితు లో పండితులకూ కవులకూ పండితులకూ సిగపట్ల గోత్రాలు తప్పలేదు. రాజును మురిపించి మైమరపించే అవసరం గోపీనాథుని వేంకటకవి వంటి కవిచేత, బ్రహ్మనందానికిన్నీ మైథునానందానికిన్నీ ఆభేదాన్ని చెప్పించింది. దిగ్దంతివంటి మాడభూషి వేంకటాచార్యులు రామాయధూటితాళావళి చెప్పవలసివచ్చింది. మరెవరూ యోగ్యులు కృతిపతిగా దొరక్క శిష్ట కృష్ణమూర్తి శాస్త్రి తన కావ్య కన్యకను ఒక శిరద్దారు చేత పెట్టవలసి వచ్చింది. సుందరీమణుల కందరికీ అన్వయించేలాగున రాజుగారి పెంపుడు సానిపై కూర్మనాథ కవి వంటి నిష్ఠాపరుడుకూడా ఒక శతకం చెప్పవలసి వచ్చింది. ఈ అంధయుగపు అంధ్ర కవిజన హైన్యదైన్యాలను చెప్పుకోదానికో

అన్నట్లు, ఇంగ్లాండు చరిత్రలో రెండవ చార్లెసు హయాంలోని కవుల స్థితిని ఒక ప్రాంతీ విమర్శకు డిలా వర్ణించాడు :

The author of the day ... became the complete and perfect sycophant. Against their better judgement, they indulged in clowning. They recognised the better path, and chose the worse ... They grew accustomed to be despised, and became despicable. Their self-respect being so small, they respected their profession little. <sup>11</sup>

అట్లని, కవులకందరికీ ఆత్మగౌరవమూ చిత్తశుద్ధి లోపించాయని అనుకో వడం అతిశయోక్తి అవుతుంది. దేహీ అనని పండితులు అసిధారా వ్రతంగా జీవించే వారని చెళ్ళపిళ్ళవారు రాశారు. ఈ యుగారంభంలో వేమన్న, మధ్యలో పోతులూరి వీరబ్రహ్మం, ఏగంటివారు ఉండి తమ 'కవిత్వం' చెప్పారు. చెప్పే కవులెప్పుడూ, రాసే కవులకూ తల అదంగా ఊపే పండితులకూ లోకువ. కాబట్టి వేమనాదులను 'నిష్ఠులు'గా గణించని ప్రబుద్ధు లీ నాటికీ ఉన్నారు. తరిగొండ వేంగమాంబ గురించి ఏ తిగాయిదా ఉండబోదు. ఇక దేశానికి తురుష్కుల, మరాఠీ, పిండారీల దండ యాత్రలనుంచి మూడిన చేతు వర్తిస్తూ, ఆక్రోశిస్తూ సింహాద్రినారసింహుణ్ణి, తిరుపతి పేంకటేశ్వరుణ్ణి, భద్రాది రాముణ్ణి నిందా స్తుతిరూపంగా పిలిచి విన్నవించిన గొప్ప శతకకవులు కూడా ఈ కావ్యపరీక్షలో లెక్కకు రారు. పోనీగాని, వాళ్లు మురుగు ముంపున పడలేదు. వారి గొంతు ఎలా వివిపిస్తుంది ? కాకిగోలలో కోకిలలయ్యారు.

## 3

**ఇంగ్లీషు** చదువుల పుణ్యమా అని, మోడుబారిపోతున్న నుండిచ్చు కొత్త చిగుళ్ళు వేయసాగిన రోజులను జాతి జీవితానికి “గర్వనంది” అని పరిచించడం నవ్యంగానే ఉంది. మూగబారి స్థబ్దమైపోయిన వృక్షవీధితో మళ్ళీ లలలలలుగా గాలి తోలసాగింది. అది పడమటి గాడే - సందేహం లేదు. ఊపిరిని అది చోట అదే పదివేలు. పాశ్చాత్య విద్యావంతులు కొద్దిమంది అయినా దారి నూతనో తేజం కలిగింది. మరి ఈ కదలికకూ పై నిశ్చలతకూ ఆదిలో విరోధం ఏర్పడక తప్పిందికాదు. గతానుగతికత్వానికీ దాని ముద్దుపేరైన ఆచార వ్యవస్థానికీ, నవీన కల్పనకూ దాని స్వరూపమైన పాశ్చాత్యభావవ్యవస్థానికీ దాదాబోలె నూరేళ్ళ పాటు హోరాహోరీ పోరాటం బరిగి చివరకు నూతన విజ్ఞాన ప్రపంచ చివటిపరల పాలై పోయింది. కబంధహస్తం లాగా సాగేగుణం గల హైందవ సంప్రదాయం రెండు వేలేళ్ళ చరిత్రలో ఎన్నో కొత్తలను వింతలను అనలో కలుపుకొన్నట్లే ఈ కొత్త వింతనుకూడా జీర్ణించుకొని గర్వన తేన్నింది.

ఈ కదలిక ఎటువంటిదీ అని, ఇప్పటిదాకా విజ్ఞులు తర్కించుకొంటూనే ఉన్నారు. బూడిదపోగులో నుడిగాలి వంటిదా ఇది, లేక ఉడకబోత తర్వాత పైర గాలి లాంటిదా? మన సంస్కృతి చావలేదనే గాని చావుగుమ్మాన నిలసిల్లి పడి ఉండినప్పుడు మళ్ళీ దానికి ఊపిరులూదిన ఆ మంచి రోజులనే పునరుద్ధీవన దశ అంటున్నాము (రినేజాన్సు), యూరపులో పదిహేను, పదహారు శతాబ్దాలలో విలసిల్లిన సాంస్కృతిక మహోద్యమానికి, దీనికి. పేరునుబట్టి పోలిక ఎక్కువ. ఆనాటి యూరపియన్లు ప్రచలించినంతకంటే ఎంతో ప్రబలంగా ‘రినేజాన్సు’ మూలాన మనవాళ్ళు ప్రతిచలించారు. దానికి కారణం, మన ఆంగ్ల విద్యాధికులు తమ ఆలోచనా పద్ధతులను సమూలంగా మార్చుకోవలసి వచ్చింది. సనాతన హైందవ సంస్కృతియొక్క శిథిలాలను నిరాకరించి, ‘యూరపియన్ రినేజాన్సు’ సమకూర్చి పెట్టిన నూతన భావాలను స్వీకరించిన వాళ్ళు అల్పసంఖ్యాకులే అయినా, నవభారత నిర్మాణంలో వాళ్ల కృషి అల్పిష్టి దేమీకాదు, హైందవ సంస్కృతి శిల్యా వశిష్టమై మంచాని కంటుకొని దీర్ఘకాల క్షయరోగి లాగుండేదని అరవింద, రవీంద్రులు కూడా అంగీకరిస్తారు. పందొమ్మిదవ శతాబ్ది నాటికి ఈ



... all pointing to a nadir of setting energy, the evening-time from which, according to the Indian idea of Cycles, a new age had to start. It was that moment and pressure of a superimposed culture which followed it that made the reawakening necessary.<sup>12</sup>

In social usage, in politics, in the realm of religion and art, we had entered the Zone of uncreative habit, of decadent tradition, and ceased to exercise our humanity.<sup>13</sup>

పునరుజ్జీవనమనేది సంజీవ కరణి అయిందేమోగాని విలువలను పూర్తిగా తల్లకిందులు చెయ్యలేదు. పాతను కొత్త 'ఫీటు' గొట్టిందనే గాని త్వరితో చ-నితో రాజీపడక తప్పలేదు. ఆ రాజీవల్ల అనూచానమైన ఆధ్యాత్మికత నిరంతరాయంగా కొనసాగగలిగిందని అరవిందు డన్నాడు. భారతీయమైన ఈ పారలౌకిక దృక్పథం విజ్ఞానశాస్త్ర విహితమేనట : మత భావన మళ్ళీ పైకొనేందుకు ఇదొక పూటీ. ముచ్చెనగుంటలో కన్ను మొలిచినట్లుగా, ఏ బదరికాశ్రమంలోనో నైమిశారణ్యంలోనో స్వర్ణయుగ చిత్రాన్ని ప్రదరించడం ఇందువల్లనే పొసగుతుంది. పునరుజ్జీవనమంటే బతికివున్నదాని మూపున శవభారాన్ని మోపడం కాదు. కాబట్టి సంప్రదాయాన్ని పూర్తిగా నిరాకరిస్తూ ఆంగ్లో - ఇండియన్ యువకుడు డెరోజియో, అతని బెంగాలీ అనుచరబృందం పాశ్చాత్య సంస్కృతిపట్ల వెర్రిమోజు పెంచుకొని ఉన్మత్త ధోరణి నవలంబించి తాగుడుకూ నంజుడుకూ మనసుని లప్పగించారు. సంప్రదాయ వాదుల్ని గంగవెర్రు లెత్తించేందుకే ఈ ఆకతాయి పనులు. ఎథీనియం (Athenaeum) వంటి పత్రికద్వారానూ, 'ఎకడమిక్ ఆసోసియేషన్' వంటి సంస్థద్వారానూ, డెరోజియో చిచ్చరపిడుగు చందంగా బతికి కుర్రకారు బెంగాలీలను విశేషంగా ఆకర్షించి పోయాడు. ఆదిలో క్రైస్తవమతం కొందరిని ఆకర్షించినా, ఆనేకులు కాలక్రమాన యావద్దేశీయ రాజకీయ విషయాలపై దృష్టిని లగించి, ఫ్రెంచి మహా విప్లవ భావాలను ప్రచారం చేస్తూ అపూర్వమైన సంచలనం

కలిగించారు. అయితే నిరసనకు పనికివచ్చినంతగా నవీనతా కల్పనకు వారి కార్య కలాపాలు దోహదం చెయ్యలేదు. పూర్వీకు లెలాగైతే లేరో, వాళ్ళకు వారసులూ లేకపోయారు—“a generation without father and children”. 14

సంస్కృతి అనబడే దానికి వెనక నేపథ్యమంటూ ఒకటి ఉంటుందనీ అది ముఖ్యంగా దేశీయమైనట్టిదనీ గుర్తించనందుచేత, డెర్‌జియన్ల ప్రభావం వట్టి దుస్సాహసంగానో శుద్ధ అరాజకంగానో మిగులుపడి పోయింది. రామమోహన రాయలు రాజహంసలాంటి మనీషి కనకనే, సంప్రదాయాన్ని ఊర నీర విభాగంచేసి మేలిమినే స్వీకరింప బూనాడు. ప్రాచీన ప్రాచ్యభాషా పాండిత్యం, ఆయనకు శరత్వాన్ని కలిగించలేదు. మత చింతన, ఆయనకు శాస్త్రపై ముఖ్యాన్ని అలవరచ లేదు. ఉపనిషద్భావపరత, ఆయనను భవిష్యద్దర్శనానికి ప్రతిఘటించి చెయ్యలేదు. మతాన్నీ సంఘాన్నీ మరమ్మత్తు చేయ బూనుకొన్నాడు. ‘అగ్రే’, ‘అగ్నే’ అనే రెండు మాటల విపర్యయం వల్ల ఏర్పడిన సతీ సహగమన పై పరీత్యాన్ని నిరూపిం చేందుకు సంప్రదాయవాదులతో సంప్రదాయపద్ధతిలో ఆయన పోరాటమే చేయవలసి వచ్చింది. సాంస్కృతిక పాతాళాన భస్మరాశి ప్రాయంగా ఉండిన సగర పుత్రులవంటి స్వదేశీయుల భావాస్థికలపై ఆంగ్ల విద్యాద్వారాన ఆధునిక విజ్ఞాన మందాకినిని భాగీరథిగా కొవి తెచ్చాడాయన. ‘ఏకమేవా ద్విత్వీయం బ్రహ్మ’ అనే ఉపనిషత్సూక్తి ధ్వజంకాగా, సాంప్రదాయక మత దుర్గరక్షకులపై ఆయన దండెత్తాడు. ఫ్రెంచి విజ్ఞానవికాసం (Enlightenment), ప్రచురంచేసి పోయిన హేతువాద (Rationalism), వ్యక్తిస్వాతంత్ర్య వాద (Individualism) భావాలను పుడిసిట బట్టినందుచేత, మతంపట్ల సమాజంపట్ల వివేచనాత్మకమైన విమర్శాపై ఖరి ఆయన కలవడింది. ప్రతి మతంలోనూ సార్వకాలిక సార్వజనిక సత్యమేదో లేక పోలేదుగావి దానిని కప్పివేసేంతగా అనావశ్యక పదార్థమెంతో దానిపై పోగుబడి ఉంది ; దీనినుంచి దాన్ని వేరుచేసి మతవిహిత జీవితానికి ప్రాతిపదిక సమకూర్చాలి. — రామమోహనరాయల సంకల్పం ఇంతే. ఆయనలో సంకల్పానికి క్రియాచరణకూ మధ్య అటంకంలేదు.

చనిపోవడానికి కొద్దిముందుగా రామమోహనరాయలు (1774 – 1883) స్థాపించిన బ్రహ్మసమాజం (1828), తరువాతి కాలాన బయల్దేరిన మహాద్యమాల కన్నిటికీ మాతృస్థాన మనదగినట్టిది. ఆయన తిశ్నికపెట్టిన పర్ణకుటి త్వరలోనే కిక్కిరిసిపోయింది. దేవేంద్రనాథ టాగూర్ బ్రహ్మ సమాజానికి సారథి అయిన

కాలాన, “సనాతన” సుతధర్మానికి దానిని పునరంకితం చేశాడు. చేసి తాను “మహర్షి” కల్పింపజేసుకొన్నాడు. తొలిటి వసుధై క విశాల మతభావన మరుగున పడిపోసాగినప్పుడు, బ్రహ్మ సమాజాన్ని కేశవచంద్రసేన్ సొంతపరచుకొన్నాడు. క్రైస్తవం అతని మనస్సు కెక్కింది. వంగదేశ వైష్ణవ సంప్రదాయం జతకలిసింది. మత సంస్కరణం సంఘ సంస్కరణకు దారిచూపింది. అతిబాల్య వివాహాలు అత్యాచారా లనిపించాయి. కులం, ఆచారం. దూరుపడ్డాయి. ఫలితం బ్రహ్మసమాజంలో చీలిక. ముసిలీముగకా సామాజికులు ‘అది బ్రహ్మసమాజం’లో ఒదిగి కూచుంటే, వాళ్ళను వెక్కిరించి మునుసాగే కుర్రకారు ‘భారత బ్రహ్మసమాజం’లోకి పరుగుతీశారు. మరి పదేళ్ళకు ‘సాధారణ బ్రహ్మసమాజ’మంటూ మూడో కూటమి ఏర్పడింది.

“ఆత్మప్రత్యయం” (Intuition) మూలాన ఆ స్తిక్యభావ మేర్పడుతుందని మహర్షి అన్నారు. దానికితోడు “సహజజ్ఞానం” (Common sense) వల్లకూడా ఇహపరాలను గుర్తెరగవచ్చునని బ్రహ్మనందుడైన కేశవచంద్రుడన్నాడు : మొదటిది శుద్ధ విశ్వాసం, రెండవది జ్ఞానం. విశ్వాసంకంటె జ్ఞానం హెచ్చైనదే గాని అది కొన్ని పరీక్షలకు నిలబడవలసి వస్తుంది. ఆ పరీక్షలపేరు హేతువాదమే. ఏదీన్నీ అపౌరుషేయమనే ప్రశ్నకు అది చోటియదు. విమర్శకు ప్రతిఒక్కటి తల ఒగ్గాలి. తాను ప్రవక్త ననుకొని తనవాణి దైవవాణి అని కేశవచంద్రుడన్నప్పుడే వచ్చింది చిక్క. ‘నవవిధాన్’ ఆరాధనా విధానమైపోయింది. ఆరాధన, ధ్యాన, ప్రార్థనలు దానికి అనుష్ఠానాలయ్యాయి. పాతమతం స్థానే అంత సాంగోపాంగమూ అయిన సరికొత్త మతం తలెత్తింది. సేన్ మత పాలకుడయ్యాడు (Theocratic). ఈ మార్పుల నొల్లనివాళ్ళే ‘సాధారణ’ బ్రహ్మ సమాజాన్ని స్థాపించుకొన్నారు. ముక్కుపచ్చలారని కుమార్తెను కూచీ బీహారు రాజాకిచ్చి పెళ్ళి జరిపించి, తానొకప్పుడు గర్హించిన అతిబాల్య వివాహాలను తానే ఇప్పుడమలు పరిచాడని సేన్పై కారాలు, మిరియాలు నూరినవాళ్ళకూడా అతని విమర్శక కూటమిలో చేరారు. కొందరికిందులో ‘అది’ బ్రహ్మసమాజ భావబుండేవి. ఏకేశ్వరారాధన కెక్కువ ప్రాముఖ్యమిస్తూ ఆత్మ ప్రత్యయభావాన్ని కుదించి తగ్గించివేశారు. ‘సహజజ్ఞాన’ వాదానికి సహేతుకాలైన బ్రాహ్మ సాక్ష్యాధారాలు పునాది అయ్యాయి. విశ్వ హృదయ మనదగిన (Universal Reason) మకుటదారి కాగలిగింది : ప్రవక్తల సూక్తులూ పవిత్రగ్రంథాలూ మాత్రమే శరణ్యాలు కావు. పండిత శివనాథశాస్త్రి మత ప్రచారకుడు, పురోహితుడు అయ్యాడు. 15 ఆంధ్రదేశానికి పలుమార్లు వచ్చి మన మత సంస్కర్తల భుజంతట్టి మార్గం చూపిపోయిన వాడీయనే.



వ్యక్తికి ఉండక తప్పని భావ స్వాతంత్ర్యానికి బ్రహ్మసమాజమెంతో ప్రాముఖ్యమిచ్చింది. తనకు బాహిరమైన ఇతరేతర వ్యక్తుల, సంస్థల అదుపాజ్ఞలకు అది లోనుకాగూడదు. విశ్వానంపేర ఆచారంపేర దాని విలననాన్ని ఆటంక పరచ గూడదు స్వయంగా తర్కించుకొని తనకుతానై చేసుకొన్న నిర్ణయమొక్కటే, ఏ వ్యక్తికై నా శిరోధార్యం కావాలిగాని, తదన్యమేదీ కాదు. ఈ దృర్వృత్తి ప్రమేషి రాజకీయాధికార నిరసనకు దోవచూపింది. బ్రహ్మసమాజం పెంపుచేసిన వాతావరణంలోనే, కాంగ్రెసు సంస్థ పుట్టిందనవచ్చు పత్రికా స్వాతంత్ర్యాన్ని కుంచిస్తూ సర్కారు వాళ్ళుచేసిన చట్టాన్ని రామమోహన రాయలు నిర్భీతిగా ఖండిచిన తరుణమే. భారతజాతి ఆధునికచరిత్రకు నాంది.

సంస్కరణోద్యమాలకూ ఆయన పెట్టిందేభిక్ష. కేశవచంద్రుడుబ్రహ్మమతాన్ని సంఘసంస్కరణతో బ్రహ్మముడిపేశాడు. వెనకెప్పుడో డక్కాకు చెందిన రాజారాజు వల్లభ్ తన విధవ కుమార్తె గురించి ఆదుర్దాపడి విధవా పునర్వివాహం ధృబద్ధమా కాదా అని, యావద్భారతదేశంలోగల పండిత ప్రకాంతులను తేల్చి చెప్పమన్న ప్పుడు, కాదనే ఎక్కువ మంది చెప్పారు. అయితే కాలం మారింది. 1837 నాటికి కలకత్తాలోనూ బొంబాయిలోనూ ఈ సంస్కరణకు సుముఖత చేకూరింది. ఈశ్వర చంద్రవిద్యాసాగర్, షిష్టుశాస్త్రి వంటివాళ్లు దాన్ని చేబట్టారు. ప్రభుత్వానికి మహా జరుపోయాము. విజయనగరం సమీపాన ఒక గ్రామంలోని బాల విశంతువులు కొందరిలా 1856 తర్వాత గవర్నరుగారికి ఒక మహాజరు పంపారని ఇటీవల ఒక పరిశోధకుడు బయల్పరిచినాడట. ఆనాళ్లలో దేశంలోని ప్రతీపశక్తులను చూచి బ్రిటిషు ప్రభుత్వమింకా దడవడం నేర్చుకోలేదు, కాబట్టి 1856 లో హిందూ విధవా పునర్వివాహచట్టం చెయ్యగలిగింది. పునర్వివాహ సమాజాలేర్పడ్డాయి. ఒక పైపు శశిపాదబెనర్జీ, ఇంకోవైపు ప్రొఫెసర్ డి. కె. కార్వే, విధవలకు శరణాలయాలు స్థాపింపసాగారు.

పూర్వాచారపరాయణుల మాటనటుంచి, ఆంగ్ల విద్యాగంధ మలదుకొన్న వాళ్లలోకూడా పూర్వసువాసన చావలేదు. ఆంగ్లమానసపుత్రులకు ప్రతియోధులు పుట్టుకొచ్చారు. పునరుజ్జీవనదశలో ఇది రెండవతరమౌతుంది. బ్రహ్మసమాజంలో కూడా కొందరు సంఘాన్ని ముట్టుకోడానికి విముఖులయ్యారు. మరి మిగతావాళ్ల ఊసెందుకు? వీళ్ళకు గతచరిత్ర సమస్తమూ మనమనిపించింది; సంప్రదాయ మంతా పూజ్యమైంది. హైందవధర్మంపవిత్రమైంది. అలాంటివారికంతా మొగదారుబంకించంద్ర

భటర్జీ. ఈ హైందవ పునరుద్ధరణోద్యమానికి వంగదేశంలో రాజకీయస్వరూపమిచ్చిన అరవిందఘోష్ దీన్ని సమర్థించకుండా ఉండలేకపోయాడు. వీళ్ళది ఒకవిధంగా సమన్వయ దృక్పథమని రాస్తూ, ఇది వట్టి పునరుద్ధరణకాదు, సమ్మేళన (Fusion) అన్నాడు. సాంప్రదాయికులనూ నవీనులనూ; గతానుగతికులనూ వివేచనాపరులనూ; ఉభయులనూ అలరించేలాగున ప్రాచీన సాంస్కృతిక మూల్యాలను పునశ్చరించడమే (Restatement) జరిగిందట : రచయితగా బంకించంద్రుని గొప్పదనాన్ని అటుంచిచూస్తే, ఆతని చారిత్రక కాల্পనిక దృక్పథం ఎంతో వండదెచ్చి పెట్టినట్లు గురజాడ అప్పారావు గమనించగలిగాడు. రథం ముస్లింజాతిమీదికి మళ్ళినట్లు బంకిం రచనలు తెలియజేస్తాయి. బెంగాలీ రచయితలు ఆనాళ్ళలో రాసిన ఏ నాటకంగాని, నవలగాని, ముస్లిములను మర్యాదతో వదిలిపెట్టలేదు. దేశభక్తికి మత పాక్షిక దృష్టికి పొత్తుకలిసింది. తెలుగులోకూడా ప్రతాపరుద్రదేయ నాటకం మొదలు చోడనార నాటకంవరకు, యహూరాష్ట్ర జీవనప్రభాతం మొదలు విశ్వరూపం వరకు నవలవరకు, చరిత్ర రచనలోకూడా ఈ పరమతనిరసన కనిపించడానికి హైందవ పునరుద్ధరణోద్యమమే కారణమనాలి. రవీంద్రుని జీవితకథలో ఎదురయ్యే “హిందూమేళా” దీనికి పుట్టిన బిడ్డే.

దయానంద సరస్వతి స్థాపించిన ‘ఆర్యసమాజం’ మతాంతరీకరణను ప్రోత్సహించినా, సంస్కరిణులకు పెడమొగం పెట్టలేదు; ఆచారాలనన్నిటినీ తలదాల్చలేదు; వేదవామాన్యాన్ని మాత్రమే అంగీకరించి ఈ నడిమి కాలాన కుప్పతెప్పలుగా వెలువడిన మత వాఙ్మయం అధికారాన్ని తోసిపుచ్చి, హైందవ మత శుభ్రతను పరమార్థంచేసుకొంది. ‘దివ్యజ్ఞాన సమాజం’ (Theosophical society) అలాంటిది కాదు. మత విశ్వాసాలనూ సంఘ దురాచారాలనూ బాహుటంగా ఖండించే ధైర్యం లేక, వాటిని తలదాల్చేందుకు తమ ఆంగ్ల విద్యావిజ్ఞానాలు ఒప్పుకోక, సదమదంకా సాగిన భారతీయులకు దివ్యజ్ఞాన సమాజం సులభతరణోపాయమైంది. ‘ననాతనజ్ఞాన’మనేది ఒకటి కాలక్రమాన బహుమతాల పుట్టుకకు కారణమైనదంటూ, సదరుజ్ఞానాన్ని చేకూర్చుకోగలిగినవాళ్లు మహాత్ములై తమ ఆత్మశక్తితో మానవలోకానికి చోదకులు కాగలరని దివ్యజ్ఞానసమాజం చెప్పింది. అవతారాలను అంగీకరించింది. ఆచారాలకు ఉపపత్తులు చూపింది.

భాషా, సాహిత్యవిషయాలలోనూ వంగదేశమే మార్గదర్శకమైంది. సంస్కృత భాషా పండితులు బంగాళీభాషను శాసించిన రోజులు భూతకాల గర్భాన కలిసి

పోయేట్లుగా రామమోహనరాయలు వచనాన్ని సుబోధకంగా మలిచి రచనలు చేశాడు. విద్యాసాగరునివల్ల దానికి వ్యాప్తికలిగింది. అయితే, పాండిత్య శిరోధారం విద్యాసాగరుడికిగూడా వద్దలేదు. విద్యావంతులు స్వాతంత్ర్య సమాధరించగలంత సంఘచిత ప్రయోజనంతో ముందునడక అగిపోయిన బంగళీ వచనానికి బంధమోక్షణం చేసినవాడు టేక్ చండ్; పద్యానికి ఛందస్సేర్పించునిచ్చి మహాకావ్యాన్ని రచించినవాడు మైకేల్ మధుసూధనదత్. టేక్ చండ్ తలదన్నే విధంగా బంకించంద్రుడు వచనాన్ని నవీనమూ పటిష్టమూ చేశాడు. వీళ్ళంతా గురజాడ అప్పారావుచేత వందనాలందుకొన్నవాళ్ళే. చివరకు, కలకత్తా పరిసరాలలో జనం మార్లాడుకొనేభాష ఆధునిక బంగళీ కావ్యభాష కాగలిగింది. ఈమూలంగా కూడా పంగదేశం గురజాడ అప్పారావుకు ఆచార్యపీఠం అయింది.

ఆంధ్ర సాంస్కృతిక పునరుజ్జీవన మనే ఏమి తక్కిన ప్రాంతాలను తాకింది కూడా, పంగదేశంనుంచి చూకిపడిన చేతన తరంగమే. చరిత్రలో నిలిచిపోయే ఆ క్షణాన్ని, దాని గొప్పదనానికి తగిన వాక్యాల్లోనే యమనాథ సర్కార్ ఇలా వర్ణించాడు :

If Periclean Athens was the school of Hellas, the eye of Greece, mother of arts and eloquence, that was Bengal to the rest of India under British rule, but with a borrowed light which it made its own with marvellous cunning. In the new Bengal originated every good end great thing of the modern world that passed on to the other parts of India...New literary types, reform of the language, social reconstruction, Political aspirations, religious movements and even changes in manners that originated in Bengal, passed like ripples from a central eddy, across provincial barriers, to the farthest corners of India.<sup>10</sup>

భారతీయ సంస్కృతికి సాహిత్యాలకూ అది ఉదయనంద్య.

1. Economic History of India—part II :

*Romesh chandra Dutt p. 87*

2. Historical Geography of India : *P. E. Roberts p. 500*

3. A History of Education in India :

*Syed Nurullah and J. P. Naik*

4. తెలుగు సాహిత్యముపై ఇంగ్లీషు ప్రభావం : డా॥ కె. వీరభద్రరావు.

- 
5. గు. ర. లే : కన్యాశుల్కం పీఠిక రెండవకూర్పు, పు. 40.  
 ఇక్కడ అప్పారావు మొకంటి కృషిని ప్రస్తుతిస్తూ వెలగట్టాడు
  6. సి. పి. బ్రౌన్ : డా॥ కె. వీరభద్రరావు
  7. A Nation in the Making : *Surendranath Bannerjea*.
  8. గు. ర. వ్యా : కావ్యాలలో శృంగారం పు. 11.
  9. కథలు - గాథలు—2 వ భాగం : బ్రాహ్మణకావ్యాలు :  
 చెళ్ళపిళ్ళ వేంకటకావ్య.
  - 10ఎ. జేమన : రాళ్ళపల్లి అనంతకృష్ణశర్మ, పు. 181 - 182.
  - 10బి అంధ్రకవుల చరిత్రము : తృతీయభాగము : కందుకూరి వీరేశలింగం.  
 పు. 167 - 168.
  11. Men of Letters and the English public in the xviii Century:  
*Alexander Belijame*
  12. The Renaissance in India : *Sri Aurobindo*, p. 4 - 5
  13. Cit. in Dawn of Renascent India : *Dr. K. K. Dutta* p. 7
  14. Notes on Bengal Renaissance : *Amit Sen* p. 17
  15. The philosophy of Brahmanism :  
*Sitanath Tattwabhusan* p. 1 - 41
  16. History of Bengal : *Ed. Sir Jadunath, Sarkar*. Cit. in  
*BRITISH PARAMOUNTCY AND INDIAN  
 RENAISSANCE : Bharatiya Vidya Bhavan* vol ii p. 89



# అ రు ణో ద యం

“వేగుచుక్కయు తోకచుక్కయు  
మెరసి వెడలిరి మిన్నవీధికి.”




# అ రు ణో ద యం

“పూర్వా సంధ్యా ప్రవర్తతే”

**గురజాడ** అప్పారావు పుట్టి పెరిగిన ఆంధ్రదేశం, నేటి ఆంధ్రదేశానికి సాంఘికంగానూ సాంస్కృతికంగానూ నయానా తల్లి. ఆ ఉదయసంధ్య ఫలితమే మహోదయ మనదగిన అద్భుతాభివృద్ధి. తెలుగు వారి హృదయాన్నీ మనసునీ మలచిన మహనీయులందరూ, అప్పటికింకా అడ్డాలలో బిడ్డలే.

త్యాగరాజు కాలం చేసిన ఏడాదే (1848) వీరేశలింగం అవతరించాడు. అలా రెండు యుగాలు తారసిల్లిన సంవత్సరమది. వీరేశలింగం ఒక కొత్త యుగానికి వేగుచుక్క కాగా, కొత్తయుగంలోనూ మిగిలిన పాతయుగపు వద్దతుల పాలిటికి గురజాడ అప్పారావుక తోకచుక్క. అప్పారావు తోబుట్టువన్నంతగా ఆయన పుట్టిన సంవత్సరమే రఘుపతి వేంకటరత్నం అనుసరించి వచ్చాడు. అప్పారావుతో చెలిమి చేసేందుకై గిడుగు వేంకటరామమూర్తి ఆ మరు సంవత్సరమే వచ్చి కలిశాడు. మరింతతాళి వచ్చాడు 1877 లో కొమర్రాజు వేంకటలక్ష్మణరావు. ఇకనేం, సాహిత్యం, భాష, మతం, చరిత్ర - వీటి మేలికూడికైన సంస్కృతికి మళ్ళీ ఊపిరాడింది తెలుగుదేశం వెలుగులను నీళ్లాడింది.

కదలచారంది చిమ్మచీకచేగాని మంచుచీకట్లంకా విచ్చుకోలేదు. వీరేశలింగం వీరావేశం మొగ్గ విప్పడానికింకా వ్యవధి ఉంది. భావపిశాచరూపాలింకా విక్రమిస్తునే వచ్చాయి : కన్యా విక్రయాలు, అతి బాల్యవివాహాలు, కుండ మార్పిడి పెళ్ళిళ్ళు, వేశ్యావిలాసాలు, విద్యాదికుల చీకటి వినోదాలు, బాలవితంతువుల కన్నీటి చిచ్చులు, ‘పండితమ్మన్యుల’ హెచ్చులు, కవుల కుళ్ళు వస్తువులు, సాహిత్యక జీవుల అతుకు బతుకులు, జమీందార్ల దాష్టీకాలు - యదాపూర్వంగా సూర్యుగనే సాగిపోతున్నాయి. అగ్రహారాలలో వైదిక సంప్రదాయపు కుదురుకా కదలేదు. అధమ కులాలకింకా ఆదరణే లభించలేదు. ఇంకా కాల గతంయొక్క కరపత్రా నుంచో విడిపోయి ముందుకు సాగలేదు : ఇది ఒక పెర.





మరొక పెర : మొనజూపి కాలు నిలవరించుకొని బలీయమౌతున్నది మెల్లగా చల్లగా ప్రతికూల పరిస్థితుల అవరణలోనే మార్పు. వేషాలుచూచా మారు తున్నాయి. కులవిద్యలకు నూకలు మిగలకపోతున్నాయి. అగ్రహితులుచూచా తెల్ల ఇజ్జారుతొడిగి తలబోపీలు పెట్టి నవ్వులపాలౌతున్నారని ఎన్నడో నవ్వులు చెన్న శతక కర్త వర్ణించాడు. వర్ణసాంకర్యమేమోగాని, సద్భావమివ్వ సంబంధాలు మొదలయ్యాయి. ఒక అరలో నుంచి మరో ఇరుకు అరలోకి నీళ్లు ఇంచు తున్నాయి. మూసేసుకున్న సంఘంతలుపులు నెమ్మదిగా తెరచుకుంటున్నాయి. ఇంగ్లీషురూపు చెడి ఇంగిలిష్ సై ఎంగిలిష్ సై పల్లెపట్లలోచూచా చనిపించి పాతకారు వాళ్లను కవ్వించి నవ్విస్తున్నది. “పరిహాసవిద్యలు” “గొల్లమన్నెల కతలు,” పాషండమతాలు పైకొనిరాసాగినట్లు కుక్కురుతున్నారని శతక కర్త వాపోయాడు.

20 వ శతాబ్ది ప్రథమార్థానికి అనువర్తించేటట్లుగా పింగళి లక్ష్మీకాంతంగారు చేసిన, ఈ వర్ణన నవోదయకాలానికి అతికినట్లుగా నరికిపోతుంది :

ఒకవంక ప్రాచీనతయను మందరనగము. మరియొకవంక ఆధునికత్వ మను హిమవన్నగము. ఈ రెండు కొండల నడిమి గంధీరుమైన లోయలో చీమలబారువలే సామాన్య ప్రజలు నడచిపోవుచుండిరి. కవిత్వమునందును ఇదియేస్థితి. 1

ప్రబంధకవిత్వం క్రమంగా బంధకవిత్వంగానే మిగులుపడి, “ఇనుక్కపుట్ట” వలె క్షుద్రశృంగారకావ్యాలు, శ్లేషకావ్యాలు లెక్కనుమిక్కుటమైనట్లు సాహిత్యానికి పట్టిన గ్రహణీ ఇప్పుడిక తగ్గుముఖంపట్టింది. స్వేచ్ఛనుకోల్పోయిన కవిని ఇంగ్లీషు దొరతనం ఆదుకోలేదుగాని, రాజపోషకులను నీరసపరిచినందుచేత వారి సిరిని కొల్ల గొట్టినందుచేత కవి నిరాశ్రయుడయ్యాడు; ఆ నిరాశ్రయత్వమే చివరికి అతనికి స్వాధీనతను నేర్పింది. పెద్దనలో రాళ్లపల్లి అనంతకృష్ణశర్మగారికి కనిపించిన ‘మగకవి’ మళ్ళీపుట్టుకొచ్చేపరిస్థితి ఏర్పడింది. పింగళి లక్ష్మీకాంతంగారు చూచా ‘కవిధీరులు’ లేకపోయారని బాధపడుతూ, 1775 తరువాతి శతాబ్దికాలంలో తామర తంపరగా పోగుబడిన కావ్యరాశి“....అంతయునుప్రాణరహితమైనపొల్లు”అని, కవుల అస్వతంత్రతను అనుకరణశీలతను ఎత్తి చూపారు : “నిద్రాణమైన జాతిని మేలుకొల్పగల వీరుడుగాని, నిస్తేజమైన సారస్వతమును పునరుద్ధరింపగల కవి వీరుడుగాని లేకపోయెను.” 2 అలా జాతినీ సారస్వతాన్నీ ఒక్కసారిగా తాకి వాటి మాంద్యాన్ని తీసివేసిన ఘనుడు వీరేశలింగం.

అయినా ఈకలు మొలిచి రెక్కలు గట్టిపడేవరకు వీరేశలింగం కూడా కాద్రవేయ కావ్యవిషవలయంలోనే ఆ మురుగుగుడ్ల కంపుగూటిలోనే ఉండిపోక తప్పలేదు. మార్కండేయ స్వామిపై గోపాలునిపై చెప్పిన శతకాల నటుంచినా, అటుమీదట చేయబూనిన గర్వకవిత్వ మేమి, భుద్ధాంధ్ర నిర్మోహ్య నిర్వచన నైషధ మేమి, ఆయన అభిరుచిలోని ఆదిమత్వాన్ని బయల్పరుస్తున్నాయి, చిట్ట చివరివరకు కవిత్వరచనలో ఆయన సాంప్రదాయకుడుగానే ఉండిపోయాడు. ఆయన చేసిన భాషా సంస్కరణమంతా కావ్యభాషను - ముఖ్యంగా గ్రాంథిక వచనాన్ని - సులువు చెయ్యడమే. అదికూడా చిన్నయసూరికంటే పెద్దననిపించుకోవాలనే ఉబలాటం విగ్రహ రచనద్వారా తగ్గకనే. నూతన ప్రక్రియలనెన్నిటిలో చేబట్టాడుగాని ప్రయోగాలనదగిన వాటిని కన్నెత్తి చూడలేదు, ఆయన ప్రాచీనులలో నవ్యుడని పించుకొనేంతగా నవ్యులకు నవ్యుడనిపించుకోలేడు. అన్ని రంగాలలోనూ శ్రీరాములు రాసింది తానేనని ఆయన స్వీయచరిత్రములో రాసుకొన్నాడుగాని కొన్నితారీఖులు ఆయనకీ ఆద్యత్వాన్ని తీసివేస్తున్నాయి. కాకుంటే తనకంటేముందు ఈ రంగాలలో వేలుబెట్టిన వారి రచనలు సాధకుల స్థాయిలోనేఉండి, తనవిమట్టుకు శిఖరస్థాయికి చెందినవని భావించివుంటాడు. లేకుంటే వీరేశలింగం అబద్ధికుడూ ఆత్మస్తుతిపరుడూ కావలసివస్తుంది.

నవల విషయంలో డా. ఎ. రమాపతిరావుగారుచేసిన పరిశోధననుబట్టి ఇలా అనుకోవచ్చు. వీరేశలింగం రాజశేఖర చరిత్ర తొలి తెలుగునవలగా ప్రశస్తి పొందిందని అంగీకరిస్తూనే, తొలి నవలా ప్రయత్నంగా నరహరి గోపాలకృష్ణమ చెట్టి శ్రీ రంగరాజు చరిత్రను పేర్కొన్నారు, మరి, కొక్కొండవారి మహాశ్వేత నవలకాదు; సంస్కృత కాదంబరిలోని ఒకానొక వృత్తాంతానికి ఆంధ్రీకరణం మాత్రమే. తొలి తెలుగు 'వచన ప్రబంధ' కర్తతానేనని వీరేశలింగం రాసుకొన్నాడంటే, ఈ పూర్వాపరాలు తెలిసికూడా రాసుకొన్నాడన్నమాట. నవలగా ఈ 'వచన ప్రబంధం' 1897 నుంచి విమర్శా పరిభాషలోకి దూరిందంటూ, రాజశేఖర చరిత్రపై కాశీభట్ట బ్రహ్మయ్యశాస్త్రిచేసిన విమర్శను ఉటంకించారు రమాపతిరావుగారు. 'నవాన్ విశేషాన్, లాతి గృహ్లాతీతి నవలా' అని అర్థ వివరణ మిస్తూ, ఇంగ్లీషు 'నావెల్' శబ్దం 'కొత్త' అనే అర్థమిచ్చే 'నవ్' శబ్దజన్యమని బ్రహ్మయ్యశాస్త్రి ఆనాడు సిద్ధాంతం చేశాడట. 3

ఆనాటి సాహితీపరుల దృష్టిలో నవలకూ వచనప్రబంధానికీ సమీప

బాంధవ్యమే ఉండేది. అందుచేతనే యశోవ్యోత వంటి రచనను నవలగా భావించ గలిగారు. అయితే మనకు తెలిసిన 'నవల' పూర్తిగా నీమనుంచితెచ్చి పాతిన అంటు మాత్రమే. అందుచేతనే ప్రథమాంధ్ర నవలా కర్తగా వీరేశలింగమే గణనీయుడు. ఇన్ని రంగాలలో ఇన్ని ప్రక్రియలలో ఆయన వీజారోపకుడేమీ కాకపోయినా, చెట్టు చివరి ఫలం ఆయనదే. వీరేశలింగం తన కాలానికి చిటారు కొమ్ము.

ప్రారంభకాలాన వీరేశలింగం వచన శైలి చిన్నయసూరి మూసనుంచి తీసిన అయోమయ పదార్థంగా ఉండేది. 'ఉపయుక్త గ్రంథకరణసభిషు అధ్యక్షి డయ్యాక, సూరి వచనరచనలో భూకంపమే తెచ్చాడు. 'చెడిది' పండితులైన రేకం రామానుజసూరి, నిశ్చింత తేవప్పెరుమాళ్ళయ్యలతో తోడురట్టి, తెలుగు వచన రచనా సంప్రదాయానికి గొడ్డలిపెట్టు పెడుతూ, బ్రౌన్యుగ దోరణులను నిరాక రించి, మధురనాయక రాజులనాటి వచన సంప్రదాయాన్ని పాతరతవ్వి తలకెత్తు కొన్నాడు. నీతిచంద్రిక ద్వారా (1858) కృతక వచనాన్ని గ్రాంథిక భాషజేసి పండితులచేత అవునవుననిపించుకొన్నాడు. ఆయనకంటె మనుడన్నట్లు కొక్కొండ వేంకటరత్నం గ్రాంథికాంధ్రానికి పట్టుగొమ్మగా నిలిచాడు. ఈ వ్యామోహాన వడ కుండా కాలు నిలవరించుకోవడం వీరేశలింగానికి గూడా వల్లగాలేదు. చిన్నయసూరి చిన్నబోయేంతగా, సంధి, విగ్రహాలను అనువదించాడు. గ్రాంథికం స్థిరపడి, గిడుగు రామమూర్తి 'మాతృభాష' అని వర్ణించిన వ్యావహారికం "అస్పృశ్యమై, అవాచ్యమై, అధోగతిపాలైనది" —

ప్రాచీన ప్రబంధస్థమై, కేవల శ్రయోగ శరణమై, పండితులకైనా ఎహప్రయాన సాధ్యమై, ఒక్క ప్రబంధ నిర్మాణమునందే ఉపయోగించ దగి, పండితులు మాత్రమే అభ్యసిస్తూ ఉండిన 'గ్రాంథిక భాష'లో అధికారానధికార తారతమ్యము ఆలోచించకుండా, ఆబాల గోపాలం అందరి పిల్లల చేతనూ, రచనాభ్యాసము చేయించ నుద్దేశించి, అందుకు సాధనముగా, అసమగ్రము, అనిర్ణాయకము, భ్రమ ప్రమాదాత్మకమున్న అయిన చిన్న వ్యాకరణము ఒకటిన్ని, అఘలితముకాని చిన్న వచన గ్రంథ మొకటిన్ని రచి యించి, ఇచ్చి, ఆసూరిగారు కీర్తిశేషులయినారు. 4

ఆ కీర్తిశేషుని బరువూ భారమూ ఆంధ్ర జాతిపై, ముఖ్యంగా తరతరాల విద్యార్థులపై పడి ఉన్నాయి. తెలికిచర్ల వెంకటరత్నంగారన్నట్లు "చిరుమీలమాటలు తిమితిమింగలముల భాషణములుగా వ్రాసినాడనే నిందకుపాల్పడిన డా. సామ్యూయల్

జాన్సన్” అవలంబించిన శైలినిమించి చిన్నయసూరి శ్రీకారం చుట్టగా, “పదాదంబరము పరాకాష్ఠ పొందేరీతిని దీర్ఘ సమాస, యమకానుప్రాస భూయిష్టముగా” కొక్కొండ వెంకటరత్నం, కందుకూరి వీరేశలింగం రాశారు. చిన్నయసూరి వచనానికి గల సుగుణాలను మట్టుకు విడిచి, ఆ శబ్దసంగీత గుణాన్ని విరిచి, సూత్రీకరణలుగా భ్రమగొలిపే చిన్ని వాక్యాల తీర్చిదిద్దిన విన్యాసాలను పోకార్చి, బండరాళ్ళు చొర్లించిన చందంగా, ఆ శైలిలోని అవగుణాలనన్నిటినీ సొంతపరచుకొన్నాడు. ప్రస్తుత ఆఫ్ వెల్లు చాందూస్తాన సందర్భము (1877)లో కొక్కొండవారి తెలుగు వచనం మచ్చుకి -

అనవరత శతఘ్నోద్దోషముచేతను, నానముఖ ప్రజాశిక్ నిష్కృత నిర్మల జలధారార్ధార్థ భూభాగము చేతను, సద్యస్కృత మరకత హరిత్ర విచిత్ర జిత్రమయ కాయమాన మండప ప్రాసాద దుర్గరామణీయకము చేతను సంప్రవృద్ధ ప్రావృద్ధివసంబన్నట్లు పొడకట్టె.

వీరేశలింగం కొక్కొండ వారికి రాసిన జాబునూ, (చి. సూ.) చిన్నయసూరి చిన్నయసూరి తరంగిణి సంపాదకునికి రాసిన జాబునూ చదివితే, నిత్య వ్యవహారంలో అనాది సిద్ధంగా పండితులుకూడా వాడే వ్యావహారిక భాషా సంప్రదాయానికి విరద్ధంగా, కొత్తకారుపండితులు గ్రాంథికాంధాన్ని ఆశ్రయించారని తెలుస్తుంది. అంతేకాదు ; చిన్నయసూరి వచనశైలిలోని సారశ్యం తారతమ్య పరీక్షలో బయల్పడుతుంది. మొదట చి. సూ. (చిన్నయసూరేనా ?):- “మహారాజశ్రీ చిన్నయసూరి తరంగిణి ఎడిటరుగారి సముఖమునకు. ఈ యదుగున వ్రాసుకొన్న పద్యంబు తమపత్రికలో ప్రచురముచేసి పండితులగు వారివలన నా పద్యంబు కర్తంబు తెప్పించి తిరుగా రమపత్రికలో ప్రచురముచేసి నా అభీష్టం బీడేర్తురని తమ ఘనమును బహుధా ప్రార్థించెదను.” కొక్కొండవారి పత్రికను అందుకొని వీరేశలింగం సంతోషించి రాస్తున్నాడు : “ఓ యసమాన పత్రికారత్నమ్ము, కరమ్మున నాకరమ్ము నలంకరించి ఘనమ్ముగు మనమ్ము లేమిడి యెక్కుమ్ముడి నుడిపి కడుంగడు సంతనంబు నొనరించు చున్నయది.” 5 చిన్నయసూరి చాలామేలు. గుడ్డిలో మెల్ల మేలుకాదామని ? ఈ ఇద్దరు పెద్దలను సరిపోల్చి 1914 లో గురజాడ అప్పారావు రాసిన మాటలు గమనింప దగ్గవి. సూరి రచన masterpiece అంటూ, ఆయన అభిరుచి మెచ్చదగినదంటూ, వెంకటరత్నంగానీ వీరేశలింగంగానీ ఆ అభిరుచిని పెంపొందించుకోలేదని అప్పారావు రాశాడు.

The faults which Chinnaya Suri avoided by a correct taste rare among Telugu Pandits, are found exaggerated in Mr. Veeresalingam. His extravagance transgresses even the bounds of proverbial oriental extravagance.

వీరేశలింగం శైలికి అప్పారావిచ్చిన ఉదాహరణ :

—నిరంతర పరిపుల్ల పనమల్లికావల్లికానుతల్లికా ప్లేత నిరంతరం  
రంజితంబయి, కుసుమ విసరపరిమళ మిళిత గళిత నువ్వలన నించి నందో  
హాస్వాదనాగత మిళిందబ్బంద సుందరంబయి నిరట విటపి విటగచ్చిపిరటవచ్చు  
కుంత సంతానాశ్రాంత తతరవాక్ర్రాంత దిగ న్నరాళంబయి.

ఈ బాల్యచాపల్యం శబ్దలౌల్యం వదిలి, సిమిత వృద్ధి అనేది ఇది. వీరేశలింగం తన వచనాన్ని సంస్కరించుకొనేందుకు దాదాపు 1890 నుంచి పట్టించి. కొత్తశతాబ్ది ప్రారంభకాలానికే ఆయన ముఖ్యమైన నిరంతరంగా చేయబడినది. 'గద్యజిక్కన్న' అనిపించుకొన్నది తిమితిమింగల భాషణలకు కాదు. "మరికొద్ది మాసాలకు దాటుకొంటాడనేంతవరకూ 'సలక్షణమైన' శైలిని వివేచనాశీలంగా, "విషయానుగుణముగా తత్తదుచితరీతిని గ్రామ్యభాషయందు సహితము గ్రంథించు లను వ్రాయవచ్చుననియే నా యభిప్రాయము" అనగలిగాడు. 7 బలికించాడు. ఇది పల్లె తానూ బలికాడు.

ఆంధ్ర భాషాభిమానం వీరేశలింగంచేత అంతా కష్టపడవలసిందిగా రాయించింది. గురుజాడ శ్రీరామమూర్తి, మానవల్లి రామకృష్ణరవి పోటీతగడినా, రెండు చరిత్రలో అగ్రతాంబూల మాయనదే. మెకంటీ సేకరించిపోయిన గ్రంథసామగ్రి, 'లోకల్ రికార్డు'లు, ఆధారాలుగా రచించిన ఈ ఉద్గ్రంథం, మల్లంపల్లి సోమశేఖర శర్మ మాటల్లో, "ఒకవిధమైన చారిత్రక కావ్యమే." అప్పారావుకు దీనిలో ఎన్నో లోపాలు కనిపించాయి గాని ఆ లోపాలను పూరించే వ్యవధి చిక్కలేదు.

వీరేశలింగం అభినవాంధ్ర దేశానికి పితృతుల్యము. మార్పులో ఆయనదే ఆది ; సాధనలో ఆయన పెట్టినదే ప్రమాణం. ఆత్మూరి లక్ష్మీనరసింహం ఎన్నడైనా గానో బ్రహ్మ సమాజంపట్ల తనకేర్పరచిఉన్న సదభిప్రాయాన్ని, తాను మద్రాసు లోని ప్రెసిడెన్సీ కాలేజీ ఆంధ్రభాషాచార్యుడయ్యాక మన్నన బుచ్చయ్య శూర్తిగా స్థిరపరిచాడు. 1864 లో కేశవచంద్రసేన్ మద్రాసుకువచ్చి చేసిన ఉపన్యాసాల ఫలితంగా వీడేళ్ళ తననంతరం శ్రీధరులు నాయుడు దక్షిణభారత బ్రహ్మ సమా



జాన్ని స్థాపించాడు. బ్రహ్మ సమాజ ప్రచారయాత్రలో పండిత శివనాథశాస్త్రికి రత్నంవంటి అనుచరుడు లభించాడు : క్రిశ్చియన్ కాలేజీలో విద్యార్థిగా ఉండిన రఘుపతి వేంకటరత్నం శాస్త్రి ఉపన్యాసధారలో తపసి బ్రాహ్మధర్మ దీక్షితుడయ్యాడు. 1895 లోనే బ్రహ్మసమాజం నిండుగా వీరేశలింగం మదికెక్కింది. మద్రాసునుండి తిరిగివచ్చి రాజమండ్రిలో దాని అంటుగట్టాడు. అప్పటికే తెలుగు జిల్లాలలో సమాజశాఖలు విస్తరించి ఉన్నాయి. శతాబ్దులు మార సాగేనాటికి శివనాథశాస్త్రి అన్నట్లు, రాజమండ్రి బ్రహ్మకర్మక్షేత్రమైతే, బాపట్ల బ్రాహ్మభక్తమండలం, బందరు బ్రాహ్మవిజ్ఞానాలయం కాగలిగాయి. బాపట్లలో దేవరాజు పెదబాపయ్య ధర్మానుష్ఠాన విషయంలో తనకే దారిచూపినట్లు వీరేశలింగం స్వయంచరిత్రలో రాసుకొన్నాడు.<sup>8</sup>

రాయసం వేంకటశివుడన్నట్లు “వీరసంస్కర్త”గా ఉండిన వీరేశలింగం వీరావేశం బ్రహ్మసమాజం పుణ్యమా అని, తొలి తీవ్రతను కోల్పోయింది. సంస్కరణోద్యమం వెనకముఖం పట్టిందికూడాను. కాకినాడలోని పితాపురం రాజాకాలేజీకి ప్రధానాచార్యుడుగా రఘుపతి వేంకటరత్నం వచ్చిననాటినుంచి, ఆ స్థికమత విషయాలే వీరేశలింగందృష్టికిగూడాప్రముఖంగా తోచాయి. వీరేశలింగంనడిపిన విభవాపున ర్వివాహోద్యమం నాయుడిగారి మదికెక్కినట్లులేదు. కాలేజీ విద్యార్థులెవ్వరూ ఎథవలను పెళ్ళాడడం ఇష్టంలేకపోవడమేగాక, కొంతకాలం ఒక భర్తా కాపురంచేసి వైధవ్యం అనుభవించే స్త్రీ చనిపోయిన తన భర్త ఆత్మశాంతి దృష్ట్యా మళ్ళీ పెళ్ళి చేసుకోరాదని కూడా ఆయన మతిమట. అయితే అలా తమను తాము నిఘాయించుకొని ఉండలేని స్త్రీలు చెప్పి తిరగడంకంటే పెళ్ళాడి బాగుపడడమే మేలని భావించాడు. ఇంతమాత్రానబాల్యవివాహాలను ఆయన వ్యతిరేకించలేదని తీర్మానించుకోగూడదు. దేవదాసీవిధాన సంస్కరణవిషయంలో వేంకటరత్నం నాయుడు వీరేశలింగంకంటే ముందడుగు పేశాడు. అలాగే పెదబాపయ్యకు గూడా సమాసం క్రిథోటనవిషయంలో అక్షేపణలుండేవి. బాబూ హేమచంద్రసర్కారు రాజమండ్రికి వచ్చినప్పుడు (1904) మాంసభక్షణ గురించి బ్రాహ్మసమాజికులు చూపెట్టిన ఉదాసీనవైఖరికి ఎంతో నొచ్చుకున్నాడు. ఆనందగజపతి ప్రోత్సాహంకొద్దీ బ్రహ్మసమాజంలోనూ ఫియోసాఫికల్ సొసైటీలోనూ సభ్యుడైన గురజాడ అప్పారావు తన రచనలలో, ముఖ్యంగా కొండభట్లయ్యంలో ఈ వైరుధ్యాలనన్నిటినీ చిత్రించబోయాడు. అప్పారావుకు ఇలాంటి మతాభినివేశంగానీ ‘అచ్చాడీ’ తనంగానీ లేదు.

జీవితాన్ని మరింత సరసంగా సరళంగా గవిపాడు. అంతమాత్రాన ఆయనకు అవినీతి అంటగట్టడం తగనిపని. 'నెక్సు' ఒక్కచే జీవిత సర్వస్వమైనట్లు, కొందరు కట్టుకథలనల్ల ఆయనకు రంగుపూయ జూస్తారు. ఆయన సామాన్యుడు. ప్రతిఒక్కడూ మహర్షి కాలేడు.

వీరేశలింగం కి రిమంటపానికిగల వెయ్యిస్తంధాలలో బ్రహ్మసమూహం చిట్ట చీవరిదే కావచ్చుగాని ఒకానొక్కటిమాత్రమే. 'దక్షిణభారత పితృసాగరు'డిని శతాబ్దివివర (1898) ఆయనను సత్కరించారుగాని, దక్షిణభారత రాసుమోహను డనవడిన మహావ్యక్తిత్వం ఆయనది. రణదే, కార్వే, శార్దా, రెలాంగ్, ఛిందార్కర్, ఇన్ని చేతుల ఇందరు చేసిన పనులను ఒక్కడు రెండు చేతులతో చేయమనాడు. భవశేష్యరంలో బాలికల పాఠశాలను ఏర్పాటు చేయడంతో శ్రీకాంఠ ముత్తుకొన్న శ్రీ బనోద్ధరణ (1874), మదరాసులోని 'దేవవిలాస్'లో కాలధర్మం చెందివరిచు (1919) దాదాపు నిరంతరాయంగా సాగింది. 1881 లో విధవాపునర్వివాహోద్యమం మొదలైంది. శరణాలయాలు, ప్రార్థనామందిరాలు నెలకొన్నాయి. శాస్త్రవిద్యా ప్రచారం బరిగింది. సారస్వతం సంస్కరణకు ఒక సాధనమైంది. ఉపన్యాసాలు, వ్యాసాలు, ప్రహసనాలు కొత్త భావాలను ప్రజలమధ్యకు తీసుకుపోయాయి. నవయుగ మేధావులందరిలాగే, సృజనాత్మక సాహిత్యసిద్ధికంటే ప్రచారాత్మక సాహిత్యసిద్ధి వీరేశలింగంలోనూ ఎక్కువ. బంకించంద్ర ఛటర్జీ, రవీంద్రనాథ టాగూర్లకూడా విజ్ఞానవ్యాప్తికై తమ సాహిత్య జీవితాలను కొంతకుకొంత నియోగించినవారే నంటూ, ఒక ఆధునిక భారతీయ మేధావి ఇలా వర్ణించాడు :

For the Indian intellectual the task was comparable to that of maintaining agriculture on the edge of a desert, against constant invasion by the sand.

ఎడారి అంచున వ్యవసాయం చేయబూని ఎంతో గట్టిపంటను పండిస్తూ ఇసుకను నరిదావులకు రానీయకుండా చేసిన కర్షకుడు కందుకూరి వీరేశలింగం. గురజాడ అప్పారావు జీవితాకాశాన వీరేశలింగం సూర్యుడు. మొదట మొదట వీరేశలింగం శిష్యుగణంచేసే భజనలూ, పాడే కీర్తనలూ తనకు రుచించకపోయినా, కాలంగడిచేకొద్దీ ఆయన ఘనతను అర్థం చేసుకొంటూ ఏదో గొప్ప విషయాన్ని కనిపెట్టినట్లుగా, మునుపటి సంశయాలను తోసివేసి గట్టిగా తీర్మానించుకొంటున్నట్లుగా తన డైరీలో వీరేశలింగం "నిశ్చయముగా మహాపురుషుడు" అని రాసుకొన్నాడు. వ్యక్తిగా క్రియాపరుడుగా ఆ ఇద్దరికీ పోలికేలేదు. అప్పారావుకు.

సాహిత్యమే ఈ ప్రత్యక్ష సంస్కారజాచరణకు ప్రత్యామ్నాయంగా ఉపకరించింది. కన్యాశుల్క నాటకానికి 'హీరో' ఎవరైనా ఉంటే అది వీరేశలింగమే. డాక్టరు సి. ఆర్. రెడ్డి అన్నట్లు వీరేశలింగం ... the greatest Andhra of modern times. He sums up in his personal history the evolution of an epoch. 1 వీరేశలింగం వె తాళికులకే వె తాళికుడు. మల్లంపల్లి వారి మాటల్లో—

ఒక మనిషి మన తెనుగుదేశంలో ఉదయించాడు వేగుచుక్కలాగు. అంతటితో అంతవరకు గాఢ నిద్రాపరవశమైవున్న మన సంఘం అతని పలుపులకూ, మేల్కొలుపులకూ, కూకలకూ, కేకలకూ, అదరిపడి దద్దరిల్లి లేచింది ; ఆహవనీయాగ్నిచ్చటవలె తాను పాకినంతమేరా ఒక మహా సాంఘిక విప్లవం ప్రావృట్కాల పయోధరమాళికలాగ గర్జిస్తూ పునీతంచేసింది. సంఘం ఇల్లు చక్కదిద్దుకొని ఆత్మపరీక్షచేసుకొని కన్నులు నులుముకొని అభ్యుదయ పథాన ప్రయాణం సాగించింది. 11

అమహాభ్యుదయమే ఈ 'మహోదయాని'కి వస్తువు. అయితే వీరేశలింగ హృదయావిష్కరణంగా వీరేశలింగ సత్కార్య కథనంగావుండక, ఇది గురజాడ అప్పారావుకు అంకితమైన దెందుచేత ? వీరేశలింగమే లేకుంటే గురజాడ అప్పారావు ఉండేవాడు కాదనేందుకంటే, వీరేశలింగం ఉండిపోయినా గురజాడ అప్పారావు ఉనికి అవసరమూ అనివార్యమూ అయిందనడమే సబబు. "ఆహవనీయాగ్నిచ్చట"లా తాకితేనే కాని, తేరిపారజూడనీయకుండా తీక్షణత మీరిపోలేదు గురజాడ అప్పారావు. ఇంటి దీపపు సాధుశిఖ ఆయన. ఆగ్రహాన్నీ, ఆవేశాన్నీ అసహనాన్నీ దరికి చేకనివ్వక, చిరునవ్వులతోనో ఎత్తిపొడుపులతోనో కన్నీళ్ళు నిండిన కమ్మని గేయ కథలతోనో, కథలతోనో ఆయన ఇతరులను సంస్కరింపబూనాడు. ఆయన సంస్కరింపబూనినవాళ్ళలో సంస్కర్తలుకూడా ఉన్నారు. ఆయన సంఘ సంస్కర్తల భావ సంస్కర్త : సంస్కరణోద్యమాల తీరు తెన్నులను నిర్మాణాత్మకంగా విమర్శింపబూనాడు. ఆ విధంగా వీరేశలింగానికి గురజాడ అప్పారావు ఉపాంగం కాకుండాపోయాడు. నీతి నియమాల పట్టింపుకు సానునయాన్ని జతకలిపాడు. రాయనం వెంకటశివుడు, చిలకమర్తి లక్ష్మీనరసింహం, మరొకరు, ఇంకొకరు వీరేశలింగం శిష్యప్రాయులు. గురజాడ అప్పారావు ఏకలవ్య శిష్యుడైనా కాదు. ఎంత భయభక్తులు చూపెట్టినా, తనను తాను తక్కువ చూపు చూచుకోకుండా, వీరేశలింగంతోటి సమానఫాయానే తనకు తావిచ్చుకొన్నాడు.



భాషా విషయంలో వీరేశలింగాన్ని విమర్శించి తగ్గకు తాను అధిక్యంవంటే ఆధునిక యుగానుగుణ్యతను ఇచ్చుకొన్నాడు. ఇంతవూ ఒక సాహిత్యముగవు పొలిమేరల్లానే వాళ్ళిద్దరు తాదాసిల్లారు. వీరేశలింగం హృదయం కొత్తది; మనస్సు దాని భాషా పాతవి.

తన గ్రంథాలపై పచ్చేరాబడితో స్వతంత్రంగా జీవించగలిగిన ప్రభుత్వాంధ్ర కవి వీరేశలింగమేనని చా॥ కట్టమంచి రామలింగారెడ్డి అన్నాడు. వీరేశలింగం కవిమాత్రుడేకాదు: సాంఘికాలంలో వాడుకలోకి వచ్చిన “రచయిత” శబ్దాన్ని ఆయనకు నాడవచ్చును. పండితులే పాఠకులైన స్థితిపోయింది. ‘ప్రజలు’ — కనీసం మధ్యమ వర్గీయులు — కొత్తపాఠకలోకమై కనిని “రచయిత”గా మార్చబడారు. గ్రంథకర్తల లేమిడీ, రాజాశ్రయనిర్బంధమూ తప్పాయి. చిలకమర్తి లక్ష్మీనరసింహం, రాజా కొచ్చర్ల కోట వేంకటకృష్ణారావు అగ్రహారికి పాత్రుడై చూడాలి! 1911లో మనోరమ పత్రికను స్వతంత్రంగా స్థాపించుకోగలిగిన ఏదంతం ఈ మాధుర్య సూచన. అయినా కొత్తశతాబ్దానికికూడా గ్రంథకర్తలస్థితి మెరుగుకాలేదని ఉన్నట్టే యల్లం రెండవకూర్పు పీఠికలో గురజాడ వాక్యాలనుబట్టి తెలుస్తుంది: “తెలుగున గ్రంథప్రచురణమనేది పీఠులాటపంపాంగం. కృత్యాద్యవస్త.... గ్రంథకర్త తన పుస్తకాన్ని తానే అచ్చొత్తించుకోవాలి. ముద్రాపకుడు, ప్రకటనకర్త, ప్రచురణకర్త అన్నీ అతనే!” మహారాజపోషకులు, రాజపోషకులు, అభిమానులు, చందాదారులు, అని నాణగు శ్రేణులుగా పుస్తకాలను క్రయంచేస్తూ పాఠకులు పెరుగుతున్నా కాస్తవ్యాపారాన్ని బోలెడు సాహిత్యాభిరుచితో మిళాయించి గ్రంథసమాలంకార మండలులూ బయలుదేరి వస్తున్నా, “గ్రంథకర్తపని కుదేలు” కాక తప్పలేదు.

సంఘంలో కవిహోదా పెరగకతప్పలేదు. సంస్కృతగా వీరేశలింగం మివి ఖ్యాతుడై మనుడని గుర్తింపుపొందాడు. ప్రజావాణిగా చిలకమర్తి లక్ష్మీనరసింహం వేదికలపై తరచూ కనుపించాడు. రాజాస్థానాలలో పాండిత్య కవిత్వ ప్రదిర్భనల తోటి వినోదంకల్పించినా, విద్యత్కవులకూ ‘ప్రజలకూ మధ్యపుండిన గండిని తిరుపతి వేంకటకవులు చాలావరకు పూడ్చారు. అపదానకవిత్వం కలిగించిన కీడులో మేలంటే ఇదే. “వైదుష్యాభిణయసీమల” నుండి కవిత్వాన్ని బయలుదేర దీయించి శైలినిసులువుచేసి ఆధునికాంధ్రకావ్యరచనకుదారి కొంతవరకు సాపుచేశారు ఆ జంట కవులు. కవిత్వం పదిమందిలోకీ వచ్చి రాజా మంత్రిప్రగడ భుజంగరావు ధర్మమా అని, గొప్పింటివారి శుభకార్యాలలో కవినమ్మేశనాలకూ, కావ్యగానాలకూ సన్మానాలకూ

వీలేర్పడింది 'కవిత్వప్వజ్జేలు' రూపాంతరం తాల్చినా, మూక గట్టుకొని 'దొడ్డిసంభాషణల' కోసం ఎగబడే కాలరత్వం యాచకగుణం చాలావరకు వెనకఉండిపోయింది.

పాఠకుల అందదండలరోటీ ఈ ప్రభాత సమయంలో ఎన్ని పేరేన్నికగన్న పత్రికలు వెలువడేవో చూస్తే ఆశ్చర్యమూ సంతోషమూ కలుగుతాయి. వీటిలో మొదటిది వార్తాపూర్వ తరంగిణి, చిన్నయ్యసూరి 'సంజాన రంజిని' రెండోది, నెలూరిను. చి. పూంజరామకృష్ణయ్య నడిపిన అముద్రిత గ్రంథచింతామణి, వీరేశలింగం చివరకవర్తని, హాస్యసంజీవని, ఎ. పి. పార్వసారథినాయుడు మద్రాసునుంచి నడిపిన ఆంధ్ర గ్రంథకాళిక, కొక్కొండ వేంకటరత్నం ఆంధ్ర బాసాసంజీవని, హాస్యవర్తని, శ్రీపాద కృష్ణమూర్తిశాస్త్రి కళావతి, పనప్పాకం అనంతాచార్యుల నైశయింతి, వేంకటరామకృష్ణకవుల కవిత, చిలుకూరి వీరభద్రరావు ఆంధ్రకేసరి, కాశీభట్ట బ్రహ్మయ్యశాస్త్రి అర్యమతబోధిని, ఇంకా శశిలేఖ, సురస్వతి, రవి మొదలైన పత్రికలు ముఖ్యమైనవి. చివరకు గురజాడ అప్పారావుకూడా గ్రంథకాళిక పత్రికకు తాను సంపాదకుణ్ణుని ప్రకటించుకొన్నాడు. విజయనగరంనుంచి గుండుకుర్తి వెంకటరమణయ్య దిజింటియన్ లెజ్యుర్ ఆయర్ (The Indian Leisure Hour) అనే స్వభాషాపత్రికను, వంగుమాధవ రావు నాయుడు ది తెలుగుహార్ప (The Telugu Harp) అనేదానిని నిర్వహించారు. అప్పారావు ప్రతిభకు అవి దర్పణాలయ్యాయి. అయినా తానే ఒకపత్రికను వెలువరించబూనాడంటే పత్రికలప్రభావం గురించి ఆయనకెంతో దొడగురి ఉండేది గనుకనే 1895 ఏప్రిల్ లో ఒకరోజున మద్రాసులోని క్రిశ్చియను కోలేజీ తెలుగు సొసైటీవారి సభకు లభ్యక్షత వహించి వార్తాపత్రికల ప్రభావం గురించి ఉపన్యసించాడని ధైర్యిలనుబట్టి తెలుస్తున్నది. "తెలుగుభాషలో పత్రికా ప్రచురణావశ్యకత ఎంతోపుంది. మాతృభాషలో పత్రికలు రాజకీయాలు, సాంఘిక పరిస్థితులూ తెలిపే ఒక మాన్యుయలు వంటిది అవసరం. ఇటీది ఇంగ్లీషునలేదు." పత్రికలు వట్టి సాహిత్యాన్నేగాక, ప్రజల రాజకీయ, సాంఘిక జీవితాలనుకూడా మలచ వలసి ఉంటుంది. వారపత్రికలు చాలా అవసరం. వాటి ఉపయోగం కాలాన్నిబట్టి చాలా హెచ్చుగా ఉంది. అమృత బజారు పత్రిక, నేషనల్ గార్డియన్, న్యూజిలండ్ లు పత్రికల పాఠకుడుగా తన అభిప్రాయాలను క్రోడీకరించుకొని ఆయన రాతామనుకొన్న వ్యాసం చిత్తుప్రతి మూడూహంతిలో అచ్చు పడివుంది. ఇంగ్లీషు పత్రికా ప్రచురణం ఇంగ్లాండు పత్రికల అవగుణాలను అలవరచుకొని అవిదేశ పద్ధతుల ద్వారా ఎన్నో దుష్ఫలితాలను కలిగిస్తున్నాయంటూ, ఆయన చెప్పిన ఈ మాటలు ఆలోచించ దగినవి.

"ఇది యుగసంధి. కాలము ప్రమాదకరముగా వున్నది." 12

## 2

మైక్రోస్కోపులో పొడగట్టుతున్న విజ్ఞవాన్ని, దాని నెరివ స్వభావాన్ని తర్కించుకోసాగిన గురజాడ అప్పారావు యుగసంధిలో జన్మించాడు.

సాహిత్యం మాటకేమి గాని సంఘమే తమరు తప్పి మోక్షమును పొంది పోసాగిన కాలమది. మతవిశ్వాసాలు నడలిచ్చి హేతువాదమునస్కృత మైనవాసానామది. జమీందార్లకూ, భూస్వాములకూ ఆధిక్యంతగ్గి గ్రామాలు మూలబడి బట్టిత మధ్యమ వర్గం పలుకుబడి సంపాదిస్తున్న రోజులు. ఇది 'ప్రజాతంత్ర' యుగానికి మూలం. అదేవిధంగా మతాధికారుల పీఠాధిపతుల దాష్ట్యము బబర్లనీ పెన్నా పెన్నా తగ్గి శ్రీముఖాలు తెల్లమొగం వేస్తూ వెలి గేలిపారతూ వర్గాలు ఏగ్గరినగ్గరిమి మన్నా జీవితం తన ఆధునిక రూపాన్ని ధరిస్తున్నది. ఎట్టుబట్టా పెడినమో బడిలు రైలుబళ్ళు : పూటకూటిళ్ళబడులు హోటళ్ళు, కొలువు హాటాల బడులు సుహృద్ ప్రాంగణాలు ; ఇవన్నీగాక ఇరనన్ని ప్రజాతంత్ర పరిణామ స్వాగతం కలగల లయ్యాయి. గజం మిథ్యకావచ్చు, పలాయనమూ కావచ్చు మిథ్య. గాని ఆ విశంస రుని తాజావారసుల పల్లాయనం మాత్రం రాజమండ్రిలో తిథ్యమే అయింది. 13 సహ సంతి భోజనాలేమి, సముద్రయానాలేమి, విధవాపునర్వివాహాలేమి. సమ్మదాతి జనుల పాఠశాలలేమి, యజ్ఞోపవీత పరిత్యాగాలేమి, శ్రాద్ధకల్పవృక్షసంకలనం — 'విశ్వాస' యుగాన్ని హేతువాదయుగం అతిరమిస్తున్నది \*

\* ఇది రాకాకనే నేను డాక్టర్ అక్కిరాజు రమేషలి రావుగారి నూట ఇరవై ఏళ్ళ వీరేశలింగం అనే వ్యాసాన్ని (భారతి : ఏప్రిల్ 1968) చూచినప్పుడు చెప్పినది. ఆ వ్యాసంగ ఆయన వీరేశలింగం యుగ పరిస్థితులను సూక్ష్మంగా సహితంగా చిత్రించినవాడు.

డబ్బు వినిమయం తక్కువగాఉండి దాని విలువ హెచ్చినందుచేత, ఉన్నామే పురుష లక్షణమై అంగవిద్య జీవనాధారమయింది. కులవృత్తులూ గ్రామజీవనమూ అడుగుంటూ. సర్కారు కొలువు కొత్త హోదానిచ్చి ఒక మధ్యమ వర్గాన్ని సృష్టించింది. ప్రాచీన సంస్కృతికి దర్శక కర్తలమనుకొన్న అగ్రవర్ణాల వారే వర్ణాశ్రమధర్మాలను మొట్టమొదట చింగుపరచారు. అయినా దురాచార వర్గానికింకా తామే రక్షకులు. "సతీ సహగమనం, చలీన గ్రామ్యుల వివాహాలు, వల్లభ మతస్వీకారం, సంఘాన్ని కలుషితం చేశాయి." (పు. 59). వీరేశలింగం పుట్టినాటికిగాకున్నా ఆయన వ్యక్తిత్వం రూపురేఖలుదిద్దుకొనే నాటికి. "అర్థం పర్థం లేని దురాచారాలు. కుచ్చితమైన స్వార్థం, కడుపునబుట్టిన బిడ్డల యెడల విషృంభణ. దేశ్యులను

రాజకీయాల ఋతుపవనాలు వీచసాగాయి. మండల మహాసభల నుండి ఒక్క ఉదుటున దేశీయ మహాసభాభిముఖంగా విద్యార్థులూ, విద్యావంతులూ, స్థితిపవరులూ, వృత్తిజీవులూ పయనించసాగారు. రాష్ట్రాలన్నీ ఒక్క వేదికపైకివచ్చి నిలుస్తున్నాయి. ప్రాంతీయమైన వేర్పాటు సన్నగిల్లుతున్నది. వివేకానందుడు కాశ్మీరంనుంచి కన్యాకుమారి వరకుగల దేశం నిడివిని తన రెండు కాళ్ళతో కొలుస్తున్నాడు. శివనాథశాస్త్రి ఒకటికి మూడుమార్లు వచ్చి తన వాణిని వినిపించి పోతున్నాడు. బిపిన్ చంద్రపాల్, హేమచంద్రసర్కార్, సతీశచంద్రచక్రవర్తి అమృతలాల్ బోస్, నిర్జరప్రియఘోష్, షిందే, కార్వే, రణడే, సౌత్ పర్, డ్రమండ్, నెల్ ఫీల్డ్ - దేశాన్ని లేవగొట్టేందుకో మతాన్ని పంటబట్టించేందుకో రాకపోకలు సాగిస్తున్నారు. ఇంతెందుకు, దేశంలోని ఇతర రాష్ట్రాలతోనే గాక ప్రపంచంలోని ఇతర దేశాలతోగూడా ఆంధ్రులు భావబాంధవ్యం స్థాపించు కొంటున్నారని, జపానీసు నాటకం, జపాను చరిత్ర గ్రంథం, అగ్రహారం తింకను జీవితచరిత్ర వగైరా తెలియజేస్తాయి. మునగాల రాజా నాయని వేంకటరంగరావు తన కుమార్తెలో ఒకనికి 'బోగో' మరొకనికి 'నోగి' అని జపాను సైన్యాధిపతులపేర్లు పెట్టబోతున్నాడు, స్వాధీనరాయుగోదయ మౌతున్నది.

మహామహోపాధ్యాయులు పట్టిన కుందేలు మూడుకాళ్ళతో గాకుండా నాలుగు కాళ్ళతో వద్యకాలవంటి వంటింటిలోంచి నడివీధిలోకి గెంతి ప్రాణాలు చిక్కించుకొంది. సంస్కర్తల సాంగత్యంతో నీతిబోధకు సాధ్యం అవుతూ ఒకవైపు

---

చేరదీయనివాడు పురుషుడే కాడనుకోవటం మొదలగు హేయమైన ప్రవర్తనలు... స్త్రీలు చవవ కూడదనటం. వృద్ధవివాహం శాస్త్రవిధి అనటం, అంటరానితనం సదాచారమనటం, నిర్బంధ వైధవ్యం కొనసాగవలసిందే అని వాదించటం..."సంఘంలో బహుళవ్యాప్తిలో ఉండేవి. దాదాపు 1870 వరకు వీరేశలింగం మనకు తెలిసిన వీరేశలింగంగా అవతరించలేదు. ఈ అపతరణలో ఇంగ్లీషు చదువు నెరసిన ప్రభావం అనల్పమైంది. 1975 వివేకవర్ధని (అక్టోబరు)లో ఆయన ప్రాసిన వాక్యాలను దాక్షరు రమాసతిరావు గుర్తించారు.

It is admitted by one and all that Western lore has worked wonders among the natives of India. We are quite aware that English education has rendered natives more refined in their manners, has dispelled the mist of superstition from the minds of several of them, if not many and has considerably developed their moral calibre whenever it is properly imparted. (P. 61)

దేశాభిమానులతో కత్తుకలిపి రాజకీయ ప్రబోధానికి ద్వారంబవుతూ ఇంకోవైపు, సాహిత్యం కుబుస మూర్చుకోసాగింది. అసూర్యంశత్యగా ఉండిందే ఇప్పుడు గాలికి ఛాళికి తెగబడింది. 'యమ' నియమా , యమకాలచర, స్లేషల శేషపాన్పు చిత్రకవిత్వపు తలచిక్కు వదిలింది. కావ్యభాషను దాచిన కతిసమ్మైన ఒక తున్నట్టి పెచ్చెలు పెచ్చెలుగా రాలుతూంటే, తేలికైన, నాజూకైన మరొక ఒక టియారీ కాసాగింది. 'ప్రబంధ సంబంధ నిబంధన' లొక్కొక్కటి వదిలు వాసాగాయి. 'శృంగారం' కంపుగొట్టిందేమో, కపులు 'ప్రేమ' మహామంత్ర సారాంశాలు గొంతులు సవరించుకొంటున్నారు. 'శృంగార'యుగం లోరై, 'ప్రేమ'యుగం వింతైతున్నది.

ఇన్ని శుభసూచనలుండినీ, అన్నిటికన్నీ అవలక్షణాలు పెనకడిరోజుల మిగుళ్ళు సగుళ్ళుగా ఉంటూవచ్చాయి.

ఇంగ్లీషుచదువు ప్రజలనుండి విద్యాధికులను వేరుచేసి, ఒకటి బతుకునకెన్ని చిక్కుముళ్ళువేసిందో, మరొకరికన్నీ నిక్కుటెక్కులు తెచ్చిపెట్టింది. అంగ్ల విద్యాధికులందరూ నవభావాలను సమాదరించలేదు. అల్పసంఖ్యాకులలో అత్యల్ప సంఖ్యాకులు మాత్రమే ఆ సాహసంచేశారు. తతిమ్మాజనం సాదా జనాన్ని మించి ఆలోచించలేకపోయింది. ఆచారంతో రాజీకి తయారైంది. 'క్రాపింగ్'లో దాగిన పిలకలా, 'కోటు'కింది జందెంపోగులా, పీళ్ళలో సంప్రదాయపరత్వం జీర్తించుకొని పోయింది. దేశమంతటా శాఖోపశాఖలుగా విస్తరిల్లిన దివ్యజ్ఞాన సమాజం ఆర్య సమాజంవంటి వాటిలోకి ఎగబడడమనేది యిందుచేతనే జరిగింది. హేతువాదం మూలకందంగా ప్రారంభమైన బ్రహ్మసమాజంకూడా, కాలక్రమాన అతీంద్రియ విషయాలైన ఆత్మప్రత్యయ, సహజజ్ఞానభావాలకున్నా అనుష్ఠానాలని కొత్తపేరు పెట్టుకొన్న పాత పూజాపద్ధతులకున్నా తావిచ్చి, మత విశ్వాసాలకు మళ్ళీ ప్రాణదానం చేసింది. నీతి నిష్ఠలకు అతిశయ ప్రాముఖ్యమిచ్చి దినదిన జీవనంలో కాపట్యానికి, వేషాడంబరానికి, ఆషాఢభూతిత్వానికి వీలు కల్పించింది. ఆదిలో హైందవాన్ని తెగతూలనాడిన కుర్రమూక యవ్వన ముడిగాక, ఉత్సాహోల్బంజం తగ్గక, స్థిమిత పడి ఆ హైందవంలోనే అణగారిపోయింది.

The Young Hindus ranting against their traditions are not elephants of westernization, they are the grass of the Hindu fields, which to-day is and tomorrow is cast into the oven. They talk in their little day, to be borne down into the everlasting silences of Hinduism. 14



ఇక దివ్యజ్ఞాన సమాజంమాట చెప్పేదేమిటి ? దానిశాఖలు ప్రతి ముఖ్య పట్టణంలోను వెలిసినట్లు, కొండ వెంకటస్వయ్య స్వయంచరిత్రము తెలుపు తున్నది: "సక్కారు ఉద్యోగులు పలువురు ఈ సమాజములో జేరిరి. ఇందువలన ఆంగ్లేయ విద్యాధికులకు హిందూ మతమునందు అభిమానము ప్రబల సాగినది. పురాణములలో చెప్పిన గాథలన్నియు వాస్తవములైనట్లు సకారణముగా స్థాపించుట చేత కొన్ని వెట్టి విశ్వాసములు వ్యాపింప నారంభించెను. ఆధునిక భౌతికశాస్త్రము కంటే మన మహర్షుల ఆధ్యాత్మిక విద్య ఉత్తమమని ప్రజలు గుర్తించసాగిరి." వెంకటస్వయ్య మొగ్గుకూడా దానివైపే ఉండటం గమనించ దగినది. మధ్యమ వర్గంలో వృత్తిజీవులతోదాటు వ్యాపారస్తులలో అత్యధిక సంఖ్యాకులుకూడా ఈ అభినవ హైందవ మరొద్యమాలకు మనస్సు లప్పగించుకొన్నారు. గురజాడ అప్పారావులాంటివారు బహుకొద్దిమంది మట్టుకు, ప్రవాహానికి ఎదురీదకున్నా దాని యిటువలనపడి కొట్టుకొనిపోకుండా కాళ్ళు నిలవరించుకో గలిగారు.

రాజకీయాలలోగూడా వీళ్ళది ఉలిపికట్టె వ్యవహారంగానే ఉండిపోయింది. కాంగ్రెసునంస్త పుట్టి దేశమంతటా దోగాడ సాగినప్పుడు తప్పటడుగులువేసి రొక్కమూటలు పలికినప్పుడు కాస్తోకూస్తో ముచ్చటపడకపోలేదు గాని మొదటి నుంచీ వారిది విమర్శావైఖరేననాలి. గ్లాడ్ స్టన్ యుగంలో వాళ్ళ రాజకీయాలు 'లిబరల్' రాజకీయాలు; జాన్ స్టువర్టుమిల్ శకంలో వాళ్ళ తాత్వికభావన 'యుటిలిటేరియన్' పరిధిలో చరించింది. ఒక్కొక్కప్పుడేమి, చాలామార్లు ఈ వైఖరి బ్రిటిష్ పాలకుల సౌజన్య సాహృదాలకు ఇవ్వవలసినంతకంటే ఎక్కువ ప్రాముఖ్యమిస్తూ ప్రభుభక్తి పరాయణతగాతూడా రుజువుపడింది. జాతీయవాదమనేది ప్రబలమైన రాజకీయ శక్తిగా అనతరించి ఈ పాతకాలపువాళ్ళ 'లిబరల్' వైఖరిని అతకరించేనాటికి, జాతీయోద్యమమూ హైందవ పునరుద్ధరణోద్యమమూ పెనబడి తిలక్, అరివిండిఘోష్, లజపతిరాయ్, బిపిన్ చంద్రపాల్ ప్రేకివచ్చారు: సురేంద్రనాథ బెనర్జీలాంటివాళ్ళు తెరమరుగయ్యారు. అంతేగాక మొట్టమొదట కాంగ్రెస్ నంస్తకు జమీందార్ల రోడ్వాటుకూడా వుండేది. ఏ. ఓ. హ్యూమ్ (A. O. Hume) పుణ్యమా అని, డ్రఫిన్ (Dufferin) దొరతనంలో బ్రిటిష్ ఇండియన్ ప్రభుత్వానికిన్నీ కాంగ్రెసు నంస్తకున్నూ పడిన ముడి, ఆ నంస్త కొక ప్రతిష్టనే చేకూర్చిందిగాని అప్రతిష్టనుకాదు. అందుకనే జమీందార్ల, రాజాల, భూస్వాముల మద్దతు. కాబట్టి రాజకీయాలలోకూడా కల్మషం కనిపించకుండా

పోలేదు. కాంగ్రెసు వచ్చి ఉపన్యాసాలను అలవాటుచేసింది. ఉపన్యాసాలలో చిత్తశుద్ధి లోపించింది. ఈ అవగుణాలను గుర్తించి వాటిని బయల్పరిచేందుకు గూడా గురజాడ అప్పారావువంటివాళ్లు అపసరమయ్యారు. 'పోలిటిషను' వస్తుంటేనే గిరీశం ఖరాబుపట్టించింది ఈ బాకారాయళ్ళ కారణంగానే.

మరి భాష. 'సులభ' గ్రాంథిక వచనంపేరిట తమ వ్యాకరణ సూత్రాలకు తామే ఎసరుపెడుతూ భాషలో ఇష్టారాజ్యాన్ని సృష్టిస్తున్నారు సీరేశలింగం మొదలు 'బాలకవి'వరకుగల పండితులు. దాని నాసరా చేసుకొని అరాచకానికి పాల్పడుతూ వచ్చారు పండితమ్మన్యులు. సులభమై, అది వ్యాకరణాన్ని భంగపరిచినంతగా సామాన్య ప్రజలకు సంస్కృతిద్వారం కాజాలకపోయింది. తీచిదాచుకుంటూ సామాన్య అంటే నీచస్థానమిచ్చి పాత్రోచితభాషగా ప్రహసనభాషగా ఉపయోగపడేయడమేమో గాని, ఆధునిక జీవిత వైవిధ్యాన్ని ముడిపెట్టుచు చేసుకోక ఉత్తమ సాహిత్యసృష్టికి వెలిబడిపోయింది. \*

ఉన్న వృత్తభేదాలు చాలక, నవ్యచ్ఛందస్సులంటూ బంగారమనో తగిర మనో లోహాలను రాబిలిచి దొట్టుపెడుతూ గొప్పలు చూపుకుంటున్నారని విమర్శిస్తున్నారు. బంగారమైనా సీసమైనా, అది పైరూపమేగాని లోహవిధంతా అయోమయమే.

\* నాగనంద నాటకం మొదలు ప్రతాపరుద్రీయ నాటకం వరకు చేసిన 'నాటక' రామా శాస్త్రి పాత్రోచితంగా గ్రామ్యభేదాలను వాడాడు. దానిమీద కొత్తగా పరిశీలించినా, ఆయన అనుచరులూ శాస్త్రిపై నిందావర్షం కురిపించారు. తనవాదాన్ని నిరూపించుకుంటూ గ్రామ్యభాషా ప్రయోగ నిబంధనము పేర వేంకటరాయశాస్త్రి అలంకారికానుసరించి లాగివేసిన నుంచి స్వానుకూలమైన వాదాలను ఉద్ధరించాడు. గ్రామ్యాన్ని ప్రయోగించని నాటకమే గ్రామ్య నాటకమని, "గ్రామ్యగ్రహియే అగ్రామ్యము. శాస్త్రీయము. సురూపకము" అని నిర్ణయింపబడినది (పు. 64). ఈ సందర్భంలో తలపని తలంపుగా వ్యావహారిక భాషావాదానికి వేంకటరామ శాస్త్రి ఒక ఉపకారం చేశాడు. తర్వాతికాలంలో ఆ మాట మరిచినప్పటికీ, ప్రస్తుతానికి ముట్టడి "గ్రామ్య" భాషకుకూడా ఈవరకే గ్రంథాలున్నాయని వాదించాడు :

సాక్ష్యమున కుండవలయునేని, ఆంధ్రగ్రామ్యమునకు ని. పి. ద్రావీదారగారు, ఉదయగిరి శేషయ్యగారు. మహా మహాపాధ్యాయ శ్రీ శేషగిరిశాస్త్రిలవారును చేసిన అక్షర గ్రంథములు సాక్ష్యమునకున్నవి. గావున ఇంక గ్రామ్యప్రయోగ విషేధపరమైన వాదనను మానుకొనందగును. ఇవి సమగ్ర లక్షణములు కావా : వాల్మీకి సూత్రములపాటి, చరచవి వ్యాకరణముపాటి సమగ్రములే ఇవియు.

వ్యావహారికభాషావాదులకు వేంకటరాయశాస్త్రిఒకవిధంగా కొంతవరకు మార్గదర్శి.(పురి)



జాతి గుండెను నూటిగా తాకి, జీవనాడిని మీటి, సహానుభూతిని వెలువరించగల దేశిచ్ఛందస్సులు జానపదగేయ ఫణితులు వారి పాండిత్యానికి ప్రకర్షకూ తరుగు పడ్డాయి. కపుల కులీనత్వం అడువచ్చింది.

చార్వాడ నాటక సమాజాల పుణ్యమా అని, సర్కారు జిల్లాలలో ఊదూర పుట్ట గొడుగుల్లా లేచిన నాటక సమాజాలు స్వతంత్రనాటక రచనకు ఎంత ప్రోత్సాహ మిచ్చాయో, రంగప్రయోగంలో నాగరిక వద్దతులను అంత అడుక్కుతొక్కాయి. నటుల కోరికమీద రాసిన నాటకాలు ఎక్కువగా పౌరాణికాలో చారిత్రకాలో కావడం వల్ల, సంఘజీవన చిత్రాలుగా ఏ ఒక్కటి భాసించే వీలులేకపోయింది.

ఇంగ్లీషుచదువు ప్రజలనుండి విద్యాధికులను పెక్కెత్తి నిలిపింది, దొర లెల్లాగూ కాజాలక వాళ్ళు నల్లదొరలై కూర్చున్నారు. వాళ్ళకునడమంతరపు నీలుగు నర నరానికి ఎక్కింది. చదువనేది వుపకారానికి బడులు ఎంతో అపకారం చేస్తున్నదనీ అది ప్రజలను పెక్కెత్తడానికే వినియోగం కావాలనీ, ఏ ఒక్కరో ఇద్దరో ఆరాట పడ్డారు. ఆ ఒకరిద్దరిలోనూ గురజాడ అప్పారావు ఉన్నాడు. చార్వాడ నాటక సమాజాల ఉధృతి తగ్గిపోయినందుకు విచారించకుండా సంతోషం ప్రకటించిన ఆ ఒక్క స్వక్తే విద్యావంతులలో బిరిజిపోతున్న భేషజాన్నికూడా కంటగించుకొన్నాడు. 'ఒరిజినాలిటీ' లేకుండా చిలకపలుకులను వల్లించే పండితులనెలా పరిహాసించాడో, ఆంగ్ల విద్యా వంతులను అలాగే విమర్శించాడు. ఆ ఇద్దరినుంచి విడబడి తన స్థానాన్ని తనీగా నిలుపుకొన్నాడు.

కళాపునరుజ్జీవనం కలిగించిన ఫలితం కళవళమైనంతగా ఉత్తమ స్వతంత్ర కళాస్మరణ కాలేదే అని ఆయన తపన. అలజడి ఏర్పడినంతగా స్థిమితం ఏర్పడలేదు. పూనిక ఉన్నంతగా ఫలితంలేదు. తిరుగుపాటుదశకు సంబంధించిన ఈ లోపాలు, పునర్నిర్మాణదశకు అవరోధాలు. సప్రదాయ నిరసనం శాశ్వతంకాగూడదు. కళాకావ్య మనస్సు మళ్ళీ దానితో సంబంధం కలుపుకోవాలి. లేకుంటే దానిలో నవ్యత ఉన్నంతగా భవ్యత ఉండదోదు. పాతకూ కొత్తకూ జగదం ఉన్నంతగా "మేడారలయిక" ఇంకా మొదలు కాలేదు. సమన్వయ దృక్పథం అవతరించలేదు.

విద్యుత్, ఖాషలో, సాహిత్యంలో, తత్వంలో, రాజకీయ చింతనలో, లోక దర్శనంలో, రాకీక విషయాలలో - నవ్యత్వాన్ని అంటకాగుతూ వచ్చిన లోపాలను పూరించేందుకు మరొక మనిషి, మరొక మనీషి మోటుకోవలసి వచ్చింది. కట్టు కత్తగా పరిణమించి, ఇంటిపేరుమీదనే సువిభ్యాతుడైన పేంకట అప్పారావుపంతులు,

అప్పారావు పంతులు, అప్పారావు, మహా సంస్కర్తల కిందికి రాడు, మహా వేత్తల కిందికి రాడు. మహా కవుల కిందికి రాడు. నిజానికి ఆ లంకలన్నీ ఆయనలో ఉన్నాయి. ఆయన ప్యక్తిత్వాన్ని బట్టి మాత్రమే గాకుండా, గురజాడ సాహిత్యానికి తనదని చెప్పుకోదగిన స్థానం ఉంది. దాని అంతస్సత్వం గొప్పది. దాని ప్రభావం ఇంకా గొప్పది.

శేముషిక తగినంత కృషి సాగించే వీలు, అనేక కారణాలవల్ల ఆయనకు లేకుండా పోయింది. అయినా సాహిత్య సంగీత చిత్రలేఖనాది కళలకు తన అభిమానాలను పంచిపెట్టాడు. లోక వ్యవహారాలలో నిరంతరం సామెంటూ జీవితాన్ని పూరా అనుభవిస్తూ, నిర్మమతను అలవరచుకొని బోకలలోని నల్లని నువ్వులను వాస్తవ దృష్టితో చూసి సమన్వయ మార్గం గురించి తీర్పుంగా చింతించి, దీనివల్ల పరమ సామాన్య మనిషివేలంత సార్వజనిదాతైన జీవన మూల్యాలను సాధించుకొని ప్రవర్తించాడు: మంచితనం, స్నేహం, ప్రేమ. హాస్యాన్ని పెదము లోడు లాయుధంగా తీర్చిదిద్దుతూ, సులభ సాధ్యం కానటువంటి హాస్యదృష్టి (Comic Spirit) అలవరచుకొన్నాడు. ఎంశహాస్య ప్రసన్నుడో అంటే గంభీరుడు. లోపాలతో సహా లోకాన్ని ఆమోదించి లోకులను అభిమానిస్తూ, సున్నితంగా అ లోపాలను తీసివేసి సానునయ లేపనంపూసి దాని ఇతోధిక వివరినానికి ప్రోహదం చేసే వైఖరే గనుక హాస్యదృష్టి అయితే, తెలుగు సాహిత్యంలో దానికి పాడు తీసి నీరుపోసిన తోటమాలి ఆయన. వీరేశలింగం మచ్చుకత్తికి అప్పారావు శత్రువార పోటీకాదు. వీరేశలింగం గ్రీష్మాతపానికి అప్పారావు హేమంతభాను కాంచదీపి విరోధికాదు; అత్యవసరమైన రూపాంతరం మాత్రమే. మరింత నాజూకు తేలి నాగరిక మైన వీరేశలింగం తత్వమే అప్పారావుది. తెలుగు రచయితలలో ఇటీవలి కాలాన గురజాడ అప్పారావు తొలి సంస్కారి.

గురజాడ అప్పారావు మొగాన్నే తెలుగు వారికి తెల్లవారిందిని కాదుగాని, దాదాపు మున్నూరేళ్ళ సంఘ, సాహిత్య చరిత్ర ఆయనలో నూతనోద్దేయం పొంది, ఆయన ద్వారా ఆధునిక యుగానికంతటికీ సంక్రమించింది. యుగకర్తగానీ శకకర్తగానీ కాకపోవచ్చుగాక, ఆ యుగమూ ఆ శకమూ తమ స్వస్థ స్వరూపాన్ని ఆయన భావనలోనూ, సాహిత్య కల్పనలోనూ చేకూర్చుకొన్నాయి. వచనం, కావ్యం, నాటకం, కథ - గురజాడ అప్పారావు ముందు వెనకల ఒకేతీరున ఇవి కనిపించవు, మట్టిని చేబట్టి బంగారం చేసినా చేయలేకపోయినా, బంగారాన్ని చేబట్టి మురికి

మట్టిగా చెయ్యకుండా, బంకమన్ననుండి దివ్య ప్రతిమలు చేశాడు. తాండేటి నడక నడుస్తూ ఉండిన సాహిత్యాన్ని కుందేటి లగుపు తీయించాడు. చూర్పును గుర్తించడ మొకటి, దానికి మేరైన తెన్ను చూపెట్టి, దాని వెంబడి తానునక్షస్తూ ఇతరులకు ధైర్యం చెప్పడ మింకొకటి. దారుల కూడలిలో ఆయన తీసిన వాట ఈ నాటిది. ఆయన ప్రథమాధునికుడు.

అందుకనే వీరేశలింగం వేగుచుక్కగా గురజాడ అప్పారావు రోకచుక్క అయ్యాడు.

- 
1. తె. భా. చ. సం. : పు. 621 - 622
  2. అదే : పు. 619
  3. తొలి తెలుగు నవల (వ్యా) : డా. అక్కిరాజు రమావతిరావు, భారతి, డిసెంబరు 1967
  4. వ్యాసావళి : గిడుగు వేంకటరామమూర్తి
  5. ఆంధ్ర వచన వాఙ్మయము : నిడుదవోలు వేంకటరావు. పు. 91. 104
  6. *Minute of Dissent* : G. V. Appa Row, B. A; F. M. U., P. 91
  7. స్వీయ చరిత్రము : కందుకూరి వీరేశలింగం. పు. 174 - 175
  8. అదే : పు. 136 - 137
  9. *The Intellectual in India* : Nirad C. Chaudhuri, P. 14
  10. *Viresalingam* (వ్యా-ఉ) : C. R. Reddi, SWATANTRA, 1948.
  11. వేగుచుక్క (వ్యా) : మల్లంపల్లి సోమశేఖరశర్మ. కిన్నెర
  12. గు. ర. చూ. మం. : ప్రతికలు, పు. 109
  13. స్వీయ చరిత్రము : చిలకమర్తి లక్ష్మీనరసింహం, పు. 234 - 235
  14. *The Continent of Circe* ; Nirad C. Chaudhuri, P. 304

# అ రు ణో ద యం ౨

“కౌసల్యా సుప్రజా....”

....కళింగదేశ విజిగీషా మనీషం దండెత్తి పచ్చిన కృష్ణదేవరాయల ప్రతాపాన్ని గౌతమీజలాన్ని మరగగాచి పొట్నూరిలో రాజుకోవమనుషు, విశాఖ మండలం సర్వసిద్ధి తాలూకాలో కోస్తేపు సేవదీచ్చు కొండిట - అచోటే రాయవరంపల్లి\* వాస్తవ విషయాలు కట్టుకథలతో అల్లిబిల్లిగా అల్లుకొని పోయిన దేశచరిత్రతో ఏది ఏదో విడమర్చేందుకు ఎంతో శ్రమపడాలి.

కృష్ణరాయల ఊసెందుతుగాని, సదకు రాయవరంలో గొవసర్తి కృష్ణయ్య పంతులు మట్టుకు మడిమాన్యాలు సంపాదించుకొని ఇల్లా అదే చట్టుకొని కాపురముండేవాడు. ఇదిమాత్రం కట్టుకథకాదు, వాస్తవం. గురజాడ అప్పారావు ద్వారా ఆయనకూడా చరిత్రకు ఎక్కడగిన మనిషి.

— ఆ కృష్ణయ్య పంతులుగారి ఇంట ఒరకొటాన ఉదయమూడిగా ఎవ్వరికీ గుండెల్లోగుండెలేనట్లుంది. గురజాడ అప్పారావు ఒరంతట నాత్మ గర్భంవదిలి బయటపడలేదు. కౌసల్యమ్మకిది తొలిచూలు. పెళ్ళయి. ఆరేళ్ళు

\* సర్వసిద్ధి - రాయవరం అనే వ్యాసంలో (కవిరాజు సర్వసిద్ధి వార్షిక సంచిక, 1929, విశాఖట్నం) గొట్టారు వెంకటానంద రామరావు ఇలా రాశాడు :

తూర్పుచాళుక్య రాజవంశ స్థాపకుడైన కుబ్జ విష్ణువర్ధనుని కుమారుడు ఇలమసంహారికి ‘సర్వసిద్ధి’ దిక్షదానమం. అతడు స్థాపించినదే ఎలమంచిలికి బడుస్సరమైళ్ళ దూరంలోని సర్వసిద్ధినగరం. కొన్నాళ్ళు అది అతని రాజధాని, విశాఖజిల్లా గౌరవార్థం ఏట 314 లో రాసినడాన్నిబట్టి, 1861 వరకు తాలూకా కేంద్రమై ఉండింది. అయితే ముస్లింబాదుల సర్వసిద్ధికి రెండుమైళ్ళ దూరానఉన్న రాయవరం గ్రామంలో ఉంటూవచ్చింది. బ్రంహ్మరొట్ట నిర్మాణమైన తర్వాతనే దానిని ఎలమంచిలికి మార్చారు.

రాయవరం కృష్ణదేవరాయవరం. రాయలవారి శిశుశాసనం రాయవరం నంత దీటిలో రావబండ్ పేరిట ఉంది. (పు. 89 - 92)

గడిచినా, కాపురానికి వెళ్ళిందిటీవలనే. నెలలు నిండేందుకుగూడా మరి రెండు మాసాల వ్యవధి ఉంది. ఏడోమాసంలోనే బిడ్డకుటు మొనజూపుతుందని ఎవరూ అనుకోలేదు. గర్భిణికి పడిపేనేళ్ళకంటే వయస్సు లేదు. తెరలు తెరలుగా నొప్పులు కనిపించి పోతున్నాయి. మంత్రసాని పనినేర్చు అక్కరకురాలేదు. కూతవేటుదూరంలో వైద్యుడులేడు. ఎలాగో పొద్దు నడినెత్తిమీదికి వచ్చి పడమటికి వాలింది. కృష్ణయ్యపంతులు వైద్యుణ్ణి వెంటబెట్టుకువచ్చాడు.

ఎట్టకేలకు కౌసల్యమ్మ నీళ్ళాడింది - “కౌసల్యా సుప్రజ” పుడితే కావలసిందేమిటి? అలాగాక అక్షరాలా అర్చకుడే పుట్టాడు. వట్టి లోటకూర కాడలాగున్నాడు. ఎలాగుంటే ఏమిగాని, తల్లి బిడ్డా గండంగడిచి ఒడ్డునబడ్డారు - సింహాద్రి అప్పన్నదయ. అభిజిత్ ముహూర్తం. మఖానక్షత్రం, నాల్గవపాదంలో కేతువు. జన్మకాల కేతుమహర్దశ. తండ్రి వేంకటరామదాసుకు ఈ విషయాలలో చాలాసటింపు. జన్మాష్టమం ఐదోఏటగాక ఎనిమిదోఏట ఉపనయనం జరగాలి....

దుండుభి నామ సంవత్సర భాద్రపద బహుళ త్రయోదశీ అదివారం 1882 సెప్టెంబరు 21 అని పంచాంగాలు వెదికించి నిర్ధారణ చేయించారు అప్పారావు పుట్టిన గూరేళ్ళ తదనంతరం ఆయన అభిమానులు. ఆ తేదీ మీదుగా శత వార్షిక జయంతి కూడా జరిగిపోయింది.

అది ఆదివారం కావడం మరెందుకైనా కాకున్నా రాయవరంలో ఉంటూ వచ్చిన జిల్లా మున్సిలు కోర్టు సిరద్దారైన కృష్ణయ్య పంతులు ఇంటిపట్టున ఉండి పోయేందుకు పనికి వచ్చింది. ఆయనే అక్కడ లేకపోయిఉంటే సమయానికి వైద్య సహాయం అందకనే పోనేమో!

అది అటుంచి, దుండుభినామ సంవత్సరంలోనే పరవస్తు చిన్నయసూరి దాటుకొని గురజాడ అప్పారావు జన్మించడం కాకతాళీయమే అయినా, చిన్నయ సూరిని చంపి గురజాడ అప్పారావు పుట్టాడని చమత్కరించేందుకు వీలు కల్పిస్తుంది. ఆ వీలును నిడుదవోలు వేంకటరావుగాదు వాడుకొనే ఉన్నారు; వారి వ్యాసానికి ఉపశీర్షిక “చిన్నయసూరి నిష్క్రమణ - గురజాడ అవతరణ.” ఆ వ్యాస క్రమంలో ఆయన అంటారుగదా -

అప్పారావు పుట్టుకలో ఒక చిత్రం ఉన్నది .... అది దుండుభి సంవత్సరము. అటు చిన్నయసూరి; ఇటు గురజాడ. ఇద్దరి కీర్తి దుండుభులు మారు మ్రోగుతూనే వున్నవి. 1

చిన్నయసూరి 'జయంతి,' గురజాడ 'వర్ధంతి' మాటలరేమిగాని వావిళ్ళ వారు ప్రచురించిన "ముత్యాల సరములు" గ్రంథానికి వేంకటరావుగారు పీఠిక రాస్తూ, అనలే చిత్రమైన అప్పారావు పుట్టుకను చిత్రాతి చిత్రం చేశారు. ఆయన గారి జన్మ తారీఖును 31-10-1861 గా అందరిలాగే ఇచ్చి, ముద్రారాక్షసుడి సాయంతోటి బారసాలను 11-13-1861 న జరిపించారు. పోనీ లెమ్మనుకొంటే, అందులోనే ఒకచోట 9-4-1915 న అప్పారావును "అమర లోకనివాసి"ని చేసి, 9-11-1915 న ఇంకొకచోట "క్రీ ర్తిశేష"ణ్ణి చేశారు. 2

గురజాడఅప్పారావు పుట్టుకలోఉన్న "చిత్రం" అదికాదు. నేలమీదపడకముందే అమరలోకవాసానికిపోకుండా, పుట్టిన వెనుకగూడా అప్పటికింకా నమూనాని క్రి ర్తిని శేషింపజేయకుండా, వీధి మూడేళ్లు 'బొంగరంలా' తిరుగుతూ మహారాజుగా బ్రతకడమే ఆ చిత్రం. వయస్సువచ్చి ఉగ తెలిశాక ఎన్నో ఇతర వ్యాపకాలలోపడి ఆయుస్సునూ, మనస్సునూ వ్యయంచేస్తూకూడ సాహిత్య ఫలరాశిని ఇచ్చిపోవడం, ఆ చిత్రానికే విచిత్రం గొలిపేసింది - ఆ ఫలరసం జాతికి ఆస్వాదమోగ్యం కావడం సరేసరి.

.... గొడవ ర్తివారి ఆడబడుచు గురజాడ వారింటి కోడలుకావడంకూడా సాధారణ విషయమేమీకాదు, దానికి ఒక కథే ఉంది.

రాయవరంలో గురజాడ పేర్రాజుపంతులుకూడా ఎన్నదగిన మనిషి. అమీను పనిచేసి పంపనీదారుడై సొంత 'పేరి' నడిపిస్తూ నియోగం వెలిగిస్తున్నాడు. భార్య పేరిందేవి పేర ఒక నూయి త్రవ్వించాడుకూడాను. పంతుళ్ళ ఇద్దరూ ఇప్పుడు చేతులు కలుప దలుచుకొన్నారు. పేర్రాజు కిద్దరు తమ్ముళ్ళు : సీతాపతి, కొండయ్య. సీతాపతి నడిప్రాయంలోనే కాలం చేశాడు. ఆయనకు మూడంటే మూడే పెళ్ళిళ్ళు. కడగొట్టుభార్య సూరమ్మ. స్వగ్రామం గోదావరి సీమలోని మొగలితురు. సీతాపతిగారికి వంశాంకురాల నిచ్చింది అవిడే : పెద్దవాడు వెంకటరామదాసు, రెండవవాడు కొండల్రావు. పసితనంలోనే బరువు బాధ్యతలన్నీ రామదాసుపై బడ్డాయి. పెత్తండ్రి పేర్రాజు ఒక చెయ్యి వెయ్యి దలచుకొని కృష్ణయ్యపంతులుగారి కుమార్తె కొనల్యమ్మను రామదాసుకు వధువుగా నిర్ణయించాడు.

కానున్న అల్లుడి విషయమై కృష్ణయ్య పంతులుగారికి అరమనస్సుండ వలసిన అవసరమేమీలేదు. పిల్లాడు కంటికి నదురుగా ఉన్నాడు. పెద్దకళ్ళు.



పచ్చటి ఛాయ, ఒడ్డుపొడుగుగా ఉన్నవాడు. భారీ విగ్రహం. పైగా పూసపాటి విజయరామ గజపతి అనుగ్రహానికి పాత్రుడై కుమరాం రాణారో ఒక గుమస్తాగిరీ సంపాదించుకొన్నాడు - అదే - అదే పిల్లనిచ్చే పంతులుగారికి కావలసింది.

ఆ ఉద్యోగం దొరకడం ఒక ఉపకథ. రాజాగారు మహారాజావారింకా కాకముందు ఒకరోజున పెదగాడికి విజయం చేశారు. గురజాడ కొండయ్య పంతులు పెదగాడి రాణాకు అమీను. లోగడ సర్కారువాడికింద జిల్లా 'హెడ్' పోలీసుగా ఉండి పింఛను పుచ్చుకొని ఇప్పుడు రాజావారికొలుపు చేస్తున్నాడు; వెంకటరామదాసు పినతండ్రివద్ద ఉండిన రోజులవి. చెన్నాపట్నానకు దొరతనం వారికి జరూరుగా ఒక నివేదిక పంపుకోవలసి, చిత్తుప్రతిని సాపురాయగల మనిషి కావాలని రాజాగారడిగారు. రామదాసు ఆ పని 'బేగీ' పూర్తిచేసి రాజాగారిని మెప్పించి పై జెప్పిన ఉద్యోగాన్ని సంపాదించుకొన్నాడు. అలా మొదలైంది తన తండ్రిద్వారా విజయనగరం 'సమస్థానం'తోటి గురజాడ అప్పారావు 'ఇలాకా'....

కృష్ణయ్య పంతులుగారి అల్లుడయ్యాక వెంకటరామదాసు చీపురుపల్లిదాపున గులివిందాడలో సొంతకాపురం పెట్టాడు. "ఊరెయ్యది? చీపురుపలి" అని అడిదం సూరకవి చెప్పిన ఊరు కావడమేగాక, ప్రాయంమీరాక ఆ కవి వెళ్ళి నివసించిన అగ్రహారం గురవిందాడే కావటంకూడా యాదృచ్ఛికమే. గులివిందాడకు రామచంద్ర పురాగ్రహారమనికూడా పేరు. 'కన్యాశుల్క' నాటకంలో ఇది ఒక స్థలమై కూర్చుంది కూడాను. జక్కడ అడిదం, దూసి, అక్కినపల్లి, మురపాక కుటుంబాలుండేవి - అంతా నియోగికట్ట. 3

ఊళ్ళేలడానికై నా మంత్రాంగంచెప్పి వీలించడానికై నా మేమే తగుదు మనిపించిన నియోగుల్లో గురజాడవాళ్ళూ ఒకరు. వాళ్ళ ఆపస్తంభ సూత్రాలు, కౌండిన్యగోత్రాలు. పొట్టచేతబట్టుకొని దేశంకొని దేశానికి వలసవచ్చినవాళ్ళే అయినా సంబంధ బాంధవ్యాలనుబట్టి స్థానికులైన నియోగి వ్రథువుల నిరాదరణకు పాత్రులు కాలేదేమోననిపిస్తుంది. ఈ కథా ప్రారంభంనాటికే సింహాద్రి అప్పన్నపేరు రెండు తరాల గురజాడ వాళ్ళకు అచ్చివచ్చింది, కొండల్రావన్నా. కొండయ్యన్నా, అప్పారావన్నా ఆ దేవుడే. మరైతే ఏమైపోయాడు, కృష్ణాజిల్లా గురజాడ గ్రామంలోని తమ ఇలవేలుపు రామలింగేశ్వరస్వామి?



తమ్ములను తోడుచేసుకొని పూసపాటివారి విశాలమైన ఊనర శ్మేతానికి రాక ముందు, పేర్రాజు పంతులు మచిలీపట్నంలో తండ్రి వీర్రాజుపంతులు పెంపకాన కొమార యౌవనాలు గడిపినవాడే. తమ్ములకంటటి వయస్సు వీర్రాజు చనిపోయే నాటికి లేకపోవచ్చును. ఇంగ్లీషు ఈస్టిండియా కంపెనీలో బహుచిన్న నౌకరీ చేస్తూ సంసారాన్ని నెట్టుకొస్తూ ఉన్నట్టుండి వీర్రాజు చనిపోయేసరికి, దిక్కు దరి తోచక పేర్రాజు దేశం విడిచిపెట్టి పోవలసి వచ్చింది.

వీర్రాజుపంతులు నూరింట యాభై పంతులు మట్టులే ఆరుపేల నియోగి. తతిమా యాభై గోలకొండ వ్యాపారి. ఆ రెండింటికీ చిన్నకోదగ్గ అంతరమేమీ లేకపోయినా, వైదీకులు కాని బ్రాహ్మణ్లో ఇది రెండూ రెండు శాఖలు : ఒక్క చేతివే అయినా రెండూ రెండు చేళ్ళు. తండ్రి పట్టాభిరామయ్య ఆర్వేల నియోగి కాబట్టి వీర్రాజూ ఆ తండ్రి బిడ్డ - అచ్చం ఆర్వేల నియోగి బిడ్డ కావలసివస్తే చెప్పలేముగాని, తల్లిగారి శాఖను కొట్టివెయ్యలేము చూదా. శ్రీనాథుని కోదండ రామయ్యకూ, ఆ శ్వారాసుచరిత్రం చెప్పిన శ్రీనాథుని వెంకటరామరవికి ఏమి సంబంధమో తేల్చిచెప్పడం నావల్ల కాలేదు. అనలు అ ఇంటిపేరే ఆర్వేలయింగా ఉంది. ఒకచెంప ఓడవర్తకం నడుపుతూ ఇంకొక చెంప ఫ్రెంచి ఈస్టిండియా కంపెనీలో 'దుబాసి' పనిచేస్తూ రెండుచేతూలా సంపాదించి పోయిన యీ కోదండ రామయ్య గురజాడ గ్రామంనుంచి కట్టుగుద్దలతో చక్కా వచ్చిన పట్టాభిరామయ్య గుణాలుచూచి మెచ్చి తన కుమార్తెనిచ్చి పెళ్ళిచేసి పోయాడు. ఆయన వెనుదెంటనే దఫాలు దఫాలుగా పోయింది, అటించీ గటించీ ఆయన కూడబెట్టిన సిరి. మనమడు వీర్రాజు బిడ్డలు వలనపోవలసి వస్తుందని కోదండ రామయ్య అనుకొనే వుండడు.

దబ్బునూ కన్నబిడ్డనూ యిచ్చిన మామగారు పోయాక పోలిక రచ్చూర జ్వాలలాగా ఒక వెలుగు వెలిగిన పట్టాభిరామయ్య, 'రసికుడై' వుండకుంటే అప్రయోజకుడై ఉండాలి. అయితే యీ రెండవ విరుదు ఆయనకు తగనిది. తాను సాహసి కాకుంటే తరతరాలబట్టి వస్తూన్న ఇల్లా, పొలమూ విడిచి వ్యాపార కేంద్రమైన బందరుకు వచ్చివుండేవాడే కాదు. తనకు చొరవ లేనట్టయితే గుమాస్తాగా ప్రవేశించి యజమానిని మెప్పించి అతని ఆ స్తినంతటినీ రాబట్టుకోగలిగేవాడే కాదు.

తెంపరితనం గురజాడ పట్టాభిరామయ్య రక్తసాదంగా మారింది. పెద వీర్రాజుగారి ఏడుగురు కుమార్తెలలోనూ తాను నాల్గవవాడు. గంపెడంతై వ సంతానాన్ని పెంచి విద్యాబుద్ధులు చెప్పించి ప్రయోజకులను చెయ్యగల స్తోమతు ఆ వీర్రాజు

పంతులుగారికి లేకపోయింది. బ్రాహ్మణ వ్యవసాయంమరి ! అక్కిరాజుగారి విడ్డ లలో తాను మధ్యముడు. అక్కిరాజెంతటి అసాధ్యుడైనా కావచ్చుగాక, అతని ఆస్తి పాస్తలు మూడుగా విడిపోక తప్పలేదు. ఆ మూడింట ఒకటి, వీర్రాజుగారి సంతా నోత్పదకశక్తి తీవ్రత వల్ల, ఏడుగా చీలింది. పట్టాభిరామయ్యను గురజాడ గ్రామం నికే ఆమరణాంతమూ కట్టిపేయగలంతదా ఈ ఒకటింట ఏడవపాలు ? అందుకే కుటుంబ బంధనాలూడ్చుకొని లోకంమీద పడి ఉద్యోగపు వేటలో ఇల్లాలినికూడా సంపాదించుకున్నాడు.

గురజాడవారి వంశకర్త, పై చెప్పిన అక్కిరాజు గుంటూరుజిల్లా జంపని గ్రామం నుంచి \* గురజాడకు నాలుగు వర్ణాలవారినీ వెంటబెట్టుకువచ్చి అక్కడ స్థిరపడ్డాడు. గోల్కొండ కుతుబ్‌శాహీ నవాబుల 'నమక్' తోటి హైదరాబాద్ ఆసఫ్ జాహీనిజాముల 'మదత్' తోటి, మూడు పువ్వులు ఆరు కాయలుగా పెంపొందిన నూజివీటి మేకావారి ఏలుబడిలో, అక్కిరాజుగారికి ముస్లిం సంస్కృతికూడా ఒంటబట్టి ఉంటుంది. మచిలీబందరువరకూ నైజాము రాజ్యమే. పద్దెనిమిదవ శతాబ్ది ప్రారంభ కాలానికి అక్కిరాజు నడికారులో ఉండివుంటాడు. మరో యాభై ఏళ్ల కుగాని బుస్సీ శృంగభంగంతోబాటుగా నైజాము అధికారం అంతరించి ఇంగ్లీషువారి 'కుంఫిసీ'కి ఈ సీమ 'దఖల్' పడలేదు. మరో నూటయాభై యేళ్లు తర్వాతగూడా "మొగలాయి సాంప్రదాయములు ప్రజలనింకనూ బూర్తిగా విడవలేదు" - పార్కీపేరిట ఉర్దూభాషాబోధన. షేర్వాణీ లేదా అంగర్థాధారణ. వీపున కొంగులువిడుస్తూ వంకర తలపాగాలు చుట్టుకునే వాడుక. 4

అదంతా వాస్తవమే కావచ్చుగాని, అక్కిరాజు అనే అగ్నికి ఈ పరాయి చదలు అంటినట్టేలేదు; అంటినా పీదోలుదాటి లోనికిపోయినట్టులేదు. ఎందుకంటే, గురజాడ గ్రామంలో ఆయన రెండుదేవాలయాలు కట్టించాడు. \* మేకా పేంకటాద్రి అప్పారావు ఈ ఆలయాలకు ఈనాములిచ్చాడు. అందులో రామలింగేశ్వరస్వామి కొకటి. ఆయన మనవంశు కొందరు ఆకోవెల గోపురకలశంమీద శాసనంపేయిస్తూ వేయించిన సంవత్సరం పేర్కొన్నారు - తద్వారా గుడికట్టించిన పుణ్యానికితోడు చరిత్రకారుని పని సుకరంజేసిన పుణ్యాన్ని తమకూ తమ వంశానికి సంపాదించు

\* గురజాడ దేవస్థానములచరిత్రము : గురజాడ భాస్కరరావు (1928) చెబువాడ.

\* ఆయన పుమారుడు శరభరాజు కమదనవారి సంస్థానం (గుడివాడ తాలూకాలో చూన్యాలు సంపాదించి నూటివీటివారికి దివానుగా పనిచేశాడు. (1754 ప్రాంతం).

కొన్నారు. (శార్వరినామ సంవత్సర ఫాల్గుణ శుద్ధ దశమీ శుక్రవారం క్రీ. శ. 1781 జనవరి 1 కి సరిపోతుందని గురజాడ రాఘవశర్మగారు చేసిన అంచనా నరే వదికాదు. సంవత్సరం అటుంచి, ఫాల్గుణానికి జనవరికి, గోకులాష్టమికి పీర్ల పండగచూగల సంబంధమేఉంది. మార్చిలోగాని ఏప్రిల్లోగాని ఫాల్గుణమాసం వస్తుందని “దై వజ్ఞాలు” చెప్పనవసరమేలేదు. అయినా శ్రీపాద వెంకటరమణ దై వజ్ఞ శర్మ గారిచేత ఇంద్రగంటి హనుమచ్ఛాస్త్రిగారిద్వారా నేనీవిషయం నిర్ధారణ చేయించాను. గురజాడ దేవస్థానముల చరిత్రలో (పుట. 10) గురజాడ భాస్కరరావు గారు పొందుపరిచారంటూ ఈ విశేషాన్ని నాకు దయతో తెలివిన రాఘవశర్మగారిని తప్పపట్టి తిన్నయింటివాసాలు లెక్కించడం కాదనుకొంటానిది.)

ఇంటిపేరు గురించి ఒకటి రెండు మాటలు. వాడుకలో ‘గురుజాడ’లోని కొమ్ము ఊడి ‘గురజాడ’ అయింది. అయినా కవి చరిత్రకారుడు శ్రీరామమూర్తి పంతులు, ‘కవిశేఖర’ రాఘవశర్మగారు, ఇతరులు కొందరు ఆ కొమ్మును దానికి తగిలించే రాసుకొంటూ వచ్చారు. ‘ర’ వర్ణానికి కొమ్ము తగిలించి కొమ్ము మొలిపిస్తూ ఇంటిపేరులోగూడా గురుత్వాన్ని గర్వీకరించేందుకు ఇంకా కొందరు వ్యర్థంగా ప్రయత్నిస్తున్నారు. ఒకేఒక్క సందర్భంలో, అదిన్నీ గురునిజాడ అనే అర్థం రాబట్టేందుకని, అప్పారావుకూడా “గురుజాడ” అని రాసుకోవలసివచ్చింది.

ధృతి గురుజాడల నరిగెడు

గతి పెద్దలు జూప జనితి గజపతి త్రోవన్....5

పేరులోని పెన్నిధి ఏమిటిగాని, గురజాడవాళ్ళు ముటికులు. నేటికీ మున్నెబ్బ కరణాలు ఆ పంశంలోనివాళ్ళే. నూజేటై ఏళ్ళక్రితంలో గ్రామాధికారులె ప్రజలకు ప్రత్యక్ష ప్రభువులు. ఒక చాటుకవికి కరణం “నృపు నువకరణము” కాబట్టి “గ్రామాభరణము” కూడా అనిపించాడు. కరణీకపు లౌక్యానికి జతగా మున్నబీ హజం ఉండేది. కాబట్టి అప్పట్లో వీళ్ళను పట్టవగ్గాలుండేవికావనుకోవచ్చు. కరణం తోటి కలహం కొరివితో తలగోక్కోవడమే.

అయినా అన్ని దినాలొకరివికావు. “పూలమ్మిన చోట” సామెతననుసరించక పట్టాభిరామయ్య పరపంచలు పట్టిపోయాడు. అలాంటివాళ్ళు మరెందరో ఉండేవారని రాఘవశర్మగారి భోగట్టా. వ్యాపార వాణిజ్య స్థలాలకు, సంస్థానాలకు, ఎగబడి పోయిన మరొక బ్రాహ్మణ కుటుంబం, - ఆ ఇంటిపేరే ఉన్నవాళ్ళది - గురజాడ

గ్రామానికి దాపున పసుమర్తిలో ఉండేది. వీళ్ళకూ వాళ్ళకూ బావా మరిదీ వరసలట. 'అగ్ర' కులస్తులు కూడా, నీతి దెలియని నీచుని రాజ్యాన, తెల్లయిజ్జార్లు తొడిగి తలబోపీలుపెట్టి నవ్వులపాలతూ వచ్చారని గువ్వలచెన్న శతక కర్త వర్ణించిన రోజులలో, ఈ వలసలు మొదలై ఉంటాయి.

కొత్త పరిసరాల్లో కూడా కాలు నిలదొక్కుకొని నెట్టుకొని వచ్చే ఓర్పుతో లోకపు సుడిగుండాన పడి గిరగిర తిరుగుతూనే ఒడున బడగల నేర్పు జతచేరి ఇలాంటి వారికి అ స్తినిష్ఠంగా ఉంటాయి. భామందుల వారి కనుసన్నలలో, ఏలిన వారి చి త్తమెరిగి నడుచుకొంటూ ; ఆవులింపక మునుపే పేగులు లెక్కబెడుతూ ; స్వామికార్యాన్నీ, స్వకార్యాన్నీ చక్కబెట్టుకుంటూ ; ఒళ్ళంతా కళ్ళచేసుకొని పరి సరాలనూ పరిస్థితులను గమనిస్తూ ; పై మెట్టుమీద పెట్టేందుకే కింది మెట్టుపై ఉన్న అడుగు తిస్తూ ; విశ్వాసం వినయం లోకజ్ఞానం లౌక్యం సమ్మిశ్రణం చేసిన బతకనేర్చినతనాన్నీ బాగుపడేయోగాన్నీ కూసువిద్యగా నేరుస్తారు. వెంకట రామ దాసు ఆ తానులోని గుడ్డతుంటే, ఆ తండ్రికి బిడ్డే అప్పారావు. తన వెనకటి వారెవ్వరూ ఎక్కలేనంత ఎత్తెక్కడాయన. సంస్థానాధిపతులకు తలలోని నాలు కయ్యాడు. ఆనంద గజపతి మరణానంతరం పది పదిహేనేళ్ళు నిజానికి తాను మకుట మొకటే తక్కువైన మహారాజా. ఇంతటి ఉన్నతి కలిగినా ఉద్ధతుడుకాలే దెన్నడూ ; సేవకుని వేషం విప్పనే లేదు. నేర్పంటే మరొకటేదోకాదు, ఇదే. గురజాడ వారి వంశ ప్రతిష్ఠకు అప్పారావు జీవిత మొక పతాక.

అయితే గురజాడ అప్పారావు ప్రతిష్ఠను ఈ సేవకా వృత్తిమాత్రం ఇప్పుడు యేమాత్రమూ నిర్ణయించదు పైగా, వంకర నాలుకలవారి మూతివిరుపులకూ, వెక్కిరింపులకూ అగ్రమౌతున్నదికూడా. రాజుల రాణీల "చంకబిడ్డ"ట అప్పారావు!

గురజాడ అప్పారావు పేరుప్రతిష్ఠలు లోకానికి సుపరిచితాలై 'గురజాడ' శబ్దమే సువిఖ్యాతమయ్యాక, ఎక్కడెక్కడి గురజాడవాళ్ళూ ఒకరినొకరు పలక రించుకోసాగారు. తమందరికీ సామాన్యమైన అసాధారణ గర్వ హేతువొకటి చేకూరింది. విజయనగరానికి బందరు ఇరుగుపొరుగైంది. అప్పారావు వంశోద్ధారకుడయ్యాడు ; కనకనే విస్మృతి చీకట్లనుంచి అక్కిరాజు తర్వాతి తరాలన్నీ మళ్ళీ జీవించ గలుగుతున్నాయి.

అక్కిరాజు

సూరపరాజు

పెదవీరాజు

చినవీరాజు

వీరి కుమారులు శరభరాజు, రామన్న, లక్ష్మన్నలే, క్రీ.శ.  
1781 లో గోపుర కలశం మీద శాసనం వేయించినవారు.

బుచ్చిరాజు

సుబ్బరాజు

జానకిరామరాజు

వట్టాభిరామయ్య

సుందరరావయ్య

అయోధ్యరామయ్య

సీతారామయ్య

పీరాజు

పేరాజు

= పేరిందేవి

సీతాపతి

= సూరమ్య

కొండయ్య

వేంకటరామదాసు (మృతి 1904)

= కొనలమ్మ (మృతి 1916)

కొండలావు

వేంకట ఆప్పారావు (1862-1915)

= అప్పలనరసమ్మ (మృతి 1923)

శ్యామలావు (1866-1891)

లక్ష్మీనరసమ్మ

వేంకటరామదాసు

అప్పలకొండయ్య

## 2

క్రొటుంబపు ముచ్చట్లుగా మిగిలి ఇంకా నానుతూన్న కట్టుకథల్లో ఒకటి అప్పారావు పసితనానికి చెందినట్టిది. తదనంతర జీవితంలో గొప్పతనాన్ని సాధించిన వాళ్ళందరికీ పట్టిన ఖర్రే ఇది. వాళ్ళ ఉయ్యాలచుట్టూ దేవకన్యలు గుమికూడకపోతే, పొత్తిళ్ళుగడ్డలను నాగ సర్పాలే పడగెత్తి ఎండపొడ తగలకుండా సేవిస్తాయి. గొప్పవాడు కానున్నాడని కాబోలు అప్పారావునే దుర్బల శిశువు నిద్రిస్తున్నాడని చూచి, ఎండపోకే ప్రశ్నగాని గొడుగు కావలసిన అక్కరగాని లేదని తెలుసుకొన్నదై ఒక దేవతా సర్పంలాంటిది మంచంమీదికెక్కి ఈ కొననుంచి ఆ కొనకు జరజరా పాకిపోయింది. దేవతాసర్పానికి గూడా కోరలూ గ్రంధినిండా విషమూ ఉంటాయి కాబట్టి ఇదిచూచి పెద్దలు గాభరాపడ్డారు. చివరకు జ్ఞానోదయమై పిల్లవాడి గురించి ఇప్పటినుంచి కూడా ఘనంగా ఊహించుకో సాగారు. ఈ 'ట' చాలు, ఇలాంటి ఉబుసుపోక కతలన్నిటికీ శిరచ్ఛేద శిక్షవిధిస్తుంది.

అప్పారావు శైశవం ఎక్కువగా అమ్మమ్మగారి రాయవరం ఇంటికొనో, ఎలమంచిలి ఇంటికొనో గడిచి పోయింది. మనవడికి ఇంతకంటే ఎక్కువ కోరుకో దగిందేదీ ఉండదు. ఉద్యోగధర్మంలో ఊళ్ళేగవలసి వచ్చిన వెంకటరామదాసు ఎందునా ఇంతపచ్చిక మొలవనిచ్చినట్లు కనిపించదు తానా అయిన కుమరాంలో సదుపాయాలెంత తక్కువో సంతటాలంత ఎక్కువ కాబట్టి, దాపున్నే ఉన్న గురివిందాడటో కొపురం పెట్టాడు. దీనికి రెండుమైళ్ళలో ఏనుగులవలస, అక్కడ సంస్థానపు భూములు, వాటిలో ఒకచిన్నపాటి సొంత 'సేరీ'. చింతచిచ్చినా పలుసు చావనట్లుగా, కృష్ణమండల సుక్షేత్రాలతో తమకుండిన ఆదిమానుబంధం గురజాడ వాళ్ళలో ఎప్పుడో ఒకప్పుడు పొటమరించేది. అప్పారావుకుగూడా ఇది తప్పిందికాదు. భూమిలో వేళ్ళదన్నుకొని ఎక్కడో ఒకచోట స్థిరపడిపోవాలని, జంగమ పదార్థంగా బతుకుతూన్న వెంకటరామదాసుకు కోరిక కలగడం వింతేమీకాదు గాని, కుమరాం నుండి బదిలీ అయ్యాక, ఎక్కడివేళ్ళక్కడ తెగిపోక తప్పలేదు. వార్ధక్యదశలోగానీ ఆయనకు చెప్పుకోదగ్గ స్థావరత్వం ప్రాప్తించలేదు.

చూస్తుండగానే అప్పారావు ఐదేళ్ళ పిల్లాడయ్యాడు. అయినా ఒళ్ళు చెయ్య లేదు. ఒళ్ళుమాత్రమే చెయ్యలేదనాలి. వయస్సుకుమించిన ఊహాఉంది. చురుకు



పాలు తక్కువేమీకాదు. ఆటపాటలంటే ఎగిరి గంతేస్తాడు. వానల్లో వీధి లోనే కాపురం. వాననీళ్ళంటే సరదా. ప్రవహించే ఏ నీళ్ళడిగినా ప్రాణమీస్తాడు, పూలమొక్కలు చేరరమ్మంటాయి. సంబరాలూ పండుగలూ పేడుక గొలుపు తాయి. భోగినాడు వేకువ చలిలో తాటాకు మంటల వద్దజేరి చిట్టి అరిచే తులు చాపి మంటనెగను బుగ్గల కద్దుకొన్నప్పటి సగింపు, అటు తర్వాత చాల నాళ్ళవరకు గుర్తుండి పోయింది. దీపావళి నందడి సరేసరి. మరో ఇరవ య్యేళ్ళ తర్వాతగానీ యం. యస్. యం. రైల్వే విజయనగర ప్రాంతానికి రాదు. తాను అగ్రహారపు బావి కప్పకూన. అయినా బొమ్మల్లో చూసిన రైళ్ళూ, ఓడలూ చిన్ననాడే మనస్సులో అచ్చుపడుతున్నాయి. “మా చిన్ననాడు మాంచన్నరు బట్టల కుండె రెయిలు, స్తీమరు బొమ్మలు చూడడం, అదొక సరదా.”<sup>6</sup>

గులివిందాడ నుంచి ఏనుగుల వలనకు స్నేహితులతోనో, పాలేళ్ళతోనో కలిసిపోవడం, ఈ గురజాడ ‘వెంకటేశం’ నిత్యకృత్యాలలో ఒకటై పోయింది. పనిపాటు చూస్తూ కాసేపు, వాకతుప్పలలో అడివి పళ్ళు ఏరితెలుూ కాసేపు మరేదీ తోచకుంటే తలెత్తి మింటికి కళ్ళప్పగించి ‘పెద్దమ్మ ఆరబోసిన రంగులు’ తిలకిస్తూ విస్మయానందాల ననుభవించేవాడు. పెద్దలతో చెప్పిచేస్తే ఏ పని తప్పు కాబోదు, శిక్ష పడబోదు. చెప్పిచెయ్యని మంచి పనికూడా పెద్దవాళ్ళ దృష్టిలో తప్పే. దండన లేకుంటే, తప్పు తప్పనే విషయం పిల్లలకు తెలిసిరాదు : “పిల్లలు కనిపించక పోయేనరికి తల్లి దండ్రులు కంగారు పడతారు. దిగులు పడతారు. భయపడతారు. అటు యిటు పరుగులు పెడతారు. తీరా కనిపించేనరికి పిల్లలమీద మండిపడతారు”- బుద్ధిమంతుడై ఇరవై నాలుగంటలూ పెద్దలు గీచిన గిరిలోనే ఉండే పిల్లాడి మాటలు కావివి. భయంలేకపోతే పెద్దలు పెద్దలే కారు. భయంఉంటే పిల్లలు పిల్లలేకారు.

వీధి భాగవతాల లాంటి వెన్నో వినోదాలు. అందులో తోలు బొమ్మలాట, గురజాడ అప్పారావనే వ్యక్తిని మహనీయుణ్ణి చేసిన ఎన్నో అంశాలలో చాలా ముఖ్యమైనటిది. ఎవరాడిస్తే మొదట చూశాడోగాని, తాటాకులతో తానే చిన్ని బొమ్మల్ని చేసి కీళ్ళవద్ద తుమ్ముముక్కు గుచ్చి పిల్లల్ని పోగుచేసి బొమ్మలను ఆడించ నేర్చుకొన్నాడు. పెద్ద పెరిగాక, తొలినాటి ఆట పాటలు గుర్తురాగా, ఆయన మనస్సులో మెరుపులాంటి భావమొకటి తటీల్మనిమెరిసింది. మెరిసింది మరి చూసిపోలేదు. బొమ్మలాట కీలకం తనకు గొప్ప తత్వాన్నే నేర్పింది. చీకట్లో తోలు



బొమ్మలకు విడి విడి అందచందాలెలా ఉంటాయి ; అంతా “ఏకనలుపే”. అసూయలో కూడా మనుషుల సొగసులు విడి విడిగా గానీ సమిష్టి మీదగానీ కానరావు. అలాగాక, తోలుబొమ్మల మీదికి వెలుతుర్నీ, మనుషులమీదకి ప్రేమనూ మళ్ళించి చూశావో, అంతవరకూ దాగితేనట్లేవున్న ఎక్కడెక్కడి సొగసులూ ఒక్కొక్కటిగా బయల్పడగలవు. బొమ్మలు ఒక్కొక్కటి ఒక్కొక్క వ్యక్తి. ఒకటి మరోదానిలా గుండదు. దేనిఅందం దానిదే. వెనకటికి ప్రపంచాన్ని నాటకరంగస్థలాలతోటి, జీవులను నాటకపాత్రలతోటి, జననమరణాలను ప్రవేశ నిష్క్రమణలతోటి పోల్చి పేక్కిన యరు మహాకవి చెప్పాడు. అప్పారావు తత్వందానికంటే భిన్నమైనది. ఇంకా అర్థవంతమైనది కూడా. లోకంగురించి విస్పృహ కిందులో తావులేదు. ఐహిక జీవనానందాన్ని తగ్గించివేసేమాట కలికానికికూడా కానరాదు. ‘తత్వాలు’ చెప్పేవారి చేతిలోబడి వుంటే, జీవితపు క్షణభంగురత్వాన్నీ, ప్రపంచపు మాయామయత్వాన్నీ చాటడానికి సనికివచ్చేదే, అప్పారావుచేతిలోబడి చక్కదేరింది.

ప్రకృతితో సరిపోల్చడానికి లోకంలోని పుస్తకా లన్నీకూడా చాలవు. అంతటి పెద్దపుస్తకమూలేదు. చదివితే అంతగా తనివి తీర్చేదీ లేదు. అద్దాలవంటి వాగులు చెప్పే సుద్దులూ రాక్షస వదూవదులు పోసుకున్న తలంబ్రాలవంటి రాయి రప్పలు విప్పే చిక్కుముడలూ ఏ గ్రంథమూ చెప్పదు, విప్పదు. రాసిపెట్టని, ఎవరూ కట్టివుంచని ఆ ఉద్గ్రంథాన్ని చదవటానికి చిననాటి నుంచిగూడా అలవాటు పడ్డాడు అప్పారావు. ప్రకృతి అంటే వాగులూ వంకలూ చుక్కలూ నేలమీది మొక్కలూ మట్టుకే అయితే, ఆయన ప్రకృతి కవిమాత్రమే అయిఉండేవాడు. ప్రకృతిదృశ్యాలు ఆయన కావ్యాలలో ఇతర రచనలలో ఎంతో కమనీయంగా కనుపించినా, ఆయన గురి మనిషిపై నే. మరి మనిషింటే ప్రకృతికి శిశువు. ఆ మనిషి హిమప్రవాహంలో తేలుతూపోయే పెద్ద మంచుగుట్టలాంటివాడు. పైన ఎంతో, లోన అంతకంతగా తన మనుష్యత్వాన్ని వ్యాపింపజేసుకున్నాడు. కాబట్టి మనుషుల వేషభాషల్నీ మనస్సుల వేలగోప్యాలనీ అప్పారావు గమనిస్తూవచ్చాడు. పరిశీలన చేయనివాడు, విమర్శచెయ్య లేదు. జీవిత పరిశీలకుడూ, విమర్శకుడూ అయ్యాడంటే, అప్పారావు స్వభావమే అందుకు అనుకూలించింది.

ఐదేళ్ళ ప్రాయాన్నే అప్పారా వింత బుద్ధిమంతు డయ్యాడని కాదు, అయేసూచనలు అప్పుడే మొదలయ్యాయనేందుకే, భిన్నదశల్లోని విషయాలను ఇక్కడ గుదిగుచ్చవలసి వచ్చింది.

కాలక్రమాన్ని పాటించవలసి వస్తే, ఐదో ఏట అప్పారావు అక్షరాభ్యాసంతో మొదలెట్టాలి. అప్పటికి వెంకటరామదాసు స్థితి మరింత మెరుగైంది. చీపురువల్లిలో జేష్కారు. అందుచేత కుమారుడి చదువుకు మునుపులేని వీళ్ళు ఇప్పుడు కలిగాయి. వెలివలి రామమూర్తి అనే స్కూళ్ళ ఇనస్పెక్టరు ధర్మమాని. అప్పారావు చదువొక దారిని పడింది. చీపురువల్లి గ్రాంటు స్కూల్లో పేరుకు మాత్రం, రామమూర్తివద్ద నిజంగానూ ఈ చదువు సాగింది. “కోటపేట నేలగలరని” బిడ్డల సుఖాన్నికోరి ఇంగ్లీషులు చెప్పించేందుకు తల్లితండ్రుల కంటా లెన్నదన గానో మొదలై ఉన్నాయప్పటికే. “పొట్టకూటికి నేర్చుకొంద్యలు” మాత్రమే కావచ్చు గాక, కుల విద్యలు కుప్పకూలిపోయిన కాలాన, రాబడి పాటికి రాబడి పలుకుబడి పాటకి పలుకుబడి ఇంగ్లీషు చదువులు చేకూర్చే నర్కారు ఉద్యోగాలద్వారానే లభిస్తాయి. ‘కన్యాశుల్క’ నాటకంతో కరటకశాస్త్ర శిష్యుడు కాళిదాసు ‘మేఘసందేశం’ వనికీరాదంటూ ఇంగ్లీషు మహిమను వర్ణించిన టుట్టము, అగ్నిహోత్రావధానలాంటి. నైషికుడుకూడా తన సుశత్రుణ్ణి మాల చదువులకోసం విజయనగరానికి పంపించిన వైనమూ - దీన్నే తెలియజేస్తాయి. సంప్రదాయపు “పుట్టకీటు” కదిలి పోసాగిన ఈ తాకిడిని శ్రీపాద సుబ్రహ్మణ్యశాస్త్రి ఇలా వర్ణించి పోయాడు :

వెయ్యేళ్ళ మహమ్మదీయుల పరిపాలన తెచ్చిపెట్టలేని మార్పులు తెచ్చి పెట్టింది, నూటయాభై సంవత్సరాల క్రైస్తవ పరిపాలన, మనలో.

చాలామంది విద్యాధికులను తన వలయంలోకి తీసుకోలేక పోయినా, బ్రహ్మసమాజం, ఆర్యసమాజం వంటి కొత్త సంప్రదాయాలు ప్రారంభించే టట్టమునా చేసింది క్రైస్తవమతం.

కళ్ళకు వెలుగిచ్చి కొత్తబాటలు కనపర్చి దృక్పథమే మార్చేసింది, ఇంగ్లీషు వాఙ్మయం మనకు.

వెదిక విద్యలు నేర్చి స్వధర్మనిష్ఠులయి వుండిన వానినికూడా తమ కుమాళ్ళను ఇంగ్లీషు చదువులో ప్రవేశపెట్టేటటు చేసింది ఉద్యోగ వ్యామోహం.

‘వీరి కధికారిం వుంది, వీరికి లేదు’ అనకుండా అష్టాదశవర్షాల వారికి పఠన పాఠనావకాశాలు కల్పించింది రాజ్యాంగం.

దీంతో మన ధర్మసాధం పునాదులకంటా కూలిపోయింది.” 7

వీధి బడులూ గుంటటనమాలూ సంతచెప్పడాలూ బాలరామాయణ అమర కోశ సుమతీ శతక పఠనలూ చిన్నపిల్లల పెద్ద బాలశిక్షలూ ఎక్కాల రాగవరసలూ

గుణంతారి మండుక నాదాలూ ఆటవిడుపు పద్యాలూ దసరా బుల్లోడి వేషాలూ— అప్పటికెప్పుడో కనుమరుగయ్యాయి. ఇంగ్లీషు పరీక్షలిచ్చే యాఫ్. ఏ. బి. ఏ డిగ్రీలు మనుషుల ఇంటి పేర్లుతున్నాయి. మిడిల్స్కూలు ఉట్టికెక్కి పెద్ద ఉద్యోగాల స్వర్గాలకు నిచ్చినలు వేస్తున్నారు. చదువులంటే ఇంగ్లీషు చదువులే అని అర్థాలు. విద్యాధర్మాలకు ధనార్జనే కొలబద్ద. టంగుటూరి ప్రకాశం మాటల్లో, “జనం ఇంగ్లీషు చదువులకి తియ్యనీటికి చేపలెక్కినట్లు ఎక్కారు.” ఎక్కడం కాదది, ఎగబడడమే అయింది. ప్రతి మబ్బుకీ జరీ అంచు ఉంటుంది గదా, ఇంగ్లీషు చదువుల్లో కూడా ఉత్తమ ప్రయోజనాలు లేకపోలేదు. కొందరికై నా అది “కన్నుకానని వస్తుత్వము” తెలియ జెప్పాయి. అనేకులకు మాత్రం నెత్తిమీద కళ్ళు మొలిపించాయి; గీర్వాణపు గీరను తలదన్నే భేషజాన్ని ఒంటబట్టించాయి. ఈ ఇంగ్లీషు చదువులన్నీ నిజానికి దేశపునరుజ్జీవనానికే నిర్దిష్టమై ఉంటే, శాస్త్ర విషయబోధకు ప్రాముఖ్యం ఇచ్చే ఉండవలసింది. అలాగాక ఇది వట్టి “సాహిత్య” విద్య అయిపోయింది. దేశభాషల పునర్నవానికి నూత్న సాహిత్య ప్రక్రియల ప్రాచుర్యవానికి మాత్రమేగాక, స్వాతంత్ర్యభావ ప్రచారానికి గూడా ఇంగ్లీషు సాహిత్య పరిణం పనికి రాకపోలేదు. ఈ శాస్త్ర గాలుల దిగుబడిలో చీపురుపల్లి గ్రంటుబడిలో అప్పారావు మొదటి మూడు తరగతులు డాటి వచ్చాడు. ఆ మూడవ తరగతి నేటి ఫస్ట్ ఫారానికి సమానమైనది. అప్పటికి అంనికి పదేళ్ళ వయస్సు. పై నే జెప్పినట్లు వడుగు ఎనిమిదో ఏట జరిగింది.

ఉపనయనంలో “చౌలం” పద్ధతి ప్రకారం, మాతామహుడు మనవడికి సన్నబంగారపు కాడలతో చెవులు కుట్టించాడు. ఆ కుట్టుపోగులు ఆ షరణాంతమూ అప్పారావు చెవులను వదల్లేదు. చెవులు పెద్దవై పోగులలాగే ఉండి చిన్నవనిపించ సాగాక, చక్రవర్తులతాతాచార్యులనేమిత్రుడు అప్పారావును గేలిచేశాడు. సూట్ బూట్ వేషానికి చెవిపోగులకి పొత్తు కుదరదని తెలిసినా, తాత మీది గుడ్ కొద్దీ వాటిది ససేమిరా తీసివెయ్యనని అప్పారావు భీష్మించాడు.

బహుశా ఆ ఉపనయన సందర్భంలోనే మాతామహుల ఊరు రాయవరానికి తలదండ్రులతోటీ నాలుగేళ్ళ తమ్ముడు శ్యామలరావుతోటి వచ్చినప్పుడు, ఈ కింది సంఘటన జరిగింది. టిల్లామున్యబుకోర్డు ఆవరణలో అతని భవితవ్యం వచ్చి పరాచి కాలాడి వెళ్ళింది.

....ఎండతోరు తగ్గాక, ఇంటినుంచి తాతయ్యకోసమని ‘టిఫిన్’ తీసుకు వచ్చి ఆయనకిచ్చి కోర్డు ఆవరణలో చీకటిపడేసరకు పిల్ల లాడుకొంటున్నారు.

పనిముగించుకు మున్నబుగారు వెళ్ళిపోయారు. తమలోతమకు ఒక విషయమై పోటీపడింది. చదువుగిడువు అయ్యాక ఎవరే ఉద్యోగం వెలగ బెడతారో ఒకరినొకరు అడిగి తెలుసుకొని నంబరపడుతున్నారు. అందరూ నోరువిప్పి చెప్పారు. అందరిలాంటివాడు కాదలుచుకోనట్లు, కొంచెం చూపులతో సరాసరి మున్నబుగారి గదితలుపులవద్దకు నడిచివెళ్ళి, బేబులోంచి సుద్దుముక్క తీసి మహాదర్జాగా ఆ తలుపులమీద తన భవిష్యత్తును అక్షరాలలో నిర్ణయించి ఇలా నిర్వర్ణించాడు అప్పారావు:

G. V. APPA ROW, B, A. B. L;  
DISTRICT MUNSIF.

అతని ధీమాచూసి మిగతాపిల్లలు తోకముడిచారు. చీకటిపడిందింతలో. ఇళ్ళకువెళ్ళి బువ్వదిని బజ్జున్నారు. తెల్లారింది. పొద్దెక్కింది. కోర్టువేగైంది. మున్నబుగారు మదేభయానంతో వస్తున్నారు. తమగది నమీపించారు. గది తలుపులమీద తమ పోటీదారు తిష్టవేసుక్కుచుని ఉన్నాడు. ఎవడీ అప్పారావు : ? వట్టి అల్లాటప్పారావు లాగున్నాడే : ఎవడితగాడు ? సిరద్దారును పిలిచి గద్దించారు. కృష్ణయ్యపంతులు గొంతులో వెలగపండు, ఎల్లాగో మాటలు పెకల్చుకొని ఆ అల్లరి పిల్లడు మరెవడోకాదు, తన మనవడే అని బెరుగ్గా చెప్పాడు. మున్నబుగారి 'ఉగ్రం' నవ్వుగా మారింది. సాయంకాలం ఆ కక్షి దారుణీ తమముందు హాజరు పెట్టవలసిందన్నారు. వచ్చాడు అబ్బాయి, భయపడిన లక్షణాలే కన్పించడంలేదు. చిలిపితనంతో కళ్లు మిలమిల్లాడుతున్నాయి. అడిగిన ప్రశ్నకు నదురుబెదురు లేని జవాబు. తానలా ఎందువల్లరాయవలసి వచ్చిందీ వివరాలతో సహా వాఙ్మూలం ఇచ్చాడు. బాగుంది గాని, తలుపుమీద గాక గోడ మీద రాయగూడదూ ? గోడ తెల్లటిది ; సుద్దా తెల్లటిదే ; కాబట్టి అసలే తెల్లటి దానిమీద కొత్తగా తెల్లటి దానితో రాయడమెల్లా ? బొగ్గుముక్క ఉంటే సరే గాని, ఉన్నదల్లా సుద్దేనాయిరి. మున్నబుగారు నిరుత్తరులయ్యారు. ఎనిమిదేళ్ళవాడి పాటి సూక్ష్మం తనకు లేకపోయింది. పిల్లాడు ఘటికుడు ; వృద్ధికి వస్తాడు. జిల్లా మున్నబు కావడమేం ఖర్మ ? హైకోర్టు జడ్జి కాగలడు. మున్నబుగారు అంతమాటా అనేకారు కూడా. సిరద్దారు కృష్ణయ్య పంతులు నెరసిన మీసకట్టులో నవ్వు తొంగి చూసింది. అప్పారావు పని అందలమెక్కినంత ? ....

ఇల్లు కూడా అలక్కముందే ఏం పండుగ ? ఉంటే, ముసళ్ళ పండుగే ముందున్నది. తాను పేద బ్రాహ్మణ విద్యార్థి. పై చదువులంటే మాటలా ?

ఒకే ఒక వ్యక్తి రెక్కలమీద కుటుంబమంతా ఆధారపడినప్పుడు కలిగే బాధలు మిక్కుటము. తెలివితేటలు వుండి ముందు ముందు రాణించవలసిన యువకులు, డబ్బులేనందువల్లనో, మరెందుచేతనో చదువు మానుకుంటున్నారు. ఆ రోజులలో డబ్బులేక పోవడమువల్ల చిక్కులు తటస్థించినవి.<sup>8</sup>

చీపురుపల్లి గ్రాంటు స్కూలులో నేర్వదగినదంతా నేర్చాడు. మరి చదవాలంటే దూరాభారం పోవాలి. విజయనగర మంటే మాటలుకాదు. దోలెడు ఖర్చు. ఏం చెయ్యడం? వెంకటరామదాసు సమస్యలకు కొడుకు చదువు సమస్య తోడై వచ్చింది. సంస్థానం దివాను పెనుమెత్త జగన్నాథరాజు శరణాగత రక్షకుడో కాదో గాని ఆ రత్నాణపరాయణుడే - సంస్థానం ఉద్యోగుల బిడ్డల చదువు సంధ్యల మేరకైనా అర్థిజన కల్పశాఖే. అగ్రహారాన నూతిలో పుట్టి చీపురుపల్లి మడుగున పెరిగి చివరకు విజయనగరం తటాకాన పడింది కప్పపిల్ల.

పల్లెటూళ్ళతో పడేళ్లు మాత్రమే సాగిన ఈ పరిచయం, అప్పారావు మనస్సును అవసానకాలంవరకూ వీలించి. నగరజీవనపు నాగరికతకు ఆయన తెలుగు అక్షరలోకంలో తొలిచోటు కల్పించి పల్లెపట్టు ఆచారవ్యవహారాలనూ భల్లూకప్పట్లనూ నాటకాలకెక్కుంచి వీడ్పించినా, ఆ సరళజీవనాన్ని అచ్చ ప్రకృతిని ఈసడించాడన వీలేదు. వెలుగు నీడలు మెలిగి చెలిగే ఆకాశాన మబ్బు అంచులను ఉదీపింపజేసే రత్నకాంతులేనా, తూర్పుకొండకు గొడుగులే తే తాటితోపులేనా, బుజాన కవాటికడవను వాటంగా పెట్టి చెట్టుచేమలుతోటి చెవులువిప్పి విని సొక్కేంతటి తీయని పాటలు పాడుతూపోయో పాటలాధరులేనా, ఇవన్నీ దాని దాఖలాలే. మనఃవాళ య్యలూ, నాంచారమ్మలూ, శాస్త్రుళ్ళూ పంతుళ్ళూ, అచ్చమ్మలూ బుచ్చమ్మలూ, పరమ అమాయకత్వాలూ పరమ విశృంఖల వర్రనలూ, గొంతెమ్మకోరికలూ దుఃఖాలూ, ఇన్నీ గ్రామాల నుంచి అప్పారావు మనస్సుకెక్కి మళ్ళీ పుస్తకాలకు దిగివచ్చాయి. వేదం వేంకటరాయశాస్త్రి కూడా విశాఖ మండలంలో బాల్యాన్ని గడిపి, తన దృష్టి పరిధిలోకివచ్చిన విలక్షణవ్యక్తులనూ విచిత్ర విషయాలనూ నాటకాలకెక్కించాడు. విశాఖపట్నంలోని సారా దుకాణాదారు బొడ్డిన్, ఓడల వ్యాపారంలో నష్టపోయి కాశీకి వెళ్ళిన ఘనపాండావాళ్ళు, చోడవరం తాలూకా స్కూలుబంట్లోతు పేరిగాడు-వా సవజీవితం సాహిత్యానికందించిన వ్యక్తులే. పేరిగాడూ అసిరిగాడూ ఇలా అన్నదమ్ములే. పైగా గ్రామ్యభేదాలన్నింటిని బాల్యమాదిగా కనిపెడుతూ 'పాత్రోచిత భాష'కు సామాగ్రిని సేకరించుకొన్న శాస్త్రిగారికీ, 'గ్రామ్య' భేదాలను అతి మెళకువతో ఆయాస్థితులకు తగినట్లుగా అన్నిపాత్రలకూ పెట్టి వాడుకభాషకు సాహిత్య గౌరవాన్ని కల్పించిన అప్పారావుకూ పోలికవుంది. శాస్త్రిగారిని అప్పారావు మెచ్చుకొన్న కారణాలలో ఇదీ ఒకటి. <sup>9</sup>



## 3

విజయనగరాన్ని అప్పారావు తొలిసారి దర్శించేనాటికి ఆతనికేమో వదేశ్య వయస్సు; అప్పారావు ముఖాన్ని విజయనగరం తొలిసారిచూసేనాటికి దానికి రసూరమి నూటయ్యైదేళ్ళ వయస్సు. (పెదవిజయరాముడు పొట్టురినుండి తన రాజదానిని మార్చుకుంటూ 1712 లో విజయనగరానికి శంకుస్థాపన చేసినట్లు అడివము రామారావు రాశాడు.)

విజయ నగరంలో 'జిల్లాస్కూలు' అంటూ ఒక ఆంగ్ల పాఠశాలను విజయ రామగజపతి ఎన్నడనగానో స్థాపించాడు \* "సిపాయి పితూరి" పొగిన ఏడాదే ఆ మాధ్యమిక పాఠశాల ఏర్పడి ఏడేనియదేళ్ళలో ఉన్నత పాఠశాల కాగలిగింది. కాబట్టి మెట్రిక్యులేషను వరకు ఏ భోకాలేకండా ఇక్కడే చదువుకోవచ్చు. విజయ రామ గజపతి బారుబుద్ధిగల ప్రభువు. పేద సంస్కృత పాఠశాలదాదా నిర్యహించాడు. విశాఖపట్నం మొదలుకొని లండన్ వరకు గల ఎన్నో బస్టోల్ నగరాలలో ఆయన పేరుమీద సత్కార్యాలు జరిగాయి. రాజ్యానికి వచ్చిన ఇరవై ఏళ్ళకు 1868 లో "తక్కిన జమీందారులందరును జూచి నేర్చుకొను నటుల నన్ని విధములను తమ సమస్తానము ననుకూలముగ వ్యవహరించు చున్నారు" అని మెచ్చుతూ వైస్రాయి లార్డ్ లారెన్సు (Lord Lawrence) విజయ రామునికి "మహారాజా" బిరుదిచ్చాడు. తాను రాజ్యానికి రాకముందే సంస్థానం తన పాత భూముల సెన్నటినో జారి విడుచుకొన్నా, పేష్కాష్ ఇబ్బిడి అయినా, అప్పులతో తన హయాము మొదలైనా, జగన్నాథరాజు దక్షత మూలంగా రాజుడిని ఎన్నోరెట్లు ఎక్కువ చేసుకొని దానధర్మాలు జరపగలిగాడు. కీర్తికి పెంపు కలిగింది. ముడుందై నరసింహచార్యస్వామి, మఠ కామేశ్వరశాస్త్రి, శ్రీపాద చలమయ్య ప్రభృతి

\* విజయ రామ గజపతి స్థాపించిన మరొక పాఠశాల ఆంధ్ర దేశంలో తొట్టతొలి దారికా పాఠశాల, స్థాపనకాలం 1868. ఆ సందర్భంలో లింగం లక్ష్మణ్ణి పంతులు చేసిన ఉపన్యాసాన్ని బట్టి, కాశీలో తప్ప తక్కిన ఏ భారత భూభాగంలోనూ ఇలాంటిది అప్పటికి లేదని, ఇలాంటి సంస్థల ద్వారా శ్రీ పునర్వివాహం లాంటి సంస్కరణలకు గూడా దేశీయులు పూనుకోగలరని తామాశిస్తూ ఉండినట్లు తెలుస్తుంది. (నూట ఇరవై ఏళ్ళ వీరేశలింగం (వ్యా): డాక్టర్ పి. రమావతిరావు, భారతి - ఏప్రిల్, 1968)

విద్యార్థులు ఆశ్రమములు ; ప్రసిద్ధ వైయాకరణులు పేరి వేంకటేశ్వరశాస్త్రి, భాగవతుల హరిశాస్త్రి ఆస్థానికులు. జగన్నాథ విలాసినీ సభకూ దివాన్ గారికి గల బాంధవ్య మేమిటో తెలియదు గాని అది సంస్కృత నాటకాలను ప్రయోగిస్తూ ఉండేది. పండితులు, భాషను మధిస్తూ వ్యాకృతిని వివరించి వ్యావహారిక భాషా వాదానికి ప్రాతిపదికను సమకూర్చారన డా. బుర్రా శేషగిరిరావు భోగట్టా. ఇలా విరజూయ సాగిన విద్యా పుష్పంవంటి విజయ నగరాన చదవరావడం ఎవరికైనా మహద్భాగ్యమే. దానికి ప్రాచీనకాలపు ఏథెన్సుతోనే పోలిక. అది School of Hellas అయితే ఇది School of Telugus. గురజాడ అప్పారావు ప్రారంభ విద్య గురించి విశ్వసనీయమైన సమాచారం అట్టేలేదు. 1882 లో ఇరవయ్యేళ్ళ ప్రాయాన మెట్రీక్యులేషను పరీక్షలో కృతార్థుడైనట్లు కీ. శే. సూర్యారావు నిర్ణయించి వదిలాడు. తన కంటే ఏడాది చిన్నవాడైన గిడుగు వారప్పయి 1877 నుంచి 1880 వరకు తనతో కలిసి చదివి 1880 లోనే మెట్రీక్యులేషన్ పరీక్షలో నెగ్గడుకదా, అప్పారావు మరిరెండేళ్లు వెనుకబడడం ఎందుకే ? అదే అంతుచిక్కని విషయం.

ప్రాథమిక మాధ్యమిక దశల్లో అప్పారావు విద్యార్థి జీవితం గురించి చాలివంత సమాచారం లేదని ఎవరికీ వగవ బనిలేదు ; ఆయనకు ముందు వెనుకగా ఆ దశలు నాటివచ్చిన సమకాలిక ఆంధ్ర ప్రముఖుల జీవిత చరిత్రలు కావలసి నంత సమాచారాన్ని ఇస్తాయి . ముఖ్యంగా టంగుటూరి ప్రకాశం, కొండ వెంకటప్పయ్య, చిలకమర్తి బిక్కినరసింహం, రాయసం వేంకట శివుడుగార్లవి.

చిలకమర్తి తన పదకొండవ ఏట సర్కారు బడి మొదటి తరగతిలో చేరాడు. అంతక్రితం ఐదేళ్ళు వీధిబడిలోనూ, గ్రాంటు స్కూలులోనూ అప్పారావులాగే చదివి నచ్చాడు. అప్పటి మూడవతరగతి ఇప్పటి షష్ఠపాఠశాల ఒకే లాంటివి. ఈ తరగతిలో యూరల్ క్లాసు యిన్ ఇంగ్లీషు పాఠ్యపుస్తకం. దీనిలో సగం మూడవతరగతికి, తతిమ్మానగం పై తరగతికి బోధించే వాళ్ళు. ఇంగ్లీషు వ్యాకరణం కూడా ఉండేది. లెక్కలు సరేసరి. మిడిల్ స్కూలుకే లెక్కలు చాలా వుండేవని ప్రకాశం రాశాడు. ఇంగ్లీషు 'ప్రాక్టీస్' లెక్కల్లాగా 'వెరసులు' వేయవలసి వచ్చేదని వెంకటప్పయ్య రాశాడు. ప్రభుత్వ విద్యాశాఖ వాళ్ళే పుస్తకాలను అచ్చువేయిస్తూ వచ్చారు. మెట్రోడాన్ లిటరల్ అనేది ఇలాంటిదే. చెన్నపుర రాష్ట్ర భూగోళము, హిందూచరిత్ర చరిత్ర పఠనీయాలుగా ఉండేవి.



మూడవతరగతి తర్వాత, సర్కారుబడి అయితే ఫోర్టు అప్పర్ ఫోర్టు క్లాసులు, మామూలు బడిలో లోవర్ ఫోర్టు, అప్పర్ ఫోర్టు, ఐదవతరగతి మెట్రిక్యులేషను ఉండేవని ప్రకాశం అంటాడు. అప్పర్ ఫోర్టు చివర మిడిల్ స్కూలు పరీక్ష ఉండేదట. అలాగే లోవర్ ఫోర్టు తర్వాతగూడా ఒక పరీక్ష. ఇలా ఎన్నిచోట్లనైనా అన్నిచోట్ల జల్లెడ బట్టేవాళ్ళు. ఇంతవరకు నికరమైన సమాచారం చివరమిరి స్వయంచరిత్రము ఇస్తుంది: లోవర్ ఫోర్టులో చేరేనాటికి ఆయన ద్వాదశ సంవత్సరాల వయస్సు ఉండేది. అప్పటివాకా దేశచరిత్ర భూగోళం గణితం తెలుగులోనే నేర్చుతూ వచ్చి ఉన్నాడనుంచి తెలుగు వాచకాలు మనహా అన్ని విషయాలన్నూ ఇంగ్లీషున చెప్పేవాళ్ళు. లోవర్ ఫోర్టులో మోరల్ కాన్ఫెషన్ కం, మాన్యుల్ గ్రామరు, హిందూదేశ ఇంగ్లండుదేశ చరిత్రలు, అసియాఖండ హిందూదేశ భూగోళం, యూరప్ రేఖాగణితంలో పదహారు “ప్రపోజిషన్లు” ఉండేవి. తెలుగులో భారతదేశాన్ని నేర్పే పాఠ్యానం చదివి అప్పగించాల్సి వచ్చేది. అప్పటికే రెంటాల పెంకినవాడైరావు రాసిన ‘మేడీజీ’ (Made Easy) పుస్తకాలు వ్యాపిలో ఉండేవి. సర్కారుబడి ప్రారంభంలోనే ఈ విషయం ప్రసక్తికి వచ్చిందిరాదా.

లోవర్ ఫోర్టు తరగతికి ‘కంపేరిజివ్ ఎగామినేషన్’ పెట్టింది 1881 లోనే కాబట్టి ఈ బెడద అప్పారావుకు మాత్రం తప్పింది. అప్పర్ ఫోర్టు ఉన్నాడని మాత్రం మిడిల్ స్కూలు పరీక్ష ఇవ్వాలి. నెలకు ఒక్కరూపాయ బడిజీతమే, పన్నెండు రూపాయల మూడు, డిసెంబరు మొదటివారంలో పరీక్ష అయ్యాక విద్యనంనన్పించి ఉన్నాడేడి \* మూడురోజులపాటు జరిగే ఈ పరీక్ష ఫలితాలు రెండుమూడు నెలలచిరకాల గాని తెలిసేవికావు. అవి మూడు శ్రేణులుగా ఉండేది: “ఆ పరీక్ష మొదటి తరగతిలో కృతార్థులైన వారికి గవర్నమెంటు కొలువులో నేడే న నుద్యోగ మియవచ్చుననియు, రెండవ తరగతిలో కృతార్థులైన వారికి బోరులో నుద్యోగమియ వచ్చుననియు, మూడవ తరగతిలో కృతార్థులైన వారిని పెతరగతిలో చేరవచ్చుననియు నిబంధనలు ఉండెను. ఈ మూడు రకములుగక పెతరగతిలో చేయుటకు తగిన వారని (Fit for promotion) యింకొక రకముగూడ నుండెడిది, ఈపరీక్ష 1878 మొదలు కొని 1890 వరకు నుండెడిది. 1891 వ సంవత్సరమునుండి దానిస్థానమందు లోవర్ సెకండరీ పరీక్ష నెలకొల్పు బడినది.” 10

ఇక ఐదవ తరగతి, మెట్రిక్యులేషను తరగతికి కింది మెట్టు అయినా ఆ పరీక్షకు ఇప్పటినుంచి శిక్షణ ఇచ్చేవాళ్ళు. మెట్రిక్యులేషను క్లాసులో 30 రూపాయలు

\* కన్యాశుల్కంలో వెంకటేశం కిన్మన్ శిశువుల తర్వాత అగ్రహారం వెళ్ళిపోయింది ఇందుచేతనేనని కేతవరపు రామకోటిశాస్త్రి వంటి విమర్శకులు గమనిస్తే బాగుండేది.

జీతం చెల్లించవలసి వచ్చేది.\* ఆ పరీక్ష దినంబరు 15 నుంచి ఐదురోజుల పాటు జరిగేది. ఇంగ్లీషులోనూ తెలుగులోనూ 'పాసుమార్కు' కిరి. గణితానికి సంబంధించిన మూడు విషయాలలోనూ కలిపి, అలాగే చరిత్ర ధాగోళాలకు కలిపి నాలుగవ భాగం మార్కులుపెట్టేనే 'పాసు.' అంటేకాదు. మొత్తం మార్కులలో కనీసం మూడో వంతురావాలి.

మెట్రీక్యులేషను పరీక్షలో తప్ప తక్కిన ఏ పరీక్షలోనూ తప్పని చిట్టచుట్టే లక్ష్మీనరసింహం ఇరవయ్యేళ్ళ ప్రాయానగాని ఆపరీక్షలో కడదేరలేదు. అప్పారావు చదువు ఒక కొలిక్కి వచ్చేసరికి దాదాపు అంత ప్రాయమూ వచ్చిఉంటుందని సమాధాన పెట్టుకోవాలి. వీరేశలింగంకూడా అంతే.

విజయనగరంలో అప్పారావు తొలిరోజుల గురించి కథాప్రాయంగానైనా కొంత సమాచారం అందుతున్నది. పెనుమత్స జగన్నాథరాజు పుణ్యమా అని, బడి జీతాలు కట్టేపని తనకు లేకపోయింది. బందుగులెవరో ఇంతవండి వడెస్తున్నారు. అంతలో తన మేనబావ గొడవల్ని పాపయ్యకూడా పెచదువులకు రావడంతో ఒంట రికనం వదిలింది. ఇతర స్నేహితుల పేర్లు కొన్ని వసంతరావు బ్రహ్మజీరావుగారి జాగ్రత్తవల్ల బయల్పడ్డాయి. 11 షరాఫ్ ఖానా పంకటకృష్ణరావు మంచిబలశాలి, భల్లూకప్పట్టు మనిషి. తన దేహ దారుఢ్యమూ అప్పారావు బుద్ధి సూక్ష్మత్వమూ ఒక గలిసినట్లయితే ముల్లోలాలను గెలుచుకు రావచ్చని షగ్గెలు పలికేసాడు. తెన్నేటి సాంబయ్య బొడ్డిలిపాట తెగపాడేవాడు. మేడేవల్లి వేంకటరమణాచార్యులు శ్రద్ధగా చదువుకొంటూ చిన్నిప్పటినుంచి బుద్ధిమంతుడనిపించుకొన్న 'గుడ్బాయ్'.

అప్పారావుకు వీళ్ళందరూ కలిసి ఎంతో, గిడుగు రామమూర్తి సామధేయుడైన గడుగ్గాయి ఒక్కడూ అంత. పర్వతాలపేటలో పుట్టి పెరిగాడు. తండ్రి పీఠరాజు విజయనగర సంస్థానంలో సముద్దారు, అందే రివెన్యూ ఇనస్పెక్టరు. ఉద్యోగం చేస్తూచేస్తూ ఉచ్చదశలో గతించాడు. ఆప్పటికి రామమూర్తికి పద్నాలుగేళ్ళే. అంతకు ముందునుంచి అప్పారావుతోటి దోస్తీ ఉండేది. తండ్రి చోడవరంలో చనిపోయారనే కబురుతెలిసినప్పుడు, కంటికి కడివెడుగా దుఃఖించ సాగిన రామమూర్తికి పొడిమాటలతో ఓదార్పు చెప్పక, తానూ ఏడవసాగాడు అప్పారావు. అదే రామమూర్తికి నిజమైన ఊరట. 12 A కొత్తగా వచ్చిన లేమిడి కారణంగా

\* 1882 వ సంవత్సరపు మెట్రీక్యులేషను తెలుగు పొయట్రీ పుస్తకమొకటి నాకు లభించింది. అందులో భర్తృహరి నీతిశతకం, హరిశ్చంద్రోపాఖ్యానం, ఉన్నాయి.

బడి చదువు రెండేళ్ళపాటు అగిపోయినా 1877 నుంచి మూడేళ్ళు అప్పారావురో కలిసి బడిలో చదువుకొనే అవకాశం మళ్ళీ రామమూర్తికి కలిగింది. రామమూర్తికి అనాటికి ఇంకా చాదస్తానంటే. ఒకరోజున మిగతా పిల్లలతోపాటు రామమూర్తి కూడా మరో అబ్బాయికి బాగా చూరంగా బరిగి అతని గాలి కూడా పోకికుండా మెలగడం చూశాడు అప్పారావు. ఆ అబ్బాయి “మెల”ట. ఎవరో ఎక్కడో వేదో అయితే దానితో ఏ సంబంధమూ నిజంగలేని మరొకడు “మెల” పడతావా ? దేహానికి మెలేమిటి ? ఈ ప్రశ్నలు గుప్పించి రామమూర్తి మనస్సు మార్చాడు.

అగ్నికి వాయువు తోడైనట్లుగా గిడుగు రామమూర్తి ద్వితీయుడై అల్లరికి పెట్టింది పేరయ్యాడు బడిలోనూ బయటనూ అప్పారావు. పంతుళ్ళను ఏడ్పించని కుర్రాడు గొప్పవాడు కాదేమో నన్నట్లుగా పెన్నిలు తోటి పంతుళ్ళ ప్యంగిచిత్రాలు కలం తోటి తమాషా పాటలూ వెలువరించాడు. బెత్తం చెబ్బలతోటి కూడా, పోయిన బుద్ధి మరలి వచ్చింది కాదని ఆశాభావాలున్న ఉత్తరాలలో తానే రాసుకొన్నాడు.

.... ఒక రోజున ఏం జరిగిందో ఏమో పంతులుగారు ఈ ఇద్దరినీ బాగా కోప్పడి జుట్టుముడివేసి బెంచీకి అటొకర్నీ ఇటొకర్నీగా చూచోబెట్టారు. ఆయనకు పాపం, నసాశందాకా నన్యం ఘాటు అంటుందే మరో పని ఏదీ బయటగదు. ఒక పట్టు ముక్కుపొడుం కోసమని గది దాటి వెళ్ళాడో లేదో, ఈ తుంటరి జంట జుట్టుముడి విప్పించుకొని బయటికి ఉడాయించారు. ‘నల’ నాటకంలో వేషాలు కట్టి మెప్పుతోగూడిన చప్పట్లు కొట్టించు కొన్నవాళ్ళేమరి ! పరీక్షల్లో నువ్వా నేనా అంటూ పోటీబడి మార్కులు తెచ్చుకొనే బమాబట్టిలున్నూ వీళ్ళే. ‘జి. వి.’ అనే పొడి ఇంగ్లీషు అక్షరాలు ఉభయసామూన్యాలు కావడం, తరవాత చాలా ఏళ్ళకు ‘గ్రామ్యవాది’ అనే అక్షేపజలకు వీలు కల్పించినా, ఆ తొలి దినాళ్ళలో తెలివితేటల కెంతో అల్లరిచేష్టలకంతగా మారుపేర్లయ్యాయి. కాలం కత్తి అయి వాళ్ళ స్నేహనుబందాన్ని తెంచాక కూడా సాహిత్య చరిత్రలో జంటగానే వాళ్ళు కలిసి జీవిస్తున్నారు-కృష్ణార్జునులకు తాజా నకలు....

మీ పేరేమిటి ? కథలో వెంకయ్య పాత్రకు గొడవర్తి పాపయ్య, రామమూర్తి పాత్రకు గిడుగువాళ్ళబ్బాయి పనికివచ్చినట్లు వసంతరావు బ్రహ్మాజీ రావుగారి భోగట్టా. కథలోకూడా రామమూర్తి “శతపెంకె”. సర్వసర్వస

సంగ్రహము, బుద్ధచరిత్రము అతనికి కొట్టినపిండి. ఇక ఆ వెంకయ్య పచ్చి నిరీశ్వరవాది ; గురువుగారి మాటల్లో “ఒట్టి కిరస్తాను.”

....రామమూర్తిని వీలుదొరికినప్పుడెల్లా వెర్రివెంగళాయనుజేసి ఆనందించడం నిత్యకృత్యమై ఒకరోజున చెరువు మెట్టలదాకా షికారు వెళ్ళి అప్పారావుక పందెం వేశాడు. మేఘమల్లర రాగమాలాపించి వాన కురిపిస్తాట్ట. అది వర్షాకాలం. మబ్బులు కూడుతూ వీడుతూ వున్నాయి. గొంతు సవరించిన అప్పారావుకే ఆశ్చర్యం కలిగేట్లుగా చినుకులు పడజొచ్చాయి. ఇకనేం ? తాను తాన్ సేన్ అయిపోయాడు. మరో రోజునమాత్రం మంత్రం పారలేదు. మబ్బులు తనమాట వినలేదు. అయినా రామమూర్తికి రోకరా ఇవ్వాలి. ఎల్లా? ఎవడోగాని తనకంటే చాలా చాలా గొప్ప పాటగాడు బిగ్గరగా గొంతెత్తి మేఘరంజని ఆలాపిస్తున్నాడెక్కడో ; అంచేతనేసుమీ మబ్బులు ఇటుగాక అటుగా మందకట్టుకొని పోతున్నాయి ! నబబే అనిపించింది రామమూర్తికిది. ఓటమి లోనూ అప్పారావుదే పై చేయి. తెలివిపల్ల ఓటమికూడా గెలుపులా కనిపించేట్టు చమత్కరించ గలడు....

పిల్లకాయ - అంటేపిందె - గా ఉన్నప్పుడే అప్పారావు హాస్యానికే మారు పేరయ్యాడన్నమాట. ఇదేలేకంటే చిన్నతనంలోనే ప్రపంచమంటే కక్షపెంచుకొని స్విఫ్ట్ (Swift) లా తయారై ఉండేవాడు. అలాగక బర్న్స్ (Burns) లా పరిణమించి సరసమైన హాస్యాన్ని ద్వితీయ ప్రకృతిలా మార్చుకొన్నాడు. తాను పేద బ్రాహ్మణ పిల్లవాడు. తనలాంటి పిల్లల బాధలు స్వానుభవ పూర్వకంగా మనస్సు కెక్కియి. కలవారి బిడ్డల బుడ్డదర్జాలు, కండకావరపు పనులు అవతలివారి నెలా నొవ్విస్తాయో తెలుసుకున్నాడు. అలా కలిగిన “మనఃకేళం” పిల్లలను చివరకు పట్టి పీడిస్తుంది. “తోటిపిల్లలకువలె తామూ ఉన్నతస్థితి పొందేవరకు, పిల్లల మనఃకేళం పోదుకాదోయి !” 12 B

పసితనం వదులుతున్నది. తనకెంత ఉల్లాసాన్నీ ఆనందాన్నీ ఇచ్చిపోతున్నదది ! అదినిజమేగాని, పువ్వులోచేరిన పురుగై లేమిడ మనస్సునెంతో కష్టపెట్టి తీపిని చేదుగా మార్చింది. ఆ వెనకటి రోజులు గుర్తువస్తే, ఆ దినాళ్ళగురించి సంతోష బదులు సంతాపం మిగిలేలాగుంది. అవి తిరిగివస్తే బాగుణ్ణికూడా అనిపించడంలేదు. “ఎప్పుడూవదో ఒకదిగులు : డబ్బులేకపోవడంవల్ల ఎన్నెన్ని చిక్కులు. ఆ దుర్దినాలు వెళ్ళిపోయాయి, వెళ్ళిపోయాయి ! పూర్తిగా మటుమాయ

మైనాయి : అమ్మయ్య : ఎట్టి విపత్తు !” 13 అవి వెళ్ళిన ముప్పయ్యేళ్ళకు గూడా, ఆ తొలి యవ్వనపు ములుకులు ఆయన మనస్సును గాఢిస్తూ ఉండినట్లు, తాను సంపాదనాపరు డయ్యేంతవరకూ కష్టాలనేవి కడతేరనట్లు తెలుస్తుంది. ఈ అనుభవం కూడా ఒకందుకు మంచిదే అయింది. స్వతంత్ర జీవితంపట్ల గురిపెర్పరచింది. “మనిషికి చీకూ చింతా లేనపుడే సుఖము. ఎవరికివారు స్వతంత్రముగా జీవించుట అవసరము.” పేదలపట్ల సానుభూతిని పెంపొందించి, “పరుల కలిమికి పొర్లి” ఏడవడం గాకుండా పేదరికాన్నే పెద్దమ్మవారిలా ద్వేషింప నేర్చింది. “డబ్బు లేకపోతే అన్నీ యిబ్బందులే. దారిద్ర్యం మనిషిని కృంగదీస్తుంది. అది వట్టింపుని మార్గం ఉండదు....దారిద్ర్యం ఎంత హేయమైనదో ఆ రోజులలో నేను గ్రహించాను” 14

ఈ రోజుల్లోనే అప్పారావు కోకిలపై కన్నువేళాడు. తెలుగుకంటే ఇంగ్లీషే ఎక్కువగా అలవడిందికాబోలు, మెట్రీక్యులేషను చదువుతుండగా ‘కక్కూ’ (cuckoo) అని ఇంగ్లీషు పద్యంలాంటిదొకటి రాశాడు. కవిత్వాశాఖ నాలో హించి మధురంగా మధునాక్షర చూజిత మొనర్చే వాల్మీకి కోకిలకు ఆధునిక ప్రతిగా ‘గురజాడ వాల్మీకి’ అనిపించు కొనేందుకు మాత్రమే పనికిరాతేదది. ఉత్తర సర్కార్ల స్కూళ్ళ ఇనస్పెక్టరుగా ఉండిన మున్రో (Munro) దొర చూచి మెచ్చాడు. చిలకమర్తి లక్ష్మీనరసింహం జీవితంలోకూడా కనిపిస్తే ఈ దొర, తెలుగు కవులిద్దరికీ చిన్నతనంలో ప్రోత్సాహ మిచ్చినందుకై నా స్మరణీయుడు. అప్పారావుకు అయాచితంగా వచ్చిన యోగ్యతా పత్రమియ్యింది, తరబ్తపోతున్న గుర్రం దొడు తీయాలంటే, కమ్మిదెబ్బకాదు రావలసింది, హుషారు గొల్పుతూ పులకలు రేపే రాతు చేతితాకిడి. దీనిలో అప్పారావు జీవితం స్పష్టంగా ఒక కుని మల్లింది. మెట్రీక్యులేషను పరీక్షలో ప్రథమశ్రేణి మార్కులు రావడం ఈ మార్పును స్థిరపరచింది. ఆయన మనస్సులో శక్తి కళ్లు నులుముకొని మేల్కొనాగింది.

## 4

అనంద గణపతి మహారాజా కావడమూ విజయనగరంలో రెండేళ్లై ఉంటున్న కాలేజీకి ప్రథమశ్రేణి హోదా రావడమూ 1873లో జరిగాయి. విద్యాప్రణాళికలోనే ఈ కాలానకు మార్పొకటి వచ్చి పడింది. మెట్రిక్యులేషనుకూ పట్టపరీక్ష (బి. ఏ.) కూడా మధ్య 'ఫస్ట్ ఎగ్జామినేషన్ ఇన్ ఆర్ట్స్' (యచ్. ఏ.) వచ్చి దూరింది. 'లిబరల్' విద్యపేరున చరిత్ర, తర్క తత్వశాస్త్రాలు సాహిత్యం వగైరాలకు ప్రాముఖ్యం చేకూరి ఆధునిక భారతీయ భాషలు మరుగున పడిపోవడమేగాక, శాస్త్ర విషయ పరిజ్ఞానం గగనమే అయింది. బోధనా భాషగా ఇంగ్లీషువచ్చి తిష్ట వేసింది. 'ఇండియన్ ఎడ్యుకేషన్ కమిషన్' వారినివేదిక లోని వాక్యమొకటిచాలు, తెరమరుగు విడిపించి వాస్తవాన్ని బయట వేస్తుంది :

The college of to-day aims at giving an education that shall fit its recipients to take an honourable share in the administration of the Country, or to enter with good hope of success to various liberal professions now expanding in vigorous growth. 15

గురజాడ అప్పారావు తనం నేర్చిన ఉన్నత విద్యకు, ఉద్యోగమో వృత్తా తప్పితే సరమార్తం మరొకటిలేదు. విద్య నట్టి జీవనసాధనం. ఉదరపోషణమే దాని ఏకైక ప్రయోజనం. అయితే, ఈ 'లిబరల్' విద్య రెండంచుల కత్తిగా పనికి వచ్చిందని లోగడనే చెప్పడమైనది.

యచ్. యె. బి. యె. క్లాసులలో అప్పారావు చదువుగురించి చాలినంత సమాచారం చేతికందడంలేదు. తత్వశాస్త్రం గ్రీక్, రోమన్ చరిత్రలు, అభిమాన విషయంగా (optional) సంస్కృతం — ఇవిగాక నిర్బంధ పఠనీయంగా ఇంగ్లీషు అభ్యసించాడు. తర్వాత రోజుల్లో గ్రీక్, రోమన్ చరిత్రలను పోలుస్తూ పుస్తకమొకటి రాద్దామని సంకల్పించుకున్నటు ఆయన దైరీలు చెబుతున్నాయి. ఆ విషయాలను చదివిన విద్యార్థి కెలాం తెలాంటి భావాలు కలిగేవో రాయనం వెంకటశివుడుగారి స్వయంచరిత్ర తెలియజేస్తుంది. ప్రాచీన గ్రీస్ లో స్వేచ్ఛాజ్యోతిగా పరిథిల్లిన ఏథెన్స్ పట్ల అభిమాన మొకవంక; సంపన్నవర్గపు రాజ్యాధికారానికి (oligarchy) పెట్టనికోటగా నిలిచిన స్పార్టాపట్ల ఆగ్రహమింకొక వంక; అంతతో ఆగక బ్రిటిష్



చరిత్రలో రాజాధికారనిరంకుశత్వానికి ఎదురొడ్డి పార్లమెంటు బరిపిన పోరాటంగురించి అభినివేశం; ఇంకా ముందుకు ఇటీవల కాలానికి వచ్చి గ్లాడ్ స్టన్ - డిస్రేలీల స్పర్తలో ఒకరిని వెనుకేసుకుంటూ ఇంకొకరిని ఈసడించే వైఖరి - మెట్టు మెట్టుగా యువకుడైన విద్యార్థిలో కలిగే భావపరంపర ఇల్లాంటిది.

మెట్రిక్యులేషను తర్వాత, గిడుగు రామమూర్తి బడిచదువు చాలించుకొని విశాఖపట్నం జిల్లా కలెక్టరాఫీసులో నాకరీరాళ్లు సంపాదించుకోబోయాడు. ఆ స్త్రీ మిత్రులులేని లోటును పుస్తకాలు పూడ్చాయి. విజయనగరంలో గంట స్తంభం వద్ద తూకంతూచి అమ్మివేసే “పనికిరాని” కాగితాలలో వెదికితే మంచి మంచి పుస్తకాలే తక్కువధరకు దొరికేవి. అలా తన పాలబడిన పెన్నిది (పెన్నిది పుస్తకం) త్రాగినా. ఆంగ్లీకృతమైన బైబిలు తర్వాత సారిశ్యానికి సూచించనానికి చిత్తశుద్ధికి గూడా పేరుబడిన పుస్తకం ఇదొక్కటే. దాన్ని మనస్సుంచి చదివిన వానిపేరుమాడా సులువుగా దాని పట్టునుంచి తప్పుకోలేదు. బైబిలు భాష దాననలు ఏదంటా అంటుకొని ఉన్నప్పటికీ, నుడికారపు మెళకువలన్నీ వాక్వ్యవహారంనుంచి సంగ్రహించినవే. బన్యన్ (Bunyan) ప్రభావం అజ్ఞాతంగానైనా అప్పారావు రచితాత్మకమైన ప్రసరించి ఉంటుందిగాని, అది ఆయన జీవితావసాన చశలోనే దాహరిల్లింది.

పుస్తకాలు, ఆలోచనలు - ఒకటి మారిస్తే ఒకటి ఆయనకు వ్యసన ప్రాయమయ్యాయి. “భావించటం నా ముచ్చట. ఆలోచనలు నా బలం. ఏదో ఒకదానిని దృష్టిలో పెట్టుకొని ఎడతెరిపి లేకుండా, ఆ రోజులలో సరదాగా ఊహించేవాట్లు.... మధురస్వప్నాలతో కొన్నాళ్ళు కొన్నేళ్ళు గడిచిపోయాయి.” 16

అప్పారావు యప్. ఏ. కి వచ్చేనాటికే చదువు కొంతరాలం కంటుబడిందేమో అనుకోవలసి వస్తున్నది. మెట్రిక్యులేషన్ పరీక్ష ప్రథమశ్రేణిలో నెగ్గిన వారికి ఉచిత విద్యార్థి వేతనం ఇచ్చేవారు. అది అప్పారావుకు పెన్నిది అయి ఉంటుంది. పైగా తండ్రి వెంకటరామదాసు ఏదో ఇంత సంపాదించగలుగుతున్నాడిప్పుడు. జలంత్రా ఎస్టేటు అమీను, శృంగరపుకోట నర్కిలు సూపరు వైజరు - పైమెట్లెక్కుతూ పోతున్నాడు మహారాజావారి ఆదర విశ్వాసాలకు పాత్రుడయ్యాడటకూడా: బుడారిసింగు జమీందారు విజయనగర మహారాజాను పదివేల రూపాయల రుణంకోసం అర్థించినప్పుడు ఆ జమీందారు సంగతి సందర్భాలన్నీ విచారించి అప్పు ఇవ్వవచ్చునో కూడదో వివేదించవలసిందని వెంకట

రామదాసును నియోగించాడు మహారాజా. అయినా ఆయన సంపాదన బొటాబొటే గానే సరిపోతున్నది.

ఉన్నతవిద్యాభ్యాస కాలంలో, అదృష్టం ప్రిన్సిపాలు సి. చంద్రశేఖరశాస్త్రి రూపు ధరించి ఆస్పరావును అనుగ్రహించింది. రాయవెల్లూరులో పుట్టి విజయనగర మహారాజా కళాశాలకు మొదటి నుంచి ప్రిన్సిపాలుగా ఉంటూ వచ్చిన ఈ తమిళుడు, విద్యార్థులకు గురువే గాక స్థానికంగా పితృస్థానాన్ని కూడా ఆక్రమించాడు. ఆస్పరావు వ్రాసిన ఇంగ్లీషు పద్యమేగాక మెట్రిక్యులేషన్ పరీక్ష ఫలితం కూడా చంద్రశేఖ శాస్త్రి దృష్టికిరాక తప్పలేదు. కుర్తవాడు చూస్తే పిడుగులాగున్నాడు - అయినా వట్టి బడుగు బ్రాహ్మడు. అవశ్యం అతనికి అడదండల నివ్వాలి. చంద్ర శేఖరశాస్త్రి గారి తల్లికి ఆస్పరావు కడగొట్టుబిడ్డ కాగలిగాడు అదిసుతా. ప్రిన్సిపాలు ఇంటిలోనే ఆస్పరావు బివాణా వేశాడు. వడ్డించేవాడు మనవాడే అయినప్పటి సామెతగా, చంద్రశేఖరశాస్త్రి పెట్టసాగిన విద్యల విందుభోజనాలను కూడా పూర్తిగా ఆరగించి అరిగించుకోగలిగాడు ఆస్పరావు. ఒక్క ఆస్పరావునే కాదు, అలాంటి పేద పిల్లలనెందరినో చేరదీసి చలిచేంద్రలాంటి ఇంటిలో నిత్య సంతర్పణ జేసిన గొప్పవ్యక్తి చంద్రశేఖరశాస్త్రి.

....ఒకరోజు ఉదయం అన్నం దగ్గర్నుంచి లేచి ఉన్నవాడున్నట్టే కాలేజికి పరుగుదీయాలి వచ్చిందట ఆస్పరావు. గంట ఇంతపని చేసింది. క్లాసురూములోకి కటుపంచెతో మట్టుకే వచ్చిన ఆ శల్యమూర్తిని చూచి ప్రిన్సిపాలుకు కలిగింది కోపం కాదు, జాలి. వెంటనే తన ఉత్తరీయంతిసి ఆస్పరావు చేతికిస్తూ, విప్పి కప్పుకొమ్మన్నాడట 'సి. సి'....

యఫ్. ఏ. లోనూ బి. ఏ. లోనూ ప్రతి ఏడాది చివర పరీక్ష ఉండేది; అందరినీ 'ప్రమోటు' చెయ్యకుండా, మెరికలనే ఏరి సంపేందుకు వదబోత, యఫ్.ఏ. బి. ఏ. రెండవ సంవత్సరాంతంలో జరిగేది - 'సెలక్షన్ ఎగ్జామినేషన్'; ఇందులో నెగ్గుకొచ్చిన వాళ్ళకే యూనివర్సిటీ పరీక్షలకు ప్రవేశార్హత. చరిత్ర విద్యార్థులకు బ్యూరీ (Bury) గిబ్బన్ (Gibbon) మోమ్సెన్ (Momsen) ల ఉద్యంతాలుండేవి. చరిత్రతోబాటు ఇంగ్లీషు భాషకూడా, మెదుగడు పడేది. ఈ రోజులతో పోయ్యకుంటే, ఆ తరం విద్యార్థులు చదవవలసి వచ్చిన విషయాలు రాశిలో కొద్దివే అయినా, చదివింది ఖుజ్జంగానే గాక కంఠోపాఠమయ్యేంత బండగా చదివేవాళ్ళనిపిస్తుంది.

“రాడ్ క్లాట్టుడు” చదువులని అప్పారావు వర్ణించింది వీటినే అనుకోవాలి. ఇక ఇంగ్లీషుకువస్తే పేక్సియరు నాటకాలు, మిల్టన్ కావ్యాలు సర్వసాధారణ పఠనీయాలు. పెన్నిసన్ వర్డ్స్వర్త్, కోలరిడ్జ్ (Coleridge) వగైరాల కావ్యాలుకూడా. తత్వశాస్త్ర విభాగంలో లాజిక్, ఎథిక్స్, ఫిలాసఫీ లుండేవి. అన్నీ ఇనప గుగ్గిళ్ళే. పరీక్షకు పోవడమనే దెంత మామూలో, పరీక్ష పోవడం అంటే. నెగ్గడమంటే, పట్టపగ్గాలుండని సంతోషాన్ని పొందడమే. అప్పారావు వంసగా నెగ్గిందీ లేందీ తెలీదుగాని వారి కుమారుడొక వ్యాసంలో రాసింది నిజమైతే, బి. ఏ. ఇంగ్లీషు పుస్తకాలు రెండు తనకు సరిపడనందుచేత యథా సమయాన పరీక్షకు పోకుండా, ఒక సంవత్సర కాలం వాయిదా వేసుకొన్నాడని వచ్చును. అది విధంగా యఫ్. ఏ. పరీక్ష తర్వాత బి. ఏ. కి పోకుండా మరొక అంతరాయం వచ్చింది. పరీక్షలంటే తనకు “పరమ అసహ్య”మంటూ ఒక లేఖలో దాదాపు ఇరవై ఏళ్ళ తర్వాత ఇలా రాశాడు : “....పరీక్షలంటే లేనిపోని బెడద, చికాకు, ప్రాణాంతకం. ఇది ఎంత బాధాకరమైనవంటే పరీక్షలు ప్యానయ్యామని చెబిని పడీ పడగానే తమ నెత్తికెక్కిన బరువు దింపుకున్నట్లు యువకులు ‘ఫీ’లవుతారు. వాళ్ళ ప్రాణాలు తెరిపిన పడతాయి”. 17 విద్యార్థులవైపునుంచి చెప్పిన మాటలు కావని. తెలివిని గాఢంగా జ్ఞాపకశక్తిని ప్రధానంగా పరీక్షించే పద్ధతి, అప్పారావు స్వానుభవానికిగుడా రాకపోలేదు.

యఫ్. ఏ. తర్వాత మహారాజావారి ఉన్నత పాఠశాలలో అధ్యాపక పృత్తి చేయవలసి వచ్చింది. అది కొన్ని నెలలుమాత్రమే అయినా సంవత్సర కాలం దండుగైంది. 1886 లో ఇరవై నాలుగో ఏట బి. ఏ. డిగ్రీ చేజిక్కిందంటే, కారణమిదే. ఆలస్యమైతే అయిందిగాని, బి. ఏ. అంగ్ల పరీక్షా భాగంలో ప్రథమశ్రేణిలో నెగ్గగలిగాడు ఊరుగాని ఊరు - చెన్నపట్నం వెళ్ళి బెదురు బెదురుగా రాసి ఫలితం దక్కించుకొన్నాడు.

మరి చేయవలసింది? రాయవరంలో పదేళ్ళకు బాగా క్రితంలో డిల్లా మున్సిబుగారు తట్టి లేపిన ఆశ, బి. యల్. వైపు వేలెత్తి చూపుతున్నది. బతకలేక పోతేకదా పండితులు కావడం? వకీలు పట్టా సంపాదించాలి. బడిపంతులై పిల్లల్ని దండిద్దామని, అంతరాంతరాల్లో ఏ మూలనైనా కొన కోరిక ఉండివుంటే, యఫ్. ఏ. తర్వాతి మూతలై ముచ్చటతో అది తృప్తిపడింది. తానేగనక అప్పర్ పోర్టురాసు లకు పాఠం చెబితే, పరీక్షఫలితాలు అత్యద్భుతంగా ఉంటాయనుకుంటే అద్భుతాలు

ఊహలోనే మిగిలిపోయాయి. "మునసబు నౌదామని నాకు మహా 'యిది'గా వుండేది. తరువాత లాయర్నవాలని కోరిక పుట్టింది. కోర్టులో చాలా కేసులు నడిపించాను. కాని లాయర్నుమటుకు తాలేదు." 18

ఆశలతో కట్టుకున్న మేడ కూలకుండా జాడలేకుండానే కలలాగా అంతర్ధానమై పోయింది. మిగిలింది, శూన్యమే సర్వవ్యాపిగా మారిన ఆలోచనా ప్రపంచం. ఆశా భంగంవల్ల అప్పారావుమటుకు కుంగిపోలేదు. అప్పటికే తన మనస్సును స్వాధీన పరచుకొన్న నావ్యోత్సాహంమీదికి, ఆశలనూ ఆలోచనలనూ తీగయిచేసి అల్లించుకో సాగాడు. దాన్ని గమనించాడు గనకనే ప్రెన్సిపాలు సి. సి. అప్పారావుకిచ్చిన యోగ్యతాపత్రం ఇలా సాగింది : "అఖండ మేధాసంపత్తిగల కొద్దిమంది విద్యార్థులలో అప్పారావు వొకడు. విద్యార్థిగావుంటూ, గురువుల మన్ననలుపొందిన యువకుడు విరచిత సాహిత్య వ్యాసంగము అతని వ్యసనము. సహజ ప్రేరేపణ వలన కలిగిన అతని కవితాశక్తి అపారమైనది. సాధనవల్ల అది ప్రకాశవంతమై, ఎప్పటికని మనం మరువలేని కవులస్థానమును అప్పారావుకు ప్రసాదిస్తుంది. ఇందుకు సందేహములేదు. ఖనయము సౌశీల్యము అతని సహజ గుణములు. జీవితమున అతను అన్నిటా ఔన్నత్యమును పొందవలెనని నా అభిలాష. అతని ఔన్నత్యమే నా ఔన్నత్యము. అన్ని ఆనందమే నా ఆనందము." 19

సినిమాలలోతులనుంచి ఉబికివచ్చిన శిష్యవాత్సల్యం, పక్షపాతవైఖరికి మాత్రం తావిచ్చలేదు. ప్రత్యక్షరమూ నిజమయ్యేంతటి భవిష్యద్దర్శనం ఇది. మహాత్ముల నోటి మాటవెంటి అర్థం నడుస్తుందంటారే, అది ఇదేననిపిస్తుంది. అయితే ఇది పూర్తిగా జోస్యమూకాదు ఆవరకే అప్పారావు ప్రతిభను సి. సి. చూచి ఉన్నాడు. గుండుకుత్తి వెంకటరమణయ్య వెలువరిస్తూ వచ్చిన ది ఇండియన్ లెజర వర్ (The Indian Leisure Hour) పత్రిక 1883 లో ఇంగ్లీషు పద్యకావ్యాన్ని అచ్చు పేసుకొంది. దానిపేరు సారంగధర. నిన్నమొన్నటిదాకా మనకు ఆ పేరాక్కనే తెలుసు. యూనిలిట్ వారి ధర్మమాఅని, ఎనబై ఏళ్ళకు మళ్ళీ 1963 లో తెలుగువారి కళ్ళ బడిందది. ఈ ఎనబయ్యేళ్ళ కాలంలో అది అలాగే పేసినచోట ఉండిపోయిందిగాని, దాన్ను రచించిన కవిహోదాలో విపరీతమైన మార్పు వచ్చింది. యఫ్. ఏ రెండో సంవత్సరం చదువుతున్నప్పుడు, సజయువకుడుగా అనామకుడుగా అప్పారావు దాన్ని రాశాడు. రాశాక, వెంకటరమణయ్య సత్సంకల్పం మూలాన అది రాష్ట్రాంతరానికి వ్యాపించింది. ఆ తర్వాత మళ్ళీ ఏరచన చేయకుండా

పదిహేనిరవే ఏళ్ళవాకా ఉండి పోయినందుచేత, కవిగా అప్పారావు స్థితి నామ మాత్రమే పోయింది. ఇంతకూ ఈనాడు తన ఇంగ్లీషు రచనల వల్ల గురజాడ అప్పారావు ఎవ్వరికీ గురుప్రాయుడు కాదు.

బ్లాంక్ వెర్స్ పద్ధతిని రాసిన నాల్గవ భాగం కావ్యంలో ఛందోవ్యవస్థ మరింత బరువుగా ఉండిఉంటే బాగుండేదని ఆరోజుల్లోనే శంభుచంద్రముఖర్జీ అన్నాడు. దొరబాబుల తలదన్నేట్టుగా ఆంగ్ల విద్యావంతులైన భారతీయులు బ్లాంక్ వెర్స్ కు పెడమొగం పెట్టి, అలెగ్జాండర్ పోప్ (Alexander Pope) దాడుక చేసిన చిమ్మటి ఛందస్సులంటే వెర్రిమోజు పడుతున్నారని చెప్పాడు. అయినా ఈ కావ్యాన్ని తన రీస్ అండ్ రయ్యెట్ (Reis And Rayyet) లో చేసుకొన్నాడు.

గురజాడ అప్పారావు గురుప్రవర చెప్పాల్సివస్తే, కవిత్యవిషయంలో శంభు చంద్రముఖర్జీనే ఓంప్రథమంగా పేర్కొనాలి. తన కెదురొత్తున్న నిశితాహారక పరిసరాలను గురించి అప్పారావు రాశాడేమో ఆయనకు, ఆయన పోత్తాహాన్ని జాబులనిండా కూరి జవాబులు రాశాడు. 1855 నుంచికూడా ముఖర్జీ పేర్కొన్నది (The Mukherji Magazine) నిర్వహిస్తూ, బుర్రాశేషగిరిరాజున్నట్లు “స్వయం కృషివల్ల నికటమైన పాండిత్యమును సంపాదించిన” ముఖర్జీ అప్పారావును సాహిత్యోపజీవిగా చేయదలచి ఎన్నో సలహాలిచ్చాడు : ఉన్నశక్తి సామర్థ్యాలను ఎక్కువజేసుకోమన్నాడు.

....చదువు, చదివిఆలోచించు. కావ్యాలేగాక, అన్నిరకాలైన పుస్తకాలూ చూడు. ఆయితే చదువే సమస్తమూకాదు. జీవితం స్థానాన్ని అది దురాక్రమించి గూడదు. అనుభవానికి మొదటిస్థానం, పుస్తకానుభవానికి రెండవస్థానం ఇవ్వు. ప్రకృతిని పారబట్టి చదువుకో. అదే గొప్పపాఠశాల. మనిషికూడా అందులోనే చేరిక. అడవులు, కోస్తా; వల్లెలు, చెట్టూచేమా; మబ్బులూ గాలికనరూ; సూర్య చంద్రులూ, ఉరుమూ మెరుపూ - అన్నీ చూడదగ్గవే. దగ్గర్లోఉన్న చోట్లకే వెళ్ళి కళ్ళారా చూడు. దివ్యమైన మానవాకృతిలోగల అందాన్నీ అందవికారాన్నీ కనిపెట్టడం మరిచేవునుమా !

.... మనుషుల మానసిక ప్రవృత్తులను అనుసరించేప్పుడు వాటి బలా బలాలను సరిగా గమనించి మరీ అనుసరించు. ఈ అన్నివిషయాల గురించి ఇతరులేమేమని చెప్పిఉన్నారో గుర్తుంచుకొంటూనే, వాళ్ళమీద అట్టే ఆధారపడకుండా నీమీద ఎక్కువ నిఘాఉంచుకో. నీస్వశక్తి సామర్థ్యాలనే వెలివిరచుకోవాలిగాని ఇతరులను అనుకరించకుమీ !



... నీదిగాని భాషలో రాస్తున్నావు గనక మిక్కిలిగా చదువుకొని దాన్ని నీ చెప్పచేతల్లోకి తెచ్చుకోవాలి. జన్మతః ఆ భాషను మాట్లాడేవాళ్ళు తమ మనో భావాల నెలాప్రకటింపకుంటారో తెలిసికొనేందుకై, చవివేదేదో ఒళ్ళువగ్గర తెట్టుకొని చదవాలి నువ్వు.

.... నీ ప్రతిభకు తగిన కొత్తతెన్ను నువ్వే వేసుకోవాలి. దానికిముందు భాషపై అధికారమంటూ వచ్చేదాకా మొదట్లో ఇతరులను అనుకరించవలసి ఉంటుంది. చెప్పదలచుకొన్నదేదో అది తలంతునిండి నిజమైన హృదయ ప్రేరణ కలిగి రాయడమే జరిగినట్టాయెనా, నువ్వు నెగ్గకుండా పోయే ప్రమాదమే ఉంటుందనుకోను .... 20

ముఖర్జీ ఉత్తరాల సారాంశం ఇది. రమేశచంద్రదత్త సహాధ్యాయి, స్వాతంత్ర్యాభిమాని, ఫిబడెల్ఫియాలో విద్యార్జన చేసివచ్చి వేత్తగా పేరుపడినవాడు ఇరవై మూడేళ్ళదాటని ఒకతెలుగుకుర్రాడికి కావ్యగురువై ఓనమాలు నేర్పుతున్నాడు; అంతేగాని, తాను అధికుణ్ణి అహంకరించి ఈ ఉపదేశం చెయ్యడం లేదు; అలాచేశాడని నేటివాళ్ళు ఒకరిద్దరు అనుకొన్నారు; అది విచారకరం. దోగాడుతూవచ్చి నిలిచి అడుగువెయ్యలేక తన పక్కన కూలబడే పసిబిడ్డకు చేయూతనిచ్చి నడక నేర్పే పెద్దవాడు గుర్తువస్తాడు. అప్పారావు ముఖర్జీని గురువుగానే ఎంచుకొన్నాడని, ముఖర్జీరాసిన ఒకటి రెండు జాబులకు ఐదూ పదిగా తాను జవాబులివ్వడం వల్ల తెలుసుకోవచ్చు. పరీక్ష రాయడానికని అప్పారావు మదరాసుకుపోయి ఉండినప్పుడు, ఆపట్నంలోని వింతలూ వినోదాలూ తెలుసుకోవాలని ముఖర్జీ ఉత్సుకత చూపాడు: విధవాపునర్వివాహ ఉద్యమ విజయావకాశాలు, కార్మికేల్ (Carmichael) దొరకు స్థానికులిచ్చిన వీడ్కోలు విందులో రిభస, చెన్నపట్నపు రాజకీయముఖులు. మరి రెండేళ్ళలో కాంగ్రెసుకు అంకురార్పణ జరుగుతుందనగా, ఒక విద్యాధికుడు ఏ ఏ విషయాలగురించి ఆలోచించేవాడో తెలుసుకొనేందుకై నా ఈ లేఖ పనికివస్తుంది.

పరీక్షలోనెగ్గి ఉద్యోగంలో పడినతర్వాతకూడా ఈ లేఖాప్రవంతి ఇంకిపోలేదు. తన ఆత్మకథ నంతటినీ పూసగుచ్చినట్టు వర్ణిస్తూ రాసిన లేఖకు జవాబుగా, శంభుచంద్ర ముఖర్జీ అప్పారావుకు బోధించింది. సర్వమానవ బంధుత్వం గురించిన ఉపదేశం. ముఖర్జీ భారద్వాజగోత్ర బ్రాహ్మణుడు; ఎన్నడో కాలేజీచదువు రోజుల్లో 'అతివాది'; ఇప్పుడాపాలు చల్లారి 'బ్రాహ్మణ్యం,' తన వర్ణానికి ప్రత్యేకమైన



‘మహాశయా’ సంబోధనం నిలుపుకొంటున్నాడు. అయితే సృష్టిలో ఏదీ ఉద్భవించి  
కాదు. దేనిఘనత దానిదే. వాటివాటికి ఉచితమైన తావుల్లో ఉండిపోయినంత తరుగానే  
అన్నీ ప్రపంచకంలో అమరికచెంది ఉన్నాయి. ఈ హితవు అప్పారావు తత్వ  
సౌదానికి పడిన పునాది పూర్తిగాకాదు. ఎందుకంటే, ఉండవలసినట్లుగా అన్నీ  
చక్కగా బొమ్మల కొలుపులాగా తీరివుంటే మరి వాటిలోటుపొట్లముంటు ? ఉండనల  
సినవిధంగా అన్నిటినీ అమర్చిపెట్టేందుకే సంస్కరణోద్యమాలూ సగౌరవం.

సలహాలు ..... మరిన్ని సలహాలు. అప్పారావుకు దాహంతిరలేదు. ఏ ఏ  
పుస్తకాలు చదవాలి తాను ? ప్రస్తుతానికి తాను చదువుతున్నవి. ఏ ఉద్దేశ  
మేమిటో ? వయస్సుకు మించి చదువుతున్నావు సెహదా ! ఆనాటి రాజకీయ  
ప్రతిష్టంభన గురించి ఒకకావ్యమే రాస్తానన్నాడు అప్పారావు. చుట్టూ పూర్తిచెయ్య  
మన్నాడు ముఖర్జీ. ఇంకా రకరకాలైన నడకలతో జానపదచోరటితో ఉభయాలను  
(Ballads) రాయమన్నాడు కూడా. ఎంత పడునుగల కత్తిఅయినా వానిచిపోతే  
మొద్దుదారిపోతుందని హెచ్చరించాడు.

సదరు రాజకీయకావ్యం రాయలేదు సరిగదా, కవిత్వసాధనే విడిచిపెట్టాడని  
అప్పారావు గురించి ముఖర్జీ అనుకోలేదు. జాబుల రద్దీ తగ్గింది. సలహాసలహా  
ఉన్నట్టుండి మాట్లాడ మానితే, పరిచినట్టిది అనుభవించే పనిని ముఖర్జీ లేఖల్లో  
కనిపిస్తుంది - ముసలితనంలో మోజు తెచ్చే చేతు రాజరాజువ్వారా అప్పారావు  
ఈవరకే వర్ణించాడని ముఖర్జీ మహాశయుడు మరిచాడులాగుంది:

మొదట నాకో అమిత ఆసక్తిని, గాథ అనురాగాన్ని కలిగించి, ఉత్త  
రాలు వ్రాయడం మానివేసి, మధ్యలో నన్ను మర్చిపోయాడు. అది భవి  
ష్యత్తు పిలా వుంటుందో చూడ కుతూహలపడుతున్న నాకు మి మొదటి  
ఉత్తరం సంతృప్తి కలిగించింది. ఉద్యోగంలో చేరినాడని విని నేను ఎంతో  
ఆనందించాను. పరమేశ్వరుడు అతనికి అన్నివిధాల తోడ్పడునాక ! కవిత్వం  
వ్రాస్తున్నాడు కదూ ? అతని శక్తి అద్భుతం !

ఇంగ్లీషు మూలంలో He has the stuff in him తెలుగులో “శక్తి”  
అయింది. ఏమైతేనేమి, ఈ లేఖనాటికి (1889) అప్పారావు కవిత్వ మెలాగున్నా,  
జీవితం ఒక దారిని పడింది.

1. గురజాడ అప్పారావు : కన్యాశుల్కము (ప్ర్యా) : నిఠువవోలు  
వేంకటరావు, తెలుగు పుస్తకసంపాదకము ఆరవ వార్షిక సంవత్సరము 1961
2. శ్రీ గురుజాడ అప్పారావు : నిఠువవోలు వేంకటరావు, వావిళ్ళవారి  
ముద్రాణ సంస్థలు, నీలగిరి పాటలు పీఠిక, పు. vii -ix
3. అడిదము సూరకవి : అడిదము రామారావు, పు. 13-15
4. స్వీయచరిత్ర, మొదటిభాగం : కొండ వేంకటప్పయ్య, పు. 4-5
5. గు. ర. ము. : ఋతశతకం, పు. 114
6. గు. ర. మా. మం. : పిల్లలు, పు. 5
7. అనుభవాలూ - జ్ఞాపకాలూను, రెండవ సంపుటం :  
శ్రీపాద సుబ్రహ్మణ్య శాస్త్రి, పు. 260-261
8. గు. ర. మా. మం. : చదువు : ఉద్యోగము పు. 7
9. పేదము వేంకటరాయ శాస్త్రిల జీవితచరిత్ర సంగ్రహము :  
పేదము వేంకటరాయశాస్త్రి M. A. పు. 19-21 ; 29-30.
10. స్వీయ చరిత్రము : చిలకమర్తి లక్ష్మీనరసింహం, పు. 37
11. గురజాడ సమకాలికులు (ప్ర్యా) : వసంతరావు బ్రహ్మాజీరావు.  
గు. శ. సం. హై. పు. 25
12. గు. ర. మ. దె. : వాగనుశాసనములు శ్రీ గిడుగు. పు. 229
13. గు. ర. మా. మం. : పిల్లలు ; పు. 5
14. గు. ర. మ. దె. : 1895 ఏప్రిల్ 18, పు. 71
15. Cit. in *India : Its Administration and Progress* :  
Sri John Strachey, P. 257.
16. గు. ర. మా. మం. : ఆలోచనలు, పు. 29
17. గు. ర. లే. : సాహిత్య లేఖలు : నాటక గోష్ఠి, పు. 70
18. గు. ర. మా. మం. : ఆలోచనలు, పు. 27
19. అదే : చదువు : ఉద్యోగము, పాదదీపిక, పు. 8
20. అదే : శంభుచంద్ర ముఖర్జీ, పు. 13-16
21. *afterword*: Srinivas Rayaprol, *unilit*, P. 17.

# “గ జ ప త్రో ప”

**జీవితం** ఒక దారిని వడదమంటే కడురుబాటనేది చేకూరడమే ననిపిస్తుంది. ఇతరుల రాబడిమీద ఆధారపడడం అగిపోవాలి. తనకు తానే యజమానికావాలి. అప్పుడే తనదైన వ్యక్తిత్వం రాణిస్తుంది. దేశాల కెలాగో వ్యక్తులకలాగే అర్హత స్వాతంత్ర్యం సర్వతాముఖ వికాసానికి ఆదిమూలం.

బి. ఏ. చదువుతూండిన దినాల్లోనే అప్పారావు ఒకటి వాడయ్యాడు. అదృష్టమనేది అతన్ని వెదుక్కొంటూవచ్చి మెడలో పూలమాల వేసిందినలేముగాని, అదృష్టాన్ని అతనిదైపుకు మళ్ళించి ప్రిన్సిపాలు సి. సి. మరొక మహోదానం చేశాడు. అది ఒక పట్టకథ.

....ఎల్లాప్రగడ సన్యాసిరాజనే పెద్దమనిషి దేవరాపల్లి గ్రామ వాస్తవ్యుడు తన పుత్రకారక్షణమైన అప్పలనరసమ్మకు తగిన వరుణ్ణి వెదికి నిర్ణయించుకొని రావలసిందిగా తన పురోహితుణ్ణి నియోగించాడు. పిల్లవాడి అర్హతలు యోగ్యతలు ఎలాంటివై ఉండాలోనో చెప్పి మరీపంపాడు. రూరం ఎలాగూ తప్పదు. వంశం మంచిదై వుండాలి. పిల్లవాడు బుద్ధిమంతుడు - అంటే ఇంగ్లీషు చదివిన వాడు - అయివుండాలి. కాబట్టి పురోహితుడుగారికి అట్టే ఇబ్బందిలేకుండా పోయింది. ఇంగ్లీషు చదివేవాళ్ళను దఫాలు దఫాలుగా ఉత్పత్తిజేసే కార్థానాలాంటి కాలేజీ ఉండిగా! నేరుగా అక్కడికివెళ్ళి కాలేజీ పెద్దల నాశ్రయించి సంగతి సందర్భాలు విచారించడం సుఖవు. అలాగే ప్రిన్సిపాలు సి. సి. గారి నాశ్రయించి ఆయన ఎరికలోవున్నా మంచి ఇంగ్లీషు చదవరిని పేర్కొమంటే, మరో ఆలోచనలేకుండా అప్పారావును పేర్కొన్నాడాయన. అలా స్థిరపడిందీ మనువు.

పట్టా చేతికిరాకముందే పొట్టగురించి ఆలోచించుకోవాల్సిన గతి తప్పి. 1885-86 సంవత్సరంలో దేవరాపల్లి గ్రామాన విశాలమైన ఎల్లాప్రగడవారి భవంతిలో గురజాడ అప్పారావు వరుణ్ణై అప్పల నరసమ్మ మెడలో తాళి గట్టాడు. ఎల్లాప్రగడవారి ఆస్తిపాస్తులన్నీ మాడుగులలో ఉండేవి. దేవరాపల్లి 'టాట్ సేషను'లాంటిది.



Prince Charming అనిపించుకొన్న ఆనందగజపతి మహారాజా.





మామగారిది బహు సంపన్న కుటుంబం ; మాటకూ మన్ననకూ లోటులేదు. సన్యాసిరాజుగారు ఒక చిన్న కుబేరుడే. కాకినాడ ప్రాంతం కోటిపల్లెనుంచి తల్లిని వెంటబెట్టుకొని “తూర్పునాటి”కి తరలివచ్చిన ఎల్లా ప్రగ్గడ సోమరాజు, నరసరాజు, వెంకటరాజు అనే ముగ్గురన్నదమ్ములు అమృతపురమనే గ్రామాన స్థిరపడి పోయారు. కొమ్ములు, మైనం, కరక్కాయలు వగైరా వస్తువులను - నరుకును బొంబాయికి పంపుతూ “కొండ వరకం” చేసి సోమరాజు లక్ష లాభించాడు. నరసరాజు మాడుగుల దివానిగి వేలిగించాడు. వెంకటరాజు పొలమూ పుట్రా చూచుకొంటూ ఇంటి పట్టున నిలబడిపోయాడు ; ఆయన సుపుత్రుడే అప్పారావు శ్వశురుడైన సన్యాసి రాజు. ముగ్గురన్నదమ్ములకు తానొక్కడే మగనలుసు ; మూడు అస్తులూ వచ్చి చేరాయి - సాలీనా పన్నెండువేల రూపాయల వసతి. అయినా ఆయనది కాన గట్టిపాకం ; సింగరాజు లింగరాజు అంశ - పిసినారి అనిపించేంత పొదుపరి. పెద్దకుమార్తె అప్పల నరసమ్మకు రెండు వందల రూపాయల రాబడిగల భూస్థినినే చూపమనసైంది. అయినా నందుకాపెట్టెలోంచి దోసిలితోరూపాయలెత్తి తీసి కుమార్తె చేతుల్లో పోసి సవారీచేయించి మరీ అత్తవారింటికి పంపేవాడట. మామగారిని చూచుకొని మిడిసిపడే అవకాశం అప్పారావుకు కలిగింది కాదు. పెళ్ళయ్యాక గూడా, చెన్నపట్నం వెళ్ళి బి. యచ్. చదవలేకపోయాడు గదా మరి !....

పట్టపరీక్షగండంనుంచి బయటపడగానే సరిపోలేదు. ఉద్యోగం కావాలి. మళ్ళీ సి. సి. అనుగ్రహించాడు. మహారాజావారి కాలేజీలో ఎనిమిదో అసిస్టెంట్ లెక్చరర్ గా వేయించాడు. జీతం చాలాకొద్ది - దాంతో భుక్తిగడవటమే దుర్లుటం. అందుచేత అప్పారావు చూపు, రివెన్యూ డిపార్టుమెంటుమీదికి పోయింది. కాలేజీలో ‘లీను’ తీసుకొని స్థానిక జనరల్ డిప్యూటీ కలెక్టరాఫీసులో సబ్బోటం హెడ్ గుమాస్తా ఉద్యోగానికి అర్హుడైనాడు. అయితే ఈ నౌకరీ ఎనిమిది నెలల చాకిరీనే తనకు మిగిల్చింది. తన ప్రకృతికి దేహస్థితికి ఇది పడదు \* అంతేకాదు, తన మనస్సంతా సాహిత్యంమీద లగ్నమైఉంది.

\* గవర్నమెంటు నౌకరీ-అందులోనూ సబ్బారినేటు-రివెన్యూ నౌకరీ గురించి అప్పారావుకు ఎంతటి ఏహ్యభావముండేదో, ఒంగోలు ముని సుబ్రహ్మణ్యం అనే ఆనాటి యువకునికి 1911 లో ఆయనరాసిన లేఖనుబట్టి తెలుస్తుంది.

“నెకండుగ్రేడ్ ప్యానయితివా, ప్రాక్టీసుపెట్టు. అంతేకాని గవర్నమెంటు నౌకరీలో



అంగభాషావిభాగంలో ప్రథమశ్రేణిలో నెగ్గుకొచ్చిన ప్రతిభావంతుడొకడు కాలేజీకి అలంకారంగా ఉండవలసిందిపోయి. కూడికలతో తీసివేతలతో ప్రాశస్త్యముధ్య నానా హారానా పడుతున్నాడంటే ఆ కాలేజీకేంత లోటు : ఎన్నేటు స్థూళ్ళ ఇనస్పెక్టరయిన నాగోజీరావు నేరుగా మహారాజాపద్మకుపోయి, పకాలాలేకుండానే అప్పారావు శక్తి సామర్థ్యాలనుగురించి గట్టిగా నాదించాడు. 1887 విజయదశమిరోజున అందరు రాజాల్లాగానే ఆనందగజపతి కొలువుచేస్తున్నాడు. 'సామంతులూ' ఉద్యోగులూ ఆశ్రీతులూ ఫలమో వ్రతమో తీసుకెళ్ళి సమర్పించే అలవాదొకటి జమీలన్నిటిలోనూ ఉండేది. ప్రిన్సిపాలు సి. సి. చూడా వెళ్ళాడు. వెంట అప్పారావు నడిచాడు. మహారాజావారిగురించి తానెంతో వినివున్నాడు. బడిపిల్లవాడుగా కోటకువెళ్ళి చోద్యాలుచూస్తూ ఆశ్చర్యం ప్రకటిస్తూ ఉండేవాడొకనాడు. యువకుడూ విద్యావంతుడూ రూపసీ (Prince Charming) అయిన ఆనందగజపతిగురించి విని ఆయననెప్పుడు చూద్దనా అనుకొంటూ వచ్చాడిన్నాళ్ళు. ఆ కోరిక ఇలా నెరవేరింది. గుమాస్తాగిరి విడిచిపెట్టి తిరిగి కాలేజీకి రావలసిందిగా మహారాజా ఆజ్ఞాపించాడు. అయితే అది ఆజ్ఞాలేదు; ఆదేశంలాగుంగి. మహాప్రసాదమనుకొన్నాడేగాని పైకి నోరువిప్పి 'చిత్తం బత్తెం' అనలేదు. నెలల నూరుపాపాయల జీతం మీద నాలుగో అసిస్టెంటు లెక్కరరుగా నియమిస్తూ ఉత్తర్వు వచ్చింది. ఇలా ఆరు నెలల అలక, నాలుగుమెట్లు ఒక్క ఉదుటున దాటించింది. అంతేగాక, అనునిత్యమూ మహారాజావారికి వార్తాపత్రికలు చదివి వినిపించేందుకు పాత్రిక రూపాయలు అదనంగా ముట్టే ఏర్పాటుజరిగింది.

ఇన్ని విధాల సాయంచేసిన దొడ్డమనిషి సి. సి. మరు సంవత్సరంలోనే అకస్మాత్తుగా కన్ను మూశాడు. చివరి రోజులలో ఆయనమీద అభాండాలు బేసినవాళ్ళు లేకపోలేదు. చనిపోయాక మరి చెప్పేదేమిటి? ఆయన హయాంలో కాలేజీ దబ్బు చాలా దుర్వినియోగం జరిగిందని మహారాజా వినేట్టుగా ఒకరిద్దరన్నారు. వారిలో "కె. ఆర్." ఒకరని, అప్పారావు రాసిపెట్టిన ఆనంద గజపతి : పత్రికల వింతలు తెలియజేస్తుంది. 1. కిళాంబి రామానుజాచార్యుల పేరుకు సరిపోయే ఈ

ప్రవేశించావుగనుక : క్రేన్ లాగ నిన్నుమీదకు ఎత్తే చుట్టాలుంటేతప్ప గవర్నమెంటు నాకరీకి ఎదుగూబొదుగూ వుండదు. ప్రమోషన్ వచ్చేసరికి తలప్రాణం తోకబడస్తుంది. సర్కార్ నోట్ రెవిన్యూనొకరి నీ నెత్తురు తాగేస్తుంది, నీ మార్దవాన్ని ఉత్తేడాన్ని అహోదాన్ని జలగలా పట్టి పీల్చేస్తుంది." (గు. ర. లే. పు. 107)

ఇదంతా స్వానుభవమే.

పొడి అక్షరాలు, ఆయన ప్రిన్సిపాలుగా చంద్రశేఖరశాస్త్రి వారసుడన్న విషయాన్ని కూడా బలపరుస్తాయి. సి. సి. అప్ప కోటిలో ఒకరైన విజయరాఘవాచార్యులు ఆయన మృతికి ఎంతో విచారిస్తూ ఉండిపోయాడట. వారిని ఓదారుస్తూ ధైర్యం చెబుతూనే, ఈ కే. ఆర్. చేసిన ఆరోపణను మహారాజా తోసివేశాడు. ఇలాంటి మాటల నెవరూ తన చెవిని వెయ్యవద్దని కట్టడి చేశాడుకూడా. సి. సి. గురించి అప్పారావుకు చాలా గురి ఉండేదని వేరుగా చెప్పనక్కర్లేదు. “ప్రిన్సిపాలు గారితో సరిపోల్చి చూస్తే మహారాజావారు ఏమంత గొప్పవారు కారని అనుకొనే వాణ్ణి” అంటూ తన బి. ఏ. రోజుల భావాలను మననం చేసుకున్నాడొకమారు. 2 ఇప్పుడా సి. సి. గతించాడు; ఆయనతోబాటు తన నవయవ్వనమూ గతించింది.

కొత్త ప్రిన్సిపాలు కిళాంబి రామానుజాచార్యులు కూడా అప్పారావుకు అప్పడే. పశ్చిమ గోదావరిజిల్లా పెంటపాడునుంచి శతావధానంవిద్యచేసి చూపుతానంటూ విజయనగరానికి వచ్చి, త్వరలో ఆనంద గజపతి నాశ్రయించిన ఈ ఆచార్యులవారు కాలేజీకి ప్రధానాచార్యులు కాగలిగారంటే, యం. పి. చదవమని మహారాజా ఇచ్చిన ప్రోత్సాహమే ముఖ్య కారణమనాలి. రామానుజాచార్యులవారి అనుమతితో అప్పారావు యఫ్. ఏ, బి. ఏ. క్లాసులకు గూడా ఇంగ్లీషు బోధించే వీలు కలిగింది. న్యాయంగా అయితే, చరిత్ర, తత్వశాస్త్రం నేర్పవలసినవాడు. కాదు కూడదంటే సంస్కృత సాహిత్యచరిత్ర, వ్యాకరణం, అనువాదం - ఇవి కూడా బోధించవలసినవాడు. ఇవన్నీ ఆయన పిల్లలకు నేర్పిన విషయాలే. అష్టావధానికి గూడా అష్ట కష్టావధానం లాంటి దీవని.

అప్పారావు అధ్యాపక జీవితంగురించి ఉన్నంతలో బటువైన సాక్ష్యాధారాలు, ఆయన శిష్యుల స్మృతిశకలాలే. సంస్థానం ఉద్యోగంలో ఉచ్చదశకు చేరుకొని, ‘లా’ శాఖ సూపర్వైజరైన జి. అప్పయ్య అలాంటి శిష్యుడు. అప్పారావు సంస్థానం కొలువు మానుకొంటూ పింఛనీకి దరఖాస్తు పెట్టుకున్నప్పుడు, దాన్ని మంజూరు చేయవలసిందంటూ ఇలా రాశాడు: “నాకు మహారాజావారి కళాశాలలో శ్రీ అప్పారావుగారి చెంత ఎఫ్. ఏ ; బి. ఏ. క్లాసులు చదువుకొనే అదృష్టం కలిగింది. ఆయన అతి సమర్థుడు; ఉత్తమ అధ్యాపకుడు. విద్యార్థులు ఆయన్ని పూజ్యభావంతో చూచేవారు; ఆయన విద్యార్థులను ప్రేమించేవాడు”.<sup>3</sup>

డాక్టరు గిడుగు సీతావతిగారు ఒక వ్యాసంలో ఆనాటి ఒక ముచ్చటను ప్రస్తావించారు. 4. తను బందుగుల కుర్రాడు పైడిఘంటం కృష్ణారావు పల్లాకిమిడి నుంచి

వచ్చి విజయనగరంలో ఉండి చదివేవాడు. పిల్లాడు చెడుసావాసాలు మరగకుండా ఒక కంట కనిపెట్టవలసిందని అతగాడి తండ్రి అప్పారావు కొకపని బెట్టాడు. అయితే ఒక రోజున అంతు చెప్పకుండా కృష్ణారావు కాకినాడకు ఉదాయించేశాడు. అవి ఛార్వాడ నాటక సమాజం రోజులు, పిల్లలు నిలుస్తారా? సెలవులకు సుపు త్రుడు ఇంటికి రాకపోయేసరికి, గాభరాపడి ఆపెద్దమనిషి విజయనగరానికి పరుగు తీసి వచ్చాడు. అప్పారావు నడిగితే ఆయనేమి చెప్పగలడు గనక? వారలుచేసి విషయం రాబట్టి ఆయన చెవిలో వేసేసరికి, మరి చెప్పాలా, అంత పెద్దమనిషి అగ్గిరావుదై పోయాడు. అప్పారావు మీద విరుచుకుపడ్డాడు.

ఇంకా పైడిఘంటం కృష్ణారావు చెడిపోలేదు. గురజాడ అప్పారావు శిష్యత్వంచేసి పాడూకాలేదు. విద్యావ్లసనాన్ని మాత్రం తలచి వచ్చించుకొన్నాడనీ, పల్లకెముడి కాలేజి గ్రంథాలయాన్ని ఖాళీ చేశాడనీ, కర్నూలు నాటక ప్రదర్శనానికి నడుం కట్టుకొని నిలిచాడనీ గిడుగువారు రాశారు.

గురజాడ అప్పారావు జాన్సన్ అయితే, ఆజాన్సన్ కు బాస్వెల్ అనిపించు కొన్నానని తానుగా తానే రాసుకొన్న ఒంగోలు మునిసుబ్రహ్మణ్యంగారు, నేరుగా అప్పారావు శిష్యులుకారు. ఒంగోలు నుంచి పై చదువుల కోసమని తాము విజయనగరానికి వెళ్ళేనాటికి (1904), అప్పారావు కాలేజి వని విడిచి పడేళ్లు పెబడింది. సంస్థాన వ్యవహారాల్లో తలబంటిగా మునిగి ఉండే వాడప్పుడు. 1906 లో 'ప్రైవేటు' గా యచ్. ఎ. చదువుతూ తమ తండ్రిగారి ప్రోద్బలంతో విజయనగరం సంస్థానం ఆఫీసులో గుమస్తాగా కుదిరాకనే అప్పారావు పరిచయం గలిగింది. తమ ఇంటికి రోజూ పొద్దుట వచ్చి తెలుగు సంస్కృత గ్రంథాలను శాసనాలను చదివి 'నోట్సు' తీసి పెడుతూ ఉండవలసిందిగా అప్పారావు ఆయనకు వనిబెట్టాడు. 5

అంతకు మునుపే ఆంధ్రాంగ్లసాహిత్యా లంటే విశేష శ్రద్ధ ఉన్న నాడు, ఆయన సాహిత్య పరిశోధనాగారంలో కృషి చేయడం చెప్పలేనంత ఉత్సాహం కలిగించింది. ఆయనవల్ల నేనుపొందిన శిక్షణ ఎంత ఉత్కృష్టమైనదో, నేను పట్టభద్రుడనై కాకినాడ కళాశాలలో ట్యూటరుగా లెక్చరరుగా చేరిన తరువాత నాకు బాగా తెలియవచ్చింది. ఆయన సాహచర్యం నన్నొక జిజ్ఞాసాపరునిగా సహృదయునిగా సాహితీ పరునిగా తయారు చేసింది. ఆయన శిక్షణ అటువంటిది. అది వాకే ఆశ్చర్యం కలిగిస్తున్నది. 6

ఆదర్శ ఉపాధ్యాయుడు తన విద్యార్థులలో నిజమైన సాహిత్యాభిలాషను పెంపొందింప జేయాలని తన విద్యాసంబంధి వ్యాసాలలో చాల చోట్ల రాసిన గురజాడ అప్పారావు, ఆచరణలో తన ఆశయాన్నెలా నెరవేర్చిందీ స్థాల్లిపులాక న్యాయంగా ఈ రెండు సంగతులూ తెలియజేస్తున్నాయి. ఉద్యోగవిరమణ తర్వాత గూడా బడిపిల్లలను ఆసరిస్తూ ఆదుకొంటూ వచ్చాడు. సుబ్రహ్మణ్యంగారి విషయమే తార్కాణం. బి. ఏ. పరీక్షకోసం మద్రాసుకు వెళ్ళి అక్కడ జబ్బుపడ్డారు. ఆ సమయానికి మద్రాసులో ఉన్న అప్పారావుకు ఉత్తరం రాశారు. ఆయన వెంటనే తన వద్దకు రావలసిందని సుబ్రహ్మణ్యానికి జవాబు రాశాడు. వచ్చాక వైద్యం చేయించి మోటారు కార్లో తీసుకుపోయి 'స్టూడెంట్స్ హోమ్'లో దిగబెట్టి పోయేముందు తన వద్దనున్న చిల్లరపైకం సుబ్రహ్మణ్యంగారి చేతుల్లో పోసిపోయాడు. లెక్కచెట్టుకోగా అది ఎనిమిది రూపాయలు : "నేను వారి పిల్లలతో సమానుడనై తిని."

బంధుగులపిల్లలు కూడా అప్పారావు ఔదార్య సాహాయ్యాల ననుభవించారు. కావూరి చిరంజీవి అనే తెలివైన ఒకకుర్రాణ్ణి అల్లుణ్ణి చేసుకొందామని కూడా ఆయన తలపోశాడు. అయితే గురజాడ పేర్రాజు పంతులుగారి పొత్తుడైన పేర్రాజు చిరంజీవిని ఎగరదన్నుకు పోయాడు. పేర్రాజు పంతులుగారి మరో మనవడైన శ్రీపతి సీతాపతిరావుకూడా అప్పారావు నాశ్రయించి చదివినవాడే. చివరకు ఆయన కుమార్తె మాణిక్యమ్మ, అప్పారావు కోడలై వచ్చింది. ఇక భార్యతరపు బంధువులలో పెద్ద బావమరిది నరసరాజుకు విద్యతోబాటు ఇంతో అంతో బుద్ధికూడా నేర్పించ వలసి వచ్చింది. అప్పారావు ఇల్లు ఇలా ఒక చిన్న సత్రవేళ కావలసి వచ్చింది. ఈ పిల్లల జీతనాతాలన్నీ తన జేబునుంచే వదులుతున్నాయని కాదు, గురజాడ వంశస్థులకు అప్పటికప్పుడే అప్పారావొక పెద్ద దిక్కెపోతున్నాడనే అర్థం చేసుకోవాలి.

## 2

ఇది ఇలా ఉండగా, దేశంలో సుడిగాలిలాంటి దొరటి వీచసాగింది. ఎక్కచెక్కడి ప్రాంతాలనూ ఆ ప్రాంతీయులనూ ఏకముఖం చేసిన ఈ గాలిపేరు 'దేశీయ మహాసభ' లేదా కాంగ్రెసు.

రామమోహనరాయల గుండెలో తొలిసారి బలసాగిన స్వతంత్ర రాజకీయ భావవీచిక, బ్రహ్మసమాజ, ప్రార్థనసమాజ, దివ్యజ్ఞాన సమాజోద్యమాల పుణ్యమూలని, బలపడింది, బయటపడింది కూడా. తటాకపు అలకూ సాగన తరంగానికి గల అంతరమే ఉంది, 1885 కు ముందు వెనకా రాజకీయ సంచలనపు సరళికి. 'సిపాయి తిరుగుబాటు' మిగిల్చిపోయిన శృశానంలో చితాభస్మరాశినుంచి ఒక నట వృక్షమే పుట్టుకొచ్చి నట్టయింది. ఇల్బర్ట్ బిల్ (Ilbert Bill) ను నిసిన్నూ దేశం లోని యూరోపియన్లు రిప్పన్ (Ripon) దొరపై లేవనీసిన దుశూరిం, భారతీయులైన న్యాయాధిపతులు యూరోపియన్ నేరిస్తులను విచారించగూడదంటూ జాత్య హంకార వైఖరిని చూపెట్టేసరికి, భారతీయుల ఆత్మగౌరవాన్ని బలంగా చరిచి దాని నిద్రవిరిచినట్లైంది. 'సివిల్ సర్వీసు' పరీక్షలలో నెగ్గినప్పటికీనీ, సురేంద్ర నాథ బెనర్జీని ఉద్యోగం నుంచి ఊడలాగ బూనిన దొరతనంవారు, 1858 లో విక్టోరియారాణి ప్రకటన (Queen's Proclamation) లోని ఔదార్యమంతా రపట నాటకమే అని నిరూపించారు. ఒకపై పున వాయవ్యదిశనుంచి రష్యా బూచి ఆఫ్ని స్థానాన్ని సమీపిస్తున్నదని ఇంగ్లాండులో మొదలైన కాకిగోల, ఇండియాలోని బ్రిటిష్ అధికారులకు గంగవెద్రులై తిరిచిన రోజులవి. ఆంగ్ల నిద్యాధికులైన భారతీయులు ప్రభుత్వమంటే విముఖత చూపుతూ అవిశ్వాసం ప్రకటిస్తూ ఉన్నారు. ఇది ఆడక తైర. దీనినుంచి బయడపడడానికి గల మార్గమెల్లా, వీళ్ళను మంచిగా మచ్చిక చేసుకోడమేనని డఫ్రిన్ దొర గ్రహించాడు. ప్రభుత్వోద్యోగి అయిన ఏ. ఓ. హ్యూమ్ కు ఈ పని నప్పగించాడు.

ఏ చారిత్రక శక్తికైనా అనేకానేక ముఖాలుంటాయి; పై చెప్పింది వాటిలో ఒకానొక ముఖమే. ప్రభుత్వంలో ఉన్నతస్థాయిలో తమరెలాంటి ప్రమేయమూ లేక పోవడం గురించి దేశీయుల అసంతృప్తి ఈనాటిదేమీకాదు. 'ది బ్రిటిషిండియన్ అసోసియేషన్' (The British Indian Association) అని కలకత్తాలో ఒక సంస్థ



ఏర్పడి, విద్యావంతులకందరికీ వేదిక కాగలిగింది. హరిశ్చంద్రముఖర్జీ, రాజేంద్ర లాల్ మిత్ర, ప్రసన్నకుమార్ టాగూర్ వంటి ముఖ్యులతో బయల్దేరిన ఆ సంస్థకిప్పుడు సురేంద్రనాథ బెనర్జీ అధినేత: కొత్తరానికంతటికీ అతనిదే మేల్బంతి. బొంబాయిలో జగన్నాథ శంకరసేట్ ప్రభుత్వము స్థాపించిన మరొక ప్రజా సంస్థలో దాదాభాయి నౌరోజీ అగ్రగణ్యుడు. ఇక మద్రాసులో ఏనుగుల వీరాస్వామయ్య, వెంబాకం రాఘవాచార్యులు, కోమలేశ్వరపురం శ్రీనివాసపిళ్ల కలిసి ఏర్పాటుచేసిన 'హిందూ లిటరరీ సొసైటీ' ఆంగ్లవిద్యావ్యాప్తి విషయమై ఏదైవశక్రితం సాగించిన ఆందోళన ఫలితంగా. 'ది మద్రాస్ నేటివ్ అసోసియేషన్' (The Madras Native Association) జన్మించింది. దానికి గజుల లక్ష్మీనరసుచెట్టి నాయకుడు. కలకత్తాలో హరిశ్చంద్రముఖర్జీ పత్రిక ది హిందూ పేట్రీయట్ (The Hindu Patriot) వలెనే మద్రాసులో పి. సుబ్బుణ్యయ్యరు లాంటివారి అండదండలతో ది హిందూ (The Hindu) అనే వారపత్రిక. కాబట్టి కాంగ్రెసనేది ముందు హెచ్చరి కంటూ లేకుండా మిన్నులనుంచి ఊడిపడలేదు. ఈ అన్నిప్రజాసంఘాల రాజకీయ వేదికే కాంగ్రెసు సంస్థ

పూనాలో జరగవలసిఉండి కారణాంతరాలవల్ల మద్రాసులో జరిగిన తొలి పెద్దల సమావేశం పుట్టుపూర్వోత్తరాల గురించి భేదాభిప్రాయాలున్నాయి. ఎలాగో ఓలాగు మొలకెత్తిన ఈ సంస్థ తన ఆకుల చేతులతో దేశాన్నంతటినీ కమ్మివేసింది. ప్రతిఊరూ ప్రతిస్పందించింది - విజయనగరంకూడా, జమీందార్లు కూడా దానికి దోహదం చేయసాగారు - ఆనందగజపతితోసహా. గురజాడ అప్పారావు గుండె కూడా సందడి చేయసాగింది. అయితే తనకంటే, తనతమ్ముడైన శ్యామలరావు ఎక్కువసందడి చేశాడు. విజయనగరంలో బి. ఏ. చదువుతూ ప్రిన్సిపాలు రామానుజాచార్యుల బోధనాపద్ధతులు సరిపడనందుచేత, మద్రాసులోచేరి చదవసాగిన ఈ యువకుడు ఉత్సాహి కూడా. తమ్ముడంటే అప్పారావు బహిఃప్రాణమే. పైగా అతనికి పిల్లనిచ్చిన మామ కేసానుపల్లి నరసింహారావు మద్రాసు చదువుకు తగిన పైకమిస్తున్నాడు ప్రెసిడెన్సీ కాలేజీలో బి. ఏ చదువుతూ ఉండగా శ్యామలరావు కీ కాంగ్రెసు గాలి సోకింది. అప్పటికే ప్రథమ కాంగ్రెసు మహాసభ బొంబాయిలో జరిగిపోయింది. రెండవది కలకత్తాలో జరుగుతుంది. అక్కడికివెళ్ళాలి. అయితే ఒక చిక్కు: బొంబాయిసభలోలాగా ఇచ్చుచొప్పున ఎవరింటేవారు పాల్గొనే వీలు లేదు; కాంగ్రెసులో సభ్యులైనవాళ్ళు కొందరు తమ ప్రతినిధిగా తననెన్నుకొని అధికారమిచ్చి పంపాలి. శ్యామలరావు ఎవరి ప్రతినిధిగా వెళ్ళిందీ తెలియదు.



సింగడు అద్దంకికి పోనూపోయి రానూవచ్చాడన్నట్లు గొటండా శ్యామలరావు కాంగ్రెసు మహాసభలో నిజంగానే పాల్గొన్నాడు. విషయ నిర్ణయసభలో ఒక తీర్మానంమీద పదినిమిషాలసేపు ఉపన్యసించి హాతమినమే అనిపించుకొన్నాడు. మదనమోహన మాలవ్యాకూడా తొలిసారి కాంగ్రెసులో ప్రసంగించిందానందిప్పంలోనే ఆ నాటికి మాలవ్యాకూడా నవయువకుడు. కలకత్తాలో శంభు చంద్రమొట్టమొదటా శ్యామలరావు చూసిమాట్లాడివచ్చాడు. మూడవకాంగ్రెసు మద్రాసులో జరిగినప్పుడు (1887) అక్కడేవుండి బి. యల్. చదువుతూవచ్చాడు, కాబట్టి శ్యామలరావు మళ్ళీ పాల్గొని ఉంటాడు. మైసూరు, తిరువాన్కూరు, కొచ్చిన్ సంస్థానాధీశులేగాని విజయనగరం మహారాజా వెంకటగిరి రాజాలవంటి బహుదూరులూడా కాంగ్రెసు సంస్థకు భూరివిరాళాలిచ్చినట్లు తెలిసెంతమ్మ రాసింది. అంటే విజయనగరంలో 1887 లో ఒకమారు 1889 లో ఇంకొకమారు కాంగ్రెసుసభలో ఉపన్యసించినందుకు నేరుగాగాని, తగుదునమ్మా అంటూ కాంగ్రెసు మహాసభల్లో పాల్గొంటున్నందుకు శ్యామలరావు కారణంగాగాని, అనందగజపతి అప్పారావుమీద ఏ ప్రాధ్నా చెయ్యి లేదని దీన్నిబట్టితెలుస్తుంది. 'రేడికల్' అభిప్రాయాలుగల ఉన్నటువంటివీ ఉన్నవే అభిమానించలేదన్నమాట మహారాజా.

కీ. శే. అవసరాల సూర్యారావిచ్చిపోయిన భోగిట్టా విశ్వసనీయమైతే, బొంబాయిలో జరిగిన ఐదవ కాంగ్రెస్లోగూడా (1889) శ్యామలరావు పాల్గొన్నాడనుకోవాలి.7 ఈ కాంగ్రెస్లో ఒక విశేషం ఉంది. ఇంగ్లాండులో పార్లమెంటు లోపలావెలుపలా కాంగ్రెసు అనుకూల ప్రసంగాలు చేసిన చార్లెస్ బ్రాడ్లా (Charles Bradlaugh) స్వయంగా వచ్చి పాల్గొని పోవడమే గాక, సర్ విలియం వెడర్బర్న్ (Sir William Wedderburn) అధ్యక్ష స్థానానికి ఎన్నిక కావడం కూడా విశేషమే. కాంగ్రెసు నాయకులను 'రాజద్రోహులు' (Seditionists) గా చిత్రించడం అప్పటికే మొదలైంది. మద్రాసు కాంగ్రెసు (1887) లో ఆ విషయాన్ని కుండబద్దలు గొడుతూ స్థానిక న్యాయవాది ప్రముఖుడైన ఎర్లీ నార్టన్ (Eardley Norton) ఉపన్యసించి ఉన్నాడు. సలబై సంవత్సరాల క్రితం ప్రజల హక్కుల గురించి ఎంతో రాసే మాట్లాడే స్వదేశీయులకు పరమాప్తులలో ఒకడని పించుకొని పోయిన జార్జి నార్టన్ అనే సుప్రీంకోర్టు ఆద్యోగేటు పుత్రుడైతేమే, చిచ్చరపిడుగులాంటి ఈ ఎర్లీ. శాసన సభల్లో ప్రజా ప్రతినిధులకు ప్రచేతం కలిగించాలనడమే 'రహస్య రాజద్రోహచర్య' అయ్యేట్లుంటే-

If this be sedition, I am right glad to be called a 'seditionist', and doubly, aye trebly glad when I look around me to-day, to know and feel I am ranked as one among such a *magnificent array of 'Seditionists'*. 8

అని ఎడ్లీ ఉపన్యసించాడు. ఉపన్యాస పాఠంలో ఊదిపలికిన చివరి మాటలే గురజాడ శ్యామలరావును ఉత్తేజ పరచినట్టివి. ఇంగ్లాండులో కాంగ్రెస్ అనుకూల ప్రచారం చేసిరావడానికి జార్జిగేట్, హ్యూమ్, హెన్రీ ఆడమ్, ఎడ్లీ నార్టన్, ఓరోజిషా మెహతా సురేంద్రనాథ బెనర్జీ, మన్మోహన్ ఘోష్లతో ఒక ప్రతినిధి జర్నాల్ని సీమకు పంపాలని ఐదవ కాంగ్రెసు తీర్మానించింది. వీరినందరనీ జునస్సులో పెట్టుకొని To the Magnificent Seditionists అనే గేయాన్ని రాసి 'ది హిందూ' పత్రికలో ప్రకటించాడు. ఆ పద్యాన్ని శంభు చంద్రముఖర్జీకి చూడ బంపి అభినందననూ ప్రశంసనూ రాబట్టుకొన్నాడు. అంతకంటే ముఖ్యమైన సంగతి - సముద్రం ఒడ్డున మిత్రులతో కలిసి కూర్చుని ఉన్న శ్యామలరావును వెదుక్కుంటూ వచ్చి, ఎడ్లీ నార్టన్ కాగిలించుకొనిగానీ వదలేదు.\*

కాంగ్రెసు కార్యకలాపాల్లో తల దూర్చిన ఈ అన్నదమ్ములలో అన్నకుగల స్వదేశాభిమానం, 1887లో విక్టోరియా రాణి స్వర్ణోత్సవ ఉండర్చంలో ప్రశంసా పద్యాలు రాసి లీస్ అండ్ రయల్ పత్రికలో అచ్చు వేయించేందుకు అడ్డు రాలేదు. రాజభక్తి కాంగ్రెసు శ్వాసగా ఉండిన రోజులవి. కవులప్పుడప్పుడు రాజభక్తిని కవిత్వానికెక్కిస్తూ ఉండిరి: యువరాజు రాకను పురస్కరించుకొని, కొక్కొండ వేంకటరత్నం బ్రహ్మ అఫ్ వేల్పు హిందూస్థాన సందర్శనము అంటూ శతఘ్నుల ఉద్ఘోషతో పదేశం కిందటే స్వాగతంచెప్పి ఉన్నాడు. చిలకమర్తి లక్ష్మీ నరసింహం రాణిగారి స్వర్ణోత్సవానికి వజ్రోత్సవానికి కవిగట్టాడు. రాజకీయాలక్కే పెడమొగం పెట్టి సంఘసంస్కారదే పెచ్చేయికావాలని పదేపదే రాజభక్తిని ప్రకటిస్తూ వస్తున్నాడు వీరేశలింగం. దుష్టప్రభువులు పెచ్చు మీరిన వెనకటి దినాళ్ళలో నరకతుల్యమై ఉండిన ఈ దేశాన్ని సమైక్య పరచి ఊహకు మించిన సౌఖ్య సదుపాయాలను సమకూర్చిన బ్రిటిష్ దొరతనం, ఆయనకు స్వర్గతుల్యంగా కనిపించింది. లోపాలున్నప్పటికీ, అది చిరస్థాయి కావాలని జగదీశ్వరుణ్ణి ప్రార్థించాడు. అయితే

\* ఇవన్నీ చుట్టుంబంలో మిగిలిపోయిన రథలే. కి.శే. చంద్రుర్తి ఈశ్వరదత్తగారు అఖిల భారత కాంగ్రెస్ సంఘ గ్రంథాలయం గాలించినా, కలకత్తా బొంబాయి కాంగ్రెసులలో శ్యామల రావు పాల్గొన్న దాఖలా దొరకలేదు.

శిశుత్వం నెపాస దాది నిర్బంధంనుంచి విడుదలను కోరే ప్రయత్నాలు రాజద్రోహ చర్యలు కానేరవన్నాడు. 9. ఇక, రఘుపతి వేంకటరత్నం మద్రాసు కాంగ్రెసు సభలో చేసిన ఘనకార్యంగురించి, ప్రత్యక్షంగా చూచి కొండ వెంకటప్పయ్య వర్ణించాడు. ఒక ఇల్లాలిని భర్తనుంచి దూరంచేసి, 'వైవోర్సు' పొంది పెళ్ళాడ కుండానే కాపురంచేస్తూ, వెంట బెట్టుకొని తిప్పతూ కాంగ్రెస్ సభలో పార్లాంటున్నాడని ఎడ్లీ నార్టన్ ను వేలెత్తి చూపి, "తీవ్ర నీతివాదుల"లో కలిసి దిగ్గునలేచి సభ విడిచిపోయాడట 'మహర్షి' కాసున్న నాయుడుగారు. అదే మహాసభలో, కళాప్రియులమంటూ కొందరు నగరంలోని కళాపంతులను పిలిపించి కచ్చేరీలు జరిపించారని విని ఆయన మరెంత కటకట పడ్డాడో ఊహించుకోవలసిందే. 10. సంఘ సంస్కరణల గురించి చాదస్తం పల్లగానీ, రాజభక్తి గురించి మూఢ విశ్వాసం పల్లగానీ, నాటి మేధావులనేకులు మడిగట్టుకొంటూ ఉంటే, రాజకీయాల మైలకు గూడా గురజాడ సోదరులు వెనవలేదు. రాజకీయకావ్యాన్ని రాయాలని అప్పారావు ఉబలాటపడితే, రాసి లోకంముందు పెట్టిన ధన్యటీచి శ్యామలరావు. అన్నగారి ఉత్సాహంలా అతనిది తాటాకు మంటగాక, నిలిచి వెలిగిన జ్వాల అయిఉంచాల్సింది.

చచ్చినవాని కళ్లు చేరెడేసి అని కాదుగాని, శ్యామలరావు బతికి ఉంటే అన్న తలదన్ని పోయినా పోకున్నా, సమవుట్టిగానె నా రాణించి వుండేవాడు. శంభుచంద్ర ముఖర్జీనిగూడా తన ఆంగ్లభాషా వైదుష్యంతోటి మెప్పించాడు. కలకత్తా విశ్వవిద్యాలయంలో అలాంటి విద్యార్థులుంటే బాగుండునని ముఖర్జీ అనుకొన్నాడు. అయితే రాజకీయాలలో తలమునకలై పోకుండా, న్యాయశాస్త్ర గ్రంథాల మీదనే ప్రచానంగా దృష్టిని కేంద్రీకరించవలసిందంటూ శ్యామలరావు కాపెద్దమనిషి సలహా ఇచ్చాడు.

శ్యామలరావు రాసిన ఇంగ్లీషు పద్యం 'ది హిందూ పత్రికలో' అచ్చుపడి కూడా ప్రస్తుతం లభించకపోవడానికి కారణం, ఆ సంవత్సరపు 'ది హిందూ' సంపుటం వారి కార్యాలయం నుంచి తప్పిపోవడమే. అయినా శ్యామలరావు లఘు రచన ఒకటి, జి.సి.వి. శ్రీనివాసాచార్యులహరిశ్చంద్రఆంగ్లనాటకంలో మిగిలివుంది. అప్పారావు బాల్య స్నేహితుడు షరాఫ్ ఖానా వెంకటకృష్ణారావు 1889 లో విజయ నగరంలోనే 'ది రిప్పన్ హిందూ థియేట్రికల్ హైస్కూలు' స్థాపించగా దానికి హెడ్మాస్టరుగా వచ్చి క్రమేపీ ఆనందగజపతి కృపకు పాత్రుడై నాటకాలలో వేషం కడుతూ గొప్ప నటుడని పేరుపొంది చివరకు నాటకకర్తగూడా కాగలిగా డీ శ్రీనివాసాచార్యులు. ఈ నాటకం చివరను హరిశ్చంద్రుడూ నారదుడూ చేసిన

సంభాషణ పద్యరూపంలో వుంది. దానిని శ్యామలరావు రాశాడని అచార్యులే ఒప్పుకొన్నాడు. అలాంటి శ్యామలరావు విద్యార్థిదశ పూర్తిగాకమునుపే కన్ను మూశాడు. కాలేయానికి సంబంధించిన వ్యాధి చికిత్సకు లొంగలేదు. అప్పటికి అప్పారావు కొక కుమార్తె మాత్రమే గాక కుమారుడుకూడా. మగబిడ్డకు పదో మాసం నిండక మునుపే ఈ ఘోరం జరిగింది. కాపురానికికూడా రాలేదో, లేక కొత్తగా వచ్చిందో, ఒక పసిపిల్ల యావజ్జీవం వైధవ్యంపాలై పోయింది. తలిదండ్రులు తల్లడిల్లారు. అన్నమంచం పట్టాడు. శ్యామలరావంటే రాముడి తమ్ముడే :

ఆస్తిలో అప్పారావు మనస్సుకు ఊరట కల్పించింది మరెవరో కాదు. సంస్థానాధిపతి ఆనందగజపతే.

## 3

కవితా మాధురిఁ దా గహించి 'యిది శ్లోఘ్యం బిద్ధి శ్లోఘ్యంబుగా  
దు, విశేషం బిట నిర్విశేష మిట, మాధుర్యం బిటనీ, సహస్వరే !  
కవిరాజా!'యని మెచ్చియిచ్చు నృపుఁడొక్కండైనఁ గన్వేసినదొ  
గవియై పుట్టుటకన్నఁ బాప పరిపాకం బుండునే, భూపతి !

నానా రాజాస్థానాలలో అవధానవిద్య ప్రదర్శిస్తూ జీవిత నారించుకొంటూ  
విజయనగరం వచ్చిన తిరుపతి వెంకటకవులు ఆనంద గజపతిమీద చెప్పిన పద్యమిది.  
ఆయన పేరు ఎత్తిఎత్తకముందే తమ కవితాకుమారి సరేనన్నదట. బహుశా  
చచ్చి బోలెడన్ని. జమీందార్లలో విద్య తెలిసినవాళ్లెందరు ? అన్ని ముక్కలను బట్టి  
చంద్రుడు. వెనకటికి రఘునాథనాయకుణ్ణి చేమూర వేంకట కవి. విద్యులలో సాహితీ  
రసమహత్వమూ దాని అందచందాలూ ఎరిగి ఇవ్వగలవాడన్నాడు. అలాగే  
“ఏ ధరణీకుడో యెఱుఁగు, నెల్లరెఱుంగరు” అని. ఈ జంట కవులు ఆనంద  
గజపతిని ప్రస్తుతించారు, వీరికి మెచ్చి యిచ్చాడో లేదో తెలియదుగాని ఆనంద  
గజపతి రఘునాథు నంతటివాడే. ఆయన హయాము (1879-1897) పరిచయసగర  
సంస్థానాన్ని కళల విషయంలో చిన్న రాయసామ్రాజ్యంలాంటి దాన్నిగా మార్చింది.  
ఆంధ్రదేశపు ఉత్తరాగ్రాన మరో విద్యానగరం తలెత్తింది.

ఆనంద గజపతికి అల్లంతదూరాన ఉంటూ ఆదర్శ పురుషుడని ఒక చేపతా  
ప్రతిమను మనస్సులో నిలుపుకొని పూజిస్తూ విద్యార్థి జీవితాన్ని గడిపిన గురజాడ  
అప్పారావు, ఇప్పుడాయన సమీపవర్తి కాగలిగాడు. దూరపుకొండలు దాటయ్యాయి.  
నునుపు ఏమైనట్టు ? మహారాజా మహాపురుషుడేనా ? ఆయన ఎవతెనో చేరదీశాడని  
విని, తాను ప్రేయసి దృష్టితో గర్హిస్తూ ప్రతిమను పగులమొత్తి “ఆయనంటే  
నాకున్న గర్వం, దీనితో తొలగిపోయింది.” అనుకొన్నాడు. 11 అయితే తద్వారా  
దెబ్బతిన్నది అబద్ధమేగాని నిజంకాదు. ఎందుకనంటే తానిన్నాళ్ళూ కల్పించుకొన్నది,  
ఒక భ్రమ మాత్రమే. ఆనందగజపతి గొప్పదనం, స్త్రీ లౌల్యంవల్ల చప్పబడిపోదు.  
వెనకటి రాజుల 'రసికతా'ముద్ర ఆయన హృదయంమీద పడకపోలేదు. గుణలోపా

లతో కూడిన ఒక అసామాన్య వ్యక్తిని ఆనంద గజపతితో దర్శించినాటికి, అప్పారావు మనస్సు పరిణతమైంది. నాటికి నేటికీ మహారాజా ఒక్కటిగానే ఉండిపోయాడు.

ఆనంద గజపతి ఆశ్రితుడుగా ప్రవేశించి అంతేవాసిగా పరిణమించిన మనిషికి ఆయన సల్లాపాలు సందేశాలే. సూక్తులు ఉపనిషత్సూత్రావళ్యాలే అయ్యాయి. ఆనంద గజపతి చనిపోయిన కొన్నేళ్ళకు గాని ఆయన పట్టునుంచి అప్పారావు తప్పుకోలేక పోయాడు. అప్పటికి అప్పారావు వ్యక్తిత్వాన్ని సాధించుకొన్నాడని ఈ మాటలే తెలుపుతాయి :

ఆనందరాజును గురించి ఎవరైనా సహజంగా వొక ప్రశ్న 'వేయవచ్చును' ఆయన జీవిత పరమావధి ఏమిటి? యుద్ధవీరునిగా, రాజకీయ చతురునిగా, రచయితగా ఆయనేమైనా చరిత్ర సృష్టించాడా? లేదు; ఆయన చరిత్రను సృష్టించలేదు. చరిత్రను, రాజకీయ చరిత్రను సృష్టించిన హిందువులు అట్టే మంది లేరు.

ఆనందరాజు సాహిత్య కృషి అంతంత ; అపుడపుడు వ్రాసే పద్యాలకు, వేదాంత చర్చలకు అది పరిమితం. ప్రపంచ దృష్టిని ఆకర్షించగలిగాననే ఆయన కైయిము ప్రతికూల పరిస్థితుల మధ్య ఆయన పెంపొందించుకొన్న గుణశీలాదులపై ప్రాతినిధ్యం వహించే ఆయన వ్యక్తిత్వంపై ఆధారపడి వుంది. ఆయన తన వ్యక్తిత్వములో హిందూ ముస్లిం యింగ్లీషు నాగరికతలను ప్రతిబింబింప చేసుకొన్నాడు.<sup>12</sup>

ఆనంద గజపతి జీవితకాలంలో అప్పారావు ఈ మాట లనిఉండలేదు. ఎందుకనంటే భయం వల్లా భక్తి వల్లా కాదు ; తానింకా యువకుడు ; సాధకుడు ; మహారాజాకంటే ఎంతో దిగువ నున్నాడు ; ఆయన సౌజన్య శాంత గాంధీర్యాలలో ఓలలాడుతున్నాడు ; ఆయన వద్ద 'రాజయోగం' సాధన చేసుకొంటున్నాడు. నిజంగా ఆనంద గజపతి గురజాడ అప్పారావు జీవితగురువు.<sup>13</sup>

గురుని జాడల్లోనే శిష్యుడు నడిచాడు ; గజపతి త్రోవనే పట్టాడు.

ఆనంద గజపతిని అంతటివాణ్ణి చేసింది తండ్రి విజయరామ గజపతి శ్రద్ధ మాత్రమే. లింగం లక్ష్మణీ ఆంగ్ల విద్యా గురువు కాగా, ఒకమాల్వీ పార్సీ (ఉర్దూ) భాష నేర్పాడు. భాగవతుల హరిశాస్త్రి, మైసూరు భీమాచార్యులూ సంస్కృతం నేర్పారు. స్వయం కృషిలో ఆయన ఫ్రెంచి, లాటిన్ భాషలు సాధించుకొన్నాడు. ఇంతటి విద్యావంతుడు గనకనే "ఏము జూచిన రాజులం దెల్లనొక్క - విజయ



నగర మహారాజు వేత్త" అని తిరుపతి వేంకట కవులన్నారు. సాహిత్యానికి సంగీతం పై దోడు. ఈ లలిత విద్యలవల్ల 'రసకత' పేరిట వట్టి భోగలాలనుడై చెడురాడేమోనని, మగవాడికి కావలసిన గట్టి శిక్షణల నిచ్చాడు. తండ్రి : గుర్రం స్వారీ, రసరత్న, గొప్పవారి ఆటలైన పోలో, క్రికెట్ వగైరా. ఆశించినంతకంటే అద్భుతమైన ఫలితం కలిగింది. సౌకుమార్యం భావంలోనేగాని దేహానికి కాదు ; సౌజన్యం మంచి వారిపట్లనేగాని పనికిమాలిన వారిపట్లకాదు : సంస్కారం విద్యావంతుల నడుమనేగాని వినయదూరుల నడుమకాదు. మనుషులను విలాస వస్తువులుగా వాడుకొని ముచ్చట దీరాక తోసివెయ్యకుండా వారిమనస్సుల అందచందాలను గుర్తించి వాటికి తగినట్లుగా తన వైఖరిని నిర్ణయించుకొనేవాడు. కొండెములూ చట్టరమాటలూ చెవిని బెట్టుక కిందివారి లోపలేశాలను సహించి వారికి తలలోని నాలుకై వ్యవహరించాడు. దిగబడి వస్తూ ఉన్న మార్పులను గమనించి, అవి మంచివై తే దాటిని రెండవేటలా వట్టి పిలుచుకొన్నాడు. అనంద గజపతి ఏ ప్రమాదాలకైనా గొప్పవాడే.

క్షమావంతుడు, పరమధార్మికుడు, సర్వవిద్యా పారంగతుడు అగునీ రాజు సర్వదా పండితమండలీ పరివృత్తుడై విద్యాగోష్యయందు కాలము గడుపుచుండెడివాడు. 14

సాహిత్యాభిరుచి సంస్థానాధిపతుల చాలులోనే ఉంది. విజయనగర మంటూ ఒక బస్తీ తలెత్తెకమునుపే, కుమిలి అనబడే కుంభిళాపురంలో ఉంటూ పూసపాటివాళ్ళు రాజ్యం చేసేకాలాన తమ్మరాజు విజయం, వేంకటపతిరాజు ఉపాధ్యక్షులగుట, ఆనందరాజు రామాయణంరచించి ఉన్నారు. బొబ్బిలియుద్ధకాలపు పెదవిజయరామరాజు గోగుల పాటి కూర్మనాథకవిని పోషించాడు. మరొక విజయరామరాజు అడిదంసూరకవిచేత మిగత రాజుల నందరినీ తరాజులుచేసి తానొక్కడే రాజశక్తార్లుడుగా ప్రశంస పొందాడు. అతని మనమదూ అదేపేరుగలవాడూ ఆనందగజపతి తండ్రి. కాశీలో ప్రవాస జీవితం గడిపి తన తండ్రి నారాయణ గజపతి గతించాక, ఆయన ఎన్నిక చేసిన వధువు అలక రాజేశ్వరీదేవితోబాటుగా ఎందరో పండితులను వెంటదెటుకొని 1848 లో విజయనగరానికి మరలివచ్చాడా మూడవ విజయరాముడు. వచ్చిన రెండేళ్ళకు ఆనందగజపతి జన్మించాడు. తర్వాత గవర్నరు జనరల్ గారి మెప్పు సంపాదించి 'మహారాజా' అనిపించుకోగలిగాడు (1888); అలాగే విజయనగరాన్ని ఒక విద్యాపీఠంచేసి పండితులనూ కవులనూ పోషించి సేవాషనిపించుకొన్నాడు.

ఆనందగజపతి అన్న పసితనంలోనే పోబట్టి తలిదండ్రులకు రెండవ కుమారుడే దిక్కయ్యాడు. తండ్రి కుమాళ్ళ సంబంధం చిత్రంగా ఉండేదంటారు. కుమారుడు సామాన్యుడుకాదని తండ్రికి తెలుసు. అతని 'శారదామందిరా'నికి తన మోతీమహల్ నుంచి వచ్చి లోన అడుగుమోపేముందు, ద్వారంవద్ద పాదరక్షలు విడిచి మరీ ప్రవేశించేవాడట విజయరామగజపతి. అలాంటి సంస్కారికి ఇలాంటి ఉత్తమ సంతానం సహజంగానే తగిఉంది. విజయరాముని ఆస్థానంలోని పండితులే ఆనంద గజపతికిగూడా కీర్తిని సంపాదించినవాళ్ళు. కాబట్టి పూసపాటి తెలుగురాజుల రక్తంలోనే ఉందనుకోవాలి ఈ కళాభినివేశమనే సుగుణం. దానికి అపూర్వమైన వ్యాప్తిని, అపారమైన సాఫల్యాన్ని కలిగించినవాడు, పూసపాటి తెలుగువంశపు కొనవెలుగు ఆనందగజపతి.

అలాంటి మహాభాగునితో అంత పరిచయమేర్పడడం అప్పారావును వరించిన అతిపెద్ద అదృష్టం. ఆస్థానంలో ఏర్పడిన 'డిటేటింగ్ క్లర్క్'కు ఉపాధ్యక్షుడుగా ఎన్నిక కావడం ఈ అదృష్టానికి నిర్దిష్టమైన రూపాన్నిచ్చింది (1889). ఇప్పటికీ తాను మహారాజా ఆంతరంగికుడే, అనుమాన మక్కర్లేదు. అలాగే విశాఖ మండల స్వచ్ఛంద సేవాదళ సభ్యత్వంకూడా. రెండవ ఆఫ్ యుద్ధం నెపాన రష్యాబూచిని చూపెడుతూ ఇంగ్లీషువాడు తన పబ్లిం గమవుకోసాగిన రోజులవి. ఉన్న రాణువ చాలక, ద్వితీయ రక్షణశ్రేణిని నిర్మించేందుకని జమీందార్ల సాయాన్ని కోరాడు. వాళ్ళ స్వామిభక్తిని చూపేందుకు అపకాశం తమకెప్పుడెప్పుడని ఎదురు చూస్తున్నారు. ఆనందగజపతి ముదరైంది. మండలంలోని ప్రముఖుల సైనికుల దిబ్బను ధరించి ఆయుధాలు ప్రయోగించడం నేర్చుకొంటున్నారు. ఇరవయ్యారు సంవత్సరాల వయస్సులో కూడా ఎనబై పౌన్లకంటే ఎక్కువ బరువుతూగని శల్య మూర్తి గురజాడ అప్పారావు తగుదునమ్మా అంటూ ఈ సేవాదళ సభ్యుడయ్యాడు. మహారాజావారు కోరడమే తరువాయి, బ్రహ్మసమాజమేమోగానీ దివ్యజ్ఞాన సమాజంలో మాత్రం సభ్యుడయ్యాడుకూడా. అయితే అంతమాత్రంలోనే ఆ రెండింటి తోనూ తనసంబంధం అంతరించింది. సేవాదళ సభ్యత్వం మరెందుచూ పనికిరాకున్నా, ఆ రోజులలో ప్రబల్లోకూడా వ్యాపించిన యుద్ధపు బెదురు గురించి కన్యోపలక్ష్మి నాటకంలో ప్రస్తావించడానికై నా పనికివచ్చింది.

తండ్రిహయాములోనే ఆనందగజపతికి విద్యబ్జన పక్షపాతిగా పేరుండేది, \*

\* ఆనంద గజపతి పండితజనవిధేయుడనేందుకు లోకములో వాడుకలోనున్న ఒక

ఒకమారు తన నాశ్రయించిన కవిని తండ్రివద్దకు తీసుకెళ్లి, వెనక ఎన్నడో అడిదం సూరకవి చెప్పిన “రాజు కళంకమూర్తి” చాటువును తలనన్నేట్లుగా మరొక పద్యం చెప్పించి, తానై దాని సారస్యాన్ని తండ్రికి విదమర్చిచూపి, రవి కోరిక తీర్చించాడట. తాను వేత్తకావడమేగాక వేత్తల శతృత్వాన్ని గ్రహించి సత్కరించే చొద్దబుద్ధి ఆయనది. సంస్థాన వ్యవహారాలను తల్లి చేతబెట్టి, తాను మామేషా కళల నిషాతో పొద్దు పుచ్చేవాడు. ముడుంబై నరసింహాచార్యులు, కొల్లూరి కామశాస్త్రి, మండ కామేశ్వరశాస్త్రి, బాగవతుల లక్ష్మీనారాయణశాస్త్రి, పేరి వెంకటశాస్త్రి, పేరి కాశీపతిశాస్త్రి - ఏ కొలువుకైనా వన్నె తేగల పండిత రత్నమాల ఇది. వెంట్రులు దూర్వాసుల సూర్యనారాయణశాస్త్రి, గురబత్తుల (‘పీడ’) వెంకట రమణదాసు; వాయులీన విద్వాంసుడు కలిగొట్ల కామరాజు; రుద్ర పీడా వాదనా నిపుణుడైన కవి రాయని రమణయ్య; హిందూస్థానీ సంగీతజ్ఞులు మహామతభాను, మన్వర్తభాను, అబిదుల్లాభాను, నిషావల్లిభాను—రసస్వతీదేవి రెండవ భువాన్ని పట్టి నాదసుధను గ్రోలిన అద్భుత శిశువులు. 1894లో ఏలూరులో అజ్ఞాదాదిభట్ల నారాయణదాసు ఆట పాటల మేటితనాన్ని మెచ్చి మైసూరు మహారాజా సత్కరించినట్లు వార్త వచ్చింది : విజయనగరం వాడికి మైసూరులో : గురజాడ అప్పారావు ఈ వార్తను మహారాజా చెవిని వేశాడు. అలా లభించింది ‘హరికథా పితామహు’డికి స్వస్థానంలో ‘రాజా’స్థానంలో తొలి ప్రవేశం. ఇందులో ఇతరుల ప్రమేయంకూడా ఉంది.

గురజాడ అప్పారావుకు వ్యక్తిత్వం ఏర్పడ సాగిన రోజులలో అది పీల్చుకొన్న ప్రాణవాయువు ఎంతటి సునంస్కృతమైందో చెప్పడానికే ఈ జాబితా కథను ‘విమర్శాచర్మ’ విమర్శాచర్మము (ద్వితీయ భాగము) పు. 52, 53లో రాకినాడ ఆంధ్ర భాషా సంరక్షక సమాజమువారు పేర్కొన్నారు :

... అస్థాన పండితులేమి, యితర పండితులేమి. యీ మహారాజును “పండిత ప్రభూ !” యని సంబోధించు వాడుక గలదు. ఒకసారి యొక మహా విద్వాంసుడైన నుండియో వచ్చి మహారాజును పండితప్రభూయని సంబోధించుచు నొక శ్లోకమును జెప్పెను. ఆ మహారాజా శ్లోకమును విని సంతసించి “పండితప్రభూ” యని దానిని చెప్పురుష సమాసముగఁజెప్పుట కంటే బహువ్రీహి సమాసముగఁజెప్పుట చెప్పుట రసవంతముగ నుండునని యీ పండిత వర్యునితో సరసముగఁబలికెనట !... మూలపండితులే ప్రభువులని యాయన చమత్కారముగ నెలవిచ్చినారు. ఆ మాట యాయన నోట చెడలుటచే సంత సౌగముగా నున్నది...

ఇటువంటి కట్టు కథలూ ఐతిహ్యాలూ ఎన్ని వాడుకలో ఉండేవో :

అవసరమైంది. ఆనంద గజపతి ఘనతకు మరెన్నో నిదర్శనాలున్నాయి. వాటిలో ముఖ్యమైంది బహుగ్రంథ ప్రచురిణి. మారేశ్వ క్రితం కలకత్తాలో ఏర్పాటైన 'ఏషియాటిక్ సొసైటీ', (Asiatic Society) సంస్కృతి చరిత్రలో ఒక పెద్ద కొండగుట్ట కాగలిగింది. చరిత్ర పురావస్తు సంపద, కళ, శాస్త్రం, సాహిత్యం-ఇవన్నీ, పరిశోధనకు రంగాలయ్యాయి. మాక్స్ ముల్లర్ (Maxmuller) అన్నట్లు, వెయ్యేళ్ళను అంగవేసి దాటి యూరపియన్ భావసీమతో అడుగుమోపిన కొత్తజాతి మనుషు లీదేశాన సుట్టి పెరగసాగారు. ఈ విద్యా వికాసంలో పండిత పోషకుడుగా ఆనంద గజపతికి సముచితమైన స్థానం ఇవ్వాలి. కాశీలో గొప్ప సంస్కృత గ్రంథాల సమృద్ధి, దీని విజయనగరం సంస్కృత సెరిస్ లో (The Vizianagaram Samskrit Series) పుష్పాలు గుచ్చాడు ; మాక్స్ ముల్లర్ కృషి ఫలితమైన ఋగ్వేదభాష్యం ; తారానాథ తర్క వాచస్పతి కూర్చిన సంస్కృత విజ్ఞాన సర్వస్వం ; మున్నీ మహమ్మద్ పాచామియా కూర్చిన ఉర్దూ పదకోశం ఫర్ హాంగీ ఆనంద్ రాజ్ వంటి వాటికి రెండు చేతులా ధనసహాయం చేశాడు. ఇక స్థానికంగా తమ తండ్రి హయాంలోనే ఏర్పాటైన ముద్రాక్షరశాలను వృద్ధిజేసి అస్థాన పండితుల గ్రంథాలను, ఆశ్రితుల రచనలను అచ్చు వేయించాడు : ఆంధ్ర కౌముది (మండ లక్ష్మీనరసింహకవి), ఆంధ్ర సింధుసారము (కొల్లూరు కామశాస్త్రి), కవిజీవితములు (గురజాడ శ్రీరామమూర్తి). విశాఖపట్టణము బిల్లా వృత్తాంత సంగ్రహము (కార్మికేల్ దొర ఆంగ్లరచనకు విజాపురపు కోదండరావు అనువాదం), ఆంధ్ర మన్యర్స్ టిపికా సమాచారము (మండ కామేశ్వరశాస్త్రి) వగైరా. శూద్రులవలంబించ వలసిన ధర్మాన్ని తెలియజేసే ఆంధ్ర కమలాకర మనే సంస్కృత గ్రంథాన్ని ఆనంద గజపతి స్వయంగా అనువదించబూని, కారణాంతరాల వల్ల కొల్లూరు కామశాస్త్రికి అప్పజెప్పాడు. ఆ కారణం మరేదోరాదు : మిల్ (Mill) దొరగారి తర్కశాస్త్రాన్ని అనువదించాలనే కోరిక. అదేమైందోగాని, ప్రీటీ \* The Treaty

\* దైతాం సదాబదు చేదిక్కించుకొని సర్కారు బిల్లాల్లో తిష్ట వేసుకూచున్న మన్సియర్ బస్సీ ఫ్రెంచి సేనలను తరిమి గొట్టేందుకు, కలకత్తాలోని కైపురు రాసి కల్నల్ ఖోల్స్ ఇంగ్లీషు సేనలను రెలుగు చేశం మీదికి రప్పించిన ఆనంద గజపతి ఇంగ్లీషు కంపెనీతో చేసుకున్న ఒప్పందం ఇది. 1758 నవంబరు 15 న జరిగింది. దీన్నిగురించి విశాఖపట్నం బిల్లా వృత్తాంత సంగ్రహములో 326 పుట ఇలా వర్ణించింది:

పేరిట పూసపాటివారి చరిత్రలో ఇటీవలి ఘటనలను గురించి చాలా వివరములను ఇంగ్లీషులో రాసి, దాన్ని అచ్చుపేసేందుకు తగిన 'ప్రెస్'లను మద్రాసులో కొనుగోలు చేయవలసిందని అప్పారావుకి పని చెప్పినమాట నిజం. తన బట్టల న్యాయ సంస్థానహోదా రాబట్టుకొనే ప్రయత్నంలో ఇది ఒక భాగం.

ఆరు శతాబ్దాలనుండి తర్క, తత్వశాస్త్రాలవరకు అసర్వస్వము అనంద గజపతి ఎంతటి విద్యాధికుడో అంత వివరములను తెలుసుకుంటే అంత రసజ్ఞుడు. భాషాపాండిత్యం ఆయన నొక "కుష్కలంకు" తర్కశాస్త్రమునకు విద్యుత్ విడిచింది; కావ్య ప్రయత్నం ఆయన భావాలకు దౌర్బల్యాన్ని స్వయం చెల్లించింది. ఆయన గుణాలన్నిటికీ నాయకమున మంచిలనని చెబుతూ, "ఆయన సర్వ స్వభావులు. కౌటిల్య మెరుగరు. అర్హిహృదయులు. సచ్చిలవంతులు, శ్రద్ధులు. అందు వల్ల ఆయన చెంతకున్నపుడు ఎవరికైనా, తాము అల్పజ్ఞులమనే భావం కలుగు తుంది. ఆయనవల్ల పూజ్యభావ ముదయిస్తుంది," అన్నాడు అప్పారావు. ఈ గుణాలకు తగిన రూపసంపదను మరొక ఆంధ్రుడు - కొండ వెంకటప్పయ్య - ఇలా వర్ణించిపెట్టాడు: "వారి స్వరూపము అత్యంత నిపుణుడగు శిల్పి చెక్కిన సచ్చిని బంగారు ప్రతిమ వలెనే యుండెను. వారి ముఖరవిందము ఎన్నిసార్లు చూచినను యింకను చూడవలెననియే కోర్కె పుట్టుచుండెను. తెల్లని లాగును, తెల్లని అంగరఖాను తొడిగి, దానిపైన నల్లని పూసలుగల బంగారు తాళము మెడలోవేసుకొని, నివలు చెక్కిన తురాయిగల ఎత్తనితోపి పెట్టుకొని నభలకు వచ్చుచు ప్రేక్షకుల నానందము గొల్పుచుండెను. అనంద గజపతియను నామధేయము వారియెడ హార్షముగ సాధ్య

అట్టిటిలో దోపుడు ద్రవ్యము సమముగా పంచుకొనుటకును, ఇతరులను కడు లన్నింటిని రాజుగారికి నొప్పించుటకును, దాని రాబట్టి రాజు వారు రాబట్టి పుట్టుకును, నదీ ముఖములయందున్న పట్టణములను, రేవుస్థలములను, వాని సర్దుబాట్లు, అభివృద్ధి రాబట్టి సహితముగా కంపెనీవారికి చెందుటకును, నేనల ప్రభుత్వము కడకున్న పని యొక్కంటికి రు. 50,000లును ప్రత్యేక మ్యాన్సర్ల ప్రయములనియిచ్చుట వారు కలగొనుచున్న ప్రవేశించినది మొదలుకొని రు. 6,000 లును రాజుగా రిప్పించుటకును, అట్టిటిలో నిర్ణయము చేసినారు.

అయితే ఈ ఒప్పందానికి అనతికాలంలోనే కంపెనీవాళ్ళు తూర్పు పొరుగు సోగాడు, దేశంలోని 32 స్వతంత్ర సంస్థానాల్లో (Principalities) ఒకటిగా పేరొందిన విజయనగరానికి ఆహ్వానము తప్పించి వెయ్యసాగారు, నాలుగు లక్షల రూపాయల పేష్కరును తొమ్మిది లక్షలకు పెంచారు, దానిఫలితమే అనంద గజపతి వారసుడైన విజయరామ గజపతికి కంపెనీ వారికి పద్మనాభం వద్ద 1794 జూలై 10 న జరిగిన యుద్ధం. (పద్మనాభయుద్ధం : చియంతి కామేశ్వరరావు.)



మయ్యెను.” మదరాసు నగర పీఠులలో ఆనంద గజపతి చిత్రపటాలను ఆమ్మే రోజులవి. 15 గురజాడ అప్పారావు ఒక్కడేకాదు, ఆ కాలపు వాళ్ళంతా ఆనంద గజపతి గొప్పతనానికి అమ్ముడైపోయారు - డ్యూక్ ఆఫ్ బకింగ్ హామువంటి గవర్నరుకూడా.

శంభుచంద్రముఖర్జీ, తట్టిలేవగొట్టింది అప్పారావు కవి - వ్యక్తినిమట్టుకే. ఆనందగజపతి ఉద్బోధం అప్పారావులోని మానవ వ్యక్తిజే లేవగొట్టింది. ఆయన మేధావుల నాకర్పించేవారు. వారి ప్రజ్ఞా పాటవాలకు తాను సాసరాయి. వారి పోటీలకు తాను తీర్పరి. పుస్తకాలనుండి రాబట్టిన జ్ఞానం వారిదైతే, తనది లోకానుభవం నుండి సేకరించిన జీవనమధువు. అదిలింపులుగాని, మందలింపులుగాని లేని సమానస్థుల స్నేహసహకార సుందరమైన విద్యావినోదం-ఇదే ఆయన పొద్దుపోక. “నేను రాజునైననూ, కించిజ్ఞుడను. రాజు నొటనే కించిజ్ఞుడను అనడచ్చును” అంటూ బిల్లినోయ నాటకంలో అప్పారావు మాట్లాడించిన కర్ణ మహారాజు ఆనందగజపతి; ఆ రాజాస్థాన పండితుల కుమ్ములాట లిక్కడివే. అయితే ఆనంద గజపతికి కాసంత అహంకారం కొన వెర్రెలాగా ఉండేదని అప్పారావే అన్నాడు; అది తన పదవివల్ల చేకూరిందేగాక జన్మతః పచ్చిందికూడా: లోకం దృష్టిని ఆకర్షించానని ఉబ్బిపోయేవాడు. అయితే ఇది దుర్గర్వంగా మారిపోలేదు. అందుచేతనే తన ఆస్థానకవి పండితుల జీవితాలు ఆయన జీవితంతోటి “పెనవేసుకొనిపోయినవి.” తాను ఒక విషయాన్ని ప్రస్తావించి ఇతరులను మాట్లాడేట్లుచేసి చర్చను విమర్శక పంథాకు తెలివిగా మళ్ళించి సారథ్యం నిర్వహించేవాడు. చర్చలు బహువిషయాల మీద. అసలవి చర్చలనిపించవు, సల్లాపాలనిపిస్తాయి. ఆనంద గజపతి: చర్చారు వింతలు అన్న అప్పారావు రచనలో వాటి సరళి కనిపిస్తుంది.

ఆయన మాట్లాడుతున్నప్పుడు హృదయంస్పందిస్తుంది. దివ్యానుభూతులు జ్ఞాపకమొస్తాయి. అవి ప్రసంగాలుకావు. ఉపదేశాలు.

ఒక లోకజ్ఞుని చరణతలాన కూర్చుని జీవితజ్ఞానభాష్యాలను అలకిస్తున్నట్లు, నానావిధ సంస్కృతుల సౌరభాలను మూజుస్తున్నట్లు, సౌమనస్యాన్ని మనస్సున తాపితం చేసుకొంటున్నట్లు, ఆనందగజపతిపెట్టిన జ్ఞానభిక్షను దోసిలిపట్టి స్వీకరించాడు; స్వీకరించినదానిని సొంతపరుచుకొని తన రచనలద్వారా లోకానికి పంచాడు గురజాడ అప్పారావు. అతని మదిలో హృదిలో మలిచి మెరుగుదీర్చినవి మహారాజా సుభాషితాలే. ఆయన సన్నిధిలో అప్పారావు “రాజయోగం” అలవరచుకొని దూషణ



భూషణుని సమక్షమున ప్రత్యేకముగా నేర్పాడని బుద్ధుని శిష్యునిగాను అనినది అక్షరాలా నిజం. మరి ఆయనను 'దారాపుత్రులకంటె' విజ్ఞునిగా అప్పాని ప్రేమించుచుండరానింత లేనే లేదు. చాయవేసుకొని భోంచెయ్యమనే ప్రయత్నం అప్పారావును అరటికాయకూర వభ్యం పెడతాడు. కోయిటల్లించి ఇస్తాడు. గుర్రపులుడి పక్కంచి పెంటబెట్టుకుపోతాడు. వద్దలేకుండా చేయియలుగా రెండవల సూచించిందిచ్చి మళ్ళీ ఆపూపేసి త్రడు. శ్యామలరావు చనిపోయాక తాను మంచుబట్టి ఉండి, ఇల్లు మార్చడం బాగుంటుందని సంస్తానం తాలూకు ఖాళీఇళ్ళలో ఒక దాన్ను ఇస్తూ నామకీ అద్దె చెల్లిస్తూ ఉండమని సలబదీపాలు పెట్టేవేళ తాళాది చేరదీశాడు. ఉండ్రడి వెంకటరామదాసు సంస్తానం సేవలో మేనలసివచ్చాడు, జాతిగలదే లడపుగా విజయనగరం కోట ఖిల్లేదాటుగా నియమిస్తూ, ఎడిగిపచ్చిన చునూరుడి వనసే ఉండి పొమ్మని ఆ ముసలాయనకు సలహా ఇస్తాడు. మహారాజా వారికి ఆనంగే "ప్రేమ" అని అప్పారావు రాసుకోడూ మరి? మా తల్లిగారికి అక్కగారికి నీనంటే సమ్మకం అన్నప్పుడు, పొంగిపోడూ? తనవల్ల ఆయన ప్రతిష్టలు సంగం కలగగూడదు; తనవల్ల ఆయన మనస్సు బాధపడగూడదు. "ఆయన ఆదేశించిన కార్యాన్ని నెరవేర్చడానికి నేను సదా సంసిద్ధుణ్ణి. అతి రక్షమైనా, దానిని నిర్వహించడానికి హృదయ పూర్వకంగా ప్రయత్నిస్తాను."

అలా ఆనందగజవతి ఆదేశించిన పనులో అత్యంత నిశ్శుష్ణ మనిపించే దాని నుంచే అత్యంత ఉత్కృష్టమైన మానవీయ దృక్పథం తీగ విడిచింది. మహారాజా ఎందరో వేశ్యలను చేరదీశాడు. తనభార్య వనజకుమారి పోలికలున్నాయని ఒకతెను, మరొక కారణం చేత ఇంకొకతెను, ఇలా. "హృదయ, ప్రజ్ఞా సౌందర్యములంటే ఆయన ముగ్ధులౌతారు." చేరదీశాక, ఆ మనుషుల అవసరాలన్నీటినీ తీర్చజూస్తాడు; లోటను సరిదిద్ద జూస్తాడు; సంస్కరింప జూస్తాడు. అలాంటి ప్రయత్నాలనన్నిటినీ బూడిదతో బోసిన పన్నీరు చందంగా చేసింది ఒకానొక ఉంపుడుగతే. మహారి అయినా కాకున్నా, మహారాజా ఓర్పు సన్నగిల్లింది. అందుచేత ఆ ఉపాధ్యాయ పదవిని అప్పారావు కప్పగించాడు. మహారాజావారి ఇచ్చకంత్తోనం చెయ్యరాని పనులు చేస్తున్నాడని లోకం వేరెత్తి చూపి ముఖాన ఇంత బురద కొడుతుంది సుమా, అని హెచ్చరించాడు కూడా. అప్పారావు దైర్యంచేశాడు. ఆ అడివి 'మనిషి'ని మచ్చిక జేశాడు; ఒకదారికి తెచ్చాడు. ఆ మనిషిని తానెందుకని అసహ్యించుకోవాలి? నిజానికి జాలిచూపాలి. నాటకీయ దృష్టే ఉంటే, ఆమె మనస్సు పనిజేసే పద్ధతులను ఆకళించుకొని, వ్యక్తిత్వాన్ని గుర్తెరిగి, గౌరవించాలి. అందుకై తాను

పరకాయ ప్రవేశం చేస్తాడు ; ఆ పాత్రలో లీనమౌతాడు. పాత్రను దేన్నైనా సరే ఈనడించుకొని ద్వేషించే నాటకకర్త ఆ పేరుకే తగడు. సాధనలో తన ఇష్టా యిష్టాలను అదుపులో పెట్టుకొని, అవతలి వస్తువును దాని పరంగానే చూడాలి తప్ప తనవలెగా చూడకూడదు. అప్పారావు ఆమెకేదో నేర్చిబోయి తానెంతో నేర్చుకొన్నాడు : “నిజానికి గత ఆరేడు సంవత్సరాలలో కొత్త కొత్త అనుభవాలు కలిగి జీవిత పరిజ్ఞానం అధికమయింది. జీవితాన భవాలు వైవిధ్యము అనుభూతులు నాకొక నూతన దృష్టిని కలిగించాయి.” జాలి మేలి గుణమని నీతి.

దుంగలను వదిలివేసి, ప్రవాహ వేగాన కొట్టుకుపోయే అశుద్ధాన్ని చుట్టుకే చేతినిండా జవిరిపట్టుకొన్న ‘విమర్శకులు’ కొందరు అప్పారావు శీలాన్ని ఈనాటికి ఖానీ చేస్తున్నారు. అందులో గిడుగు రామమూర్తి శిష్యులైన పారనంది జగన్నాథ స్వామిగారు కూడా ఉండటం ఆశ్చర్యకరమే. వీరేశలింగం సాహిత్యాన్ని అప్పారావు విమర్శిస్తూ అధమ శృంగారం గురించి రాశాడని వీరి కినుక. వీరేశలింగంపై వీరికి గల గౌరవం మెచ్చదగిందే గాని అప్పారావుపై గల చులకన వీరికి తగిలింది. “కళాప్రియులు, రసికవరులు” అయిన కొందరు, వేశ్యల యిళ్ళలోదూరి, “వినోదాల ద్వారా లాలిత్య కళలను కిడుపునిండా హృదయము నిండాను ఆరిగించి ఏ పదిగంటలకో స్వంత గృహాలు చేరుకొనేవారు. కొందరు స్వంత గృహాలలో ఈ వినోదాలకు ఏర్పాటు చేసేవారు. నాగరిక కుటుంబాలలోని గృహిణులు కూడా వీటికి అలవాటు పడిన వారు ఉండిరి. ఇది ఆనాటి నాగరికత, నాజూకుతనం కళారాధన.” 16 వీరేశలింగం ప్రభావానికి గిడుగు రామమూర్తితో సహా పల్లకిమిడిలో అనేకులు తోనై నట్లు బుర్రాశేషగిరిరావు రాశాడు. ఆనందగజపతి దాటుకొన్న చాలా ఏళ్ళకు విజయవామ గజపతి కుమారులకు ‘ట్యూటరు’గా విజయనగరానికి వచ్చిన గిడుగు రామమూర్తి, ఒక భోగంమేళం నుంచి అసమ్మతితో లేచిపోయి అప్పారావును ఇరకాటాన పెట్టాడు. రామకలకం అనే వేశ్యతో శరీర సంబంధం ఉడిగాక కూడా, ఆమె బుగ్గలసొట్టను మెచ్చి మాత్రమే ఆనంద గజపతి ఉంచుకొన్నాడని ఒక ప్రశ్నకు సమాధానంగా అప్పారావు చెప్పాడు. ఇది జీవిత వైఖరికే సంబంధించిన అంశమని గిడుగు రామమూర్తి కూడా చివరకు గ్రహించ గలిగాడు. \* తార్పుడు గాడన్నంత మాత్రాన, అప్పారావు జీవితాన్నీ శీలాన్నీ వాస్తవ దృష్టితో పరిశీలించి నట్టాతుందా ?

\* రెండవ ముద్రణకు కన్యాశుల్కం నాటకాన్ని తిరిగి రాస్తున్న సమయంలో (1909) గిడుగు రామమూర్తి తమ చూడనితోసహా అప్పారావు నోటనే మధురవాణికి సంబంధించిన ఒక దృశ్యాన్ని విన్నారు. అయ్యాక, రామమూర్తి మిత్రునితో, ఇంత చక్కగా భోగం

బ్రహ్మ సమాజంవారు 'యాంటీ నాచ్చి' (Anti-Nauch) కాబట్టి అప్పారావు వీరేశలింగంమీద దాడిచేసి ఉంటారని బగనూతిస్వామిగారి ఊహ. 'యాంటీ-నాచ్చి' బృందాన్ని హాళనచేసిన మాత్రాన్నే, అది నాటక పాత్రల ద్వారా, అప్పారావు 'ప్రోనాచ్చి' అయినానని అనుకోవలసిందేనా? సిగ్గో చులంఠో జన్మించినదని మాత్రాన, ఒక మనిషికి హీనత రావటం నిరంజన బుద్ధిమంతుల కంటికి పికాభిప్రాయమే ఉంది. వృత్తివల్ల హీనత రాగూనిదా అంటే రాసచ్చు నేమో గాని, బోగంపిల్ల మనిషి కాదని, పెలిపెట్టు వగిరించని చిన్నవని పెండ్లిచరిత్రిం లాంటి "తీవ్ర నీతివాది" కూడా చెప్పలేదు. చులపృథ్వీలో బాగు చుల నాట్యం నాట్య సంగీతాలను కూడా బతికించి, నిజంగానే రళావంతుని పరోక్షంగానే నా సంస్కృతికి దోహదం చేశారు. రళాకారునికి ఆ విధంగా నాట్య చరిత్రు లేమిదగవ వాళ్ళే. ఆచిభట్ల నారాయణదాసు నంటి పెద్దలు తీరికచేశల స్వల్ప సుహృద్భావం నంటి సంగీత విద్వాంసుల ఇళ్ళకు వెళ్ళిన నూట నిబంధన. అను రళ గిరిరా మురుగు పెట్టుకొనేందుకు గూడా వెళ్ళారు. మహాత్మ్యక్షయైన నాగరిజితకు పేరుబడిన

వీల పాత్రను చీర్చిదిద్దావుకదా, వేళ్ళల యింటికి వచ్చిస్తా అన్నావదా, తిరువచ్చిందా నా అప్పారావు జవాబిది :

వెళ్ళాను. ఒక్కసారి కాదు; మూడు సార్లుగువార్లు; ఒక వేళ్య బలవంతము. ఇన్ని రింటికి. వెళ్ళకపోతే నాలెట్లు తెలియగలదు? వారి సవరిగది అలంకరణల: వారి ప్రసంగ రీతి; వారి అభినయం. వారి పరియాచికం, అవి తెలుసుకొనాననే వెళ్ళాను. అంతకొద్ది సుదో అందుకుకాదు. అర్పరుణ్ణి, శక్తిలేనివాణ్ణి అన్న పిషయం నీకు తెలిసినది. నీకు వచ్చినప్పుడు లేదు. ఇది ఆ వేళ్యలూ గుర్తించారు. అందు నన్నేమీ అనలేదు. మరోవకాలమున చేశాడు. చమత్కారాలకు ప్రసంగ చతురతకు నేనేమీ వారికి తీసిపోలేదు. వారిలో ఒక వేళ్య అలంకారాల నాతో సమానంగా నన్నోడించడానికి ప్రయత్నించినట్లు ప్రసంగించబడు.

నాటకాల నా అనుభవాలు-కన్యాశుల్కం ; డా. గిడుగు వేంకటరత్నాచారి : రళావని నాటక ప్రత్యేక సంచిక, పు. 29

అలాగే మరొక ఘటన. విజయరామ గజపతి చమూరులకు ట్యూటరుగా నియమింపబడిన వచ్చి (1913) ఉండసాగిన రామమూర్తి, కోడల్ ఒక రాత్రివేళ కల్లోలం పట్టించాడు. విజయ రామగజపతితోవాలు సోపాలో ఒక వేళ్య అసీనురాలు కావడంచూచి అసమ్మతి సూచకంగా దిగ్గునలేచి వెళ్ళాడు. "మా తండ్రిగారు ముప్పదేండ్లనుండి సానిమేవాలు చూడరావన్న పద్య పహించిన వారు."

—సాహిత్యోపన్యాసములు—గిడుగు వేంకటరామమూర్తి పంతులు: డి. వి సీతాపతి, పు. 25

ఏథెన్స్ నగరంలో విశ్వ వంద్యులైన సోక్రటీస్ వంటి తాత్వికులు విందుల్లో వేడు కల్లో ఆ దేశపు వేశ్యులైన 'హెటైరా' (Hetaerae) సహవాస భాగ్యాన్ని పొందే వాళ్లు; కులస్త్రీల కంటే విద్యలో మిన్నలైనందుచేత ఉత్తమ సంస్కారుల కందరికీ వారి చెలిమి అభిలషణీయమై ఉండేది.

వేశ్యాజన సంస్కర్తమే 'రాసిక్య' లక్షణమని ఎవ్వడూ అనడు. గురజాడ అప్పారావు అలాంటి రసికుడూ కాదు. ముప్పై మూడేళ్ళకే నరాలు పట్టు దప్పి సంభోగానంతరం తలనరాలు ప్రకోపించి సరిగా నిద్రపట్టని బలహీనుడికి ఉపపత్ని గానీ, వేశ్యగానీ తలకుమించిన బరువు. అందగత్తె కంటబడినపుడు శృంగార ప్రయత్నం కలగడం సహజమేనంటూ, "అలాంటి ప్రమాదం తప్పించుకొందుకు ఆమెను నువ్వు నీ సోదరిగా భావించు" అని చిటకా చెబుతాడు. రకరికాల స్త్రీలను వర్ణించి 'నోట్సు'గా రాసిపెట్టుకోవడం అలవాటైంది. కామాక్షి కళ్ళు, చంద్రవదన ముఖం, 'రా' కనుబొమలు — అక్షర నిబద్ధులై ఉన్నాయి. అందమైన ఆడవాళ్ళను చూడ ముచ్చటపడి భావాలను దొడు తీయించే పనికి ఎంతత్వంగా స్వస్తి చెబితే అంతమేలని తననుతానే హెచ్చరించు కొంటాడు. వేశ్యలు తమవృత్తిని విడనాడాలంటే, వాళ్ళకు తమ వృత్తిలోని నీచత తెలిసిరావాలి; వృత్తిని విడిచి స్వతంత్రంగా వాళ్లుజీవించగలగాలి; ఆత్మగౌరవభావం పెంపొందించాలి; అందుకై వాళ్ళకు లలితకళలను నేర్పి స్వతంత్ర జీవనావకాశాలు కలిగించాలి — అని ఆనందగజపతి అన్నాడు. 17 దాదాపుగా అవేమటలుగిడుగు రామమూర్తిదగ్గర అప్పారావు అన్నాడని గిడుగు సీతాపతిగారి వ్యాసంవల్ల తెలుస్తుంది. అలా అన్నంతమాత్రాన వేశ్యావృత్తిని కొనసాగించమన్నట్లు అర్థమా?

... అవసరంచొప్పున వేశ్యాగృహాలకు అప్పుడప్పుడు ఆయన వెళ్ళ వలసి వచ్చినట్లుకూడా దాఖలాలున్నాయి. విజయనగరాన బావగారి వద్దఉండి చదువు వెలగబెడదామని వచ్చిన ఎల్లాప్రగడ నరసరాజు, 'పొడుగుసుందరి' అని మారుపేరుగల బోగంపిల్లను మరిగి ముప్పొద్దులా అక్కడే ఉండిపో సాగాడు. అతని అప్పగారు అప్పలనరసమ్మ భర్తను సతాయించ సాగింది. మామగారు సన్యాసిరాజు ప్రతిష్ఠగల పెద్దమనిషి; ఆయనను చూచేనా పెద్దబావ మరిది పంకరదిద్దుదామని అప్పారావు ప్రయత్నించాడు. అయితే కథ అడ్డం తిరిగింది. దొంగసొమ్ము కొనుగోలుచేసి ప్రియురాలికి బహూకరించవెళ్ళిన నరసరాజు పోలీసు నిఘాకు గురయ్యాడు. సంగీతం పల్లవిందే నరసురాలియంట పోలీసులబూట్ల తొక్కిడికి నరసరాజు పామై బుసకొట్టాడు. విటుడు యమభటు

డయ్యాడు. తుపాకీ మోపెట్టాడు. పోలీసులు పలాయనం చిత్తగించారు. అయితే ముందుమాట ? మళ్ళీపస్తూరు, ముట్టడిస్తూరు, బంధిస్తూరుకూడా అలా పరుపు తీస్తారు. తనకది ముఖ్యం. ప్రాణంకంటెకూడా ముఖ్యం. అందుచేత దాత్రికిరాత్రే నిండుప్రాణం తీసుకొన్నాడు అ'మానధను'దే స నరసరాజు ....

అవి అప్పారావుకు చెడ్డరోజులు. సంస్థాన వైముట్టిన నాచుకొట్టిన చికిత్సను నవ్వులపాల్చేసి శ్యామలరావు పోయాడు. ఇప్పుడీ సంగతిరాజు. అతని ఆధార యిత్యం తండ్రిప్రాణానికే ముప్పుతెచ్చింది. ఆయన వెనువెంట భార్య. బాధించి య తాండవమే చేసింది. 1895 లో ఒకరోజున అప్పారావు టైరీలో దీర్ఘప్రాణన కనిపిస్తుంది. విచారం ముంచుకొచ్చి మనస్సు పరిపరివిధాల పోతున్నది. "మా మామగారి కుటుంబంలో ఎంతమంది పోయారు ! వాళ్ళందరూ తలపుడు పన్నునా రేమోమరి ? అందులోనూ చిన్నపిల్లడు చిట్టిదాబు పాపం !"

బందువుల ప్రస్తావన ఎట్లాగూ వచ్చింది గనుక పనిలోపనిగా మరి నాలుగు మాటలు చెప్పాలి. మహారాజా ఆశ్రయంతోటి అప్పారావు జరపతి పెరిగింది. ఎక్కడెక్కడి చుట్టాలూ ఆ పనికోసం ఈ పనికోసం ఆయన ప్రాణం కొరిక సాగారు. డబ్బువిషయాలలో ఆనందగజపతి ఆదినిమరం మిసి. ఒకరూ ఇద్దరూ అయితేసరే - అశ్రితుల సంఖ్య అగణ్యం, ఆశ్రయదాత ఒక్కడే అయినప్పుడు అతనికి గట్టిపాకం లేకపోతే మొదటికే మోసం వస్తుంది అలాంటిది అప్పారావు సొంత బావమరదే - సన్యాసిరాజుగారి సుపుత్రుడు సరసరాజే అప్పు యిప్పించిమని పోరుపెట్టేవాడు. మహారాజా వద్దకే వెళ్లి నట్లుంది. అప్పారావు పూజీ పెడలేదు సరిగదా, అప్పుకు అడ్డం తగిలి బావమరదికి కోపం తెప్పించాడు. మరిచిళ్ళ విషయంలో మాత్రం ఇలా నిర్దాక్షిణ్యంగా ప్రవర్తించలేదు. రాజమ్మ, అన్నపూర్ణమ్మ లకు పెళ్ళి చేయించే బాధ్యతను సంతోషంతో నిర్వహించాడు.

కోకోవై ను తాగడమూ మాంసాహారం ముట్టుకోవడమూ మాత్రమే కాదు అప్పారావు ఆనంద గజపతి సహవాస 'దోషం' వల్ల నేర్చింది. బడిలో సంస్కృతం చదువుకొన్న అప్పారావు, తెలుగులో పద్యచ్ఛందస్సు నిర్వహించడం కంటె సంస్కృతంలో శ్లోకాలు రాయడం తేలిక అనుకొంటూ పచ్చాడేమో, ఇప్పుడు మాతృభాష మాధుర్యాన్ని రుచిచూడగలిగాడు. రామాయణ మహాభారతాలను పామరులకు గూడా బోధపడే తేలిక భాషలో రాసిపెట్టండని తన పండితులను కోరే వాడాయన. భాగవతంలో కృష్ణ నిర్యాణ ముట్టాన్ని చదువుతూ, "భావ గాంధీర్యానికి



ముగ్ధులై” సంతోషం పట్టలేక పోతన్నను ప్రశంసిస్తూ, “కమనీయ కవితాకల్పనకు, వర్ణనల మొదలైన పాశ్చాత్య కవులు, పోతనతో సరి తూగగలరా?” అని ప్రశ్నిస్తాడు. “పదలారిత్యంలో భావుకత్వంలో ప్రసాద వైభవంలో ఆయన కాయనే సాటి” అని తీర్పు చెబుతాడు. అలిసిన గుర్రాలను కొట్టకూడదు సరే, సర్క్యస్ ఫీల్డు చేయించడానికి మంచి గుర్రాలనైనా కమచీలతో కొట్ట గూడదు; అలాగే ముదిమిమిరి ముతకబారి నడకచిన్న శబ్దాలను హింసిస్తూ వాటితో కొవ్వాలను రాయడమూ, గరిడీలతో మురియడమూ - రెండూ తగని పనులే నని ఆనంద గజపతి నోరువిడిచి చెప్పాడు. విజయరామ గజపతి హయాములోనే పండితులు వ్యావహారిక భాషావాదపు నేపథ్యాన్ని సమకూర్చారని డా. బుర్రా శేషగిరిరావు చెప్పినమాటలు,\* ఆనంద గజపతి హయాములో ప్రస్తుతిపొందిన లలిత కవిత్వ పద్ధతికి విహితమైనవే.

అయితే ఆనందగజపతికీ, ఆస్థాన పండితులకూ ఆశుకవిత్వమంటే వినోదంగా వుండేది. తెలుగు చందస్సు నేర్వమని అప్పారావును పురమాయించి పద్యాలు రాయించాడు. పుచ్చల వికలు, మాటల మబ్బులు, ప్రారంభదశలో

---

\* మండలక్మీకామేశ్వరశాస్త్రి (1857-1920) విజయనగరాస్థానంలో పేరుమోసిన శిష్యుడు; ఆయన రాసిన తెలుగువ్యాకరణ గ్రంథం లిఖితప్రతి సర్వసిద్ధాంత చంద్రిక లోనున్న అప్పారావు ప్రసక్తిని ప్రశస్తిని గురించి డా॥ తూమాటి దొణప్పగారు, యం. ఎ. పి. హెచ్. డి., నాకు ఈ క్రింది సమాచారాన్ని ఇప్పించారు :

క్రి. శ. 1897 (ఆనంద గజపతి మరణం) 1915 (అప్పారావు మరణం) సంచత్పరాల మధ్యకాలంలో చేసిన ఈ సర్వ సిద్ధాంత చంద్రిక రచనలో, అవతారికభాగంలోని పద్యాలు:

గురజాడ వంశ తిలకుఁడు  
వర విద్యా చణుఁడు సుచిర వార వివేకో  
ద్దురుఁ డప్పరాయ మంత్రి  
శ్వరుఁడుద్బోధంబుజేసె సరస ఫణితులన్.

ఎట్లనిన :-

మున్నానంద నృపాల మౌళి విబుధామోదంబుగా నాంధ్ర భా  
ష స్సూత్నంబుగఁ దెను వ్యాకృతిని గూర్చన్ నీకు నాజ్ఞప్తిని  
చెన్నేడా మహితాత్ము గోర్కె సఫల శ్రీనంద గ్రంథంబు లె  
న్నెన్నో గూదెను జూచి కూర్చుఁడు యశం దేపార నా వ్యాకృతిన్.  
అని యిట్లు నా కుద్బోధంబుగఁ బలికిన నేను ప్రాచీన నవీనాంధ్ర వ్యాకరణంబుల బరిచించి  
యాధునిక వ్యవహారంబు సరయుచు సూత్నంబుగ నాంధ్ర సూత్రావళిం గూర్చునారంభించి...



అభ్యాసంకోసం విద్యార్థిచేసే వెరసుల్లాంటివి. శబ్ద దోషాలుంపటమేగాక, వాటిలోని భావాలు ఏమంత గొప్పవికావు. మాటల మెలికలతో నడిపిస్తున్న సర్వగర్భంగా 'శృంగార' సల్లాపాలుచేసే వీలునిచ్చేందుకు, నిటులైన చిన్నచూ చిన్ననైన వియలు పుష్పలావికలను మన సాహిత్యంలో ఆదీనుంచి ఆశ్రయించారు. అవి చిన్నవిగానూ, చిన్నవిగానూ పుష్పలావికల చెల్లెళ్ళే అప్పారావు పుష్పలావికలనిచా. సి నారాయణరెడ్డిగారు గమనించి చెప్పారు. ఇక రెండవదానిలో, రాజాస్తానాల విద్యార్థికి చిన్నచూచాలను కొండేలను అప్పారావు గర్వించాడు. చిన్నచూచు నాటకంలో సామ్రాజ్యవాదీనినే విస్తరించాడు. నిజానికి ఆనందగజపతి అస్థానంలోని విషయాలే పీఠిక మాతృకలు. "ఆయన వద్దమెలిగే విద్యా సంతలవల్ల, అప్పుడప్పు నామనయ మనః క్లేశం కలిగే"వని అప్పారావు ఇందు గురించే రాసివుంటాను. పెద్దమనిషి అనంతలోటి నడచుకోవడమెలాగో ఆయన వాళ్లకు ముప్పతూ ఉండేవాడు. "నాగ్యవాదములు తలయె తినప్పుడు కత్తులు దూసుకోవడము. తీనిపోని ఆవేశములు వృథా. వివాదము లందు మౌనమువహించుట ఆత్మకు గొప్ప బలం" .. ఆనందగజపతి అగ్గుడు చక్ర వర్తిని గుర్తుకురెచ్చే సన్నివేశా లిలాంటివి. అన్నిమతాలవారిని రావించి తమ శమ విశ్వాసాలను గుణాలను ఉపన్యసించున్నప్పుడు వాళ్లు వాగ్ రణరంగంలో టిప్పా కృపాణాలతో ఒకరి నొకరు ఖండించుకోసాగారని బదౌనీ (Badauni) రాస్తాడు.

"సతతము సంతసమొసంగు సత్యవ్రతికిన్" అంటూ ఒక సమన్య నిచ్చాడు. తన పండితులకొకమారు ఆనందగజపతి; పూరించమన్నాడు. ఆదిభట్ల నారాయణ దాసు కూడా పూరించాడు కాబట్టి ఇది 1894 తర్వాత (ఆనందగజపతి అస్థానంలో నారాయణదాసు ప్రవేశించిన సంవత్సరం) 1897 ముందు (మహారాజా మరణించిన సంవత్సరం) జరిగివుంటుంది.

చతురకళా విద్యా సం

గతికిన్ స్థిర ధృతికిఁ బకట కరుణామతి కీ

కృతి యానంద గజపతికి

సతతము సంతసమొసంగు సత్యవ్రతికిన్

అని నారాయణదాసు పద్యమొకటి; అలాగే భాగవతుల లక్ష్మీనారాయణశాస్త్రిగారిది—

ఋతతిత ఊత్తు తీతా

తతేతితా తేతతాత తతై తతా

తత తత్తా తతత త్తిన్

సతతము సంతసమొసంగు సత్యవతికిన్

కరక్కాయ పాకపు పద్యనీర్ణి బులుసు వెంకటరమణయ్యగారు పేర్కొన్నారు. 18  
గురజాడ రచనలలో యింతవరకుగా అచ్చపదీవున్ని కందసద్యాలు అప్ప  
రావు ఈ సందర్భంలో రాసినవే, పద్యచ్ఛందస్సు ఆయన కింకా మచ్చికగాలేదు.  
యతిప్రసాద విషయంలో చాలా ప్రయాసపడ్డాడు. మొదట అనే రచన ఇంత  
కన్నామేలు. సంస్కృత శ్లోకాలకు ఆంధ్రీకరణమే అయినా, ఇది యథామూలాను  
వాదంకాదు. వేమన పద్యాల సారశ్యాన్ని పుణికి పుచ్చుకొన్నట్లుగా ఒకటి రెండు  
పద్యాలు రూపొందాయి. అయితే వాటి సౌష్ఠవాన్ని అచ్చ చెరిచింది. 'క్రాస్వర్డ్  
పజిల్స్' రాని కాలంలో, సమస్యాపూరణం ఆ లోపాన్ని తీర్చేదేమో : రీవరాణి  
అప్పలకొండయాంబకు గూడా ఈ వ్యసనం ఉండేది. "వెలవల్లంటి కుమారు లొదురు  
గదా విప్రోత్తముల్ రావణా : అనే సమస్యను ముడుంబై నరసింహస్వామి, మండ  
లక్ష్మీకామశాస్త్రి, పేరి కాశీనాథశాస్త్రి, పూరించడం బాగానేవుందిగాని రాజామణి  
చెట్టి, టి. వి. అప్పారావు, బి. ఏ. కూడా పూరించారు. అప్పారావు పద్యాన్ని  
మంబుబాబు పత్రిక (1903) నుంచి పుష్పగిరి రాజమ్మగారు ఉద్ధరించారు : 19

మ. కలిచేతన్ విమతిత్వ మొందుచు మహా కామాంధకారంబునన్  
కుల ధర్మంబు పరిత్యజించి గణికన్ గూడిమ్మ అమ్మా నినున్  
బలు మార్వేడెదమంచుఁబల్కెద రహో పాండిత్య మూహింపకే  
వెలవల్లంటి కుమారు లొదురు గదా విప్రోత్తముల్ రావణా !

పుష్పలావికలను గురించి, మరో ఇరవయ్యేళ్ళ తర్వాత పాత్య గ్రంథ  
నిర్ణయాధికారిగా రాస్తూ, విద్యార్థులు నేర్చుకోదగిం దేదీ లేదన్నాడు ఈ అప్పారావే.  
అలాగే యతిప్రసాద పడికట్లకోసం తిప్పట్లు పడుతూ, నీరసభావాలకు గంగిరెద్దుపై  
గుడ్డల మెట్లవంటి అలంకారాలను కుప్పిస్తూ, కృతక భాషను నమ్ముకొని బాసే  
పద్యకవుల గురించి కూడా అటున అభిప్రాయం మారింది. ప్రస్తుతానికి మాత్రం  
ఆయనది అంతదశే. దీన్ని గురించి డా. సి. నారాయణరెడ్డి గారి తీర్పు సమంజసం  
గానే ఉంది :

గురజాడ వారీ రీతిగానే పద్యరచన చేసియుండినచో ఆ మార్గములో  
వారు తప్పక ప్రౌఢకవి యయ్యెడివారు. సంప్రదాయము ననుసరించిన కవుల

పంక్తిలో ఎక్కడో ఒకచోట ఆయన కొర చికించు చికించి ముందెవ్వరిది.  
కాని అట్లు బరుగలేదు. 20

ఈ దశలో అప్పారావు వచనశైలి కూడా వ్యాచనశైలికానికి మోటనాల  
దూరాన్నే ఉండేది. మహారాజాల్ కలిసి వెలిగడకొండలను పోయి ప్రవృత్తి  
దృశ్యాలను తిలకిస్తూ అందగత్తెలను పర్తిస్తూ యౌవన సహజమైన చాల్పనిక  
ప్రవృత్తితో అప్పారావు చేసిన కథా ప్రయత్నమొకటి, ప్రవృత్తి ప్రవృత్తి  
అనే రచనలో అణిగి మణిగి ఉంది. అప్పారావు ఇంగ్లీషున రాసిన ప్రవృత్తి  
వర్ణనలను అంగ్రీకరించిన అవసరాల సూర్యారావు, ఈ విషయ మట్లు ఆయన  
బాషలోనే ఉంచాడు. వీరేశలింగం సులభగ్రాంథికం వంటి కాసింత పాటకదారి  
ఉన్నప్పటికీ, ఇది అదీకాదు, కన్యాశుల్క నాటకభాష ఎట్లాగూకాదు.

## 4

ప్రేరేఖలింగం మొదలు వీధిమానిసి దాగా చువీ చూచీ ఆనందించిన కన్యాశుల్కం నాటకరచన ఈ దశలోనే జరిగింది. పత్రికలు దాని నొక “సంఘటనగా” గుర్తించాయి. పద్యాలు లేకపోవడ మొకటిమాత్రం అందుకు కారణం కాదు. చాటు పద్యాలు ఒకటి అలా ఉన్నాయికూడా. దాని ఘనత యావత్తు అది మొట్టమొదటి వచన సాంఘిక నాటకం కావడమే. నాటకకర్త ప్రేక్షకులను మన్నించి వచనంలో నాటకాలను రాయక తప్పని పరిస్థితి ఏర్పడినట్లు, చిలకమర్తి లక్ష్మీ నరసింహం స్వయం చరిత్ర చెబుతుంది. 21. నల పాత్రధారి తనకు పద్యాలు పెట్టవద్దని మొండికెత్తినప్పుడు పట్టరాని కోపంవచ్చి ఆయన నల నాటకం రాసిన పుస్తకాన్ని చింపేవేశాడు.

ఆంగ్ల నాటక కంపెనీలు బ్రిటిష్ సామ్రాజ్యమంతటా పర్యటిస్తూ ఆస్ట్రేలియా వెళ్ళే దారిలో బొంబాయి, కలకత్తావంటి మన పట్నాలలో ప్రదర్శనలిచ్చిన దరిమిలా అక్కడ అనుకరణశీలురు బయల్దేరి నాటక సమాజాలేర్పాటు చేసినట్లు కె. వి. గోపాలస్వామి గారి భోగట్టా. 22. పార్శ్వ నాటక సమాజాలనీ, ధర్వాడ నాటక సమాజాలనీ అలా గేర్పడ్డవే. పార్శ్వ నాటకాలు ఉర్దూలో, ధర్వాడ నాటకాలు హిందీలో ఉండేవి. ‘ధర్వాడ’ అని ఎలా పేరు వచ్చిందోగాని, దీని అసలుపేరు “ది ఆర్డేకర్ హిందూ డ్రెమటిక్ కంపెనీ”. పార్శ్వ నాటకాల ద్వారా మహారాష్ట్రలు, వారి నాటకాలద్వారా కన్నడిగులు, మరి అంతిమ ఫలింగా ఆంధ్రులు నాటకసమాజాల నేర్పరచుకో గలిగారు. ఏలూరు, గుంటూరు, విశాఖపట్నం రాజమండ్రి — ఇవన్నీ నాటకోత్సాహం పొంగిపొర్లిన బస్టీలు. అప్పారావు శిష్యుడు కాకినాడకు ఉదాయించిన కారణం ఇదే. అయితే విజయనగరానికి నాటక ప్రదర్శన కొత్తదేమీ కాదు. విజయరామ గజపతి కాలంలోనే ఏర్పడిన ‘జగన్నాథ విలాసినీ నాటక సమాజం’ శాకుంతలంలాంటి సంస్కృత నాటకాలకు పేరుబడివుంది. జి. సి. వి. శ్రీనివాసాచార్యుల ఇంగ్లీషు పూర్వచ్ఛంద నాటకమేగాక, ఇంగ్లీషు ఉద్యోగులే తమభాషలో కొన్ని నాటకాలనో, నాటకభాగాలనో అప్పుడప్పుడు ప్రదర్శిస్తూ వచ్చినట్లు అప్పారావు దైరీలనుబట్టి తెలుసుకోవచ్చు. కన్యాశుల్క రచయిత వేదంవేంకటరాయశాస్త్రిలా “హూణ రూపకరసం బుదరంబు నింపార త్రావిగట్టున త్రేన్చివై చినాఁ”నని అన్నా

చెప్పకోలేదు గాని, షేర్స్పియర్, బెన్ జాన్సన్ (Ben Jonson) మోల్యేర్ (Moliere) ప్రభృతి పాశ్చాత్య నాటకకర్తల పరిచయం సంపాదించాడని ముందు వరాహ నరసింహస్వామి సంస్కృతంలో రాసిన ప్రవేశిక (Prologue) తెలుపుతున్నది.

ఈ నాటక రచన అప్పారావు కాలేజీలో పనిచేస్తూ సున్నిన రోల్స్టోన్ - 1886-87 ప్రాంతంలో జరిగి ఉంటుంది. 1893 లో ఆనంద గిరిగిరి అంకితమునూ, అంతకు పదేళ్ళ క్రితం విషయాలను ఉటంకించబట్టి 1883 లోనే రచన చేసినట్లు తీర్మానించడం, సరికొదనుకొంటాను. తొలికూర్పు ముద్రణ జరిగిన సంవత్సరం (1887) నుంచి పదేళ్ళు వెనక్కు - (1887) పోవలసి ఉంటుందనినా : ముద్రాణ శాసన నిర్మాణసభ (Legislative Council) లో నడుస్తున్న ఆనంద గిరిగిరి సంఘ సమస్యలపై చూపునిలిపి, అతి చాల్య వివాదాలను గురించి దేశాట మంత్రిలం లోని బ్రాహ్మణ కుటుంబాలనుంచి భోగట్టా సేకరించ సాగిన రోల్స్టోన్. \*

\* కన్యాశుల్క పద్ధతి ధర్మశాస్త్ర విహితమైనదో కాదో చర్చించుకుంటూ ఆనంద గిరిగిరి కాలేజీలోని పండితుల నర్పించాడు. వాగ్వివరశర్మ, గంగాధరశర్మ, రామోదయశర్మ, వేదాంతశర్మ, దీక్షితుడు, కైలాసచంద్ర భట్టాచార్య, వీతలా ప్రసాదగుండిగ, రామచంద్రశర్మ వీరిలో కొందరు. శివకుమారమిశ్ర మున్నగు పద్నాలుగుమంది కాలేజీలోని పండితులు. కన్యాశుల్క గ్రహణే దోషనిర్ణయః కాశీస్థ పండితైర్నిర్ణయితః అని సంగ్రహించి భట్టాచార్య వేయించిన ఒక పత్రం నాటక అడించించి. దాని సారాంశం ఈ కింద పొందుపర్చుతున్నాం :

— అష్టవిధ వివాహాల్లోనూ అర్హ. ఆశుర వివాహాల్లోనే వరుడినుండి ఉపనయనం వచ్చు. అర్హులలో గోమిథునాన్నిగాని. మిథునాలనుగాని వరుడినుండి స్వగృహే కన్యాదానం చెయ్యవచ్చు. ఆశుర వివాహంలో “స్వద్భవంచంగా” కన్యా బంధువులను శిల్పిని ఉపయోగించి కన్యను స్వీకరించే పద్ధతి ఉంది. మనువు ఈ రెంటినీ తిరస్కరించాడు. బుద్ధులందరైనా అంగడి తన కన్యకై అణుమాత్రమైనా శుల్కం స్వీకరించరాదని అతని మతం. శుల్కం స్వీకరిస్తే బిడ్డను అమ్ముకొన్నట్లే. ధారతంలో పంశాచరాన్నిబట్టి మూడికి శుల్కమివ్వాలి. శిల్పిని భీష్ముణ్ణి అడిగినప్పుడు లజ్జిస్తూనే అడిగాడు. మనువు దృష్టిలో, క్షత్రియులను ఆశుర వివాహం దోషంకాదు. అయినా శుల్కధనాన్ని తాము వాడుకోకుండా కన్యాబంధువు లామెలే ఉద్భవించే, అది కన్యా విక్రయం కాబోదు. ఆర్షవివాహంలో గోమిథున నిర్ణయం కన్యాదానాన్ని ఉక్రమంగా మార్చదని పరాశరస్మృతి వ్యాఖ్యానం చెబుతుంది. వరుడినుండి ధర్మంగా బుచ్చుకొన్న భవం, యజ్ఞయాగాది కార్యాలకోసమూ, ఆ వివాహానికి ఆర్షత్వ నిధి కలగడం కోసమూ, లేక ఆ గోధనాన్ని కన్యకే ఇచ్చివేయడం కోసమైనా వినియోగపడుతుంది గనక తమ గౌరవానికోసం కాదు.

ఆ సాంఘిక దురన్యాయమీద అప్పటికీ వీరేశలింగం ప్రచండ పరచువునెత్తి ఉన్నాడు. చల్లపల్లి బాపయ్య ప్రోద్బలంతోటి, ఈశ్వర చంద్ర విద్యా సాగరుని గ్రంథాలతోపాటు మను, యాజ్ఞ్య వల్క్య, పరాశర స్మృతులను పరింప బూనాడు. 1874 లోనే మద్రాసులో శ్రీ పునర్వివాహ సమాజం ఏర్పడింది. మరి ఏదేశకు రాజమండ్రీలో మొదటి పునర్వివాహం జరిగింది. దేశంలో కాకిగోల మొదలైంది. వేదం వేంకటరాయశాస్త్రి, కొక్కొండ వేంకటరత్నం, కాశీభట్ట బ్రహ్మయ్యశాస్త్రి దాసు శ్రీరాములు వగైరా యోధానయోధులై ఖండనదూషణలకు దిగారు. పునర్వివాహోద్యమం యుద్ధ సంరంభమే కాగా, వీరేశలింగం “వీరసంస్కర్త” కాక తప్పలేదు. ముఖ్యంగా విద్యార్థుల అండవండలే ఆయనకు బలమిచ్చాయి. బ్రాహ్మవిద్యా ప్రహసనం ‘పెద్దయ్య పెళ్లి’ పేరున దేశమంతటా ప్రచారమైంది. దాన్ని చూశాక అప్పారావు తన నాటకం రాయలేదు; రాశాక, ఆ ప్రహసనం చదివాడు. దీనికి అది మాతృక కాదుగాని, వీరేశలింగం మాత్రం ఈ నాటకానికే పితృతుల్యుడయ్యాడు. నేరుగా సంఘ సంస్కరణోద్యమాన్ని బలపరచే ఉద్దేశ్యంతోనే అప్పారావు ఈ నాటక రచనకు పూనుకొన్నాడు.

‘జగన్నాథవిలాసిని నాటకసమాజం’ ఇంతవరకు సంస్కృత నాటకాలను ప్రదర్శిస్తూ వచ్చి ఇప్పుడీతెలుగు నాటకాన్ని ప్రదర్శించింది. సిస్టర్ చల్లపతిశాస్త్రి గిరీశం పాత్రను గొప్పగా వాప్పించాడు. కృతినమర్పణోత్సవ సందర్భంలో మరో మారు ప్రదర్శించినప్పుడు, మండపాక కొండలరావు “బంగారమునకు వెలిగారము వలె అప్పారావు రచనకు తగినట్టు” అభినయించాడని వసంతరావు బ్రహ్మణీరావు గారి వర్ణన.<sup>23</sup> అలా మొదలైంది విజయనగరం నుంచి ఆంధ్రదేశం మీదికి ఈ నాటకం సాగించిన జైత్రయాత్ర. రంగప్రయోగమే నాటక సాఫల్యమయితే, ఇది సఫలమైంది. రచయిత రాసిపెట్టిన ఛలోక్తులు ప్రేక్షకులకందాయి; సందేశం సరేసరి. కన్యాశుల్క దురాచార మొకటేగాక అనేక సాంఘిక దురన్యాయాలు

సారాంశ మేమిటంటే, శాస్త్రం నిర్ణయించిన దానికంటే అధికధనం స్వీకరిస్తే కన్యా విక్రయదోషం అప్పుడు; కాబట్టి అది అధర్మమే అవుతుంది—

కందుకూరి వీరేశలింగం ఈ శాస్త్ర వృద్ధితోనే కన్యాశుల్కాన్ని “నరమాంస విక్రయ” మని వర్ణించాడు. కన్యాశుల్క నాటకానికి ఈ పండితాభిప్రాయం నైతికమైన బలాన్ని చేకూర్చిందని చెప్పనక్కర్లేదు. వీరేశలింగం మాత్రమేగాకుండా, పళ్ళె చెంచల్ రావు కూడా కన్యాశుల్క పద్ధతికి దాల్య వివాహాచారానికి వ్యతిరేకంగా ధర్మశాస్త్ర ప్రమాణాలన్నో చూపిన రోజులవి. విజయనగరంలోనే అనంద వర్ధనీ సమాజంవారు కన్యాశుల్కాన్ని గర్హించారని ఆనాటకం తొలిముద్రణ ప్రతిలో ప్రస్తావన ఉంది.





దానికేమిగాని, హరవిలాస్ శార్దా మహాశయుని పేరుమీద లోకంలో వాసికెక్కిన బాల్యవివాహ నిషేధచట్టం చేసేందుకు 1929 వరకు ప్రభుత్వానికి ధైర్యం చాలనికాలంలో, ప్రజాభిప్రాయాన్ని సుముఖం చేసేందుకై వీరేశలింగం కృషితోబాటు అప్పారావు నాటకంకూడా ఒక శక్తిగామారింది. చరిత్రను అభివృద్ధి మార్గాన నడిపించగలిగిన మహాపురుషులలో గురజాడ అప్పారావుకూడా ఇప్పుడు చేరిపోయాడు.

త్రైనందగజపతి పురమాయిస్తేనే అప్పారావుచూపు ఇంకొకవైపుకుకూడామళ్ళింది. స్వయంగా చరిత్ర విద్యార్థికావడమటుంచి విజయనగర రాజుల పుట్టుపూర్వోత్తరాలను గురించి కళింగదేశ చరిత్ర గురించి శ్రద్ధబూనాడు.

విజయరామగజపతి తన పూర్వులకు 'సుబేదార్' 'మహామండలేశ్వర' బిరుదులుండేవని అంటూవుండగా, ఎన్నడో చిన్నతనాన ఆనందగజపతి వినిఉన్నాడు. అది నిజమోకాదో తెలుసుకోవాలి. తన అనుమానాన్ని ఆశ్రితుల చెవుల్లోవేశాడు. అలా రగుల్కొంది అప్పారావుకు చరిత్ర పరిశోధనలో ఆసక్తి. పల్లకిమిడి రాజావారి హైస్కూలులో పనిచేస్తున్న గిడుగు రామమూర్తి ఈ నిప్పురవ్వను రాజబెట్టాడు. 1889 లోనే ముఖలింగ క్షేత్రానికి వెళ్ళిఉండినప్పుడు, అక్కడి దేవాలయ కుడ్యాలపైనీ స్తంభాలపైనీ కానవచ్చిన శాసనలిపి, రామమూర్తిని కవ్వించిఉంది. పల్లకిమిడి రాజావారి తమ్మునికి విద్యాదానం చేస్తూ అతని ధనసహాయంతోటి తనకు కావలసిన పుస్తకాలనూ, సామగ్రినీ తెప్పించుకొని ఆ శాసనలిపిగుట్టు చేజిక్కించుకోగలిగాడు. వ్యాసాలురాసి ఎప్పిగ్రాఫికా ఇండికా పత్రికలో ప్రకటించాడు కూడా. విజయనగరాన అప్పారావు పెట్టించిన సభలో The Antiquities of Mukhalingam అనే పెద్దవ్యాసం రాసుకొచ్చి చదివాడు. ఇలా మళ్ళీ మొదలైంది బాల్యస్నేహితుల 'తోడిడి'. స్వయంగా అప్పారావు విశాఖ, గోదావరి మండలాల్లో పర్యటిస్తూ శాసనాలు సేకరించసాగాడు. కన్యాశుల్క ప్రదర్శన కాలంనాటికే ఇదిఒక దశను చేరుకొన్నట్లు విజయనగరం పత్రిక ది తెలుగు హార్పు రాసింది - an earnest labourer in the field of local archaeology.

స్థానిక చరిత్రలో ఆసక్తి అక్కడితో ఆగిపోలేదు. బిరుదులకు సంబంధించి, సంజీవరావు అనే ఆయన 'మహామండలేశ్వర' బిరుదుకు దాఖలా చూపిస్తే 'సుబేదార్' బిరుదుకు అప్పారావు చూపించాడు. అది చిన్నవిషయం. విజయనగరరాజులతోబాటు

మాడుగుల మత్స్యవంశం, చాణక్య వంశం రాజులు ... పేర్లపై గీ నున్న బొమ్మలది. తెలుగుకాసవలిపిని మరింత నులుపుగా పోషించుకొనేందుకు, దాని ప్రతిభాశక్తిని గమనించేందుకు, కన్నవభాషను నేర్వవలసివచ్చింది. అందుకు అనుగుణంగా కృత్రి వాల్మీకిలు తిరగవేయవలసివచ్చింది, ఓరియంటల్ కలెక్షన్స్ గాలించ వలసి వచ్చింది. బెంగుళూరులో హెచ్. కృష్ణశాస్త్రినీ, ఎ. వెంకటేశ్వరాచారినీ మాట్లాడవలసివచ్చింది. డా. ఫ్లీట్ చౌరతోటీ, థండార్కరుతోటీ ఉన్న ప్రత్యుత్త రాలు సాగించవలసి వచ్చింది. మద్రాసు గవర్నరు అనుమతి పొంది సెంట్రల్ జార్జి కోటలోని పురాతన రాజ్యపత్రాలు తిరగేయవలసి వచ్చింది. డిహాలా చరిత్రసల కుండా, శాస్త్రీయపద్ధతులను చేబట్టి చక్షుబాహుతనాళ చరిత్రను : సర్టిఫికేషన్లని సంకల్పించవలసి వచ్చింది. పూనపాటి రాజవంశపు తిగను కదిరిస్తే, దిగిపోవట చరిత్ర తొంకంతా కదిలిందన్నమాట:

నిజమే : నాకు ఆలోచనలు లావు : మనసు ప్రకాంతంగా ఉండక అనేక విషయాల మీదకు దృష్టి పోతుంది. పురావస్తు చిత్త శిశువులను కావించాలనే పిచ్చి ప్రబలి పోతున్నది.

మహారాజావారి వంశ చరిత్ర ఎక్కడ, ఆంధ్ర నాటక రంగి ఎక్కడ? ఈ రెండూ చాలక క్షత్రియుల విద్యాసమస్య ఎక్కడ? చారిత్రక ఇతివృత్తం గల నవలలూ నాటకాలు రాయాలనిపించి, పూనపాటి మాధవచర్యను నాటకరూపంగా చేసి సాదామిని అనే ఒక నాటకాన్ని రాయబూనాడు, అది పూర్తికాలేదు. సాహిత్య చేయ లేదు. ఇంతలో ఆరోగ్యం బాగా దెబ్బతిన్నది. 1891 శీతాకాలంలో ఒకనాటి ఉదయం కొండెక్కుతూ ఎక్కుతూ మూర్ఛ పచ్చివంత ఆయాసం పొంది స్వప్నా తప్పి నప్పటి నుంచీ, అది క్షీణించ సాగింది. మరణం తప్పదనుకొన్నాడుచూచా. అయితే అనంద గజవతి మద్రాసుకు వెంట బెట్టుకుపోయి డాక్టరు బ్రౌనింగుకు చూపించాడు. (1895). అప్పటికే నరాలన్నీ పట్టుదప్పి పోయాయి. చావు భయం లేచిని డాక్టరు చెప్పాడు. చాలాకాలం బతుకుతావు పొమ్మన్నాడు. అయిదు నెలలు గడిచిందో లేదో బ్రాన్కైటిస్ పట్టుకుంది. కాలేజీలో 'లీన్' తీసుకొని మద్రాసులోనే ఐదారు నెలలుండి పోవలసి వచ్చింది. అక్కడే నా కుదురుగా ఉండేవాడా అంటే, లేదు. క్రిశ్చియన్ కాలేజీకో, పచ్చియప్ప కాలేజీకో వెళ్ళి మిల్లర్, స్కిన్నర్ వంటి విద్వాంసులతో ప్రసంగిస్తూ : శ్రీనివాసచారి వెంట నాటకాలు తిలకిస్తూ : సంగీత కచ్చేరీలకు హాజరౌతూ : సెంట్ జార్జికోటలో కాగితాలు తిరగేస్తూ : షాపుల్లో

మూరుతూ, ; వీళ్ళలో తిరుగుతూ ; పాత ప్రతికల సంపుటలు తిప్పుతూ : తన శరీరానికి ఎన్నో సరీక్షలు పెట్టాడు.

నిర్విరామ సరిశ్రమగా మారిన ఈ వ్యాసంగానికి అధ్యాపకవృత్తికి పొంతన ఉండదని ఆనందగజపతిహూడా గమనించాడు. పైగా అప్పారావు గొంతుక కీచుబడి పోయింది. కీ. శే. శ్యామలరావు మిత్రుడైన శ్యామసుందరరావు మహారాజాతో మాట్లాడాడు. వీటన్నిటిఫలితంగా అప్పారావును సంస్తాన శాసనసక్రిశోభకుడుగా నియమించడం జరిగింది (1896). తీరికా ఓపికా సమస్తం శాసనసేకరణకే వినియోగించే వీలిప్పుడు చేజిక్కిందన్నమాట. పైగా ప్రకాశిక అనే ప్రతిఃకు డిక్లరేషను పొందాడు. అయితే దానికి పురిటిలోనే సంధి కొట్టింది.

....మహారాజా వారు కుట్టించిన కొత్తకోటుమీద తొలిమోజు ఇంకా తీరలేదు. కొత్త ఉద్యోగం వచ్చి సంవత్సరం నిండలేదు. తన పరిశోధనకు మెచ్చి మహారాజా వారిచ్చిన 2350 రూపాయల బహుమాన ధన మింకా ఖర్చుపడిపోలేదు. ఇన్నిటికీ మూలాధారమైన మహారాజాయే మరణించాడు (1897 మే 23).

ఆనంద గజపతి అవసానదశ ఏడాది క్రితమే మొదలైంది. ఆయన కేదో గొప్ప విపత్తు వచ్చినట్టు కలగని గాధరాపడుతూ నిద్రలేచిన అప్పారావుకు 'ఛోటా మహారాణీ సాహెబా' వనజ కుమారి మరణబార్తె వినవచ్చింది. ఆమె కాశీలో మరణించింది. పోతూ పోతూ ఆమె భర్త పంచప్రాణాలను వెంటబెట్టుకు పోయింది. ఆయన ఒక సంవత్సరం పాటు జీవచ్ఛవంలాగే జీవించాడు. కళాకాంతి లేదు. మండుతున్న కుంసటిబాంటి గుండెమీద మూతపెట్టుకొని, తనది పరోపదేశ పాండిత్యమే కాదని తన నిగ్రహం ద్వారా నిరూపించాడాయన

సగం చచ్చి ఉన్న ఆనందగజపతిని పూర్తిగా చంపింది ఆయన ముద్దు గుర్రమే. వెలిగాడ కొండమీద నుంచి తుపానులో గుర్రం మీద దిగి వస్తూ, అది పట్టుతప్పి బోర్లాపడేసరికి జీను కొక్కెం గుండెల్లో దిగబడింది. ప్రమాదమనేది చెప్పివస్తే అది ప్రమాదమే కాదు. ఎటువంటి సందర్భాలలోనైనా గుర్రాన్ని దొడు తీయించే అలవాటు ఆయనకుండేదని అప్పారావుకిప్పుడు గుర్తు వచ్చింది. మోతీ మహాలుకు చేరుకొన్నాక, నాలుగు రోజులపాటు జ్వరం నిలిచికాచింది. ఆయాసం... ఎగ ఊపిరి.

మే 23 రాత్రి ఎనిమిదిగంటల వేళ....మహారాజావారికి మందు పట్టుకొద్దామని అప్పారావు డాక్టరుగారి వద్దకు వెళ్లాడు. తిరిగి వస్తున్నాడు. మహారాజావారి గదిలో

సందడి....తనకు గుండె ఆగినంత పన్నెంది. గాబరా.... 'కంటోన్మెంటు' నుంచి డాక్టరు గారు పరుగు పరుగున వచ్చారు....అప్పారావు గది వెలుపల....

—మనస్సు పరిపరి విధాలపోతున్నది. అద్వైత్యం హెచ్చింది. గుండె దడదడలాడుతోంది. ఏ నిమిషంలో ఏ దుర్వార్త చెవిని పడుతుందో కదా ! అక్కడే అలాగే ఆలోచిస్తూ కూర్చున్నాను.

మూడు గంటలయింది. మరి అయిదునిమిషాలకు మహారాజావారు పరమ పదించారు....మర్నాడు ఉదయం, కడసారి ఆయనను దర్శించుటకు వెళ్లాను. ఆయన వదనం మామూలుగానే వుంది. ఏమాత్రం కళ తగ్గలేదు. నిశ్చలముగ, ప్రశాంతముగ, నిర్మల వదనముతో నిదురపోతున్నట్లు కనిపించారు. ఆ గంభీర విగ్రహము అలాగునే వున్నది.

మహారాజావారు మరిలేరు. ఎంత హృదయవిదారకము. నేటినుంచి ఎవరి సుఖాపితములు నేను వ్రాయను ? ఎవరిప్రసంగములను విని ఆనందించగలను ? ఎవరితో కవితానందమును అనుభవించగలను ? 25

శ్రీకృష్ణుని మృతకళేబరాన్ని చూసిన అర్జునుడుకూడా “లోకమునుండి ఒక మహాజ్యోతి వెడలిపోయినది” అనుకొనే ఉంటాడు.

1. గు. ర. మా. మం : ఆనందగజపతి దర్బారువంతలు,

పు. 134 - 135. ఈ అధ్యాయంలో నేను పేర్కొన్న అంకాలూ ఉద్ధరించిన మాటలూ ఎక్కువగా ఈ శీర్షికనుంచి తీసుకొన్నవే.

2. ,, ,, పు. 126.

3. గు.ర.లే : పింఛనీ, శ్రీ జి. అప్పయ్య రిమార్కులు, పు. 234 - 235.

4. గు. శ. నం. హై : మహాకవి గురజాడ అప్పారావు, (వ్యా) పు. 7.

5. గు, ర. లే : సాహిత్యలేఖలు, నాటకగోష్ఠి. పాదదీపిక—పు. 69 - 72.

6. గు. ర. మా. మం : పీఠిక : ఒంగోలు మునిసుబ్రహ్మణ్యం, పు. iii—iv

7. గు. ర మా. మం : శంభుచంద్రముఖర్జీ, పాదదీపిక—పు. 16.

8. How India wrought for Freedom : Annie Besant P. 40-41

9. దేశీయ మహాసభయు దాని ఉద్దేశములును (ఉ)

‘వీరేశలింగం గ్రంథావళి. ఎనిమిదవభాగము. పు. 4 - 50

10. స్వీయచరిత్రము, మొదటిభాగం : కొండ వెంకటప్పయ్య, పు. 77 - 78.
11. గు. ర. మా. మం : ఆనందగజపతి : దర్బారువింతలు, పు. 126.
12. .. పు. 26.
13. గు. ర. ము ; ఋతశతకం, పు. 114.
14. తె. భా. చ. సం ; ఆనంద గజపతి (వ్యా)  
మేడేపల్లి వరాహనరసింహస్వామి, పు. 725.
15. స్వీయచరిత్రము, మొదటిభాగం : కొండ వెంకటప్పయ్య, పు. 59.
16. గురజాడవారి రచనలు : వీరేశలింగంగారిపై దాడి (వ్యా)  
పారనంది జగన్నాథస్వామి, భారతి 1964 సెప్టెంబరు.
17. గు. ర. మా. మం ; ఆనందగజపతి : దర్బారువింతలు, పు. 136.
18. గజపతిరాజుల తెలుగు సాహిత్య పోషణము :  
బులుసు వెంకటరమణయ్య, పు. 203 - 205.
19. గురజాడవారి రచనల పరిచయం (వ్యా) :  
పుష్పగిరి రాజమ్మ, పరిశోధన, డిసెంబరు, జనవరి 1956.
20. ఆధునికాంధ్ర కవిత్వము : డా॥ సి. నారాయణరెడ్డి పు. 212.
21. స్వీయచరిత్రము : చిలకమర్తి లక్ష్మీనరసింహం. పు. 83 - 85.
22. తెలుగువాఙ్మయ సంగ్రహచరిత్ర:తెలుగునాటకాలు:కె. వి. గోపాలస్వామి.
23. గు. శ. సం. హై ; గురజాడ నమకాలికులు (వ్యా) :  
వసంతరావు బ్రహ్మాచారి, పు. 27.
24. భారతి రజతోత్సవ అధ్యక్షోపన్యాసం ;  
(ఉ) వేలూరి శివరామశాస్త్రి, భారతి జూన్ 1949.
25. గు. ర. మా. మం : ఆనందగజపతి : దర్బారువింతలు, పు. 145-146.



# అ రు బో ద యం

“పెరిగి విరిగితి ; విరిగి పెరిగితి

కష్టసుఖముల పారమెరిగితి.”

**అనంద గజపతి** గతించి ఆరు నెలలైనా నిండలేడు. చనిపోయిన మహారాజా ఆజ్ఞలు కొనసాగించడమా ? సరిసరి, అససాగించు సరిసానోద్యోగులు, జాయింటు మేనేజరు అనంతరావు లాంటివాళ్ళు. ఇతర చిట్టచివరియి కూర్చున్న విల్లక్ సంగతి చెప్పాలా ? ఒర్రోజాన ఏమైందంటే ....

....భూములకు సంబంధించి పేచీలుపడి నలిగిపోతున్న రైతులు కొందరు వచ్చి కీవారాణి అస్సలకొండయాంబ వద్ద మొరపెట్టుకొన్నారు. అదిగంట అప్పారావు వంటే దొడ్డుగురి. పోయేముందు అనంద గజపతి ఆలన్ని ఆదరించి అప్పటికి పోయాడు. కాబట్టి రైతులను మేనేజరుగారివద్దకు తీసుకెళ్ళమని ఆదేశ అప్పారావుకు పనిపెట్టింది. మేనేజరుగారు వెళ్ళి విల్లక్ దొర చెవి కొరికారు. దొరగారు పిలుస్తున్నారని చెప్పారు. సరేనంటూ వెళ్ళాడు అప్పారావు. విల్లక్ మర్యాదలెప్పి మాట్లాడసాగాడు. అప్పటికే వారిమధ్య వ్యవహారం బెడిసిబుడిచి. గంగారామ్ అమీను పెట్టుకున్న ‘పిటిషను’ గురించి ‘పుల్ నోట్’ తయారుచేసి పంపవలసిందని విల్లక్ అజ్ఞాపించాడు. అప్పారావుకైతే సంస్థానం తవ్వకాన్ని తెలిసిబుంటాయని మేనేజరు ఈ పాచిక వేశాడు. సంస్థానం అఫీసుకెళ్ళి సమగ్రమైన ‘మొమొరాండం’ తయారుచేసి పంపమన్న విల్లకే, అక్కడ పడిపున్న పనికిరాని కబితకట్టల గురించి మేనేజరుగారిని వేధిస్తున్నావంటూ అప్పారావుమీద సొడ్డుపెట్టాడు. ఇలా మొదలైన విరసం, రైతుల వ్యవహారందగ్గర పెడసరంగా మారింది. అప్పారావు స్వయంగానే దీన్ని రాసిపెట్టుకొన్నాడు :

— తీరా నేను వెళ్ళేసరికి దొరగారు తన దోరణిలో లేరు. గిరుక్కున నాకేసి తిరిగిచూసి ‘మంచిది, ఏమిటి వ్యవహారం ?’ అని ప్రశ్నించారు.

— ‘ఈ వ్యవహారం గురించి నాకేమీ తెలియదండి. రైతుల్ని మ్యానేజరుగారి దగ్గరకి తీసుకు వెళ్ళమంటేనూ ....’

— ‘అలా అయితే నన్ను కలుసుకోవాలని మీ రెండు కనుకున్నారు?’

— ‘అనుకోలేదండీ.’

— ‘ఈ విషయంలో యాక్షను తీసుకునేది నేను ; మేనేజరు కాదు. ఆయన దగ్గరికి మీరెందుకెళ్ళారు ? ఇలాంటి వ్యవహారాలు సాగనిచ్చేదిలేదు.’

— ‘అసలు వ్యవహారమేమిటో నాకు తెలియదు. ఇదేదో రైతుల వ్యవహారం. వీళ్ళని రీవామహారాణీవారు మ్యానేజరుగారి దగ్గరకు తీసుకు వెళ్ళమంటే సరే నన్నాను. ఇంతే నేను చేసింది.’

— ‘హా : నాకు తెల్సును : ఈ వ్యవహారానికంతా మూలం మీరే. యు ఆర్ ఎట్ ది బాటమ్ ఆఫ్ దిస్ ..... యస్..... మీ ప్రవర్తన గురించి మీరు జాగ్రత్త పడాలి’.

— ‘నా ప్రవర్తన నాకు తెలుసును. కాని నేనేమి ‘బాటమ్’లో లేను. మీకంత కోపం ముంచుకొస్తున్నందుకు నాకు మాత్రం విచారంగా వుంది’.  
‘యస్ యస్ ; సరే సరే ; ఇకమీరు వెళ్ళండి ;’ 1

‘బాటమ్’లో లేడు ; మరెక్కడ ఉన్నట్టు ? ‘టాప్’న ఉన్నాడు. అందుకే ఈ కడుపు మంటలూ అక్కసులూ : హుజూరు వద్దగాకుండా తనవద్ద పని చెయ్యవలసిందని జాయింట్ మేనేజరు, అప్పారావు “మంచిని” కోరి చెప్పాడు. ఆనంద గజపతి చెప్పిపోయిన పనులు చూసుకొంటున్నానని ఆయన జవాబు. అనంతరావు ఏమనాలి ?

— సరిసరి : చనిపోయిన మహారాజా ఆజ్ఞలు కొనసాగించడం :

అంతత్వరగా ఆనంద గజపతి తన ఉద్యోగుల మనస్సుల్లో “చచ్చి” పోతాడని అప్పారావు వసుకోకుంటే, అది ఆయన తప్పే. ఎందుకంటే ఏనాడు మహారాజా సంస్థానం వ్యవహారాల్లో నేరుగా జోక్యం కల్పించు కొన్నాడు గనక ? పైగా సంస్థానం వాగుపడాలంటే సంస్థాన పరిపాలనను తన పైన వేసుకోగూడదని మహారాజా సిద్ధాంత మొకటి ఉండే : జమీందార్లెంత మాత్రాన పరిపాలనా సామర్థ్యం ఉంటుందని ఎందుకనుకోవాలి ? అందుకే దక్షులైనవారి చేతికి బాధ్యత లప్పగించడమే శ్రేయస్కరం. వారి పనిలో తాను వేలుబెట్టగూడదని ఆయన నియమం. వారికి పూరాస్వేచ్ఛ. చివరకు వారి మీద చాడీలుకూడా ఆయన విన గోరడు. వారంటే దయ. ముఖ్యంగా సంస్థానం సేవ చేస్తూ వచ్చిన స్త్రీవెన్ను,

దేవిస్ లాంటి ఇంగ్లీషువాళ్ళ కష్టసుఖాలు విచారించి చేతనై నంత సాయంచేస్తూ వచ్చాడు. ఆయన మంచితనాన్ని వీలు జేసుకొని సన్నిధిలో మాత్రమే అంజనేయుల వాణికం చూపెట్టే వంచనాపరులుకూడా ఉండేవాళ్ళు. అది తనకు తెలిసికూడా చూసీ చూడనట్లు ఉండిపోయాడు. పైగా ఇంగ్లాండు దేశంలో బరుగుతూవచ్చిన ఎన్నికలను గమనిస్తూవచ్చి, మేనేజరు, జాయింటు మేనేజరు పదవులకు ఎన్నికలు జరిపితే ఎలాగుంటుందో ఊహించేవాడు కూడా. 2 అందుచేతనే సంస్థానోద్యోగులిప్పుడు ఏకుమేకై కూర్చున్నారు.

మహారాజావారు మరణించిన వెంటనే, వారి ఆశయాలు వారితో నశించి పోయినాయి. ఇప్పుడెవరూ వాటి జోలికి పోరు. ఎవరూ స్మరించరు. అంతా విస్మరించినట్లే కనబడుతున్నది.

సంస్థానం ఇబ్బందుల పాలౌతూఉంది. కోర్టులకెక్కుతున్నది. ఆదాయం తగ్గుతున్నది. పాత రాజవంశానికే నవ్వాల్సివున్నాయి. పత్సరాజు ఉదయనుడు లేకున్నా ఒక యౌగంధరాయణుడు రాజ్యాన్ని నిలబెట్టగలడు. ఆనందగజపతి 'నమ్మక్' తిన్నందుకేగాక, ఆయనను ప్రేమించినందుకూ, ఆయన తనను అంతగా నమ్మినందుకూ, అలకరాజేశ్వరికీ, అప్పలకొండయాంబకూ \*తన నప్పగించినందుకూ తాను సంస్థానం సేవచెయ్యాలి. అప్పారావు హోల్కారు మహారాజాకు దివానై తే బాగుంటుందని జోధపుర యువరాజా అర్జునసింగ్ ఆనందగజపతి కొకమారు సూచించాడు ; కనీసం కార్యదర్శిగానైనా పంప మన్నాడు. కాదుకూడ దనకుండానే వేళాకోళంలోకి దించి, అప్పారావు తనపనిని తాను చక్కజేసుకుంటూ హోల్కారును మెప్పించగల చతురుడేనని ఆనందగజపతి అన్నాడు. కన్ను రిట్టగించి చూసీచూడనట్లుంటూనే చూస్తూంటాడని, నిటారుగా నిలబడికూడా ఒకబుజాన్ని దించుకొని ఉంటాడని అప్పారావును నఖశిఖపర్యంతం శోధించాడు ఆ మహారాజా ; అతని అంతర్యాన్నికూడా కనిపెట్టాడు. అందుకనే అంతనమ్మకం. వీటన్నిటిని పురస్కరించుకొనే 1898 జూన్ లో రీవరాణి అంతరంగిక కార్యదర్శి నియామకానికి అప్పారావు ఒప్పుదల చూపవలసివచ్చింది. ఇలా మొదలైంది ఆయన జీవితంలో మహర్ష.

\* అప్పల కొండయాంబనే రీవరాణి అనేవారు. జనం 'రీమా స్కారు' అనేవారు. ఇప్పటి మధ్యప్రదేశ్ లోని రీవాలో మహోగడ్ సంస్థానాధిపతి రామరాజుసింగు ఆమెను పెళ్లాడాడు, క్వరలోనే ఆమె భర్తను పోగొట్టుకొని పుట్టింటికి వచ్చి చేరుకుంది.



రీవారాణి అప్పల కొండయాంబ

( పోటో ననునరించి )



ఆనంద గజపతికి సంతు లేనందుచేత, చనిపోయేముందు రాసిన వీలునామా ప్రకారం దత్తత తీసుకొనేందుకు తల్లికి అధికారం ఇవ్వకుండా, ఆమె అన్న శంభో సింగు కుమారుడైన చిట్టిబాబుకు సంస్థానాన్ని దానంగా ఇచ్చిపోయాడు. ఆమెకు 'రివరనల్' అధికారం వచ్చింది. పదహారవ ఏట(1898) ఉపనయనానంతరం విజయ రామ గజపతి పేరుతో చిట్టిబాబు సంస్థానాధిపతి అయ్యాడు. ఇంకా యుక్త వయస్సు రానందుచేత, ప్రభుత్వంవారు 'కలెక్టర్ అండ్ గార్డియన్'గా విల్లక్ను నియమించారు. 'రీజన్సీ కౌన్సిల్' అంటూ ఒకటి ఏర్పాటయింది. అందులో అలక రాజేశ్వరీదేవి, రీవారాణి, విల్లక్ తదితరులు సభ్యులు. ఆ సంవత్సరం డిసెంబరు 18న దత్త స్వీకారి మహోత్సవం జరిగింది. మరు సంవత్సరం నవంబరు 4న అలక రాజేశ్వరి వీలు నామా రాసింది.

సంస్థానం ఎన్నో వ్యాజ్యాల నెదుర్కోవలసి వచ్చింది: వెలిగాడ దావా, కొండపాలెందావా, కృత్తిమకొండ దావా, అక్కయ్యవలస దావా వగైరాలు. గుర జాడ అప్పారావు తలకు పట్టిపోయాయి. కృత్తిమకొండ దావాను స్వయంగానే నడి పించాడు. పూర్వాశ్రమంలో అప్పారావు శిష్యుడూ, అటుమీదట 'లా బ్రాంచి' అధి కారి అయిన జి. అప్పయ్య ఇలా రాశాడు: "ఇది సంస్థాన వ్యాజ్యాల్లో అతి ముఖ్య మైనది. ఏమంటే సంస్థానానికి వ్యతిరేకంగా హేమాహేమీలు—గారలు సాక్ష్యాలు ఇచ్చారు. ఇది కనక గెలవకపోయినట్లయితే, దీనిని పురస్కరించుకొని అనేక దావాలు మీదపడును." 3. మొసళ్ళవాత బడకుండా సంస్థానాన్ని ఒడ్డునవేసి నిలబెట్ట డానికి గజీతగాడైనాడు అప్పారావు.

రామాయణంలో పిడకల వేట కాకుండా పిడకల వేటలో రామాయణంలాగా, దేవిడి లావాదేవీలలో తల మునకలై గూడా శాసన పరిశోధనను కొనసాగిస్తూ వచ్చాడు. శాసనాల ప్రతులుతీసి అచ్చువేయించే సామాన్లను ఆనంద గజపతి తన కుచితంగా ఇచ్చిపోయాడు. ఇలియట్ తెలుగు శాసనాల సంపుటి లగాయతు డాక్టర్ ఫ్లీట్, బర్నెట్, బ్లూషర్ ప్రభృతుల 'పేలియోగ్రఫీ' (Palaeography) గ్రంథాల వరకు చదవకుండా విడిచివేసిందిలేదు. హుల్ట్జ్ (Hultzsch) వంటి మేటి శాసన పరిశోధకునితో ఉత్తర ప్రత్యుత్తరాలు నడపడమేనా, కృష్ణశాస్త్రి, వెంకయ్యలతో ముఖాముఖి చర్చించడమేనా, కాలికి బలపంకట్టుకొని ఊళ్ళూ నాళ్ళూ తిరిగి రాగిరేకు లను, శాసనాలను సేకరించడమేనా, మనిషికి మించిన శ్రమచేశాడు. స్థలపురాణాల నుంచి ఎలాగో పుక్కిటిపురాణాలనుంచి అలాగే 'చరిత్ర' బయల్పడసాగిన ఉష:



కాలమది. 'చరిత్ర చతురానను'లుగూడా ఇంకా విజ్ఞనానిరమలంనుంచి వెలువడలేదు. చరిత్రకారుడుగా గుర్తింపుపొందని గురజాడ అప్పారావు చీరట్లు ముసిరిన ఆ అల్లకల్లోలపు ప్రళయబలాలలోనుంచి ఆంధ్రచరిత్రను అననరస్థైన సామగ్రిని శాస్త్రీయ పద్ధతులతో సేకరించాడు. ధరణికోట నాయకుల చరిత్ర, నాదంస్లకొండ వడమటి నాయకుల పూర్వోత్తరాలు, మరికొన్ని బహిష్కరించబడిన కథా కమామిషులు సమకూర్చారంటూ, మల్లంపల్లి సోమశేఖరశర్మ ఇలా రాశాడు : "ఆంధ్రదేశంలో లభించిన ఒరిజినల్ రికార్డులనుంచి ఆయన చరిత్రను పెంచారు .... ఆమూలాగ్రం ట్టింగ్గా పరిశీలించినట్లు తెలుస్తుంది." 4 \*

కన్యాశుల్కం రాశాక, తనసాహిత్య ద్యాసంగం యావత్తు" పుస్తకపతనానికే కుదించుకుపోయింది. అది వ్యసనప్రాయంగా మారిందికూడా. రాత్రి పక్కం చే ముందు కళ్ళముందు అక్షరాలు మెదలందే తునుకుపట్టకుండా పెచ్చింది. అనంత గబపతి హయాంనుంచీ, మద్రాసులోని 'హిగిన్ డాఫ్ మ్యూ' వారిలో, కేంద్రానికి పుస్తకాల కంపెనీవారిలోనూ అప్పారావు ఒక ఏర్పాటు చేసుకొని ఉన్నాడు. సేమనుంది తమకు వచ్చిన పుస్తకాలలో తన అభిరుచుల కనుగుణమైనవాటిని ఎప్పటికప్పుడు తీసుకు పంపుతూవచ్చారు. సంస్థానంవారికి 'బిల్లు' పంపడమే తనవని. 1895 లో మద్రాసుకు వెళ్ళి ఉండగా, ఏ బజారులో ఏ పుస్తకం కనిపిస్తే అది కొనివేయడం ఈ వ్యసనానికి సూచిక. 1889 లోనే Practice of Elocution Living Authors, Hints on Elocution, A look Round Literature, Analysis of English Language చదివినట్లు దాఖలాలున్నాయి. అవన్నీ ఒకేత్తు — The Pleasure of Desultory Reading అనేదొక్కటి ఒకేత్తు. ఆయన అభిరుచి ఎన్నడూ

\* ప్రాచీన శాసనలిపి పాఠకవడవిలోనూ, అటు పిమ్మటనూ అప్పారావు సాగించిన చరిత్ర సంబంధకృషిని ఇంతవరకూ ఎవ్వరూ వెలగట్టలేదు. దానికి కారణం. ఆయన సేకరించిన వ్రతాలు వగైరా చెల్లాచెదురుగా ఉండడమొక్కటేకాదు - ఆయన రచనల ప్రచురణాధికారం పొంది ఉన్నవాళ్ళు, ఆ వ్రతాలను బ్రంహపెద్దలనుంచి విడుదల చెయ్యకపోవడంచూడా ఒక కారణమే.

మల్లంపల్లి సోమశేఖరశర్మవంటి పండితులుకూడా అప్పారావు ముద్రిత రచనలను ముందుంచుకొని మాత్రమే ఆయన కృషిని వెలగట్టారు. ఇక గిడుగు సీతాపతిగారి దృష్టికి "గురుజాడ అప్పారావుగారు రెండు చిన్న శాసనములు మాత్రమే చదివి ఎఫ్ గ్రాఫియా ఇండికాలో వ్యాసములు ప్రకటించారు. ఆ తర్వాత ఈ పని యెడల వారికి విలుపు పుట్టినది." (సాహిత్యోపన్యాసములు-గిడుగు వెంకటరామమూర్తివంతులు పు. 12) ఇది పూర్తిగా

సంకుచితమైనదికాదు : గ్రామరు, వాగ్విధాయిని, కథాసప్తతి; 'అవ్డాన్' అనే నవల; నాటకాలు; కారన్ హిల్ పత్రిక సంపుటలు; వేదాంతసారం, డి ఫోక్ సాంగ్స్, ఒరిస్సా అండ్ తెంపుల్ ఆఫ్ జగన్నాథ్; గ్రీక్ అండ్ గోథే (Goethe), 1895 లో ఆయన డైరీలలో కనిపించే పుస్తకాల సమాచారం ఇలాగుంది. ఇంతెందుకూ - ఆయన ఎక్కడికి వెళ్ళితే అక్కడికి ఒకచిన్న గ్రంథాలయం తరలి పోయేది. ఆ చదవడమైనా ఆద్యంతాలు కాదు - అలవోకగా అలా అలా తిరగవేసే వాడు పుటలు. మంచి రచయిత అయినవాడు గ్రంథాదిలోనే తాను రాయబోతున్న దాని సారాంశాన్ని సూచిస్తాడని అంటూ ఉండేవాడు. ఏకసంధాగ్రాహి అని భ్రమ పెట్టేటంత చేగంగా పుస్తకాన్ని చదవడంపూర్తిచేసేవాడు. ఇలా సేకరించి సేకరించి ఇల్లుపట్టనంత నొంతగ్రంథాలయాన్ని సమకూర్చుకొన్నాడు. బెర్నార్డ్ షా Dramatic Opinions and Essays అనే పుస్తకాన్ని రాశాడని చాలామందికి నేటికీ తెలియదు గదా : అది అచ్చుపడి పడకముందే అప్పారావు చేతికి వచ్చింది. అంత విస్తారంగా చదివి సమకాలపు నాగరిక భావ పురోగతిని అనుభవానికి తెచ్చుకోబట్టే, అంతటి మేధావి కాగలిగాడు.

ఈ దశలో ఇదమిత్తంగా సాహిత్యానికి ఏ విధంగా అప్పారావు దోహదం చేసినట్లు ? చేసింది బహుకొద్ది; చేయదలచింది జాస్తి. 'ఇండియన్ గారిక్' బిరుదు

మట్టుకు నిజం కాదేమో ? ఎందుకంటే 1912 వరకుగూడా అప్పారావు ఈ రంగంలో కష్టిస్తూ వచ్చినట్లు తెలుస్తున్నది. ముఖ్యంగా 1903-1909 సంవత్సరపు Report of the Assistant Archaeological Department for Epigraphy, southern circleలో పలుతావుల అప్పారావు ప్రసక్తి ఉంది, విష్ణుకుండిన రాజవంశానికి చెందిన మహారాజ ఇంద్రభట్టారకవర్మ కాలపు శాసనము, అప్పారావు నేకరణలలో ఒకానొకటి. తూర్పు గాంగ వంశపురాజు మూడవ వజ్రహస్తుని తామ్రశాసన పంపకం మరొకటి. తూర్పు చాళుక్యులు కొక్కిలివర్మ, చాళుక్య ధీమతి చగైరా రాజుల తామ్రశాసనాలు మరికొన్ని. ఇవన్నీ విశాఖమండలానికి చెందినవే. మైసూరు పేర్కొన్న నివేదికనుబట్టి అప్పారావు పరిశోధనలూ, నేకరణలూ ఎంతో ప్రయోజనం కలిగిన వని తెలుస్తున్నది. ఆ నివేదిక చివర, మద్రాసు ప్రభుత్వ ప్రధాన (తాత్కాలిక) కార్యదర్శి A. C. Cardew సంతకంతో ఉన్న Order No. 538. Public, dated 28 th july 1939 అప్పారావు కృషినిలా ప్రశంసించింది. (పు. 124) :

The government are much obliged to M. R. Ry. G. V. Appa Rao pantulu and M. R. Ry. K. Nagabhushanm Nayudu for the assistance acknowledged in Paragraph 54 of Part II of the Report and notice with satisfaction the Interest taken in epigraphy by Deputy Collector M. R. Ry. J. Ramayya Pantulu and other officials.

పొందిన నటుడు జి. సి. వి. శ్రీనివాసాచార్యులు ఇంగ్లీషున సాహిత్యంబ్రద నాటకం రాయగా, దానికి అప్పారావు సుదీర్ఘమైన ఉపోద్ఘాతం రాశాడు. మరి, విక్టోరియారాణి రత్నోత్సవ సందర్భాన చిలకమర్తి లక్ష్మీనరసింహం తెలుగున రాసిన ప్రశంసా పద్యాలను, న్యాయతి సుబ్బారావు అభ్యర్థనపై, ఆంగ్లీకరించాడు. వైస్రాయి మదరాసుకు విజయంచేసిన తరుణంలో (1800), రీవారాణి అచ్చు వేయించి పంచి పెట్టిందీ పద్యాలనే. మరొక సంవత్సరం గడిచాక, కాలేజి సంస్కృత విద్యాంసుడు భాగవతుల లక్ష్మీనారాయణశాస్త్రి రాసిన సంస్కృత శ్రీరామచరితము వ్యాయోగానికి అప్పారావు ఇంకా విపులమైన పీఠికరాశాడు. ప్రతిభ పూరా విప్పారిన నడిప్రాయాన ఇదేనా తాను చేయవలసిన సాహిత్యకృషి ?

సాహిత్యం ఆక్రమించిన స్థానాన్ని చరిత్ర ఆక్రమించిలా ఫరవాడందేరిరాదు. న్యాయశాస్త్రంవచ్చి నట్టింట కూర్చోవడమే విపరీత మనిపించేసంగతి. ఆదుర్దా పడేందుకుగానీ, ఆన క్రితూపేందుకుగానీ సంస్థానమే తనపాలిటికి ఒక పెద్ద కుటుంబమై కూర్చుంది. తన చిన్నకుటుంబంకూడా దానికి తగుపాటి నమస్కరణలు లేవదీసింది. 'నానమ్మ'కు పెళ్ళిడు వచ్చింది. 'దాబు'కు ఉపనయనం జరగాలి. అప్పోసప్పోచేసి ఈ శుభకార్యాలను రెంటినీ 1898 మే 12 న జరిపించాడు. ఆ సంవత్సరం జనవరి నెల డైరీ చదివితే, 22 వ తారీఖున సూర్యగ్రహణకాలంలో ఇద్దరు బతులచేత మిశ్రలోహాలతో ఉంగరాలు చేయించినట్లు తెలుస్తుంది. గ్రహణకాలానికి, లోహాల దారుధ్యానికి మధ్యగల ఇలాకా ఏమిటో తెలియదు. అలాగే ఫిబ్రవరినెల 27 వ తారీఖునాటిడైరీ నగలజాబితానిస్తుంది. పెద్ద 'శీటీ' మొత్తం పదమూడువందల రూపాయలకు లెక్క తయారైంది. గుర్రాన్ని కొనుగోలు చేసిందికూడా ఆ ఏడే. ఇవన్నీ అప్పారావు హోదాలోవచ్చిన పెరుగుదలకు సూచికలు. విజయనగరంలోనే ఉండి చదువుకొన్న ఓలేటి శ్యామసుందరశాస్త్రి ఇప్పు డల్లుడయ్యాడు : తాసిల్దారు నొకరిచేసే బుద్ధిమంతుడు.

తన నియోగి 'పుటక'కు సార్థక్యం చేకూరేవిధంగా రీవారాణికి అక్షరాలా కార్యదర్శిఅయి, అప్పారావు-అప్పారావు పంతులుగా ప్రసిద్ధికి వస్తున్నాడు. వట్టి పేచీకోరుగా తయారైన విల్లన్ దొరమీద ప్రభుత్వానికి పిర్యాదుచేసి పీకివేయించి, గిల్మన్ దొరను తెచ్చుకొంది రీవారాణి. ఎక్కడెక్కడి గురజాడవాళ్ళూ తలెత్తి అప్పారావుకేసి చూపులు సారిస్తున్నారు. ఆ ఇంటిపేరు గల వయోధికులుకొందరు ఆయనమీద పెత్తనం చేయజూస్తున్నారు : దాన్ని నహించి ఊరుకోవడమా.

తన వ్యక్తిత్వాన్ని నిలబెట్టుకోవడమా అనేది ఒక సమస్య. 5 లొక్కమూ, స్వాధికారమూ ఘర్షణ పడుతున్నాయి. అప్పారావు వ్యక్తిత్వం ప్రసవ వేదనలు పడుతున్నది. గవర్నర్లు, మహారాజాలూ; దివాన్లు, యువరాజాలూ; సుప్రసిద్ధ పత్రికా సంపాదకులూ, సుప్రతిష్ఠితులైన న్యాయవాదులూ - ఇదొక కొత్తలోకం - మత్తుకలిగించి మైమరపించే అధికారుల లోకం; అందులోకూడా గడితేరడం నేర్చుకుంటున్నాడు. గురజాడ అప్పారావు వ్యవహారదక్షుడౌతున్నాడు.

కుమార్తె పెళ్ళి జరిపించాడో లేదో, విజయరామ గజపతికి వధువును నిర్ణయించే బరువు బాధ్యతలు పైనవేసుకుని ఎకాఎకీ కాశీనగరానికి ప్రయాణమయ్యాడు. కూడా భార్యారత్నమూ, బిడ్డలూ వచ్చారు. మహారాజావారూ ఆయన పరివారమూ ఉన్నారు. ఒక చిన్న సైన్యమే కదిలింది. 5 నవంబరు 1898 నాడు విజయనగరంలో మొదలైన యీ యాత్ర అహమదునగర్ మీదుగా సాగి కాశీలో ముగిసింది.

కాశీ సమీపంలోని కన్యండా జమీందారు సూర్యబక్సింగ్ గారి పద్నాలుగేళ్ళ కుమార్తె లలితకుమారి వధువుగా ఎన్నికైంది. అప్పారావు 'పండిత్' ఆడపెళ్ళివారి గౌరవాన్ని చూరగొన్నాడు. లక్షరూపాయల 'తిలకం' వరుడికిచ్చే షరతుమీద అక్కడే మూడుముళ్ళూ పడ్డాయి. సూర్యబక్సింగ్ బహుమానాలు అప్పారావుకు ముట్టాయి. ఇంతలో పూసపాటిరేగలోని ఆనందగజపతి జ్ఞాతులు కలబలుక్కొని కదలాడసాగారు. తాము అంత బలగమూ కూతవేటు దూరంలోనే ఉండగా, తమ 'ఆణ్యం'లో ఏ ఒక్కరూ పనికిరాకుండా పోయారా మహారాజ పదవికి? వెనకటి కెన్నెన్నిమార్లు, ప్రధాన వంశం బీదపడి నప్పుడెల్లా, తమలో ఒకరు వెళ్ళి దానికి భిక్షపెట్టలేదు? శంభోసింగు రెండవకుమారుడికి పట్టం కట్టడ మేం సబబు? అలక రాజేశ్వరీదేవి కెవరిచ్చారీ దత్తత చేసుకొనే అధికారం? ఆవిడ భర్త విజయరాముడు ప్రాణావసానవేళలో ఇచ్చిపోయాడంటున్నారు నోటిమాటగామాత్రం; అది నీటిమూచే; కోర్టులో ఎలా చెల్లుతుంది? అమీతుమీ తేలా లిప్పుడు.

అప్పారావుకు మళ్ళీ తిప్పట తప్పిందికాదు. వ్యవహారం రచ్చకెక్కక ముందే జాగ్రత్తపడాలి! అందుకే కొత్తశతాబ్ది మొట్టమొదటి ఏడాది విజయనగరం నుంచి ఉత్తరంగా కలకత్తాకూ, దక్షిణంగా మద్రాసుకూ రాకపోకలతో గడిచి పోయింది. సుప్రసిద్ధ న్యాయవాది రసవిహారీ ఘోష్ తో సంప్రదించాలి. కలకత్తాకు పోవడ మెటూ పోయాడు; పనిలో పనిగా అక్కడ 'నేషనల్ మ్యూజియము' చూసి ప్రాచీన శిల్పఖండాలను మెచ్చుకొంటూ, 'నేషనల్ థియేటరు'లోని సహజమైన

నాటక ప్రదర్శనానికిన్నీ 'చెంగారి ఫియేబరు'గాని రద్దీలోకి వెళ్ళిన సంగతిగానూని కిన్నీ భేదం గమనిస్తూ పొట్టుపుచ్చాడు. భావదేశ్యరాలయం నిర్మించాడు. 'రామన్న తత్వం పులుసింకా చావక బొద్దు, జై న విగ్రహాల చూపించి ఆలంకరించేది. గ్రీకుశిల్ప ప్రభావం వీడిమీన సరిపరిచింది. అనిపించింది. గాలివాది 'రామన్న' అపదాయమని చరిత్ర గ్రంథాలలో పేరెన్నికగన్నది. రలకర్తనుంచి వచ్చి : మళ్ళీ కలకరా : డిసెంబరు 6 న విజయనగరంలో ఉన్న సునిగి గెట్ ను దాటారో ఉన్నాడు. పైసాయి సందర్శనల కోసం 'రాజు'లు విగ్రహాలను పంపాడు : రోజునాటి ప్రయాణమైంది.

మరి రెండేళ్ళకుగాని విశాఖవట్నం కోట్లో 'సెన్సెటివ్' ప్రారంభం చేశాడు. అపాటికి అలకరాజేశ్వరి రన్నుమూసింది. వీధానక్కాడు మూడు నిరాశిలాలను పుచ్చింది. అప్పారావు ఆవిడ నర్మనచిపుడు. దాదా పెరింది : నడిపే పక్షిగా 'సెన్సెటివ్' వాదలి : మైలాపూర్ పక్షి శు బమాజెట్టిలు : వారిలో బొప్పమయ్యంగారు ముందుగా లేని మహారాజు : ఆయన అల్లుడు శ్రీనివాసయ్యంగారు మామగారి తెలివకి తేలువూ వారసత్వం పుచ్చుకున్నాడు : ఆయనతో అప్పారావుకు దోస్తీకలిసింది. అప్పారావు కుశాగ్రబుద్ధిని గమనించి ఆయన లాయరై ఉంటే లోకంలో మరెవరో నాటిది ఉండే వాడని శ్రీనివాసయ్యంగారనుకొన్నాడంటే, ఆశ్చర్యపడనక్కర్లేదు. వాడని దగ్గిలు నేర్పిన చందంగా వకీళ్ళకే 'లా పాయింట్లు' అందించేవాడు. స్వయంగా వాతా ముట్ట రాయశాస్త్రిసాయంతో హిందూ ధర్మశాస్త్రం పనిగట్టుకొని జరింపసాగాడు. 'అంతలో తాను సాగించిన స్థానికరాజవంశ చరిత్రపరిశోధన ఇప్పుడీ సందర్భంగా సువిజాల నిచ్చింది. వంశ మూలపురుషుల వృత్తాంతాలకు శానన ప్రమాదాలు చూపించి వచ్చింది. నిజానికి ఈ దావాను తన ఒంటిచేతిమీద నడిపించింది అప్పారావు. అందుకనే జిల్లాబడ్డి బ్రాడీ అప్పారావును గురించి the moving spirit in the suit అని ప్రస్తుతించక తప్పలేదు.

....దాదా ప్రారంభమైన కొత్తలో ఒకనాటి రాత్రిపూట చీకటి ముడుగు చాటున కోట్లూ, రలపాగాలూ, వంకికర్రలూ గురజాడ వాళ్ళింటికి వచ్చి తలుపులట్టి లోపలికి నడిచాయి. అందరూ ఘనులే; సంస్థానం ఉప్పుతిని గొప్ప ఉద్యోగాలు చేస్తూన్న పెద్దమనుషులే. సంస్థానం భవిష్యత్తుంతా ఇప్పుడు ఏమి చయ దాక్షిణ్యాలపై ఆధారపడివుంది. పందిని నందిగా, నందిని పందిగా చెయ్యగలరు, తలచుకోవాలేగాని : నందిని పందిగాజేయదలచుకొని వచ్చారు. స్వామిద్రోహం



వాళ్ళ నోళ్ళనుంచి వాగ్రూపంలో వెలువడింది. అప్పారావునుకూడా తమ క్షుద్రలో కలుపుకొని రావాలి. ఇంకా అమాయకత్వంలో పడికొట్టుకుంటున్నాడు. ఆయన రాజవంశం కొమ్ముకొస్తుండగా తమ పస్పలు ఉడకవు. వెధవ నూరూపాయల బోడినొకరీ ఏం చాలుస్తుందయ్యా? నలభై లక్షల రూపాయల ఆదాయంవచ్చే సమస్తానం ఎగస్పార్టీవాళ్ళకు దక్కుబాటయేట్లు చేశావంటే, మరి చూసుకో, నీకు మహారాజయోగం పడుతుంది. నువ్వేమీ చెయ్యనక్కర్లేదు, తిన్న ఇంటి చాసాలు లేక్కిస్తేచాలు, పోనీ, తటస్థంగా ఉండిపో. బరువుభారాలు నెత్తినీవేసుకొని భగవంతు డిచ్చిన చెలివిని ఖర్చుపెట్టివెయ్యకు. నలభై వేల రూపాయల గుండ్రటి మూట కాళ్ళవచ్చి గుడగుడ నడిచి నీ గుమ్మంవద్దకు వస్తుంది. ఏమిటిలా విచారిస్తున్నావు?

“అర్ధపావు బియ్యం అరిగించుకోలేనివాడికి నలభై వేల రూపాయలు జీర్ణమౌతాయా, చెప్పండి?

“దయచేసి, వచ్చినదారినే వెళ్ళిపోండి.

“మరిచినట్టున్నారు, ఇదిగో ఈ నోట్ల బొత్తి తీసుకు మరీ దయ చెయ్యండి.”.... 6


ఇది కట్టుకథకాదు ; త్వరలోనే పొక్కి బజారుకెక్కిన యభాగ్ధుటన. ఇదంతా తనకు తెలుసు గనకనే, అప్పారావు చనిపోయాక మద్రాసులో ఒక సానుభూతిసభకు అధ్యక్షతవహించి మాట్లాడుతూ శ్రీనివాసయ్యంగా రిలాగన్నారు : “మహాధనికుడు కాగలిగిన పరిస్థితులలో ఉండినీ సంతానమునకు ఋణపడి గతించాడు”. ఫౌలక్ అన్నట్లు తంత్రాలకు గురజాడ అప్పారావు ఆమదమూరం ; తానేమో తనపనేమో.

విజయనగరం ఖలేదారుగా పనిజేసి తండ్రి వెంకటరామదాసు ఒక సంవత్సర కాలంనుంచీ పింఛనీదారుడై ఇంటిపట్టున ఉంటున్నాడు. సరిగా ఆ సమయానికి అప్పారావు గారింటిలోకి మరోప్రాణి వచ్చిచేరింది : రీవారాణి పేరుదెట్టుకొని అప్పల కొండయాంబ 1902 లో జన్మించింది. ఈ సంసార తాపత్రయాలు తనకేమీ పట్టవు ; రీవారాణి దయోపహతుడు తాను. భార్య అప్పలనరసమ్మ మంచి నిర్వాహకు రాలు. ఆమెగురించి అప్పారావు ఒక్కచోటనేరాశాడు. (వ్యాసచంద్రాకలో ఉండవలసిన బాలికా పాఠశాల అనే రచన లేఖల సంపుటంలో మొదటిదిగా అచ్చుపడివుంది) కలకత్తా నగరంలోని ఆడపిల్లల బడికొకదానికి వెళ్ళి అక్కడ



నేర్చే మహావిద్యలెల్లా దేవతాప్రార్థనలూ గురుజన నమ్మానాలూనని గమనించాడు. తన భార్యకు పసితనంలో అలాంటి తరిఫీదు లేకపోయేనే అంటూ ప్రారంభించి, వీ తరిఫీదూ లేకుండానే గృహిణిగా, యజమానురాలిగా, వంటగత్తెగా భేషగానే నెగ్గుకొస్తున్నది కాబట్టి, ఇలాంటి బడిలో పంతులమ్మ నదవికి తగిలినని చమత్కరిస్తాడు. దైవభక్తీ, మకవిశ్వాసమూ అస్తిగతమై ఉన్నప్పటికీ, భర్తనుమాత్రం ముగుదాడుపోసి నడిపిస్తున్న దంటాడు. “....తనభర్త వొట్టి తెలివితక్కువవాడని ఆవిడ నమ్మకం. అడుగడుక్కి తనసలహా లేనిదే, వొక్కఅడుగు ముందుకువేయ లేదని ఆమె వుద్దేశం.” హాస్యానికంటున్నాడులేమ్యని తోసివేయ దగ్గమాటలు కావివి. తమది ఎంతో అనుకూల దాంపత్యం. కీచులాటలూ, కుమ్ములాటలూ లేవు. అది లింపులూ, అలకపాన్పులూ ఎరగరు. సామెతలు చెప్పడమన్నా, పాటలు పాడడమన్నా, అడుతూ పాడుతూ సంసారాన్ని ఈదుకురావడమన్నా, గురజాడ అప్పల నరసమ్మగారికే చెల్లునని కుమారుడిప్పు డనుకొంటున్నట్లే, భర్త అప్పు డనుకొన్నాడు.

కుటుంబమే పట్టిపట్టని మనిషికి ఆశ్రయాల కుయ్యోమొర్రోలు చెవికెక్కుతాయా? పేదరికం కారణంగా తన సిఫార్సు బలంతో సంస్థానంనుంచి ఇంతోఅంతో రాబట్టి చదువుకొంటూన్న విద్యార్థులు కొంద రుండేవాళ్ళని ఒంగోలు ముని సుబ్రహ్మణ్యంగారి రచనబట్టి తెలుస్తుంది. గండ కత్తెరలో లేత మెడ ఇరుక్కొన్న తర్వాతనే వారి సంకటం ఆయన దృష్టికివచ్చి అయ్యో అనిపించేది. బి. ఏ. రో చేరేందుకు డబ్బులేక కాళ్ళు జాచుకొని కూర్చున్న ఆ కుర్రవాణ్ణి మద్యాహ్నం రెండు గంటలవేళ జోడు గుర్రాలబండిలో ఎక్కించుకొని ప్రిన్సిపాలు వద్దకు తీసుకెళ్ళి, అతని కాలేజీ జీతం మహారాణిద్వారా ముడుతుందని చెప్పవలసి వచ్చింది; ఇంతకూ అది కాలేజీ పద్దులో జమపడలేదు. “సంస్థాన వ్యాజ్యము తీవ్రముగ జరుగుచుండుట వల్ల మహారాణి స్వస్థ చిత్తముతో నుండు నమయము పంతులవారికి దొరకలేదు....మూడు మాసములయిన తరువాత ప్రిన్సిపాలువారు నన్ను క్లాసు నుంచి బంపివేసిరి. ఈ సంగతి పంతులవారికి నేను జెప్పినతోడనే బందెక్కించుకొని నన్ను కోటలోనికి దీసికొనిపోయి లా బ్రాంచి సూపరెండెంటుతో కొంత మాట్లాడి నేను వారివద్ద పని చేసినందుకు అరవై రూపాయలు బిల్లుజేసి నాకిప్పించి జీతము కట్టుమని పంపిరి. ఇట్లు ప్రతి టరములోను బిల్లుజేసి నా కిప్పించగా నేను టరముఫీజు కట్టుచుంటిని. నా హరీక్ష రుసుము కట్టుటకును నిజే అరవై రూపాయలు బిల్లుచేసి యిప్పించిరి.” 7.



సంస్థానోద్యోగిగా అప్పారావు పంతులు



ఇంతకూ మన సుబ్రహ్మణ్యంగారికి అప్పారావు వద్ద పనేమిటని అదగంది. రోజు లెప్పకుండా ఉదయం ఏడుగంటలకు అప్పారావు ఇంటికెళ్ళి, నాలుగు బీరు వాలిలో ఉన్న శిలా శాసనాల రికార్డులు, తెలుగు సంస్కృత గ్రంథాలు చదువుతూ, శాసనాలను విడిగా వివరంగా రాసి, కావలసిన పద్యాలను ఇంగ్లీషుచేసి అచ్చు తీర్చి ఉండాలి. పద్య కావ్యాలలోని వంశ చరిత్రలకునూ, శాసనాలలోని వాటికినీ సరిపోతున్నదో లేదో పోల్చిచూడాలి. \* అది ఎలా చేయడమో ముందుతాను చూపించాడు. ఊపిరి సలపని సంస్థానం పనిలో తనపని తనీగా జరగాలంటే ఇలాంటి కుర్రాడెవణ్ణో రెలవై నవాణ్ణి చూసి నేర్చి పూజ చేయించాలి. ఈ ముడి నడిచును తాను తీరిగ్గా వాడుకొంటూ నాణ్యం చెయ్యవచ్చును. వీరేశలింగం రాసిన కవుల చరిత్రను లోపరహితం చేస్తూ నికార్పయిన చరిత్ర కాచారాలతో మరో కవుల చరిత్ర రాయాలని అప్పారావు సంకల్పించాడు. అందుకే ఈ శ్రమ. 8 సాహిత్యవేత్తంటే అప్పారావులాగుండాని ఆ యువకుని కనిపించిందంటే ఆశ్చర్య మొదలుకు ? ఆ రోజుల్లోనే మద్రాసు ఓరియంటల్ లైబ్రరీకి లిఖిత ప్రతులను సేకరించేందుకని చర్చిష్ట విద్యాంసుడైన వేటూరి ప్రభాకరశాస్త్రి విజయనగరం వచ్చి అప్పారావు సాయాన్ని పొందాడని రెలుస్తున్నది.

---

\* వీటి సాయంతోనే విజయనగర రాజ వంశావళిని *The Prabandham Pedigrees* అని ఒక లఘు గ్రంథంలో సమకూర్చి, పెద్ద దావాలో 'కోర్టు ఎగ్జిబిట్'గా అప్పారావు తయారుచేశాడు. ముఖ్యంగా, ఉషాభ్యుదయ, కృష్ణవిజయ, శద్మనాభయుద్ధ కావ్యాలనుండి సేకరించాడు.

## 2

సంగీత చిత్రలేఖనాదుల్లో క్రిడల్లో గురజాడ అప్పారావుకు ప్రత్యేకంగా అభినివేశం కూడా ఉండేదని అనేకులూ చిన్నాటికే తెలియవచ్చే, అది వారి లక్ష్య కాదు. వజ్రబతుకూరి మోతీ సహాయంలో అద్దాలనున అద్భుతమైన వర్ణ చిత్రాలను వేస్తూనో ఆనందగబసతి వీణసాధనచేస్తూనే ఉండేరోజుల్లో తన విన్నవనాటి కాన్వేన్ వేడుకలు స్థిరపడిన వాడుకలయ్యాయి. వీణ పెంపట రమణదాసు, హిందూస్తానీ గాయకులు, నారాయణదాసు, కర్ణాటక సంగీత ప్రావీణులు, అష్టాంగ శిక్షణల శారదామందిరం చేశారన్నాడు. భోజరాజు రాజ్యంలో పిల్లలుటూడా సంస్కృత కవిత్వం మాట్లాడినట్లు, ఆనందరాజు హయాంలో కొత్తపాటలుగానా సంగీతమంటే చెవి తాకట్టు పెట్టేవారని అప్పారావు స్వానుభవమే చెబుతున్నట్లుంది.

మద్రాసులో రెండు మూడు నెలలుండిపోవలసి వచ్చినప్పుడు (1895) అప్పారావు రాసిపెట్టిన దైరీలన్నీ ఆయనకు నాటకం తర్వాత మదిలోకిన కళ సంగీతమే ననిపిస్తుంది. ఓరియంటల్ థేటర్ కేటలాగు కోసమని శేషగిరిశాస్త్రి ఇంటికివెళ్ళితే అక్కడ మైసూరు శేషన్న వీణ, బలతరంగిణి కన్నేరి వంటి వచ్చిందట. సుబ్బారావు పాడిన జావళీలు, శ్రీనివాసాచారి పాడిన కృతులు, వీణధనం కచ్చేరీ, త్యాగరాజస్వామి శిష్యుడైన కృష్ణయ్య గానసఖి - ఒక సంగీతాద్వైత తనకు ఎదురైంది. కృతులు విన్నాక, తెలుగు వాగ్గేయకాటడుగానేగాక తమిళాచూడా త్యాగయ్య శ్రేష్ఠుడనిపించింది. ధనం వాటకచ్చేరీ విన్నార మెకటవడూ సోగింటూ ఒకటొక్కటిగా తెలిసివస్తున్నాయి. సంస్కృత శ్లోకాలకు స్వరకల్పనచేస్తూ, జావళీలను పుస్తకాని కెక్కించుకొంటూ, జానపదగీతాలను సేకరిస్తూ సంగీతంలోగల చివ కొద్దిపాటి సంబంధాన్ని పెంచుకోసాగాడు.

రీవారాణితోబాటు ప్రతి వేసవిలో నీలగిరులకు పోసాగినప్పటినుంచీ నీలగిరుల ప్రకృతి సౌందర్యం మనస్సుకు గిలిగింత పెడుతున్నది. వెలిగాడ కొండలనుంచి నీలగిరులకు ఎంతదూరమో ఆ ఈ చక్కదనాలకు అంత వార. మనస్సు రాగాల తీగలుగా పల్లవిస్తున్నది; అల్లుకొంటున్నది. విన్నవి మనస్సునుంచి కొత్త రూపాలలో సొంత పాటలై బయల్పడుతున్నాయి. దృశ్యాలు గానయోగ్యాలుతున్నాయి. దృశ్యమూ గేయమూ ఒక్కటౌతున్నది. లలితకళలు రెండు పెనబడుతున్నాయి.

చిత్రలేఖనం చూడవది. మాడుగులలోప, కుమిలిఘాటు, గునుపూడి అడవి, నెల్లిమర్ల ఏరు, శృంగసూపుకోట కొండలు - తనలో కదిలించిన అనుభూతులు నీలగిరిలనెప్పాస అక్షరరూపం ధరిస్తున్నాయి. వాస సంపెంగమాను .. చెన్నెల.... దూరాన కొండలమీది ఇళ్ళదీపాలు....కొలనులో కొంతి కదలికలు....చెల్ల ఆకుల మిలమిలలు .... ఇవన్నీ కలగలిసిపోయాయి.

1903 నుంచి నీలగిరి యాత్రలుచేస్తూ వస్తున్నా 1907 నాటికిగాని రీవారాణికి అంకితమై నీలగిరి పాటలు లిచ్చుపడ్డాయికావు. \* ఈలోగా చిత్రలేఖనంమీదికి మనసుపోయింది. 1895 నాటికే చిత్రకళగురించి సశ్చితాభిప్రాయాల నేర్పరుచు కొంటూ ఉన్నాడని రాజా రవివర్మ 'రాధ' చిత్ర విమర్శ తెలుపుతుంది. రాధ "మొద్దుమనిషి"లా కనిపించింది; ఒక కనుబొమ రెండవ దానికంటే పొట్టి; కళ్ళు చేరడేసి; పై పెదిమ కొన చప్పబడినట్లు అణగిపోయింది. రాధ కుండవలసిన చలాకీ తనం కనిపించేబదులు, అమాయక సాధుత్వం కనిపిస్తోంది. తాను పట్టరాండు నుండి తెప్పించిన చిత్రా లిలాంటివికావు. శీతలప్రదేశాల ప్రకృతిలో సూక్ష్మైతి సూక్ష్మమైన వర్ణభేదంకూడా స్పష్టంగా దృగ్గోచరమౌతుంది. నేటికీ గురజాడ వారింటి గోడలకు వేలాడుతూన్న నాలుగైదు ప్రకృతి దృశ్య చిత్రాలను చూస్తే అప్పారావు అభిరుచి ఎలాంటిదో తెలుస్తుంది.

నీలగిరి యాత్రలలో హాస్యానికిగూడా లోటుండేదికాదు. ప్రిన్సిపాలు రామా నుజాచార్యుల నావమరది చక్రవర్తుల తాతాచార్యులు రీవారాణి సిబ్బందితో ఉండే వాడు ; అతడు హాస్యచతురుడూ, హాస్యభాణనుడున్నా. ఏదీ, నామీద పాటొకటి కట్టు, చూతాం నీ ప్రజ్ఞ, అని అప్పారావు నడిగాడు. అప్పారావు చెప్పిన ఆశుగేయమిది :

నూగు మీసపు కట్టు

కానరాని బొట్టు

నోటాన సిగరెట్టు

కొట్టు వింతకుట్టు

చే కట్ట జిలుగు వెండికట్టు

\* నీలగిరి పాటలకు స్వరకల్పనచేయడంలో అప్పారావుకు తోడ్పడినవారు చింతలూరి గణేశ్వరరావు, కలగట్ల కామరాజు అని తెలుస్తున్నది.



నీలగిరి కోలనగరం

పై నివారించు పద్ధతులు

నీలగిరిలోగూడా విజయనగరం తానున్నానని గుర్తుచేస్తూ వచ్చింది. తున్నా రై లక్ష్మీనరసమ్మకు బబ్బుగా పులవని తిండి. బిరియన్లు పెట్టేటయాలనుకొని చాకిని ముట్టుకోకుండా మరొకరిపై పులుమడుపడి అందరినీ ప్రమత్తులను చేసి ఉన్నట్టుండి ఆ మొదటివారిపై దూకి చేపక్కించుకోవలసిందే. మృత్యువు బిట్టలమారి తనం బయట పడింది. మనవరము రామదాసును వెళ్ళి చేరేయాలి దిర్రాలంటూ తాత వెంకటరామదాసు మొత్తుకొంటూ వచ్చాడు. ఆయన నేగలంబావల్లనే. వసివనం నీడని లక్ష్మీనరసమ్మకు తొందరపడి పెళ్లి చేయవలసి వచ్చింది. పెళ్లియే నాటికి నానమ్మకు పనికొందేళ్లే. బుచ్చారాది పెళ్లివేలకొనినా ? తొలగిచేయిదో వెంకట రామదాసు చేసిచూపించిన పని పల్ల తెలిసి వచ్చింది. ఊరి. పండుమొళ్ళ మారావ ఊటగడ్డదరి తడు సొంత పొలాలను చూసివచ్చామని వెళ్ళాడు. ఎంతమా త్రిగిరాడు. అప్పారావు ఊళ్ళో లేడుగాని, ఉంటే తన దిన్నలనం గుర్తుపవచ్చి ఉండేది. శ్యామలరావుకు రాసిన ఉత్తరంలో ఆయన పల్లించి పెట్టిన సలహాను ఇది :

... — ఒకసారి నేనూ, నాన్నగారూ చీపురువల్లదుంబి విజయనగరం వస్తున్నాం. దారిలో గరివిడి దగ్గర నాన్నగారు బండి ఆవమన్నాడు. బండి ఆగింది. నాహంవేస్తోందని ఆయన బండిదిగారు. దగ్గరలోవున్న చెరువుకుచెరితడువెళ్ళారు. వెళ్ళిన మనిషి రావలసిన టైములో రాలేదు : కొద్దిగా ఆలస్యమయింది. నాన్న గారింకా ఎందుకు రాలేదోనని నామనసు పరిపరి విచార పోయింది. ఎవరి జాగ్రత్త వారికి తెలుసునని, అందులో ముఖ్యంగా వృద్ధులు మరీ జాగ్రత్త పడతారని నాకా ఊణంలో తోచక పోయింది.10

ఇప్పుడేమయింది వృద్ధులకుండే జాగ్రత్త ? విజయనగరానికి నెల్లమల్లూ మధ్యగిరి ఊటగడ్డ దాటుతున్నాడు - ఇంతలో ఏరు వచ్చింది. నాయన మునిగి చనిపోయాడని 1905 ఏప్రిల్ 24 న అప్పారావుకు తెలిసింది. ఊటి ఎక్కడ ఊటగడ్డ ఎక్కడ ? విజయనగరానికి అగ మేఘాల మీదవచ్చి కర్మ క్రతువులన్నీ నిర్వర్తించి, మళ్ళీ మే 7న నీలగిరిలకు బయలు దేరాడు.

ఈ నీలగిరి యాత్రలలోనే అప్పారావుకు ఆరోగ్యాని కారోగ్యమూ తీరుబాటుకు తీరుబాటూ వారికాయి. 'రొజ్జుగాలి' గానీ ఎండపొడగానీ తన దేహ తత్వానికి వికటిస్తుంది గాని ఈ కొండల మీద ఉన్నప్పుడు మాత్రం రెపరెప ఆకలిపేసి దేహం దివ్యంగా ఉంటుంది. అందుచేతనే మళ్ళీ అప్పారావుకు కలం చేతికి వచ్చింది. కన్యాశుల్క నాటక ప్రతులన్నీ ఎన్నడనగానో చెల్లుకున్నాయి. రెండవసారి అచ్చు వేయించవలసిందని స్నేహితులంతా ఒత్తిపీ చేస్తున్నారు. మొదటి కూర్పును మార్చాలని మనసొతున్నది. భాష యింకా నాగరికమూ సవినమూ కావాలి; పాత్రలతో మానవాంశ యింకా పరిపూర్ణం కావాలి; మధ్యకాలంలో వచ్చిన మార్పులుకూడా కథాగర్భంలో దూరాలి. నాటక పునస్సృష్టిలాంటిది బరగాలి గాని వట్టి పునర్నిర్మాణవల్ల ఫాయదా ఏమిటి? మూడు విడిభాగాల పెద్ద నాటకం (Trilogy) గా రూపొందిస్తే? ఈ అనిశ్చిత భావాలు మనస్సునుంచి అదృశ్యం కాక మునుపే సరికొత్త నాటకం గురించి ఒక పథకం యేర్పడింది. 1966 వేసవిలో రెండవ పంచన నాటకం రాశాడు. ఆ పుస్తకం ఎంత వెదికినా కనిపించకుండా పోయింది. రెండేళ్ళ తర్వాతగాని మళ్ళీ సరికొత్తగా రాయడానికి మనసు కాలేదు. అలా తయారై పూర్తికాకుండానే నిలిచిపోయింది, కన్యాశుల్క నాటకానికి సైదోడనదగిన కొండుభట్టియం. రాజకీయ, మత, సంఘ జీవితంతో వచ్చిన మార్పులు - వందేమాతరం ఉద్యమం, దివ్యజ్ఞాన, బ్రహ్మసమాజాల కార్యకలాపాలు, వేశ్యల అగచాట్లు, విధివల గ్రహచారాలు, నవయువకుల బోళాభాయి చేష్టలు వగైరాలు అద్దంతోలాగా అందులో ప్రతిబింబించాయి.

ఈ రెండవ నాటకంలో, తన వృత్తిని నిజాయితీతో నిర్వహిస్తూ కూడా వ్యభిచారులైన స్త్రీ పురుషులకంటే భోగం పడుచు ఎలా మిన్నో చర్చించదలచు కొన్నట్లు, ఒంగోలు ముని సుబ్రహ్మణ్యంగారికి ఒక లేఖలో అప్పారావు రాశాడు.

మరికొంత కాలం గడిచింది. మూడో నాటకం గురించి ఆలోచన సాగింది. ఈ మూడు చారిత్రకాంశం దృష్టి నాకర్పించింది. తన పరిశోధనను పురస్కరించుకొని ఎన్నడో క్రితంలో తాను రాయబూనిన సామామిని సాదామినిలాగానే మెరిసి మాసిపోయింది. మరిప్పుడు బిల్లాణకవి కథను చేబట్టాడు. కాశ్మీరదేశం విడిచి కొన్ని రాజపుత్ర కుటుంబాల వెంట ఘూర్తరసీమకు వచ్చి, అనిహిల్వాడా ప్రభువైన కర్ణమహారాజు ఆస్థానంలో వేళ్లానివున్న ఉద్దండ పండితుల ఈసురోసాలను అతిక్రమించి, రాజపుత్రకకు విద్యాగురువైన ఒక సుకవి నాయకుడు. 'శృంగారం'

లోపించి యా నాటక కథకు గతానుగతిచిత్వాన్ని తొలగించింది. ఆనంద గజపతి కర్ణమహారాజుగా మళ్ళీ జీవించాడు. సందేతుల కీచులాటలు, ముంపుల పన్నాగాలు, విచూషకుని వినోదాలు - ఎంత తల్పితాలో బలం యభాగాలు. “ఉదాత్త గంభీర థావాల అనుమాతుల అభివ్యక్తిరచయ వామకదాష్ అన్ని పథాల యోగ్యమైనదని చూపడానికి” గూడా ఈ నాటక రచన సుప్రసిద్ధించినట్లు మరొక లేఖలో తెలియ జేశాడు.

నీలగిరి యాత్రలో మరొక మహిమ ఒక నవల రాదాయని తలపెట్టి తయారు చేసిన సభకం. ఎన్నో ఇతర రచనలలాగానే అది అసంభావ్యంగా ఉండిపోయింది. కథాస్థలం నీలగిరులే. అప్పరన అన దగిన ఇన్సర్షన్లు. అంతాన్నీ ఆరాటిస్తూ ‘థావ’ తప్పలకు పూర్వీకు దనదగిన ఒకరని, రోదబ్బాడూ, మర్యాదబ్బాడూ అయిన ‘నేను’, తండ్రిగారీ, సరసుమూ అయిన ఆదపిల్లలంతరి, పోషారాన్ని దగి విగరేసుకు పోయినట్లుగా, సాదాయని నెత్తుకు పోదాలనుకొన్న ఒక బయ్యండాడు - పేర్లు తథా వ్యక్తులు. వేశ్యాగర్వానపుట్టిన సాదాయని, వేశ్యకు లేని న్యాయభిమతిని వేశ్యకుగల స్వేచ్ఛానిరతి అలవడ్డాయి. పెళ్ళిమీద గురితడు, ప్రేమమీద ఉన్నా. పై అధిపూత్రాలకూ, మనోధర్మాలకూ తిరిగిన సంఘర్షణను ఈ నవల చిత్రించ బూనుకొనినది. పూర్తిఅయితే ఎలాగుండేదో ఊహించుకోవడం అనవసరం, తొలి గొప్ప సాంఘిక నవల అయిఉండేదేమో :

ఇక కన్యాశుల్క నాటకం రెండనకూర్పు మిగిలిఉంది. అచ్చురీర్చిన తర్వాతగూడా మార్పులూ, కూర్పులూ చేస్తూ రాశిపెంచుతూవచ్చాడు. ముఖ్యంగా యస్. శ్రీనివాసయ్యంగారు సూచనలను శిరసావహించాడు. హాస్యం పాలెక్క వయిందని నిందవస్తే వచ్చిందిగాని గొప్పనాటకమనదగింది అవతరించింది. వామన మూర్తి త్రివిక్రముడయ్యాడు. వాణిని బ్రహ్మదేవుడే మోహించినట్లు, మధురవాణిని గ్రంథకర్తే మోహించాడు. ఈ పాత్రను తీర్చిదిద్దడానికే అన్ని తిప్పలు : నాటక రథానికి ఇరుసు కాకుంటేమానె, కడచీల అయిన మధురవాణి ఒక పెద్దయ్య పెళ్ళిని తప్పించింది. ఒక కుహనా సంస్కర్తకు చెంపపెట్టుపెట్టి మరొక మూర్ఖసంస్కర్తను ముద్దులాటకు ఒప్పించింది. వృత్తిని చివరకు విడిచిందా ? మనస్సుకు పట్టిఉండిన మకిలిని మాత్రం విడిచింది. భగవద్గీతను చేబట్టింది. అపర చింతాషణి అయిందా ? లోకాన్ని తన్నివెయ్యలేదు.

ఆ రోజుల్లో యుంయూమారుతంగా సాగుతూవచ్చిన వేశ్యావృత్తి నిర్మూల

నోద్యం తీరూతెన్నూ గురజాడ అప్పారావును కవ్వించడమేగాక నొవ్వించింది కూడాను. పడుపుపనిని మెచ్చలేదుగాని ఆయన పడుపుకత్తెల కడుపుగొట్టే పనిని హర్షించలేకపోయాడు. వేరే బతుకుదెరువు చూపకుండా, సానివాడలను నిర్జనం చెయ్యమనడం, ఫక్తు దొర్తన్యమే చొగలదు. సంస్కరణవాదం క్రొర్యం కాగలదు. రోగంతోదాటు రోగినికూడా హతమార్చడం, వైద్యమనిపించుకోదు. అది నరవధ. 'వీణ' ధనం వంటి విద్వాంసురాలి పాటవినం, వేళ్యగుమ్మం తొక్కం, అనడం వత్తి అవివేకమే. కొక్కొండ వెంకటరత్నం పంతులు దర్జాగావెళ్ళి కచేరీతో కూర్చుని చెవులారాచిని పొందిన ఆనందానుభూతిని వీరేశలింగం భక్తులు తమకు తామే నిరాకరించుకొన్నారు. చిలకమర్తి లక్ష్మీనరసింహం రాసిపెట్టిన ఉదంత మొకటి వీళ్ళ ఉగ్రనీతివాదానికి మచ్చుతునక.

....బందరు జాతీయ కళాశాలలలో పనిజేస్తూవచ్చిన రఘుపతి వేంకట రత్నం గాయుడు సంఘ పారిశుధ్యం గురించి ఉపన్యాస పరంపరచేస్తూ యువకులను ఆకర్షించాడు. ఒకమారు జాతీయ పాఠశాల స్థాపననిమిత్తం రాజమండ్రిలో బీభులవెంట తిరిగి చందాలెత్తుతూ, తన ఇంటిపక్క వీధిలోఉంటున్న వేళ్యలను విరాళమడక్కుండా, ఆ పై వీధికి పోతున్నాడు చిలకమర్తి. ఒక సాని వీధిలోకి వచ్చి ఆయనను నిలేసింది : “మా తోవలకువచ్చి యడిగినపక్షమున నేనుగూడ చందానిచ్చెదను.” నియమ మేమై పోవాలి? అయినా ఇది తన స్వకార్యంకాదు. స్థానవాసిష్టంలోని శ్లోకం గుర్తుకు వచ్చింది. అమ్మయ్య : శాస్త్రప్రమాణం కూడా పొరికింది. “దేశ సేవనిమిత్తమై” ధైర్యం చెప్పుకొని సానిగుమ్మం తొక్కి చందా వసూలుచేశాడు.... 11

జంకుతూ కొంకుతూ చిలకమర్తిలాంటి అనేకులు చేసినపనిలోని సహజ సామంజస్యాన్ని నిండుమనస్సుతో అప్పారావు గ్రహించాడు. తమ వృత్తిలోని హీనతను మధురవాణి, మంజువాణి గుర్తించారు; అయితే వేళ్యలపరమై మూడు పువ్వులారు కాయలుగా వర్ణిల్లిన లలితకళలు వేళ్యలను కళావంతులుగా గౌరవించాయి. వాటిని అభివృద్ధిపరిచి, సానిపనినుంచి మనస్సులు మరల్చివేయాలని ఆనంద గజపతి చెప్పుకొన్న సంకల్పమిప్పుడు విజయరామగజపతి హయాములో సంగీత కళాశాలగా ఫలించింది. ఈ విషయమై గురజాడ అప్పారావు రాసిందీ, చెప్పిందీ, సంఘ సంస్కర్తల కృషి సాఫల్యానికి విరోధమైనదేమీకాదు. కాకపోగా, దాని వంకరలు దిద్ది నిండుదనమిచ్చేది. లోపాలను చూపడంద్వారానే ఇది సాధ్యం.

కాగలదు. సంఘంలో పలుహోదాలకు చెందినవాళ్ళే - వీరవైద్యులు, రామప్పంతులు, గిరీశం, కొండుభట్టు - 'నాటుకుక్కలూ, నీమకుక్కలూ' నీళ్ళుంటూ వేళ్ళావృత్తికి నంథాలొతున్నారు ; ముద్దాయాలూ వీళ్ళే. పోటా ఘోటంకా పెగలు మాత్రమే 'యూంటి నాచ్చి'. లేకుంటే 'ఉండూరి'లో మాత్రమే.

బ్రహ్మనమాజం ఒంటబట్టించిన 'ప్రప్రసీధివాదులు,' వేళ్ళావంసక్కాల్లో భోగం మేకాలనూ కంటగించుకోవడంకో ఆగిపోత. పెత్తివాసాలు పరిలపి అనిపిద్రిను కూడా ఖండించింది. ఏ రోజుకారోజు ప్రసప్తార్లనలలో తానువేసుకు హామాలను మన్నించడంకూ మొరదెట్టుకొంటూ, కొంపరెన్నె నా ఆత్మగలచుకూ మదేసింది. అంతే రిఘునతి వెంకటరత్నం ఉద్యమాన్ని అయిన సంవత్సరమునీ లంకించ గూడదు. అస్సారావు ఆ పని చెయ్యలేదు. కాటంటే దివ్యసీధి మెంకటరత్నం ప్రభృతి 'ప్రప్ర సీధివాదులు' చూసిన ఆచర్యం, గ్రామవాదకులు అభిమాని మహా స్మృత గిరిశిఖరమనీ, నిర్దేశించిన తీవ్రనివాసం కటికిచ్చిల్లని సంఘం వ్యతిరేక మాంసాలు కలిగి సహజవాదకులు నింతారే సాదా మనుషులకు అది అసహ్యమైన వనీ, ఒక విమర్శ వుంది. కారుణ్యవాదమూ, కార్యవాదమూ పరిస్పర భావ్యలేమీ కావు. తిశావంతులకు పెళ్ళిళ్ళు చేయించినప్పుడూ, పంశహారం నిర్వహణ అనివాసే లక్షాభవిస్తుపచ్చిన ఈనామ భూములను నింత 'సీట్'లుగా మార్చుతూ వట్టం చేయించినప్పుడూ, వెంకటరత్నం నాయుడు కార్యవాదిహాహాని రుచి తున్నది. స్వయంగా ఆయనే ఇలాగన్నాడు :

"భోగం శ్రీ అంటే ఏవగింపు, అసహ్యంవల్లగాత, ఆమె ఆత్మకర్మలనికూడా అవశ్యం అపేక్షణీయం కాబట్టే" భోగంమేకాల బహిష్కారోద్యమం వదిలవలసి చ్చింది. ఇలాంటి సంఘ దౌర్బల్యాన్ని పోగొట్టాలనే ప్రయత్నం దేశంనుండి హిమాలయములను పెరికివేయాలనుకోడం లాడివని, "గౌరవ మూర్తులైన ఒక పెద్దమనిషి, దేశంయొక్క మన్నన సంఘ సంస్కర్తగా గణించు కొన్నవారు" - కొంపదీసి వీరేశలింగం కాదుగదా? అన్నారు. "రసమయ్యగ అన్వేషణ" అని కొందరనగా, "చచ్చుభావ దౌర్బల్యము" అని మరికొందరు. వేళ్ళా వృత్తికి జాత్యున్నతికి లంకెగలుపుతూ మతనీతికిగూడా వేళ్ళలు అవ్యవసరమని ఛాందసులన్నారు. 12 గురజాడ అప్పారావు విమర్శ ఈ ఏ గదిలోనూ ఇమడదు. ఆయన తపనపడింది పరిపూర్ణతరమైన మానవీయత గురించే.

## 3

విజయనగరం సంస్థాన వ్యవహారాలలో తలబట్టగట్టసాగిన దినాళ్ళలోనే గురజాడ అప్పారావు దృష్టి పొరహిత కార్యాలవైపు మళ్లించింది. చదివిన చిరువు ఫలింపుకు రాసాగింది. ఇంతవరకు మహోద్యమ ప్రవాహాలగట్టున నిలబడి ఉండిపోయిన మనిషి, ఒక్కొక్క అడుగు నీటివైపు దిగివస్తున్నాడు. సాక్షిగానో తటస్టుడుగానోవుండి, ఇప్పుడు బాగస్వామి కాగోరుతున్నాడు. రాజమహేంద్రవరం విజయనగరంమీదికిగూడా దండెత్తింది. వీరేశలింగం తన మదికే ఎక్కుతున్నాడు. వెంకటరత్నం తన గుండెనూ శడల్పిస్తేస్తున్నాడు. మహాపురుషులతో ఒకలాంటి భావైక్యత చేకూరుతున్నది. తనకు తెలియకుండానే తాను చరిత్రకు చెంది పోతున్నాడు. ఆయన జీవితాన ఇది నడిపొద్దు; ప్రతిభావ్యుత్పత్తులకిది పూరికాదు. అదే ఆయన జీవితావసాన దశకూడా కావడమే, దేశమూ నవ్యసాహిత్యమూ నోచుకొన్న కొరనోము.

ఆనందగజపతి తన ఆశ్రితులకు చెప్పి చేయించిన సనులలో వెమనవారణ కృషి ఒకటని, అప్పారావు దినచర్య గ్రంథంబట్టి తెలుస్తున్నది. ఆయన చని పోయాక నగర వ్యవహారాలలో అప్పారావు వేలుబెట్టాడు. నగరవీధుల శుభ్రత గురించి శ్రద్ధవహించడం. ఘనకార్యమేమీ కాకపోవచ్చుగాని, విజయనగర వీధుల శుభ్రతగురించి ఆలోచించడమే అప్పట్లో మహా ఘన విషయం. బయటివాడు ఆ నగరాన్నిగూర్చి ఏమనుకొనేవాడో, రాయసం వెంకటశివుడుగారి ఆత్మచరిత్ర వెల్లడిస్తుంది. మహారాజావారి కాలేజీలో ఆయనకు నాకరీ అయింది 1905 లోనే:

ఆ కాలమున విజయనగరమునకు నీటివసతిలేదు. అచట మంచినీటికి చెలువులే యాధారము. కాని, యా చెలువునీరు అపరిశుద్ధముగ నుండెడిది. మంచినీళ్ళ బావులు కొంచెమే. అవి పట్టణమున కతిమారమున నుండెడివి. అందువలన విజయనగర నివాసము మాకు దుస్సహమయ్యెను... అంతకంతకు నాకు మశకగానము సింహగర్జన మయ్యెను.<sup>12</sup>

ఇలాంటి పరిస్థితిలో పొరహితకార్యతత్పరు డెవ్వడేగాని చేయవలసినపని, నీటి వనరులను శుభ్రతరం చేయించడమే. మద్రాసు గవర్నరుగారు విజయనగరాని



విజయం చేసినప్పుడు అప్పారావుకు మంచి అవకాశం లభించింది. గవర్నరుగారి సమక్షంలో రీవారాణిచేత వాగ్దానం చేయించగలిగాడు. సంస్థానమూ, ప్రభుత్వమూ చెరిగిపోయి ఖర్చు భరించే షరతుమీద, 1912 ప్రారంభంలో రెండులక్షల రూపాయల సొమ్ము మంజూరైంది. అయితే 1915 నాటికిగాని 'ప్రొటెక్టడ్ వాటర్ సప్లై' పథకం పూర్తయింది కాదు. దాన్నిచూచుకొని గర్వించేందుకు అటుతర్వాత అప్పారావే లేకుండా పోయాడు.

ఆయనకిప్పుడు ఇతర పనులుకొన్ని తగిలాయి. "రారాజు" పంచమజార్జీ థిల్లికి వచ్చి దర్బారు చేసినప్పుడు, ఆయన దిర్ఘకాలం చేసికొని రావాలని రీవారాణి సతపోరీ ఫలితం లేకపోయింది. \* డిసెంబర్ మాసాంతంలో (1912) శ్రీహరు కలకత్తా నగరం దర్శించనున్నారని కాబట్టి ఈదఫా అయినా కనిపించుకోవాలి. ఇదునిమిషాల మహాభాగ్యానికి ఎంతశ్రమ : ఎంతసన్నాహం !! అయితే శ్రమకులిగిన సంతృప్తి కలిగినట్లు అప్పారావు లేఖలనుబట్టి, వ్యాసాన్నిబట్టి తెలుస్తున్నది. కలకత్తాలో

\* రీవారాణి అప్పారావుతో చెప్పి రాయించిన గేయం 1929 లో గవర్నరాద రామదాసుగారు ముద్రించిన 'ముత్యాలసరము'లో ఉంది. విశాలాంధ్ర ప్రచురణాలయంవారి ప్రచురణలో లేదు. అందుచేత దాని నిర్కడ ఇస్తున్నాను:-

### ము త్త్యాల స ర ము

వెల్లువగ నారోగ్యసంద, లుల్లమలరుచు నిచ్చుగాపుత  
తల్లి భారతమాత పంచమ, జార్జీకెల్లవుడున్.  
జార్జీ సప్రమాటాసనంబుల, జాటిపూవులదండ మాడ్కిని  
రాజరాజులు శిరములందున, దాల్చిమనవలయున్.  
మర్మమెరుగని ధర్మమనియెడి, నిర్మలంబగు నీతిపథమున  
పేర్కొనెజలను మంచునేర్పరి, జార్జీ మనవలయున్.  
భరతఖండం బెన్నెడెరుగని, నిరతశాంతి నొసంగి విద్యల  
నెరయనించిన యాంగిలేయుల, రేడు మనవలయున్.  
కొల్లబోతగజంపి శత్రుల, థిల్లి పట్టముగట్టు బలిమిని  
తొల్లినల్లని దేవుడొక్క డ, జాతశత్రునకున్.  
తెల్లవారలు నీతినిపుణులు, థిల్లిపట్టము గట్టి రిపుదే  
కల్లయెరుగని జార్జీరేని, కజాతశత్రునకున్.  
నల్లవాడును తెల్లవాడును, నెల్లభుభముల గూర్చుగాపుత  
తల్లి మేరీమహారాజ్ఞికి, జార్జీ నరపతికిన్.

లీన్ అండ్ రయల్ పత్రిక కొత్త సంపాదకుడైన జోగీశంధ్రదత్తును కూడా కలిశాడు. మైకేల్ మధుసూధనదత్ మహాకవి గురించి ముచ్చటించాడు. జస్టిస్ అఖరౌష్ ముఖర్జీని చూడవెళ్ళాడు; బెంగాలీ సాహిత్యోపజీవులను కలుసుకోవాలని కోరికగా ఉందని ఆయనతో చెప్పగా, ఆయన హేమచంద్ర దాస్ గుప్తాకు ఈపని పురమాయించాడు. 'వంగీయ సాహిత్యపరిషత్తు' కార్యదర్శిగా దాస్ గుప్తా ఒక టీపార్టీ ఏర్పాటు చేయించాడు. అప్పర్ సర్క్యులర్ రోడ్ లో జైనమందిర సమీపానగల పరిషత్తు సొంతభవనంలో ఆరోజున వంగదేశపు విద్వాంసులను కలిసి పరిచయం చేసుకున్నాడు.

“రారాజు”ను చూసినకళ్లు “కవిరాజు”ను చూడగోరాయి. ‘రామానుజాచార్య విద్యాసమితి’ వాళ్లు 1939లో అచ్చువేసిన సుభద్ర, మాటా-మంత్రితో చివరిది యిద్దరు రాజులు అనే రచన; విశాలాంధ్ర ప్రచురణాలయంవారి వ్యాస చంద్రకలో రవీంద్రకవి అనే రచన - ఈరెంటికి మూలం ఒకటే అయినప్పటికీ, విశాలాంధ్ర ప్రచురణాలయంవారి గ్రంథంలో రారాజు ప్రశంసే లేదు. బ్రహ్మసమాజోత్సవం ఆ రోజుల్లో టాగూర్ గృహంలో ఏటేటా జనవరి మాసాంతంలో బరిగే ఒకేఒక్క ఉత్సవం; మహావేడుకగా ఉండేది; కుటుంబంలోని వారే గొక మిత్రులు, నగర ప్రముఖులువచ్చి కూడేవారు; ఉత్సవమైపోయిన తర్వాత వినోద ప్రదర్శనలు ఉండేవి. 14 అప్పారావు కలకత్తాకు వెళ్ళింది జనవరి మూడవవారంలో నని వంగీయ సాహిత్య పరిషత్తువారు చేసిన తేనీటివిందు తారీఖు (3-1-1912) తెలుపుతుంది. బ్రహ్మసమాజ మహోత్సవ దినాన చీకటి పడుతున్నవేళ తానక్కడికి వెళ్ళినట్లు అప్పారావు రాశాడు. జనవరిలో సాధారణ బ్రహ్మసమాజ ప్రార్థనా మందిరంలో ఆత్మ పరిచయ (Introducing Myself) అనే పత్రాన్ని రవీంద్రకవి చదివాడు. ఆ నెలలోనే 12 వ తేదీన బెంగాల్ లోని మేధావులందరూ పురమందిరంలో సభచేసి రవీంద్రుణ్ణి అభినందించి ఉన్నారు. అలాంటి గొప్ప సన్నివేశాలు కిక్కిరిసిన సమయంలో అప్పారావు రవీంద్రుణ్ణి దర్శించాడు. ఆ అనుభూతి చిరస్మరణీయమైనది. “పట్నం పల్లె విరగబడి” రారాజును “ప్రేమార్ద్రములైన చూపులతో.... పూజించడము” చూచిన మనిషి ఇలాగంటున్నాడు: “కవిరాజైన రవీంద్రునికి బంగళా చూపిన మిక్కుటపు పేరూ, పొరలేని ఛక్రి యేనాడేరాజెరుగును?” బ్రహ్మ సమాజోత్సవం రోజున, చిత్పూరు రోడ్ లోని పెద్దమేడలో, లోపల పూజా

మందిరంలో, “అకులలో పండ్లపలెనూ చదువుచీకట్ల మరుగున ముక్తికాంతల వలెనూ” కానీ కానరాక ఉండిన బ్రాహ్మ సుందరుల సమక్షంలో, ఉన్నత వేదికపై కూర్చుని ఉపదేశంచేస్తూ కీర్తనలు పాడుతూ ఉన్నాడు రివీంద్రకవి. ఆ సంవత్సరం డిసెంబరులో మళ్ళీ కలకత్తాకు పోయినప్పుడు నేరుగా ఆయనతో మాట్లాడాడు : నాటకం, గేయం, గ్రంథాలభాష, అంగ సారస్వత బోధన వస్త్రాలు వగైరావగైరా. కావ్యభాష గురించి ఒక వ్యాసం రాసిపెడతానని రసీంద్రుడు మాటివ్యాజిచివా. అయితే 1913లో నోబెల్ బహుమతి వచ్చాక విదేశాలనుండి మరలివచ్చి అలిసి, తన శక్తిని కూడదీసుకొనేందుకని రామ్మూర్ కొండలకు వెళ్ళిపోవలసి వచ్చింది—కొబట్టి వాగ్దానభంగం చేసినందుకు నున్నించమంటూ అప్పారావును రేఖలో కోరాడు (24-5-1914).

ఆ సంవత్సరాంతంలో (1912) రీవారాణి పోయింది - సంస్థానంలోటి బనను అనుసంధించి ఉంచిన చివరిలంకె, ఆనందగజపతి రక్తాన్ని పంచుకొన్న తురిష్కర్త. “నా కిది ఎన్నటికీ తొలగని ఆపద.” లలితకుమారి మంచిదేగాని మెతక. మిత్ర రామ గజపతికి తానంటే గౌరవం ఉండవచ్చుగాని ఆయన ప్రేమను బుర్ర సలహా దారులు చూరగొన్నారు.

రీవారాణి కనుమరగమ్యకగాని సంస్థాన వ్యవహారాలన్నీ ఒక కొలిక్కి రాలేదు. టిల్లాకోర్టులో కక్షిదారులే నెగ్గారు; కొబట్టి హైకోర్టు అపీలుచేయడం తప్ప లేదు. మైలాపూరు వకీళ్లలో దిగ్గజాలు ఒంటొంటితో ఢీకొన్నాయి. సంస్థానం తరపున భాష్యమయ్యగారు పప్పుబో కాలువేశాడు. దత్తతను గురించి నొక్కిచెప్పాడు. అదే తమ కేసులోకెల్లా ‘వీక్ ఖాయింట్’. దత్తత తీసుకొనే అధికారం లలిత రాజ్వేరికెక్కడిది? అందుచేత ‘ఎగస్పార్ట్’ పకీలు కృష్ణస్వామయ్యంగారికి బలం చేకూరింది. హైకోర్టులో చుక్కెదురౌతున్నచిన్న భయం కలగసాగింది. రీవారాణి బతికినన్నినాళ్లు రాజీకి ససేమిరా ఒప్పుకోవని భీష్మించింది. ఆవిడ చందకాసనాన్ని కాదనే ధైర్యం ఎవరికీ లేకపోయింది. చివరకు మద్రాసు గవర్నరు పెంట్లాండ్ (Pentland) స్వయంగా ఆవిడకు సలహా చెప్పి మెత్తబడేటట్లు చేశాడు. ఇంతిరూ ఆవిడ దాటుకున్నాకనే రాజీ రాయబారాలు ఫలించాయి. పి. యల్. యస్. రాజు లాంటి కక్షిదార్లకు పెద్దమొత్తమే ధారబోయవలసి వచ్చినా విజయరామగజపతి హక్కు గుర్తింపుకు వచ్చింది. రీవారాణి చేసిపోయిన సూచనపై ఆయన తన కుమాళ్ళపేర ‘బ్రహ్మ’ ఏర్పాటుచేసి ఉన్నాడు. ‘బ్రహ్మ కొన్నిలు’లో రీవారాణి మృతి

వల్ల ఏర్పడిన ఖాళీలో ఎవరిని నియమించాలి? లలితకుమారీదేవికి ఆ స్థానం మీద చూపుబడింది; అప్పారావుకు ఆ స్థానంలో అధికారంమీది నుంచి చూపు మరలలేదు. లలితకుమారి తండ్రి సూర్యబక్సింగ్ అప్పారావు 'పండిత్'ను ఆశ్రయించాడు. లలితకుమారి అప్పారావును ఎంతో సత్కరిస్తూ గౌరవిస్తూ వచ్చింది. పైగా ఆమె ఇప్పటి మహారాణి. కొబట్టి మాట ఇచ్చాడు. దానిమేరకు 'ట్రస్టుకొన్సిలు'లో ఆమెకు సభ్యత్వం మిప్పించాడు. అంతవరకు ఆయనకు నిద్రపట్టలేదు.

వదల్చుకొందామనుకున్నా సంస్థానం తన కాళ్ళకు తీగలాచుట్టుకుంటున్నది.\* లలితకుమారి మరొక లంకె అయితనను మళ్ళీ సంస్థానంతోటి అనుసంధించి ఉంచు

\* కొత్తరాజా విజయరామ గజపతి విజయనగరానికి కొద్ది దూరాన కోరుకొండలో (ఇప్పటిక్కడ నైనిక్ స్కూల్ ఉంది) దివ్యమైన భవంతి కట్టించి 1911 లో గృహప్రవేశం చేసి సందర్శన. రాజకుటుంబీకుల కోరికపై అప్పారావు రాసిన గేయం, విశాలాంధ్ర ప్రచురణాలయంచారి ముత్యాలనరములులోలేదు. గురజాడ రామదాసుగారి 1929 ముద్రణలోఉంది.

## కో రు కొం డ

కనుల పండువయ్యె నగలు కాంత కంటిపే  
విజయరామ నిర్మితమై  
వీమల ప్రభా వర్మితమై  
విబుధ బలము కలిమి విజయ

శ్రీల నలరుచూ ॥

కొండ యిదా గోవురమా  
దండి నృపతి కాపురమా  
రండు. కండు, ఆనందమొండు

కలదె యింత మెండు ॥

కోరుకొండ, కోర్కొండ, కోరకుండ నిత్తు  
వరము లూరకుండ వలదు రండు

రండనె నట నృపవరుండు ॥

శుభ విభవము లభయదాత ఇభరాట్  
శ్రీ విజయరామ విభువరున కొసంగి

లలితలక్ష్మి బ్రోవగా ॥

మాట మర్మ మెరిగినట్టి మేటికవుల జాడలరసిబోటి.  
అప్పకవి యమర్చె మాటల ముత్యాలపేట ॥

తుందా ? “కొత్త” పరిపాలన పూర్తిగా తనకు సుముఖమైనది వీలులేదు తానిక తప్పుకోవడం మంచిది.

ఇరవై ఏళ్ళ క్రిందటిమాట (1891). ఆనందగజపతి ద్వారా అని సంస్థానానికి చెందిన ఒక పాత ఇంటిలో కాపురముండిపోయే వసతి కలిగింది. నెలకు ఐదు రూపాయలు, అదీ ఏడాదిలో ఒకటి రెండు నెలలు మాత్రమే, చెల్లిస్తున్నట్లు చూపుతూ రుదులు తీసుకొమ్మన్నారు. చనిపోయే ముందుకు సరళి రీవరాణి ఆ ఇంటిని ఇచ్చిపెస్తానంటూ వచ్చింది. ఇప్పుడేం చెయ్యాలి ? రెండేళ్ళ క్రిందటనే (1910) ఇంటకోడలైన మాయక్యాంబ మరి ఒకటి రెండేళ్ళలో కాపురానికి రాబోతుంది. పైగా, రెండోకుమార్తె అప్పలకొండమ్మకు పెళ్లిడు వచ్చి పైబడుతోంది. పెళ్లి చేసేయ్యండి మొర్రోమంటూ, తల్లిఘోష పెడుతున్నది. 1913లో పదేళ్ళ ప్రాయమున రెండవ కుమార్తె వివాహము జరిగింది. \* ఇప్పుడున్న ఇంట్లో మనుషులు మనలేందుకు మూడే మూడున్నాయి గదులు. పై గదులురెంటి నిండా పుస్తక సంపద. ఇక మిగిలింది ఒకే ఒక్కగది ; వంటకూ వార్పుకూ, సామాన్లకూ, భోజనాలకూ పేరే గదులున్నా నివాసానికి పనికివచ్చేది దొక్కటే.

మహారాణి వారితో తనకుగల అనుబంధం “ఒక వ్యాపారం లాంటిది కాగూడ”దనిపించి అప్పారావు మిన్నకుండి పోయాడు. వారసత్వపు నానాలో పని చేసినందుకు పారితోషికంగా సంస్థానంవారు తన కివ్వబూనిన పైకంతో ముందుగా ‘సంచకరువు’ రూపేణా కొంత ఇస్తే, తాను ఈ ఇంటిని కొని వెయ్యిదానిని సిద్ధపడ్డాడు. దాని ధర పదిహేను వందలరూ రెండు వేలకూ మధ్య ఉంటుంది. కొన్న తర్వాత రిపేర్లకు బోలెడదొరుది. “చాలాకాలం ఉద్యోగం చేసినా, నేను ఏమీ వెనక వేసుకోలేదు. అందువల్ల మీ తోడ్పాటు లేనిదే, ఇల్లుకొనే స్థితిలో లేను,” అంటూ అధికారులకు రాసుకొన్నాడు. లలితకుమారి మనస్సు కరిగింది. “ప్రయచిటీ” తీసుకొన్నా ఇల్లుఉచితంగానే దక్కింది. దాన్ని విరగదీసి బాగుచేయించుకొన్నాడు.

పాత ఇల్లేంబర్క ? కొత్తఇల్లుకూడా ఒకటి త్వరలోనే అవతరించింది. సంస్థానం వారు నెలకు రు. 140/- చొప్పున ప్రత్యేక పించను మంజూరు చేయడమే గాక (1913), ఉచితంగా రు. 2500, అప్పుగా అంత మొత్తమూ దయ చేయించారు. కోటలోని పాతభవంతుల స్తంభాలను ఇనపదూలాలను వేలంలో

\* ఈ పెళ్లితాలూకు శుభలేఖ గ్రాంథిక భాషలోనే ఉన్నట్లు కాశీభట్ట బ్రహ్మయ్య శాస్త్రి “కొత్త తెలుగు-మంచి తెలుగు” అనేకరవ్రతానికి ఉపోద్ఘాతంలో రాశారు. (1914)పు. 14,

కొనుగోలు చేశాడు. కంట్లాక్టరు కె. అప్పన్నదొర పర్యవేక్షణకింద గట్టి కట్టు బడిలో కొత్త ఇల్లు పెక్కి లేచింది. భూమిలో ఐదడుగుల లోతున్న చట్టు తగిలింది; దాని మీద నాలుగడుగుల ఎత్తు బేస్ మెంటు; దానిపై మరో పదుచాలుగడుగుల ఎత్తు గోడలు - చాదస్తమే కావచ్చుగాని, గాలి వెల్లురూ రావడానికి గదుల్లో చల్లగా హాయిగా వుండడానికి ఇది అవసరమే. చీఫ్ ఇంజనీరు జే.ఎస్. దొర కటాక్షం పల్ల రంగూను తేకు దూలాలు ఉచితంగానో 'సలీసు' గానో దొరికినట్లు న్నాయి. లండన్ రేట్లకే ఇనప సాక్షాన్లు స్వయంచేశాడు రామలింగమనే పాత విద్యార్థి. ఇలా 1914 సంవత్సరం చివరకు ఒకటికి రెండిళ్ళు ఏర్పడ్డాయి. 1915 ప్రారంభంలో గృహప్రవేశం జరిగింది.

ఎంత వీద అరుపులరచినా, చనిపోయేనాటికి భూస్థితి అనదగింది అప్పారావుకు రాస్తోకూస్తో సమకూరిందని డైరీలను లేఖలను బట్టి తెలుస్తున్నది. చివరి రోజుల్లో భూమిమీద మమకారం యావగా మారినట్లుంది. లేకుంటే, బల్లి గుడ్డు పెట్టే మెరక పొలాలను 'లాట్టులాట్టుగా' కొని ఉండడు. మద్రాసులో 'మోడల్ ఫార్మ్' (Model Farm) దర్శించి వచ్చాక, శాస్త్రీయ పద్ధతులలో వ్యవసాయం చేయించాలని అనిపించింది. ఊటిగెడ్డ వద్దనూ మరి కొన్ని స్థలాల్లోనూ ఉన్న ఈ మెరక పొలాల్లో 'నేండ్రకోజా' జాతి అరటి మొక్కలు వేయించాడు. రాగి చల్లించాడు. అయితే ఇవేవీ అంతగా కలిసి రాలేదు. 1915 లో ఫౌండరు దొరకు రాసిన లేఖను బట్టి, బగ్గిపురంలోనూ, కృష్ణ సాగరంలోనూ ఉండిన పొలాలకు రైతులు శిస్తు చెల్లించకుండా ఇబ్బంది పెడుతూ వచ్చారని తెలుస్తున్నది.

సాలీనా అర్థకోటి రూపాయల వరుమానం వచ్చే సంస్థానం ఇప్పుడిరకాటంలో పడి ఉంది; అది అప్పారావుకు సంకటం కలిగిస్తూనే వచ్చింది. మహారాణి వారికి జవాహర్మీద దాదాపు పదిహేను లక్షల రూపాయల అప్పుపెట్టిన కోవాణి నాలుగుదేశ్లో వస్తువులన్నీ విడిపించుకోవాలని ఒక షరతు పెట్టాడు. కాసల్ దాన్ మరో రుణదాత; గడువు దాటేలోపల బాకీ జమకట్టకపోతే దావా చేస్తానని చెదరించ సాగాడు. ఇలా అప్పులపుట్టగా మారిపోయింది సంస్థానం. 'రిటైరు' అయ్యాడనే గాని అప్పారావు సలహాలు చెప్పలేక చస్తున్నాడు; చెబుతూకూడా చస్తున్నాడు.

అప్పారావు తీరా చనిపోయాక, మద్రాసులో ఆండర్సన్ హోటల్లో బుర్రా శేషగిరిరావు ఒక సంతాప సభ ఏర్పాటుచేశాడు. యస్. శ్రీనివాసయ్యంగారు



అధ్యక్షుడు. “చాయిత్యుని, యుగంధరుని జ్ఞాపకము చేసిన మహా నీతిజ్ఞుడని అనేకులు ప్రస్తుతించారు. 15 ఈ పెద్దపేర్లకు అప్పారావు లెగడేమోగాని వాటి అంశ సూత్రం ఆయనలో లేక పోలేదు. ఆంధ్రదేశపు బమ్మలలో కెల్లా పెద్దదెసె సంస్థానంలో, ఉన్న పరిస్థితుల్లో, ఇంతటి నేర్పుతో ‘మేవా’గా అన్ని చుట్టూ వ్యవహారాలను చక్కచెట్టగల వ్యక్తులు ఎందరిలో ఉండటం. వీరేశలింగంలా స్వతంత్రంగా జీవించక, మరొకరిలా భద్రమైన వృత్తి చేసుకోక, తన శక్తియుక్తుల సన్నిధిలో జమీందార్ల ఊడిగంలో వ్యయపరచుకొన్నాడని అప్పారావును ఈనాడు తప్పెన్నుతున్న వాళ్లు కొందరున్నారు. “జమీందార్ల చింతబిడ్డ” అని నిందిస్తున్నారీకొందరు. వ్యక్తిగా తన స్వాభిమానాన్ని ఎన్నడూ విడనాడి ‘చి త్తంబి డైం’ అనలేదని తానే రాసుకొన్నా నమ్మని వాళ్ళ నెవడు నచ్చబెప్పి నమ్మించగలడు? జమీందార్ల కొలుపు తన శత్రువుల కేమోగాని కన్నబిడ్డకు వద్దని ఆయన చెప్పిపోయాడంటేనూ, “రాజుల కొలువులో కుమ్మరివుడుగు పలె వ్యవహరించడమునకు నే నెవడను” అని గిడుగు సేతాపతిగారిలో చెప్పారంటేనూ, అప్పారావు చేదన బోధ వడుతుంది. అయినా జీవితం తనకు చూపించిన ‘కులవృత్తి’ అది. సమర్థుడైతే దృష్టిలో అది అపరాధమేమీ కాకపోయింది. మరేంద్రనాథ చెన్నరీవంటి మహా వ్యక్తికి ఆ ప్రమిత్తుడైన ఆనంద గజపతిగానీ, ఆయన సోదరి రీవారాణిగానీ అప్పారావును ‘భత్యగాడు’గా లెక్కువ చేయలేదు. ‘సేవకుడు’ అని వారి ఆహ్వానం కొరికకో తృప్తికొరకో తనను తాను తగ్గించుకొని ఉండవచ్చునుగాని తాను మంత్రి ననే తన ధీమా.

అందుచేతనే లోకులకు అప్పారావు పంతులుగారయ్యాడు. నీతిజ్ఞుడనిపించుకొన్నాడు. ఆ కాలానికి అది వన్నే.



మూ డు త రా లు

క్రింద కూర్చున్నవారిలో : 1. అప్పారావు (ఒడిముందు కుర్రవాడు)  
2. కుమారుడు రామదాసు (టోపీ) 3. కుర్చీలో కూర్చున్నది అప్పారావు  
తండ్రి వెంకట రామదాసు ( 1904-5లో గురజాడ పేరాజు పంతులు పూర్తియై,  
రాజా కొచ్చర్లకోట వెంకట కృష్ణారావు పెళ్లాడినప్పటి ఛోటా నుంచి. )



## 4

సురేంద్రనాథబెనర్జీ హయాముకూ బాలగంగాధరతిలక్ హయాముకూ ఎంత తేడా ఉందో, అంత తేడా కన్యాశుల్క, కొండుభట్టియ నాటకాలకులేదు, వాటి కథానాతావరణానికిగూడాలేదు. కాగి చల్లారి మితవాదానికి మనసై చివరకు 'సర్' బిరుదుతోటి పిల్లిలా చరిత్రనుంచి నిష్క్రమించిన బెనర్జీ రావణానికేమో రంగం మీదికి పులిలా వచ్చాడు. కన్యాశుల్క నాటకంలో వెంకటేశానికి పలుమార్లు గిరీశం చూపెట్టింది ఈ 'బెంగాల్ కేసరీ' ఆదర్శమూర్తినే : \* కృష్ణారాయపురాగ హరపు బండివానికి కాంగ్రెస్ అంటే స్థానికమైన పోలీసు జబర్దస్తీ వైదొలగడమే అయింది. మార్చి సరికొత్తగా రాసినా, ఆ నాటకం కింది శతాబ్దానికే అంకితమైన రచన. కొండుభట్టియం అలాకాదు. ఆనాటికే కాంగ్రెసు గమలనుంచి వీధుల్లోకి వచ్చిపడింది ; తీర్మానాలనుంచి హరాళాలవరకు పయనించింది ; నాయకులైన కొదిమందిని ఊతగొని జనసమూహాల నాశ్రయించ గలుగుతున్నది ; 'లిబరల్స్'ను కాదంటూ 'నేషనలిస్ట్'ను వరిస్తున్నది. 'వందేమాతరం గుంటడు' నేపథ్యంలోంచే అయినా ఆ నాటకంలో ఒక పాత్ర.

అయినా ఆనాటికింకా కాంగ్రెసుసంస్థ పూజావేదికగా మారలేదు. రాజకీయాలను మతస్థాయికి, మతాన్ని రాజకీయాలస్థాయికి ఎ తిదించిన గాంధీమహాత్ముడింకా దక్షిణాఫ్రికాలో ఉంటూవచ్చాడు. గోపాలకృష్ణగోఖలే మకుటంలేని మహారాజు. ఆ రోజుల్లో తెలుగుదేశపు విరాట్ వ్యక్తులలో ఏ ఒక్కరూ కాంగ్రెసుకు అంకితమై పోలేదు. సుబ్బారావు వీరేశలింగం వ్యతిరేకి. కొండా వెంకటప్పయ్య ఇంకా తెరమరుగునవున్నాడు. టంగుటూరి ప్రకాశం పెచదువులు చదువుతున్నాడు. మోచర్ల రామచంద్రరావుగానీ, బయ్యా నరసింహేశ్వరశర్మగానీ గోఖలే సూక్ష్మ కృతులే. 1893 లోనే 'రావుబహదర్' బిరుదనే ఎరవేసి వీరేశలింగాన్ని బ్రిటిషు ప్రభుత్వం బుట్టలో వేసుకొన్నదని చెప్పలేము. 1913లో గిడుగు రామమూర్తి 'రావు సాహెబు' అయ్యాడు. మదరాసు యూనివర్సిటీ సంస్థలలో సభ్యుడై గురజాడ అప్పారావు ప్రభుత్వాధికారులకు సమీపవర్తి కాగలిగాడు. ఆయన మరణానంతరం రఘుపతి వేంకటరత్నం 'సర్' బిరుదుకు చెయ్యి చాపాడు; జస్టిస్ పక్షానికి మనస్సు పడాడు. ఇవన్నీ ఈ మహాపురుషుల నోళ్ళకు తాళంకప్పలో, కాళ్ళకు గుదిబండలో అయ్యాయనుకోవడం, వాళ్ళు జాతీయోద్యమ విరోధులయ్యారనుకోవడం న్యాయం

\* మహావక్తలలో అగ్రగణ్యుడని హ్యూమ్ దొరచేత పొగడ్తలందిన సురేంద్రనాథ బెనర్జీ ఆనందగజపతికి అప్తమిత్రుడని ఆయన స్వీయచరిత్ర The Making of a Nation 97-98 పుటల్లో ఉంది.

కాదు \* వీరికి కాంగ్రెసు సంస్థ తోబుట్టువుకూడా కాదు. వీరేశలింగం ముప్పయ్యేడో ఏట కాంగ్రెసు జన్మించిన నాటికి, మిగతా వారికి ముగ్గురికీ రెండు పదుల ప్రాయం దాటింది. తమ కళ్ళముందే అది బాల్యరిష్టాలు దాటుకొంది. కాబట్టి దాన్నొక గురు పీఠంగా అతిశయ దృష్టితో వాళ్లు చూడకపోయారు. అయితే దాని పుట్టికసూ పెరుగుదలనూ అందరితోబాటు హరించకపోలేదు. తొలి సభల్లో ససూదేశాల్లో పాల్గొన్నారుకూడా. 1887 మద్రాసు కాంగ్రెసులో ఆనంద గజపతికూడా ఉన్నాడు. చిలకమర్తి, కొండ, టంగుటూరి, భోగరాజు వగైరాలు మరోతరం మనుషులు; ఉగ తెలుస్తున్న ప్రాయంలోనే కాంగ్రెసుపై భక్తి పెంచుకొన్నారు పితృస్థానంలోని వాళ్ళలా పుత్రస్థానంలోని వాళ్ళకూ మధ్యగల భిన్నతలాంటిదే కాదిది. ఒకేతర్లి గంపెడుబిడ్డలో పెద్దవాడికికడగొట్టువాడికి ఆల చనల తీరులోగల భేదంలాంటిదికూడా.

ఈ సరైన దృష్టితో చూచినప్పుడే, 1908 లో మద్రాసు కాంగ్రెసు విషయమై అప్పారావు రాసిన విమర్శలోని ఆంతర్యం అవగతం కాగలదు. లేకుంటే, అప్పారావు వట్టి బ్రిటిష్ ప్రభుత్వ భక్తుడనిపిస్తాడు.

అప్పటికే రెండుమూడు మార్లు వచ్చి బిపిన్ చంద్రపాల్ ఆంధ్ర యువకులలో 'జాతీయ' భావాన్ని ఉద్బోధించి ఉన్నాడు. 'పందేమాతరం' ఉద్యమం కాంగ్రెసులో గల 'లిబరల్' నాయకత్వానికి చెంపపెట్టు పెట్టి ఉంది. హైందవ పునరుద్ధరణోద్యమం గజపతి ఉత్సవాల ద్వారా మహారాష్ట్ర ప్రాంతంలో తిలక్ ను కాళీపూజ ద్వారా వంగదేశంలో అరవింద ఘోషను ఆశ్రయించి ఉంది. 'పందేమాతరం' విశ్వలు ముమ్మత్తు వీధుల్లో కొందరు నినాదాలిస్తూ విశాలలో కొందరు, దీనికి విశాల జనతా తొకంతోటి లంకెలు కలిపి ఉన్నారు. నాయక లేగాక అనుచరులు కూడా, అతివాదులుగా మితవాదులుగా చీలిపోతున్నారు. 'పెర్రరిజం' వ్యాపించ సాగింది. సూరత్ కాంగ్రెసులో (1907) ఈ కీచులాటలు కుర్చీ పోటాటలుగా విషమించి ఉన్నాయి. ఈ ఉద్ధృక్ పరిస్థితిలో కాంగ్రెసు మహాసభ మద్రాసు నగరానికి తిరుణాళ్ళలా తరలి వచ్చింది 1908 డిసెంబరు మాసం చివరి మూడురోజులు మౌంట్ రోడ్ లోని ఎల్ఫిన్ స్టన్ గ్రౌండ్స్ కిటకిటలాడి పోయింది. ప్రతినిధులే 628 మంది. ఇక 'విజిటర్సు' సౌఖ్య చెప్పాలా? అధ్యక్ష పీఠంమీదినుంచి రస విహారి ఘోష్ మింటో-వార్లే సంఘ రక్షల పట్లంతృప్తి పకటించాడు.

\* చివరకు వేద.. వేంకటరాయశాస్త్రికూడా విశ్వోరియరాణి స.ర్యోత్సవ సందర్భంలో (1896) ఒక సంస్కృతగీతం. పంచమజార్జీ చక్రవర్తిగొక మంగళగీతం రాశాడు. 'దొబ్బిలి యుద్ధం' నాటకంలో దూర్చాడు.

రాజభక్తిని మొట్టమొదటి తీర్మానమే పునరుద్ధరించింది. ఒకవైపున, రాజద్రోహ నేరం బనాయించి ఇరవైమందిని శిక్షించి “చట్టంగాని చట్టమైన” 1818 రెగ్యులేషన్ III కింద ద్వీపాంతర వాస శిక్షలు గూడా అమలు జరిపారంటూనే. ‘బల ప్రయోగ చర్యల’ (Violence) నసహ్యించు కొంటూగర్విస్తున్నామని మూడవ తీర్మానం రెండు నాలుకలు వెళ్ళబెట్టింది. 16 Hunting with the hound and running with the hare అనే ఇంగ్లీషు సామెతకు అతికినట్లు సరిపోయే పని ఇది.

వేడుకజూడ వెళ్ళిన గురజాడ అప్పారావు ఈ రెండునాలుకల వ్యవహారాన్ని గేలిచేశాడంటే చెయ్యక ? కాంగ్రెసు దీక్షాకంకణం కట్టుకొన్న టంగుటూరి ప్రకాశం కూడా ఈ తంతు నంతటినీ చూచి రోత పడ్డాడు. మద్రాసు కాంగ్రెసు మహాసభ “కేవలం మితవాద మహాసభ” అంటూ లక్నో కాంగ్రెసు వరకున్నా కాంగ్రెసు “కేవలం మితవాదుల రంగస్థలమై ప్రభుత్వాన్ని యాధాలాభంగా విమర్శిస్తూ తీర్మానాలు పాసు చెయ్యడమేకాని కోట్ల కొలదిగా ఉన్న జన సామాన్యాన్ని రాజకీయంగాను, ఆర్థికంగాను, అభివృద్ధిలోకి తీసుకొని రావటానికి ఎటువంటి కార్యక్రమమూ ఇవ్వలేక పోయింది,” అని విమర్శించాడు. మద్రాసు సమావేశంలో మితవాదులు “ప్రభుత్వం మాట అల్లా ఉండనిచ్చి, జాతీయ వాదులపైని తమ తీవ్ర వాగ్దాటి అంతా వినియోగించారు.”<sup>17</sup>

గురజాడ అప్పారావు రాసిన అపహాస్య వ్యాసానికి ఇంతకింటే అదనంగా వ్యాఖ్యానం అవసరంలేదు. ఆ స్త్రీకృత సభలో గుండెలుచించుకొంటూ ఉ దేకంతోటి సరోజినీదేవి చేసిన ప్రసంగమే ఆయనకు నచ్చింది. మరింత రాజభక్తిని చూపెట్ట లేదంటూ కాంగ్రెసుకు వంకబెట్టలేదు సరిగదా, ఈ రాజభక్తి నాటకాన్ని అసహ్యించు కొంటూ అతివాదిలాగా రాశాడాయన సూరత్ మహాసభలో కుర్చీలను గాలిలో ఎగర వేసి చరిత్రను నిర్మించాడని తిలక్ ను వర్ణించాడు; కాంగ్రెసుసంస్థ మరమ్మత్తు కోసం ఆ ‘ఇంజనీరు’ చేసిన సూచనలు గమనిస్తే, వాటి విలువ ఎంతటిదో తెలుస్తుంది.

వేడుక చూద్దామ ప్రలనిధులుగావచ్చి, మూణ్ణాళ్ళ ముచ్చట తీరాక రాజకీయ నిద్రలోపడి కూరుకుపోయే ధ్రువమండలపు ఎలుగుల బ్లకు (Polar Bears) కాంగ్రెసులో స్థానం ఉండకూడదు. కొద్ది రుందే అయితేనేం కార్యాశూరులు? విషయనిర్ణయ సంఘంలో ఒకరు చెప్పిందా కల్లా నిలువుగానో అడ్డంగానో పడుగులు తలచూపే పద్ధతిపోయి మరింత మంది చచ్చిపో పాల్గొనాలి. సరోజిని పబ్లికేషన్ల సోద త్వమనే ఆసర్పం ఈ చీకటికొక వేకువ, కావలసిన కార్యాచరణ కొక కోడికూత అని



ప్రచందాడు శుష్కోపన్యాసాలూ శూన్యహస్తాలూ చేస్తూ చూపుతున్న వారిని గురించి వ్యంగ్యంగా ఇలా రాశాడు :

Lives of Moderates all remind us  
We should wisely keep from crime ;  
Open sedition only finds us  
Shelter in a far-off clime.

Let us then line up and be speaking,  
Speaking at a furious rate ;  
Not always some benefit seeking,  
Learn to be loyal and to wait. 18

ఇంతకూ అప్పారావు ఏ వాది అయినట్లు ? “నేను అమితమైన మితవాదిని, మితమైన తీవ్రవాదిని” అని వర్ణించుకున్నాడు తనను తానే. ఆయనది కార్యవాదం, ప్రజాహితవాదం మాత్రమే. సంఘ సంస్కరణోద్యమాలలో పాల్గొంటున్నట్లు నటించి ప్రభుత్వాన్ని మెప్పించి పై పదవులకు దోట్లువేసే స్వార్థపరులను కొందరు భట్టియంలో బయల్పరిచిన మనిషే, ఒకనాటి ఆరాధ్యపురుషుడైన మరేంద్రనాథ్ బెనర్జీనికూడా వాచానికిందనే జమకట్టాడనిపిస్తుంది. స్వయంగా రాజకీయాలలో తలదూర్చలేదనేగాని, గురజాడ అప్పారావు కాలం తోటి నమగత్తితో పరుగుదీసిన ‘ధీర విచారుడు.’ సంస్కర్తలకు ఉత్తమ సంస్కరణ పథాన్ని నిర్దేశించినట్లే ‘దేశ భక్తుల’మని పేరుబెట్టుకు ఊరేగుతుండినవాళ్ళకు పనికిరాగల సుద్దులు నాలుగు చెప్పబూనాడు. అయినా ఆయనది సంకుచితమైన మనస్సుకాదు; మామూలు ‘దేశభక్తి’ ఆయనకు సరిపడలేదు. ముఖ్యంగా బంకించంద్ర ఛటర్జీ ‘వందేమాతరం’ గేయంలోని నదులు, కొండలు. గాలులూ, నీళ్ళూ వగైరా ప్రస్తావన గురించి ఆయనకు అంతగా సదభిప్రాయంలేనట్లు, గిడుగు రామమూర్తితో ఆయన చేసిన సంభాషణ బట్టి తెలుస్తుంది. అప్పారావు కుమారుడైన రామదాసుగారి జ్ఞాపకశక్తిని ఎవరైనా శంకిస్తే, వారికి అప్పారావు గేయ చరణాలే జవాబు చెబుతాయి. అంతే గాక, గిడుగు సీతావతిగారితో ఒకమారు అప్పారావు స్వయంగా ఇలాగన్నాడు:

చూశావా ఈ దేశభక్తి, ఈ స్వదేశాభిమానం మన హృదయాన్ని ఎంత సంకుచితమైన దానినిగా చేస్తుందో.... మన అభిమానాన్ని సంకుచితం అయేటట్లు చేస్తుంది దేశాభిమానం .... లోక కళ్యాణానికి భంగం రానీయకుండా, పెద్ద సంఘాల మేలు చెడగొట్టకుండా నీ చిన్న సంఘం మేలు నీవు కాపాడవలసినదే.

కాని, నీవు చేసే మేలు ఈ విశ్వంలో ఎంత మేర వ్యాపిస్తే అంత గొప్ప దౌతుంది. 19

మద్రాసు కాంగ్రెసు తర్వాత రెండేళ్ళకు (1910) రాసిన “దేశభక్తి” గేయం ఈ భావాలనే కవిత్వమయంచేసి చెప్పింది. దేశాభిమానం ఎంతగా ఉన్నా, బ్రిటిష్ పాలనకుడించి గురికూడా చివరివరకూ అప్పారావులో ఉంటూవచ్చింది. కాంగ్రెస్ లోని ‘లిబరల్స్’ కే ఉండేదది. గ్లాడ్ స్టన్ హయాము ‘లిబరలిజం’ వారి మదికెక్కింది. అరాచకాన్ని అణిచి ‘శాంతి’ని నెలకొల్పి ప్రాణానికి ధనానికి ఇతోధికమైన భద్రతను చేకూర్చడమేమి, రైళ్లు, టెలిగ్రాఫులు వేయడమేమి, ఇంగ్లీషు భాషద్వారా విశ్వ సంస్కృతిని అందించడమేమి - ఇంగ్లీషు దొరతనం నాగరకతా సాధన మనిపింప జేశాయి. సంఘ సంస్కరణలపట్ల ప్రభువుల సుముఖత్వాన్ని హర్షిస్తూ, సామ్రాజ్య సభ్యత్వమే సౌభాగ్య పథమని భ్రమపడ్డారు. జాన్ లాక్, డేవిడ్ హ్యూమ్, ఎడ్మండ్ బర్క్, జాన్ స్టువర్ట్ మిల్ దివ్యసందేశ హరులనిపించారు. బెంటింక్, రిప్పన్ ప్రభువులు దేవతలనిపించారు. కొందరు దొరలపేర్లు సంస్కృతంలోకి పరివర్తనం చెంది ఆత్మీయాలయ్యాయి : మన్రో మాండవ్యరుషి, బ్రౌన్ నిఘంటువు బ్రౌణ్యం, మాక్స్ ముల్లర్ మోక్షమూలరు. ఈ మనస్థితిని చరిత్రకారు లిలా వర్ణిస్తున్నారు.

One marks the same unflinching faith in the providential character of British rule, the robust and sincere sentiments of devoted loyalty to the British Crown, and the same pathetic, almost abject, belief in the sense of justice of the British peoples who would concede all the reasonable demands of the Indians as soon as they were properly approached. 20

యమధర్మరాజు రాజ్యంలాంటి బ్రిటిషు సామ్రాజ్యం గురజాడ అప్పారావుకు “ఆంగిలేయుల ధర్మ రాజ్యము” అనిపించడానికి కారణం, స్వాతంత్ర్యం మాట వీమోగానీ జ్ఞానం ఇవ్వడమే. “వస్తుతత్వము” వారినుంచి నేర్చానది మరొక గేయంలో ఆయన ఉన్నాడు. కళ్ళకు సీమవాడి అంజనంపెట్టుకొన్నప్పుడు, మాయ పొరలుకరిగి వస్తువులు తమ అచ్చపు రూపాన్ని చూపెట్టాయి. వెర్రి మొర్రి పురాణ గాథలు దమ్మిడికిగూడా కొరగాలేదు; ఈ అంజనం విజ్ఞానశాస్త్రమే. మత విశ్వాస యుగాంతాన విజ్ఞానదీపాంకురంగా కనిపించే ‘తోకచుక్క’ (‘ముత్యాల సరం’) గేయం రాసినప్పటి ఆలోచనలు ఇవీ.

\* ‘కన్యాశుల్క నాటకం’లోని గ్రామస్తులైన పాత్రలు ‘ఈ మెరుపుటపా’ గురించి మాట్లాడుకోవడం గమనించదగింది.

అ గేయాన్ని రాసిన సందర్భం ఇదీ :

గత శతాబ్ది మధ్యకాలంనుంచీ తెలుగు బస్తిలలో సహపంక్తి భోజనాలు సాహసుల నందరినీ ఒకదగ్గరకు తెస్తూ వచ్చాయి. పీఠాధిపతుల శ్రీముఖాలూ ఆంక్షలూ చెల్లుబడి కావడంలేదు. వెలిగురించి చలి వదిలింది. ఆంధ్ర యువకులు సముద్రయానంచేసి చదువులకై పరదేశాలకు వెళ్ళకముందునుంచీ, సంస్కర్తలు వర్ణాలను ఒకచోటికిచేర్చి భోజనంపై నిషేధాన్ని ధిక్కరించివున్నారు. మళ్ళీ మరో మారు గ్రామాలపై అగ్రహారాలపై బస్తిలూ, నగరాలూ దాడిచేసినట్లయింది; గ్రామీణమైన ఆచారపరత్వంపై నగర సంబంధమైన నవ్యజీవనావసరాలు యుద్ధాన్ని ప్రకటించినట్లయింది. రైళ్ళకొక హోటల్లకూడా తోడ్పడ్డాయి. కోనసీమలో పుట్టి అగ్రహారాలలో పెరిగి ఉగరాగానే బస్తిలలో తిరిగి పిలకతీయించి క్రాపుపెట్టిన శ్రీపాద సుబ్రహ్మణ్యశాస్త్రికి రాజమండ్రిలో తొలిసారిగా పూటకూటి ఇల్లో నోటికి ముద్దదిగకుండాపోవడం ఆశ్చర్యం కలిగించదు. హేమచంద్ర సర్కారు రాజమండ్రికి వచ్చిన సందర్భంలో (1904) సహపంక్తి భోజనంగురించి మాంసాహారంగురించి దేశి రాజు పెదబాపయ్య ఊగిసలాడడమూ పింత గొలుపదు. అలాగే బిపిన్ చంద్రపాల్ శూద్రుడైనందుచేత అతనితో కలిసి భోంచేస్తే అగ్రకులం వాళ్ళు వెలివేస్తారని కొండ వెంకటస్వయ్య జంకడం పిచ్చితమనిపించదు. ఈ పరిస్థితిలో నూతన శతాబ్దం తెలుగు నేలపై కాలుమోసింది.

వెలి ఇంకా అమలు జరుగుతూనే వచ్చింది. టంగుటూరి ప్రకాశం బారిష్టరు ప్యాసై వచ్చినప్పుడు రాజమండ్రిలోనూ బెజవాడలోనూ జరిగింది. అయినా వెలి వెసిన వాళ్ళనే వెలివెయ్యడం జరిగిందికూడా. విశేషం అదే. ప్రకాశం బరంపురం పోయినప్పుడు పెద్ద రచ్చే అయింది. సంస్కరణ వాదులకు వరహగిరి వెంకట జోగయ్య నాయకుడు. ప్రకాశం వచ్చి వెళ్ళాక (1906) పూర్వాచారపరాయణులు తమ కుటుంబాన్ని వెలిపెట్టజూచారుగాని తాము దానిని ఖాతరు చేయలేదంటూ, వి.వి. గిరిగారు నాకొక ఉత్తరంలో రాశారు. ఆ రోజుల్లో బరంపురం ఒక యుద్ధ రంగమై ఉండేదని చిలకమర్తి లక్ష్మీనరసింహం పుస్తకం మరొక సాక్ష్యం. అక్కడి వకీళ్ళల్లో కోపర్ణాము రామమూర్తి సంస్కరణాభిమాని. 'జయంతి' కుటుంబం కూడా అగ్రగణ్యులు. విజయనగరంలో విశాఖపట్టణ మండల రాజకీయ మహాసభ జరిగినప్పుడు (1911) వరహగిరి జోగయ్య ప్రభుత్వం అక్కడికి వెళ్ళి పాల్గొన్నట్లు

గానే బరంపురంలో జరిగిన సర్వవర్ణుల విందులో అప్పారావు పాల్గొన్నాడు (1910). మూడేళ్ళక్రితం ఆంధ్ర దేశానికి రాజమండ్రి పెట్టిన భిక్షే అది.

‘ముత్యాల సరములు’ రాయడానికి అప్పారావును ప్రోత్సహించిన ఇంకొక విశేషం ‘హేలీస్ కామెట్’ (Halley’s Comet). క్రీ.శ. 1704లో ఎడ్మండ్ హేలీ ఒకానొక తోకచుక్క దెబ్బయ్యిందేళ్ళ కొకమారు కళ్ళబడుతుందని తేల్చి చెప్పిన దరిమిలా, క్రీ.శ. 1759, 1835, 1910 సంవత్సరాలలో అది కనిపించింది అప్పారావుకు ఇరవై ఒక్కేళ్ళ వయస్సున-1882లో-ఒక తోకచుక్క కనిపించిందని, సూర్యుణ్ణి సమీపించే దారిలో అది శకలప్రాయమై వేలాది మైళ్ళమేరా ముత్యాల లాంటి వెలుగులు విరజిమ్మిందనిన్నీ, అందుచేతనే దానికి ‘ముత్యాలహారం’ \* (String of pearls) అని పేరుబెట్టారనీ నార్ల వెంకటేశ్వరరావుగారు రాశారు; ‘ముత్యాల సరములు’ అనే శీర్షిక పెట్టడానికి కారణమిదేనేమో అని ఊహిస్తున్నారు. 21. అప్పారావు పెట్టిన శీర్షిక ‘తోకచుక్క’ మాత్రమే ; అయినా నార్లవారి ఊహ సరైనదే. ‘హేలీస్ కామెట్’ కూడా ఇలా వెలుగు ముక్కలై ముత్యాలసరాన్ని తోపింపజేసింది. ఆ దృశ్యంకోసం అనేకులు కాచుక్కుర్చున్నారు. వారిలో వేటూరి ప్రభాకరశాస్త్రి ఒకడు. వేపారామేశం తాలూకు దుర్భిణితో ఆశాశాన్ని గాలిస్తూ వచ్చాడు. “ఆ ధూమకేతువు తొలుత అరుణోదయ మగుచుండగా తూర్పు దిక్కున గోచరించెను. అది యుదయించునంతలో ఉదయారుణకాంతులు క్రమ్ము కొనఁగా కానరాకపోయెడిది....అటుపై నల్లయిదు రోజులకుఁ గాబోలు నది యందట యెఱుకకు నందినది ” 22.

దుర్భిణి సాయం లేకుండానే అందరితోబాటు తోకచుక్కను చూచిన గురజాడ అప్పారావు, అందరిలాగా మాత్రం ఆలోచించలేదు. \* మహాత్పాత కారణమని

---

\* “ముత్యాలు” అనేవి అప్పారావుకు చాలా ఇష్టంలాగుంది. “ముత్యపుసరులు” (డామన్ పీఠియను) “ముత్యాలపేట” (కొడుకొండ) వంటి ప్రయోగాలు తెలియజేసేదిదే.

ధూమకేతువులు అనే వ్యాసంతో (త్రిలింగ, సంపుటము 1 సంఖ్య 2 ఫిబ్రవరి 1914) కపిస్తళం కృష్ణమాచార్యులు ఈ వరకే వ్యాప్తిలో ఉండిన భయాలను విశ్వాసాలను కొండింటిలుగా చూపాడు:

1910 సం॥మున నిది గోచరమయినప్పుడు మనదేశపుఁ జక్రవర్తియగు సప్త మైడ్వర్ధు ప్రభువు స్వర్గతుఁడాయెను. ప్రవాహాదులచే ననేకులు మృతినొందెరి. ఆ సంవత్సరమున ధూమకేతువు సూర్యునికిని భూమికిని మధ్యమునఁబోయెను. అప్పుడు విషవాయువు లనేకము

తోకచుక్కను జూచి భయపడే రోజులో, “చన్నకాలపు చిన్నబుద్ధులను” కాదంటూ ఆకాశానికి మేలినగగా అచ్చరచేతి కలువ పువ్వుగా ఉపమించి సంబరపడ్డాడు : తోకచుక్క,

తెగులు కిరవని కతల పన్నుచు  
దిగుల జెందుటదేమి కార్యము ?  
తలతు నేనిది సంఘ సంస్కర  
ణ ప్రయాణ పతాకగాన్.

---

ఉత్పత్తియగుననియు నందుచే జనులు మరణింతురనియుఁ గొందరు చెప్పుచుండినందున ననేకులు భయగ్రస్తులయి యాత్మహత్యలు చేసికొనిరి. (పు. 55)

తోక సామాన్యాభిప్రాయానికి భిన్నంగా ధూమకేతువులోని బంధుగుణాన్ని స్నేహశీలాన్ని భూజనులకు తెలియజేసే గురజాడ అప్పారావు వైఖరి. ఆ నాటికి ఉలివికట్టెతనమేనని ఇది రుజువుచేస్తున్నది. ఊరందరి ఆభిప్రాయానికి ఈ చాటువు నిదర్శనం :

కనబడవు తోకచుక్కలు  
మినుచుక్కిని చిచ్చగాండ్లు మృతులై యుండన్  
పనివడి రాజులు చావన్  
జనములకు దమంత బయలు చాటుచునుండున్.

ఎడ్వర్డు చనిపోయింది 1910 మే 6 సగంరాత్రివేళ. 7వ తేది అరుణోదయకాంతిలో బ్రిటిష్ ప్రధాని AdQuith ఈ తోకచుక్కను చూశాడు :

1. గు. ర. మ. డై : 1898 జూన్ 24—పు. 158 - 159
2. గు. ర. మా. మం : ఆనంద గజపతి : దర్బారు వింతలు, పు. 143 - 144
3. గు. ర. లే : పించనీ : శ్రీ జి. అప్పయ్య రిమార్కులు, పు. 235
4. గు. శ. జం. హై : గురజాడ - చరిత్ర పరిశోధన (వ్యా) మల్లంపల్లి సోమ శేఖరశర్మ, పు. 103 - 107
5. గు. ర. మా. మం : తిమ్మిడూ : —పు. 21 - 22
6. గు. శ. జం. హై : గురజాడ సమకాలికులు (వ్యా) వసంతరావు బ్రహ్మజీ రావు, పు. 24
7. గు. ర. లే : వాదదీపిక, పు. 108 - 109
8. గు. ర. మా. మం : పీఠిక : ఒంగోలు మునిసుబ్రహ్మణ్యం, పు. iii
9. గు. ర. ము : పు. 70
10. గు. ర. మా. మం : తిమ్మిడూ : పు. 20
11. స్వీయచరిత్రము : చిలకమర్తి లక్ష్మీనరసింహం, పు. 206-207, 263
12. శ్రీ బ్రహ్మర్షి వేంకటరత్నద్యుతులు : పు. 33-40
13. ఆత్మచరిత్రము : రాయసం వేంకటశివుడు, పు. 459
14. Tagore : 1861-1941 : Acentenary Volume :  
Uncle Rabindranath : Indira Devi Chandhurani. p. 7
15. గు. ర. డై . మదరాసులో సంతాప నభ, పాదదీపిక, పు. 222
16. How India Wrought for Freedom : Annie Besant  
P. 473-490.
17. నా జీవితయాత్ర : టంగుటూరి ప్రకాశం, పు. 235
18. గు. ర. వ్యా : మదరాసు కాంగ్రెసు మహాసభ పు. 135
19. ఆదర్శ పురుషుడు (వ్యా) గిడుగు వెంకట సీతాపతి : పరిశోధన,  
డిసెంబరు. జనవరి 1956.
20. British Paramountcy And The Indian : Bharatiya Vidya  
Renaissance- Vol-II : Bhavan, P. 572.
21. 'ముత్యాలసరములు' (వ్యా) : 'అంధజ్యోతి' సంపాదకీయం, 13.10.1965
22. ప్రజ్ఞాప్రభాకరము : పు. 37.38.



# అ రు ణో ద యం

“THE BATTLE OF STYLES” \*

నాది ప్రజల ఉద్యమము, దానిని యెవరిని సంతోష పెట్టడాని కై నా వదులుకోలేను.

“ఆంధ్ర సారస్వత ప్రపంచమున మహాకవి ‘మాగ్నకార్టా’ ప్రకటన” అంటూ పై ప్రకటనను వర్ణించిపోయాడు అవనరాల సూర్యారావు. సాహిత్యంలోనేగాక జీవితంలోనూ ఈ ప్రజాదృష్టి ఒక్కటే గురజాడ అప్పారావు విశిష్టసిద్ధి. 27-3-1911 నాటి దినచర్యలో కనిపిస్తున్న ఈ నాలుగు ముక్కలు, అంతకు రెండేళ్ళక్రితం ఒక లేఖలో అప్పారావు కలంనుంచి వెలువడినవే గాని కొత్తవేమీ కావు.

My cause is the people's cause. I have cultured opinion at my back.

వేర్వేరు సందర్భాలలో రాసినవై నప్పటికీ ఒకేవ్యక్తి రాసినవి కాబట్టి అతని మనస్సు నివి పట్టివ్వకపోవు. 1911లో అప్పారావు వలా రాసుకోవలసి రావటానికి కారణం ఉండింది. ఇరవయ్యేళ్ళ పరిశ్రమ ఫలితంగా కళింగదేశ చరిత్ర రచనకు కావలసిన సామగ్రి సిద్ధంగా ఉంది. విజ్ఞానచంద్రికా గ్రంథమండలి వజ్రానందరావు లక్ష్మణరావు ముందుకువచ్చి ముద్రించిపెడుతా నన్నాడు. అప్పారావు ఒప్పుదల వెలువడకముందే, 1911లో రెండవకూర్పు పొందిన లక్ష్మణరావుగారి మహాయుధీయ మహాయుగము గ్రంథంలో నల్లవ అట్టమీద ‘తయారగుచున్న గ్రంథములు’ గురించిన ప్రకటనలో ఏడవదిగా,

కళింగదేశ చరిత్రము—

గురుజాడ-అప్పారావుగారు, బి. ఏ. బి. ఎల్. ముగ్గులోకివచ్చింది. అప్పారావుఎప్పుడు బి. ఏ. బి. ఎల్. అయ్యాడో ఆ ముద్రాపకులకే తెలియాలి. కడుపులో ఉన్న బిడ్డకు నామకరణం చెయ్యడమంటే ఇదేనేమో ; ఇంతకూ జరిగింది. ఈ గ్రంథంగురించి లక్ష్మణరావు తనతో ప్రస్తావించినప్పుడు, యిదివరదాకా నలుగురూ రాస్తూవచ్చిన భాషలోనే తానూ రాస్తానని అప్పారావు

\* 1914 అక్టోబరు 10 నాటి ‘ది హిందూ’ ఉపసంపాదకీయానికి పెట్టిన శీర్షిక.

మాటయిచ్చిఉన్నాడు. దేశంలో చరిత్రజ్ఞానం వ్యాపించేందుకు మిత్రులు సాగిస్తున్న మహోద్యమానికి ఉడతాభక్తి చందంగా తోడ్పడగోరి ఈనలుగురితోబాటు నారాయణ త్యానికి ఒప్పుకొన్నాడు అంటే. లక్ష్మణరావు ఈ అవకాశాన్ని వృథాపో నివ్వలేదు :

ఇప్పుడు లక్ష్మణరావు పంతులుగారు నాకు వొక చిక్కు తెచ్చిపెట్టారు. వారువ్రాసిన లేఖలో లక్షణ ప్రయుక్తమనే మాటొకటి ప్రయోగించారు. ఈ లక్షణ స్వభావం ఎట్టిదో వారు కొంచెం శ్రమపడి పత్రికాముఖంగా లోకానికి వ్యక్తీకరిస్తే ఉపయోగంగా వుంటుంది. 1

ఆ పని నీవరకే లక్ష్మణరావుగారూ తదనుచర బృందమూ చేసే ఉన్నారు. 1906 లో భాషాభివృద్ధి సంఘాన్ని ఏర్పాటు చేస్తున్నప్పుడు, గ్రంథాలలో ఎటువంటి తెలుగును వాడుకచేస్తే తాము ప్రకటింప బూనుకొంటారో స్పష్టంగా చెప్పలేదనే గాని, “సకల జనాదరణీయంబును. సకల జనానుకరణీయంబును నగు శైలి” వీరేశలింగం వినిర్మించియుండినట్లు వర్ణించినందుచేత వాళ్ళమొగ్గు ఏవై పో తెలుస్తూనే ఉన్నది. ఆయన ప్రచురంచేస్తూవున్న సులభ గ్రంథికశైలినే పీళ్ళు తలదాల్చి నట్లయింది. ‘విజ్ఞాన చంద్రికా గ్రంథమండలి’ కార్యదర్శిత్రయంలో ఒకడైన అయ్యదేవర కాళేశ్వరరావు తన జీవితచరిత్ర గ్రంథంలో తమ భాషావియమం గురించి ఇలా రాశాడు :

గ్రామ్యమనుపేర ప్రజల కర్థము గాకుండ వ్రాయుటమాత్రము మేము ఒప్పుకొనము. పూర్తి గ్రంథికమే కావలయునని మాకు పట్టుదలలేదు. తెలుగు ప్రజలకు హృద్యముగా నుండునట్లు వ్రాయుటయే మాకు కావలసినది. 2

ఈ సర్దుబాటు పద్ధతికి సరసుడై కూడా అప్పారావు ఒప్పుకోలేదంటే, భాషా విషయంలో ఆయన కేర్పడి ఉన్న ప్రజాహిత చింతే కారణమనాలి. విజ్ఞాన చంద్రికలు లక్ష్మణరావును ఆశ్రయించినంతకంటే మెండుగా అప్పారావు నాశ్రయించాయి. ఆ ఇద్దరినీ విడదీసిన భావాల అగడ్తపేరు, ఆధునికత, పురాణయుగం నుంచి లేవదీసి సాంఘిక రాజకీయ యుగానికి దేశాన్ని కొనిపోవాలనుకొన్న ‘విజ్ఞాన చంద్రికా గ్రంథమండలి’ సంకల్పం గొప్పది కాదని ఎవడూ అనడు. దేశ చరిత్ర, మహా పురుషుల జీవితాలు, ప్రకృతి (భౌతిక) శాస్త్రాలు, రాజకీయ, ఆర్థిక శాస్త్రాలు వగైరా గ్రంథాల ప్రచురణద్వారా “‘యుడుత భక్తి’ చందంబున మాయబ్బశక్తి కొలది యాంధ్ర మాతృభాష సేవచేయ ప్రయత్నింప వలయుననెడు యిచ్చ” మెచ్చదగిందే. విజ్ఞాన వ్యాపనకు పరమావశ్యకాలైన విద్యావకాశ విస్తరణ,

దానికి ద్వార మనదగిన భాషా సంస్కరణ - ఈ అంశాలలో విజ్ఞాన చంద్రికా గ్రంథమండలి వీరేశలింగం పేరు స్మరిస్తూ వేంకటరాయశాస్త్రి వంటి పండితుల పజ్జెన నిలిచి సంస్కర్తల నెదుర్కొంది. చారిత్రకంగానూ దాని చూపు గతైక మన్నమే కావడమనేది యాదృచ్ఛికం కాదు. హైందవ పునరుద్ధరణ క్రతువులో దాని ప్రచురణలు అనేకాలు దర్శపుల లయ్యాయి. కొత్తగా కల దెలుసుకొని ఒళ్ళు విరుచుకుంటూ ఇల్లు చక్కబెట్టుకోసాగిన మధ్యమవర్గంలోనే దాని స్థానం; దాని చందా దాడులు, పాఠకులు మధ్యమవర్గీయులే; అయితే దాని స్థాపకులూ పోషకులూ జమీందారు. ఇక, దాని దృక్పథంలో భూస్వామ్య, 'పాండిత్య' సరిబంధి అంశాలు వూరకే కానరాలేదు. నవీనత సాంకర్యంగానూ ప్రాచీనత పావిత్ర్యం గానూ కనుపించక తప్పలేదు. భాషలోనే గాక చరిత్రలోనూ సంకుచితమైన, మత పరమైన, విశాల జాతీయ భావనిరోధకమైన వైఖరి పట్టుబడక తప్పలేదు. విజ్ఞాన చంద్రికలిలా ములినపడబట్టే, అప్పారావు వచనశైలి 'విజ్ఞానచంద్రికా గ్రంథ మండలి' సారథుల మది కెక్కలేదు.

వీరేశలింగం సులభ గ్రాంథిక వచన శైలికూడా గ్రాంథికమే. కాకుంటే సంభి, విగ్రహం అనువాద శైలికంటే మెరుగు. ఈ అంశాన్ని గుర్తిస్తూనే భాషా సంస్కరణ వాదులు సులభ వచనశైలి చేసిన అపరాధాన్ని కూడా గమనించారు. ముఖ్యంగా చిలకమర్తిలక్ష్మీనరసింహంలాంటి వీరేశలింగ అనూయాయుల చేతుల్లో బడి అది సంది సూత్రాలను యథేచ్ఛగా తెంపి తుంటలు చేయసాగింది. తద్వారా గ్రాంథిక భాషావ్యాకరణ పుర్యాదలను తోసివేసింది. అందుచేత దాన్ని గ్రాంథిక మనడమే సరికాదు. అట్లని, అది గ్రాంథికమూ కృతకమూ కాకుండా పోనూలేదు. ఇలా అది రెంటా జెడింది. కావలసిందిది కాదు. గిడుగు రామమూర్తి అన్నట్టుగా, "కేవలగ్రంథస్థమయి, ప్రయోగ శరణముగానే" ఉన్న ఈ గ్రాంథిక భాషస్తానే, "అపరిమిత ప్రయోజన మైన" వ్యావహారిక భాషను గ్రంథ కర్తలు వాడుక చెయ్యాలి. అలా చేసినట్లయినా, "ప్రజలందరూ, నిరక్షరుడు ఒక్కడైనా లేకుండా ఎవరి వృత్తికి ఉపచరించే వృత్తులు వారు సులువుగా నేర్చుకొని, తెలివితేటలు గల వారయి, స్వతంత్రులయి, రాజ్యవ్యవహారముకూడా స్వయం నిర్వహించుకొంటూ వృద్ధి పొందడము" తథ్యమనే అవగాహన కొందరికైనా ఏర్పడుతున్న దిప్పుడిప్పుడే. భాషా విషయాలకూ ప్రజాజీవిత విషయాలకూ జీవసంబంధం ఉంది :

ప్రజల వాడుక భాషయొక్క ప్రయోజనములు అంగీకరించని పండితుల

చేతిలోనున్న అంకుశము తిసివేస్తేనేగాని, ప్రజల హక్కులను నిరోధిస్తున్న ప్రభుత్వము వారి చేతిలోని అంకుశమును లాగివేసిన ప్రయోజనముండదు.<sup>3</sup>

ఈ విషయాన్ని గతశతాబ్ది చివరి భాగం లోనే అప్పారావు గమనించి ఉన్నాడు. తన మహానాటకాన్ని వ్యావహారికంలో రాయడ మిందుకే కావ్యభాషా సంస్కరణను కూడా ఉపలక్షించాడు. 1897 లో కన్యాశుల్క నాటకం మొదటి కూర్పుకు రాసిన ఉపోద్ఘాతంలో ఇలా గ్రాంథికాంధ్ర వచన, కవిత్వ భాషలను విమర్శించి ఉన్నాడు.

The Telugu literary dialect contains many obsolete grammatical forms, an inconveniently large mass of obsolete words and arbitrary verbal contractions and expansions which were necessitated by a system of versification based both on alliteration and on quantity. A license which!, no doubt, has its own advantages of introducing Sanskrit words to an unlimited extent has been but too eagerly availed of by poets who brought glossaries into requisition, revelled in fantastic compound formation, and made the Telugu literary dialect doubly dead..... If it is intended to make the Telugu literary dialect a great civilising medium, it must be divested of its Sanskrit elements, and brought closer to the spoken dialect from which it must be thoroughly repleished.....

ఇలా విషయ నాటి నెలలా సన నన్నగా మొదలై వ అవగహన, 1909 లో ఆ నాటకాన్ని సరికొత్తగా మార్చి అచ్చు వేయిస్తూ పీఠిక రాసేనాటికి వాగా బలపడి వెన్నెలలు కురియ సాగింది. మెకెంజీ సేకరణల మొదలుగా, బ్రౌన్ కృషి ద్వారా వీరేశలింగం ప్రహసనాల వరకు వ్యావహారిక భాష పొందిన అభివృద్ధి గోచరించింది. వేదం వేంకటరాయశాస్త్రి నాటకాల పాత్రోచిత భాషకూడా మెప్పు పొందింది. నిర్బంధాలు బదా బదలై పోతున్నాయి. కావ్య భాషకూ, నోటిభాషకూ బాంధ్యవం బలపడుతున్నది. ఇంకా ఆ సగంచచ్చిన సంస్కృత సమాస భూయిష్ట శైలిని మెచ్చుకొనే వాళ్ళుంటే మెచ్చుకోనీ —

Let those who love fetters venerate it. My own vernacular for me, the living Telugu, the Italian of the East, in which none of us is ashamed to express our joys and sorrows, but which some of us are ashamed to write well...

వ్యావహారిక భాషలో ఉన్న సాహిత్యం, ఆంగ్లేయుడి గుండెను కదిపినా కదపకున్నా, రైతును మేల్కొలుపుతుంది. “దానికి అపారం. అవకాశాలు అనంతం.” ఈ వాక్యాలే ‘నవీనాంధ్ర’ భాషా మహోద్యమానికి స్వస్తి వాచకాలు.\* అప్పారావులా నొక్కి రాయడానికి ప్రోద్బలం ఈ నాటకం తొలి మిలి మీట్టుల నడిమి కాలాన, కొత్త శతాబ్దికి ఐదారేళ్ళప్రాయంలో భాషాబోధన పద్ధతుల విషయమే ఆంగ్లేయుడైన ఒకానొక విద్యా శాఖోద్యోగి చూపెట్టిన కొత్త దృక్పథమే.

డా. ఎ. ఎ. యేట్స్ (J.A. Yates) ఇస్కూళ్ళ ఇనస్పెక్టరు హోదాలో విశాఖపట్నం లోని మిసెస్ ఏ.వి.యస్. కాలేజికి అనుబంధించిన హైస్కూల్లో ఉద్యోగి చేస్తున్నాడొక రోజున. తెలుగు పండితుని క్లాసుకు వెళ్లాడు, పాఠం విన్నాడు. గంటకు పద్యం ఒక్కచైనా పూర్తి కాలేదు సరిగదా, అందులో పదోవంతునా కాలేదు. రెండు నెలల నుంచి చెబుతున్నా నాలుగు పద్యాలే అయ్యా గంట! పదవిభాగం దండాస్వయం ప్రతి పదార్థం తాత్పర్యం, ఇది తంతులాగుంది. ఇంగ్లీషు చెప్పడమే సులువులాగుంది. కాలేజిప్రిన్సిపాలు పి.టి. శ్రీనివాసయ్యంగారు కూడా సరైన వివరణ నివ్వలేక పోతున్నాడు. భాషా బోధనలో పశ్చిమ దేశాల విద్వాంసు లమలు పెట్ట సాగిన నవీన పద్ధతులను ప్రవేశ పెడుదామంటే, తెలుగు భాషా పండితులకు గొంతులో వెలక్కాయ పడినట్లు తన్నది. వీధుల్లో మనుషులు మూలాడే భాషకూ

---

\* అధునికాంధ్ర వచనశైలి విషయంలో అప్పారావు తనకొక ఆచరణంగా బెంగాలీ రచయిత టేక్ చంద్ పేరు స్మరించాడు. వంగీయ సాహిత్య పరిషత్తు వాళ్ళు ఆయనకు టేక్ చంద్ విశిష్టతను విశదపరిచారు. (గు. ర. లే. పు. 124 - 126)

టేక్ చంద్ బెంగాలీ వచనశైలిలో విప్లవం తెచ్చిన రచయిత. అసలు పేరు స్వామీచంద్ మిత్ర (1814-1883), ప్రసిద్ధమైన పేరు టేక్ చంద్ రావూరు. రామమోహనరాయలతో స్వతంత్ర జీవితాన్ని నేకరించుకొన్న బెంగాలీ వచనం, దేవేంద్రనాథరావూరు, అక్షయ చంద్రాచార్య, ఈశ్వరచంద్ర విద్యాసాగరులద్వారా అధునికతను సంతరించుకొని, టేక్ చంద్ రావూరుతో వ్యావహారిక భాష సమీపంగా వచ్చింది. దానికి విశిష్టతను చేకూర్చింది మట్టాచు బంకించంద్ర ఛట్టోపాధ్యాయ (1838 - 1898). “గద్య ఎంత సుబోధకమైతే సాహిత్యం అంత ఉన్నతికి వస్తుంది. ఏ సాహిత్యం అయిదారుగురి కోసం మాత్రం వ్రాయబడుతుందో ఆ సాహిత్యం జగత్తులో ఎందుకూ పనికిరాదు,” అన్నాడాయన. ఏకతార వాద్యం లాగుండిన బెంగాలీ వచనాన్ని బంకిందాబు వీణాయంత్రం కావించాడని రవీంద్రు డన్నాడు.

ఉత్తర భారత సాహిత్యములు : వంగసాహిత్య చరిత్ర : పురిపండా అప్పలస్వామి.

పు. 77, 81 - 83.



పు సకాలోని భాషకూ సంబంధమే కనిపించడంలేదు. వాగ్వ్యవహార మొకతెన్ను, గ్రంథభాష మరొకతెన్ను, వీటి మధ్యగల అభాతాన్ని పూడ్చాలి. లేకుంటే విద్య ప్రజా సామాన్యానికి తలకెక్కెట్టు లేదు.


గోదావరి, విశాఖపట్నం, గంజాం జిల్లాలు కలిసిన 'ఫస్ట్ సర్కిల్'కు ఇన స్పెక్టరుగా మొదట రాజమండ్రిలోను, తర్వాత విశాఖపట్నంలోనూ కార్యస్థానాన్ని పెట్టుకొన్న ఏట్సు, మద్రాసులోని వచ్చియప్ప కాలేజీకి ప్రిన్సిపాలుగా ఉండి వచ్చాడు. అక్కడ తమిళమూ, ఇక్కడ తెలుగు నేర్పాడు. ఇప్పుడు పి. టి. శ్రీని వాసయ్యంగారు చేసిన సూచన మేరకు పల్లకిమిడి రాజావారి కాలేజీలో పనిచేస్తూన్న గిడుగు రామమూర్తిసీ, విజయనగరం సంస్థాన వ్యవహారాల్లో "కుమ్మరిపురుగు వలె" వ్యవహరిస్తూన్న గురజాడ అప్పారావునూ కలిసి మాట్లాడి చూడమని సలహా చెప్పాడు. అది 1906 సంవత్సరం. అలా మొదలైంది ప్రభుత్వ విద్యాశాఖాధికారులకూ, నవీనాంగ్ర భాషావాదులకూ లావాదేవీ. భాషాధ్యయన పద్ధతుల్లో కొత్త మార్గాల సవలంబించేందుకు విశాఖపట్నంలో ఒక సమాజం ఏర్పాటయింది. దానికి ఏట్సు అధ్యక్షుడు, శ్రీనివాసయ్యంగారు కార్యదర్శి. అలాగే విజయనగరంలో ఏర్పడిన ఆంగ్ర భాషా సంఘానికి కాలేజీ ప్రిన్సిపాలు కిళాంబి రామానుజాచార్యులు అధ్యక్షుడు, గిడుగు రామమూర్తి ఉపాధ్యక్షుడు బుర్రా శేషగిరిరావు కార్యదర్శి. ఏట్సు పూనికతో 1907 నుంచి ప్రతి వేసవిలోనూ ఫస్ట్ సర్కిలు ఉపాధ్యాయ పరిషత్సమావేశాలు జరగసాగాయి. గిడుగు రామమూర్తి వీటికన్నిటికీ వెళ్ళి భాషా తత్వం గురించి, విద్యావిధానంలో రాదగిన మార్పుల గురించి ఉపన్యసించారు. ఇలా వ్యక్తులనుంచి సమావేశాల వరకు పయనించి వచ్చింది భాషా సంస్కరణ వాదం. 1910 వరకు పిద్యారంగానికే పరిమితమై ఉండింది.

రిగ్గా ఈ సమయానికే విద్యాప్రణాళిలో మార్పులు మొనజూపాయి. ఐదారేళ్ళ కిందటే (1905-6) దేశ భాషాబోధనపట్ల ప్రభుత్వ దృక్పథం మారింది. కర్జన్ (Lord Curzon) హయాములో విద్యావిధానాన్ని అంతటినీ పరిశీలించినమొదట, ఆంగ్లభాషస్తానే దేశభాషలే విద్యాద్వారాలు కావలెనని ప్రభుత్వం తీర్మానించింది. లేకుంటే విద్యాభాగ్యం మాజంలోని అట్టడుగు భాగాల వరకు విస్తరించేటట్టు లేదు. ఇంతవరకు విద్యాధికులు దేశభాషలను చిన్నచూపు జూచారు; ఇంగ్లీషుకే మనస్సు లర్పించుకొన్నారు; విద్యా విజ్ఞానాలను తంకొనాడు జేసుకొని సామాజికాభ్యున్నతి విషయం పట్టించుకోకపోయారు. ఆధునిక విద్యా విషయ పరిజ్ఞానం దేశపురోగతి



మార్గం కాబట్టి, శాస్త్రీయ విద్యపై దృష్టిని కేంద్రీకరించవలసి ఉంటుంది. ఈ మాట్టు భాషాబోధనను కూడా స్పృశిస్తుంది. దేశ భాషలలో అధునిక జీవనానికి ఉపయుక్తం కాగల పదజాలం ఉన్నదీ లేనిదీ తెలుసుకొని, లేనివజైన సమకూర్చి పెట్టేందుకు పూనుకోవాలి. వ్యాస రచన, భాషాంతరీకరణ, అవశ్యం బోధనా ప్రణాళికలో భాగంకావాలి. అలాకానప్పుడు, గ్రాంథికాంధ్రభాష ఎటువడితే అటు వంగకుండా విర్రవిగిసి ఉన్నందుచేత విద్యార్థులనోటికి ఇనుపగుగ్గళితిండి సమకూరి అసలుకే మోసంవచ్చే ప్రమాదం లేక పోలేదు. కాబట్టి విద్యాశాఖవారి దృష్టి భాషా విషయాలమీది కిప్పుడు ప్రసరించింది.

కన్యాశుల్కం తొలికూర్పు రచన వ్యావహారికంలో జరిగినప్పుడు గృర జాడ అప్పారావు ఏకాకి. ఇప్పుడిప్పుడు మందిబలం సమరూపుతున్నది. తన చిన్న నాట వీరేశలింగం ఒక పైపు కొక్కొండ వేంకటరత్నం మరొకపైపు చేరి “గజ కచ్చపాల” చందంగా పోట్లాడుకొన్నది “తిమితిమింగలభాష” గురించే. దొంచూ దొందే అయినా, వీరేశలింగం త్వరలోనే పాతరాత్రులుగాన్ని విడిచివచ్చి సులభ గ్రాంథికాన్ని బేబిటటమేగాక తన ప్రహసనాల్లో వ్యావహారికభాషను ప్రవేశపెట్టాడు. అభిజ్ఞానశాకుంతల అనువాదంలో బెన్తవాని పాత్రకు సాంస్కృతిక పద ధూయి ప్తమైన తేటగీతిని పెట్టినా, ప్రహ్లాదనాటకంలో పాములవాని పాత్రకు ఉచితమైన గ్రామ్యాన్నే పెట్టాడు. అయినా వావిలికొంతు సుబ్బారావు, నాగపూడి కుప్పు స్వామయ్య, కొక్కొండ వేంకటరత్నం తదితరులు ఈ మాత్రపు సడలింపుకూడా ససే మిరా కూడదన్నారు. అలాంటి స్థితిలో వేదం వేంకటరామశాస్త్రి తన నాటకాలలో పాత్రోచిత భాషను ప్రవేశపెట్టడమేగాక, దాన్ని సమర్థించుకొన్నాడు కూడా. “పండిత” సాంప్రదాయానికి నిర్భేద్య “వజ్రకవచము”లా నిలిచిన కొక్కొండ వేంకటరత్నంతోటి వేంకటరాయశాస్త్రికి అక్షర ఘోరయుద్ధం మొదలైంది. వేంకట రత్నం శిష్యగణం నడుపుతూవచ్చిన ‘కవిపండిత సంఘము’పై దాడిచేసి కోటలగ్గల కెక్కి లోనదూరి ప్రతిపక్ష విధ్వంసనానికి పూనుకొన్నట్లు, “బళ్ళారి భవకవి పండిత సంఘంబు/మద్రాసులో రూపుమాపినాడు” అని తనగురించి ఒకనాటకపాత్ర చేత తానే చెప్పించుకొన్నాడు. ‘గ్రామ్య’ భాషగురించి వేంకటరాయశాస్త్రికి చిన్న చూపులేదు ; కనీసం ఆ రోజుల్లోలేదు. జానపదవీరకథాగేయాలంటే చెవిగోసు కొనేవాడు. ఎటొచ్చి, అవి నిర్బంధ పఠనీయాలు కాగూడదనే ఆయన పట్టుదల. ఇంతకూ ‘గ్రామ్య’భాష పండిత లోకంలోకూడా ఏదోఒక రూపాన ఏదోఒకనెపాన అవరికే దూరిఉంది. వేంకటరాయశాస్త్రివంటి పండితులు దానికేదోఒక ఉపపత్తి




గురజాడలప్పారావుగారు :

“మాతెలు క్కేడందీ ? చదువరి ? ”

విశ్వవిద్యాలయము వారు :

“మే మిప్పు డేమియుఁ జేయలేము.”

(త్రిశిల్ష, సంపుటం 1, సంచిక 5. 1914 మే.)



కుక్క నడుము పటకా మీది అక్షరాలు : “గ్రాంథికము”

కుక్క తోక మీద అక్షరాలు : “సంది, సరణదేశము, అర్ధానుస్వారము, శతబ రేవము.”

గ్రాంథిక వాది :

“మీ కిష్టము లేదుగాని అయినను మీ పనికి అక్కలుట పచ్చనేమో  
తోకవలకు కోసి యిత్తుము దీనిని పెంచుకొందురా ? ”

రామమూర్తి పంతులు :

“పీకిమట్టుకు గోసెయ్యండి. ”

గ్రాంథిక వాది :

ఓహో ! మీ యత్నము సంస్కారమునకు గాదు. అసలుకే. ”

— త్రిలింగ, సంపుటము 1, సంచిక 7, 1914 జూలై.

చూపిఉన్నారు. ఉదాహరణకు, గ్రామ్యభాషా ప్రయోగ నిబంధనముద్వారా ఆయన చేసిన సిద్ధాంతం, "గ్రామ్యత్యాగి రూపకమే గ్రామ్యరూపకము, అశాస్త్రీయము, కురూపకము. గ్రామ్యగ్రాహియే అగ్రామ్యము, శాస్త్రీయము సురూపకము". కొక్కొండ పండితుని ఎద్దేనికి వేదం పండితుని తెద్దేం ఇది. ఇలా ప్రహసనాననుంచి 'గ్రామ్య' భాషకు రూపకాలవరకు స్వచ్ఛంద ప్రస్తానయోగ్యత కలిగింది. ఈ భాషకు వ్యాకరణ మెదీలేదని చేసే ఆక్షేపానికిగూడా వేంకటరాయశాస్త్రీ సమాధానమిచ్చాడు :

సాక్ష్యమున కుండవలయునేని, ఆంధ్ర గ్రామ్యమునకు సి. పి. బ్రౌన్ దొరగారు, ఉదయగిరి శేషయ్యగారు, మహాపాధ్యాయ శ్రీ శేషగిరి శాస్త్రిల వారును చేసిన లక్షణగ్రంథములు సాక్ష్యమున కున్నవి .. ఇవి సమగ్రలక్షణములు కావా? వాల్మీకి సూత్రములపాటి, వరరుచి వ్యాకరణము పాటి, సమగ్రములే ఇవియు

నవీనాంధ్ర భాషావాదులలో ఇలా వేంకటరాయశాస్త్రీకూడా ఒకడౌతున్నాడు. అందుకే గురజాడ అప్పారావుకు శాస్త్రీపై అంతటిగురి : ఉదాత్త గంభీర భావాల అభివ్యక్తికిగూడా ఈ వ్యావహారికాంధ్రవచనం పనికిరాగలదని నిరూపించేందుకే, బిల్లణకప కథను చేబట్టి వంపులుదీరుస్తూ సమకాలికమైన కొన్ని అనుభవాలను గ్రంథస్థంచేస్తూ అప్పారావు బిల్లణీయం రచింపబూనాడు. కొండుభట్టియం హాస్యప్రదాన రచనేకాబట్టి దానిలో వ్యావహారికాన్ని ప్రవేశపెడితే ఏప్రత్యేకతా లేదు. ఈ కాలంలోనే వ్యాకరణ రచనవైపుకూడా మనస్సు మళ్ళింది. ఒంగోలు మునిసుబ్రహ్మణ్యంగారికి 1909 లో ఒకలేఖరాస్తూ, నెల్లూరుజిల్లా వాడుకమాటలు, ముఖ్యంగా క్రియా భేదాలు ఏశేషాలలోని రూప భేదాలు తెలిపే పట్టికను తయారు చేసి పంపమని అడిగింది. అలా ఆయన పంపాడుకూడా. ఆయితే అనారోగ్యం వల్లనూ, ఇతరవ్యాపకాల వల్లనూ ఈ పథకం మూలబడిపోయింది.

ఆ ఇతర వ్యాపకాలలో ముఖ్యమైనది సృజనాత్మక సాహిత్యకృషి. ప్రారంభ దశలో ఇంగ్లీషులో కవిత్యమ్ముక్కలు నాలుగు గెలికి రచనా సన్యాసం పుచ్చుకొన్న మనిషి ఆ తర్వాతికాలంలో మనీషి అయేంతగా మేధశక్తిని పెంపొందించుకొన్నాడు. అస్థానంలో ఉన్న కవిపండితుల సహవాసదోషం వల్ల సమస్యా పూరణంవంటి 'జుద్ర' కవిత్వం వెలగబెడుతూ వచ్చాడేగాని, సాహిత్యాన్ని చేరబిలుచుకొని ఆదరించలేదు. రచయిత నౌదామనే తనకు కోరిక చచ్చింది. ఇప్పుడు వ్యావహారికోద్యమ ప్రభావంవల్ల తెలుగుకవిత్వం మళ్ళీ తనకు గుర్తువచ్చింది. అక్షరరాజ్యం

అరాచకంగా ఉందని తోచింది. గతానుగతికమై కవిత్వం పండితాధీనమై ఉంటున్నది. “ఇక్కడ పండితుడైనంత మాత్రంచేత ఎనడైనా కదే” రాగలగు తున్నాడు. 4 కావ్యశైలి సరేసరి, కొరకరాని కొయ్య. ఇతివృత్తాలా, జీవిత వాస్తవానికి పుట్టి తల్లి మొక్కట్లుగల బిడ్డలు కావు ; ప్రాచీన, పురాణ కథలకు చిలవలు పలవలుగా ఉంటున్నాయి. భావాల దారిద్ర్యం కొట్టపచ్చినట్లు కనిపిస్తున్నది. పెట్టి ప్యుత్పత్తి ప్రతిభాశూన్యతకు మేలిముసుగో ముఖాచ్ఛాదనమో కాగలుగుతున్నది.

నాటకకర్తగా మట్టుకే స్వరణీయుడు కావలసిన వ్యక్తి, తవిగా ప్రాతస్వరణీయుడు కాగలిగినందుకు అనుకూలించిన ప్రతికూల పరిస్థితులు గురజాడ అప్పారావును లక్షరాలాకూడా “వాల్మీకి” నే చేశాయి. ఆ పల్మీకం నామమాత్రమయింది మాత్రమేకాదు. 1910 తర్వాత అరెళ్లుకూడా జీవించని మనిషిని కొద్దిస్వపథిలో పండితజన పూత్కారాల నుంచి భీత్కారాలనుంచి తప్పించి అతి కొత్తతెలుగు కవిత్వానికి ప్రాణదానం చేయగలిగాడు. ఇది తనజీవిత చరమ సంధ్యయని ఆయనకు తెలియకపోవడమే మంచిదయింది. అధునికాంధ్ర కవిత్వానికి అదే ఉదయ సంధ్య కూడా. ఇలా చూస్తే, సవీనాంధ్ర భాషోద్యమమూ నవ్య కవిత్వమూ అమడబిడ్డలే.

తోకచుక్క శీర్షికతో 1910 జూలై నెల ఆంధ్రభారతి పత్రికలో ముత్యాలసరము అచ్చుపడింది లగాయితు, 1912 లోపల పరంజిరగా ముత్యాల జల్లులాంటి నిసర్గసుందరమైన కావ్యసంతానం అనుక్రమించి పచ్చింది. భాష, భావం, ఇతివృత్తం, చందస్సు-అన్నిటా ఆధునికత. కలకత్తాలోని మోహన్దేవీలక్ష్మీ పంథాలో బందరు నుంచి వెలువడసాగిన ఈ పత్రిక “అప్పారాయోపబ్ధిరమైన రచన గీతాల”కు డోలిక. రచనలు పంపమంటూ సంపాదకులు కోరినప్పుడు. తనరచనలపై లి నవీనంకాబట్టి “మీరు ప్రచురించు నటులలే”దని ఆయనజవాబిచ్చాడు. కాని వాళ్లు పెట్టు బట్టి చిద్దుబాటు కథను తెప్పించుకొని అచ్చువేశాక ఈ అనుమానం తీరింది. క్రమేపీ ఆయన ఆ పత్రిక ‘లేఖకు’లలో ఒకడుగా ప్రతి సంచిక అట్టమీద కెక్కి కూర్చో గలిగాడు. ఇన్ని రచనలను వెంబడి వెంబడిగా రాసే తీరికా ఓపికా ఆయనకులేదని మనకు తెలుసు కాబట్టి, ఎంతో కొంత ముందుగానే వీటిలో కొన్నింటిని రాసి ఉంటా డని ఊహించుకోవసి వస్తుంది. ఎంత ముందని అనుకున్నా, 1906 కంటే వెనక్కు పోనక్కరలేదు. అప్పటికి భాష, చందస్సు, కవిత్వ ప్రయోజనం మొదలైన అంశాల గురించి ఆయన అభిప్రాయాలు పరిణతస్థితి పొందుతున్నాయి. సంకల్ప పూర్వకంగా గ్రాంథిక భాషాశబ్దాలను క్రమేపీ తన రచనలో దూరకుండా జాగ్రత్త పడుతున్నాడు. సంభాషణా చ్ఛాయలను కావ్యచరణాల కంటిస్తున్నాడు. అధునిక



జీవితానికి సంబంధించిన విషయాలను ఇతివృత్తాలుగా ఎన్నిక చేసుకొంటున్నాడు. ఇంతెందుకు, తెలుగు కవిత్వాన్ని చెడనలిగిన గాటినుంచీ దొంకనుంచీ తప్పించి కొత్తదైనా గట్టిదైన నేలపై కెత్తి నింపి నడుపుతున్నాడు. ముందుముందు ఈ అడవితోవ మంటాపథం కాగలదని ఆయన ఆశించాడు. సమకాలికులు దీన్ని అనాడే గుర్తించక పోలేదు. ఉదకమండలంలో 1912 వేసవి దినాన అప్పారావు పరిచయం పొందిన పచ్చియప్ప కాలేజీ ఆంగ్ల సాహిత్యాధ్యాపకుడు పి. శేషాద్రి అప్పారావు రచనలను చదివి వాటి అందచందాలను వివరిస్తూ ఆంగ్లంలో ఒక విపుల వ్యాసం రాసి ప్రకటించాడు. ఆ వ్యాసం పరివాక్యంలో రెండవ భాగం ఇది :

... Who will be so rash as to forecast the scope and significance of this movement which has the genuine ring of poetry and applies itself to the treatment of the primary emotions of humanity in a commendable spirit of high seriousness? 5

నవ్యత అనేది అప్పారావు ఒక్కని కపోల కల్పితమేమీకాదు కాలికమైన భావ నవ్యత అనేకానేకుల ఎదలలో రాపాడి కవిగట్టించింది. అయితే ఆ తదితరులలో కనిపించనంతటి విశదమైనచూపు అప్పారావులో కనిపిస్తుంది. అది సమకాలాన్ని మీరి, అజ్ఞాతంగా ఉండిన అప్పటి భవిష్యత్తును చీల్చి, స్పష్టాస్పష్టమైనా సరే ఒక స్థూలరేఖా చిత్రమైనా సరే ఇవ్వగలిగింది. ఇతరులది ఇంకా వెదుకులాట కాగా తనది స్థిమిత మనస్థితి అయింది. ఆ ఇతరులు గాకుండా, అప్పారావే నవ్యతను ప్రవచించిన కవిగా గుర్తింపు పొందగలుగుతున్నది ఇందుచేతనే. పూర్వో దాహృత వ్యాసప్రారంభంలో శేషాద్రి రాసినమాటలను మళ్ళీ ఉల్లేఖించ వలసిఉంది:

A review of some of his recent productions must thus be of considerable value for a study of some of the possible developments of Telugu poetry in the future, and more generally, as affording an instance of literary evolution, in obedience to external impulses of a powerful and desirable type in a country in which progress is retarded at every step by the purblind champions of conservatism, it becomes almost a duty to welcome such well-meaning reformers.

నవ్యత కాలవిశేషమేమీకాదు; భావ విశేషమే అది. గేయకథారూపంలో మాత్రా చ్ఛందస్సులో తెలుగువాడి గుండెగూళ్ళను కదిలిస్తూ దేశసరస్వతిని భూగర్భస్మృతి నుంచి పండితజనానిరాద్యతినుంచి మళ్ళీ అవిష్కరించిన మనిషి, కాలికభావ సవంతిగా దానికి రూపు కల్పించాడు. ఇది పునరుద్ధరణకాదు - అభినవ కల్పన. శతాబ్దాల నుంచి



జాతి ఆదరిస్తూ వచ్చిన కవిత్వ పద్ధతులకు మళ్ళీ గౌరవాన్ని ప్రసాదించాడు. సామాన్య జనసంబంధంపలన వాటికి కలిగిన 'నీచత'ను తుడిచి వేశాడు. పలుకు బడితోని దేశితనాన్నీ, పదాలకు జాతితోగల చుట్టరికాన్నీ కవిత్వం ద్వారా ప్రదర్శించాడు.

సంఘ సంస్కరణోద్యమాలన్నీ జాతీయ మహోద్యమంలో సంగమించి కోటినిధులు ధనుష్కోటిలో కలిసినవిధంగా, వెనకటి తమ విడివిడి మనుగడనూ లక్షణాలనూ కోల్పోసాగిన రోజులవి. తొల్లిటి తమ తీవ్రత, స్వచ్ఛత సన్నగిల్లు తున్న రోజులు. జాతీయవాదమే హైందవ పునరుద్ధరణోద్యమ స్వభావాన్ని అల పరచుకొని తిలక్, అరవిందఘోష్, బిసెనచంద్రపాల్, లజపతిరాయ్ లాంటి ఉద్దండ పిండాల నాశ్రయించు కొంటున్నది. అయినా ఆ దినాళ్ళలోగూడా మంగి పూడి వేంకటశర్మ, చిల్లరిగె శ్రీనివాసరావు వంటి రచయితలతో చేతులు కలుపుతూ సంఘ సంస్కారోద్దేశాలుగల రచనలు చేశాడు అప్పారావు.

కన్యాశుల్కం నాటకంలోని నిగ్గే అశ్రుపూర్ణమైన పూర్ణమ్మ కథ. ఆడ వాళ్ళకు, ముఖ్యంగా పసిపిల్లలకు ఉద్దిష్టమైన గేయాలలో ఇది ఒకటి. మగజాతి అనుకంపను సంపాదించినంత మాత్రాన ప్రీజాతి పై స్యం తుదముట్టబోదు. దమితులే ఆత్మ విమోచనానికి ఆయత్తపడాలి. స్వేచ్ఛగానీ, సౌఖ్యంగానీ, సమానత్వంగానీ, మరొకరెవరో దయదలచి ఇస్తే వుచ్చుకొనే పరాలుకావు; పోరాడి వాదాడిగెలుచుకొని నిలబెట్టుకోవలసిన హక్కులు. ఈ విషయాన్ని కన్యకకథ నిరూపిస్తుంది. అపబర్రాజు కథ గాంధీశకానికి తొలి వెలుగురేక. అస్పృశ్యత దేహమాలిన్యాన్ని బట్టిగాక మనో మాలిన్యాన్ని బట్టివుంటుంది. గుణాన్ని బట్టి మాత్రమే కులం నిర్ణయంకావాలిగాని జన్మనిబట్టి పంశాన్నిబట్టి కాదని చాటుతుంది. తోకచుక్కను గురించి చేసిన రచన సవీన శాస్త్రవిహితమైన నాగరిక మనస్తత్వాన్ని "చన్నకాలపు చిన్న బుద్ధుల" వెర్రిమొర్రి విశ్వాసాలకూ భ్రాంతులకూ పోటీగా నిలుపుతుంది. మనిషి గురించి చేసిన మూడుచరణాల కావ్యం మానవీయ సిద్ధాంత పతాక. దంపతులమధ్య వుండవల సిన సంబంధం సేవ్యసేవక సంబంధం కాదని, "మగడు పేల్చిన పాతమాట"ని మరొక చమత్కారభరితకావ్యం సిద్ధాంతం చేస్తుంది. తత్వం కొండ డిగిపస్తుంది. జీవిత వాస్తవ దర్శనం తత్వం వైపుగా ఎదురు వెళ్లుతుంది; ఫలితం, జీవన సవీన తత్వ స్థాపన.

ఈ అభిరుచుల్లోనూ అభిప్రాయాల్లోనూ ఏ ఒక్కటిన్నీ అప్పారావు కొక్క నికే ప్రత్యేకమైనదికాదు. అయినా అనన్యసూర్తితో వాటిని కవిత్వమయంచేసి

వాటికి నిత్యాకర్షణనూ తనకు చరితారతనూ ఏకకాలంలో చేకూర్చుకొన్నాడాయన. అందుచేతనే సమాజంలోని అన్నిహోత్రావధాని పాత్రధాతుల ఆగ్రహం ముఖ్యంగా ఆయన మీదికే మళ్ళింది. శేషాద్రి రాసినట్లు —

Numerous social principles, full of the liberal impulses of to-day are skilfully woven into the Poems of Mr. Appa Rao without the least detriment of their artistic merit. Orthodox Hindu sentiment may stagger at some of the radical ideas embodied in his Poems, but to the cultured mind they are significant of the new light that is illumining our social life, enabling us to perceive the wrongs of centuries... There is in the Poems a rude shock to popular sentiments as in the plays of Ibsen and Bernard shaw, but the effect must be whole some...

ఈ భావ విప్లవీకరణ రణరంగాన అప్పారావు ఏకాంగి వీరుడేమీకాదు. వివరకు, ఆయన పేరుతోటి ముదిబడి ఉన్న ముత్యాల సరాల ఛందస్సుకూడా. గారచివాని మామిడి మొక్కలా, శూన్యంనుంచి మొలకెత్తలేదు. పాఠ్యగణలు వాణీనిబట్టి రాసి వుండవచ్చుగాని, ఆంధ్రభారత పత్రిక తొట్ట తొలిసంచికలోనే అచ్చపడిఉన్న మేలుకొలుపు నడకకూ అటుతర్వాత అప్పారావు రాసిన తోకచుక్క నడకకూ చెప్పుకో దగిన భేదం కనిపించదు - పాదవిభజనలోని భేదమే భేదం. భావ సానురూపతకూడా కనిపిస్తుంది.

మేలుకొనుమీ ! భరతపుత్రుడ !

మేలుకొనుమీ ! సుజనమిత్రుడ !

మేలుకొనుమీ ! సచ్ఛరిత్రుడ !

మేలుకొనవయ్యా ! వత్సా ! మేలుకో !

జాతీయత అనే పేగుజుక్క పొడిచింది. వందేమాతరం కోడికూత అయింది.

ఇక —

అల్లనను విజ్ఞానమనియెడు నట్టి యరుణోదయము నాయెను  
చెల్లె నంతః కలహము లనెడు చీకటు లవెల్లన్. ॥

తరలి మూర్ఖాచారములనెడు తారకంబులు నస్తమించెను  
సొరిది తూరుపు దిశను జ్ఞాన సూర్యుఁ డుదయించెన్. ॥

అంతటను నవశక్తి యనియెడు కాంతి పుంజము తేజగిల్లెను  
మంతనంబున నూతనోద్యమ నూరుతము వీచెన ||

అంటూ సపయగ ప్రభాతాన్ని పర్జించే ఈ గేయంతో కవిత్వానికి కావల  
సిన ముడిసరకు మాత్రమే వుందిగాని, వాటి కంటటికీ ఒకవళవంటి కావ్యగుణమే  
తోపించింది. అలాగే హాస్యకావ్య శీర్షికతోటి చిల్లరిగె శ్రీనివాసరావు  
పంతులు రచించిన పద్యాలు, ఆ పత్రిక ఐదవ సంచికతో ఉన్నాయి కాబట్టి మరో  
నెల తాళిన పిమ్మట తన తోకచుక్కను ప్రచురణార్థం పంపిన అప్పారావు  
పై పద్యాలను చూచివుంటాడు.

చ॥ ధరణి కవగ్రహం బనుచు ధారుణి రాజులు చత్తురంబు గా  
తరపడి కాకతాళముగ దార్కొను దానిని గట్టిపెట్టి పొ  
మరులు సరోమలై మిగుల మాటల నాడుదురమ్ము నిన్ను వే  
దిరముగ నీయధార్థగతి దెల్పుదు మార్గము లేదె భీచరా !

వెనక పేర్కొన్న చాటువులో తోకచుక్కలకూ రాజుల చావులకూ ప్రజల  
మనస్సులలో స్థిరపడిఉన్న సంబంధాన్ని ఈ పద్యం తోసిపుచ్చుతున్నది. ఆ పత్రిక  
లోనే ఏడవ సంచికలో చెన్నాప్రగడ భానుమూర్తి రచించిన పద్యాలున్నాయి.  
అనాటి కవులకు పురుషకారం గురించి ఉండిన భీమా వాటిలో గోచరిస్తుంది.  
మేలు కీడూ కాలాన్నిబట్టిగాక, మానవ ప్రయత్నాన్ని బట్టి, నమకూరుతాయని  
తెలుసుకున్నవాళ్లు శుభాలు పొందుతారంటూ, “గత కాలము మేలనుమాట  
కల్లయో”నని ముందు చూపు చూస్తాడు కవి. “మంచి గతమున కొంచమేనోయి”  
అన్న గురజాడ అప్పారావు భానుమూర్తి కంటె భిన్నుడేమీ కాదుగాని అధికుడు.  
ఆయనది సర్వతోముఖమైన ప్రగతివాదం.

ఆదిమత్వం పల్లనే ఏ కవికిగానీ అగ్రతంబూలం లభించదు. భావసారల్యం,  
దర్శనవైశద్యం, అభిరుచి సున్నితత్వం, ప్రకటనా సూక్ష్మత్వం—కవిత్వ రామణీ  
యతత్వం—కవుల ఉత్తమాధమత్వాలను నిర్ధారించే ద్రవ్యాలు. గురజాడ గురుత్వ  
రహస్యం ఇదే. జ్ఞాన సూర్యరశ్మి రాలమీద రత్నాలమీద ఒక్క చందంగానే  
ప్రసరిస్తుంది గాని వేటి అందాలు వాటివే.

## 2

నవ్యకవిత్వమూ నవీనాంధభాషోద్యమమూ చెట్టపట్టాలు పట్టుకొని మునుసాగిన

ఆ తొలి దినాల్లో అప్పారావుకు తగిలినవి రాళ్ళేకాదు, పూలు కూడా. శతావధానులు వెక్కిరించారు; శతశ్లోకులైన పండితబ్రువులు దూషించారు. అయినా విద్యాధికులు అభిమానించారు, సంస్కృతి పరులు అభినందించారు. సంప్రదాయం పేరు బెట్టుకొన్న గతానుగతికత్వం ప్రయోగపరతను విదిలించి కొడుతూంటే, ప్రయోగ సాహసికత్వం పేరిట నవత్వం ఛాందస శరత్వాన్ని రోయించుకొంది. నిజానికి, పాతకొత్తల మేలు కలయికకే అప్పారావు పూనుకొన్నాడని ఎందరికో ఆనాడు తెలియదు. ఇంగ్లీషు చదువుకొన్న 'జెంటిల్ మేను' గానే అప్పారావు ఆ రోజుల్లో పండితుల లెక్క. వ్యాసహారిక భాషావాదులందరూ ఈ దూరుపడక తప్పలేదు. వేదం వేంకటరాయశాస్త్రి వచోధాటిలో వాళ్ళు తమ రూపే కోల్పోవలసి వచ్చింది.

....ఇటీవల రాగా రాగా ప్రాయికముగా సంస్కృత మెఱుంగని కవులు, చదువని కవులు. సమాసమొల్లని వారు, అలంకారము నొప్పని వారు, యతిప్రాసల హిత శత్రువులు, అక్షరద్వేషులు, ఔచిత్య బాహ్యాలు - ఏవమారులు వాగ్దేవికి ఈ చరమదశను సాధించినారు....6

జెరిమియాడ్ (Jeremiad) అని వర్ణింపదగిన ఈ దూషణ పద పరంపర తాకిడికి తట్టుకొని నవీనాంధభాషావాదానికి సుస్థితిని చేకూర్చగల నాథుడవసరమయ్యాడు. ప్రామాణికతను చేకూరుస్తూ సాంప్రదాయమంటే తెలియపరుస్తూ దానికి వేళ్ళు దింప వలసివచ్చింది. భగీరథ ప్రయత్నమూ, భల్లూకపు పట్టా కలగలిసిన ఒక మహావ్యక్తి కావలసి వచ్చాడు. అతనే గిడుగు పిడుగుగా పేరుబడిన జి. వి. రామమూర్తి. 1911 వరకు పల్లాకిమిడి రాజా కళాశాలలో చరిత్రాధ్యాపకుడుగా పనిచేస్తూ వివిధ విద్యారంగాలలో అప్పటికే పేరుమోసి ఉన్నాడు. ఉపాధ్యాయ పరిషత్తులలో ఏట్సుకు కుదిబుజమై నిలిచి భాషాబోధనలో శాస్త్రీయమైన నవీన పద్ధతులను అవలంబించనలెనంటూ, విద్యా విధానంలో రానున్న మార్పుల సాఫల్యంకోసం నవీనాంధ భాషలో వ్యాసరచన, భాషాంతరీకరణ జరగవలసిన అవసరం గురించి ఉపన్యసించి ఉన్నాడు. 1911లో ఉద్యోగం నుంచి విరమించాక, అహోరాత్రాలు ఈ భాషాశాస్త్ర పరిశ్రమ

సాగించాడు. కొమురి లాంటి సంస్కృత వ్యాకరణ సముద్రాన్ని అగస్త్యుడై ఆపోసన పట్టగాలేనిది చిన్నయనూరినీ, వెంకయ్యనూ ముగించడంలో ఉంటుందా? భాషా కుటుంబీకతాన తాను గాండీవి. తాళపత్ర గ్రంథాలూ ప్రాచీన గ్రంథాలూ తన పాఠాలు. ధ్వని శాస్త్రంలాంటి అధునాతన విషయాల పరిజ్ఞానం ఉన్న దేవవర్తం. ఈ వాదానికంతటికీ నిమిత్తమాత్రుడైన ఏఝు, గిడుగు పండితునిగురించు దానినిమాటలు స్మరణీయాలు: అంతటి పాండిత్యానికి చాదస్తం జరగాలేదు. ఆయన తెలిపిరేటలన్నీ పరమ నవీనమైనవి; అణగారి ఉన్న సామాన్య జనులయెడల సానుభూతి మాత్రమే ఆయన నీ మహోద్యోగానికి పూర్వింధి; కందుకూరి పీఠేశలింగం భాషలో మాట్లు తెచ్చినా, గురజాడ అప్పారావు నాటక రథావస్తువును కూడా చూర్చినా, ఇంతటి మహోద్యమానికి సాంఘిక ఒక మహా పండితుడే కావలసివచ్చిందంటూ, ఏఝు ఇలా రాశాడు :

But what was wanted was a leader, one who would make incessant war on the forces of reaction; who was a fearless, watchful scholar, who could authoritatively counter, with chapter and verse, the contentions of his opponents; who had the scrupulous exactitude of the scholar; who was inexorable, yet fair and friendly in debate; who never let his enthusiasm for the cause override his zeal for the truth. Ramamurti was this leader that the scattered reformers looked for. 7

గిడుగు ప్రభుశక్తికి గురజాడ ఉత్సాహశక్తి అంతకంటే అదనంగా మంత్ర శక్తి తోడయ్యాయి. గిడుగు గాండీవికి గురజాడ కృష్టుడు. జి. వి. అనే పొది అక్షరాలు కూడా గ్రామ్యవాది రామమూర్తి గ్రామ్యవాది అప్పారావు అని ప్రతి కక్షలు హేళన చేసేట్లు, ఇద్దరికీ ఒక్కలాగే అమిరాయి. ఆ ఇద్దరు కూడా ఏక లక్ష్యంతోనే పని చేసినట్లు, ఏఝు రచన అచ్చుకడిన వ్యాససంగ్రహాలలోనే మరొక వ్యాసక్రమంలో ఏ. గెల్లెటి (A. Galletti) వివరించాడు: ఇటాలియన్ మహాకవి డేంటీ లాగా, మాతృభాషపట్ల అభిమానాతిశయం ఉన్నందుచేత, వ్యాకరణం ఒప్పుదలచేసిన భాషకంటే ప్రజల వ్యవహారంలోనిభాషే ఉన్నతమైనదని భావించారు. ఇలా భావించటానికి, ఈ భాష సహజమూ అకృత్రిమమూ సామీప్యం పల్లనూ ఉత్కృష్టత పల్లనూ ప్రేమసాత్రమూ కాపడమే కారణ మంటాడు గెల్లెటి.

విద్యా ప్రణాళికలో 1910 నాటికల్లా మార్పు మొనజూపింది. అంతవరకు ఉండిన మెట్రిక్యులేషను బదులు స్కూల్ ఫైనల్ (S. S. L. C.), యచ్.ఏ బదులు ఇంటర్మీడియేట్ (Intermediate) రానున్నాయి. విద్యాసంపత్సరం ఇదివరకటి మోస్తరుగా

జనవరి నుంచి జనవరి వరకు గాక, ఇప్పటి మోస్తరుగా పేసవి మాసాలైన జూన్ జూలై లనుంచి మరో పేసవి వరకూ ఉండబోతున్నది. పరీక్షలుకూడా మునుపటిలా డిసెంబరులోగాక మార్చిలోనో ఏప్రిల్లోనో జరగ బోతున్నాయి. పై చూపులకు మాత్రమే తేలిక మార్పులుగా కనిపిస్తూ, భాషాబోధనకు సంబంధించి సంతవరకు పెనుమార్పులనే కలిగించాయి ఈ ప్రతిపాదనలు. ప్రభుత్వ విద్యాశాఖ వారు ఈ వరకే దేశభాషాభ్యసనం విషయంలో ఆంగ్ల విద్యాధికులు చూపెడుతూ పచ్చిన అనాసక్తిని గుర్తించి ఉన్నారు. 1906 డిసెంబరు 27 న జి. వో. నం. 841 ఎజుకేషనల్ లో ఇలా ఉంది :

The neglect of these languages by the ordinary university graduates of the present day is notorious. 8

ఈ శోచనీయమైన ఖరిని మార్చిపేసేందుకు విద్యాశాఖవారు తలపెట్టిన బోధనా క్రమాన్ని అనుసరించేట్లయితే, యస్. యస్. యల్. సి. పరీక్షకు రెండవ విభాగం (part II)గా అనువాద రచన ఉంటుంది. వ్యావహారిక (నవీన) భాషలోగాని, గ్రాంథిక (ప్రాచీన - Classical) భాషలోగాని అనువాదంచేసేవీలు విద్యార్థులకు ఉంటుంది. స్కూలు ఫైనలుబోర్డు కార్యదర్శి జార్జ్ మెడాక్స్ (George Maddox) పంపిన తాఖీదులను గమనిస్తే, ఈ విషయమై ఆడిలో బోర్డువారికే స్పష్టమైన అవగాహన ఉండినట్లులేదని తెలుస్తుంది. అయినా 1912 అక్టోబరు 29 నాటి తాఖీదు (నెం. 3479) 'నవీన' మంటే బోర్డువారు దెనిచుద్దేశించారో స్పష్టంచేసింది:

By 'Modern' Telugu, the Board means language of the kind used in such books as Brown's *Reader*, the first part of Arden's *Telugu Grammar* and Enugula Veeraswamayya's *Kasiyatra Charitram...* 9

విద్యార్థులకిష్టంవచ్చిన ఏదైనా లిలోనైనా అనువాదం చేయవచ్చునని అనుమతించడం ఎన్నో చిక్కులకూ తీరదీశకూ దారితీసి 'తంటాల బేరం'గా పరిణమించింది. నవీనాంధ్రమైనా ఎక్కువమంది అభిమానించారు. అది సులభం కదా మరి ! దీనితో భాషా సంరక్షణకు పండితులూ, భాషాభిమానులూ కాసెలు బిగించి బరిలోకి దిగారు. దీని హిందూ ప్రతిక గోదాగా ఉపకరించింది. సంపాదకీయ లేఖలద్వారా వాదోపవాదాలు సాగాయి. హెడ్మాస్టర్లు, యం. ఏ. లు, మెడలిస్టులు, ఎందరో 'మల్లగూదలు' పడ్డారుగాని వ్యవహారం ఎటూ తెగలేదు. వరస్పరాలోపణలు చేసుకొన్నారు. ప్రభుత్వ విద్యాశాఖాధికారులకు ఎక్కజెప్పి మచ్చిక చేసుకొన్నారని వ్యావహారిక భాషావాదులను తద్వీరోధులు అంటే, చివరకు మీ కన్నబిడ్డలనుగూడా వ్యావహారిక మైలిలో



రాయమని లోపల్లోపల పురమాయించి బయటికిమాత్రం గ్రాంథిక భాషాభిమానుల మంటూ డాబులు చూపుతున్నారని గ్రాంథిక భాషావాదులను ఇతరులు అససాగారు. అవన్నీ పత్రికలకూ, పుస్తకాలకూ ఎక్కి ఉన్నాయికూడా. మెట్టుమెట్టుగా స్కూలు పై నలుబోర్డు విద్యార్థులకు అపరిమిత భాషాస్వేచ్ఛనిస్తూ రావడం ఈ వివాదాలను విరోధాలుగా మార్చింది. 1912 సెప్టెంబరులో వచ్చిన తాబీదు ప్రకారం, స్కూలు అధికారులు తమ విద్యార్థుల శైలిలో అనువాదరచన చేయబూనిందీ తెలువవలసి ఉంది. 1912 అక్టోబరు 29 నాటి తాబీదు ప్రకారం, ఒక స్కూలులోని యావస్యుంది విద్యార్థులు ప్రాచీన శైలిలోగాని, నవీన శైలిలోగాని అనువాదం చేయాలేగాని రెండింటిలోనూకాదని తేలింది. 1913 జనవరి 10 నాటి తాబీదు మరో అడుగు ముందుకు వేసింది: ఒకే విద్యార్థి చేర్వేటం శైలులలో రాయవచ్చును. ఒకే స్కూలుకు చెందిన విద్యార్థులుకూడా అలా చేయవచ్చును. ఇంతకూ, విద్యార్థులది ఇష్టారాజ్యముయింది; నవీనాంధ్రభాషోద్యమాన్ని బలపరిచిన మొసగాళ్ళంతా ఆదిలో విద్యార్థులేకావడం గ్రాంథిక భాషావాదులకు కన్నెర్ర తలిగించింది. కలవరపెట్టి వాళ్ళకు గంగవెట్రులై తిరిగింది.

దీనికంతటికీ మూలమేమిటి? దేశభాషలలో గ్రాంథికం మడిగట్టుకొని వ్యావహారిక భాషను అర్పుశ్యంగా ఎంచుతూ రావడమే. రెంటిమధ్య ఉండేది నెర్రే కాదు, గండీ కాదు, ఒక అభిప్రాయం: దీన్నిపూడ్చాలి. ప్రామాణిక (Standardized) భాష ఏర్పడాలి. గ్రాంథికం తన ప్రాచీనతనూ నన్నుముట్టుకోకు వైఖరినీ వదులు కోవాలి. భాషలోవచ్చిన మార్పులకు తలబగి తదనుగుణంగా వ్యాకరణాన్ని మార్చుకొని నోటిమాటల ప్రామాణికతను గుర్తించాలి. ప్రజలలో విస్తృతం వారి భాష గ్రంథభాషకుగూడా తలి. సందిశాత్రాలను బడిపంతులు ఈవరకే నడలించలేదా అంటే, అదొక్కటే చాలదు. అన్యదేశాలను గ్రంథభాష స్వీకరించ లేదా అంటే, నవీనయుగంలో ప్రజల నాగరిక జీవనానికి తగినంతగా గ్రంథభాష బహుమంజులైన వ్యాపిని, వైశాల్యాన్ని, సంపుష్టిని సంపాదించుకోలేదు. ఉన్న గ్రంథభాషకే మాట్లాడేసుకొని, బొంతకు అతుకులింకా వేసి, బాగుపరచుకోరాదా అంటే, అది అలా బాగుపడే దశ దాటి చిలులూ, చిరుగులూ పడిపోయింది. పూర్వ గ్రంథ భాష గౌరవింప దగిందే, అభ్యసింప దగిందే గాని అందరికీ అదే నిర్బంధం కాగూడదు. ఇలా సాగాయి వాద ప్రతివాదాలు.

శైలుల కొటాట అనదగిన ఈ వ్యవహారాన్ని ప్రారంభించింది గ్రీక్యురాణి కథలు పేరుతో హాల్కారు టేంగిల్ వుడ్ టేల్స్\*కు సెట్టి లక్ష్మీనర

\* ఇది మూలమనడం పొరదాచేమో? అమెరికన్ రచయిత హాథర్న్ (Nathaniel Hawthorne) రాసిన The Tangle wood Tales మూలమనుకోవాలి.

సింహం చేసిన ఆంధ్రానుసరణ. అది వ్యావహారిక శైలిలో రాసిందేమీ కాదు. కాకుంటే సందిని దాదాపు మొత్తంగా విసర్జించిన రచన. ఇది పాఠ్యగ్రంథ మైనప్పుడు జరిగిన రచ్చ ఇంతా అంతా కాదు. మాలినీవిజయము ద్వారా పండితుల మెస్సే పొందిన లక్ష్మీనరసింహమేనా ఇలా భాషను చెరపబూనింది : పండితుల కోపం ఆయనమీదికిగాక, ఆ పుస్తకానికి ఆంగ్లంలో పీఠిక రాసిన పి. టి. శ్రీనివాసయ్యంగారుమీదికి మళ్ళింది. అనరాని మాట లన్నారు : పొట్ట చేరబట్టుకొని తెలుగు దేశానికి వచ్చిన అరవవాడు ; తెలుగు ముక్కు మొహమూ తెలియనివాడు : అప్పటికే అయ్యంగారు ఫెలో ఆఫ్ ది మద్రాస్ యూనివర్సిటీగా ఉన్నాడు. ఏట్లు నూరిపోసింది తలకెక్కించుకొన్నాడు. ఇప్పుడు గ్రాంథిక భాషలోగల “గాంభీర్యము, బిగువు, సాధుశబ్ద ప్రయోగము, జాతీయములు, వాక్య రమ్యత” 10 లను చెడగొట్ట బూనాడు. దేశ భాషలను నవీన మొనర్చాలంటూ, సజీవమైన వాగ్వ్యవహారభాషా పరిణామ క్రమానికి గ్రంథభాష చేరువ కావలె నంటున్నాడు. సంది సూత్రాలకు తలకొరివి పెట్టే విధంగా రాతలో ఏకపద సంది మాత్రమే నిత్యముగాని వివిధ పదాలమధ్య సంది అనావశ్యక మంటున్నాడు.

All people that speak any language use *Sandhi*, the degree of *Sandhi* or coalescence of words depending upon the rapidity of utterance.

But there is no reason for registering *Sandhi* in writing, seeing that each man will make his own *Sandhi* when he reads.

The only *Sandhi* that ought not to be given up in writing is what is called *internal Sandhi*; the unit of speech is the sentence, but the unit of writing is the word and whatever *Sandhi* occurs *within a word* has to be recognised as fixed.

But the liasion of word with word is *justifiable only if* unintelligibility is the object of writing and the function of language to conceal thought. 11

అర్థానుస్వారానికి శకటరేఫకుగూడా అయ్యంగారు ఎసరుపెట్టాడు. ఇవన్నీ పండిత పుంగవుల పాలిటికి ఎర్రగుడ్డ పీలికలే. మద్రాసులో ప్రెసిడెన్సీ కాలేజీ తెలుగు పండిత పదవిలోఉండిన వావిలికొలను సుబ్బారావు విద్యార్థుల ఆంధ్రభాషాభివృద్ధిసమాజమువారి కోరికననుసరించి The Modern Telugu Prose-A Review అనే పుస్తకాన్ని ప్రకటింపజేశాడు. అయ్యంగారు చేసిన ఘదాలను ఈ క్షణం ఈ క్షణం

పీకెను పీకెగా ఒలిచిదేదామని పూచుకొన్నాడు. అందుచేతనే చాలాకాలంవరకు సవీనాంధ్ర భాషావాదుల కోపానికి ఆయన అగంకావలసి వచ్చింది.

తన విపక్ష ప్రతిపాదనలవల్ల మాత్రమేగత, మరొకవని దీనిసంక్షయం కూడా, శ్రీనివాసయ్యంగాట సవీనాంధ్ర భాషావాదానికి ఇరిటితోనే సంధికొట్టినంత పని చేయించాడు. లాంగ్మెన్సు (Langmans & Co) వారికి ప్రొద్దుటూరు అరిథ్మెటిక్ పుస్తకం రాసిచ్చాడు, అది పాఠ్యం అయి పండితుల రింప్రూవ్మెంట్లతో పనిబెట్టింది. ఈ పుస్తకంలో ఆయన అనవసరమైన చోట్లకూడా ఇంగ్లీషు మాటలు కుప్పించాడు. ఉదాహరణకు —

4 అంగుళముల హరిజాంటలు గీతగీయి. ఒక చివరనుంచి 2 అంగుళముల దూరమున 'పి' అనే పోయింటు పెట్టి అర్కటనుంచి 2 అంగుళముల పర్చిరలు గీతగీయి. ఈ రెక్కాంగిలును పాపులు చేయి. ఒక పాపుతో ఎన్ని అంగుళము చదరములున్నవి ? 8||లో ఎన్ని సౌలగలున్నవి ? 12

విదేశభాషల నుంచి మాటలను అరుపు తెచ్చుకోవడం గురించి అయ్యం గారికి సిద్ధాంతం ఒకటి ఏమంటే ఈ ఆదానం భాషను సంపన్నమయి చేస్తుందేగాని భ్రష్టుపట్టించదు అని. అయితే ఇలాంటి రచన భాషను చచ్చిన భ్రష్టు పెట్టిస్తుందని పండితులూ, పండిత పక్షపాతులూ అసడలతో వింటలేదు. వాళ్లు ఈ సందర్భం తెలుగును “తత్తర బుత్తర తెలుగు” అని పర్ణించడంలో తప్పుకూడా లేదు.

అర్కడితో శ్రీనివాసయ్యంగాట ఊటకోలేదు. తన చేతబడి సమగ్రత పొందని సవీన భాషావాదాన్ని యథాశక్త్య స్తాపిస్తూ ఇంగ్లీషులో LIFE OR DEATH? A PLEA FOR VERNACULARS అనే గ్రంథం వెలువరించాడు. 1906లో విద్యాశాఖవారు దేశభాషా నిరాదరణ విషయమై పట్టభద్రులను తప్పెన్ని ఉన్నారు. దానికి అయ్యంగారిచ్చిన వివరణ, సంస్కృత పదభూయిష్టమూ వ్యవహారచ్యుతి బొందిన శబ్ద సంక్లిష్టమూ అయి కావ్యభాష కొరకుడుపడకుండా వచ్చిందని మాత్రమే. పండితుడు విప్పిచెప్పందే ఏ మాటా బోధపడదు. మరి ఇలాంటి భాష మాతృభాషా? వాస్తవానికి మాతృభాష అనేది నిర్యచ్యవ హారంలో వాడుకొతున్నట్టిదే. గ్రంథాల భాష మృత భాషమాత్రమే. పాఠశాలల్లో బోధించవలసింది విద్యార్థులు అలవరచుకోవలసిందీ జీవద్భాషనుమాత్రమే. దాని ద్వారానే విద్యవలని సత్ప్రయోజనాలు సమాజాని కంతటికీ చెందగలవు. గ్రంథభాష పండితాధీనమై monopoly of the few గా మాత్రమే పుండగలుగుతున్నది.

పందితుల కిప్పుడు 'ఉగ్రమే' వచ్చింది. భాషా సంరక్షక సమాజాలు ఊరూరా వెలిశాయి. సభలు జరిగాయి. తీర్మానాలు నెగ్గాయి. సవీనాంధ్ర భాషా వాదులకు విద్యాశాఖ పెట్టనికోటకాగా, గ్రాంథికభాషా వాదులు రాజాలను ఆశ్రయించారు; 'ప్రజల'ను రెచ్చగొట్టారు; ప్రతికక్షులను దుయ్యబట్టారు. భాషా 'విప్లవం' జరుగబోతున్నట్లు బెదురు పుట్టించారు.

స్కూలు ఫైనలులో అనువాద రచనగురించే ఇంత దుమ్ము రేగితే, ఇక ఇంటరులో వ్యాసరచన గురించి తేచినదుమ్ము తెలుగు దేశాన్ని శ్రీకాకుళంనుంచి మద్రాసువరకు కమ్మిపేసింది.

ఇంటరు పరీక్షలో వ్యాస రచన (Composition)కు ప్రామాణిక శైలిని నిరూపణ చేసే విషయమై 1910 జూలై లో మద్రాసు యూనివర్సిటీ సిండికేటువారు దక్షిణాది భాషలకన్నిటికీ కమిటీలు వేశారు. మొదట తమిళభాషకు సంబంధించిన కమిటీని వేసి దాని నివేదిక నాథారం చేసుకొని ఇతర భాషలకు కమిటీలు వేయవలెనని, దాని అభిప్రాయాలను ఇతరకమిటీలకు తెలియజేయవలెనని నిర్ణయించారు. తెలుగు భాషకు సంబంధించి ఏర్పాటైన కమిటీలో రావు బహదూర్ యం. రంగాచారియార్ (సమావేశకర్త), కందుకూరి వీరేశలింగం, కొమ్మరాజు లక్ష్మణరావు, పి. టి. శ్రీనివాసయ్యంగారు, పి. రామారాయణంగారు, రివరెండ్ జె. ఆర్. స్టిల్ వెల్ (Rev. J. R. Stilwell) సభ్యులు. ఈ కమిటీలు నెరవేర్చవలసిన పనులను సిండికేటు వారిలా నిర్వహించారు :

1. *To seek to establish a standard of colloquiality in Composition for each language and to consider especially the following points :*

- (a) The circumstances under which and extent to which the strict rules of grammar may be departed from, attention being paid, among others, to the questions of *Sandhi* and archaic forms.

*Note :-* The results of their labours might be set forth in a syllabus of the grammar of the language.

- (b) The extent to which *borrowed words* should be used, particularly words of Sanskrit, English and Urdu origin.

*Note :-* An attempt might be made to frame a list of desirable English and Urdu words, which list could be revised from time to time.

(c) The existence in each language of prose works which can be taken as *models of composition*.

*Note* :— Lists of such which could be revised from time to time might be drawn up.

ii. To consider the character of the subjects that should be set for vernacular composition, whether, e. g. Candidates may be asked to handle subjects connected with the sciences they study under the “Groups.” 13

వృద్ధ్యలోపచ్చి అప్పారావు ఈ కమిటీలో ప్రవేశించాడు. అప్పటికే గుమ్మూడూరి వేంకటరంగారావు వచ్చిపోయి ఉన్నాడు. అప్పటివరకు యూనివర్సిటీ పరీక్షాధికారిగా మాత్రమే ఉంటూవచ్చిన అప్పారావు 1912 జనవరిలో యూనివర్సిటీ ఫెలో కాగలిగాడు. గిడుగు రామమూర్తికి ‘రావుసాహెబ్’ బిరుదుప్రదానంతోనే అందరి మెక్కినంత సంబరపడిన అప్పారావు ఈ ఫెలోగిరీతో సంతృప్తిపడి ఉంటాడనుకోవచ్చు; ఇకముందు తన పేరుకు తోకగా Fellow of the Madras university (F. M. U.) ఉంటుంది. అలా ఉండిందికూడా. తెగుగువాళ్ళలో పీఠేశలింగం 1898 లోనే ఆ గౌరవానికి పాత్రుడై ఉన్నాడు. అయితే 1904 కు ముందు ఈ ఫెలోలకు చెప్పుకోదగ్గ మన్నన ఉండేదికాదు. శక్తిసామర్థ్యాలనుబట్టిగాక, ప్రవృత్త్యానుగ్రహం లాంఛనప్రాయంగా ఈ రూపేణా వ్యక్తులకు చేజిక్కింది. అధ్యాపకులే ఫెలోలుగా ఉండాలనే నియమంగానీ, ఉండగల అవకాశంగానీ లేకుండేది ఆ సంవత్సరం వచ్చిన ఇండియన్ యూనివర్సిటీస్ యాక్టు ప్రతి యూనివర్సిటీలోనున్నా ఏదైనా మందికి తగ్గకుండానూ నూర్గురికిమించకుండానూ ఫెలోలుండాలని ప్రతిఫెలోకూడా యావత్తివంగాకుండా ఐదేళ్ళవరకే సెనెటులో సభ్యుడు ఉండాలని, కొందరిని ఫెలోలుగా ఎన్నిక చేసుకోవచ్చునని, మరింత వెసులుబాటు కలిగించివుంది. మరి అప్పారావు నిలా ఫెలో చెయ్యడంలో, మార్కుహంటరు రాసిసట్లు, “ఏ రాజకీయపు కారణాలు లేవు రేవలం మీ పాండిత్యాన్ని ప్రతిభను పురస్కరించుకొని మీరు నామనేటయ్యారు”<sup>14</sup> అనిగాక, ఏ లోగుట్టు ఉండిందో పెరుమాళ్ళకే ఎరుక. ఎలాగైతేనేం ఫెలోగిరీ ద్వారా సెనెటులోనూ, తద్వారా ఈ ఇంటర్మీడియేటు తెలుగు కాంప్లోజిన్ కమిటీలోనూ సభ్యుడు కాగలిగాడు.

ఈ విషయాన్ని పక్కకునెట్టి నవీనాంధ్ర భాషావాదపు తొలికాకలో గురజాడ గిడుగు సాగించిన కార్యకలాపాలను స్థూలంగానైనా పరిశీలించాలి. భాషగురించి

ks which

e to time

ould be  
tes may  
hey study

ుమ్మడి

ెడెడికారిగా

నీ ఫెల్లో

నే అందరి

లూడనుకో

university

1898

ఈ ఫెల్లో

ప్రముఖును

బిల్లే ఫెల్లో

సంపత్తిరం

నదై ముందికి

యావట్టివం

గా ఎన్నిక

నిలా ఫెల్లో

లి రేవలం

4 అనిగాక,

రా సెనేటు

న భ్యుడు

గురజాడా

నాడుగురించి

జరిగిన వాదోపవాదాలలో వాళ్ళకు తలలుదూర్చక తప్పిందికాదు. శశిలేఖ సత్రికలో లక్ష్మణరావు ప్రభృతులు రాసినలేఖలు చదివాక 1910 నవంబరులో గ్రామ్యశబ్ద విచారణయు అని ఒక వ్యాసమే రాశాడు అప్పారావు. ఈనాటి కొమ్ములు తిరిగిన హేమాహేమీ పండితులుకూడా ప్రాచీన కవుల గ్రాంథిక భాషలో రాయ లేరని నిరూపించడమే ఆయన ఉద్దేశమైనట్లు తెలుస్తుంది. 'బాలకవి' భోగరాజు నారాయణమూర్తి పద్యాలలో 'గ్రామ్య' శబ్దాలను, వావిలికొలను సుబ్బారావు రామాయణమవద రచనలో 'మేచ్చ' శబ్దాలను ఎత్తి చూపినవాడు. లక్ష్మణరావు సారథ్యాన నవీచే విజ్ఞాన చంద్రికా గ్రంథ మండలివారి ప్రచురణలలో కోకొల్లలుగా ఉన్న 'గ్రామ్య' శబ్ద కదంబాలను చూపడం అవలీల:

మన ప్రాచీన కవుల గ్రాంథిక భాషలో రాయడమన్నది గరిడీ విద్య. భగవంతుడు కాళ్ళు ఇచ్చినందులకు సుఖంగా నడవక గెడతెక్కుదురు ఏమి చెయ్యను ?

గ్రాంథికంలో రాయబూనిన వాళ్ళ "సలక్షణ" గ్రాంథికంలోనే రాయాలిగాని, అలా రాసి చూపగల వాళ్ళ బహుసక్యత్వ బ్రాహ్మణాదులైన శిష్టులు మాటాడే నాగరికమైన polite భాషను గ్రామ్యమని (Vulgar) నిందించడం, ఆ శబ్దాల అర్థాన్ని గౌరవించక పోవడమే.

వాడుక భాషలు : గ్రామ్యము అనేదీ ఇటువంటిదే. కృష్ణాపత్రిక లో వ్యావహారిక భాషావాదులను పడదిడుతూ శ్రీరాముల సచ్చిదానందశాస్త్రి కొన్ని పద్యాలు ప్రకటించిన దరిమిలా, సదరుశాస్త్రి పద్యాలలోనే "చీకటి రాత్రిలో చుక్కలవలె" గ్రామ్యోక్తులు బహుళంగా మెరుస్తూ ఉన్నాయి కాబట్టి తన నిర్వచనం ప్రకారమే శాస్త్రి గ్రామ్యవలంబకుడైన "కూళ" గాక తప్పలేదంటూ చురక అంటించవలసి వచ్చింది:

ఆనాడు శ్రీరాముల వారి బాణములు శత్రువులను కొట్టి తిరిగి శ్రీరాముల వారి చేతిలోకి వచ్చేవట. యీనాడు శ్రీరాముల వారైన సచ్చిదానందశాస్త్రిల గారి బాణములకు కూడా ఆ ధర్మం పట్టింది. ఒక విశేషంతో ఆనాడు, వెయ్యి గానే వెనక్కి తిరుగుతాయి శత్రువును ముట్టవు.

మూగదెబ్బలా లోలోపలనే సలిపే ఈదెబ్బ అవతలి మనిషిని రెప్పగొట్టింది. "దిక్కుమాలిన" అప్పారావు హాస్యం బ్రహ్మత్రం కంటే తీక్షణంగా పని జేసి నట్లుంది. ఆకాశరామన్న బయల్దేరాడు. ఆకాశస్థానం నుంచి టపా పంపాగాడు.

శాస్త్రి



తునబోయిన టపాకాయలా అప్పారావు అపహాస్యాన్ని మరింత కవ్వీస్తూ వెనక్కుచీది నటై ఆకాశరామన్న చేతులనే కాల్చింది. “బహుదోష మనిషి” అయిన ఆకాశ రాముల వారికి 1910 డిసెంబరు 29 న జవాబిస్తూ అందులో చివరకు చెప్పిన మాటలు—

నా అంత మృదువుగా తప్పులు విజ్ఞాపన చేసేవాడు లేదని నా అభిప్రాయము. కోరి వెళ్ళి నేను తప్పులు పట్టలేదు. గ్రామ్య భాష దిక్కుమాలిన శ్రీ. ఆమెను పండితులు నిష్కారణముగా దూషించి అవమానించగా కనికరించి ఫీజు లేకుండా వకలా పట్టితిని. సమయాసమయములలో ఆమెను అవలంబించినవారే తిట్టడము భావ్యం కాదంటిని. వకీలుకు యేమన్నా చెల్లుతుంది గాని, అంత అధికారముండే నేనేమంటిని? ఒక్క దూషణవాక్కుపలకలేదే : సన్ను మృదువు తప్పితిసని నిందించుట మొగనిగొట్టి మొగసాల తెక్కిన రీతి సున్నది. ఆకాశ రామున్నగారు పేర్కొన్నవారలలో శ్రీ బ్రహ్మయ్య, ముప్పారావు వంటలుగారి యెడల నాకు భక్తి భావము కలదు. శ్రీ లక్ష్మణరావుగారు నాకు ముఖ్యమిత్రులు. వారి విద్యను, దేశాభిమానమును నే నెరిగినట్లు ఆకాశరాములు యెరగరేమో :...

— చాలా విలువగల మాటలేగాక అప్పారావు వ్యక్తి విశేషాన్ని వెలగట్టి చూపగల మాటలివి. తనతో భేదించిన వారిని గొంపించడమనే పెద్దమనిషి తరహా అప్పారావు ముఖ్యగుణమని ఆయన చనిపోయాక మదరాసులో జరిగిన సానుభూతి సభలో ఒక రని ఉన్నాటకూడా.

అప్పారావిలా వ్యాస పరంపరను వెడలిస్తూ ప్రతిపక్షులను నిస్తేజులనుగా చేస్తూ ఉండగా గిడుగు రామమూర్తి ప్రచండ భార్గవుడై పరకు ధాటికి సమాయత్త మౌతూ ఉండేవాడు. 1911 తో ఉద్యోగ విరమణచేసి, “మా తండ్రిగారు రాత్రిం బవళ్ళు పరీక్షకోసము చదివినట్లుగా తెలుగు సాహిత్య గ్రంథములు, వ్యాకరణములు దీక్ష వహించి చదివి నోట్సు వ్రాసి పెట్టుకొన్నాట.” 15 లండన్ యూనివర్సిటీలో ఫోనెటిక్సు ప్రొఫెసర్ గా ఉండిన డేన్యేల్ జోన్స్ (Daniel Jones) చేత ఆ విషయమై ఉపన్యాస పరంపరను మద్రాసు యూనివర్సిటీ వారేర్పాటుచేసినప్పుడు ఆ ఉపన్యాసాలకు తండ్రి కొడుకులు కలిసివెళ్ళి విని నేర్చుకొనివచ్చారు (1912). విశ్వవిద్యాలయంలో దేశభాషలకు రీడర్లను (Readers) ఏర్పాటుచేస్తూ ఉండడం చూచి, అప్పారావు రామమూర్తిపేరు సూచించాడు:

తెలుగుభాషను శాస్త్రీయ పద్ధతులమీద పరిశీలించానని ఇప్పుడు చెప్పుకో గల పండితుడు భారతీయుడుగానీ లేదా యూరోపియన్ కానీ మన దేశంలో

కనిపించును. ఒకేఒక శ్రీ గిడుగు రామమూర్తిసంతులు తప్ప ఈ విషయంలో నిర్దుష్టమైన ప్రామాణిక శాస్త్రపద్ధతులలో కృషిచేసిన పండితు డంటూయింకొకడు లేడు. 16

అంతటిదీ గిడుగు రామమూర్తిపై అప్పారావుగురి. అయినా ఈ ఎత్తు పార లేదు. కట్టమంచి రామలింగారెడ్డి అడ్డుచెప్పినట్లు రామమూర్తి వయోధిక్య మొక్కలే అధ్యంతరమైనట్లు, పూర్వోదాహృత గ్రంథంలో డా॥ జి. వి. సీతాపతిగారు రాసి ఉన్నారు. పాశ్చాత్యదేశాలన్నీ తిరిగి శిక్షణ పొందివలసి ఉంటుందని గనుక వృద్ధులైన రామమూర్తికాకుండా యువకులెవరైనా ఉంటే దాగుంటుందని రామలింగారెడ్డి వివరణ. చివరకు, ఆ పదవి విజయనగరం కళాశాలలో ఆంగ్ల భాషాధ్యాపకుడుగా ఉండిన గిడుగు శిష్యుడూ గురజాడ సహచరుడూ బుర్రా శేషగిరిరావుకు దక్కింది. గుడ్డిలో మెల్ల. అప్పారావు 'మంత్రశక్తి' అని పైన జెప్పిందల్లా ఇలాంటి తెరవెనక వ్యవహారమే. అంతేగాక ప్రతికలకు లేఖలు రాసిపంపుతూ, ఆంగ్లేయోద్యోగుల మనస్సులలోనై నప్పటికీ నవీనాంధ్రభాషపట్ల సాముఖ్యాన్ని కలిగించబూనాడుకూడా. కళాశాలలో మాతృభాషల అధ్యయనం గురించి 1910 జనవరి 4 న అప్పారావు తనకు రాసిన లేఖను ఇంగ్లాండులో సెక్రటరీ ఆఫ్ స్టేటుగా ఉన్న విద్వాంసుడు జాన్ మోర్రే (Lord Morley)కు పంపుతానంటూ గెల్లెటి అప్పారావుకు రాశాడు. క్రమేపీ అప్పారావు గురించి గ్రాంథిక భాషావాద కూటమిలోని పండిత మానులకు గూడా సదభిప్రాయమే కలుగుతూ వచ్చిందనడానికి, మద్రాసులో వాళ్లు కొందరు ఆయనను కలిసి మాట్లాడ రావడమే నిదర్శన మనుకోవాలి:

ఇన్నాళ్ళకి వాళ్ళు నన్ను గౌరవించడం నేర్చుకున్నా రనుకొంటాను.... నాతో కత్తులు దూయడానికి ఎవరూ తొందరపడడం లేదు. సంశయిస్తున్నారు. వ్యావహారిక భాషా ఉద్యమం సాధించిన పురోగతికి నేను పూర్తిగా సంతృప్తి పడుతున్నాను. 17.

సంతృప్తి : ఇది అల్ప సంతృప్తి కాకపోవచ్చుగాని అకాలతృప్తి. దానిని ప్రకటించిన మోసంరోజుల వ్యవధిలోనే అది అదృశ్యంకాక తప్పలేదు. ఈ వ్యవధిలోనే ఆంధ్ర సాహిత్య పరిషత్తు (ఆం. స. ప.) పడగెత్తి బుసగొట్టింది.

## 3

**అంధ్ర** భాషా సుసంపన్ను మొకటి కావలెనంటూ అంధ్రప్రదేశ్ లో జయంతి రామయ్య పంతులు రాసిన వ్యాసం అనేకల కళ్ళబడి మెదళ్ళకు పని పెట్టింది. ఆ దినాళ్ళలో ఆయన మద్రాసులో ప్రెసిడెన్సీ మేజిస్ట్రేటుగా పనిచేస్తూ ఉండేవాడు. తన అభిప్రాయాలు సచ్చిన నలుగురినీ కూడగట్టి మాట్లాడి సరే ననిపించాక ఇంగ్లీషులో ఒకవ్యాసం రాసి అచ్చుగొట్టించి దాని ప్రతులను పితాపురం, వేంకటగిరి రాజానికి పంపాడు.

.... 1911 మార్చి 26....మధ్యాహ్నం రెండుగంటలచేత....తేనాంపేట లోని పితాపురం సంస్థానం తాలూకు 'డన్లొప' మండలం తెలుగు పెద్ద తలకాయలతో క్లిరిసింది. వీరేశలింగం, వేంకటరాయశాస్త్రి, వావిలికొలను, కొమ్మరాజు, చెన్నాప్రగడ భానుమూర్తి, గోపేటి కనకరాజు, పితాపురం దివాను మొక్కపాటి సుబ్బారాయుడు, అందరూచూడి మాట్లాడార, సమగ్ర మైన తెలుగు నిఘంటు నిర్మాణంగురించి వీరేశలింగం చేసిన ప్రతిపాదనకు పితాపురంరాజా ధనసహాయం చేస్తానని మోదయిచ్చాడు. చిట్టచివరకు సూర్యరాయూలగ్గన నిఘంటువుగా వెలువడినదానికి బీజావాసం ఇదే.

భాషా సంఘనిర్మాణంగురించి మే 12 న మరొక సభ ట్రిప్లికేనులో హిందూ హైస్కూలు భవనంలో జరిగింది. స్వయంగా రాజావారు అధ్యక్షత వహించారు. వేంకటగిరిరాజా ధనసహాయం చేస్తానని చీటీరాసి పంపాడు. దొడ్డిలిరాజా, సోముఖ్యం కనబరిచాడు. చల్లపల్లికుమారిరాజా పదిమంతులూ ముసలాల పోలవరం భద్రాచలం మైలవరం బమీందార్లు విక్రమదేవవర్క, వాడేవు వేంకటకృష్ణారావు బహద్దరు, పానుగంటి రామారాయణంగారు - 'ప్రథమ సభ్యులు'గా చేరుతామన్నారు. ప్రభుత్వ ప్రాసకమో బిరుదులో సంపాదించు కొన్న ఘరానా వ్యక్తులొక పదిమందిదాకా ఉన్నారు. వారిలో 'ఆనంబిల్' (Hon'ble) బిరుదధారులు పిట్టి త్యాగరాయశెట్టి, మోచర్ల రామచంద్రరావు, జి. రాఘవరావు-అండరూ శాసనమండలి సభ్యులన్నమాట 'ఎవాన్ బహద్దరు'లు ముట్ూరి ఆదినారాయణయ్య, కంచి కృష్ణస్వామిరావు యస్. వి రాఘదాసు నాయుడు, 'రావుబహద్దరు'లు కందుకూరి వీరేశలింగం, బయ్యా నరసింహేశ్వర

శర్మ. ఒక 'రావుసాహెబు' టి. రాఘవయ్య. ఇతరులలో ముఖ్యులు జయంతి రామయ్య, వేదం వేంకటరాయశాస్త్రి, కొక్కొండ వేంకటరత్నం కొమ్మరాజు లక్ష్మణరావు, చిలకమర్తి లక్ష్మీనరసింహం, జి. వి. రంగారావు, గోడేటి కనక రాజు, మొక్కపాటి సుబ్బారాయడు, రెంటాల వెంకటసుబ్బారావు, వేపారామేశం, ఆచంట లక్ష్మీవతి, నెమలి పట్టాభిరామారావు, 'పండిత' డి. గోపాలాచార్యులు, వరహగిరి జోగయ్య, అయ్యదేనర కాశేశ్వరరావు - గురజాడ అప్పారావు. 18

ఇన్ని పేర్లను గుదిగుచ్చడంలో ఒక ప్రయోజనం ఉంది. జమీందార్లొకవంక భాషాపండితు లొకవంక పల్లకీ బోయాలు కాగా, జస్టిసు కాంగ్రెసు పక్షాలకు రెంటికిన్నీ త్వరలోనే మూలవిరాట్టులుగానున్న తెలుగు పెద్దలు పరిజనంకాగా, సంఘసంస్కరణకు అనుకూలరూ ప్రతికూలరూ పార్శ్వవర్తులుగా, ప్రభుత్వ భక్తులూ, జాతీయవాదులూ ధనుర్ధారులై రక్షణ ఇవ్వబూనగా, గ్రాంథిక భాషావాదం ఉత్సవ విగ్రహమై ఊరేగింపు మొదలైంది. అపూర్వమూ, అసహజమూనైన ఐకమత్యమిది. సంఘంలో ఇంకా పెత్తనం చేస్తున్న జమీందార్లు, భూస్వాములు; ఇప్పుడిప్పుడే అధికార ప్రాభవానికి నిచ్చెనలు వేసుకొంటున్న మధ్యమవర్గ వృత్తిజీవులు, ఉద్యోగులు; దేశభాషా పండితులు, రచయితలు - ఒక్కటయ్యారు. భాషాభిమానం వారి నీ సంఘటనకు పురికొల్పింది. అంతకంటే నవీన భాషావాద ప్రాతికూల్యం అందరినీ ఒక్క చోటికి తెచ్చి నిలిపిందనాలి. మధ్యమ వర్గంలోనే రెండూ కూటాలు : ఒకటి వెనకచూపు గలది, భాషా విషయాలలో మాధుర్వనొల్లది; రెండోది జీవితంలోనూ సాహిత్యంలోనూ ప్రజాహిత వైఖరితో పనిచేసేది. ఈ రెండవ కూటానికి చెందినవారే భాషా సంస్కరణనూ, విద్యా ప్రణాళికా సంస్కరణనూ అభిమానించిన కొద్దిమంది.

పితాపురం, వేంకటగిరి రాజాలు పదివేల రూపాయల మూలధనం ఇచ్చి "ప్రతిష్ఠాశకు" లయ్యారు వెయ్యేసి ఇచ్చినవాళ్లు "పోషకులు". నూటికి అక్కువగాకుండా యిచ్చినవాళ్లు యీవజ్జీవ సభ్యులు కాగలిగితే, సంవత్సర చందాలిచ్చిన సామాన్యులు సాధారణ సభ్యులే కాగలిగారు. అక్టోబరు 29 న పచ్చియప్ప కాలేజీలో జరిగిన సమావేశంలో కార్యనిర్వాహకవర్గం ఎన్నికైంది: అధ్యక్షుడు జయంతి రామయ్య; కార్యదర్శిత్రయం పూణం నాగభూషణం, వేదం వేంకటరాయశాస్త్రి, ఆచంట లక్ష్మీవతి; 'ట్రస్టీ'లు కంచి కృష్ణస్వామిరావు, పిట్టి త్యాగరాయశెట్టి. ఇలా వ్యవస్థాపితమైన ఆంధ్ర భాషా మహాసంఘం తన

పేరు మరిచిపోయి వంగీయ సాహిత్య పరిషత్తునకిది ఆ పేరు తెచ్చి పెట్టుకొని ఆంధ్ర సాహిత్య పరిషత్తు (Telugu Academy) అయింది.....

దాదాపు ఈ సమయానికే ప్రభుత్వ విద్యాశాఖవారు “శృంగార” కావ్యాలపై ధ్వజమెత్తి ఆంధ్ర సాహిత్య పరిషత్తు (అం. స. ప.) నోళ్ళూ, చేతులూ మంచి పనిపెట్టాయి. పుస్తక నిషేధంగురించి అప్పారావుకుగూడా అట్టే సవతిప్రసాయం లేదు. ఈ విషయంలో గిడుగు రామమూర్తి తీవ్ర నీతివైఖరి సవరించింది. కావ్యాలలో శృంగారం అనే వ్యాసంలో అప్పారావు దృక్పథం వెల్లడిఅయింది: ఏ పుస్తకంలో నుంచిగానీ పదిబంటులు తీసి వాటిని “పచ్చి” శృంగారంగా వించడం “అల్పదృష్టి”. యూరపియన్ సాహిత్యంలోనూ ఇల్పంలోనూ అగణ్యంగా అలాంటివి కనిపించకపోవు. మైఖేలాన్నీ మర్యాదయవాలనూ వర్తించడం ఆంధ్ర కావ్యాలకేవలమే నుగుణమేమీకాదు. బొకాచియో (Boccaccio) రాసిన Decameron లాంటివి మూతుల బుంగలు. ఫ్రెంచికవులేకాదు, చానరు (Chaucer), మార్లో (Marlowe) షేక్స్పియరు (Shakespeare) ప్రస్తుతి అంగరంగుల రచనలలోనే ఈ ‘శృంగార’ ఉల్పాదం ఉంటున్నది. కాబట్టి ఈ అంశాలలో తెలుగు రచయితలు పేతెత్తి చూపే నైతికాధికారం మరొకరి కెవరికీలేదు. కాదంటే శృంగారానికి మరో ముఖంఉంది. పేదం పేదరాయశాస్త్రి ఉషా సూర్యకవళ, కందుకూరి వీరేశలింగం అనువదించిన ప్రసూననాళి, పరకీయా శృంగారానికి (ఇదే “నిబంధునిన పచ్చి శృంగారమన్నది”) స్థానం కల్పించాయి. ఒకరు భాషా సంస్కర్తలు, మరొకరు లాక్షణికాగ్రగణ్యులు : శుద్ధాంధ్ర నిరోధ్య నిర్వచన సైన్యములో రసకవళ మరొకరి జనియంలో శ్రీ పురుష సంస్కానిన తెరమడుగు దావరికమటుచి సిగ్గెగుల చింతకూడా లేకుండాపోయింది. “ఇట్టి గ్రంథరచన లోకమునకు హానిదేయును. దీనిని నిలువవలెనని మా మతము.”

ఇంగ్లాండుదేశాన రెండవచార్లెసు (Charles II) హయాములో కుప్పతెప్పలుగా ఉప్పతిల్లిన ఊద్ర “శృంగార” రచనలను తలదన్నే విధంగా ఆంధ్రప్రబంధాలలోనూ అధునిక గ్రంథాలలోకూడానూ మట్టుదప్పిపోయి ఉన్న “శృంగారం” సామాన్య పాఠకులనూ విద్యార్థులనూ ఎలా ప్రభావితం చేస్తుందనేదే ప్రశ్న. దీనికి జవాబు పుస్తకాలను నిషేధించడం మాత్రంకాదని అప్పారావు ఎంబాడు, వావిళ్ళవారి ప్రచురణలు కొన్నిటిపై ప్రభుత్వ విద్యాశాఖవారి శీతకన్ను పడినప్పుడు మదరాసులో జరిగిన ఒక సభకు అధ్యక్షత వహించి, తాము తీసుకోబూనిన నిషేధ



చర్యలు ఉపసంహరించుకోవలసిందిగా వారికి విజ్ఞప్తి చేశాడు. ఆం. సా. ప. ఇందు గురించి ఏర్పాటుచేసిన సంఘంలో అప్పారావు సాదాసభ్యుడేగాక, ఆ కమిటీ ఏక గ్రీవాభిప్రాయాన్ని అక్షరబద్ధం చేసింది కూడా ఆయనే.19 (ఎత్తైతేనేమి, విజయ నగర సంస్థానం పెద్దదావాతో సాక్ష్యం చెప్పడానికి విశాఖపట్నం పెళ్ళినప్పుడు వావిళ్ళ వెంకటేశ్వర శాస్త్రితో అప్పారావు కేర్పడిన పరిచయం క్రమేపీ స్నేహంగా మారి ఇప్పుడిలా పరిణమించింది. వావిళ్ళవారి ఆస్థానంలో తానొకడై ఆ ప్రచురణ సంస్థచేత మంచి పనులే చేయించాడు. ఉదాహరణకు, గురుజాడ శ్రీరామమూర్తిగారి కవి జీవితములు 1915 లో తిరిగి అచ్చువేయించడం “సంస్కృతాంధ్ర భాషా విశారదులగు” అప్పారావు ప్రేరేపణపై జరిగినట్లు ఆ గ్రంథానికి ముందు ‘ముద్రా పకుల విన్నపము’లో ఉంది.)

1912 ఏప్రిల్ లో ప్రథమ సాంవత్సరిక మహాసభ తదనంతర మే 15 న పచ్చియప్ప కాలేజిలో ఆం. సా. ప. ఆంధ్ర పండితసభ జరిపారు “శృంగారం” చర్చకు వచ్చింది. దాని గురించి ఒక తీర్మానం నెగ్గింది: శృంగారం ఉత్తమరసం. అలంకార శాస్త్రానుగుణంగానే కవులు దాన్ని పోషించారు. అల్లీలాలంటే అవి దోషాలే. అతివేలంగా “ఇంచుక నొక్కి” వర్ణించిన పట్ల “పండితైక పేద్యమగు ప్రౌఢభాష” ఉపయోగించబట్టి, ప్రజాసామాన్యం చదివినా బోధ పరచుకోలేదు, కాబట్టి చెడిపోయే సమస్య లేనేలేదు. ఈనాడు భావాలతో మార్పు వచ్చింది కదా అని, పూర్వగ్రంథాలను మార్చబూనడం పరిమార్చ బూనడమే. “కాబట్టి పూర్వ కవికృత శృంగార ప్రబంధములు రూపుమాపుటగాని యందలి భాగములను లోపింప జేయుటగాని కూడదని యీ సభవారి దృఢాభిప్రాయము20.”

అంతే, అక్కడితో ఆం. సా. ప. తోటి, పండితసభతోటి అప్పారావు ఏక వాక్యత కొనముట్టింది. మరురోజున వ్యావహారిక భాషా విషయం చర్చకురాగానే అభిప్రాయాలు స్పర్ధించక తప్పలేదు. గ్రంథాలలో వ్యావహారిక భాషాప్రయోగచిత్వం, సంధి, అర్థానుస్వార శకటరేఖలు, అన్యదేశ్యపద ప్రయోగం గురించి ప్రొద్దున ఏడింటి మొదలు రాత్రి తొమ్మిదింటిదాకా ఉపన్యాసాలు వగైరా సాగాయి. గిడుగు రామమూర్తి రాసిపంపిన వ్యాసం చదివాక సభకు హాజరైన యాదై ముగ్గురు పండితులు మాట్లాడారు:

అంతట శ్రీ గురజాడ అప్పారావు పంతులుగారు వ్యావహారిక భాషలో గ్రంథములుఁ గూర్చినఁ దప్పనవలదనియు నుత్తమజాతివారు సంభాషించు భాష



సకల జాతులవారును సద్భాషగా గ్రహించు వాడుక కలదనియు, ఇదివఱ కంగీకరింపఁ బడిన లక్షణము ననుసరించి గ్రాంథిక భాషను గ్రంథములు రచించుట ప్రాయశః సాధ్యముకానందున వ్యావహారిక భాషను రచించిన గ్రంథములు గూడ నాదరణీయము లనియు నుడివిరి. 21

దొరికిందే సందు అన్నట్లుగా వేదం వేంకటరాయశాస్త్రి, పురాణపంథ మల్లయ్యశాస్త్రి, దివాకర్ల తిరుపతి శాస్త్రి పగైరాలు ప్రతివాదానికి తలపడ్డారు : ఉచ్చారణ సౌలభ్యలకోసం బనం లక్షణవిరుద్ధంగా మాట్లాడే “గ్రామ్యాన్ని” సంస్కరించి గ్రంథస్థం చేసుకోవాలి. గ్రంథభాష నోటిమాటల నీచస్థాయికి దిగి రాగూడదు. నోటిమాటలు సంస్కారంపొంది గ్రంథభాష స్థాయి వందుకోవాలి. అంటే, వ్యవహార సిద్ధమైన భాషను కృతరంగా పరివర్తన చేసుకొని గ్రంథాల కెక్కించి దానికి తాతాచార్యుల వారి ముద్ర వెయ్యాలి. శంకులో పోయాలేగాని, మురికి నీరు కూడా తీర్చ బలమౌతుంది :

పాడిదప్పిన ఈ పండిత ప్రపంచాలను విని నువ్వుసిద్ధ వైయాకరణి పేరి కాశీనాథ శాస్త్రి దిగ్గున లేచి చేదిరమీదికి వెళ్ళి పండితులు నిశ్శబ్దం భజించే విధంగా వారివాదాన్ని భంజించాడు: సంస్కృతంలో వైదిక భాషకూ లౌకికభాషకూ వ్యాకరణ సిద్ధంగానే భేదం ఉంది. అలాగే తెలుగులో గ్రాంథిక వ్యావహారికాలమధ్య భేదాన్ని గ్రహిస్తేతప్పేమిటి? “గ్రామ్య” మని పేరుబెట్టి వ్యావహారికాన్ని వెలిబెట్టుకుండా, దానికి ఒకవ్యాకరణాన్ని ఏర్పాటుజేసి తదనుసారంగా గ్రంథాలకెక్కిస్తేపోయేదిఏముంటుంది? ఈ మాటలు గాలిలో కలసిపోయాయి. వైద్యుడి పథ్యం రోగికి సరిపడలేదు. కాబట్టే సభాంతాన చేసిన తీర్మానాలలో ఈ సమరణ ధోరణి కలికానికిగూడా కనుపించలేదు. ఆ పేళకు అప్పారావు సభలోలేకుండా పోయాడని మాత్రమే గమనించిన పండిత పుత్రిక ఆం. సా. పత్రిక, పాండిత్యపు పసరంటే పండితులపన ఎక్కువై నట్లు గమనించలేదు. దేశయాత్ర పత్రికలో ఇందు గురించి అచ్చువడిన ఒక వ్యాసభాగాన్ని అనువదిస్తూ వేంకటరాయశాస్త్రికి అప్పారావిలా రాయవలసివచ్చింది: (1912జూన్ 2)

Where are the Pandits? I would like to see them of the persons who assembled at Pachayappa's I wonder how many deserve that name. 22

సన్నిధిలో ఎంతో సౌమ్యంగా కనుపించే వేంకటరాయశాస్త్రి సభలలో చండ భానుదేనని గమనించడానికి అప్పారావు కెంతోకాలం వట్టలేదు. నిడదవోలులో జరిగిన ఆం. సా. ప. సభలో ఆయన చేసిన ఉపన్యాసం గ్రామ్యాదేశ నిరసనము

(1912) గా పుస్తకరూపం ధరించి గ్రాంథిక భాషావాద శిబిరానికి ఆయనను నాయకుణ్ణి చేసింది. వీరేశలింగంబాహ్నికుడై వెనకవరసకు చేరిపోతున్నాడు. వేంకటరాయ శాస్త్రి భీష్ముడై కౌరవుల అక్షౌహిణులకు సేనాపతి అవుతున్నాడు. భీష్మాచార్యునితో యుద్ధంచేయడానికి పాండవులకురువృద్ధుని అనుజ్ఞను ముందుగా అర్థించిన చందాన ఎంత గౌరవభావమూ గురీ ఉన్నప్పటికీ, మీతోటి కత్తులు దుయ్యటానికి నాకు అనుజ్ఞ నివ్వండి, అంటూ శాస్త్రికి అస్పారావు రాసుకొన్నాడు. నిడదవోలుతో శాస్త్రి ఉపన్యాసడాటి చూర్గాంతరం చూపితేకదా?

ఈ నిర్బంధ గ్రామ్యము మన మత నొక క్రిందఁదూతిన టార్పిడో;  
లేదా దాని క్రిందఁ బొడిచిన చిన్న బొక్క, క్రమ క్రమముగా పెద్దదగునది.  
మన మతమును కుమ్మరయావములో వైచిన గ్రచ్చకాయ. ఇది చల్లని కత్తి.  
తియ్యసి షము. 23

భాషా సంస్కరణకూ సంస్కరణవాదుల నాయకులకు గల జీవిత వైఖరి సమస్తానికి సంబంధం లేకపోలేదు. ఆ విషయాన్ని వేంకటరాయశాస్త్రి గ్రహించి సంత సాకల్యంగా మరెవ్వరూ గమనించలేదు. భాషా సంస్కరణను కూడా బల పరచి యుండవలసిన వీరేశలింగం ప్రాణావసాన వేళకు కొద్ది ముందటి వరకూ సంఘ సంస్కరణను కూడా నిరోధించిన వారితో చెలిమి చేస్తూ వచ్చాడు. వేంకట రాయశాస్త్రి అన్ని విషయాలలోనూ యథార్థమైన 'కన్సర్వేటివ్': ఆంధ్రానికి బర్క్ (Edmund Burke) లాంటి వాడు; అగ్రవర్ణాల ఆధిక్యాన్ని రక్షింపబూను కొన్నాడు. ఆయన ప్రోద్బలంతోనే ఆంధ్రపండిత సభ ఒక్క తాటిమీదికి వచ్చి, "ఆంధ్రభాషా మాధుర్యమును, పావిత్ర్యమును, సమైక్యమును" ధ్వంసం చేస్తూ మతవిజ్ఞానాన్నీ ప్రాచీన నాగరికతనూ నిక్షేపించుకొన్న గ్రంథాల భాషను తెలుగు వారికి అందకుండా చేయజూస్తున్న వ్యావహారిక భాషావాదాన్ని నిరాకరించవలసిందిగా అధికారులను కోరుతూ తీర్మానించింది. సంధిని తగ్గించవచ్చును గాని పద్య కావ్యాలలో విసంధి దుష్టమని చెప్పింది. అర్థానుస్వారాన్నీ శకటరేఫనూ నిలుపు కోవాలని పట్టుబట్టింది. లక్షణభంగం కాకుండా భాషలో వైచిత్రిని చూపవచ్చును గాని లాక్షణిక మతానుసారమైన భాషనే ఉపయోగించాలి; అయితే శైలి మృదు మధురంగా ఉండాలని గ్రంథకర్తలను ఆదేశించింది. ఇకముందు పాఠ్యగ్రంథాలను ఎన్నికజేయడానికై విద్యారంగంలో అనుభవజ్ఞులనూ, పండితులనూ సభ్యులుగా జేసి ఒక కమిటీని నియమించడమే గాక వ్యాకరణ సూత్రబద్ధమైన భాషను వాడిన

గ్రంథాలనే పాఠ్యాలుగా చెయ్యవలెనని ప్రభుత్వాన్ని కోరింది. ఈ కోరికలన్నింటినీ శ్రీశ్రీ గవర్నరు గారికి నివేదించేందుకని ఒక రాయబార వర్గాన్ని నియమించింది. ఆగస్టు 7 న తాత్కాలిక గవర్నరు కోబర్న (Cock burn) రాయబారులు చెప్పింది విని, “శృంగర” గ్రంథాలను హెచ్చువెలతో పంపితుంటున్నా, గ్రంథాలయాలకున్నా మట్టుకే విక్రయించేట్టయితే ప్రచురణ కర్తలపై చర్య తీసుకోబోమంటూ హామీ ఇచ్చాడు. “గ్రామ్య” భాష “షయంలో” ప్రభుత్వం తటస్థంగా ఉండబోతుందని, పాఠ్యగ్రంథ నిర్ణాయక సంఘంలో తెలుగు మాతృభాషగా గల వారిని మరికొందరిని చెర్చుకుంటామని ఉపశాంతి చేశాడు.

ఆం. సా. ప. శివం పూర్తిగా తగ్గలేదు. డైరెక్టర్ ఆఫ్ పబ్లిక్ ఇన్స్ట్రక్షన్ ఆల్ఫ్రెడ్ బర్న (Alfred Burn) పని పెట్టించాలి, సహనాంధ్రమనే పేరుతో గ్రాంథశాలలోకి ఎగదాకివచ్చిఉన్న “గ్రామ్యాన్ని” తన్ని తగల చేయించాలి. సంతకాలు పెట్టించి మహబల్ల అందజేయడమేనా, తీర్మానాలు చేయించి కాపీలు పంపడమేనా, ఎన్నీ విభాగా ఒత్తిడిచెట్ట పీలుంటుందో అన్నీ విభాగా జయిత్తింటుంది. పెదవెలమంది సంకళాలు పెట్టిన మహబల్లతో చెప్పింది గమనార్హం. తెలుగులో గ్రాంథిక భాష అనబడేది ఆ పంపితులకుగూడా దురవగాహనేమీకాదు. పాఠ భేదాన్నిబట్టి కొన్ని ప్రాచీన గ్రంథాలు అతి “ప్రౌఢము”గా ఉంటాయిగాని బాటిసంఖ్య కొద్ది. సలక్షణ భాషలోఉండీ సుబోధకమై ఉన్నవే హెచ్చు. తెలుగనేఏమి, ఏ భాషలోనైనా “ప్రౌఢకపులు కొద్దిమంది; చదివ గ్రహించగలవారు పెక్కురు.” మాతృభాషకు పెడమొగంపెట్టి ఆంగ్లభాషనే ఒంటబట్టించుకొన్న ఈ కాలంవారికి సలక్షణాంధ్ర గ్రంథాలు ఇసస గుగ్గిళ్ళే కానచ్చుగాక, పీరికోసం భాషను మార్చడం సబబుకాదు. దేళన్ని బట్టి మారవలసిన ఖర్మ గ్రాంథిక భాషకేంపట్టింది? ఇంగ్లీషులా తెలుగు మారాలనడం “అశాస్త్రీయము”. ఇంగ్లండులోకూడా, గ్రాంథిక భాషా సంపర్కంచేత సంభాషణ భాష ప్రౌఢమైంది అంతేకాని సంభాషణభాష స్థాయికి గ్రంథభాష దిగి రాలేదు. సు. భైలిలో “ద్రాక్షపాకమున” రాస్తూన్న నేటి గ్రంథకర్తల ధర్మమా అని, అక్షరాస్యుల సంభాషణస్థాయి ముందు ముందు ప్రౌఢం కాబోతుంది. అంతేగాక, ఎలవారికీ అన్ని ప్రాంతాలకూ తెలిసినది గ్రాంథికభాష ఒక్కటే. సంస్కరణ వాదుల గ్రంథాలేగనక ప్రచారంలోకివస్తే, ఇప్పటి మహామహా తెలుగు పుస్తకాలన్నీ ముందొకనాటికి తెలుగువారికి దురవగాహలై పోగలవు :

మీదఁ గనపఱచిన హేతువులంబట్టి యీ యపూర్వ సంస్కారవాదుల వాదమును నిషేధించి వర్తమాన మర్యాదానుసారముగా సలక్షణభాషనే రచింపఁ

బడిన గ్రంథములను మాత్రమే పాఠశాలలయం దుపయోగించునట్లును, తదితర గ్రంథముల నుపయోగింపకుండునట్లును శాసింప వలయునని దొరతనమువారి నిందుమూలముగా మరిచురి వేడుచున్నారము. 24

రాయబారంఫలించి పెక్కుబుక్ కమిటీలో వెనునెంటనే జయంతి రామయ్యకూ, వావిలికొలను సుబ్బారావుకూ స్థానం లభించింది. ఏట్లు వర్ణించినట్లుగా, పి. పి. ఐ. అనుమతి కోసం వచ్చి చేరిన పుస్తకాలను తైపారుపేసి వ్యావహారిక వాడిపు కొన గాలులనుకూడా పట్టి గేలిచేస్తూ ఆ పుస్తకాల పాలిటికి సైంధవులై అడ్డుతగలడమే ఈ ఇద్దరి సనిగా మారింది. వ్యావహారిక భాషావాదులు చేతులు గట్టుకు కూర్చున్నారనికాదు. సెనేటు సభ్యుడైన మిడిల్ మాస్ట్, 'లా' సెక్రటరీ డర్ హెరోల్డ్ స్టెవర్ట్, విద్యావేత్తలయిన లాసన్, యంగ్ ప్రభృతి అంగ్లేయులను కలిసి తమ వాదంతోని సబబును విప్పిచెప్పి ఒప్పిస్తూ వచ్చారు. మార్క్ హంటరును సెనేటుకు గెలిపించారు. గవర్నరు విశాఖపట్నం పోయినప్పుడు ఏట్లు సూచన ప్రకారం గిడుగు, గురజాడ, పి. టి. శ్రీనివాసయ్యంగారు కలిసి ఓట్లున్నారు. అయితే పదిచేలమంది దస్కత్తులు పోగుచేసిన కారవబలంముందు తామేపాటి పరిషత్తు మహజరుతో సగర్వంగా చెప్పుకొన్నది నిజమే—“రెండుకోట్ల కధికమగు నాంధ్రులసంఖ్యలో” ముగ్గురో నలుగురో అయిన నవీనాంధ్ర భాషావాదులు “అణుమాత్రం.” అయితే వీరి వాదంలోని బలం పాశ్చాత్య విద్యావంతుల మది కెక్కింది గనకనే రెండుమూడేళ్ళుమేర కైనా ప్రభుత్వమూ విద్యాశాఖాధికారులూ గట్టిగా ఎదురొడ్డి నిలవగలిగారు. అతి నెమ్మదిమీదనైనా దేశీయులలో చూపరుల ఆదరాభిమానాలు తమ ఉద్యమానికి చేకూరసాగాయి. కాకినాడ, మచిలీపట్నం వంటి స్థలాలలో అభిమానం ననలు వేస్తున్నది. “అవహేళన దశనుంచి ఉద్యమం సానుభూతిని పొందే దశకు పరిణతి చెందుతున్నందుకు సంతోషం. మీరు ఎదుర్కొనవలసిన ప్రతిఘటన సామాన్యమైనది కాదు” అంటూ ఏట్లు అప్పారావుకు రాసిన లేఖాంశం ప్రత్యక్షరసత్యమే. 25.

తొలిరోజుల్లో విజయనగరాన కూడ వీరికి పూర్తి మద్దతు లేకపోయింది. తెలుగుభాషా మాధుర్యమును చెడగొట్టదలచినారా ఏమిటని కిళాంబి రామానుజాచార్యులవంటి విద్యావేత్త ఈ ఉద్యమాన్ని అపార్థం చేసుకొన్నాడంటే యనమండ్ర నారాయణమూర్తి లాంటి కుర్రవాళ్ళమాట చెప్పేదేముంది? పరిషత్ మహజరుపై సంతకాలు కూడబెట్టి అప్పారావు కోపానికి అగ్గమయ్యారు. కలకత్తానుంచి అప్పారావుకు రాసిన లేఖలో నారాయణమూర్తి చెప్పిన సంగతులను బట్టి, అప్పారావంటే

భయంపల్లనో భక్తిచేతనో స్థానికులు కొందరు సంతకాలు చేయ జంకారని, ఇరు పక్షాలుగాచీలి మాటకుమాట రెట్టించుకొన్నారని తెలుస్తుంది. నారాయణమూర్తి ధిక్కారవైఖరి నవలంబించి ఇలా రాశాడు :

మీరు మద్రాసులో బొడిచే పొడుపుకై యెదురు చూచుచున్నాను. రామయ్యను రెండు సంగతులలో గెల్చుకొందురు. కాని మెమోరియల్‌లోని విజ్ఞప్తి న్యాయము కాదని వాదించిరేని యాంధ్ర ప్రపంచమంతయు మీ తోకకు తాటాకులు కట్టక మానదు. ఒక్క శుభ (మీకశుభ) వార్త తమకు విన్నవించ పలసి యున్నది. శ్రీశ్రీశ్రీ విజయనగర మహారాజావారు మాపక్షము !!! ఇప్పుడు మా బలమొక్కమారు తలచుకొండి.

రీవారాణి చనిపోయి ఏడాది నిండలేదు. సంస్థానం తననుతోసి వెయ్యి బోతున్నదా ? తన కాలికింది నేల కదులుతున్నదా ? ఇది తన ఇంటి వ్యవహారం కాదు, దేశ సమస్య. మిత్రులు శత్రువులై పోయినా, పోషకులు మొండిచెయ్యి చూపినా, ఇందులో లొంగుబాటు లేదు సరిగదా, రాజీకూడా ఉండబోదు. దొండాని నుంచి కాశీనాథుని నాగేశ్వరరావు సమరస మార్గాన్ని చూపెడుతూ ఉత్తరాలు రాస్తున్నాడు. కాని, సామరస్యానికి ఇదేమి సొంతపనా ? విద్యద్వారా సమాజమంతా నాగరికం కావడమో లేక యథాపూర్వంగా పండితవ్యవస్థ కొనసాగి ప్రజలకు నోరువాయీ లేకుండా సంస్కృతి కొందరి కాణాచిగా పడి మూలుగుతూ ఉండడమో - ఇందులో సమరసానికి తాపేది ?

విశ్వవిద్యాలయంలో సంస్కృత, మాతృభాషల అధ్యయన విషయమై భారత ప్రభుత్వం ఇవ్వబూనిన 'గ్రాంటు'ను వినియోగించు కోవలసిన పద్ధతులను గురించి, సిండికేటు సభ్యుడైన జస్టిస్ పి. ఆర్. సుందరయ్యకు కోరికపై అప్పారావు తయారుచేసిన నివేదికనిండా ఈ భాషా యుద్ధ ఛాపాలు కమ్ముకొని ఉన్నాయి : శాస్త్రీయ పద్ధతులలో భాషలను నేర్పాలి అంటే జీవద్భాషలతో మొదలెట్టాలి. ప్రజలను విద్యావంతులుగా చెయ్యాలి అంటే మాతృభాషను శాస్త్రీయ పద్ధతులపై పెంపొందిస్తూ స్వతంత్ర సాహిత్య సృజనను ప్రోత్సహించాలి. ఉపాధ్యాయ శిక్షణతోబాటు నిఘంటు నిర్మాణానికి సమీప ద్రావిడ భాషాధ్యయనానికి ధనాన్ని కేటాయించాలి. అధునిక భాషాధ్యయన పద్ధతులకు పండిత వ్యవస్థ సమ్మతించదు. జీవద్భాషకూ, గ్రాంథికభాషకూ అంతరమెంచకుండా "రొడ్డుకొట్టుడు" చదువులే చెబుతూ ప్రతిభను కుంచించి బుద్ధిమాంద్యాన్ని కలిగిస్తూ సాహిత్య



సృజనలో మందకొండితనాన్ని ప్రోత్సహిస్తున్నారు. వీరిలో “పాండిత్యానికి కావలసిన ఆధునిక విజ్ఞానం మృగ్యం.” కావ్యభాషను బోధించడానికి, అధ్యాపకులకు కావలసినది ఒక్క పాండిత్యమేకాదు. విమర్శచేసి విడమర్చే శక్తి, పరిశోధనాశక్తి ఉండాలి. వ్యావహారికానికి కావ్యభాషకూ మధ్య వీరాంజనేయులుకూడా దాటజాలని అభాతమొకటి ఉండబట్టి, మాతృభాషాబోధన సంస్కృతి శూన్యమైన “మిడిమిడి జ్ఞానం గల మహామహాల” చేతుల్లోబడి విద్యార్థులకు శిరోవేదనగా పరిణమిస్తున్నది. పండితులకీ మృతభాషగురించి తెలిసినంత జీవద్భాష గురించి తెలియదాయె! ఆ మృతభాషలోనైనా కృతకమేదో ఏదికాదో తెలియని “దిక్కుమాలిన అవస్థ” ఎదురౌతున్నప్పుడు, నానార్థాలు చెబుతూనో ప్రామాణికాలుగాని వ్యాకరణాల సూత్రాలను వల్లెవేస్తూనో నెట్టుకుపోయే అధ్యాపకులు భాషనెలా ఉద్ధరించగలరూ, పుష్కలమైన సాహిత్య సృజనకెలా ప్రాతిపదిక సమకూర్చగలరు? కొబట్టి విశ్వ విద్యాలయంలో తెలుగు పరిశోధనకు ఫెలోషిప్పులూ, స్కాలర్‌షిప్పులూ ఏర్పాటు కావాలి. అధ్యాపకులకు ఆధునిక పాశ్చాత్య పద్ధతులు ఒంటబట్టించాలి :

మాతృభాషలను బోధించే వారి, రూపొందించే వారి భుజస్కంధాలపై నేడు నుహత్తరమైన బాధ్యతవుంది. ఈ సత్యాన్ని వారు గ్రహిస్తారని నేనాశిస్తున్నాను.

అప్పారావు తయారుచేసిన యీ నివేదికలోని సూచనలెలా అమలు జరిగిందీ వావిళ్ళవారి పత్రిక గ్రంథిజ్ఞ ఒక వ్యాస క్రమంలో వివరించింది. మృత, జీవద్భాషలను రెంటినీ బోధించగల సమర్థుడైన పండితుణ్ణి ఏ జర్మనీ దేశంనుంచో తెచ్చి భాషాచార్య పదవిలో నియమించమని అప్పారావు అడిగాడు. సంస్కృతం, దానికి సంబంధించిన ఇతర భాషల తత్వ పరిశోధనకు ఇంగ్లాండునుంచి డా. కాలిన్సును తెచ్చి నియమించారు. ద్రావిడ భాషల తత్వాన్ని పరిశోధించడానికి రీడర్లను నియమించారు. కాలిన్సు “చేతిక్రింద” నలిగిన తర్వాత వీరిలో ఒకరిని యూరపుకు బంపించి శిక్షణ నిప్పించి “ద్రావిడ భాషాతత్వజ్ఞ పదవి నధిష్ఠింపు, జేయుదురు.” ఆంధ్రేతరుడెవరో ఆంధ్రభాషా తత్వాన్ని పరీక్షించవలసిన “దుర్గతి యేల?” అని అప్పారావు ప్రశ్నించాడు. కనీసం “తెలుగు చదువరిని నిర్ణయించెడు పని సగౌరవముగ ఆంధ్ర సాహిత్య పరిషత్తున కొప్పగింపుమని కోరిరి.” ఆ కోరిక నెరవేరిందికాదు. 26

అధ్యాపకులనుంచి ఉన్నత ప్రమాణాల నాశించిన అప్పారావే విద్యార్థులను మరింత పకడ్బందుగా తీర్చిదిద్ద బూనాడు. పరీక్షాధికారిగానూ, ప్రశ్నపత్రకారుడు



గానూ ఆయన చేసిన పనులే యందుకు సాక్ష్యాలు. గు. లి. . పు. 61-68 మధ్య లచ్చపడిపున్న ప్రశ్నపత్రాలను గమనించిచూస్తే (1912) విద్యార్థుల సాహిత్య జ్ఞానాన్ని పెంపొందించేందుకు విమర్శవృద్ధికి పడునట్లేందుకే ఆయన ప్రాముఖ్యాన్ని డని తెలుస్తుంది. అనుచరిత్రముపై ఆయన చేసిన ప్రశ్నలు విద్యార్థుల కేమనిపించాయో తెలియదుగాని పండితులకుగూడా మార్గదర్శకతై న్ను పలుల చినసీతారామస్వామిశాస్త్రి రాసిన అనుచరిత్రము పరిచయము (1915) ఉపోద్ఘాతాన్నిబట్టి తెలుస్తున్నది. ఈ ప్రశ్నలు “విమర్శన రూపములయి గ్రంథ విమర్శన మునకు దారిచూపుచున్నవి” అని ఆయన రాశాడు.

**భాషా** యుద్ధ కథలో రాయదార ఘట్టం అలా ముగిశాక, ఇరువురి కడులు మారుకొంటూ రాగల యుద్ధానికి నన్నాచోలు చేసుకోసాగాయి. ఈ లోపల పరస్పర నిందారోపణలూ, నిఘర్నోటలూ ఆయుధాలకు మూలగా నిలిచినవాయి. ప్రభుత్వాధికారులకు పండితులపై తేనిపోని నేరాలు ఆరోపించి చెప్పి గ్రాంథిక భాషా వాదులను ప్రభుత్వంవారు రాజ ద్రోహులుగా పరిగణించి శిక్షించ బోతారని భీతాహం కలిగించి తమ వాదం నెగ్గించుకో జూస్తున్నారని బయంతి రామయ్య, పేమవరపు రామదాసులవంటి పెద్దమనుషులే తమ ప్రతిర్థులపై నింద మోపారు. సెట్టి లక్ష్మీనరసింహం, బుర్రా శేషగిరిరావుల వంటి నవీనాంధ్ర భాషోత్సాహులు పని గట్టుకొని చెన్నాపట్నం దాకా ప్రయాణించి ప్రెసిడెన్సీ కాలేజీలో సభ చేసి తమ వాదాన్ని వివరించడంలో అబ్బిబ్బుపడి ఒకరు చెప్పింది మరొకరు చెప్పకా ఇప్పుడు చెప్పింది మరునాడు చెప్పకా, గొడవ పెడారు. కన్యాశుల్కం, అపవాద చరిత్రగిరి గ్రంథక రలతోనూ బి. టి. శ్రీనివాసయ్యంగారి తోనూ తనకెలాంటి ఏక వాక్యత లేదని సెట్టి లక్ష్మీనరసింహం ‘పబ్లిలిటు’న ప్రకటించి గ్రాంథిక భాషా వాదులకు ఊరట కలిగించాడు. సాంస్కృతిక శబ్దబాహుళ్యానికి తాను ప్రతికూలుడట, సులభ శైలిలో రాసిన సాహిత్యం శ్రీలకూ కరకులకూ ఉపయోగ పడడమొక్కటే తన లక్ష్యమట. పురాణం నాగభూషణం, సోమంచి భీమశంకరం వంటి గ్రాంథిక భాషావాదులు తామున్నూ సులభశైలి వరకైతే లక్ష్మీనరసింహంతోటి ఏకీభవిస్తామంటూ హిందూ పత్రికరు లేఖలు రాశారు. ఎటొచ్చీ గిడుగు రామమూర్తి ఉపన్యాసమే వాళ్ళకు మింగుడు పడలేదు. కాళీ బెంచీలకు ఉపన్యసించ వలసి వస్తుందని ఆయనను బెదిరించారుకూడా. ఉపన్యాసాన్ని మధ్యలోనే ఆపు చేయించారు. 27

గిడిగు రామమూర్తి అలా ఆగేవాడు కాదని త్వరలోనే గ్రాంథిక భాషా వాదులను తెలిసి వచ్చింది. A memorandum on Modern Telugu అనే గ్రంథాన్ని రాసి 1913 లో ఆయన యూనివర్సిటీ వారికి సమర్పించాడు. మద్రాసులో ఆంధ్రపండిత సభ జరిగిన వెనువెంటనే గొప్పదైన ఈ రచనకు ఆయన పూనుకొని ప్రధానమైన భాగాన్ని ఆ సంవత్సర మందే పూర్తిచేశాడు.

My object in writing it was (1) to vindicate the dignity of Modern Telugu, the guenine mother-tongue of the educated classes and its right to be used as the best medium of instruction and literary expression; and (2) to refute the arguments advanced by the Pandits and the Academy against the "Modern Telugu Movement."

దేశభాషాద్వారాన సామాన్యప్రజలలో పాశ్చాత్య ఆధునిక శాస్త్రీయ విజ్ఞానాన్ని వెదజల్ల వలెనంటూ 1854లో భారత ప్రభుత్వం, విద్యావిషయాలలో తన నిర్దిష్టమైన పైఖరిని ప్రకటించింది అగాయతు, ఈ యాభై ఏళ్ళ కాలంలో దేశ భాషాబోధన పండిత హస్తగతమై, పనికిరాని పాతకద్దులను అమలు బెడుతూ సవ్యమైన ప్రతిదానినీ అడ్డుకొంటూవచ్చిందని రామమూర్తి ఇందులో ఎత్తిచూపాడు. విద్యావిషయక ప్రతిష్టంభన కంతటికీ గల మూలకారణం, గ్రాంథిక భాషాబోధనమే. వీరేశలింగం సులభ గ్రాంథిక పఠనంకూడా పండితుల కృతక భాషావ్యాకరణ నిర్బంధాలకే లొంగి పూర్తి ప్రయోజనాల నివ్వజాలక పోయింది. డా. గ్రీర్సన్ (Grierson) బెంగాలీ. హిందీభాషలలో తత్సమ పదజాలం విస్తారంగా విరా ఘాటంగా ప్రవేశించి దేశ ప్రజలనుండి సాహిత్యం దూరమై పోవడం గురించి రాసింది తెలుగు భాషకు గూడా అన్వయించక పోదు. నేటికాలంలో కొమ్ములు దిరిగిన పండితుడైనా నిర్దోషంగా సుష్టుగా రాయజాలని ప్రాచీన కావ్యభాషను విద్యార్థులపై నిర్బంధంగా రుద్దడమే ఈ "పండ" కంతటికీ కారణమైంది. భాషా తెలిని మాత్రమేగాక విషయాన్ని (Contents) కూడా మార్చుకోవలసిన ఆధునిక యుగా వసరాన్ని విస్మరిస్తూ, సంస్కృత పదభూయిష్టమైన తెలిసి సంస్కృతసాహిత్య క్షీణయుగంలో రలేత్తి తెలుగులో చొరబారి పిలక లెన్నోవేసి తెగబలిసిఉన్న ఊద్ర "శృంగార" ఇతివృత్తాలనున్నా విపరీతంగా అభిమానిస్తూన్న పండితులు గతైక మతులై జీవిస్తున్నారు. సమాజంలోని అన్నిఅంతస్తులలోని జనానికి సమంగా విద్యాభాగ్యం అందుబాటులోకి వచ్చి, ఏకవిధమై అఖండమైన సంస్కృతి సర్వతోముఖంగా వ్యాపించెందడానికి సర్వజనగ్రహ్యమైన అవకాశ పూర్ణమైన

వ్యావహారికంలోనే విద్యాబోధ బరగాలి. ప్రాచీన సాహిత్యాన్ని అవ్యయనం చెయ్యి పలసిన అవసరం అందరికీ ఉండదు. అది ఐచ్ఛిక (Optional) విషయం కాదు.

... In the present economic condition of the country the masses are seriously handicapped. The further progress and the welfare of the community depends on the removal of the barriers between the classes and masses, which a serious defect in the system of public education has set up and has been strengthening... The aim of the true social reformer in all civilized countries is to weld all classes of the community together for common citizenship by a culture which should be common as the light and the air...

ప్రభుత్వ సత్సంకల్పానికి నిఘ్నాన్ని ఆపాదిస్తున్నది 'పండిత' వ్యవస్థ కాబట్టి దానిమీదికి మళ్ళి విమర్శించక తప్పలేదు. పండిత ద్వైషంతోనేనే పండితుల సహజ మనస్తత్వ విమర్శతో కొన్నిభాగాల గ్రంథంలో రరకులేలి ఉన్నాయి. నవీ నాంధ్ర భాషావాదులకు పండితదూషణ సర్వసామాన్య లక్షణమే పోయినదంటూ గ్రాంథికభాషావాదులు గోలపెడుతున్న రోజుల్లానే పేరెత్తి వేసిన పండితరచయితాత్రినీ వారికొలను చుట్టారావునూ విమర్శ వదానికి సాహసం కాదు. పండితుల పాండిత్యాన్ని గానీ, చిత్తశుద్ధినిగానీ శంకించకుండా, వారి పాదాలవద్ద కూర్చుని శిష్యులకే చేస్తానంటూ -

He is a pyramid, a museum, an encyclopaedia of ancient learning! We ought to be proud of him. అయినా పండిత శబ్దంతోనే గ్రంథంలో Pedantry, bligotry, dogmatism, unreasonableness, impracticable purism, exclusive spirit and such other characteristics of the average Pandit కు ఐర్యాయపదంగా వాడుక పోనని స్పష్టం చేశాడు. ఈ దృక్పథం వుంచి, 'పండితుడు' నాగరికతా విరోధి; నేకానర్తకాన్ని ఎందుకంటే అతడభిమానించే సాహిత్యం మరో యుగానికి మరో జీవని విధానానికి చెందినట్టిది. జీవితంలో వచ్చిన మార్పులను సాహిత్యం ప్రతిబింబించవలెననే మాట అతనికి సమ్మతం కాదు. కాబట్టి సామాజిక శిక్షణను అనే విద్యావ్యాప్తిని అతడు నిరోధిస్తాడు. ఆధునిక బోధనా పద్ధతులను నిరాదరిస్తాడు.

The subject-matter of the books he generally teaches is out of date and the knowledge embodied in them is in conflict with what is now believed to be true and good by the civilised world. The Pandit daily administers to the pupils small doses of the

superstition and of the exploded knowledge of the ancient world, lest they should grow too fat on the modern ware of western knowledge, which the government are so solicitous of diffusing among the masses.

ఆధునిక విషయపరిజ్ఞానానికి సంబంధించిన వస్తువులూ, భావాలూ మన విద్యార్థులకు పాఠ్యాంశాల ద్వారా తెలియజేయవలసిన అవసరాన్నిగానీ, శాస్త్రీయ బోధనాపద్ధతుల ప్రయోజకత్వాన్నిగానీ, వేంకటరాయ శాస్త్రి తన గ్రామ్యాదేశనిరసనముతోనూ వావిలికొలనుసుబ్బారావు తన THE MODERN TELUGU PROSE తోనూ ససేమిరాగు రింప నిరాకరించి రామమూర్తి వాదానికి బలాన్ని చేకూర్చారు. 'శృంగార' రసం గురించి పండితసభ చేసిన తీర్మానాలను ఒక్కొక్కదానిని తీసుకొని పరిశీలించి తోసివేశాడు కూడా వీరేశలింగం, లక్ష్మణరావుకూడా పండితసభ తీర్మానాలతో ఏకీభవించలేదని గమనించాడు. Appendix 'A' లో తెలుగుభాషా సూక్ష్మాలను ఆధునిక దృష్టితో పరిశీలించి వ్యావహారిక భాషావాదాన్ని నిరూపణచేశాడు.

భాషా యుద్ధక్రమంలో రామమూర్తి రిద్దీ తొలి తుపాకిగుండు కాడుగాని తొలి ఫిరంగి గుండు దీనికి జావాబు వెనె వెంటనే వచ్చింది : జూలై రామయ్య రాసిన A DEFENCE OF LITERARY TELUGU (1913). బ్రౌన్ వాయంతోటి కావ్యభాషను సమర్థించుకోవడమే ఈ గ్రంథంలోని ఆశ్చర్యకరమైన విషయమనాలి. బ్రౌన్ పరిష్కరించిన (1860) THE WARS OF THE RAJAHS ను పాఠ్యం చెయ్యడానికి గ్రాంథిక భాషావాదులు పెట్టిన అభ్యంతరాలే బ్రౌన్ దర్శనం పట్ల వాళ్ళకుండిన గౌరవాన్ని సూచిస్తాయి ఎజయనగరిం లోని తెలుగు భాషా సభుం పజైన ఈపుస్తకాన్ని 'ఎడిట్' చేసి HISTORY OF HANDEH-ANANTAPURAM, పేరుతో అప్సారావు వెలువరించనున్నాడు). ఆంధ్ర భాషా సాహిత్యాలను అభ్యసించగోరే ఆ గ్రేయుల నుద్దేశించి భాస్కర శతకం ప్రభుత్వం గల పంటి లఘురచనల నైతే వాళ్ళు సునాయాసంగా చదవవచ్చునని బ్రౌన్ చెప్పి ఉన్న మాటలకూ ప్రాచీన ప్రబలాలనూ పిల్ల వసుచరిత్రలనూ సమర్థించి రామయ్య పై ఖరీకీ, భేగం మాత్రమే కాదు విరోధమే ఉండి. 'పండిత' ప్రియమైన గ్రాంథికభాష గురించిరానూ దానికి వ్యావహారికానికి సాక్షన్ (Saxon) కూడా గీమకూ గల భేదమే ఉన్నదని పటాబోపళెలిలో రాయాలని పండితుడు తాపత్రయం దుతాడని నిజమైన పాండిత్యం గల వాళ్ళ దీని అవగణనలూ కాబట్టి పండితమానుల దృష్టిలో వాళ్ళు ప్రమథ (Vulgar) వాదులుగా చలామణి అవుతున్నారని బ్రౌన్ స్పష్టంగా చెప్పి ఉన్నాడు కూడా.<sup>28</sup>

ఈ పుస్తకంలో రామయ్య చేసిన మరో ఘనకార్యం గిడుగు రామమూర్తినీ గురజాడ అప్సారావునూ వేరుజెయ్యబోవడమే. ఓవీనాంధ్రాన్ని నిర్బంధం గానూ గ్రాంథికాన్ని ఐచ్ఛికంగానూ పాఠ్యాలు చేయవలసిందని రామమూర్తి సతపోరుతూ

ఉంటే, ప్రాచీన వ్యావహారికాలు రెండూ కలిసి కాపురి పెట్టాలని అప్పారావు అంటూ ఉన్నాడట. పాత్యగ్రంథ నిర్ణాయక సంఘ సభ్యునిగా ఒకమాట, పరీక్షాధికారిగా మరోమాటా పలుకుతున్నాడట. పాత్య గ్రంథాలలో గూడాను వ్యాకరణ సూత్రాలకు లోబడి రాసిన వాటితోపాటుగా ఉల్లంఘించి రాసిన వాటిని గూడా ఎన్నిక చెయ్యి మంజున్నాడట. అలాగే స్కూలు ఫైనలు ఇంటు పరీక్షలలో విద్యార్థులు తమ కచ్చెచ్చిన తెలిలో రాయవచ్చునంటున్నాడట. అప్పారావుది అవ్యాబువ్యావృద్ధి అని చెప్పడానికీ రామమూర్తిని వాడుకొని, అక్కర తీరింగనే ఆయననూ తోసిపుచ్చాడు రామయ్య. పుటెత్తమంటే పూర్వోత్తరా లె తిసి చందాన నేటి సృతక భాషను సమర్థించడానికి సన్నయనుంచి చిన్నయ వరకూ తడిమి చివరకు తేల్చబడింది:

The propaganda of the "Modern" school goes very much beyond the necessities of the case. It is ill-conceived, revolutionary and Contrary to the law of the ordinary development of languages... It is professed but by a handful of persons who have no more right to speak for the Telugu People than the three Tailors of the Tooley street had to speak in the name of people of England. In fact, these "reformers" have come not to fulfil but to destroy and they have thereby put themselves out of court. 2)

మేజిస్ట్రేటు గాబట్టి నేరస్తులను నివారించి శిక్షించడం సరికూర్చుకుంటుంది, డిప్టీ కలెక్టరుకూడా అయి నేరారోపణ కూడా తానే చెయ్యబూనడమే అర్థమవుతుంది. థాషా సంస్కర్తలు 'శిక్షాసపు నారాయణ'గా పిఠూరీదారులుగా పిలిపించా రాయనకు. వెంటనే వాళ్ళను వెలివేసి శిక్షించబూనాడు. థాషా పరిణామ ధర్మాలను వాళ్ళు ఉల్లంఘించారని ఆరోపణ: అందుచేత సంప్రదాయమనగా ఏమిటైనాది వివరించే పనితోపాటు ప్రస్తుత గ్రంథభాష సంప్రదాయానికెలా బాహిరమైనదో పరిశోధించి నిరూపించే పనికూడా సంస్కర్తలపై బడింది. నిజమైతే సంప్రదాయము అని గిడుగు ఒక పుస్తకం తయారుచేసింది ఇందుకే.



## 4

ప్రతిభావి సంవత్సరంపోయి ప్రమాదీచ వచ్చిందిగాని ఆం.న.ప. పెద్దలు పేసిన గొంగళి పేసినచోటనే ఉండి పోయింది. ఏప్రిల్ 19,20 తేదీల్లో రాజమండ్రిలో రెండవ సాంవత్సరిక సభ జరిగినప్పుడు “గ్రామ్య” వాదాన్ని ప్రతిపాదించేందుకు మనుషులు కరవయ్యారని జాలి ఒలకబోస్తూనే పరిషత్పత్రిక ఇలా వాపోయింది : ఇంటరు పరీక్షకు తెలుగు వ్యాసరచనలో విద్యార్థులవలంబించ వలసిన శైలి గురించి నిర్ణయించేందుకు ఏర్పాటైఉన్న కమిటీలో “నలుపురు గ్రామ్యవాదులు నలుపు రగ్రామ్యవాదులు” సభ్యులుగా ఉండడం అన్యాయం. ఏమంటే, “గ్రామ్యవాదుల సంఖ్యయే ప్రేళ్ళ నెన్నదగియున్నది. అట్లుండ నల్పు సంఖ్యగలవారి పక్షమున నలుపురిని, దక్కిన యాంధ్రదేశ మంతకుఁగాను నలుపురిని నియమించుట” అన్యాయంగాక ఏమౌతుంది? దీన్ని మార్చాలి. ఈ అంశంగురించి మొదలైన చర్చ “గ్రామ్య” ఛాష గుణాగుణ చర్చ—అంటే రచ్చ—గా పరిణమించింది. గిడుగు రామమూర్తి “వీరావేశము”తో చేసిన ప్రసంగంలోని అంశాలను జయంతి రామయ్య “యైక్తియుక్తముగను సప్రమాణముగను” ఖండించాడు. 30.

మూకబలపు దవాయింపు పద్ధతులకు విద్యాశాఖ ఒకపట్టాన లొంగిరాలేదు. దానికి తోడుగా రాజకీయపు ఎత్తుగడలకు గూడా పూనుకొన్నారు. శాసనమండలి సభ్యులైన బి. యన్. శర్మ, మోచర్ల రామచంద్రరావు, ఆమంచర్ల సుబ్బకృష్ణ రావులను పురిగొల్పి, పాఠ్య గ్రంథాలుగా ఎన్నికైన ఏనుగుల వీరాస్వామయ్య కాశీయూత చరిత్ర వంటి వాటిపై బండిని తోలించారు వాడుకభాషలో గ్రంథ రచనకు “నెల్లూరు రెడ్లు, తెలుగుదేశపు జమీందార్లు” వ్యతిరేకులని చెప్పించారు. డి. పి. ఐ గా ఉన్న బర్నె ఇంటరు పరీక్ష తెలుగు వ్యాసరచనకు నిర్ణయం కాబోయే శైలినే స్కూలుఫైనలు భాషాంతరీకరణకు గూడా అన్వయింపబోతాము లెమ్మని హామీ ఇచ్చాక, ఆం. సా. ప. పెద్దల ఆశలన్నీ ఇంటరు తెలుగు వ్యాసరచన ఉప సంఘ నిర్ణయంవైపు మళ్ళాయి. అందులో తమకు సంఖ్యాధిక్యతను చేకూర్చు కొనేందుకని ప్రాంతీయ తత్వాన్ని రెచ్చగొట్టి దత్త మండల సమాజం (Ceded Districts union) కోరిందంటూ, రాయలసీమ ప్రతినిధులను ఈ సంఘంలో చేర్పించాడు. కొత్తగా వచ్చిన సభ్యులు కోలాచలం శ్రీనివాసరావు, టి. శంకరలింగ పిళ్ళే, నాగపూడి కుప్పుస్వామయ్య, బారిష్టరు కె. సుబ్బారెడ్డి.



1913 మ.ర్చిలో ఈ కమిటీని పునర్నిర్మించినప్పుడు దేవం దేవకటరాయ శాస్త్రి, కొమర్రాజు లక్ష్మణరావు, బయంత్తి రామయ్య, జి. వి. రంగారావు (సమా చేశ కర్త) ఒక కూటమి, గిడుగు, గురజాడలు, బుర్రా శేషగిరిరావు, సి. టి. శ్రీని వాసయ్యంగా రింకొత్త కూటమి, యం. రంగాచారియార్, ఆర్. వల్లభ్య. రాస్ (R. W. Ross) తటస్థులుగానూ సభ్యులయ్యారు రాయలసీమ ప్రాతినిధుల చేర్పు గ్రాంథిక భాషావాదులు సంఖ్యను రెట్టింపు చేసింది. 1913 సెప్టెంబరులో దేవకట రాయశాస్త్రి, లక్ష్మణరావు, అప్పారావులతో ఒక ఉపసంఘాన్ని నియమిస్తూ రెండు మాసాల గడువులోపల నామవాచక, సర్వనామ, తయారూపాల పరీక్షించుచేసి జాబితాలు తయారుచేయవలసిందని కమిటీ ఆదేశించింది. ఇది బరిగేలోకి, అస్పదేశ్య పదాలను అరుపుతెచ్చుకొనే విషయంలోనూ, సంధిసూత్రాల విషయంలోనూ గ్రాంథిక భాషావాదులు తమపట్టు నెగ్గించుకొన్నారు. ఎదుటివారు సూచించిన సవరణలన్నీ పీగిపోయాయి. తటస్థుల సండగొని తెలివిగా వ్యవహరించక పోయిరిగానీ, అప్పుడే వ్యవహారిక భాషావాదులు శృంగభంగం పొందివలసి వచ్చిఉండేది. అప్పారావు సేర్పు ఈ దురంతాన్ని వాయిదా వేయగలిగిందేగాని నివారించలేక పోయింది.

పదాల వర్గీకరణకు సంబంధించి ఇరుపక్షాలు ఢీకొన్నాయి. వ్యవహారచ్యుతి బొందినవి (Archaic) వ్యవహార ప్రచురంగా ఉన్నవి (Current) అని రెండు జాబితాలుగా తయారుచేసి ఆధునిక వ్యాసరచనలో వ్యవహార సిద్ధరూపాలనే వాడవలసి ఉంటుందని విద్యార్థుల నాదేశించవలెనని అప్పారావు ఒక తీర్మానం ప్రతిపాదించాడు. ఈ ఉభయవిధరూపాలను Standard literary Telugu నుంచి మాత్రమే స్వీకరించవలెనని రామయ్య సవరణ. తటస్థుడుగా రంగాచారియార్ సవరణ సమన్వయ దృష్టితో చేసినట్టిది : Current forms being determined from usage in literature as well as in the polite speech prevailing among the educated Telugu people. \* ఈ సవరణను అప్పారావు ఆమోదించడంతో తీర్మానం నెగ్గింది. ఇక ఉపసంఘం కదిలి పనికి పూనుకోవచ్చు.

\* నవీనాంధ్ర భాషావాదం 'స్తా' భాషావాదమని గ్రాంథిక భాషావాదులు హేళన చేశారు. రంగాచారియార్ ప్రవేశ పెట్టిన సవరణలో 'వచ్చును' అనే గ్రాంథిక రూపానికి నవీనరూపంగా 'వస్తాడు' అని ఉంది. క్రియాశబ్దాల కన్నిటికీ ఈ మార్పు వ్యవహారంలో వచ్చి ఉన్నదే. దాన్ని గ్రంథస్థం చేయడంలోనే పేచీ. విశాఖపట్నంలో జరిగిన ఒక సభలో నెట్టి లక్ష్మీనర సింహం మాట్లాడుతూ నవీనాంధ్ర భాషావాదులు కోరుతున్నదంతా కలిసి కొద్ది రూపాల మాచ్చులే నన్నాడు. "ఎన్నియోలేవు. విభక్తి వచనరూపములు కొన్ని, ఒకటి రెండు సర్వనామముల

ఈకాలంలోనే అప్పారావు సుభద్ర కావ్యరచనకు ఉపక్రమించి పూర్తి చేశాడు. గ్రాంథికభాషావాదుల దెప్పిపొడుపులకు తా నిచ్చుకోగలిగిన జవాబిది. గ్రాంథిక శైలిలో సాగిన ఈ రచనకు విజయవిలాసం మేలుబంతి అయినా ఇందులో అప్పారావు చమక్కులు లేకపోలేదు.

1913 అక్టోబరు నాటికి ఉపసంఘ నివేదిక తయారైంది. మెజారిటీ సభ్యులిద్దరూ చెరొక తెన్ను పట్టినా, వారి గమ్య మొకటే గనుక అప్పారావుకు సుఖం లేకుండా పోయింది. రాజీ పద్ధతి సూచించిన రంగచారియార్ కూడా ఈ జాబితాల గురించి పూర్తి సంతృప్తి ప్రకటించ లేదంటేనే, మెజారిటీ సభ్యులెలా తమ పంతం నెగించుకొన్నారో తెలుస్తుంది.\* Current అనే మాటకు లోకంలో ఉన్న

రూపములు, క్రియలలో భావార్థకాది రూపములు కొన్ని, స్వల్పముగఁ గొన్ని ప్రచ్ఛాద్యర్థకాది రూపము; లేవో మూడు నాలు మాత్రమే గ్రాంథిక భాషలోఁ జేర్పఁదగినవి.” అది నిజంకావని గ్రాంథిక భాషావాదుల అనుమానమూ భయమూ. “ఆ మూడు మాటలు వామనుడు చాపిన మూడడుగులు సర్విజగము నాక్రమించినట్లు సర్వాంధ్ర భాషా జగత్తును సంకర పఱచినవి.” గిడుగు రామమూర్తి సూచించిన మార్పులలో విభక్తి, వచనరూపాలు, ‘అవి’ అనే సర్జనామం యొక్క విభక్తి రూపాలు, శత్రుర్థక రూపాలు, చేదాద్యర్థక రూపాలు, భవిష్యత్కాలరూపాలు, ‘కొను’ యొక్క రూపాంతరాలు, భావార్థక అవ్యర్థక ప్రార్థనార్థక రూపాలు, అవ్యయాలగా వాడే క్రియారూపాలు, ప్రచ్ఛార్థక నీవార్థక సముచ్చయార్థక రూపాలు - ఇలా ఎన్నో ఉన్నాయి. వీటిసన్నిధిని ఒప్పేసుకొంటే, గ్రాంథిక భాష తారుమారైపోక తప్పదు. విమర్శా దర్శపిమర్శా దర్శము : ప్రథమ భాగము, పు. 76-81

\* సభకమిటీలోని మెజారిటీ సభ్యులు చేసిన అవకతవకలనూ, సంఘ సమావేశకర్త అయిన వెంకట రంగారావు చేసిన పొరవాట్లనూ వెల్లడిచేస్తూ, ‘కన్వీనర్స్ రిపోర్టు’పై అప్పారావు ‘రిమార్కులు’ రాశాడు. 1914 ఆగస్టు 2) ఇది ‘మినిట్ ఆఫ్ డిస్సెంటు’కు అనుబంధంగా ఉండ దగింది. ఇందులో మొత్తం 21 పేరాగ్రాపు లున్నాయి. (Report of the. ITC, PP 109 - 112) :

(1) తమిళ భాషకై ఏర్పాటైన కమిటీ తీర్మానాలను అనుసరించామని వెంకట రంగారావు చెప్పుకొంటున్నాడుగాని వాటిని ‘కాపీ’ కొట్టమని సెనేట్ ఆదేశించలేదు. తమిళ భాషా వ్యాకరణం ఎన్నోమార్పు చేర్పులకు లోనౌతూరాగా, నన్నయ్య కాలపు వ్యాకరణాన్ని పాటిస్తూ బహు సక్యత్తుగా మాత్రమే తదనంతర ఆంధ్రకవులు వ్యావహారిక రూపాలను గ్రంథస్థం చేశారు. అది కవుల ప్రయోగాలను తప్ప తక్కినవాటిని తెలుగు వైయాకరణులు తిరస్కరించారు. కావ్య భాషా వ్యాకరణానికి అనుగుణంగా ఉన్నవే వ్యాకరణ సాధువులని ఈ కమిటీ వాదించింది. అలా అయితే ఈ కమిటీల నెందుకోసం ఏర్పాటు చేసినట్లు ? To fix a standard of-

అర్థాన్ని తుంగలో దొక్కి, సాహిత్యంలో ('లోకవాడుక'లో గాన) వాడుకై నదనే పరితర్థాన్ని చెప్పుకొని, తదనుగుణంగా తమ జాబితాలు రాయటం చేసుకొన్నారు. కాబట్టి అప్పారావు మెజారిటీ నివేదికను నిరాకరించి తానై వేకొక నివేదికను రాయటం చెయ్యక తప్పలేదు. ఒక్కసారిగా తన అసమ్మతి పత్రాన్ని (Minute of Dissent) ఇవ్వలేదంటూ అప్పారావుపై సమావేశరర్త అయిన పంగరావు నేరం మోపాడు. దఫాలు దఫాలుగా మూడుసార్లుగా (1913 అక్టోబరు 31, 1914 జనవరి 17, 1914 జనవరి 24) ఇచ్చిన మాట నిబంధన. దీనివల్ల 13 ను మెజారిటీ నివేదికను కమిటీ ఆమోదించింది. వాయిదా వేయించాలని అప్పారావు చేసిన ప్రయత్నం కలిసి రాలేదు. అయితే, అప్పారావు ఆ సభ సమావేశాలకు హాజరు కాలేదు. ఇది పీలుచేసుకొని, సభంలోని ఇతర సభ్యుల గురించి ప్రతి కల కేవో రాని ప్రచురణకాడంటూ అప్పారావును అభిశంసిస్తూ తీర్మానం చేయాలని ఛార్జర్ కె. సుబ్బారెడ్డి సూచన చేశాడు కూడా. కెండోమాట, మూడోమాట అప్పారావు తన అసమ్మతి పత్రానికి చేసిన చేట్టులను కమిటీ తోసివేసింది. కమిటీ లోని మైనారిటీ సభ్యులు - వ్యావహారిక భాషావాదులు - అందరూ కలిసి తమ అసమ్మతి పత్రాన్ని సమర్పించారు (1914 ఫిబ్రవరి 17). దానికి విజయనగరం నుంచి అప్పారావు తన ఆమోదం తెలిపాడు. ఇవంతా సంకులమైన ఒక సమరం తాలూకు స్థూల చరిత్ర. 31

**Colloquiality** అనే అర్థం ఏమైనట్లు? తెలుగు భాషలో వాడుకై ఉంటున్న పదాలుగు రూపాలను గిడుగు రామమూర్తి ఇచ్చి ఉన్నాడు. అయితే అవి కమిటీకి ఒప్పువల రాలేదు. తీర్మానం చేసేముందు వీరేశలింగంతోటి సంప్రదింపవలసిందని 1911 లో చేసిన తీర్మానం ఆచరణలో అమలు జరగలేదు.

(2) సంధిని బచ్చికం చేసినందుచేత తమ వ్యాకరణ స్థూతాలకు తామే తలకొరివి పెట్టినట్లయింది. శబ్ద రూపాల విషయంలో ఈ వెనలుదాటు నెందుకు చూపలేకపోయాలో?

(3) Current, Archaic అనే పదాలకు మెజారిటీ సభ్యులు చెప్పుకొన్నవి పెడర్థాలు మాత్రమే. వాటికి వెంకటరంగరావు తన ముద్రను వేశాడు. శిష్ట వ్యావహారికానికి సమీపంగా ఉన్న కావ్య భాషా రూపాలేమో Current. చాలా దూరంగా వీ పోలిక లేకుండా ఉన్నవి Archaic అట! 'ఏను' Archaic, 'నేను' current అని వివరిణ. అయితే ఈ 'నేను' కావ్య, వ్యావహారికాలకు రెంటికి సమానమైన రూపమే. 'పడియెదను, పడెదను, పడతాను'లలో మొదటి రెండూ archaic, చివరిది current గానీ కావ్య భాషేతరమైనది! ఇలా వెంకట రంగరావు చేసిన నిర్వచనం ఎన్నో ఇబ్బందులకు దారి తీసేదిగా ఉంటున్నది.

అప్పారావు ప్రతిభకూ పాండిత్యానికీ ఘనమైన నిదర్శనమూ, ఆదర్శకమూ ఈ Minute of Dissent to the Report of the Telugu Composition Sub-Committee యే. నవీనాంధ్ర భాషావాదం 1906 లో తలపెట్టింది లగాయతు గిడుగు రామమూర్తి ప్రభృతులు దానికి సమకూర్చిపెట్టిన వాదపటిమ చివరకు ఈ అంతిమ ఫలస్వరూపాన్ని ధరించింది. అప్పటివరకూ తాను సేకరించుకొని ఉండిన అంశాల నన్నింటినీ క్రోడీకరించుకొంటూ ప్రస్తుత వివాదావసరాలకు అనువుగా సమన్వయ పరచుకొని అప్పారావు దీన్ని రచించాడు. ఆ అహోరాత్ర పరిశ్రమగురించి ఆయన కుటుంబం వాళ్లు ఇప్పటికీ కథలు చెప్పుకొంటారు. “భారత ఘోరపణంబునందు” ఆర్డునునికి కృష్ణునిలా గిడుగు రామమూర్తి సహకరించగా, రాత్రినికూడా పగలు చేసుకొని ఈ చిచ్చరపిడుగును నిర్మించి గ్రంథిక భాషావాదుల గుడారంమీద పసిరి వేశాడు. అయితే ఈ “పరిశోధనాత్మకమైన నివేదిక” కూడా సమగ్రమేమీ కాదు. మొదటిభాగాన్నే ఆయన పూర్తిచెయ్యగలిగాడు

అట్లాంటిక్ మహాసముద్రజలాన్ని తన చిన్న చీకుకొంపలోకి రాకుండా చేద్దామని పొరక్కట్ట చేదాల్చి సాగరునితో వీరోచితంగా స్పర్థించి పోరాడిన బ్రిటిషు ముసలావిడలా, జయంతి రామయ్య బృందం మార్పుకు ఎదుర్కొగ్గి నిష్ఫలంగా పోరాడుతున్నారని అప్పారావు హాస్యం చేశాడు. గ్రంథభాష పండితులకై తే చిరుదిండి కావచ్చునేమోగాని సామాన్యులకు పుష్టికేరమైన ఆహారంకాజాలదు. తొలి కావ్యభాష వ్యవహారంనుంచి పూర్తిగా తప్పిపోయిగానీ తప్పిపోతూగానీ ఉండి నేటివాళ్ళ చేతుల్లోబడి కృతకమయింది కాబట్టే ఆధునిక ప్రామాణికభాషకు అగత్య మంటూ ఏర్పడుతున్నది. పూర్వ కావ్యభాషను ఓబ్బగుంటలో వెయ్యాలనికాదుగాని దాన్ని విమర్శగా పరిస్తూనే ఆదికావ్యాలలోని పదాలను కోశాలుగా కూర్చడమూ, వాటి వ్యాఖ్యానాన్ని నిర్మించడమూ జరగాలి. నవీనవచనం దేశావసరం. \*

\* సబ్ కమిటీలో మెజారిటీగా ఉండిన వేదం వేంకటరాయశాస్త్రి. కొమరాజు లక్ష్మణ రావు గార్లకే ఏకాభిప్రాయం లేకుండా పోయింది. ఒక్క గుక్కలోనే ప్రాచీన కవుల ప్రయోగాలనూ వీరేశలింగం చిలకమూర్తి ప్రభృతి నవీన రచయితల ప్రయోగాలనూ కలిపి కొట్టజూచాడు లక్ష్మణరావు. ఈ నవీనుల ప్రయోగాలు కొన్ని వ్యాకరణపరంగా అసాధువులని గుర్తించ లేకపోయాడు. ఇక వేంకటరాయశాస్త్రి దృష్టికి కొన్ని క్రియారూపాలలో ‘చ’ సరిపడదు; ‘ప’ ఉండాలి. భవిష్యదర్థక, ప్రార్థనార్థక, వ్యతిరేకార్థక, తుమున్నాద్యర్థక క్రియారూపాలలో ‘ప’ బదులు ‘చ’ ను వాడవచ్చునని ఆయన ఒప్పుకోలేదు. అయినా కమిటీ అంగీకరించింది. (Report of the ITC, p. 22. Footnote) లక్ష్మణరావు తన నివేదికలో చేసిన వాద

చెంగీ చాళుక్యుల కాలంనుంచీ ఆంధ్రదేశానికి నడిచాడుగానూ అందుచేతనే సంస్కృతికి పుట్టిలుగానూ ఉంటూ పస్తూన్న గోదావరిసీమ శిష్యబతుల వాగ్య వ్యవహారంలో ఉన్న భాషలక్కడే, ఈ ప్రామాణిక భాషకు పునాది కాదగినట్టిది. మాలిరమైన భిన్నత ఏదీలేని విధంగా. మండలికాలు రూపొంది ఉన్నందుచేత అవి దేశ సమైక్యతను నిరోధించవు. ఈ సరళ వ్యావహారిక పదని వాఙ్మయ మొకటి పెంపొంది ప్రజాభిమానం పొందిఉంది. గ్రాంథికభాషను ఎన్నడున్నా పూరాగా ఈ అభిమానం చేూరియుంచలేదు. అతి సుతుచితమైన మాటయి తాళూరు సొంత ఆస్తిగానే దాని బతుకు తెల్లవారింది. అధునిక పదన గ్రంథాలలో ఆ భాషనువాడ బోవడం “ఈ నాటిరెలు రోడ్డుపై బగన్నాథి రథాన్ని నడిపి యూనివర్సంటీ తెల్లపై న పనేమీకాదు”.

ఉపసంహారంలోని మెజారిటీ సభ్యులు తమూరు సీమ దాదికాలను కట్టినట్లు కొని చూస్తే, నాళ్లలోనే పరవార్కత ఉన్నట్లు రసిపించదు. ఇప్పుడు ముల్లో ఉన్న వ్యాకరణ సూత్రాలను ఒదిగే శబ్దాలనే గ్రహించేప్పుడు కూడా, ప్రాచీన వాఙ్మయాలను అప్పారావు తిప్పకొట్టవలసి వచ్చింది. అక్షరరావు వృక్షిగో నవీన పదని సంగ్రహాలు మైనది అప్పారావుకు నవీన గ్రాంథిక పదన సంగ్రహాలుంగా అక్షరరావు నవీన పదని పుచ్చింది. ఇది గ్రాంథిక వ్యాకరణ సూత్రాలను ఇష్టారాజ్యంగా ఉల్లంఘించినట్లు వీరేగించింది. చివరమై రచనలనుంచి గోదావరలాంగా చూపవలసివచ్చింది. ధూమ సంస్కృతలు రెలుగు నాటిన రెల్లి పెట్టిన దానికంటే, అక్షరరావు ప్రశంసకు పాత్రులైన ఈ ‘నవీన’ గ్రాంథిక ర్లు వచ్చిపెట్టిన కీడు ఎక్కువ అని నిరూపించవలసి వచ్చింది. ఎవరి నియమాలను వాళ్ళు స్వార్థంగా ఉడుబడి ఉండవలసిందేనని అప్పారావు వాదం. ఇంతమా గ్రాంథిక, వ్యావహారికాలనేరెండు వేర్వేరు భాషలని గుర్తించనందువల్లనే ఈ పీచీ వచ్చింది. ఈ రెంటూ రెండు భాషలు (dialects) రావడమేగాదు. రెంటికీ వేర్వేరు వ్యాకరణాలున్నాయి. బ్రౌన్, అర్డెన్ ప్రభృతులు వ్యావహారికానికి వ్యాకరణాన్ని ఇచ్చిపోయారని వేంకటరాయ శాస్త్రి కూడా క్రితంలో గుర్తించి ఉన్నాడు. టిపద్భాషను పాఠశాలలనుంచి వెలివెయ్యడానికి కృతక గ్రాంథిక భాషావాదు లెంత హుంగామా చేసినట్లు అప్పారావు ఆరోపణ. దాని ఉనికినే వాళ్ళు గుర్తించ నిరాకరించాడు. The Real Problem అనే ఉపశీర్షిక కింద అప్పారావు రాసిన ఈ మాటలు, భాషా సమస్యకూ రెళ ప్రయోజనాలకూ గల సంబంధాన్ని దృఢంగా తెలుపుతాయి (The Minute of Dissent, p. 62) :

Social, political and literary ideals have changed. Literature is no longer confined to a cult; and mass education which is one of the greatest blessings of British rule has necessitated the creation of a modern prose in Telugu.



వ్యాకరణానికి ఒదిగినట్టివేనని అంటూనే, వీరేశలింగం, చిలకమర్తి లక్ష్మీనరసింహం లాంటి ఆధునిక వచన రచయితలు వాడుక జేస్తున్న రూపాలనికూడా లక్ష్యణరావు చెప్పాడు. ఈ రచయితల వచనం రెంటికీంచెడిన రేవడ. కుహనాసంస్కర్తలే ప్రాచీన కావ్యభాషా వ్యాకరణ సూత్రాలను తరతమభేదాలతో తెగదెంచారుగాని వ్యావహారికభాషావాదులు కాదు.

వాగ్ద్యవహారంలోని భాషకు నీచార్థంకల్పించి గ్రామ్యమని పేరెట్టి నెట్టిపేస్తూ యావదాంధ్ర దేశా కి ఒకే విధమైన శిష్ట జనవ్యావహారికం లేదని ముందుగానే తీర్మానించుకొని దానికి గ్రంథ ప్రవేశమోగ్యతను నిరాకరించారు గ్రాంథిక భాషా వాదులు. అరవజను రూపాలను మించి, అదీ వ్యాకరణం సూత్రాలకు భిన్నంగానే, దేశమంతటా ఒకేవిధమైన “గ్రామ్య” రూపాలు లేవు పొమ్మన్నందుకు లక్ష్యణ రావు కను విప్పు కోసమైనాసరే బహుశసంఖ్యలో ఉన్న ఏకవిధ శబ్దరూపాలను చూపజాలసి వచ్చింది.

రాజకీయాలలో ఎలాగో భాషావిషయంలోనూ అలాగే కులీనత్వమూ (aristocracy) సంకుచితత్వమూ (exclusiveness) చిట్టిచివరకు కుప్పకూలక తప్పదంటూరాసిన విట్టివాక్యాల నుద్దరించి, కాంబెర్, బ్రౌన్ల అభిప్రాయాల నుదహరించి, భాషాబోధనలో గల అవక తవకలను చూపి, వ్యాకరణమనేది చేయ్యలనూ మార్పులనూ ఒల్లని జడపవార్థమేమీ కాదని, ప్రజల సవజాగృతిని గమనిస్తూ, ప్రాథమికస్థాయినుండి కళాశాలస్థాయిదాకా భాషాబోధనలో అవలంబించక తప్పని ఆధునిక శాస్త్రీయ పద్ధతులను నిర్దేశిస్తూ చివరకు అప్పారావికా అన్నాడు :

We stand at the parting of the ways, and our decision will affect the future destinies of the Telugu people. It lies with us to chain and strave Telugu literature or to give it liberty and make it a great civilizing force. 32

గ్రాంథిక వ్యావహారికశైలుల నడిమి గండిపూడ్చి ప్రామాణిక భాషాశైలిని సాధించవలెనన్న విశ్వవిద్యాలయ సంకల్పం ఇలా భంగపడింది. గ్రంథభాష బోధనా భాషగా కొనసాగగలిగింది. కమిటీవారు సూచించిన పాఠ్యగ్రంథాలలో మచ్చుకుగూడా గ్రాంథికభాషను సుష్టుగా వాడుకొన్న రచయితలు అత్యల్ప సంఖ్యాకులై నప్పుడు, స్కూలుఫైనలు ఇంటరు విద్యార్థులు ఆ భాషనెలా సులువుగా



వాడుకోగలరో తెలియదని మైనారిటీ అసమ్మతిపత్రం ఆశ్చర్యం ప్రకటించింది \* తెలుగు 'నాగరకతా సాధనం' కాలేకపోయిందిగదా, నాగరకతా సాధనాన్ని మొక్కబరిచేందుకే నేటివరకూ ఉపయక్తమౌతున్నది. భూస్వామ్యమూ వర్తాధిక్యమూ పాండిత్య దుర్విలసనమూ కలిసి నిలబెట్టిన "సర్పారు - సంకెత" సాహిత్య సంప్రదాయానిదే గెలుపైంది. 1944 తదనంతరం వ్యావహారిక భాషోద్యమం విఫలం

\*గ్రాంథిక భాషావాదులు వ్యావహారిక భాషను నిర్వచిస్తూ, The deliberate speech of the educated classes of the higher order of society in the Telugu country as a whole and not the speech either confined to any particular area or to any particular clan or tribe అన్నారు. ఇది అనుకొన్నా. ఈ నిర్వచనానికి అనుగుణంగా సందర్భానికి వ్యావహారిక భాషను కనుగొని మైనారిటీ సభ్యులవాదం. అలా అనుసరించి ఉంటే మైనారిటీ భాషావాదులకు భారతీయ భాషావాదులకు గురిగురాసుమూర్తి సూచించిన చేర్పులను ఒప్పుకోవలసి ఉండేది. కృష్ణా గోదావరి నుంచులాల్లోని శిష్టుల వాడుక భాష ప్రామాణికం కావని మైనారిటీ అభ్యంతరం వ్యక్తపరిచింది కాబట్టి, ప్రొఫ. మారిస్, అర్చెస్, కార్టెల్ ప్రామాణిక మన్నారు. 1911 వెస్ప్రెస్ ధృవీకరించింది. వీరేశలింగం కూడా అన్నారు. మూల తొందరదాటు పల్ల, అశ్రద్ధపల్ల, అడ్డానం పల్ల గ్రామీణ భాషలు దేరు తుందని మాత్రమే మైనారిటీ అభిప్రాయం కాబట్టి ప్రయత్న పూర్వకంగా (deliberate) పట్టి పట్టి అన్ని ప్రాంతాల శిష్టులు మాట్లాడేదే వ్యావహారిక భాష కావలసింది. ఇలా నిర్ణయిస్తే వ్యావహారిక భాషలను గ్రంథ భాషతో ప్రవేశపెడమంటూ చెప్పువచ్చునని వాళ్ళు వర్తించారు. వ్యావహారిక భాషావ్యాకరణాన్ని గుర్తించి నిరాకరిస్తూ గ్రాంథిక భాషావ్యాకరణం మాత్రమే ఒదిగి ఉండే శబ్దరూపాలనే Archaic, current అని రెండుగా విభజించుకొని మైనారిటీ సభ్యులు తమ జాబితాలు తయారు చేశారు. అసలే కృతకంగా ఉంటున్న గ్రాంథిక భాష మరింత కృతకం కావలసి వస్తుంది; దాని పరిధి సంపదితంకాక తప్పదు కొన్ని గ్రాంథిక పదాలకు గల వివిధాలైన రూపాలను సాకారంగా కొన్నిటినీ, సగం సగంగా మరికొన్నిటినీ జాబితాలు కూర్చి మైనారిటీ తృప్తిపడింది. వాడుకతో ఉన్నరూపాలు కొన్ని archaic అని జాబితాలు చూపాయి. మైనారిటీ లక్ష్యమే తప్పు: They thought they were asked to galvanise into life the dead forms of the old poetic dialect and graft the living forms on them and no wonder that they failed. They classified the fossils into old, older, oldest and recommended the option of excluding the last.

ఇలాసాగింది కమిటీలోని మైనారిటీ సభ్యుల అసమ్మతి పత్రం. అప్పారావు 'మినిట్ ఆఫ్ డిస్సెంటు'కు ఇది కూడా చేర్చవలసి ఉంటుంది. (*Minute of Dissent to the Intermediate Telugu Composition Sub-committee Report - Report of the ITC, pp. 103-108.*)

స్థానాల నందుకోలేక పోవడానికి కారణం చూపుతూ, శ్రీరంగం శ్రీనివాసరావు 1948 లో రాసిన ముక్కలు ప్రస్తుతాంశాన్ని స్పష్టతరంచేస్తాయి. ఆ కారణం “రాజకీయంగా మధ్యతరగతుల విప్లవం జయించడం నూత్రమే.... ఇంకా అసంఖ్యాకులగు ప్రజలు మూగతనంలోనే ముగ్గుతున్నారు.... ఈ ప్రజలను ఈ స్థితిలోనే ఉంచడం తమకి చాలా సదుపాయం అని గ్రహించిన పండితమృన్మయలే నేడు అధికార స్థానాలలో ఉన్నారు.” 33

పాఠ్యపుస్తకాలలోనూ స్కూలుఫైనలు భాషాంశరీకరణం ఇంటరు వ్యాసరచనలకున్నూ వ్యావహారిక భాషకు స్థానంలేకుండా సిండికేటువేసిన తీర్మానాన్ని (1914 ఆగస్టు 11) అనుసరించి ప్రభుత్వం G. O No. 195 Educational జారీ చేసింది ఈ గెలుపు గ్రాంథికభాషావాదుల తలకెక్కి కొందరిచేత తెత్తక్కలాడించలేకపోలేదు. మరికొందరిపైత్యం కవిత్వము విజయగీతాలు పాడించింది. “మూఁడు సంవత్సరము లాంధ్ర లోకమునంతను గలవర పెట్టిన గ్రామ్యవాద మంతటితో నంత రించెను” అని జయంతిరామయ్య సంతృప్తిపడ్డాడు. 34 హితకారిణి, సుశర్ణ లేఖ, అంధ్రపత్రిక ఉబ్బితబ్బిబ్బొతున్నప్పుడు మరింత ముందుచూపుతో త్రిలిజ్జ రాసిన మాటలు గమనింపదగ్గవి:

.... దూరదృష్టితో ఆలోచించిన వారెవరును ఈ వాదమున జీవమరణములకు విశ్వవిద్యాలయము కర్తయని యెప్పుడును తలచరు. దానినిగాని దీనినిగాని విద్యాధికులైన గ్రంథకర్తలు పరిత్యజించినప్పుడే అదిగాని ఇదిగాని ఓడినదని చెప్పవలసియున్నది.... గ్రంథకర్తలకు తీర్పుచెప్పెడి అధికారము విశ్వవిద్యాలయమునకు లేదు....

విశ్వవిద్యాలయం ఏర్పరచిన తెలుగు వ్యాసరచనా సామ తీర్మానాలనుబట్టి అర్థానుస్వార శకటరేఫలు రచయితల యిష్టానికి లోబడ్డాయి; వ్యాకరణ సూత్రాలు కొన్ని సడలేందుకు వీలుకలిగింది; సంధి కొన్నివిషయాలలో ఐచ్ఛికమైంది; సంభాషణ ధోరణి ననుసరించి వీలైనంత వరకు రచనలు చేయడం మంచిదేనని తేలింది. కాబట్టి

దీనివలన ఏమి తేలుచున్నది? గ్రాంథికభాషకు కట్టుబాటులు కొన్ని పోయినవి. వ్యావహారిక భాషకు లేని అంగీకారము కొంతవచ్చినది. ఇది గ్రాంథిక భాషకు విజయమా? వ్యావహారిక భాషకు విజయమా?.... 35

ఎటొచ్చి గ్రాంథికభాషా ప్రాచుర్యమే అపారమైన సవ్యసాహిత్యానికి వాఙ్మయానికి వెలిబడి పాఠ్యగ్రంథాలను ఆశ్రయించుకొని జీవద్వాషకు దూరంగానూ వెలిగానూ కాపురం చేయవలసివచ్చింది. అది జీవనమాధి.

1914 ఏప్రిల్ లో కాకినాడలో ఆం. స. ప. మూడవ సాంవత్సరిక సభ జరిగినప్పుడు మళ్ళీ ఇంకొకమారు గిడుగు, గురజాడలిద్దరూ వ్యాపహారిక భాషా వాదాన్ని ప్రస్తావించారు. “గ్రామ్య” గ్రాంథికాల తారతమ్యపరిశీలనకోసం కొంత కాలంకిందట ఏర్పాటైవున్న ఉపసంఘమొకటి కాలం వెళ్ళబుచ్చిందేగాని పనిచెయ్య లేదు కాబట్టి కార్యనిర్వాహకవర్గ సభలో “గ్రామ్య” గ్రాంథిక చర్చ వాయిదావెయ్యవలసిందని గిడుగు ఒరవీర్రాజునం ప్రతిపాదించాడు. గురజాడ దాన్ని బలపరుస్తూ మాట్లాడాడు. అధ్యక్షస్థానంనుంచి కిశోరరామానుజాచార్యులు సూచించిన సమరస వైఖరి విజయగర్వోన్మతుల చెప్పకెక్కింది కాదు. 1914 లో మద్రాసున జరిగింది సభ ఏతీర్మానాలను చేసిందో వాటికే ఆం. సా. ప. కిట్టుబడి ఉంటుందని నిర్ణయమైంది.

ఆంధ్ర సాహిత్య పరిషత్తులో అప్పటికే కొత్త గొంతులు వినిపిస్తున్నాయి. కుర్రవాళ్ళు అప్పారావునూ రామమూర్తిగీ టూచీ వినీ మెప్పును కప్పిపెట్టుకొని పుంటున్నారు. ఆంధ్రోద్యమంలోని “సపదేశాభిమానులు” సాహిత్య పరిషత్తు అటు కట్టిస్తారని అప్పారావు ఆశలు పెట్టుకొంటున్నాడు. \* ముందు మదరాసులో బయప దలచిన కార్యవర్గ సమావేశాన్ని చెప్పాచెయ్యకుండా బెటవాడకు మూర్చికోన్న సందర్భంలో “మోడ్రన్ పిల్లకాయలు” గోల చేస్తారేమోనని నేడు “బెటవాడకు దేకిరించినవారు రేపు ఉత్తర ధ్రువానికి దేకిరిస్తారు,” అని రాశాడు. ఆంధ్ర మహా సభకు అంటకుండా పరిషత్తును కాపాడుకు వస్తున్నట్లుందిగాని, పదిమంది మెదిలే చోట వదుగురూ హాజరయ్యే విధంగా సభలు బరపకపోవడం చూస్తుంటే, పరిషత్తు ముఠాగా తయారైందని ఆనిపించకపోదు.<sup>36</sup>

భాష గురించి దేశం గురించి ముందుచూపూ మేలుచూపూ కలిగిన వారికి కొత్తతరం మీద ఇంత గురి ఉండటం సహజమే. అయితే దేశానికి దేశం, భాషకు భాష, ఒకటి విజాతీయ ప్రభువులకూ మరొకటి జాతీయ పండిత బ్రువులకూ ఊడిగం చేసే దురవస్థ తప్పలేదు. దేశం అలిసిపోయి, మనస్సుపెట్టే శ్రమకు ఎదురు తిరిగింది. అప్పారావు మంచం పట్టాడు. ప్రపంచయుద్ధం వెనువెంటనే

. ద్వితీయాంధ్ర మహాసభ (1914) బెజవాడలో జరిగినప్పుడు అప్పారావు హాజరయ్యాడు.

గురజాడ అప్పారావులో జీవన్మరణాల మధ్య అంతర్యుద్ధం ప్రారంభమైంది. కాకి నాడ మహాసభలో శ్రీ పాద సుబ్రహ్మణ్యశాస్త్రి చూచిన అప్పారావు రూపం—

తెల్లటి పంచ, నల్లటి పొడుగు కోటు, ఆ కోటుమీద ఆకుపచ్చని జలతారు కాటువ, శిరస్సున తేజో మండలంలాగ నిండె న పాగా, పరిశత వయస్కతకు సూచ కంగా తిలతలచుల న్యాయంగా వుండిన గుప్పెడేసి మీసాలు, పట్టి పల్లారుస్తున్న దీర్ఘ వ్యాధికి గుర్తుగా చప్పిదవడలు, కాని దూసుకుపోయే చురుకైన చూపులు. 37

— త్వరితో మబ్బు మరుగుకు వెళ్ళింది.

- 
1. గు. ర. వ్యా. గ్రామ్యశబ్ద విచారణము, పు. 59
  2. నా జీవితకథ : నవ్యాంధ్రము : అయ్యదేవర కాశేశ్వరరావు, పు. 138-148
  3. వ్యాసావళి : వ్యావహారిక భాషాబహిష్కార నిరసనము :  
గిడుగు రామమూర్తి, పు. 29
  4. గు. ర. తే. పు. 16
  5. New currents in Telugu Song : *P. Seshadri*,  
The Educational Review July 1913.
  6. గ్రామ్యాదేశ నిరసనము : వేదం వేంకటరాయశాస్త్రి, పు. 2
  7. వ్యాససంగ్రహము : Reminiscences : *J. A. Yates*, పు. 25
  8. Cit. in The Gramya controversy : *Ed. P. Suri Sastri*, p. 25
  9. Cit. in Modern Telugu : *Ed. Secretary, Andhra Bhasha Samrakshaka Samajam, Cocanada.*
  10. The Modern Telugu prose – A Review : *V. Subbarow*, p. 9
  11. Cit. in 10, p. 11-12
  12. Cit. in 8, p. 11
  13. University of Madras : Report of the Intermediate Telugu Composition Committee together with a Minute of Dissent there to signed by four Members and Remarks thereon by *Mr. G. V. Apparao*, (Abbr. Report of I.T.C.) Annexure No. 1 : p. 5
  14. గు. ర. తే., పు. 95
  15. సాహిత్యోపన్యాసములు : గిడుగు వెంకటరామమూర్తి పంతులు ;  
గిడుగు వేంకట సీతావతి, పు. 21
  16. గు. ర. వ్యా : విశ్వవిద్యాలయములు : సంస్కృత,  
మాతృభాషలు : పు. 103

17. గు. ర. తే; పు. 106
18. ఆంధ్రసాహిత్య పరిషత్ ప్రథమ సాంవత్సరిక సభా వృత్తాంతము :  
ఆంధ్రసాహిత్య పరిషత్ ప్రథమ : సంపుటం 1 సంచిక 1
19. A Defence of Literary Telugu : *Jayanti Ramayya*, p. 14
20. ఆంధ్ర సాహిత్య పరిషద్వృత్తాంతము : జయంతి రామయ్య  
ఆంధ్ర సాహిత్య పరిషత్తు రజతోత్సవ సంపుటము. పు. 35-37
21. చూడు 18
22. చూడు 'మబ్బుచాటు కిరణాలు' : అనుబంధం 1  
వేదం పరిశ్రమరాయశాస్త్రి గ్రంథాలు. నెం. 2
23. గ్రామ్యాదేశ నిరసనము. పు. 49
24. చూడు 20. పు. 44
25. గు. ర. తే., పు. 131
26. విశ్వవిద్యాలయము : త్రిలింగ, సంపుటము 1 సంచిక 5. 1914 వే.
27. The Telugu Language : Kelleth Hall Meeting :  
*Letters to the Editor THE HINDU - cit in No. 8*
28. Introduction to the Dictionary of the Telugu Language :  
*C. P. Brown*  
cit. in A Memorandum on Modern Telugu :  
*Rao Saheb G. V. Ramamurti.*
29. చూడు 19. పు. 75-76
30. చూడు 20. పు. 7
31. చూడు Report of the ITC (13)
32. The Telugu composition controversy Part I. The Minute of Dissent to the Report of the Telugu Composition Sub-Committee : *G. V. Appa Rao, B. A., F. M. U., p. 114*
33. గి రాం మూర్తి (వ్యా) : శ్రీశ్రీ నవోదయ : వారం-వారం, 17.1.1948
34. చూడు 20. పు. 44
35. విశ్వవిద్యాలయముచే నేర్పఱుపబడిన తెలుగు వచన రచన  
సంఘము(వ్యా) త్రిలింగ, సంపుటం 1 సంచిక 10. 1914 అక్టోబరు
36. గు. ర. తే., పు. 188 - 191
37. మార్గదర్శి గురజాడ అప్పారావు (వ్యా) :  
శ్రీపాద సుబ్రహ్మణ్య శాస్త్రి, నవోదయ 8-2.1946

# అ రు ణో ద యం

“మందుతున్నది బొందెమార్పుట”

...“విజయనగరం వద్దామనుకున్నప్పుడు నాకుజ్ఞాపకం రాలేదు

గాని, ఇది గురజాడ అప్పారావుగారిఊరు. అప్పారావుగారిల్లుకూడా చూశాను. ఇవన్నీ చూస్తుంటే నాకేదో గర్వంగా ఉంది.” నారాయణ అనే ఒకానొక విద్యార్థి పైచదువులకోసం విజయనగరం వెళ్ళి అక్కడి వింతలూ విశేషాలూ తనమేనమామ వెంకటేశ్వర్లుకు ఒక లేఖలో వర్ణిస్తున్నాడు. ఈ నారాయణ, కొడవటిగంటి కుటుంబరావుగారి తాజానవల అనుభవంలో నాయకుడు. ఆయన చదివించుకూడా విజయనగరంలోనని తెలిసినప్పుడు, అలాఎందరు ఆంధ్ర విద్యార్థులు విజయనగరాన్ని గురజాడ అప్పారావుగారి ఊరుగా ఎంచుకున్నారో ననిపిస్తుంది.

కథను చదివి వాస్తవ జీవితానికి వచ్చినా ఇదే కనిపిస్తుంది. గురజాడ రామచానుగారు ఒక ఉదంతం చెబుతున్నారు:

తమ ఇల్లు “లలిత్” దాపున కొందరు విద్యార్థులు అద్దెఇంట్లో ఉండే వారు. వారిలో శుక్లపక్షం కవిగానున్న అనంతపంతుల రామలింగస్వామి గారొకరు. ఒక రోజున ఒక అబ్బాయి ఆయనతో, తనకు కన్యాశుల్క నాటక కర్త అయిన శ్రీ గురజాడ అప్పారావు పంతులుగారిని దర్శించాలని ఎన్నాళ్ళ నుంచో కోరిక ఉందని చెప్పాడు. రామలింగస్వామి నవ్వుకొన్నాడు. రేపొద్దుట చూపిస్తాను అన్నాడు. ఎక్కడ, అని ఆత్రంగా అడిగాడు ఆ అబ్బాయి. ఎక్కడ బడితే అక్కడే!....ఇదుగో, ఈ మన గడపముందే చూపించగలను అన్నాడు రామలింగస్వామి. తెల్లారింది. శ్రీశ్రీశ్రీ అప్పారావు పంతులుగారు పదిమందిని వెంటబెట్టుకుని ఆ వీధి మీదుగానే కోటకు వెళుతున్నారు. రామలింగస్వామి ఆ అబ్బాయినిపిలిచి చూపించాడు. పాగాచుట్టుకుని శాలువా కప్పుకుని గొడుగు వేసుకొని వెళుతున్నారు చూశావా, వారే శ్రీశ్రీశ్రీ ...., అన్నాడు. ఆ అబ్బాయి మరి నిలవలేదు. అంగలు చాపుకొంటూ వీధిలోకి దూకి



అప్పారావు ముందుకు వెళ్ళి అన్వంనిలిచి నమస్కరించి, తమరేనా కన్యా  
 అమ్మల రాసిన ....? అని అడిగాడు. ఆ అప్పారావుని నేను  
 కాదు, నేనింకో అప్పారావుని, అని బవాబు పచ్చేసరికి అతగాడు తెల్లబోయి  
 ఆశాభంగం చెంది, రామలింగస్వామి వద్దకు గబగబా నడిచిపోయి, ఎవరో  
 దారినిబోయే దానయ్యను చూపెట్టి పంతులుగారిని చెప్పి లోటరా ఇస్తావా నాకు,  
 అని నిలదీశాడు. రామలింగస్వామి విరగబడినవ్వి ఓరి పిచ్చినన్నాసి : ఇంతేనా  
 నీ తెలివి ? ఆయన ప్రవీటి మాటలోనూ హాస్యం ఉంటుంది. అర్థంకాదాను; ఆ  
 మాటలకు అర్థమేమిటో తెలీలేదూ ? కన్యా అమ్మల రాసినప్పటి అప్పారావును  
 కానిప్పుడూ. నేను మారిపోయాను సుమీ, అని అర్థమేమిటో, తెలిసిందా ? అని  
 అన్నాడు. రెండోనూరు తెల్లబోయా దాకుద్రాడు. అయితే ఇంకెంతో ముఖం  
 విప్పారించి. కళ్ళలో తృప్తి....

కుటుంబరావుగారి కథనంలాగే ఇదికల్పితమూకాదు. అట్లని వాస్తవమూఅయి  
 ఉండకపోవచ్చు. రెండూ నమ్మదగ్గ కథలే. ఇంతెందుకు ? తాను కొత్తగా స్థాపించ  
 బోతున్న అచ్చుపనిశాలకు విజయనగరం సంస్థానం వారి తాలూకు ఇల్లోతటి రాజ  
 మండ్రిలో అచ్చుకు దొరుకుతుందేమోనని, చిలకమర్తి లక్ష్మీనరసింహం విజయనగరా  
 నికివెళ్ళి అప్పారావునూ, ఫౌలర్ (Fowler) దొరినూ ఆశ్రయించినట్లురాసుకొన్నాడు.  
 అది 1915 సంవత్సరం. అప్పారావు ససిదప్పి ఉన్నాడని ఆయనకు రోచలేడు. తన  
 పని సానుకూలం చేసిపెట్టలేదనే దాద. నిన్న మొన్నటివరకు వ్యావహారిక భాషావాద  
 వ్యతిరేక ప్రచారం చేయడానికి పితాపురం రాజా ఇచ్చిన డబ్బుతో తానూ పురాణ  
 పండ మల్లయ్యశాస్త్రి, పానుగంటి లక్ష్మీనరసింహారావు, కూచి నరసింహమూపోయి  
 వచ్చి ఉన్నారు. 2 అయినా తనకుజేతనై న వనైతే అప్పారావుచేసిపెట్టేవాడు. ఇలాంటి  
 విషయాలలో ఆయనకు అరకొరలులేవు ప్రచండగ్రాంథికభాషావాదిగా వుండినచేదం  
 వేంకటరాయశాస్త్రిఅప్పారావుకుఅత్యంతంమిత్రుడే. 1915 జనవరిలో కాఫీకాచుకుంటు  
 న్నప్పుడు మరిగేనీళ్ళు చేతులపై బడి బొబ్బలెక్కి అప్పారావు దాదపడుతున్నాడనివిని,  
 నెల్లూరు నుంచి ఉత్తరం రాస్తూ వేంకటరాయశాస్త్రి చూపెట్టిన మిత్రభావం స్కరింప  
 దగింది. ఆయనకుగూడా అప్పారావు గురించి చిన్నమెత్తు అనంతృప్తి ఉండేది.  
 మెట్రిక్, ఇంటర్, బి. ఏ. ల పరీక్షాధికార బోర్డునుంచి తనను తొలగించారు; “మీరే  
 గనక నా యెడల దయచూపి వుండినట్లయితే యిది సంభవించెడిదికాదేమో అనుకుం  
 టాను.” 3

ఒకందుకొకరు ఇంకొకందుకు ఇంకొకరు, అనేకులిలా అప్పారావును గౌర

వింశతపాణి రోజులవి. కందుకూరి వీరేశలింగంతోకూడా ఆయనకు సత్సంబంధాలే ఉండేవి కలకత్తాకు పోయే దారిలో విజయనగరం పేషంట్ లో ఆయనకు ఉపాహారం తెచ్చి యిచ్చింది అప్పారావు అయి ఉండవచ్చునని వీరేశలింగం డైరీలబట్టి తెలుస్తుంది. అలాగే అప్పారావు డైరీలలో, తాను మద్రాసుకు ప్రయాణం చేస్తున్న బండిలో వీరేశలింగం ఎక్కడమూ, ఇద్దరూ కలిసి ప్రయాణం చెయ్యడమూ ప్రసక్తమైంది 4 మరాఠీచోట రెండు పుటల తర్వాతనే-వీరేశలింగం లైబ్రరీ గురించి ఆశ్చర్యార్థక సంజ్ఞతో మరో ప్రస్తావన. రాజమండ్రిలో వీరేశలింగం పబ్లిక్ లైబ్రరీ వారికోత్సవానికి అధ్యక్షత వహించడంకూడా అప్పుడే జరిగింది. 1914 లో ఒక మారు మద్రాసులో అప్పారావు తనకు కలుసుకున్నాడనికూడా వీరేశలింగం తన డైరీలో రాసిపెట్టుకున్నాడు. కాబట్టి గ్రాంథిక, వ్యావహారిక భాషావాద వివాదాలవల్ల సమకాలిక ప్రముఖులతో అప్పారావు సంబంధాలు బెడిసిపోలేదు. పైగా, వారినివ్వకులుగానూ, పండితులుగానూ ఆయన గౌరవిస్తూనే వచ్చాడు. \* అవసరమైనప్పుడు మాత్రం, వారి లోపాలను పరమ నిర్దాక్షిణ్యంగా ఎత్తిచూపాడు. మినిటర్ ఆఫ్ డిస్ట్రీక్టులో వీరేశలింగం, చిలకమర్తి వగైరాల లోపభూయిష్టమైన వచనకైలిని సోదాహరణంగా విమర్శించిగాని వదలలేదు. అలాగే, ఒక వైపు పేదం వేంకటరాయశాస్త్రి ఆంధ్రీకరించిన కథాసరిత్సాగరము ఆధునికాంధ్రవచనకైలికి ప్రామాణిక గ్రంథం కావచ్చునా అని శాస్త్రి నడుగుతూ, ఇంకొకవైపు నిష్కర్షగా ఆయన నాటకాలను విమర్శించ గలిగాడు. మాటలునాన్నని ఈ ధోరణివల్ల ఆయన వాళ్ల గౌరవభావాన్ని రాబట్టాడు. మీదను పేర్కొన్న లేఖలో వేంకటరాయ శాస్త్రి అప్పారావు నుద్దేశించి రాసినమాటలు ఆయన హృదయంనుండి వచ్చినవే అనుకోవాలి. ఆయుక్తమాల్యదకు ఆయన రాస్తూవచ్చిన వ్యాఖ్యానం గురించి వాకబు చేసినందుకే ఉబ్బిపోయి, నజ్జనుడైన శాస్త్రి ఇలారాశాడు : “నిజమైన సాహిత్యవ్యాసంగమును హరించ గలవారు మనదేశములో బహుకొద్దిమంది ఆ కొద్దిమందిలో మీరు ఒకరు. అలాంటి మీరు, శృంగార నైషధము పైనా వ్యాఖ్యానము ఎలా వున్నదో వ్రాసినారు కాదు .... మీరు మీ అభిప్రాయముగా నాలుగు పంక్తులు వ్రాయనందుకు, నా మనసు క్షోభ పడుతున్నదంటే, మీరు ఆశ్చర్య పడనక్కరలేదు.”

వ్యావహారిక భాషావాదం విశ్వవిద్యాలయంలో ఓడిపోయిందిగదాఅని

\* ప్రతిపక్షులను గౌరవించడమనేది అప్పారావు సుగుణాలలో ఒకటని ఆయన సంస్మరణ సభలో (1915) ఒకవక్త పేర్కొన్నాడు.

దిగులుతో ఎవరూ మంచి మెక్కలేదు. పై పెచ్చు, పరీక్షాధికారిగా పాఠ్య పుస్తక నిర్ణయాధికారిగా మునుపుగూడా చూపి ఉండని పట్టుదలను అప్పారావు ఇప్పుడు చూపసాగాడు. 1916 సంవత్సరపు మెట్రిక్యులేషను పరీక్షకు 1914 లోనే పాఠ్యాలను సూచిస్తూ, పూర్వకావ్యాలకు సంబంధించిన ప్రశ్నపత్రాలను దిద్దే సహాయ పరీక్షకులు విశ్వ విద్యాలయ పదాలను వాడిన విద్యార్థులకు మార్కులు తగ్గించడం గురించి అభ్యంతరం చెబుతూ ; యం. ఏ. విద్యార్థులలో ముగ్గురిని మాత్రమే ప్యాసు చేసినందుకు జయంతి రామయ్య విషయమై వ్యధ చెబుతూ ; ఇంటర్మీడియేటు పాఠ్యపుస్తకాలను నిర్ణయించే విషయంలో గుమ్మడూరి వెంకటరంగరావుతో భేదం ; యస్. యస్. యల్. సి. పరీక్షలో అధునికాంధ్రానికి సంబంధించిన విషయాలను గురించి సహాయ పరీక్షకులకు సూచనలిస్తూ ; విశ్వవిద్యాలయ వ్యవహారాలలో విశ్వరూపం ధరించి పాల్గొంటూనే వచ్చాడు.

శ్రీ లోపల తన జవనత్వాలు హరించుకుపోతున్నాయనే స్పృహకూడా ఆయనకు లేదు. 1914 జూలై లో విశ్వవిద్యాలయ పరీక్షకుల సమావేశానికి ప్రయాణమై కూడా, వాల్తేరు రైలు స్టేషనుకు పోయేసరికి, అగిపోవలసివచ్చింది. ఆ నెలాఖరులో మళ్ళీ సుస్తీ. భాషాయుద్ధం ఆయన దేహాన్ని పీల్చి పిప్పిచేసింది. ఏటా ఒక లేఖలో రాసినట్లు, “నిరంతరం పనిచేయడంవల్ల మీ ఆరోగ్యం సడలి” పోయింది. నీరసం, దానితోబాటు చికాకు, నరాల నలుపు. లోగడకూడా ‘ఓష్టం’ తగిలేదిగాని ఇదిలదికాదు. ఏదైనా కావచ్చు - మిత్తవ చూపుడువేలేనేమో - వైద్యులకు చూపించుకోవాలి. విశాఖపట్నం పెద్దాసుపత్రి డాక్టర్లు అఖండులు. కాబట్టి వాల్తేరు స్టేషనులో బండిచేసుకొని సరాసరి పి. టి. శ్రీనివాసయ్యంగారు ఇంటికి వెళ్ళాడు. జ్వరం రెండు మూడు రోజుల్లో తిరుగుముఖం పట్టింది. ఒక గండం గడిచింది.

జీవితం అంతా దిన దిన గండవేగాని ఆయుస్సు నూరేళ్ళలో నగమే. మళ్ళీ ఒంటికి శ్రమ. మిత్రులతో, విద్యాధికారులతో, ప్రముఖులతో ఉత్తరప్రత్యుత్తరాలోక వంక; ఇంటి కట్టుబడి తోట సాగుబడి ఇంకోవంక. నవంబరు 18 నవిజయ నగరానికి దాపునేవున్న వూటిగడ్డదరిని తన తోట చూడబోయాడు. ఎండ నిగిడి కాస్తున్నది. రెండురోజుల తర్వాతగాని దాని తడాఖా తన దేహాన కనిపించలేదు. మళ్ళీకాక. అయినా మొండికిపడ్డట్లు రేపటెండలోనూ మాపటెండలోనూ తోటకు పోయివస్తుండి నట్లు డైరీ చెబుతున్నది. ఇంట్లోవున్నప్పుడు కుదురుగా పండుకోక, కాలక్షేపంకోసం

వంటింటికి దారితీసి, విస్తరంట్లు కుడుతూ కూర్చుంటున్నాడు. కిళాంబి రామానుజాచార్యుల ఇంటికో, కోటకో, లేకుంటే వీధుల్లోకో కాళ్ళను నడుపుతున్నాడు. ఎండపొడ నీకుచెరువునుమీ, అని 1895 లోనే డాక్టర్ బ్రౌనింగుచేసిన హెచ్చరికలు గాలిలో కలిశాయి:

పొద్దున్న యిల్లుకదలకుండా వున్నట్లయితే, పెంపరేచరు తగ్గివుండేదనుకుంటాను.

ఇనాళవరకూ నేను ఉదయం బయటికెక్కడికీ వెళ్ళండే.

మీకు జ్వరం సాధారణంగా రాదనీ, వస్తే అట్టేకాలం వుండదనీ డాక్టరు బ్రౌనింగు నాకుచెప్పాడు. వంటికి యేమాత్రం ఎండతగలకుండా కాపాడుకోమని సలహాయించాడు.

బహుశా ఊటీలో ఉండడంవల్లనేమో, నా శరీరాని కేమాత్రం యెండంటే గిట్టకుండావుంది. నరాలను అది నీరసపరిచిందా యేమిటి చెప్పా : 6

ధరా, మీటరు తప్పేమిటి, అది ఎప్పటికప్పుడు జ్వరాన్ని చూపెడుతూఉంది. రుడుబులో చురుక్కుమంటూ మొదలై పరపరకోసేతగా నొప్పి. నల్లమందు మింగితేనే గాని లాభంలేక పోయింది. ఆముదంతాగితే జ్వరం తగ్గువల చూపింది. ఇది కాక శాశీయమా లేక కార్యకారణ సంబంధమేదైనా ఉందా ? ఎలాగై తేనేమి, ఒళ్ళు మళ్ళీ తేలికపడింది. లోకాభిరామాయణాలకూ లౌకికవ్యవహారాలకూ మనస్సు మళ్ళీ మొగ్గింది. ఎసేటు కేసుతాలూకు పత్రాలను మహారాణి లలితకుమారితో కలసిచూస్తూ, మళ్ళీ తోటకెసిపోతూ, మూడవమారు, ఆరోగ్యాన్ని అగ్నిపరీక్షకూ తనపాలిటికి అగ్నివంటిదే అయిన డిసెంబరు మాసపు ఎండ శిక్షకూ అగ్గంచేశాడు. జబ్బు తిరగ దోడింది.

He is a fit Subject for the British Museum, అని అన్నాడు డాక్టరుబ్రౌనింగు. అయినా, తనకువచ్చిన ప్రమాదమేదీ లేదని భరోసా ఇచ్చాడు. విజమే, చూట్టానికి 'ఒంటూపిరి'వాడే కావచ్చుగాని, సైకిలు తొక్కివాడు, \* స్వారిచేసేవాడు, ఈతకొట్టేవాడు, పింగ్‌పాంగ్ ఆడేవాడు : విశ్రాంతి లోపించడమే ఇంతవండ తెచ్చిపెట్టింది. వీరాంజనేయుడైనా బలభీముడైనా గుల్లకావలసిన వ్యాప

\*ఆనందగజపతి తనసంస్థానోద్యోగులకందరికీ తలా ఒకసైకిలు మద్రాసునుంచి తెప్పించి ఇచ్చాడు. ఆరోజుల్లో అదేగొప్ప.

కాలా వ్యాకులాలూ తనవి. తమ హోదాకు తగినట్లుగా తమ “భృత్యుడైన” అప్పారావుకు రీవారాణి ఇచ్చిపోయిన బెంగులూరు ఎడ్లబండి వుష్పక విమాన మేమీ కాదు. సూర్యుడికి గొడుగు గుడ్డ అడ్డమని తాననుకోవచ్చుగాని, ఎండ అనుకోవద్దా ? శాలువామీద శాలువా, కోటుమీద కోటు, కాళ్ళకు సాబ్బూ, ఒంటికి రగ్నూ—చలినుంచి కాపాడుతాయిగాని, ఎందుకో ?

బ్రౌనింగ్ స్టానే నర్తనుగా ఉండిన నంజుండరావు నలహా మేరికు రాత్రి భోజనంలో పాలు తీసుకోవడం మామూలైంది. బాగా కాగి చల్లారిన పాలు. కాని 1912లో నాలుక వుండువడినప్పుడు, పాలు ముట్టవద్దన్నారు. అది మానగానే సాలూ, కాఫీ మళ్ళీ ప్రవేశించాయి. మరి ఆ పాలే ఇప్పుడు వికటిస్తున్నాయి. విరేచనాలకు మందు పుచ్చుకోవడమే ఎరుగని మనిషికి పాలే మందునని చేసేవి. ఇప్పుడు ఎంతేసి మోతాదులో కార్బనేటుమిక్సం తీసుకున్నా, మలవిస్ఫలనం కావడం లేదు. అమృతం తాగి ఇటు మనిషి అటై పోయాడు. అరటికాయ, బెండకాయ శాకా లంటే నోరూరే జిహ్వకు అవి రెండూ సరిపడని వయ్యాయి. బర్నెయో మెన్యుపల్ ప్రకారం మల బద్ధకానికి తగుమాత్రపు జ్వరానికి లంకె జ్వరమే కాదిప్పుడు, దాని పెంట తలపోటు, నోటిపూత, అరుచి. ఆకలి పెయ్యదు. తిన్నా అరుగుడు పడదు. కడుపు నొప్పి.

బొంకుల దిబ్బగా పేరుబడినచోట నిల్చుని పదిమంది మధ్య చేరి లోకాభిరామాయణం మాట్లాడుతూ King of Bunk గా పేరుబడిన గురజాడ అప్పారావుకు, లోకం ఇప్పుడు అభిరామంగా ఏమీ కనిపించడం లేదు. ప్రపంచ లోకం భీషణంగా తయారైంది.

**1914** ఆగస్టు 4 న బ్రిటిష్ సామ్రాజ్యం జర్మనీతో ఢి కొంది. ఆ తాకిడికి

యూరపు ఖండం తూలిపోయింది. పరోక్షంగానైనా, యుద్ధం భారత దేశాన్ని తాకింది. ‘ఎమ్డన్ డెబ్బ’ నటుంచినా, సిపాయిల రూపేణా, రూపాయిల రూపేణా దేశీయ జన ధనబలాలు యుద్ధపు చిచ్చులో పడి బొగుగా మాడక తప్పలేదు. బ్రిటన్ అనుకూల ప్రచారమనేది లేకపోయినా, దేశీయులలో ‘లిబరల్స్’ గానీ కాంగ్రెసు సంస్థగానీ ఆ దేశాన్ని కాదని జర్మనీని వరించే సమన్వయం ఉండదు. మహాత్ముడు కాక ముందు మోహన్దాస్ కరంచంద్ గాంధీ, సామ్రాజ్యం కోసం ఒకప్పుడు ఐచ్చిక భటుల దేశాన్ని నిర్మించాడని మరవగూడదు. ఆ సంవత్సరం డిసెంబరులో కాంగ్రెసు మహాసభ మద్రాసులో మళ్ళీ జరిగింది. గురజాడ అప్పారావు వెళ్ళలేదు. గవర్నరు



లాడ్ పెంట్లాండ్ (Lord Pentland) హాజరైన ఆ సభలో బెంగాల్ పులి సురేంద్రనాథ బెనర్జీ రాజభక్తి తీర్మానం ప్రతిపాదించాడు. అప్పారావు గుండె చప్పుళ్ళు కూడా ఆ తీర్మానంలో వినిపించకపోవు.

యుద్ధ ప్రారంభంలో “మిత్ర” రాజ్యాలకు చుక్కెదురు కావడం అందరికీ విస్మయాన్ని కలిగించింది. మూడంటే మూడు వారాల్లోనే జర్మన్లు ఫ్రెంచి సరిహద్దు చేరుకోగలిగారు. ఫ్రాన్సులో ఉన్న బ్రిటీష్, ఫ్రెంచి సేనల నడిమి జాగాలో దూరి చీలగొట్టి దెబ్బ తీద్దామనుకొన్న జర్మన్ పథకం మాత్రం దెబ్బతినింది. సెప్టెంబరు 1914 నుంచి యుద్ధ పరిసమాప్తిదాకా జర్మన్లు, ఆంగ్లో - ఫ్రెంచి బలాలూ ముఖాముఖిగా నిల్చుని, కందకాలు తవ్వకొని ఇనప ములుదీగె ఆవరణలతో కందక యుద్ధకాండ (Trench Warfare) చేస్తూ వచ్చాయి. జర్మన్ తొలి తాకిడికి వెనక్కు తూలి మళ్ళీ నిపాయించుకొన్న కొత్తల్లో, డరెల్ (Durrell) అనే స్నేహితుడు లండనునుంచి అప్పారావు కొకజాబు రాశాడు (అక్టోబరు 10 1914). అప్పారావు జాబుకు జవాబే అది. ఫ్రాన్సు నుంచి - అంటే బాంబుల వరాల నుంచి అతను బయటపడి, పదిహేను రోజులే అయింది. మళ్ళీ యుద్ధరంగంలోకి త్వరలోనే పోవాలి. పారిస్ లైబ్రరీల నుంచి తనకు కావలసిన సమాచారం కోసం అక్కడి విశ్వ విద్యాలయంలోని హిస్టరీ ప్రొఫెసరుకూ లైబ్రేరియన్ కూ రాసిన విధంగానే, డరెల్ కుగూడా అప్పారావు ఉత్తరాబిరాసి ఉన్నాడు. డూప్లే (Dupleix) ని గురించి ఫ్రెంచి వాళ్లు రాసిన పుస్తకమేదైనా కావాలి.7 ఈ పని యుద్ధరంగంలో ఉండిన తన స్నేహితుడికి అప్పజెప్పాడు డరెల్.

డరెల్ జాబు అప్పారావు మనస్సును సామ్రాజ్యానుకూలంగా మార్చిఉంటుంది. జర్మనీదే యుద్ధానికంతటికీ బాధ్యత. ఈ పరాజయాలకు గూడా తమ గొప్పతనమే కారణమట : పార్లమెంటరీ వ్యవస్థగల దేశానికి సైనిక నియంతృత్వం గల దేశానికి ఇదేనట భేదం. ఒకటి త్వరగా దెబ్బ తీస్తుంది, మరొకటి నెమ్మది మీద బలం పుంజుకొని కలియబడుతుంది. జర్మనీలా బ్రిటన్ కూడా భయంకరాయుధాలను ముందుగానే నిర్మించుకోకపోవడమే తమ నాగరికత ఉత్కృష్టతకున్నూ, ప్రజాతంత్ర విధానానికిన్నీ గీటురాయి. అందుచేత భారతదేశం ఉదార హృదయంతో బ్రిటీష్ వారి అపరాధ సహస్రాన్ని మరచి కష్టకాలంలో ఆదుకొని “చరిత్రలో మన్ననలు పొందాలి. గౌరవమైన పద్ధతులతో ఈ రెండు దేశాల సంబంధం అభివృద్ధికి రావాలి. మా పరిపాలనలో అనేకలోట్లు, దోషాలు వుండ



వచ్చును. నిజమే అయినా మనం వేరు అనుకోరాదు. భారతీయులు ఇలాంటిస్వల్ప విషయాలను మరచిపోయి, మొత్తం యుద్ధాన్ని దృష్టిలో పెట్టుకొని ఆలోచించాలి.” 8 మిత్రరాజ్యాల యుద్ధప్రచారం బ్రిటిష్ ప్రభుత్వ కరచిత్రాల రూపాన తెలుగుదేశాన ప్రవేశించిన కాలంలో ఆంగ్లేయుల ఉత్తర పత్త్యుత్తరాలు కూడా యుద్ధప్రచారానికి ఉపయోగించానుని ఈ లేఖ తెలియ జేస్తుంది.

దీని ప్రభావం ఒక విధంగా అప్పారావు చేత గలదు. అప్పారావు గేయం రాయించిననుకోవాలి. డరెల్ మాటలకు అప్పారావు మోసపోయాడని కాదు. చరిత్ర విద్యార్థిగా లోకమటనా పరిశీలకుడుగా యుద్ధానికి గల పూర్వాంశాలు తనంతలాను తెలుసుకోగలడు. జ్ఞానాన్నీ, స్వాతంత్ర్యాన్నీ ఇచ్చే బ్రిటిష్ దొరతనం, వర్తించిన అప్పారావు ఒక్కటికేగాక ఆ కాలపు ‘లిబరల్స్’ యావన్మందికీ పాతపాటే కొత్త యుద్ధాలకు పాతసంధులే శారణ మనడంలోనే, అప్పారావు ప్రత్యేకించాడు. వర్సెయిల్సు శాంతిసంధి నాలుగేళ్ళ కావలేడినా, గతచరిత్రనుబట్టి,

పాతసంధులు కట్టి పెట్టుము  
యుద్ధముల కవి ఉనికి పట్టుము  
లోకమంతయు యేకమై  
యుద్ధమునె మారణము చేయును.

అని ముందుచూపుతో చెప్పగలడు. “నరుల పీనుగు పెంట”లో “శాంతివృక్షం” నాటుకోవడం అప్పుడే - లోకమంతయు యేకమై యుద్ధ ప్రతికూల మైనప్పుడే - సాధ్యపడ గలదు. కవికున్న జ్ఞానం రాజకీయచేత్తకు ఉండి ఉంటే, 1919 శాంతిసంధి మరో మహాయుద్ధానికి రాదారి వెయ్యకపోను. “కత్తివైరము” గురించి ఎన్నడూ నహనంచూపని ఈ కవి, 17-1-1915 కు ముందు పేదం వేంకటరాయశాస్త్రికి ఒక లేఖలో “సైనిక అనుభవము వ్యవసాయాలలో చేర్చ దగినదని” రాయడం వింతకొల్పదు.

## 2

అనందనామ సంవత్సరంలో ప్రపంచం గురించి మట్టుకే అప్పారావు బెంగ పెట్టుకోలేదు. తన మనస్సు వెనకతట్టు ఒకమూల అరలో మగతగా పడి ఉండిన కళింగదేశ చరిత్ర రచనా పథకం, ఉన్నట్టుండి ఇప్పుడు ఉపరితలానికి వచ్చి పీడించసాగింది. 1914 జూన్ లో బందరునుంచి ఒక అభిమాని చేసిన హెచ్చరిక దాన్ని తట్టి లేవగొట్టింది:

మీ రిప్పటికే వృద్ధులయిపోయినారు వెనకటి ఓపికలేదు. చరిత్రరచన అలాగునే వుంచి పేసినారు. ఇతర వ్యాపకాలు తగ్గించుకొని, మీరు తలపెట్టిన చరిత్రను పూర్తిచేయడం మంచిది. 10

అప్పారావు ఆరోగ్యం సరిగాలేదని తెలియని నాడేమీకాదు ఈ లేఖరి. ఎలాగై నాసరే ఓపిక తెచ్చుకుని ఆచరిత్రనూ దానితోబాటు నిఘంటువునూ “దేశానికి” సమర్పించి పోవలెనని అప్పారావు మీద పెద్ద బరువే మోపాడు. దేశంవాణీ అది కావచ్చు గాని దేహం ఎదురు తిరుగుతున్నది, ఏంచెయ్యడం? తపనపడడం తప్ప ఈ రెండు విషయాల గురించి తానునిజంగా చెయ్యగలదేమీలేదు నిత్యాగ్నిహోత్రం వంటి మనస్సును సముచితంగా పోషించేంత దారుడ్యం ఒంటిక లేకపోవడమే అప్పారావుకు ఒనగూడిన అనర్థకాలలోకెల్ల పెద్దదైన అనర్థకం. ఆ ఒళ్లు వట్టి పేప నాగేలు. సంస్థానం కలెక్టరు ఫౌలరుదొర అప్పారావు ఆరాటాన్ని గమనించి ధైర్యం చెప్పసాగాడు. తాను ఈ గ్రంథాన్ని స్వయంగా పూర్తి చెయ్యలేకనేపోతే, తగిన సమర్థులను నియమించి, “మీరు వుంటే ఎంత బాగుండునో, అంత బాగా వారిచేత వ్రాయించి నేను పూర్తి చేయిస్తాను .... మీ ఆశయాన్ని నేను నెరవేరుస్తాను. కాని మీ మీద నాకింకా ఆశపోలేదు. చరిత్రను మీరే పూర్తి చేస్తారని నా ఆశ!” 11

ఫౌలరు ఉన్నాడని తానిక దాటుకోవచ్చునన్నమాట : గిడుగు రామమూర్తి కూడా ఉన్నాడు. “పెంపుడు బిడ్డ”కు ఏ లోటూ రానీయరు. చావు గురించి తనకు చింతలేదు. చావకముందు చెయ్యకుండా విడిచిపెట్టిపోయే పనిగురించే చింత. పనికిమాలిపోవడమే బతుకులో చావు. అప్పారావలా అనుకొంటాడని ఫౌలరుకు తెలుసు; కాబట్టే ఆ జాబులో ఇంకా ఇలా రాశాడు :

మీరు ఆత్మజ్ఞాన సంపన్నులు. మానవుల కెరుకపడని అంతిమ యాత్రా స్థలానికి బయలుదేరవలసివస్తుందని మీరు భీతిలరు. చిరునవ్వుతో మృత్యువును వలకరించి, చిత్తస్థయిర్యముతో పయనిస్తారు. మరణమును ఆనందముతో అలింగనము చేసుకోగలిగిన ఆత్మపరిపక్వమును జీవితమున సాధించడానికే, మీరు జీవించారు. నాకున్నా అలాంటి ధృతి ఆత్మవిభూతి కలగాలని నా ఆభిలాష.

తన తప్పులేకుండా ధర్మామీటరు శరీర ఉష్ణోగ్రతను చూపుతూ ఉంది. 'నార్మల్' కంటే తక్కువ చూపిందని దాని వనవలసిన పనేమీ లేదు. ములబద్ధకం పోతుందని ఆముదాన్ని ఆశ్రయిస్తే అది ఇలా పనిచేసింది కాబోలు : నూకలజావ, 'మెల్లిన్స్ పుడ్' తీసుకొన్నందువల్ల జ్వరం తగ్గినట్లనిపించినా నిస్సత్తువగా ఉంటున్నది. ఒంటిపూట తిండివల్లనేమో ననుకొని ఇరుపూటలా తిండి తినవలసివచ్చింది. ఇదేదో మామూలు జ్వరంలా లేదు. తనకు ఇరవై ఏళ్ళ బట్టి మువరిచితమై పోయిన జ్వరం తీరేవేరు.

1915 ఏప్రిల్ నాటికి అప్పారావు ఆరోగ్యస్థితి గురించి ఆయనకంటే ఎక్కువగా ఇంట్లోవాళ్ళకు గాభరా పుట్టింది. మహారాణి లలితకుమారిచూడ ఆందోళన చెంద సాగింది. నిర్లక్ష్యంచేస్తే మొదటికే మోసం రావచ్చు. "కంటికి రెప్పవలె" చూసి వైద్యం చేయవలసిందిగానూ, దానికయ్యే సమస్త ఖర్చులూ తాము అద్దుకొనేట్లు గానూ విశాఖపట్టణం పెద్దాసుపత్రి సర్జను ఎల్లింగ్టను దొరకు స్వయంగా ఉత్తరం రాసింది. ఆ నెల 7 న అప్పారావు విశాఖపట్టణం బయల్దేరిపోయాడు. వెంట నెలబరి జోగారావు అనే పనికురవాడూ, కుమారుడు రామదాసూ ఉన్నారు. పి. టి. శ్రీనివాసయ్యంగారింట మకాం....ఎల్లింగ్టను చెయ్యగలిగిందంతా చేశాడు. కొన్నాళ్లు అక్కడే ఉంచుకొన్నాడు. ఈ వ్యవధిలో పర్లామిడికి తంతుకొట్టి గిడుగు రామమూర్తిని పిలిపించుకొని తనదద్ద రెండురోజులు యిండిపొమ్మన్నాడు అప్పారావు. ఆ రెడ్డాళ్లు ఒకరిమనస్సు నింకొకరి మెడలో పూలమాలగా కీలించుకొంటూ ఎలా వెళ్ళబుచ్చిందీ రామమూర్తి స్వయంగా వర్ణిస్తున్నాడు :

నే నతన్ని చూడ్డానికి వెళ్ళినపుడు డాక్టరు నా కిలా సలహా యిచ్చాడు : 'మీరు యెదుట కనిపించే సరికల్లా ఆయన వుద్రేకం వట్టలేక పోతున్నారు అదే పనిగా, జబ్బుమాటే మరచి మీతో సాహిత్యగోష్టి చేస్తున్నారు. చారిత్రక విషయాలను గురించి, సారస్వతాన్ని గురించి చర్చలు జరుపుతున్నారు. విపరీతమైన

అలసట కలుగుతున్నా లెక్కచేయడం లేదు. ఇలా అయితే ఆరోగ్యం మరి పాడవుతుంది కద !' 12

వర్లాకిమిడికి తిరిగివెళ్ళాక అప్పారావుకు ఉత్తరాలు రాయవద్దనికూడా రామ మూర్తిని కోరాడు డాక్టరు. రామమూర్తి మళ్ళీ అప్పారావును కలుసుకోలేదు. తానై ఉత్తరముక్క రాయలేదుకూడా. విడిచి వెళ్ళేప్పుడు రామమూర్తితో Ramamurty! Fight our language reform battle to the finish అని అప్పారావుచెప్పినట్లు, సమక్షంలో ఉండిన అప్పారావు కుమారులు రామదాసు పంతులుగారి స్మృతిశకలం. రామదాసుగారిని పక్కకు పిలిచి రామమూర్తి ఇలా అన్నాడట కూడా : “మీ నాయన శరీరస్థితి ఏమిటాగుండ లేదు. అది యెలా తిరుగుతుందో చెప్పలేము. నువ్వు ప్రాజ్ఞుడ వై నావు. ఏది యెలాగై నా ముందు కార్యం నడపవలసిన భారం నీదై వుంది కనక జాగ్రతగా అన్నీ చూసుకో. మీ నాయనకి నాకు ‘పోడశ’ కర్మయందు నమ్మకము లేదు. అందు విషయమై నువ్వు అందరు చెప్పినవి విని అనవసరపు ప్యయ ప్రయాసలు పడకు.”

జూలై వచ్చింది. వస్తూ వస్తూ అప్పారావు అనారోగ్యానికి కాసంత ఆట విడుపు తెచ్చింది. అయినవారికి ఆశ రెక్కొంది. ఫౌలరుకూడా ధైర్యంచూపెట్టాడు. మరింకేం ఫర్వాలేదు. అప్పారావు ఆయనకు పళ్ళు పంపాడు. జబ్బు తిరుగుముఖం పట్టింది. “చివరికి మీరు జయించారు. మీరు అందుకోదలచిన ఆదర్శాలు మీరు అందు కుంటారు. మీ కలలు నిజమౌతాయి. అవి నిజమయేవరకు మీరు జీవిస్తారు.” చరిత్ర రచనకు కావలసిన పరికరాలు సమకూర్చుకొమ్మంటున్నాడు ఫౌలరు. 13

ఆగస్టు గడిచిపోయింది. సెప్టెంబరు వచ్చింది. 1916 సంవత్సరానికి విశ్వ విద్యాలయ పరీక్షాధికారిగా నియమితుడైనట్లు జి. వెంకటరంగారావు తెలియపరిచాడు. మెట్రీక్, ఇంటర్ తెలుగు పాఠ్యాల నిర్ణయంగురించి మళ్ళీ శ్రమ. మళ్ళీ జీవితం. మళ్ళీ కార్యోత్సాహం. ఆం. సా. ప. వారి నిఘంటు ప్రయత్నాలు ఒక కొలిక్కి వచ్చాయట. వేదం వేంకటరాయశాస్త్రి ఇబ్బందులు గట్టెక్కాయి, ప్రధాన సంపాదకుడుగా నెలకు రెండువందల పైచిలుకు ముడుతుంది, పోనీలే పాపం :

అక్టోబరు వచ్చింది. అయినా పూర్తి స్వాస్థ్యం చేకూరలేదు. జబ్బు నయమయేట్లులేదు. భూముల గొడవలు వచ్చిపడ్డాయి. ఒగ్గిపురంలో పొలాలు చేస్తున్న రైతులు శిస్తులివ్వకుండా ఇబ్బందిపెడుతున్నారు. కృష్ణసాగరంవద్దనున్న పొలాలను సంస్థానంవారు కొనివేస్తే వాటిపీడా తనకు వదులుతుంది.

ఎండకాలం విజయనగరాన్ని నవంబరుదాకా వదలిపెట్ట లేదానంవత్సరం. ఎండలతోబాటు జ్వరం రానేవచ్చింది. గవర్నమెంటు ఆస్పత్రి డాక్టరు చాపా మంగ వతినాయుడు - 'డాక్టర్ మేంగో' - చికిత్స చేస్తున్నాడు. పనిసాయానికి సెంబరి టోగారావు - 'హోల్కార్' - ఉండనే ఉన్నాడు.

రాకతప్పని చావును తలచుకొని దురుచుగోపడ మేంపని : తన జీవితం ఒకకొనకు వస్తున్నట్లుంది. ఏంచేశాడు తానీ బతుకులో ఏమేం చూశాడు, ఏమేం కోరాడు, ఏమేంపొందాడు; తన జీవితనాక ఏదై మూడేళ్లుగా నిలచిన ఈ ఆశ్రయాన్ని విడిచిలంగరెత్తి అజ్ఞాతసీమకు ప్రయాణం కట్టబోతున్నది. తిరిగి వెనక్కుచూచు కొని తనదైన ఈ జీవితాన్ని అంచనా వేసుకోవలసిన తరుణమిదే. ఈప్రయత్నంలోనే లంగరెత్తుచు ఆన్నగేయం మనస్సునుంచి కాగితంమీదికెక్కింది. భావలోనూ భావంలోనూ తెన్నిసన్ యుల్లిసిసి (Ulysses) ఖండికతో సామ్యం లేకున్నా, నాకానంతేతం ఉభయసామాన్యమే. తనగేయానికి తానే నాయకుడై అప్పారావు చేరగోరుతున్నది భూప్రపంచకంలో స్వర్గతుల్యమైన ఏదాగాన్నీకాదు. చావు కొనసీద కూడా దానిమీద ప్రసరించలేదు. జీవితాన్ని తులదిండాని కెక్కించి చూస్తున్నాడు, వెలకడుతున్నాడు.

అయిపోయిందా లెక్క అప్పుడే : ఆయనకు తెలియకున్నా, ఆయనకథ కావచ్చింది. మృత్యుస్వర్గ ఏ పంక్తిమీదా లేదనేగాని, గేయంమొత్తానికిగల నేపథ్యమూ అంతరార్థమూ అదే. నవంబరుకూడా ముస్పాతిక భాగం అప్పుడే వెనకబడింది. అప్పారావు ఆరోగ్యరేఖ నానాటికీ వంగిపోతున్నది. విజయరామగజపతి చెవిదాకావెళ్ళింది ఈవార్త. ఆయన కబురుపెట్టాడు. చివరికోరిక ఏమిటో నోటనిడిచి చెబితేతీరుస్తామన్నాడు. తనకుసంస్థానం నుంచి ఏమీవద్దు. తన కోర్కె, వేలశంఖ్యలో ఉన్న తన గ్రంథ సంపద్యం మహారాజా వారి కళాశాలలో ఉంచివేసుకొనేందుకు విజయరామ గజపతి అనుమతించడ మొక్కటే : ఎందుకంటే తాను మీద బ్రాహ్మణ పిల్లవాడుగా ముప్పై మూడేళ్ళ కిందట విజయనగరం ప్రవేశించినప్పుడు, మహారాజావారి విద్యా సంస్థలే తనకింత విద్యాభిక్ష పెట్టాయి : తరతరాల స్థానిక విద్యార్థులకు తన పుస్తక సంపద్యం ఇంత పెట్టగలిగితే చాలు.... చంద్రశేఖరశాస్త్రి .... ఆనంద గజపతి .... ఆస్థాన విద్వత్కవులు .... సహాచారకులు .... సహచారత్రులు.... వెనుకటి రోజులు : మనుషుల మనస్సులో దేవతల అంశనూ, రాక్షసుల అంశనూ చూశాడు తాను. కష్టమంటే ఎంత రుచి చూశాడో సుఖాన్ని అంత



అనుభవించాడు. పేదరికం నుంచి బయటబడి ఎంతో కొంత సంపన్నుడయ్యాడు. రాలే కోరికలు నేల రాలుతూంటే, కొత్త కోర్కెలు పూతబట్టి పిందె తొడుగుతూ వచ్చాయి. పంజరాన ఉండి నీలాంబరానికి మనస్సు పడ్డాడు....తానొక సూక్ష్మ ప్రపంచమే కాగలిగాడు.

స్థూల ప్రపంచానికేం, బోలెడంత : అప్పల నరసమ్మ తనకు భార్య మాత్రమే కాదు, నేస్తురాలున్నా. మగడు కనరుకోవడాలూ ఆలు మూతి ముడుచు కోవడాలూ తమ సంసారంలో లేవు. తాను లోకాన్ని మూపున వేసుకొంటే ఆవిడ తనను కంటిపాపలా చూచుకొంది. కోటపేటలు తానేలితే, ఇంటి నావిడ చక్క దిద్దింది. అసిత్యుగా ఉన్న తనకు బిడ్డల నిచ్చింది. పెద్దమ్మాయి లక్ష్మీనరసమ్మ కడుపు బంగారంగాను, కడుపునిండా బిడ్డలే : ఆర్గురు. అందరూ తన కళ్ళముందు మసలుతున్నారు. మరి 'బాబు' ఉన్నాడు : బహు మేతక మవిషి; నోరెత్తి గట్టిగా మాటాడలేనంత సాదు; ఎలా నెట్టుకొస్తాడో ఏమో : ఫొలరు దొర హామీ ఇచ్చి ఉన్నాడు. తన కుమారుడికీ కుటుంబానికీ ఏలోటూ రానివ్వడు. అయినా 'బాబు' కూడా తనలా సేవకా వృత్తి చెయ్యడం తనకు సుతరామూ ఇష్టం లేదు. ఏ నొకరీ చాకిరీ ఆక్కర్లేకుండా ఏదో ఇంత వసతి ఏర్పడి ఉంది. 'బాబు' కూడా తన కొక మనఃవణ్ణి ఇచ్చాడు. మొన్ననే బారసాలకూడా జరిగింది. ఇక చిన్నమ్మాయి అప్పల కొండమ్మకు మూడేళ్ళ క్రితమే పెళ్ళి అయింది. పిల్లడింకా కాపురానికి వెళ్ళలేదు.

కోడి సంతలా పిల్లలు....ఇలాంటి పిల్లలకోసమే తాను భాషగురించి, కవిత్వం గురించి మార్పు కావాలి మొద్రో అని, నెత్తినోరూ కొట్టుకొంటూ వచ్చింది. వీళ్ళం దరి భవిష్యత్తు ఆశామయం కావాలి. దిగుళ్ళు వీళ్ళ గుండెల్లో గూళ్ళు కట్టుకోకూడదు. ఈ పిల్లలకోసం కూడా పాటలు రాశాడు తాను. (వాటిలో మిణుగురులు 1930 దాకా అచ్చుపడలేదు ఆ సంవత్సరం భారతిలో తొలిసారి అది అచ్చై వచ్చింది.)

సంవత్సరంలో చివరి మాసం మొదలు కావడానికి రెండు మూడు రోజులు వ్యవధిమాత్రమే ఉంది. షష్టిపూర్తికి ఆరుసంవత్సరాలు మాత్రమేఅట్టు ఈ జబ్బేం చేస్తుంది ? 'డాక్టరు మేంగో' ధైర్యం చెబుతున్నాడు. అయినా అతని మాటల్లో అతనికే నమ్మకమున్నట్టులేదు. రోగి కోరిందల్లా పెట్టే వైద్యు డేంవైద్యుడు ? సామెత ఉండనే ఉంది. వైద్యుడు తాగమందీ రోగి కోరుకొందీ పాలేనని ; అలా ఉంది 'మేంగో' పెట్టేపథ్యం : కోరిన వంటకాలన్నీ చేసిపెట్టమంటున్నాడు. నవంబరు



27 న తనకొక కోరిక పుట్టింది. మాంసాహారం తనకు నిషిద్ధకాదు. కాలేజీలో పని చేస్తున్న స్ట్రైక్ దొర ధర్మమా అని కోడికూర అప్పుడప్పుడు అందుతూ వచ్చేది. మరి ఇప్పుడు వరిపిట్ట (snipe) మాంసం మీనికి మనస్సు పోయింది. ఎలా ? తినాలి, అంటే. కోటకు, రాణివాసానికి, లలితకుమారీదేవికి అప్పారావు కోరిక రెక్కలు గట్టుకొని వెళ్ళి ఆత్మనివేదనం చేసుకొంది. దర్శకర్ణి సాయంకాలానికే వండించి భక్తితో అప్పారావు 'పండిత్'కు వంపించింది \*

నవంబరు 29. కుమారుణ్ణి చేరబిలిచి గిడుగు రామమూర్తికి ఉత్తరం రాయించాడు—కట్టకడపటి ఉత్తరం.

... నవంబరు 11. కార్తీక బహుళ నవమి. లోకానికంటే ముందు తనకే తెల్లవారింది. తన గోనమే నన్నట్లు అరుచోదయమైంది. కుశల వ్రశ్వవేస్తూ శాంతాకారుడై సూర్యుడు మేడగది కిటికీగుండా చూసి పెదల్పాటి వెలుగు కాలు గదిలో మోపాడు. కింద అలికిడి లేదు. ఇంత నిశ్శబ్ద మెందుకు చెప్పా ? ఎవరికేనా సుస్తీ చేసిందా ? .... తనకేనా : ఎంత మతిమరుపు : .... అయినా తనకేం ? మహారాజులా గున్నట్లుంది. ఆడుగో 'మేంగో'....అడుగో 'హల్కార్'.... మరి ఈవిడ అక్కడ చేతులు కట్టుకుని ముఖం నల్లకప్పు వేసుకొని పనలేని చూపులతో 'దాబు'.

గోడగడియారం సంగీతంతో నహా ఎనిమిదిమార్లు కొట్టింది గంటలు. చలిగాలి కొడుతూంది. అయినా లోలోపలనుంచి సెగ లెగబోస్తున్నది ఒళ్ళు అబ్బ.... ఈ దుస్తులు ....

\* రోగుల దర్శాగురించి అప్పారావు స్వయంగా (గు. ర. మా. ము.. పు. 162) ఇలా రాసుకొన్నాడు :

జబ్బుతో మంచాన పడ్డప్పుడు రోగికి చిరాకే ; చేనేవాళ్ళకి చిరాకే. చేయడం ఎంత కష్టమో. చేయించుకోవడం అంత.

\*

\*

\*

సుస్తీచేసినప్పుడు రోగికి తనను డాగ్రత్తగా మర్యాదగా సున్నితంగా ఇతరులు కనిపెట్టుకొని వుండాలని వుంటుంది. తనకోరికలు చెల్లిస్తూవుంటే. ఆదేశాలు పాటిస్తూవుంటే, అదొక దర్జా. బాగా వున్నప్పుడు నోరు మెదపని మనిషికి సైతం మాట్లాడాలని కుతూహలం. ఎప్పుడూ మాట్లాడని విషయాలు మాట్లాడే దైర్యం అతనికి వస్తుంది.

దుస్తులు తీసివేశారు. ఉన్నికోటూ, ఉన్నిషర్టూ, కాలికి 'స్టాకింగ్సు' కూడా తీసివేయవచ్చు, ప్లానలు షర్టుచాలు. ఇది తనకు కర్టుని సహజ కవచమంతగా మచ్చిక పడి ఒంటి చర్మమంతగా మారిపోయింది. "ఇది ఉంటుందిలెండి : " తనమాటలు తనకే వింతగా ఉన్నాయి : రెండడుగుల యెడంలో ఉన్నవాళ్ళకు గూడా వినిపించినట్టులేదు. పిట్టా కూతా రెండూ చివరకు కొంచెమే అయ్యాయి లాగుంది. దంపిన తాంబూలం వేసుకొంటే నాలుక కాస్త సససిగా ఉండవచ్చు. 'కోకోవై ను' నరాలకు కాస్త చురుకెక్కించవచ్చు....కోరిక చెప్పాకగూడా 'బాబు' కదలదేమిటి ? డాక్టరువంక చూస్తున్నాడు. 'మేంగో' వద్దంటాడని భయమా ? .... 'మేంగో' ఒప్పుకొన్నాడు, బాబు కిందికి దిగివెళ్ళాడు. కావలసినవి పైకి వచ్చాయి. తాంబూలం ఎరుపు పెదాలకు పట్టింది. నాలుక పండింది. ఎర్రనైన చిరునవ్వు మీసాలగుండా తీగవంపులా సాగింది.

8-20 అవుతుంది ఒకటి రెండు నెకన్లలో.

"Mango, వీటిని వేసుకోవచ్చునో కూడదో, బతికుంటే ఆహారశాస్త్రం మీద ఒక పుస్తకం రాస్తాను".

తీగ వాగా సాగింది. ఇంకాసాగి పలచబడి నన్ననై పోగై పోయింది.... తెగింది....విస్మయం....తల తేలిపోతున్నది....గుండె సందడిస్తున్నది....మగత.

ఆరిపోయిన బొగ్గుల కుంపటిలా మారిపోతున్నది ముఖం. మేడమీద గది త్వరలోనే కిటకిట లాడిపోతున్నది. డాక్టరు మంగపతినాయుడు అప్పారావు వద్దకు వెళ్ళి కనురెప్పలు మూస్తున్నాడు. జేబురుమాలు తీసి ముఖాన కప్పుతున్నాడు. డాక్టరు ముఖం కనీశ్శతో నిండిపోతున్నది. మేడమెట్లు గబగపాదిగి వీధిలోకి వెళుతున్నాడు. అప్పటికే ఆయనకు పై నుంచి ఏడుపులూ, శోకాలూ వినిపిస్తున్నాయి.

వీధి కలవరపడింది. పోయి తన కలవరపాటును సందు కందించింది. సందు గొంది కందించింది. ఊరు ఊరంతా కలవరపడింది. కెరటంమీద కెరటంలాగావచ్చి "క్రీర్తిశేషులైన" గురజాడ వేంకటప్పారావు పంతులుగారి ఇంటిమీదికి పొంగుతున్నది జనం. "లలిత్" తీర్థమోతున్నది .... ఇటు సూర్యుడటు తిరిగి మూడు గంటలైనా జనం తగ్గలేదు. ఇక తప్పదు. జనాన్ని తోసుకొంటూ అప్పారావును చేతులమీది మేడ మీది నుంచి కిందకు తీసుకువచ్చారు.

కాలేజీ మూశారు. కచ్చేరీలు మూశారు. దుకాణాలు మూశారు. ఇది శోక దినం....పాఠికేశుగా ఆంధ్రదేశపు చిత్రపటంలో విజయనగరాన్ని ఉజ్జ్వలంగా వెలుగొందజేసి, ఆనందగబవతి ఇంకా జీవించే ఉన్నావనిపించిన ఒక వ్యక్తి ప్రాణశక్తిని కోల్పోయి శ్మశానాన్ని చేరుకున్నాడు....

మహాభాగుడైన ఆనందగబవతి హయాము అంతరించింది నిజానికి 1897 మే 23 న కాదు, ఆనందనామ సంవత్సరం 1915 నవంబరు 30 న మాత్రమే. “పెరిక్లిజ్ హయాములో ఏథెన్సు నగరంలాగుండిన విజయనగరం”\* ఆ తర్వాతనే రాజమహేంద్రవరానికి తీసికట్టయింది. అప్పారావు బ్రతికి నన్నాళ్ళూ, దానితో సమ పుట్టి కావడమే గాక, కొన్ని విషయాలలో దాని తలదన్నేటట్లు వ్యవహరించింది.

అయినా ఆ మహాదయుని ప్రభావం మృతిని దాటి మూడు పువ్వులూ ఆరు కాయలుగా వికసించి ఫలించింది. అలా కలగలిసిపోయాయి పగటివెలుగువెలువలో అరుణ రేఖలు.

---

\* ఈ పోలికను తెచ్చి చూపింది డా. బుర్రా శేషగిరిరావు వ్యూహ సంగ్రహములో Our Master and the Modern Telugu Movement అనే వ్యాసంరాస్తూ ఆయన ఇలాగన్నాడు :

... having lost its courtly intellectual centre, literary life in Andhra became provincialized and Rajahmundry under Veeresalingam Pantulu continued its intellectual lead and became the leading open forum for Andhra literary effort.

1. స్వీయచరిత్రము : చిలకమర్తి లక్ష్మీ నరసింహం, పు. 330
2. అదే, పు. 316
3. గు. ర. తే. వేదము పేంకటరాయ శాస్త్రిగారు, పు. 187
4. గు. ర. మ. దై : 7-4-1913, పు. 186
5. గు. ర. తే, పు. 144
6. గు. ర. మ. దై : 24.11.1914, పు. 199
7. అదే : 15.9-1913, పు. 189
8. గు. ర. తే : హెచ్. డి. డరెల్, పు. 159-162
9. అదే : వేదము పేంకటరాయ శాస్త్రిగారు, పు. 184
10. అదే : వి. సూర్యనారాయణరావుగారు, పు. 179
11. అదే : చివరి రోజులు, పు. 244
12. గు. ర. మ. దై : వాగనుశాసనులు శ్రీ గిడుగు, పు. 223-229
13. గు. ర. తే : చివరి రోజులు, పు. 245



మ హా ద యం

రెండవ భాగం





# సప్తాశ్వాలు

“క్రొత్తముక్కుల పెరిగి పోయిన

మంచెపైల మాట్టలు”



# స ప్తా శ్వా లు

ర చ నా త త్వం

**గురజాడ** అప్పారావు రచయితే కాదలచుకోలేదు. తలచిందొకటైతే జరిగింది

పూర్తిగా ఇంకొకటి. ఇతరులు రాసింది చదివి ఆనందించడంలో తృప్తి ఉంది. స్వయంగా ఆనందగజపతి ప్రేరేపణ ఒక వంక, ఆస్థాన కవి పండితుని విద్యా స్పర్థల ప్రభావ మింకోవంక. తనచేత మళ్ళీ కలం పట్టించాయి. అయితే సమస్య పూరణం వంటి లఘు విషయాలవరకే ఈ బహిఃప్రేరణ వ్యాపించ గలిగింది. మరికొన్నాళ్ళకు కలిగిన అంతఃప్రేరణ అప్పారావుచేత ఏమి రాయించిందీ, లోకాని కంతా తెలుసు.

యశస్సు, అర్థమూ - ఇవి ఆయన నీ కావ్యసృజనవైపు ఆకర్షించలేదు. తనకొక ప్రయోజనం - సంఘాభ్యున్నతి, ఒక మార్గం - సులభ సుందర వచన రచన, ఉండి సాహిత్య సృజనవైపు నడిపించాయి. సామాజిక “దురాగతాలను బహిర్గతం చేస్తూ ఉన్నత నైతికభావాలనూ వ్యాప్తి చేయడంకంటే, మిన్న అయిన లక్ష్యమూ ప్రయోజనమూ సాహిత్యానికి వేరొకటిలేదు.” పుక్కిటి పురాణాలతో రచయితలు కాలక్షేపం చేస్తూపోతున్నారు. జీవితం నుంచి వాస్తవ సంఘటనలను కావ్యవస్తువులు కావటంలేదు. ప్రజలను పైకెత్తగల రచనలు వెలువడడంలేదు. భాష గహనంగా ఉంటున్నది. గ్రాంథికాన్ని ఆ భాషలోరాసే కవి పండితులే “చావగొట్టి చెవులు మూశారు.” నాటకరంగం దిక్కుమాలినస్థితిలోఉంది. పెహంగులు లావై పోయాయి. సీనరీలనీ చమ్మీదుస్తులనీ సంగీతమనీ కంటికి చెవికి మాత్రమే ఇంపుకూర్చి ప్రేక్షకుల హృదయసంస్కారాన్ని ఉపలక్షించిన నాటకాలూ, నాటక సమాజాలూ కుప్ప తెప్పలుగా వచ్చిపడుతున్నాయి. వచన యుగంలో పద్యనాటకం ఇంకా ఆదరణ పొందుతున్నది. ప్రజల అభిరుచి అధమ స్థాయికి చేరుకొంది. వాళ్ళకు గ్రంథ పఠనాసక్తిలేదు. ఏదైనా మార్పు ప్రజలలో కొనితేవాలంటే, ఇతివృత్తం, ప్రయోజనం, రచనాశైలి, అన్నీ ఏకోన్ముఖం కావాలి. తెలుగు సాహిత్యానికి ఒక ఉన్నత సుస్థితి ఏర్పడేది అప్పుడే.

యూరపుదేశాలలో 'రినేజాన్సు' పలితంగా లలితకళలన్నీ పుంజుకొన్నాయి గదా, జునదేశంలో వచ్చిన 'రినేజాన్సు' అలాంటి పలితాలను కలిగించలేదేమిటి, అని ఎన్నిమార్లు తనకు తానొక ప్రశ్న వేసుకొన్నాడు. రచయితలలో గతాను గతికత్వం రనిపించినంతగా స్వతంత్ర రచనోత్సాహం కనువగలడంలేదు. నవలలు గానీ, నాటకాలుగానీ ఒకటి అరావస్తే సరిపోవంటూ, ప్రొఫెసరు పెయిటుతోటి అప్పారావు 1895లో ఒకమాట అనిపిస్తాడు : "స్వదేశ సారస్వత విలువతకు కారణం వొకటే వుంటుందనుకుంటాను. సాహిత్య పాఠములలో విద్యార్థులకు శైలి లోను, వస్తువిన్యాసములోను యిది మంచి. యిది చెప్ప అనివిడదీసి వాటి దాగోగులను బోధింపకుండుట, రసానుభవమూ, వివేచనా లేకుండుట, కారణమని నా ఊహ." ! పునరుద్బుద్ధమౌతూన్న జాతి, రచయితల నెప్పటిదప్పుడు విద్యాలయాలనుంచి పైకి రాస్తూ సంఖ్యాబాహుళ్యాన్ని గుఱాతికయాన్నీ చేశారుగ్నూ, సాహిత్య జీవితానికి మళ్ళీ ఊపిరిపోయవలసి కుంటుందని అనుకొన్నాడు. ఆయన దృష్టిలో, సాహిత్య పునర్విలసనం విద్యా పద్ధతుల సంస్కరణం తోటి ముడిపడింది. మరి ఈ పెడపది భాషాబోధన విషయంలో, ఆధునిక పద్ధతుల నమలు పరచడంతోటి లంకెపడింది, కొత్త రచయితల మీద అప్పారావు ఆశలు నిలుపుకోదానికి కారణమిదే.

అలాంటి కొత్తరచయితలను ఎక్కిరానీయకుండా సాంప్రదాయక పద్ధతులపేర పాండిత్యం పేర, ఒక కూటమి అడుతగులుతూ వస్తున్నది. పండితుడే కవికాదగిన వాడనే దురభిమానంతో చూడిన అధికార దృర్వృథం, గతచరిత్ర నుంచి సంక్రమించి వుంది. కొక్కొండ వేంకటరత్నం, వేదం వేంకటరాయశాస్త్రి కళ్ళకి, చట్టిపండితుడే గాని కవికాడు. మరి, వేంకటరాయశాస్త్రి కవనం నారికేళపాతం కంటే కఠినమాయె! వేంకటరత్నానికి, వీరేశలింగానికి, 'త్వంశుంతా త్వంశుంతా' వరసలేగాని సరసాలు లేకుండా పోయాను. ఈ "ఉద్ధతుల మధ్య లేగలకుండ చరమె ?" మాట మాట్లాడితే, అలంకార శాస్త్రాలనుంచి లక్షణ గ్రంథాలనుంచి శ్లోకాలకు శ్లోకాలే ఉద్ధరించి చెవులునించి నోరుమూస్తారు. స్థిరపడిఉన్నది ప్రతీదీ ఇలాశాశ్వతమే. దాని యోగ్యత విషయమై ప్రశ్నించినవాడు అపండితుడు, పితూరీదారు, హూణ విద్యామాత్రపరిచయుడు, సంప్రదాయద్వేషి, పండిత విరోధి, బ్రాహ్మణ కులం పై నీ, హైందవ మతంపై నీ కత్తిగట్టిన అతతాయి. అతనిది, వేంకటరాయశాస్త్రి చూపించిన విధంగా, "శుష్కస్తనీ కంచుకన్యాయము". 'ఎడ్యుకేటెడు జెంటిల్ మెను' గురించి శాస్త్రి ఇలాగన్నాడు :

అంజుకొన్నాయి  
గింపలేదేమిటి,  
లెదో గతాను  
లేదు. నవలలు  
తెలుగుమాటలకి  
విలువలేదు  
కొన్నింటిని  
దాగోగులను  
నాడినా." 1  
అందుచేతనే  
కొన్నింటిని  
రీ, సాహిత్య  
లకి రెండవది  
లంపెనీలది,  
మదే.

పట్టుకుంటే  
తనకావగిన  
సంక్రమించి  
టిప్పించుటదే  
తనమాయే,  
సరసాలు  
?" మాట  
సంభాషణలే  
భావ్యతమే.  
సహజ  
జలం  
రాయశాస్త్రి  
టిల్ మెను

“ఈ యెడుకేటెడు జెంటిల్ మెను హాజ విద్యయందు ఎదుకేషన్  
గలవారేగాని ఆంధ్రంబున ప్రవీణులుగారు....వీరు ప్రాయశఃకముగా రెండు  
తెలుగుమాటలకు మూడు ఇంగ్లీషుమాటలు కలుపక నోరు తెరువలేరు....”

“ఆంధ్రంబున ఎదుకేషను గలవారు ఇతరులు....” 2

సంస్కృతాంధ్రోభయ భాషాప్రవీణులైన మహాకవులు పూజించిన ఆంధ్ర  
వాగ్దేవికి “చరమదశను సాధించినవారు” ఎలాంటివారట? “సంస్కృతమొలుగని  
కవులు, చదువని కవులు, నమాసమొల్లనివారు, అలంకారము నొప్పనివారు, యతి  
ప్రాసల హితశత్రువులు, అక్షరద్వేషులు, బొచిత్య భాహ్యులు....” 3 క్రిశ్చియన్  
కాలేజీలోతనను కలసి ప్రస్తుతాంధ్ర సాహిత్యస్థితిని గురించి ప్రసంగించినప్పుడు,  
“ఆధునిక ఆంధ్రసాహిత్యం యేమైతేనేం; దాన్ని నేను పట్టించుకోను” అనేధోరణిలో  
మాట్లాడినట్లు అప్పారావు దైరిలోవుంది. వేంకటరాయశాస్త్రిపై అప్పారావుకుఉండిన  
గురిఅంతా ఇంతాకాదు. అయినా వారివైఖరుబూ, లక్ష్యాలూ పరస్పరం భిన్నమైనవే  
గాక భాష్యమైనవి కూడాను. ముందు తరాలువారు “గ్రామ్య వీరులు” కాగూడదని,  
“సలక్షణాంధ్ర” భాషలో రాయనూ, మాటాడనూ నేర్వాలంటే “సుప్తు”గా చదువు  
కోవాలని వేంకటరాయశాస్త్రి వంటి పండితుల ఆచంచలాభిప్రాయం. విద్యావిజ్ఞా  
నాలు సామాన్యులవరకూ విస్తరించేందుకు రచయితలు వ్యావహారికంలో రాయాలని  
విద్యార్థులు వ్యావహారికాన్ని అలవరచుకోవాలని అప్పారావు వంటి “అపండితుల”  
అభిలాష.

వీరేశలింగం, ఆయన అనుచరులూ వాడుకచేస్తూ వచ్చిన సులభగ్రాంథిక  
తైలి గురించి, కొన్నాళ్ళవరకూ అప్పారావుకు సదభిప్రాయమే వుంటూ వచ్చింది.  
గ్రాంథికం ఆధునిక సులభవచన రూపంలో వ్యావహారికానికి దగ్గర పడుతున్నదని  
సంతృప్తి కలిగింది. పరుషసరళాది హల్లులవల్ల ద్రుతప్రకృతికాలకు కలిగే సంధి  
కార్యాలను కొన్నిచోట్ల పాటించకుండా వీరేశలింగం మార్గం చూపాడు. సంధి  
సూత్రాలను సర్వత్రపాటించాలనే నియమాలను స్కూళ్ళలో పండితులే సడలించారు.  
వేంకటరాయశాస్త్రి తెలుగు నాటకంలో తొలిసారి గ్రామ్యభాషను ప్రయోగించాడు.  
వ్యావహారిక నన్నిహిత గ్రాంథికభాషను రచయితలు భారాళంగా వాడుకుంటున్నారు.  
భావప్రకటనకు ప్రాచీన గ్రాంథికం తగినటువంటి సాధనం కాదని పదిమంది గ్రహి  
స్తున్నారన్నమాట: 4 బాగుండిగాని, అక్కడితో అప్పారావు ఊరుకోలేదు. ఈ



తృప్తి తాత్కాలికమే అయింది. సులభగ్రాంథికం చెడిపోయిన గ్రాంథికమే. వ్యావహారికం అలాక్కాదు. ఇస్తా రాజ్యంగా సందిసూత్రాలను ఉల్లంఘించడం, గ్రాంథిక భాషా శ్రేయస్సుకు తగని పని. అవీ ఇదీగాని ఈ సులభ గ్రాంథికాన్ని నిరాకరించి, వ్యావహారిక భాషనే రచయితలందరూ ఆశ్రయించి పలసి ఉంటుందని, 1910 తర్వాత అప్పారావుగట్టిగా వాదించ సాగారు. సులభమనే కాదు, భాష ప్రకటనకు అది చేకూర్చగలన్ని పీళ్ళను గ్రాంథిక భాష చేకూర్చజాలదనికూడా ఆయన అభిప్రాయం. ప్రజాహృదయాన్ని చేరుకోవడానికి ఇది రాచదాసే.

వచనానికి కవిత్వానికి కూడా వాడుక భాష ఉపయుక్తం కాగలదా? వియ్యాలి కీపిడుగుకి ఒకే మంత్రమా? దీర్ఘ సమాసాలు, నిఘంటువులను గాలిస్తే గాని కనిపించని శబ్దాలు, ఏదెనిమిది వందల సంవత్సరాల క్రితం వాడుకనుబట్టి ఏర్పాటు చేసిన వ్యాకరణ సూత్రాలకు అనువుగా ఉండే పదము ప్రాచీన శబ్ద రూపాలు, వీటితో నిండి ఉన్న కావ్యభాష, రాసే వాటికీ చదివేవాటికీ పూర్తిగా ఒంటబట్టి రక్తసారంగా మారిపోయే వీలులేదు పండితుడైన వాణ్ణి కవిత్వాది కారిగా నిలబెట్టడానికి పనికి వస్తున్నదిదే. “ఇక్కడ పండితుడైనంత మాత్రం చేత ఎవడైనా కదే. భాషను రూపుమాపి వీరు తాము రాసిన పుస్తకాలను నోరూ వాయి లేని స్కూలు పిల్లల నెత్తిన రుద్దుతున్నారు.”<sup>5</sup> ప్రాచీన పద్యకావ్యాలను విద్యాట్టలు చదవ గూడదని అప్పారావు అభిప్రాయమెన్నడూ కాదు. వాటికి తోడు నవీన పద్య కావ్యాలను కూడా వాళ్ళచేత చదివించవలసి ఉంటుంది. అయితే ఇది వేంకటరాయ శాస్త్రికి నష్టతం కాలేదు. ఆయన గారి నిర్ణయం ఇలా ఉండింది : “ఇప్పటి కవిత్వము చాలమటుకు పట్టి డిఃర....వ్యాకరణము దుష్టము : ఛందస్సు లోపభూయిష్టము; నాట్యశాస్త్ర మర్యాదలు బొత్తిగా భూన్యము, ఔచిత్యము వివేకజ్ఞానము మృగ్యము.”<sup>6</sup> తన ప్రతాపయత్రయమునా, ఈనాటికామౌళికము ఈ లోపాలకు అతీతం కావచ్చునని ఆయన అనుకోకపోలేదు. అప్పారావు కూడా వేంకటరాయశాస్త్రి నాటక కవిత్వం ప్రాచీన కవిత్వంతోటి సరితూగుతున్నదని భావించాడు.

రచయితలు ప్రధానంగా వ్యావహారికంలోనే కావ్యాలు రాయవలెనని అఖిల పించినా, అది ఇప్పుడప్పుడే పూర్తిగా సాధ్యపడక పోవచ్చునని అప్పారావు

అనుకొన్నట్లుంది. అందుచేతనే, రచయితలకు గ్రాంథిక శబ్దాలపై మోజుడింటే పద్యాలలో వాడుకొని సంతోషించనిమ్మనుకొన్నాడు. వాడుకలో నశించిన శబ్ద రూపాలను పద్యం వచనంకంటే ఎక్కువగా ఇమిడించుకోగలడు. గ్రాంథికవాదులకు కవిత్వరంగాన్ని పూర్తిగా విడిచిపెట్టేందుకై నా సమ్మతించాడు గాని, వచనంలో మట్టుకు వ్యావహారికమే అవలంబనీయమని అప్పారావు గట్టిపట్టు బట్టాడు. తాను మాత్రం 1910 తర్వాత వాడుక మాటలతోనే గేయాలు రచించడం ప్రారంభించాడు.

పద్యాలు రాయలేక అప్పారావు గేయరచనకు పూనుకొన్నాడనుకోవడం సరి కానేకాదని సుభద్ర వగైరా పద్యాలు రుజువు చేస్తున్నాయి. పద్యచ్ఛందస్సుకూ వ్యావహారిక శబ్దబాహుళ్యానికి పొత్తు కుదరదని అనుకోబట్టే ఈ పని. ప్రతిభా దారిద్ర్యాన్ని ఛందస్సు కప్పివేస్తుంది. కేవలవ్యుత్పన్నతకు తోడ్పడుతుంది. నిఘంటు శబ్దాలు వ్యాకరణ ప్రత్యయాలు వగైరా “గంగిరెద్దుమీది గుడ్డ పాతల వలె .... లోపల పసను కమ్ముతవి.” రసం చాలని చోటకూడా పద్యాలు రాస్తూ తలపుతక్కువను కప్పిపెడుతూ గట్టా నింపడంకోసమని అన్వయాన్ని చెరిచి వంకరబొంకర నడకలతో పద్యాన్ని నడిపి అంత్యగురువు కోసం ఏకాక్షర శబ్దాలను అతికి యతిప్రాసలకోసం నిరర్థక పదాలను ఫర్లాంగురాళ్ళవలె నిలవేస్తూ కవిత్వాన్ని కపిత్వం చేస్తున్న మహనీయులకు దండంపెట్టాడు. 7

వాడుక మాటలకూ రసస్ఫూర్తికీ చాలా దగ్గరి సంబంధ మనిపించినందు చేతనే ఆ మాటలకు వీలుకలిగించే మాత్రాచ్ఛందస్సులవైపు దృష్టి మరలించ వలసి వచ్చింది. వర్ణనవర్ణు తెచ్చిన మార్పు తన మనస్సులో ఉంది. కావ్యభాష లోను, వస్తువులోను, దృక్పథంలోను మార్పురావాలి. శతకాలు, ద్విపద కావ్యాలు, జానపద గేయాలు, వీరగాథలు ప్రజల మెప్పుపొంది ఉన్నాయంటే, శబ్దాడంబరాన్ని చాలా మట్టుకు విసర్జించి నందుచేతనే. ముఖ్యంగా జాన పద గేయాలలో శబ్దసౌష్ఠవం లేకపోయినా, కవితా శిల్పం లేక పోలేదు. “సర్వజన సంవర్ధితమైన జానపద గేయములు విదేశీయులకు ఆకర్షణీయములు”. 1895 లో తాను మద్రాసుకుపోయి అక్కడ కొన్ని నెలలపర్యంతం ఉండిపోవలసి వచ్చినప్పుడు, కారన్ హాల్ మేగజిన్ సంచికలను తిరగవేస్తూ, ఆసక్తితో చదివిన వ్యాసాలలో కొన్ని, ఇంగ్లీషరూరల్ పొయట్రీ, ద్రవిడియన్ పోక్సాంగ్స్,

బాలెడ్, పొయిట్రీ ఆఫ్ ఇటాలియన్ డయలెక్ట్స్ వగైరా. వీటన్నిటి ప్రభావం తనమీద అదృశ్యంగానైనా ఉంటూవచ్చి, నానావిధపాటలలోగా తొలుసారి బయల్పడివుంది. వ్యావహారిక భాషోద్యమం దానికి మరింత నడునుపెట్టింది. ఎన్నడో తననాటకానికి వీరిక రాసుకొంటూ, కావ్యభాషను వ్యావహారికానికి సన్నిహితం చేసుకోవలెనని, సంస్కృత శబ్దరూపాలను పరిహరించుకోవలెనని సచియతలను ఉద్బోధించి ఉన్నాడు. నాటినుంచి తానే ఆపనికి పూనుకోవలసి ఉందిమీదా పూను కోలేదు. ఆ నాటకానికి రెండవకూర్పుచేస్తూ మరొకమూరు వీరిక రాస్తాన్నప్పుడు, నూతనకావ్యభాషను ఏర్పరచుకోవాలనే “అప్రయత్నపూర్వక కృషి” కొనసాగు తోందని గమనించాడు. ఇక చేయవలసిందంతా, దాన్ని ప్రయత్నపూర్వకంగా మార్చడమే.

మునుపొకమూరు వినిఉన్న పార్శ్వగణలు గుర్తువచ్చి కొత్తభావంబును దారి చూపిందని స్వయంగా ఆయన రాసుకొన్నాకగూడా, ముత్యాలనరాని భండస్సు కొత్తదేమీకాదని, అక్కిరాజు ఉమాకాంత పండితుని నాటకాన్ని చూడగా కవిత్వము మొదలు డా. సి. నారాయణరెడ్డి అధ్యయనకొల్పిన దేశస్థులము వరకు ఎందరెందరో విమర్శకులు అందరూ ఒకమాటే అంటున్నారు. ‘గుమ్మడేదే గోపిదేవీ’ దీనికి మాతృక కావచ్చు. ‘కన్నడకస్తూరి’గా ప్రసిద్ధికెక్కిన భామినీ షట్పది, అప్పారావు మనస్సులో వనిచేస్తూ ఉండవచ్చు. ఆయనకు కన్నడభాషా వ్యాకరణాలతోటి చాలినంత పరిచయం ఉండేదికూడా. కన్నడ భామినీ షట్పదికి మన హరిణగతి వృషభగతి రగడలకూ సంబంధం ఉందని నామిత్రులు బండి నాగరాజు ఒకవ్యాసంలో రాశారు. కావచ్చుగాక : ఇంతరగడ అక్కరలేకుండానే, అప్పారావు మాటమీద నమ్మకముంచి పార్శ్వగణలుకూ ఈ ముత్యాలనరానికి గల సంబంధాన్ని గుర్తిస్తే సరిపోతుంది. నాగరాజు నాకు రాసిపంపినది అలాగే ఈ కింద ఇస్తున్నాను.

....‘ఘటల్’ కావ్య విశేషములో వాడబడు ఛందస్సప్రదాయము లనేకము గానే ఉన్నవి. అందులో ‘బహరె రమల్’ ఛందము ఒకటి. దీనిలోను గతిభేదములు గలవు. ఇందు సప్తమాత్రాక గణము నిలుచును. అది, త్రిమాత్రాక చతుర్మాత్రాక ముల మిశ్రము (మిశ్రగతి - 3+4). ఇట్టి సప్తమాత్రాకములతో - గణ సంఖ్య యొక్క హెచ్చుతగ్గులతో - ఇందనేక గతిభేదములేర్పడుచున్నవి.

“రమల్ చందము నడక -

“ఫాయిలాతున్ ఫాయిలాతున్

ఫాయిలాతున్ ఫాయిలున్

“(ఇదియొక గతిభేదము.)

“ఉదాహరణము—

“సబ్ కహ్, కుచ్ లాల వోగుల్

మేను మాయా, హోగయా,

(ఇది ఒక ‘మిస్రా’ - అనగా పాదము.)

“ముత్యాల సరముయొక్క నడకయు నిట్టిదేగదా !

“కచ్చితముగా సరిపోవు పాదమొక్కటి ఉదహరింతును -

“కొ త పాతల మేలు కలయిక

“సబ్ క హ్, కుచ్ లాల వోగుల్

“క్రొమ్మె రుంగులు జిమ్మ గా

“మేను మాయా, హోగ యీ.”

సుగ్రీవ విజయ యక్ష గానములోనే గాక గుమ్మడి పాట వంటి జాన పద గేయాలలో కూడా కన్నడ భామినీ షట్పదిని కొద్ది మార్పుచేసి మనవాళ్లు వాడుక చేశారు, అంటూ లవణరాజు కల లోని

“పంపె నీకీ యశ్వరాజం

బెందులే దిద్దాని కీడనె ;

చెవిని మాటలు సోకి సోకక

లవణు డక్కన్నెం

జూచె, స్మయ హర్షాతి రేకము

లాత్మ పెనగొన ; డాసి, చేకొని

‘వచ్చితివ నా ప్రాణసఖి !’ యని

గద్దియను జేర్చెన్.”

ఈ చరణాల పాద విన్యాసమే ఆ యక్షగానంలోనూ గేయంలోనూ ఉన్నట్లు కూడా నాగరాజు నిరూపించారు. యతిప్రాసల నిర్బంధాన్నిగానీ, అంత్యప్రాస నియమాన్ని గాని సర్వత్రా పాటించక తద్వారా, రగడలతోనూ జ్ఞానపద గేయాలతోనూ

షట్పదితోనూ ముత్యాల సరాల ఛందస్సుకు గల చల్ల పేగును అప్పారావు కోసి పేశాడు. ఇది గమనిస్తూ డా. సి. నారాయణరెడ్డి, హాఫీజ్ కవి హాఫిజ్ (Hafiz) గబలు నొరదాని నుదహరించి అది ముత్యాలసరాని కనుమాలంగా ఉన్నదని రాశాడు. ఇదంతా ఎందుకు, తాను చేసుకొన్న నియమం గురించి కవి ఇలా చెప్పుకొన్నాడు :

ముత్యాల సరములలోనే చేసుకొన్న నియమమిది : మొదటి మూడు చరణములలోను సామాన్యముగా పదాలు గేసి మాత్రలుండును. నాలుగో చరణమున యేడు మొదలు పదాలుగు వరకుండును. విరామమును అర్థాను సారముగా చెవికింపగు నట్లు మాన్చి యత్నించితిని."

"నేను యెరిగియె యతిప్రాసములను అలంకారములను ముత్యాల సరములలో ప్రయోగించితిని. నియమముగా నుంచిన యచల, యతిప్రాసము లకు గాను తెచ్చిపెట్టుకొన్న శబ్దములు అర్థ పటుత్వమును చెరచి, సందర్భ మును తప్పించి, యీడ్చుట పోవును."

ఈ ఛందస్సు డాగా మెరుగెక్కి నునుపు దేరరముంటే అప్పారావు దాటు కొన్నాడు. వాడుక చేస్తున్నప్పుడు ఎక్కువ జాగ్రత్త వహించినట్లు కనబడదు. అందుచేత అది "ప్రయోగదశ"లోనే ఉండిపోయినట్లు అనేకులు అనర తప్పలేదు. ఒక్కోచోట నాల్గోపాదము పరిమితి ఎనిమిది, తొమ్మిది, పన్నెండు, పదనాలుగు మాత్రలుగా ఉంది. ఏడు మొదలు పదనాలుగువరకు ఉండవచ్చునని స్వయంగా కవే రాసిఉన్నాడుకదా! ఇక కాన్సులులో నాలుగుకంటే ఎక్కువ చరణాలు పెట్టి నందుచేతనూ, ఎక్కడికక్కడ గతిమారినందుచేతనూ అది "స్వరూపరహితం"గా తయారైందని అంటూ, గనిలోనుంచి తీసిన ముడి లోహానికి దీనికి శ్రీ శ్రీ సాటువ తీసుకొచ్చాడు : ఛందస్సు "అపరిపక్వమనీ" తీర్పు చెప్పాడు : "ఎటూకానిచోట విరువబడి పాదయిన పాదాలు అప్పారావుగారి ఛందోవ్యవస్థకు బలహీనత ఆపాది స్తున్నవి."9 హెచ్చైన అవలక్షణాలవల్ల లక్షణానికే విరూపత సిద్ధిస్తున్నది కాబట్టి, అప్పారావు చేతిలో ఇది "వ్యర్థ సామగ్రి" అయినట్లు భావించడం సరికాదేమో.\*

\* ముత్యాల సరములు-చిన్నకథలు అనేపుస్తకాన్ని సమీక్షిస్తూ (భారతి : డిశంబరు 1929) కొంపెల్లి జనార్దనరావు నిష్కర్షగా కొన్ని అభిప్రాయాలు వెలువరించాడు. అధునిక వాఙ్మయానికి ఈ కావ్యాలు "శక్తిచేతగాని, పరిణామముచేతగాని" అధినాయకత్వం వహింపలేదనడం సాహసమే. లవణరాజుకల వంటి కావ్యాల ప్రోద్బలంచేత "ఒక నూతనమైన అభిరుచి" కలి

నిర్వాహణ వైవిధ్యం“ లేదనడం సత్యంకూడా కాదు. ఆ వైవిధ్యం గురించి డా॥ సి. నారాయణరెడ్డి తమ పరిశోధనా గ్రంథంలో విపులంగా చర్చించారు. సంకల్పపూర్వకంగానే ఆయన పాదనియతిని పాటించలేదని తేల్చారు. పూర్ణమ్మ కథ, దోలభక్తి వంటి గేయాలలో తీరికగా చెక్కినగిషి తీర్చినవీ, కన్యకలో ముడిసరకువరే ముందు పారవేసినవీ, ఒకటి రెండుచోట్ల ఒకటి రెండు మాత్రలు లోపించినవీ, ఇలా వివిధంగా ఉండటం రచనలో వైవిధ్యముకొరకు, కథా కథన ములో సౌలభ్య సౌకర్యములకొరకు” మాత్రమేనన్నారు. స్థూలదృష్టికి ఛందో భంగమనిపించే కాసులు, నిజానికి Run - on verse గా రాసింది - అంటే “లయబద్ధమైన నడకయేతప్ప ఇన్ని పాదములని, పాదమునకిన్ని మాత్రలని నియమములేదు.” అది ఇప్పుడు అచ్చుపడియున్న పద్ధతిలోగాక ఇంకొక పద్ధతిలో చరణాలను కూర్చి ఇంకో విధంగా విరుపులు సాధించిచూపితే, ఏమాత్రం ఛందస్సు గానీ లయగా నీనడకగానీ బెణకనిగేయ మౌతుందంటారు.<sup>10</sup> డా.సి. నారాయణరెడ్డి గారి సహృదయత గురజాడ అప్పారావు లోపాలను కూడా గుణాలుగా చూపేంత మేరకు వ్యాపిస్తున్నదని ఎవరైనా అనగలరు గాని, గుణాన్ని లోపంగా చూపడం కంటే ఇది మేలు.

అప్పారావు స్వతంత్ర సృష్టి అయినా కాకున్నా, ముత్యాలసరాల ఛందస్సు లో పరహితమే అయినా, వస్తువునుబట్టి మాత్రమేగాక, ఆ గేయాల భాషనుబట్టికూడా దానికి విలువ నివ్వవలసి ఉంటుంది. నిఘంటువు నాశ్రయించ దది. వ్యాకరణ సూత్రాలనుబట్టి సాధించిందికాదు. మొదటమొదట సాంప్రదాయక పదజాలమే అధిక

గింపని జనార్దనరావే అంగీకరిస్తాడు. ఇక ‘ముత్యాల సరము’ గురించి రాస్తూ, తరువాతి కవుల చేత పోలుపులు చేరిన ఈఛందస్సు, “రౌలుత వీరిచే మాత్రము నియమాగత సౌందర్యము కొంత కొలువడినమాట నిజము. అయితే చిరకాలమునుండి వాఙ్మయములో అవలంబనము పొంది ఉన్న ఉక్కుట నియమాల నిరంకుశతకు ఎదురొడ్డి నిలిచి వీరు తమ నుడికి ఒక విచ్ఛలవిడి అయిన, సున్నితమైన ఛందస్సు లలిత సంగీతముతో వెలయించుకోవలెనని పూనిన సంకల్పమే ఈ యనియతికి వాఙ్మయకావలెను. ఇంక, ‘సాటివా రోదారె’వంటి వాక్యదోషాలుకూడా రచయిత లక్ష్యపెట్టలేదు. రైలిలో అనంస్కృతి వీరి సంస్కారలాలనకు ఒప్పినది...” అని రాశాడు.

అదే జనార్దనరావు 1935 నాటికి అప్పారావుపట్ల మరింత సద్భావం పెంచుకొని ఉదయిని (సం. 1, సంచిక-3)లో “కిరణాలు” రాస్తూ, గురజాడ భాషలో బంధవిముక్తిపేర చూసిన విచ్ఛలవిడి అనాన్ని గుర్తిస్తూనే, భావంలో ఏర్పడిన ఐకాంతికత(Individualism) భాషలో ఒక ప్రత్యేకమైన రీతిని సంతరించిందని అన్నాడు.



సంఖ్యలో ఉన్నా, పోనుపోను సంకల్ప పూర్వకంగా ప్రజా వ్యవహారాన్ని ఆశ్రయించింది :

నేను నా మొదటి గేయాలలో సాధ్యమైనన్ని వాచకమాటలను, గ్రాంథిక వ్యాకరణ సూత్రాలకు లేదా ప్రాచీనకవుల వద్దతులకు ఒకగని శబ్దాలను ప్రయోగించాను. స్వార్థములో వాచక పదాలకంటే, గ్రాంథిక వ్యాకరణ సూత్రాలకు సరిపడని శబ్దాలు ఎక్కువ : ఇవి 'ఉల్లంఘన'లో మరీహెచ్చు. 11

పాఠకుని సాంప్రదాయకదృష్టికి దాదాకరమని అనిపించక తప్పని శబ్దాలను అప్పారావు గేయాలనుంచి ఏరి జాబితా కట్టపచ్చును. మాండలిక ప్రయోగాలు కొన్ని, శుద్ధగ్రామ్యాలు కొన్ని, వ్యాకరణ సూత్రాలను పొటించని ప్రయోగాలు కొన్ని-ఇలా వర్గీకరణకూడా చేయవచ్చును. "బల్లుకొని", "పుమ్మిరి" వంటి పదాలు పూర్తిగా ఆ ప్రాంతానివని యిత్రులు రోజుంటి అప్పలస్వామి గారంటున్నారు. "కేలించు" అనే మాటకు "వెక్కిరించు" అని, "మట్టివచ్చుట" అనే స్థానిక ప్రయోగానికి "తొక్కుట" అని, "పుట్టికీట్లు" అంటే పుట్టమట్టితో పేర్చుపై సేపేట్టుగా కట్టిన పునాదులని అప్పలస్వామిగారు, ఇంద్రగంటి హనుమచ్ఛాస్త్రిగారు ఉత్తరాల ద్వారానూ, సంభాషణలోనూ తెలియజేశారు. అయినా ఇంద్రజాలించేసి చూపేరాడిని "జాలికుడు" (నిఘంటువిచ్చే అర్థం - దోయవాడు, చెంబడివాడు, మోసగడు)గా, వ్యథలను "వేథల్" (నిఘంటువు అర్థం - బ్రహ్మ, విష్ణువు, విద్వాంసుడు) గా భ్రమించడమేమి, "మిడునె" "నట్టివీధిని" (నట్టిల్లులాగా) "వాపుచు" వగైరా వింతప్రయోగాలను చెయ్యడమేమి, అప్పారావు భాషా విషయంలో తీసుకున్న స్వాతంత్ర్యానికి తార్కాణ లనవలసి వస్తుంది.

వ్యాకరణ సూత్రాలను పొటించనివని సామాన్య విమర్శకుడు పొరబడే కొన్ని ప్రయోగాలకు గిడుగు రామమూర్తి బాల కవి చరణ్యము ద్వారా మద్దతు గమనించ దగింది. ఉదాహరణకు కొన్ని :-

1. 'కూచుని' : ప్రాచీనభాషలో 'కూర్చుని' 'కూర్చొని' 'కూర్చొనెను' వంటివే లేవు. ఇవి వర్తమాన వ్యవహారంలో ఉన్నాయి. గోపీనాథ వేంకటకవి, పానుగంటి లక్ష్మీనరసింహారావువంటి వారుకూడా వాడారు. "నలుగురి కూచుని నవ్వే వేళల" అని అప్పారావు వాడాడు \*

\*మిథ్యాపవాదముతో గిడుగు రామమూర్తి ఈ అప్పారాయ ప్రయోగాన్నిచూపి వేంకటరాయశాస్త్రి వాదాన్ని ఖండించాడు. (పు. 51)

2. “కూతున్” (కన్యక) : ద్రావిడ భాషాజన్యమైన ‘కూతురు’ శబ్దం ‘అలుగుట’ ‘తమ్ముగుట’ వలెనే సమాసములో ‘కూతుగుట’ అనే రెండక్షరాల తోనే ‘కూతు’ శబ్దం కనబడుతున్నది. ప్రాచీనదశలో ఇది అనౌపవిభక్తికం కాబట్టి ‘కూతును,’ ‘కూతులు,’ ‘కూతునకు’ అనే రూపాలున్నాయి.

3. “మొగుడుకు” “ఒరుకు” వగైరా : ఇటువంటి రూపాలు నన్నయ కాలమునుంచి కవులు వాడుకచేసినవే. షష్టి ఏకవచన ‘ప్రత్యయ’, కు వరానికి నకారాగమం విధాయకమేమికాదు. రాముచేత, రాముకొఱకు, రామునందు అని నకారలోపము కలదని ఎలకూచి బాలసరస్వతి చెప్పాడు కాబట్టి దాన్ని శిరసావహించాలని కూచిమంచి తిమ్మకవి అన్నాడు. అప్పారావు వాడిన “చంద్రుసాక్షిగ” “వెన్నుచేతను” అనేవికూడా గ్రాహ్యలే.

4. మొగుడు : ప్రాచీనాంధ్రంలో ‘మగణ్ణు’, ‘మగండు’ అని గవర్ణము గురువుగా ఉండేది. గనుక దాని మీది అకారము మారలేదు. ఉత్తరాంధ్రములో బిందువు నలుకదు ; గనుక ఇట్టి శబ్దములలోని అచ్చులకు సానురూప్యం కలుగుతుంది. అంతేకాక మకారము ఓస్యమవడంచేత “మొ” అవుతుంది.

5. చూసును; కాసుకొనుటకు ; ఉత్తరాంధ్రములో వీర్పడి తరతరాల నుంచి ప్రజల వాడుకలోనున్న “సు”వర్ణ శబ్దాలు “మోసువానికి”, “వ్రాసుటకున్” “షేసుట” - వీటికి అనుగుణంగానే ప్రప్రయోగాలు.

ఆద్యక్షర రేఫతో కూడుకొనివున్న గ్రాంథికభాషలోని మాటలు కొన్ని చెవికి ఇంపుగా ఉండని మాట నటుంచి, రేఫ ఆద్యక్షరాలలోగల పదాలనుంచి అది ఈ వరకే వ్యవహారచ్యుతి పొందిందని గమనించి, తదనుగుణంగా అప్పారావు ఈ పదాలను రేఫలేకుండా ప్రయోగించి ఉన్నాడు. ఇదంతాకూడా తాను చేయబూనిన ‘ఎక్స్పెరి మెంటు’లో ఒక భాగమే. మనిషి గేయం మరీ బరితెగింది. అందులో పాత శబ్దాలు కటవయ్యాయి. వాడుక పదాలకు కవిత్వస్ఫూర్తిని కలిగించే విధంగా ప్రయోగిస్తూ, వాటిని సులువుగా యిముడ్చుకోగల ఛందస్సులను సృష్టించుకొంటూ ఒక నూత్న కావ్యశైలిని అనుసరించవలసి ఉంటుందన్నాడు. పూర్వకపుల పద్ధతినే పోయిన నన్నయను కూడా కాదని, తన నవీనతను ఒకచోట చాటుకున్నాడు. తాను మహాకవి కాకపోవచ్చు - ముందు రాగల మహాకవికి మార్గం సిద్ధంచేస్తున్నాననే స్పృహతోటి ఈ ప్రయోగాలను చేశాడు.

కావ్యభాష విషయంలో అప్పారావు చేసినపని, ఇంగ్లీషులో ఛాసరు (Chaucer) చేసినపని లాంటిది. కావ్యభాషకు గ్రంథ ప్రమాణంగాక జాతిసాంఘిక ప్రమాణమే ముఖ్యమని ఎంచి, ప్రజలకు సుబోధకమయేందుకు నిత్య సంభాషణ

నుంచి ప్రాణవంతంగా గ్రహించి న్నష్టమైన సుపరిచితమైన భాషను చేబట్టడంలో ఇద్దరికిద్దరే. పూర్తిగా భాషను మార్చటం ఏ కవికి సాధ్యంకాదు : అలా మార్చే వాళ్లు ప్రవక్తలైనా కావాలి ఉన్నాదులైనా కావాలి, అంటాడు ఛానరును గురించి రాస్తూ వాల్టర్ రాలీ (Walter Raleigh). కావ్యభాష బాగా కృతకమై అర్థావదోధ దుష్కరమైపోయిన రోజులలో, మళ్ళీ మామూలు మాటల సత్తాను కావ్యానికి సట్టించిన వర్ణవర్ణ (Words worth), తన జాతి జనుల గ్రామ్యాన్ని కావ్యానికెక్కించి దాని చేపను లోకానికెరిగించిన రాబర్టు బర్న్స్ (Robert Burns) అప్పారావులు అభిమాన కవులు కావడం గమనింపదగింది. ఇంగ్లాండులోని “రామేంటిక్ రివెషన్” చందస్సులోనూ మార్పు తెచ్చింది. ‘సిలబుల్స్’ (Syllables) కిట్టింపుగాక ‘యాక్సెంట్స్’ (Accents) కు ఎక్కువ ప్రాముఖ్యాన్నిచ్చింది. ఇక ఇంగ్లీషు ‘బాలడ్ పోయెట్రీ’ (Ballad poetry) కథనంలో ఈ జాతి గీతాలు ఎంతో విసురునూ ఊపునూ చూపెడుతూ, పాత్రీకరణను దాదాపు పూర్తిగా విస్మరించి సంభాషణనుంచి సంభాషణకు పరుగెడుతూ వర్ణనను ఆత్యంత ప్రముఖ విషయాలరే పరిమితపరచి ప్రత్యక్ష పద్ధతిని అనుసరిస్తూ విలక్షణతను గడించుకొంటాయి అనే విషయం ఆయనకు తెలుసు. సహజ సంభాషణాపూర్వకమైనదైలి, ద్విపద కావ్యాల నుంచికూడా గ్రహింపదగింది.

కావ్యాల వస్తువుగురించికూడా, అప్పారావు అభిప్రాయాలు సరికొత్తవి. జ్ఞానవాసిష్టం నుంచి అవస్థరాజ్యకలను, ప్రత్యేక రాజుల నుంచి సర్వోక్త కథను, గ్రీక్ కథలనుంచి థామస్ - పిట్యూను కథను గ్రహించినప్పటికీ, ఆయన దృష్టి మధ్యయుగీనం కానేకాదు. కాల्పనికత ఆయనచేత చరిత్రకథలకు తోకలూ పీకలూ పెట్టించలేదు. వర్తమానం మీదికంటే భావిపైనే ఆయనకు ఎక్కువగురి. యధార్థ జీవిత దృశ్యాలను కావీకరించడమే ఎక్కువ ప్రయం. పూర్వకథలనూ గథలనూ గ్రహించినప్పటికీ, వర్తమాన కాలపు జీవితానికి వాటి ద్వారా మరింత వివాద రహితంగా వ్యాఖ్య చేయవచ్చునని భావించినట్లుంది. తమంత తాము అవి ఆయన మనస్సును హరించలేదన్నమాట. ప్రాచీన పద్యకావ్యాల వస్తువు “ఎపిక్”లతోటీ పురాణాలతోటీ అంటకాగుతూ వచ్చినందుకు కారణం, అది మత సంబంధం కలిగిఉండడమే. శృంగారం ప్రబంధాల కన్నీంటికి ప్రాణం పోసింది. దానికి గూడా నేటి కవుల చేతిలో కొంతకుకొంత సంస్కారం చేరూరి, అది ఉదాత్తతను సంపాదించుకోవలసి ఉంది. మిథునానురాగాన్నిగాక, అతిలోలత్వాన్నీ ఇంద్రియ చాపల్యాన్నీ రచయితలు తమ కావ్యాలలో చిత్రించడం మానవలసి

ఉంటుంది. ముఖ్యంగా పరకీయా శృంగారం పరమహేయమైనది. అంగాంగ వర్ణనల కంటె రత్యాది వర్ణనల కంటె, పరకీయా శృంగార వర్ణనలు చేకూర్చగల కీడు చాలా ఎక్కువ ఈ దృక్పథం ఏర్పడ బట్టి, అప్పారావు సగర్వంగా తన కావ్యాల గురించి ఇలా రాసుకొన్నాడు :

తెలుగులో నవ్యరీతులకు నూతన ప్రమాణాలకు ప్రయత్నించిన మొదటి కవిని నేనే. నా కావ్యకళ నవీనం ; కావ్య యితివృత్తాలు భారతీయం. కవితలో నేను ఉత్తమ ప్రయోజనాలను ఉపలక్షించాను ; జీవితాన్ని నూత్న దృక్పథంతో దర్శించి, కథా, కవితారూపంలో దాని తత్వాన్ని అన్వయించడానికి ప్రయత్నించాను. నాకా కళల పట్ల, జీవితం పట్ల, కొన్ని ఆదర్శాలు వున్నాయి ; వాటిని సంస్కృతి పరులు మాత్రం అర్థం చేసుకొని హర్షించ గలరు. సంస్కృతి శూన్యులు కావ్య కథా సంవిధాన, హాస్య ధోరణులను గమనించి అంతటితో సంతృప్తి పడుతారు.<sup>12</sup>

## 2

**మధిర** సుబ్బన్న దీక్షితుల గొల్లయగొల్లలు, ఎర్రమిల్లి మల్లికార్జునుడి చార్  
 వల్లిగొల్లకథలు, మూలగొల్లల కథలు పగైరాపగైరా తెలుగువాళ్ళకు  
 కాలక్షేపాన్ని వినోదాన్ని కలిగించే రోజులలో, గురజాడ అప్పారావు కథ  
 రచనలలో పరిపూర్ణమైన విప్లవమే కలిగించాడు. చిన్నకథ అప్పారావు మానస  
 పుత్రిక.

కాశీకి విజయనగరం ఎంతదూరమో, గొల్లయగొల్లల కథలకు అప్పారావు  
 కథలు అంతదూరం; ఇంకా దూరమే. అయితే వాటి రచనాకాలంలో ఇంత ఎడం  
 కనిపించదు. గొలుసుకట్టు కథలు సులభమైనవిగా అనువాదాలుగా పరవస్తు  
 చిన్నయసురిచేత, వీరేశలింగంచేత కొత్తమూసలకెక్కుతూ వచ్చాయి. వేదం  
 వేంకటరాయశాస్త్రి కథాసర్వస్వగ్రంథం పాలిటి అభినవ అగస్త్యుడై ఆపోసన  
 పట్టి ఆంధ్రీకరిస్తూ వచ్చాడు. Tanglewood Tales ను సెట్టి అష్టీనరసింహం,  
 Annals of Rajasthan ను చిలకమర్తి అష్టీనరసింహం ఆంధ్రులకందిస్తూ  
 వచ్చారు.

ముందు మార్గదర్శకుడంటూ ఒకదెవ్వడూ లేకుండా, స్వయంభువులాగా  
 అప్పారావు తెలుగు కథానికను స్వకపోల కల్పితంగా సృష్టించాడు. పుక్కిటి  
 పురాణాల, కల్పనాకథల పై తొల్లలను తొలగించి, తెలుగు కథకు తనదని చెప్పకో  
 దగిన మూర్తిని విస్ఫూర్తిని కల్పించాడు. అరడణనుకంటే లోపుగావున్న ఈ కథలు  
 ఒక్కొక్కటి ఒక్కొక్క దీపస్తంభంగా నిలిచి శరువాతి కథకులకు యావన్మందికిన్నీ  
 మార్గాన్ని గమ్యాన్ని కాంతిమయం చేసినట్లు తెలిసివస్తుంది. ఆయొక్క విక్టోరియా  
 రాణికాళపు రైలుబద్దీలమీదనే మనరెళ్లు ఈ నాటికీ నడుస్తున్నట్లుగా, గురజాడ  
 కథల జాడలనుబట్టి మన కథకుల నడకలు మును సాగుతున్నాయి.

అప్పారావు ఈ కథలను రచించినకాలం ముఖ్యంగా పందొమ్మిదో శతాబ్దమే  
 అయినా, కథాకాలంకూడా అదేకావడం వాటి విశిష్టతకు ఒకవిధంగా హేతువనాలి.  
 అయితే ఒక్కషరాడింది. ఆకథలలో కనిపించే సమస్యలు ఇరవయ్యో శతాబ్దానికి  
 గూడా చెందడమనేది మరీమరీ గమనింపదగిన విషయం : వాటికి అప్పారావు

సూచించిన పరిష్కారమార్గాలు ఈనాటికీ సాహసోపేతాలనిపించేంత కొత్తవి కావడం\* ఆయన వ్యక్తిత్వానికి ఘనతను అపొదించగల విశేషమే. కొత్తదనమంటే కాలపు ఇటీవలితనమే కాదు; కొత్తదనమంటే నిజమైన తాత్పర్యం సమకాలికత్వమే\* అలా చూచినప్పుడు అప్పారావు నవ్యులనిపించుకొనే పశ్చాద్ధ్యక్కులకే నవ్యుడు. తన కావ్యరచనలో కనిపించే సమకాలికత్వం కంటే కథానికలో కనిపించేది నిజంగా ఎక్కువ.

కథలు రాయడమనేది అప్పారావు వేసిపెట్టుకున్న రచనా ప్రణాళికలో ముఖ్యమైన అంశం కాదనేకాని, మొదటినుంచి కథలపై ఒక కన్నువేసి ఉంచాడు. ఎవరు రాసినట్టివో తెలియని కల్పనాకథల పుస్తకాలను మద్రాసులో అప్పుడప్పుడు కొని చదవడం జరిగినట్లు డైరీలు పేర్కొంటున్నాయి. విజయనగరం సంస్థానోద్యోగిగా ఉండిన 'మిస్టర్ అండర్ వుడ్'కు కథలు అనే శీర్షిక కింద ఎలాంటిలాంటి చిత్రమైన అంశాలున్నాయో తెలుస్తుంది. “వైద్యుడు, గుర్రం; వైద్యుడు, కరక్కాయ; రాజు మంగలిని మంత్రినిచేయుట; మిదతంభట్లు సవారి; ముందూ వెనకా; జ్యోతిష్కుడు; మంచి గంధపుచెట్లు అమ్మడం; ససేమిరా; ఏకఃపంథాను కర్తవ్యం; రాజుభార్య రాజును చంపుట; మంత్రిభార్య బ్రతికించుట; పక్షులు మాటాడుకోవడం; రాచకన్యతాలూకూ బట్టల నిమిత్తం రాకుమారుడు;” పుట12 లోనే మరొక జాబితా: రెండుపుటల ముందు మరొకటి; కథాసప్తతి, తెనాలి రామలింగని కథలు, పరమాచందయ్య శిష్యుల కథలు. ఆంగ్లేయులకు అసక్తికలిగించే ఇలాంటి జానపద కథలు బ్రౌన్ కాలంనుంచీ వారి ఆదరణకు నోచుకున్నాయి. Good models of colloquial Telugu అని 1855లో బ్రౌన్ దొర మెచ్చుకొన్న కథలు ఇలాంటివే. ఆయన వద్ద పండితుడుగా వుండిన రావిపాటి గురుమూర్తిశాస్త్రి వ్యావహారికంలో విక్రమార్కుని కథలు, పంచతంత్ర కథలు రచించాడు.\*\* అయితే అలాంటివాటికీ అప్పారావు కథలకూమధ్య చెప్పలేనంత వార. ఇది అచ్చస్పష్టి. అయినా దానికి ఒక నేపథ్యం ఉంది :

19 వ శతాబ్ది పరార్థమందు ఆంధ్రభాషలో కొన్ని పత్రిక లవతరించినవి. ఆ తొలినాటి పత్రికలందు ఆంగ్ల, ఉర్దూభాషలనుండి కొన్నికథలు అనూదితములై ప్రచురితములై నవి. ఈ జాతికిచేందినవి షేక్స్పియర్ కథలు,

\* *The struggle of the Modern* లో నవ్యత్వమంటే సంప్రదాయ సాహాయ్యంతోటి సమకాలిక జీవనవిధానాన్ని ఎదుర్కొంటూ ఐకాంతికనూ వ్యక్తిస్వీయాత్మికతనూ పెంపొందించుకొని కాల्పనిక దృక్పథాన్ని అవలంబించడమేనని Stephen Spender రాస్తున్నాడు.

\*\* అలాగే బేతాళపంచవింశతి, శుకసప్తతి, పలుకని పద్మాక్షికథలు, కాంభోజరాజు కథలు వగైరా.





దొక్కచే ఉంది. వానిని తెలుగుచేసి సంస్కర్త హృదయం పేరున అణ్ణముత్యాలులో అవసరాల సూర్యారావు చేర్చిఉన్నాడు. మీ పేరేమిట అనే కథ మాత్రం ఏదో పూర్వకాలానికి సంబంధించినట్లు కనిపిస్తుంది. దీన్నీ పెద్ద మసీదునూ ఒక కూటమి చేస్తే, మిగతావన్నీ బస్తీలలో విద్యావంతుల మధ్య అత్యంత సమీచిన కాలంలో జరిగిన కథలు. వేశ్యాసంస్కార సమస్య సంస్కర్త హృదయంలోనూ, దిద్దుబాటులో పూర్వరంగంగానూ కనిపిస్తుంది. స్త్రీ ఖిన్నురాలు కావడమనేది అన్ని కథలలోను అప్పారావు చూపెట్టిన సామాన్య లక్షణం. అప్పారావు జీవితాన్ని ఎలా దర్శించిందీ తెలుసుకొన్నప్పుడు, సదరు దర్శనం కథల్లో ఎలా సమన్వితమైందీ తనంతట తానే తెలియవస్తుంది.

కన్నదీ విన్నదీ కన్నట్టుగా విన్నట్టుగానే కాగితాని కెక్కదు. కొందరు రచయితల పాత్ర సృష్టికి యధార్థ జీవితమూలాలు లభిస్తాయి. అయితే పాత్రీకరణ విధానం గురించి ఆయనకు స్పష్టమైన అభిప్రాయాలున్నాయి :

రచయిత తాను రూపొందించే పాత్రల నన్నింటినీ జీవితం నుంచి పరిగ్రహించాడు. పరిగ్రహించిన పాత్రలను అచ్చంగా పరిగ్రహించనట్లే చిత్రించాడు. వెనకటి కవులు నిర్మించిన భావనాత్మక మూర్తుల లక్షణములు, అతనికి తెలియకుండానే, అతనిలో ద్యోతకమౌతాయి.<sup>14</sup>

అప్పారావు కథలలో రంగనాథయ్యరు, సరళ, మెటిల్లా వగైరాల మూలా లేమిటో తెలియకున్నా. కొంతవరకు ఊహించవచ్చు. నాటకాలకు వస్తే గిరీశం ఏ ఒక్క వ్యక్తికీ నకలు కాదు. రామప్పంతులు పాత్ర గురించి “విజయనగరంలో అలాంటి కొందరు వ్యక్తులను మనం ఎరగకపోము” అని ఒంగోలు ముని సు బహ్మణ్యం గారు వట్టినే రాయలేదు.<sup>15</sup> ఎందరో భుజాబు తడుముకొని ఉంటారు. తనను రచ్చకెక్కించి నవ్వుల పాల్జేశాడని అప్పారావుపై ఆనందగజపతికి పిర్యాదు జేసిన ఒక పెద్ద మనిషిలో గిరీశం పోలికలుండేవి. ‘భ’ గా రచ్చాయి కూడా గిరీశానికి మాతృకే.<sup>16</sup>

అప్పారావు పాత్రీకరణ విధానం ఫొటోగ్రాఫు వ్యవహారమేమీ కాదు : కొన్నిచోట్ల అది ‘పెన్సిల్ స్కెచ్’, మరికొన్ని చోట్ల ‘పోర్ట్రేట్’. ఆయన సుగుణమల్లా సూక్ష్మ పరిశీలన శక్తి. వ్యక్తుల గుండెలను దూసుకుపోగలంత చురుకైన చూపు. ఒకసారి తన గుమాస్తాతో రీవరాణి అందట : అప్పారావు చూస్తూ ఉండగా నువ్వేమి రాయకు : ఎందుకంటావా, నీ కలం తిరిగే

తిరుగుళ్ళనుబట్టి కూడా నువ్వేమిరాస్తున్నదీ ఆయన కనిపెట్టేయగలడు, ఏమనుకొన్నావో : రిట్టగించిన కంటితోటి చూడనట్లే ఉంటూ ఎదుటివాడిని అప్పారావు చూస్తుంటాడని ఆనందగజపతికూడా అని ఉన్నాడు. చూడడమనేది అప్పారావు బాల్యంలోనే పెట్టుకొన్న లక్ష్యం. వెలగాటి కొండమీద మహారాజావారి విలాసిని బసంలో ఒక్కొక్కరి విలక్షణమూర్తిని గమనిస్తూ పచ్చినట్లే, తన టీవిత ఘట్టాలలో ప్రతిఘట్టంలోనూ తారసిల్లిన స్యక్తులను పరిశీలిస్తూ వచ్చాడు. కొందరి రూపురేఖలను పెన్నిలుతోటి నోటుబుక్కులో చిత్రించి పెట్టుకొన్నాడటగూడా, అది పోయింది. ఎన్నడో చిన్ననాడు రాయవరారంలో తాతగారి వ్యవసాయం చూస్తూపచ్చిన ఒకపనివాడు నాటకంలో అసిరిగాడె నట్లే, పరిచితులే కథలలో పాత్రలమ్యూరు. అగ్రహారీకులు, వెర్రివాళ్లు, బట్టికోర్లు, వేదాంతులు, జులాయిముచ్చు, శ్రీకాకుళం మనిషి, అత్తరుపులమ్మే సాయిబు, ఒక రాజపుత్రుడు, స్త్రీ పునర్జీవాహోద్యమంలో చేరి ఆపిమ్మట ప్రాయశ్చిత్తం చేసుకొన్నవాడు. ఇలా ఎందరినో పగ్గికరించుకొని కొద్దిపాటి పర్జనలతో చిత్రించి పెట్టుకొన్నట్లు లోకంలో : కావ్యస్ఫుర్తి అనే శీర్షికగల రచనాశకలాలు తెలియ జేస్తాయి. 17 ఆ విధంగా అప్పారావు మనస్సు పోలీసు ఫైలులాంటిది గాకున్నా, మానవ మహాసముద్రమే.

క్రథలుకూడాకాదు, అప్పారావుపేరు ఆంధ్రజాతికి ప్రీతిపాత్రం కావడానికి నాటకమే ప్రధాన కారణమనాలి. వీరేశలింగం మొదలు వేటూరి ప్రభాకరశాస్త్రి లాంటి (ఆనాటికి) పిల్ల రచయిత వరకు, రెంటాల వెంకట సుబ్బారావు మొదలు పురాణం సూరిశాస్త్రి లాంటి నాటక విమర్శకుల వరకు అప్పారావు నాటకాన్ని మనసారా ఆనందించారు. పత్రికలు దాని నొక 'సంఘటన' గా పేర్కొన్నాయి.

కోరాడ రామచంద్రశాస్త్రి మధుకలేయంజలేయము, వావిలాల వాసుదేవ శాస్త్రి సందకరాజ్యము స్వతంత్ర నాటకాలే అయినా, అవి గీత నాటకాలు. మొట్టమొదటి సాంఘిక వచన నాటకం రాసిన ఘనత, అదీ వ్యాసహరికంలో, అప్పారావుదే. కొక్కొండ వేంకటరత్నం ప్రసన్నరాఘవ నాటకం రాసినా, బళ్ళారి ధర్మవరం రామకృష్ణమాచార్యులు చిత్రనళియం రాసినా, వేదం వేంకట రాయశాస్త్రి ప్రతాపరుద్రయం రాసినా, పండితులలో నాటకాలపట్ల పూర్తి

సుముఖత ఇంకా ఏర్పడని రోజులు. తెలుగు నాటకాలలో నీచ పాత్రలకు తగిన గ్రామ్యభాషను పెట్టడం గురించి అముద్రిత గ్రంథ చింతామణి, ఆంధ్రభాషా సంజీవని వంటి పత్రికలలో పండితులు కుమ్ములాడుకొన్న రోజులు. ఆంధ్ర లక్షణ గ్రంథాలలో నాటక లక్షణ స్రవణమేదీ లేదుకాబట్టి, నాటక రచన ఆంధ్రభాషలో నిషిద్ధమని కొందరు వాదించారు కూడా.<sup>18</sup> అలాంటి రోజుల్లో కన్యాశుల్క నాటకం మొదటిసారి వెలువడింది.

నడుస్తున్నది వచనయుగమని, నాటకభాష వ్యావహారిక వచనంకాక తప్పదని తద్వారానే ప్రజాహృదయానికెక్కి చిత్తసంస్కారం కలిగింప వీలౌతుందని అప్పారావు సిద్ధాంతంచేసుకొన్నాడు. అంతేగాని, ప్రహసనాలలోమాత్రమే గ్రామ్యం ప్రయోగింపదగునని పండితులు చేస్తూవచ్చిన వాదాన్ని పాటింప బూనుకొనలేదు. బిల్వణీయం ప్రహసనం కాకున్నా, శిష్టవ్యవహారికమే ప్రయుక్తమై ఉంది.

నాటక రచనలో అప్పారావు ఆశించిన ప్రయోజనాలు సంఘ సంస్కరణ, నాటకరంగ సంస్కరణ, నాటక భాషా సంస్కరణ. షేక్స్పియరు, బెన్ జాన్సన్, మోలియేరు వంటి పాశ్చాత్య నాటక కర్తల ప్రభావంవల్ల, తన ప్రతిభకు తగినట్లుగా హాస్య పద్ధతిని చేబట్టి, సంఘపు కుళ్ళును శుభపరచడానికి — “నైతిక వతనం వల్ల ఉత్పన్నమైన సామాజిక రోగ లక్షణాలతో నిండివున్న దుర్బర హింసాత్మక బానిసత్వంలో ముగ్గిపోయే స్త్రీ జాతిని ఉద్ధరించడమేలాగ అనే సమస్యపై .... ప్రజా బాహుళ్యపు దృష్టిని మళ్ళించి ఆలోచించేటట్టు చేయడానికై సామాజిక దోషాలను బహిర్గతం చేస్తూ” ఈ నాటకం రచించినట్లు తానే చెప్పుకొన్నాడు.<sup>19</sup> బాహుళ్యంగా తన రచనకు ఉపదేశాత్మకత ఉందని చెప్పుకొన్నందుచేత, దాని కళామూల్యానికి దెబ్బతగులుతుందని సందేహించ నవసరం లేదు. సాహిత్యం ఒక ఆయుధ విశేషం. చెప్పుకొన్నా చెప్పుకోక పోయినా ప్రతి రచయితకూ ప్రయోజనపరమైన దృష్టి ఉంటుంది. అది కొందరిలో నిద్రాణమై ఉండవచ్చునేమోగాని పూర్తిగా లేదనే వీలుండదు. సంకల్ప పూర్వకంగానే అప్పారావు తన రచనలకు సాంఘిక ప్రయోజనమున్నదని చాటుకొని తదనుగుణంగా రచన చేశాడు.

వీరేశలింగం లాగే నీతివాది అనిపించినా, అప్పారావు కళాకారుడు కూడా. బహుముఖమైన ఇతివృత్తం, పాత్రీకరణ, ఔచిత్య పోషణ — వీరేశలింగం ప్రహసనాలలో లేని, అప్పారావు నాటకంలోనూ కథలలోనూ ఉన్న, అంశాలు. ఉన్నతమైన నైతిక భావాలను వ్యాపిచెయ్యడం, సాహిత్యానికి ఉదాత్తతను కలిగిస్తూ, దాని కళా

గుణాన్ని మాత్రం ఆక్రమించి వెయ్యగూడదు. పీఠేశలింగంతోనేగాక వేంకటరాయ శాస్త్రితో కూడా ఈ విషయంలో అప్పారావుకు పేదీ ఉంది. తాను కాల্পనికవాది కాక పోయినా, ప్రహలాదచక్రవర్తిని జేశభక్తి పూరితమైన కాల্পనిక వాతావరణాన్ని మెచ్చాడు. పాత్రల పెరుగుదలకు ఉపరితలపతనావక కథా విస్తరణకు తోడ్పడటండా ఉన్నదాగాలను విమర్శించాడు కూడా. ఈ పాటి మెప్పుకైనా నోచుకోలేదు. విష్కంభాలను ఆశ్రయించి, బాచిల తప్పిన పాత్రలను సృష్టించి నందుకు శాస్త్రికి 'కళ' ఏమిటో తెలియదనికూడా తీర్పు చెప్పవలసి వచ్చింది. నీతిపరమైన దృక్పథంతోనే గాక, కళా పరీక్షలో కూడా, పీఠేశలింగం ప్రహసనాలను కొన్నిటిని అప్పారావు 'ఫెయిల్' చేయక విస్మించిరాదు. శృంగారం ఎంతో మెలకువతో నిర్వహించవచ్చును, రచయిత పొరుగుట్టి దుష్టాభిరుచి పాల్పెస్తాడు. కవితా న్యాయం (Poetic justice) ప్రకారం కాదున్నా, పాత్రుల మానసికరోగ్య వృద్ధితోనేనా, కథలో చెడుకు గెలుపు చేడక గూడదు. పీఠేశలింగం రాసిన ఆధ్యాత్మిక ప్రహసనాన్ని విమర్శిస్తూ, పరకీయ శృంగారం నిబంధన పచ్చిశృంగారమని తేలుస్తాడు. "దుష్ట వర్తనులకు తగిన శిక్ష తోడు కంచు కాగడాలు వేసి వెతికినను కానరాదు" 20

సాహిత్యానికి నీతికీ ఏమి ఇలాకా, అని అడిగేవాళ్ళు లేకపోలేదు. నిరంజన కళావాదులు రసాన్నిమించి సాహిత్యానికి పరమమైన ప్రయోజనం సమర్థనం లేదంటారు. ఉపదేశ కర్తవ్యాన్ని గాలికి పదులుతారు. అప్పారావు అలాక్కాదు. అట్లని, వాస్తవాన్ని యథాతథంగా చిత్రించాలని కూడా అనాడు. దాన్ని ఆదర్శీకరిస్తారంటాడు ఆదర్శీకరించడమంటే అబద్ధీకరించడ మని అర్థంకాదు. వాస్తవాన్ని తాను అవగతం చేసుకొని, దాని అందమైన అంశాలను మాత్రమే పాత్రకుని ముందు పెట్టి అతని సౌందర్యస్పృహను మన్నించడాన్ని ఆదర్శీకరణమనవచ్చు. అంటే, వాస్తవ చిత్రణమనేది సౌందర్య దృష్టికి విధేయురాలౌతుంది. ఈ దృక్పథమే 'కవితా న్యాయ' సిద్ధాంతానికి గూడా దారితీస్తుంది. విషాదాంత నాటకాలు తప్ప తక్కిన నృజనాత్మక రచనల కథ మోదాంతం కావాలి; ప్రపంచంలో మంచి గెలిచి, చెడు వీగిపోతుందనే భావాన్ని కలిగించాలి. అంటే, లోకేశ్వరుడు చెయ్య వలసిన పనిని రచయిత తానే చేస్తున్నాడన్న మాట. ఇది లోక వృత్తానికి విరుద్ధం కావడం లేదా? తద్వారా దాని విశ్వసనీయత దెబ్బతినదా? అందుకోసమనే, సాహిత్యానికి ఉన్న పడికట్టు రాళ్ళన్నిటిలో ఈ వాస్తవికత-యథార్థ సాన్నిహిత్యం-



ప్రధానమైనది. \* 'కవితా న్యాయం' పాటించవలెనని రచయితలను కోరినప్పటికీ, అప్పారావు ఈ రెండవ విషయాన్ని విస్మరింపలేదు. "ఐడియల్" ("ఏది ఎలా వుంటే దాగుండునో అలా భావించుట"- "లోకోత్తర కల్పన") ను పాటిస్తూ లోకోత్తరమైన రచనలు చేయబూనుతూ కూడా, మానవ సమాజం పట్ల తనకు గల "మహత్తరమైన బాధ్యత" ను గుర్తించవలసి వస్తుంది. ఒక పాత్రను (ఇక్కడ మధురవాణి) చిత్రించేప్పుడు ఆ పాత్రలోని దోషాన్ని దుర్మడతను ఆకర్షవంతం చేసేలా చిత్రిస్తే పాఠకులు తప్పుదారులు పట్టవచ్చు. అందుకోసమనే మధురవాణి పాత్రను చివరి అంకంలో సంస్కరించవలసి వచ్చింది. అలాగే మీనాక్షి పాత్ర కనిపించే దృశ్యాలు నీతిదాయకమైనవి కావుగాని వాస్తవాన్ని విస్మరించి వెళ్ల కొట్టడమెలా ?

నువ్వు వాస్తవిక విషయాలను యధార్థాలను కప్పిపుచ్చకు. ఇంతే నేను నిన్ను కోరుతున్నది. రోగికి డాక్టరు శస్త్రచికిత్స చేసినట్లు సమాజంలో గల దుర్మతలను కత్తి తీసుకొని కోసి దేనికది విడదీసి అన్ని భాగాలనూ పరీక్షించి చూచు. 21

నీతి దృష్టితో చేసిన ఆదర్శీకరణ కూడా యదార్థం ముందు తలవంచుకో

Idealization applies only to creative literature. As applied to it, it enjoins that the mental aspect of reality should be presented by the author, and a selection from this mental aspect of reality should first be made, excluding such matter as affects unpleasantly the aesthetic consciousness of the reader.

The most prominent application of the principle of Idealization is the doctrine of Poetic justice. The plot of a work of creative literature should, with the sole exception of tragedy, end "happily" and so give expression to the deeply rooted sentiment of optimism which results from the belief that the universe is governed and controlled by an all-powerful and all-wise being.

There is however a limit to idealization. Truth is the supreme test of all literature. This principle of truth requires that idealization shall be consistently applied through out' and that it shall be itself guided by that wide and exact knowledge of men and thing which is expressed by the term 'philosophy,

JUDGEMENT IN LITERATURE, W. BasliW orsfold (P.81-88s(



వలసినది. సామాజిక చుట్టూరింపు నిలబడ్డది సామ్రాజ్యాలను విశ్వసనీయంగా చిత్రించే పరిమళాన్నిచ్చును, అనిశ్చితంకల మూలమేరైన పరాధ్యానికీ వాస్తవం మిది గౌరవంతో యెన్నో సత్రాణిమా పొట్టు కలిపేది కాదు. మనుషులలోనే పెరుగ్యలుంటున్నాయి. వాళ్ళు పోల్చలేకపోయి, ముందు చెరుల సముద్రచాలుగానే వసవించాలి గాని, వీరితుల్యముగానో, రాక్షసప్రమాదముగానో ఒక 'అతి' గామంచే ఇంకో 'అతి' పోగూడదు. యెన్నోచిత్తం ఒకొక్కప్పుడు అపనీతిని ఆర్పకీయం చేసినట్లు వినిపించినా అది తాత్కాలిక దుష్ప్రభావంగానే ఉంది. మొత్తమువ చిరుచివరకు సోలయిలో నిలిపట్లు మొగ్గువిచ్చాడు దేవదాసుడు. పనిగట్టుకొని నీతిబోవడేనే, తద్విరుద్ధపరితమే పరమా రిలుగుతుంటుంది. నీతి అపనీతులను శతకోటి యానాలలో చూస్తేభయించిన సామ్రాజ్య పరిస్థితి సంఘర్షణలో, ఉలకవలసిన విధంగా నీతికి విజయం వచ్చుతో, దానిప్రభావం అదృశ్యంగా ఉన్నా చాలా బలంగానే పనిచేయుచుపోదు.

కొన్నామొక్కట నాటకం పోవని పేరంటానికి 'మా అన్ని పలుచీరె వట్టుకొస్తా'నని బయలుదేరి యేదోహాని నైతికోర్కెకాన్ని ప్రత్యక్షంగా బలవం తంగా నెత్తిన బుద్ధుడు. కాని దానికి ఒక మహత్తరమైన నైతిక ప్రయోజనం వుంది.

మానవజీవితంతో నేను చెలగాటం ఆడడం లేనేలేదు....ఎట్టి తృప్తికార భావమూ లేకుండా మానవజీవితాన్ని గంభీరమైన దానినిగా భావించి యీ నాటకంలో దానిని యితివృత్తంగా స్వీకరించాను.<sup>21</sup>

### 3

కాల్పనిక వాదానికి అప్పారావు రచనాశత్యంలో ఏదైనా ఒక స్థానమంటూ ఉండిందా, ఉంటే ఏ మేరకు ఉండింది, అనే విషయాలను స్పృశించి ఈ ప్రకరణాన్ని ముగించవచ్చు.

కాల్పనిక వాదమంటే ఏమిటో ఇక్కడ నిర్వచించవలసిన అగత్యంలేదు. నిజానికి, యావన్మందికీ అలాంటి నిర్వచనం గురించి ఇప్పటిపరకూ ఏ ఆమోదం కూడలేదు. దానిని ఉద్యమ మనడంకంటే ఒక చిత్తవృత్తి అనడం సబబుగా ఉంటుంది. లోకగతి తోటి స్థితితోటి సమాధాన వడలేక, స్పర్తిస్తూ అసంతృప్తి చెందుతూ అంత కంటే మంచిదానిని గురించి కలగంటూ కామిస్తూ అసాధ్యంకు అర్రుజాచే ఒకానొక మనస్థితిని కాల్పనికమని వర్ణింప వచ్చునేమో, నియమాలు నిర్బంధాలనిపిస్తాయి.

యథేచ్ఛ స్వేచ్ఛ అనిపిస్తుంది; ఆకాశం అవధి అనిపిస్తుంది. ఆరాటం ఆందోళన అవేశం సంఘర్షణ నిజమైన జీవితమనిపిస్తాయి. ఉన్నది, ఉండవలసినదిగా కనిపించదు. లేనిది, పరమ రమణీయమౌతుంది. కల వాస్తవాన్నీ, వాస్తవం కలనూ శాసిస్తాయి. మార్పు ఊర్పొతుంది; వస్తువులు అపరిచిత రూపాలతో ధర్మన మిస్తాయి; ఏదో మర్మం పొరలు విచ్చుకొంటూ స్వాత్మావిష్కరణం చేసుకొంటుంది. సౌందర్య తృప్తి మనస్సులను వివశం చేస్తుంది; సౌందర్య ధర్మనం వాక్కులకు అవ్యక్త మధురిమ నిస్తుంది. అర్థం కంటే అర్థచ్ఛాయ ఎక్కువ అనిపించి, వ్యంజనకు అధికతర ప్రాముఖ్యం చేకూరుతుంది. క్లుప్తంగా చెప్పవలెనంటే, అది ఒక ఉన్మత్తమైన మనస్సీతి.

కాల్పనికవాదం, తచ్చిన్నమైన 'క్లాసిసిజం' చర్య ప్రతిచర్యల వతుగా ఒకదానినొకటి అనుగమిస్తూ వస్తున్నాయి. హేతుబద్ధి క్లాసిసిజానికి, ఉద్రిక్తభావన కాల్పనిక వాదానికి జీవగర్భ. స్థిమిత చిత్తం తోటి కడుపులో చల్ల కదలనట్లుగా, ప్రశాంతికి నిలయంగా లోకాన్ని చూచేదొకటి; ఈ కుహనా ప్రశాంతిని కాదని కల్లోలాన్ని వరించే దింకొకటి. ఇలా ఇవి పరస్పర బాహ్య ధోరణులు.

19 వ శతాబ్దిలో ఫ్రాన్సులోనూ, ఇంగ్లండులోనూ, జర్మనీలోనూ 'నియో - క్లాసిసిజం' అనే నిష్పలమైన సాహిత్య ధోరణితో విసుగెత్తి కవులు ఈ కాల్పనిక వాదానికి మనసయ్యారు. సాహిత్యంలో ఈ కొత్తమోజు కొని తెచ్చిన మాట్పులను ఫ్రెంచి దేశపు మేటికవియైన విక్టర్ యూగో (Vitor Hugo) ఇలా వర్ణించాడని అగ్రదే మోర్యా (Andre Maurois) రాస్తున్నాడు :

Romanticism was not just the mingling of tragic and grotesque, the giving of new blood to an old Vocabulary or the freedom to cut his coat according to his cloth, but something that went far deeper. It was the spirit of the age; it was an anguish, a discontent, a conflict between man and the world in which he lived.<sup>23</sup>

పారిశ్రామిక విప్లవం పాశ్చాత్య దేశాల సమాజాలలో కలిగించిన పెను మార్పులు సాహిత్యంలో ఇలా పరిణమించాయి. యంత్రాలయాలు వచ్చి ప్రకృతి దృశ్యాలను ఖరాబుచేశాయని, సౌందర్యప్రియులు మనస్సు కష్టపెట్టుకొన్నారు. మనిషికి ప్రకృతికి ఉండవలసిన సామీప్యమూ సాన్నిహిత్యమూ అంతరించాయని బాధ పడుతూ అలామనిషి ప్రకృతి స్తన్యాన్ని తాగుతూ ఉండి సరళ సుందర జీవనాన్ని గడిపిన వెనకటి రోజులను తలచుకొని పరవశిస్తూ, ఆ నాళ్ళ కాల్పనికతను పునఃపునః

స్మరించుకో సాగారు. ప్రపంచాన్ని ఒక మహాయంత్రంగా దేవుణ్ణి యంత్రచాలకుడుగా భావిస్తూ, ప్రపంచంలోగల ప్రతి ఘటననూ ఏవేవో వివరణలిస్తూ ఉపపత్తులు చూపుతూ, సృష్టి తమ కరతలామలకమైనట్లుగా హేతుచింతద్వారా విశాల విశ్వాన్ని అవగతం చేసుకోగలమనే తార్కికభోరణి, ఈ కొత్తకారు కళాకారులకు సంకృప్తి కలిగింపలేదు సరికదా, చిరాకు పుట్టించింది. పరిచిత ప్రపంచంకంటె, దృశ్యమైన వస్తువుల వెనకాతల గల అదృశ్యవ్యవస్థ మరింత పరిపూర్ణమైనదని అనుకోసాగారు. అది భావనైరదేవ్యమైనది. అది ఒకటే అందమైనది. అందమైన దొర్లకటే సంభావింప దగినది. ఎవరెవరి అనుభూతి తీవ్రతనుబట్టి వారిక సౌందర్యం అనుభవానికి వస్తుంది. కాబట్టి వైయక్తికానుభూతికీ, ఐకాంతితకకూ వాళ్ళు అతి శయమైన స్థానాన్ని ఇచ్చుకొన్నారు.

మనదేశంలో ఇరవయ్యో శతాబ్ది ప్రారంభ కాలానికి ఈ కాల্পనిక వాదం భౌతిక పరిస్థితులతో ఎలాంటి సంబంధమూలేని సాహిత్య భోరణిగా ప్రవేశించి, రవీంద్రకవి ప్రభావంద్వారా, అన్ని ప్రాంతాల కవులనూ కడిసింది. రవీంద్రకవితో పరిచయం ముదిరినప్పటికీ, అప్పారావు ఆయన కవిత్వంమీద అతిశయమైన అభిప్రాయమేదీ ఉండేదికాదని, గిడుగు రామమూర్తితో మాట్లాడుతూ ఈ తన ఉలిపి కట్టె తనాన్ని ఒకటి రెండుమార్లు ప్రకటించుకున్నాడని, రామదాసు పంతులుగా రంటున్నారు. నిజానికి రవీంద్రుని కంటె ముందే కాల্পనికవాదం బెంగాలీ సాహిత్యంలో ప్రవేశించింది. మైకెల్ మధుసూదన దత్తు, బంకించంద్రచటర్జీ, దాని ప్రభావానికి తమ రచనలను లోబరచుకొన్నారు. బంకించంద్రుడు తన నవలల ద్వారా బెంగాలీ కాల্পనిక వాదానికి \* హైందవ పునరుద్ధరణోద్యమ స్వభావాన్ని చేకూర్చాడు. తెలుగులో బంకించంద్రుని నవలలకు అనువాదాలూ అనుకరణలూ అసంఖ్యాకంగా వెలువడసాగిన కాలాన అప్పారావు తన వైఖరిని నిర్ణయించుకోవలసి వచ్చింది. దేశభక్తి పూరితమైన కాల্পనిక వాతావరణం చేదనిపించలేదుగాని, దాని కోసమని చరిత్రను తారుమారు చేయడం విశరీతమని తోచింది.

బంకించంద్రుని నవలలా రచన అనే వ్యాసాన్నిబట్టి, కాల্পనిక వాదపు యీ పెడభోరణిపట్ల అప్పారావు ఏర్పరచుకొన్న అభిప్రాయాలను తెలుసుకోవచ్చు. 'రామాన్ను' జాతి రచనలు జరగనేరని సంగతులను వర్ణిస్తాయి ; జరగదగిన

\* ఇది నిజానికి కాల্পనికవాదం కిందికిరాదు. (Historical Romance) మార్గానికే చెందుతుంది. అయినా కాల্পనిక వాదంలో కూడా గత కాలానురక్తి ఒకానొక అంశమే.

సంగతులను వర్ణించేదే ఉత్కృష్టకథ. బంకించంద్రుడు సర్ వాల్టర్ స్కాట్ (sir walter scott) నుంచి ఈ ధోరణిని స్వీకరించాడు కాబట్టి స్కాట్ నవలలనే అప్పారావు విమర్శింప బూనాడు. స్కాట్ నవలా నాయకులు అవాస్తవిక వ్యక్తులు. ఐవాన్ హో (Ivanhoe) నవలలో రాబిన్ హుడ్ కు గుణసంపత్తి కలిగించడం స్కాట్ లోనే కావ్యదోషమని అప్పారావు తీర్పు. ఆ నవలలో లాక్స్లీ పాత్ర నిజానికి రాబిన్ హుడ్ దే. స్కాట్ నిర్మించినపాత్రలు Wooden idealizations; awkward stage figures of an imagination that is cut off from the sap of life అని ఇంగ్లీషు విమర్శకులుకూడా రాసి వున్నారు. 24 అయినా రాబిన్ హుడ్ లాంటి ప్యక్తి సమస్తసద్గుణ శోభితుడుగా ప్రజల భావనలో కల్పనలో చాలా వందల సంవత్సరాలనుంచి రూపుగట్టుకొని ఉన్నాడు కాబట్టి, అతన్ని అలా చిత్రించడంలో స్కాట్ చేసిన అపరాధమేమీ లేదు.\*

బంకించంద్రుని ప్రభుల్ల నవలలో నాయకుడైన భవానీ రాకూరు, స్కాట్ రాబిన్ హుడ్ కు ప్రతికల్పం. రాబిన్ హుడ్ లా గాక, ఇతడు కల్పితవ్యక్తి దొంగ తనాలు చేస్తున్నా, ఇతడు గుణసముద్రుడే. ఉత్తర భారతదేశంలో బ్రిటిష్ పరిపాలనను వ్యతిరేకిస్తూ సన్యాసులు సాగించిన సమరాలు బంకించంద్రుని నవలలకు ఇతివృత్తాన్నిచ్చాయి. ఆకోవలోనివాడే భవానీ రాకూరు. ఎంతటి దేశాభిమాని అయినా కావచ్చుగాని, ఆదర్శ మానవమూర్తి ఎలా కాగల దొకవ్యక్తి? అంటే, కల్పనిక భావనలోనే లోటువుంది. ఆదర్శీకరణమనేది యాథార్థ్యానికి చేరువగా ఉండక దానిసీమను అతిక్రమించి, అబద్ధీకరణగా పరిణమించగల ప్రమాదం ఉంది. “చిత్తాన్ని కళ్ళెంవదలి” పరుగెత్తనివ్వడం అప్పారావుకు సరిపడలేదంటే, సత్యంమీది

---

Robin Hood : what perhaps is its greatest interest is its expression of the popular mind about the close of the middle ages. Robin Hood was at that time the people's idoi as Arthur is that of the upper classes. He is the ideal yeoman, as Arthur is the ideal knight. He readjusts the distribution of property; he robs the rich and endows the people. He is an earnest worshipper of the virgin, but a vigorous hater of monks and abbots. He is the great Sportsman, the incomparable archer, the lover of greenwood and of a free life, brave, adventurous, jocular, open - handed, a protector of women.

— Encyclopaedia Britannica:  
(14 th Editon) Vol 9. P .583

నిఘాతేతనే నరకోవాలి. ఆచుతు అందకా పోకతు పొందకా అభూతకల్పనలు తయారౌతాయి. బంకించంద్రుని నవలలో 'సర్వంత స్రవంచం' (Social Setting) లేదా నేపథ్యంలోపించడానికి ఈ అవాస్తవికదృష్టి కారణమని అన్నాడు.

అంగ్లీష్ లాంగ్వేజ్ నవలను చదివిన శీర్షికలో మద్రాసు విశ్వవిద్యాలయానికి 1914-1915 లో అప్పారావు ఒక నివేదికను సమర్పించాడు. (కట్టమంచి రామలింగారెడ్డి చూపెట్టిన అభ్యంతరాలను పురస్కరించుకొని విశ్వవిద్యాలయంవారు ప్రభుత్వం మంజూరుచేసిన గ్రాంటుదనాన్ని ఖర్చుచేయకుండా నిలిపి ఉంచారు ; అందు మీదట రెడ్డి వాదాలను పూర్వ పక్షం చేస్తూ అప్పారావు కొన్ని సూచనలు చేశాడు. పాఠ్య ప్రణాళికనూ పాఠ్య గ్రంథాలను పరిశీలిస్తూ ఈ నివేదికను తయారుచేశాడు.) 1914 లో విజ్ఞాన చంద్రికా గ్రంథాలయంలో పాఠ్య వెలువడిన తర్వాత నగర సామూహ్యము నవలను ఈతడు ఈత మీరడు మీర పద్ధతిలో పఠింపిస్తూ, ఆయన రాసిన మాటలివి :

బంకిం చంద్రుణ్ణి అనుకరించడం తెలుగు నవలా రచయితల కొక అంటువ్యాధి అయింది.

దీనితో చరిత్ర చట్టుబండలౌతున్నది. వాస్తవం విర్భుతం మౌఖ్యమౌతున్నది. దేశభక్తి పేర అభూతకల్పన చలామణి కాగలుతున్నది. హిందువులు మహా పీరులూ, ఆదర్శ పురుషులూ అపుతూ, ముస్లిములు రాక్షసతుల్యులుగా చిత్రితులౌతున్నారు. సంఘానికి చెప్పరాని అవకారం జరుగుతున్నది. ఇలాంటి రచనలే చిలకమర్తి లక్ష్మీనరసింహం రాసిన 'మౌఖ్యము', రాజ్యసాగర కథావళి వగైరాలు.

తానే చారిత్రక ఇతివృత్తాన్ని చేబట్టి నవల రాయబూనితే ఎలా రాసి ఉండే వాడో ఊహకు వదిలిపెట్టకుండా, శకలప్రాయంగానైనా అప్పారావు చూపెట్టి పోయాడు. రాయసామ్రాజ్య చరమ సంధ్యాకాలంలో, రామదేవు మాధవ వర్మ అనే బెజవాడ పూసపాటి వంశ ముఖ్యుడు విజయనగర ప్రభువైన అళియ రామరాయల తోను, బిజాపూరు సుల్తాను అలీ ఆదిల్షాతోను రాజకీయ చదరంగ మాడుతూ బెజవాడను స్వాధీనపరచుకో నెంచింది వర్ణించబూని, కొన్ని సంభాషణలనూ, ఘట్టాలనూ చిత్తుగా రాసిపెట్టుకొన్నాడు.<sup>25</sup>

ఇంతకూ అప్పారావు చారిత్రక కల్పనిక వాదానికి దాసోహం చెప్పుకో లేదని నిర్ధారణ చేసి చెప్పవచ్చు. తాత్వికంగా కూడా, వస్తువును విడిచి దాని



గురించి భ్రమలు కలిగే విధంగా వర్ణించే పద్ధతి ఆయనకు సరిపడదు. వస్తువును ఉన్నది ఉన్నట్టుగా - వస్తువరంగా నన్నమాట (Objective) - చూసి విలువ కట్టే పద్ధతి ఆయనది. ఇలా చూస్తే ఆయన వాస్తవవాద రచనా పద్ధతిని చేబట్టాడనవలసి వస్తుంది. సుదూర భవిష్యత్తు పైకి ఊహల నల్లించుకొంటూ ఆదర్శ సంఘాన్ని గురించి కలగనే వెళ్ళిరిని కూడా ఆయన హేళన చేశాడొక అసంపూర్ణ రచనలో. కవులూ, తత్వవేత్తలూ తమ కాలం కంటే ఒక్కడగు ముందుంటారని ఒక కవి పాత్ర ద్వారా చెప్పించి నప్పటికీ, సదరు కవిగారి స్వప్నలోకానికి మరొక పాత్ర చేత తూట పొడిపించాడు. కాల్పనిక వాదమంటే ఊహాగానం మాత్రమే అయితే, ఆయన ఆ వాదికాదు. వర్తమానకాలం ఆయనకు చాలు. వాస్తవ విశ్లేషణ ఆయనకు కావలసింది.

కాల్పనిక వాదం ఎన్నో భిన్నభేదాలు కలగూర గంప. కృతకభాషతో ప్రాచీన మహా కావ్యాలను పరమ దుర్బలంగానూ హేయంగానూ అనుకరిస్తూ, సాహిత్యాన్ని పండితాధీనం చేసిన అభినవ ప్రాచీనతా వెళ్ళిరి (neo-classicism) ని ఆయన ధైర్యంచేసి ధిక్కరించాడు. దేశభాషను నవీన జీవనావసరాలకు తగినట్లు మలుచుకొంటూ, నిరాదరణకూ విస్మృతికీ లొనైన దేశి కావ్యభేదాలను తవ్వి తలకెత్తుకొంటూ, నవ్యసాహిత్యాన్ని వెలయించడంలో మట్టుకు కాల్పనిక వాదుల 'పాండిత్య' ప్రాతికూల్యాన్ని నియమ నిరసనాన్ని అప్పారావు పంచుకొన్నాడు. తనకు తెలియకుండానే ఇంగ్లీషు చదువులమూలంగా ఈ కాల్పనికవాద పరమైన స్పృహ ఆయనలో ఉండిపోయింది. కాల్పనిక వాదానికి, వాస్తవ వాదానికి చరిత్రలో మూలం ఒక్కటే. సంపన్నుల పెత్తనానికి లోబడిన ప్రపంచంపై తిరుగుబాట్లే ఆరెండున్నూ. యూరపుఖండంలోకూడా విమర్శాత్మక వాస్తవ వాదానికి (Critical Realism) నేపథ్యంవంటిదే ఈ కాల్పనిక వాదభేదం. అందుచేతనే, కాల్పనిక వాదుల్లా విజ్ఞానశాస్త్ర వైముఖ్యాన్ని అప్పారావు చూపెట్టలేదు. ఐకాంతికతను అభిమానించినట్లు స్వకీయానుభూతి ప్రాశస్త్యాన్ని గుర్తించినట్లు దించులంగరు, లంగరెత్తుములాంటి ఖండికలు చూపెడుతున్నా, లోకంతో కయ్యానికి తలపడి సంఘాన్ని విరోధిగా ఎంచి విరాఘ్మార్తిగా అహంత (Napoleonic 'I') పెంచు కొన్న చితండ వ్యక్తివాదం, అప్పారావు భావసీమలో చొరబడలేదు. కాల్పనిక వాదపు ఒకానొక పాయమాత్రం అప్పారావును లోగొన్నది. యాంత్రికమైన దాన్ని



కాదని సహజమైన దాన్ని (organic) పరించే వైఖరి, కాల्పనిక వాడులను మళ్ళీ ప్రకృతి ఒడిలోని దిష్టలవంటి సామాన్య ప్రజలనూ వారి ఆట పాటలనూ అధిమానించేట్లు చేసింది.

వర్చువర్చు అప్పారావుకెంతో ప్రీతిపాత్రుడు కావడం, ఈ సందర్భంలో అవశ్యం స్మరించుకోవలసింది. 1909 లో రాసిన జీవితచరిత్ర : వర్చువర్చు వ్యాసంలో, కావ్య భాషా సౌలభ్య సౌందర్యాల గురించి, కావ్య గత వ్యక్తుల సామాన్యత్వ గంభీరత్వాల గురించి వర్చువర్చువర్చు అభిప్రాయాలను సూక్ష్మంగా వర్ణించాడు. సామాన్యమైన వస్తువులను వాడుక మాటలతో వర్ణించి కవితా సామర్థ్యం వలన వాటికి సొంపు తెచ్చునని వర్చువర్చు చేసి చూపాడు. ముఖ్యంగా, అయన రాసిన \* మైకేల్ (Michael) ప్రస్తావనకు పచ్చింది. ఆ కవితో అప్పారావుకు గల అనుబంధం ఈ మాట్రమే గాని, అతని తాత్విక ఛోరణి నమస్తమూ ఇతన్ని తీర్చిదిద్దినది అనుకోవలసిన అగత్యం కనిపించదు. అతనిలా ఇతను ఉద్భవప్రకృతి వాదేమీకాదు. ప్రకృతి శిశువులుగా అదిమానవులు చేసిన స్వేచ్ఛా సంవారాలు అప్పారావు మనస్సును ఆకట్టుకోకపోలేదు. “దివ్యాంశ గల ప్రకృతిలో, చేతనా చేతన వస్తు నముదాయములో, మానవునిలో, మనోహరమైన కాల्పనికత కనిపిస్తుంది,” అని కూడా రాసిపెట్టుకొన్నాడు 27 అయితే అవి పిన్ననాటి కలపులు మాత్రమే. రచనాకాలం 1882 దరిదాపుల్లో, పెద్దపెరిగక అప్పారావు చూపు మరింత పదనెక్కింది. ప్రకృతి రామణీయకతను వర్ణించినంత మాత్రాన, ప్రకృతిని ఈశ్వరుని రాజ్యంగా ఎంచినాడని అర్థం కాదు, మాయాయవనిక, అని అద్వైతివలె దాన్ని తిరస్కరించనూ లేదు. కనీసం రవీంద్రుని వలె మర్మవాది (Mystic) అయి ఉంటే, అదికూడ సత్యమేనని దాన్ని కీర్తించి ఉంటును.

ప్రకృతి తోటి మనుష్య హృదయానికి గాఢానుబంధమున్నదని వర్చువర్చు భావిస్తే, మనిషిపై పారిసర్యాల ప్రభావం బలంగా ఉండవచ్చునని అంటాడు అప్పారావు. ఇది శాస్త్రవిహితమైన దృష్టి, మత పరమైనదికాదు. కవిగా, వర్చువర్చుకు విశాల ప్రకృతిలో మెదుపులా ఒక అవబోధ స్ఫురిస్తుంది; దాని వెంబడి తదనుకూలమైన ఒకానొక మనస్థితి (mood) ఏర్పడి కావ్యరచనకు ప్రోద్బలం కలుగుతుంది. ఇది హఠాత్స్ఫూర్తి. అయితే కావచ్చు గాక, వర్చువర్చు ఆరాధించిన

\* మైకేల్ కావ్యంలో ఆ పేరు గొల్లపిల్ల వానిదని అప్పారావు పొరబడ్డాడు. అతని తండ్రి పేరది. గొల్ల పిల్లవాని పేరు లూక్ (Luke).

ప్రకృతి తన మనః ప్రవృత్తికొక బాహిర రూపమే. అందులో క్రొర్యానికి నైచ్యానికి తావులేదు ; అది అందాలరాశి మంచికనాల నిగ్గు, ఆదర్శాల కొలబద్ద.

గ్రామీణ సమాజంలోని కశ్యలాన్నీ కలుష్యాన్నీ నిర్దయగా వెలికితీచిన అప్పారావుకు, ప్రకృతి ఒడిలోని బిడ్డలాంటి మనిషి భావాలు అకృత్రిమంగానూ ఆచ్ఛికంగానూ ఉంటాయనే వర్ణనవర్తు సిద్ధాంతంతోటి పొత్తిమీటి ? సామాన్యులు కావ్య నాయకులయేంత మేరకైతే ఫర్వాలేదుగాని, నాగరికత స్పర్శ సోకని ప్రాకృతి కుల అస్థితమైన సాధుత్వం గురించి ఆయన కెలాంటి భ్రమలూలేవు. తక్కువ వారిలో కూడా (తక్కువవారిలోనేకాదు) సుగుణాలుంటాయని, ఆ స్తిపాస్తులు అంతస్తులు హోదాలు మనిషికి లేవి గొప్పను కలిగించజాలవని, మనిషైనవాడు మనిషికాబట్టి ఇంకొక మనిషితో సరిసమానస్థుడని అప్పారావు భావించాడు. వారి గురించి కూడా (వారిగురించేకాదు) కావ్యాలు రాయవచ్చునన్నాడు. పుట్టుకకూ ఘనతకూ సంబంధం లేదన్నాడు.

వర్ణనవర్తు గొప్పదనం గురించి రాస్తూ, పరమ సరళాలా ప్రముఖాలూ అయిన మానవ అభిమానాలనూ మన ఆ అనుభవానికి తెచ్చేట్టు కవిత్వం రాశాడని మేఘ్య ఆర్నోల్డ్ ఒక చోట అంటాడు. వర్ణనవర్తు తత్వాన్ని నిరాకరిస్తూ కవిత్వాన్ని ఆమోదిస్తాడు. ఈ simple primary human affections and duties<sup>28</sup> అప్పారావు కవిత్వంలోకూడా కనిపిస్తాయి. కాని, ఎంత మేరకు, అనేదే ప్రశ్న. కన్యకలో స్వాభిమానం, వామన్ పిత్రయన్లో స్నేహబంధం, పూర్ణమ్మలో కరుణం - ఇలా అప్పారావు రచనలను పిండి ఆ సారాంశాన్ని ఈ simple primary human affections and duties కిందికి తీసికొని రావచ్చుకూడా. \*

\*Wordsworth endeavours to bring his language nearer to the real language of men, to the real language of men, however, not on the dead level of their ordinary intercourse, but in select moments of a vivid sensation, when the language is winnowed and ennobled by excitement.

— Appreciations : Wordsworth — Walter Pater.

కావ్యభాషా సంస్కారం తాత్త్వికోద్దేశంతోనే జరిగింది. మనుషుల యధార్థ సంభాషణను కొవ్వాల కెక్కించడమేగాని, సాంప్రదాయకమైన కావ్యభాషను మార్చడం, వర్ణనవర్తు ఉద్దేశం కాదు. ఆ యధార్థ వ్యవహార భాష ఉన్నది ఉన్నట్టుగాక, ప్రబలోద్రేకవశానవిశిష్టత చేకూరిన సందర్భాలలో ఆభాషకు కావ్యార్హత కలిగించడం వర్ణనవర్తు ప్రయత్నమైనట్లు వాల్టర్ పేటర్ వివరణ. ప్రాథమికానుభూతులను (elementary feelings)ను ప్రాథమిక రూపాలలో

అప్పారావుది సుఖ్యంగా అధ్యాత్మిక దృక్పథంకాదు. అది నైతికమైనది మట్టుకే. వద్దవద్దలా ప్రకృతిని ఒక దేవాలయంగా ఎంచలేదాయన. సర్వాంతర్యామి అయిన ఒక చైతన్యానికి దేవత్వాన్ని ఇచ్చుకోలేదు. మతమనేది ఒకటి ఉండవలసివస్తే, అది ఆశామయమైన దృక్పథమే. సమగ్రమైన సర్వోత్కృష్టమైన ఈశ్వరభావన మానవ స్వభావానికి ఒక అదర్శాన్ని ప్రమాణాన్ని (Measure) చేకూర్చవచ్చుగాక, అప్పారావుది మతవిహితమైన, విశ్వాసపరమైన మనస్తత్వం కాదు. ఆయనది సర్వజన ఆచరణ యోగ్యమైన ఐహికజీవనతత్వమే. దేహాన్ని దాని కోరికలనూ ఒత్తిళ్లనూ అంగీకరిస్తాడు. ఇంద్రియాలు సేకరించే అనుభూతులే తాత్కాలానికి వాస్తవాలంటాడు.

వద్దవద్ద కంటే ఎక్కువగా అనేక విషయాలలో అప్పారావుకు సన్నిహితుడైన ఇంగ్లీషుకవి రాబర్ట్ బర్న్స్ (Robert Burns) వాడుక మాటలతో రసవంతంగా కావ్యాలు రాయవచ్చునని బర్న్స్ నుంచి వద్దవద్ద నేర్చాడని ఆర్నోల్డ్ రాస్తాడు :

Wordsworth owed much to Burns, and a style of perfect plainness, relying for effect solely on the weight and force of that which with entire fidelity it utters, Burns could show him. 29

అతి సహజంగా పరిపూర్ణమైన చిత్తశుద్ధితో కూడుకున్నట్లు, తనవారి నిత్య నికృష్ట జీవితం నుంచి వెలువడిన మాటలతో, బర్న్స్ అద్భుతమైన కావ్యాలే రచించ గలిగాడు. వద్దవద్ద ఈ సులభ కావ్యభాషకు ఒకానొక తాత్వికార్థం ప్రసాదించి ఉండవచ్చుగాక, బర్న్స్ దృక్పథం పూర్తిగా భిన్నమైంది. మనిషి మనిషిగా గణుతింప దగినవాడు; మనిషికి మనిషికి, ఆస్తిగానీ పదనిగానీ మరేదిగానీ అంతరాల నేర్పాటు చేయగూడదు; మనిషి స్వేచ్ఛకు ఆటంకాలూ, ఆత్మగౌరవానికి పరిమితులూ సహింపరానివి; జీవితోల్లాసం పరమ ప్రేమపాత్రమైనది. ఇలాంటి జీవన తత్వం అప్పారావు మదికెక్కిందనేందుకు సందేహంలేదు. బర్న్స్ లా అప్పారావు Immune from all the feverishness of the heart or of the head. 30

ఈ హృదయ సంరంభమూ నిర్భరత్వమూ గనక కాల्పనిక వాదానికి చిహ్నాలయేట్టుంటే, అప్పారావు కాల्పనికవాది కాదు; తత్పూర్వ్యుడో (బర్న్స్ లాగా)

ప్రకటించినప్పుడు, సాధారణభాషకు సహజ సంగీతగుణం చేకూరుతుందని పేటర్ అంటాడు. ఆ భాషను language of pure passion అని లెగ్వి, కెడామియా, తమ అగ్లసాహిత్య చరిత్ర గ్రంథంలో వర్ణించారు.

తద్భిన్నుడో అవుతాడు. ఆ రెండింటి మంచిని స్వీకరించాడు. ఏ వాది అయినా కాక పోయినా, జీవితంలోనూ సాహిత్యంలోనూ అప్పారావు సామాన్య ప్రజావాది.

1. గు. ర. మ. దై : 4-4-1895, పు. 38.
2. గ్రామ్యాదేశ నిరసనము : వేదము వేంకటరాయశాస్త్రి, పు. 44-45
3. అదే, పు. 1-2
4. కన్యాశుల్కం రెండవకూర్పు పీఠిక : గు. ర. లే., పు. 40-41
5. గు. ర. లే., పు. 15
6. వేదము వేంకటరాయ శాస్త్రిగారు, గు. ర. లే., పు. 185
7. వాడుకభాషలు : గ్రామ్యము : గు. ర. వ్యా., పు. 49
8. ముత్యాలసరాల లక్షణము : .. .. పు. 22-23
9. ముత్యాలసరం : (వ్యా) : గురజాడ : శ్రీశ్రీ : పు. 24-25
10. ఆధునికాంధ్ర కవిత్వం : డా॥ సి. నారాయణరెడ్డి, పు. 227-235
11. మహాకవి లేఖలు : గు. ర. లే., పు. 201-202
12. గు. ర. లే., పు. 205
13. కథా సాహిత్యము (వ్యా) : వావిలాల సోమయాజులు, తె. భా. చ. సం, పు. 743-744
14. రచయిత : కావ్యసృష్టి : గు. ర. మా. మం., పు. 155
15. కన్యాశుల్కము, ప్రదర్శన, ప్రశంస : గు. ర. లే., పు. 21
16. 'భ' గారబ్బాయి : , గు. ర. మా. మం., పు. 168-169
17. గు. ర. మా. మం., పు. 155-167
18. గ్రామ్యభాషా ప్రయోగ నిబంధనము : వేదము వేంకటరాయశాస్త్రి, పు. 43-44
19. కన్యాశుల్కం, ఆంకితం:గు. ర. మా. మం., పు. 102
20. కావ్యాలలో శృంగారం : గు. ర. వ్యా., పు. 12
21. సాహిత్యలేఖలు : నాటకగోష్ఠి : గు. ర. లే., పు. 88
22. అదే. పు. 81
23. Victor Hugo : Andre Maurois, P. 135
24. The Living Novel : V. S. Pritchett, P. 55, P. 58
25. కొన్ని పాత్రలు : గు. ర. మా. మం., పు. 186-198
26. నవల : సన్నివేశాలు : .. పు. 219
27. ప్రకృతి అనే పుస్తకం : .., పు. 31-32
28. Essays in criticism : Second series, Matthew Arnold, P. 91
29. ,, ,, P. 93
30. A History of English Literature : Legouls and cazamlan

# స ప్రా శ్వా లు

“కవిత కోవిల”\*

కోకిల శబ్దంకూడా తెలియనివాడు తగుదునమ్మా అని కవి

పట్టి కవిత గిలకడమా ! ఇలా నోరు నొక్కుకొనేవాళ్ళు నాడూ నేడూ ఉన్నారు.  
అయినా జాతి సంస్కృతిలో అప్పారావు కవిత్వం అంతర్భాగమై పోయింది.  
సహృదయులకు అప్పారావు కావ్యాలు “రసగీతాలు”గా కనిపించాయి.

దేశంలో అభిమానాలు మొలకెత్తే విధంగా ‘కవిత కోవిల’ వచనవలెనని సంకల్పించుకోకముందు, చాలా వెనకటి రోజుల్లో ఇంగ్లీషున కక్కు (cuckoo) అనే గేయ మొకటి రాశాడు అప్పారావు. యఫ్. ఏ. చదివే రోజుల్లో అంతకన్నా బారైన ఇంగ్లీషు కావ్యాన్ని రచించేందుకు పూనికచేసి సారంగధరను విజయనగరంనుంచి కలకత్తా నగరానికే రవాణా చేయించ గలిగాడు. అప్పారావు చేసిన ఇంగ్లీషు కావ్యరచనలలో లభ్యమౌతున్నది ఇదొక్కటే. రాజకీయ వ్యంగ్య కావ్యాలు రాసిఉండినా దొరకడంలేదు - మద్రాసు కాంగ్రెసు సభ గురించి రాసిన చాలాచిన్న వ్యంగ్యరచన తప్ప. ఆయన చిత్తు పుస్తకంలో, ‘రమ్’ గురించి ‘రైము’, పెట్టి రాసిన పద్యాలు డజనుదాకా కనిపిస్తున్నాయి - అన్నీ వేడుక రచనలే.

పిట్టకొంచమైనా కూత ఘనమని నిరూపించిన రచన ఈ ఇంగ్లీషు సారంగధర. దీనిలో మూడు భాగాలు : మొదటిభాగం (208 పంక్తులు)లో - గోదావరీనదీ తీరాన పావురాలాట అడుతూ తన పావురంవెంట చిత్రాంగిమేడకువెళ్ళి అమె ప్రేమోన్మాదాన్ని నిరాకరిస్తాడు రాకుమారుడు. రెండవభాగం (104 పంక్తులు)లో - వేట తమకాన ఉన్న ముసలిరాజు పీడకల నుంచి మేల్కొని రాజధానికివచ్చి కోపగృహంలోఉన్న చిత్రాంగి చెప్పే చాడీలువిని సారంగధరునికి కఠినదండన విధించాక, కాలుజేతులు తెగి విలపిస్తున్న సారంగధరుణ్ణి సిద్ధుడొకడువచ్చి మంత్రజలం చిలకరించి వెంటబెట్టుకునిపోతాడు. చివరిభాగం(70 పంక్తులు)లో పశ్చాత్తాపంతోటి అడవు

---

\*లవణరాజుకలగేయంలో ‘కోకిల’ అనే ఈ శబ్దాన్ని అప్పారావు వాడి ఉన్నాడు.

‘కోవిల’ అని వాడడం వాడుక రూపాన్ని గౌరవించడం కోసమే.



స ప్తా శ్వా లు

లకువచ్చిన చిత్రాంగి ఏకాంతంలో తనసోద వెళ్ళబోసుకొని రాకుమారునికి నేవదేస్తున్నట్లు సూచన విడుస్తుంది. మొదటి రెండుభాగాలు కథాకథనానికి (narration) సంబంధించినవి. మూడవది మాత్రం, బృందగానం (Chorus) అని పేరున్నప్పటికీ, ప్రణయగేయ వైఖరికి చెందినది.

సవనాధిపతిచిత్రంలో చారంగినాథుని కథను సారంగధర కథగా గౌరవకవి మార్చినప్పటినుంచి, చేమకూరజేంకటకవి, కూచిమంచి తిమ్మన, బాణాలశంకరుబాసుడు దానికి చిలవలు పలవలు పెట్టి కవి చెప్పారు. కవుల వంకరలను దిద్ది ప్రజలు ఆ కథను సొంతపరచుకొని ప్రతి తెలుగుజిల్లాలోనూ ఆ కథాస్తానాలను కల్పించుకొన్నారు. చేమకూరవాని కావ్యం తెలిసి ఉండకపోతే, దానికి నకలన్నంతగా అప్పారావు రచన సాగివుండేది కాదు. తిమ్మకవి ద్వీపద రచన తెలియకుంటే, మాశవదేశాన్ని విడిచి రాజమహేంద్రవరాన కథ జరిగి వుండేదికాదు. రాజుపేరూ, అతని రాజధానిపేరూ స్మరించలేదనేగాని, గోదావరి గట్టును వర్ణించినందువల్లనూ. King of kings అన్నందువల్లనూ, అప్పారావుదృష్టి వెల్లడిఅవుతుంది. అయితే, 'జనవాడుక'నుబట్టి రూపొందిన కావ్యకథను అప్పారావు మార్చుకొన్నాడు. రాజరాజు కట్టుకోకముందు, సారంగుని రూప చిత్రం చూసిన చిత్రాంగి పరోక్షంకో తాను మాత్రం అతణ్ణి ప్రేమించింది. ఇది ఏకపక్ష వ్యవహారంకాబట్టి అభాస. ఇందుచేతనే విషాదానికి తోవతీసింది. అయినా చిత్రాంగి 'కామినీపికాచి'గా దూరిపడిపోగూడదని రచయిత నిశ్చయించుకొన్నట్లుంది. చిత్రాంగి శీలాన్ని సంస్కరించి ఉదాత్తం చేయబూనాడు కాబట్టి సారంగధరుని వెదుక్కొంటూ కొండలకూ కోనలకూ పంపి వేయవలసి వచ్చింది. ఇంతచేసి, చిత్రాంగికి వైరాగ్యం తలకెక్కించలేదు. అది ఆదర్శీకరణ అవుతుందని భయమేమో : వృద్ధరాజును వెంట ఉంచుకొని అరణ్యం లోనే ఉండిపోగోరిన ఈ రాచకూతురు ఉదాత్తతనూ చేకూర్చుకొంది, యధార్థతకూ అంటిపెట్టుకొంది. తాత్కాలి కోద్రేకంలో ఆకాభంగంవల్ల సారంగుని ఘోరశిక్ష పాలేళాక, స్థిమితంలో తన తప్పు తెలిసికొనింది. అయినా ప్రణయభంగం ప్రణయం కరమేపోయింది.

“అంగన నమ్మరాదు”, అనే సిద్ధాంతానికి చిత్రాంగిని తార్కాణజేసి, చిత్ర పట వృత్తాంతాన్నీ, తొలివలపునూ కవులు సృష్టించి ఉంటే. అవి చాలక అప్పారావు ప్రణయ సిద్ధాంతాన్నికూడా సాయం పిలుచుకొన్నాడు. ప్రీపురుషులకు వివాహ బంధం కంఠపాశం కాబనిలేదు. మనసున్నచోటనే మనువు : ఔచిత్య పోషణకు,



ఏకాంతంలో చిత్రాంగి సారంగునికి “కామశాస్త్రోపాద్యాయని” యైనట్లు ప్రవర్తించ వలసి వచ్చింది. ఏ మానవ సామాన్య గుణాలు చిత్రాంగిలో నిండి వికటంగాకూడా వెలికివచ్చాయో, అవి సారంగధరునిలో దాదాపు ఎండిపోయాయి. శ్రీరాముడికీ హరి శ్చంద్రుడికీ సమవృజ్ఞీ కావటంలో, యాథార్థ్యాన్ని కోల్పోయి వట్టి దుస్సాధ్యమైన ఆదర్శంగా మిగులుపడ్డాడు. అయితే కావ్యాల చిత్రాంగి, రాజరాజు ధర్మపత్నికాదు; భోగవనిత. వివాహితుడూ ఏకపత్ని వ్రతుడూనైన సారంగధరునికి చిత్రాంగి మాతృ పదాన్ని ఆక్రమించింది. మిత్రుల తోటి, భార్యతోటి ఎంతో సహజంగా ఉల్లాసంగా ఉండగలడుగాని, చిత్రాంగి ఎదుటబడితే మట్టుకు బిర్రబిగుసుకుపోయి యతిలా సంయమిలా “మునిముచ్చు”లా అతి వేలమైన నీతిదృష్టి ప్రదర్శిస్తాడు. కఠోరమైన సౌశీల్యాన్ని శిలా ప్రాయంగా ప్రదర్శిస్తాడు. ఇది ‘ఆచ్ఛాదీ’తనమైతే కావచ్చుగాని. వట్టి ఆదర్శానికి నాటకీయత దిగదుడుపే. అప్పారావు చేతిలోగూడా సారంగధరుడొక మానదండంగానే, అందమైన ఆదర్శంగానే రూపొందాడు.

‘బ్లాంక్ వెర్స్’ పద్ధతిలో రాసిన యీ కావ్యం ఛందోవ్యవస్థకు దౌర్బల్యాన్ని కలిగించిందని, ఆ రోజుల్లోనే శంభుచంద్రముఖర్జీ అని ఉన్నాడు. దొరబాబు తలదన్నే విధంగా ఆంగ్ల విద్యావంతులైన భారతీయులు బ్లాంక్ వెర్స్ కు పెడమొగం చూపి, అలెగ్జాండర్ పోప్ వాడుకచేసిపోయిన కమ్మటి ఛందస్సు లంటే చెవికోసు కుంటూన్న రోజులవి. గోల్డ్స్మిత్ (Goldsmith) కు ఈవలి ఆంగ్లకవులకింకా మనస్సు మొగ్గని తెలుగు రచయితలు అనువాదాలతో తృప్తిపడుతూన్న రోజులు. అలాంటి కాలాన ఈ పిల్లకవి సీమవాడి పెరటిగోడ దాటి తోటలో దూకి వాడి మాటల మామిడిచెట్టెక్కి పళ్ళను రాల్చి నోటబెట్టాడు.

మాటలే పరాయివిగాని, తలపులు తనవారివే. “రాజిపు డూరలేడు చెలిప్రాయపు బిత్తరి....” పద్యం, ఇంగ్లీషులో ముక్తసరిగా The king's abroad to hunt and thou art fair) అయినిలిచింది. చేమకూరవాని చిత్రాంగి ఔచిత్యంపాటించి సఖీజనం చేత సారంగుని కాళ్ళను పన్నీటితో కడిగిస్తే, గురజాడవాని చిత్రాంగి ఒక ఆకు ఎక్కువే చదివి తానే అతని కాళ్ళు కడిగి తన చీరతో ఆ తడి ఒత్తింది. అయితే, సారంగునిలో వృద్ధాప్యాన్ని విడనాడిన రాజరాజు చిత్రాంగి కంటికి కనిపిస్తున్నాడట. ... (and in thy beauteous form / I see the king to lusty youth transformed) అలా అంటే తన పతిభక్తి వెల్లడౌతుంది; అంతకంటే ఎక్కువగా తన మనోనురక్తి సారంగధరునికి తెలిసి వస్తుంది. ఈ చిత్రాంగి చేమకూరవాని దానిలా నరరూప రాక్షసి కాదు. అది రాజరాజు భోగవనిత మాత్రమే.

సారంగుని తన కామాగ్నికి వర్షంగానే తప్ప మరోవిధంగా సంభావించలేదు. దానికి అనుభోగ్యం కానిదేదీలేదు. వరసా వావీ తనకు పనికిమాలిన మాటలు. గురజాడ వాని చిత్రాంగిలో, తానొకనాడు సారంగధరుని మనసారా వలచాననే స్పృహ ఉండి, ఒకప్పుడు పరమ కర్కశత్వంగా మారినావెంటనే తొల్లిటి మార్దవాన్ని పొందుతుంది. అతన్ని నిజంగానే ప్రేమించబట్టి చిత్రాంగి ప్రేమ ఉదాత్తం కాజూచింది. “కులసతులేయూరు - వలపులేయూరు” అంటూ రాణుల సంసారాల్లో నిప్పులు పోసిన రంగాజమ్మ లాంటి భోగపత్నుల యుగంలో, ఆ తంజావూరి లోనే, చేమకూర వాని చిత్రాంగి పుట్టింది; “భోగకుటిల శిరోజాతిలకము” అయింది; రత్నాంగిలా “కులసతి” కాదు. ఈ కొత్త చిత్రాంగి సారంగధరుని భార్య కాజాలక వంచితురాలైంది. తనది పరశ్రీశృంగారమని సారంగుడు అనుకోకూడదని ఆమెకోరిక!

వివాహబంధ మొక్కచే విశృంఖలానుభోగపరత్వానికి ఆటంకం కావడం, చిత్రాంగికి సమ్మతం కాదు. ప్రణయ బాహిరమైన పెళ్ళి, వట్టి తంతే : (Where love is strong there hearts may wed) అంటుంది. వివాహ వ్యవహారంలో హృదయానికే సర్వాధికారమనే మాట, సంప్రదాయాన్ని మన్నిస్తుందా? కృష్ణుడేమి చేశాడు? ముని ముచ్చలెందరు సుందరీ మణుల బందాలు కాలేదు? ఇది చిత్రాంగి ఎదురు సవాలు ఇక్కడ మళ్ళీ చేమకూర వానితో బాటు దక్షిణాంధ్ర దక్షిణ నాయక యుగపు కవులంతా కట్టగట్టుకొని “తాటాకుల పాటు” జూచి వికటంగా పరిహసిస్తున్నారు. అయితే సారంగధరుడు పెద్ద చదవరి. రాధా మాధవ శృంగారంగానీ, గోపికా శృంగారంగానీ దేహపరమైనది కాదు, పొమ్మంటాడు. గొప్పవారి పనుల్లో తప్పులెన్నేంత గొప్పవాణ్ణి కాను, పొమ్మంటాడు. ఇది సమాధానంకాదు. అందమైన కుర్రకారంతా ఇలా గోచీ బిగగట్టుకొంటే సంసారచక్ర మెలా తిరగాలి? శృంగారం సుప్రజాతంత్ర నిర్వాహక సూత్రమైనప్పుడు, దాన్ని తిరస్కరించే వాడు లోకవిరోధికాడా? ఇక శ్రీ జాతిని దేవుడెందుకు సృష్టించినట్లు? మనుషుల మనస్సుల్లో శృంగార భావాన్ని ఎందుకు ముట్టించినట్లు?

చిత్రాంగి సవాళ్ళకు దేవుడొక్కడే సమాధానం చెప్పాలి. అయినా ఆ సవాళ్ళుచేసే అధికారం, చిత్రాంగికి రాజరాజుతో పెళ్ళి జరిగిన మరుక్షణమే పోయింది. శృంగారం పేరుచెప్పుకొని పశుత్వం కాయలమ్మకొనే వ్యవహారానికి దిగి, యవ్వన మదంతో, సంఘభద్రతకు మూలకందమైన వైవాహిక వ్యవస్థను తూటబొడిచే పని తనది. కాబట్టి తాను వాక్చాతుర్యానికే మెప్పుపొందగలదుగాని మంచితనానికి కాదు. అయినా ప్రణయభంగం పొందిన శ్రీగానే ఈ ప్రశ్నలు

వేసింది. కాబట్టి ఆమె కోరికలో నబలుమాట ఎలావున్నా, నవాళ్ళలో పటుత్వం లేకపోలేదు. ప్రేమయుగానికి ఈ నవాళ్ళే మేళతాళాలు. \*

-మిల్టన్ ప్రభృతిమహాకవులువాడి ప్రళ సంచేకూర్చిన డీర్లొపమ (Epic simile) ఒకటి రెండుమార్లు యథాశక్త్య వాడజూచి, టెనిసన్ కవి కొద్వాలలోని ప్రణయ గీతాల (Love lyrics) పద్యిని అనుకరించి రాసిన ఈ ఇంగ్లీషు కావ్యం అప్పా రావులు ఏవిధంగా జూచినో ప్రతిష్ఠాకరమే. ఆన్వయ కాతిశ్యం, ప్రాచీన క్రియా రూపప్రయోగం వంటివి చిలర మలర లోపాలు. గురి దొడది. బస్మతః ఇంగ్లీషు భాషలోపుట్టి పెరిగినవానిలా రాయబోయాడు. నాటు వాసనలు (Indianisms) పోకనీయ లేదు. చక్కదనాల పేర్లులవంటి ప్రకృతి దృశ్యాలను వర్ణిస్తున్న భాగాలు ఎన్న దగినవి. సూత్రప్రాయంగా కొన్ని సత్కాలనుగానీ అభి పాయాలనుగానీ ప్రకటించే వే భరి ఆనాడే అప్పారావు కుందేదని ఈ చరణాలు తెలుపుతాయి.

In nature all is playfull, all is mirth,

And beauteous things to beauteous things are

[linked.

\* ఈ కావ్యంలో రాజరాజు మెరుపులా మెరసి ఉరుములా ఉరిమి ఏడుగై ఉత్పాతం కలిగించి కథనాక కొలిక్కితెచ్చి కనుమరుగైపోతున్నాడు. ఇలా రాజరాజును కొట్టివెయ్యడం నబలు కావనుకున్నాడో ఏమో, తాను ముసలివాడౌతున్నప్పుడు అప్పారావు అ ముసలిరాజు మీదికి మనస్సు మళ్ళించి, ఇంగ్లీషున రాద్దామని ప్రారంభించిన చిత్రాంగి నాటరాన్ని పూర్తిచేయకుండానే పోయాడు.

నెల్లూరి రాజకుమార్తె అయిన చిత్రాంగిని సారంగధరునికిచ్చి పెళ్ళిచేద్దామనుకొని, చిత్రపటాలూ గట్రా పంపకుండా తన వయస్కునితో నేరుగా బయల్దేరి వెళ్ళిన రాజరాజుప్రవృత్తిని వేషంలో చిత్రాంగినిచూచి తనకే భార్యగా నిశ్చయించుకొంటాడు. అప్పటికే చిత్రాంగి సారంగునికి తనమనస్సు ఇచ్చుకొనిఉంది. అయినా రాజరాజైన తనకు నెల్లూరి రాజాకలెక్కా ? మాటమాత్రానికే భయపడి కన్యాదానానికి - త్యాగానికి - ఒప్పేసుకొన్నాడు. శ్రమపడి, పైగా మోజుపడి పెళ్ళాడాడుకాబట్టి ముసలివాడికి కుర్రపెళ్ళాం విలువ బాగా తెలిసింది. పిల్లతనంచూపిన ఈ ముసలివాడు నిజంగా వృద్ధుడాలడే అని. చిత్రాంగి పరిచారిక మీనాక్షి గుర్తించింది. “ముద్దు చెల్లిస్తే, ముసలి మగడే చెల్లించాలి.” దశరథుడికి కైక, రాజరాజుకు చిత్రాంగి. అయినా చిత్రాంగికి రాజరాజు పంచదారకూరిన విషం. పంచదార కూరినా విషం పాయసంకాదు. సారంగుని పడుచుదనాన్నేగాక గుణసంపదను తాను మెచ్చింది. మనస్సు తనది అతనిదే. బొంది ? ఈ ముసలిపీనుగది కావచ్చు.

ఇంతకూ అప్పారావు చెప్పవలచుకొంది. రాజరాజు అకాల చాపల్యమే అతనివృద్ధాప్యానికి శాపమై పితృత్వానికి మచ్చదెచ్చింది. (గు. ర. మా. యం : చిత్రాంగి, పు.226-250)

## 2

అడపాదడపా చిల్లరమల్లర పద్యాలు రాస్తూవచ్చాడేగాని తన ప్రతిభకు తగిన పుష్కర్తి లేకపోయింది. కొత్త శతాబ్దంవచ్చి కాలు నిలదొక్కుకున్న కొంత కాలానికిగాని, సంస్థాన వ్యవహారాలపై నిలిచిఉన్న తన చూపును ఇటు మళ్ళించ లేదు. ఈలోపల నిరంతర పఠనం వల్లనూ, చింతన వల్లనూ తన దృక్పథమే మారి పోయింది. ఇంగ్లీషున కావ్యాలురాసే భారతీయుల వలని ప్రయోజనాన్ని తాను అర్థంచేసుకోగలడు గాని తానిక ఇంగ్లీషునకావ్యం రాయబోదు. తన జనం చదివి ఆనందించి మనసుమార్చుకోగలందులకై తాను తెలుగున “తేటమాటల” తరి తీపి కవిత్వం చెప్పాలి. జానపదుల గేయాల వాసనలను పట్టించాలి. ఈ కొత్తనడకల పాటలకు వాటిమాటలనుంచీ రావాలి వెలికి, శతాబ్దాల పర్యంతం తెలుగుజాతి చెవిలో రింగులు వారుతూ సుపరిచితమైన సంగీతభణితులు. నాగరికతలోనినాణ్యాలను జాతిప్రీతిలోని మంచితో అంటుకట్టాలి. దురాచారాలను హేళన చేస్తూనో దూషిస్తూనో కూచోక, వాటి పాఠాబడి బతుకులు బుగ్గిచేసుకొన్న అమాయకులను గురించి కన్నీట తడిసిన చూపుబోటి, కంపమానమైన కంఠస్వరముతోటి, గుండెలను కోసిపేసే ధార్మికావేశంతోటి హితవుగరిపే హృదయమార్పవంతోటి, కవిత్వంచెప్పాలి. కవిని మళ్ళీ జబ్బు పట్టుకొని వచ్చి నిలపాలి తనవారైన ఈ ప్రజలకూ నడుమ కవికీ ప్రజలకూ మధ్య పాండిత్య దుర్విగ్ధత మూలంగా ఏర్పడివున్న గండిని పూడ్చివేయాలి. సాహిత్యం జాతిసంరంకవాలి. సంస్కృతి సమిష్టిసంపత్తి !

అకులందున అణగి మణగి

కవిత కోవిల పలక వలెనోయి

పలుకులను విని దేశమం దభి

మానములు మొలకెత్త వలెనోయి !

నవ్యమేగాక భవ్యంకూడా అయిన ఈ కవిత్వావేశంతోటి అప్పారావు పుంధానుపుంఖంగా కావ్యాలు రాసినకాలం, ఆయన చరమదశ కావడం విచారకరం.

ప్రయోగశాలనుంచి బయటబడి విజయముద్రతో ఇవి బహుళ ప్రచారం పొందక మునుపే, ఆయన దాటుకొన్నాడు. పనిగట్టుకొని వ్యాకరణ సూత్రాలను తెంపుతూ వ్యావహారిక రూపాలను నింపుతూ, కావ్యభాషా విషయంలో ఆయనచేసిన సాహసం నేటి విప్లవవాదులకుగూడా మింగుడు పడని పెద్ద ముద్ద అయింది. గిడుగు రామమూర్తి మెచ్చి ఒప్పిన సాహసిక పదప్రయోగాలను శ్రీ శ్రీ వంటివాళ్ళు కూడా ఆమోదించజాలకున్నారు. ఏకవచన బహువచన నియమాలను కూడా పాటించని ఒకటి రెండు చోట్ల (“పొరుగు వారోదార్చె, పోనీ”) కొంపెల్ల జనార్దనరావువంటి సహృదయులుకూడా ఉలికిపడక తప్పిందికాదు. మరి, యడ్ల రామదాసుకూ, \* గురజాడ అప్పారావుకూ అభేదాన్ని చూసేవాళ్ళ ఊసెందుకు ?

....ప్రయోగ సాహసమున్న ప్రతిభావంతుడు. తీవ్ర సమీక్షకు లభ్యములయ్యే సత్యాలను అనుభవముతో పిండి పలికినా ఆయన కవితా రచనలో ఛందచ్ఛాయ కనిపించదు. కాని కొన్ని పంక్తులు మాత్రం అర్థ గౌరవములోనేకాక శిల్పదృష్టిలో కూడా ప్రౌఢములై సదేతనములుగా ఉంటాయి. అంతమాత్రానికే అతనిని మహాకవి కోటిలో చేర్చడం సముచితంకాదు. అతడు మహాకవి కాకపోయినా ఖండకావ్య రచనకు ప్రేరకుడు, మార్గదర్శి. 1

సరసంగా ఉన్నట్లనిపించే ఈ అంశనా, గుడ్డిలో మెల్ల. లయమే ఛందస్సున కంతటికీ ప్రాణ పదార్థ మనుకొన్నప్పుడు, ఆ లయ అప్పారావు కవిత్వంలో ఆద్యం తమూ జీవధారగా ప్రవహిస్తుందంటే ఎవరూ కాదనరు. స్వకపోల కల్పితమైనా,

1. \* యడ్ల రామదాసు పుట్టింది విజయగర సంస్థాన సమీపగ్రామంలోనని తెలిసిఉంటే ఈ విమర్శకులు రామదాసుకూ, అప్పారావుకూ మరొక పోలికకూడా తెచ్చివుండేవారు. అయినా రామదాసు బొత్తిగా కొట్టివేయవలసిన వాడేమీకాదు. “ఎన్నిమాయలు నేర్చినాడమ్మా” అనే పాట ఒకటిచాలు, “వచో రచన కవిత్వమను నొక ధోరణిగలిగి” ఆయన రాసిన కీర్తనలు పాడ దగ్గవీ, వినదగ్గవీ అని చెప్పడానికి. “తత్వములను గద్యపద్యాదులతో రచించి”న యడ్లరామదాసు వేరొక సంప్రదాయానికి చెందినవాడు. పండితుల మతానికి జతగా దేశంలో అనాదినుంచి సామాన్య జనులతత్వం ఒకటివుంది. దానికి చెందినవాడే ఈ రామదాసు. పైగా, ఆ విమర్శకుల లాంటివారిని ముందుగానే ఊహించుకొని వినయంతోటి, “నేను విద్యావిహీనుడను, కవిత్వ మన నెట్టిదో యెరుంగని వాడ” నగుటచే “బుద్ధి చాంచల్యమును మరలించుకొనలేక” ఆ తన గ్రంథాన్ని (సుజ్ఞాన చంద్రిక) రాశానని చెప్పకొన్నాడు.

అప్పారావుకూడా అలా భయభక్తులు చూపెడుతూ రాయలేదని ఈ విద్యద్వరేణ్యులకు కన్నెర్రా ఏమిటి చెప్పా ?



మాత్రాబద్ధమైన ముత్యాల సరాల ఛందస్సు తత్పూర్వ సాంప్రదాయక చ్చందస్సులతోటి ఈ ప్రాణ మూలంలో స్పర్ధించదు. మహాకవి ప్రళంస దేవుడెరుగు, 'అకవి' బిరుదు అల్పమానవుడిచ్చిన కితాబు : శుష్క విషయోద్ఘాటనకూ జీవిత సత్య నిరూపణ పరమైన సూత్రప్రవణత్వానికి అంతర మెంచని 'ప్రతిపద రసోదయ' సిద్ధాంతులు అప్పారావునుగూడా మన్నించరు; కవిగాకూడా ఆయనను గు రించరు.2\* ఇలా అతి ప్రళంస, అతి అభిళంసన - ఈ రెండు తిరగలి బండల మధ్యపడి కవిగా అప్పారావు వ్యక్తిత్వంనలిగి నుగ్గొతున్నది. కాబట్టి ఆయన ఖండికలలో ఒక్కొక్కదానినీ పై కె త్తిపట్టి సూక్ష్మ పరీక్షకు నిలపాలి.

కాలక్రమణిక విభాగంలో ఇచ్చివున్న క్రమాన్నిబట్టి ఓప్రథమంగా తీసుకోవలసిన రచన తొ క చుక్క. ముత్యాల సరము అనే పేరున అచ్చుబడుతూ మొదటి శీర్షికను మాటుపరుచుకొన్న ఈ కావ్యం, "అప్పారాయోపజ్జకమైన రసగీతాలకు" శ్రీకారంచుట్టింది.

ఇది పూర్తిగా స్వకపోల కల్పితమైన రచన. వాస్తవజీవితంలో ఒక చిన్న ఘటననుంచి భావనాత్మకంగా కవి ఈ గేయవస్తువును రాబట్టుకొన్నాడు. ఆఘటనలో

2, \* కవులుగా చలామణిగా బ్రయత్నించెడి కీర్తికాములను "అకవు"లని వర్ణిస్తూ "గురుజాడ అప్పారావు రచనా శైధిల్యమునకు, అస్ఫుటమైన భావవ్యక్తికరణమునకు పది ప్రవర్స కుడు." అని పొట్లపల్లి సీతారామారావుగారు తేల్చివేశారు. "ఆయనలో కనుపించునది రచయితకు రచనా ప్రథమావస్థలో, భావములు శబ్దములకందని స్థితిలో, ఏర్పడెడి రచనా శైధిల్యము. అది మెత్తదనము కాదు." అకవుల ప్రతిష్ఠకు అప్పటి కాలమాన పరిస్థితులే హేతువులు అన్నారు.

"కథావస్తువునకు తీసిపోని కవితాశక్తియున్నవారే అసలుకవులు." అంటూ, ఛందస్సు తీసివేసినప్పటికీ "వస్తువును భావనా మయము చేసుకొనెడిశక్తి" ఉంటే చాలునని చెప్పారు. "కవియైన వానికి వస్తువుముండు భావనామయమైగాని రచనగా పరిణమించదు. అకవియైన వానిలో వస్తువు భావనా స్ఫర్కలేకుండనే యున్నది యున్నపాశముగా రచన యగుటకు ప్రయత్నించును. గురుజాడ అప్పారావుగారి రచన ఈ శ్రేణిలోనిది."

జాతీయ సాంప్రదాయములు, స్వతంత్రభావములు అప్పారావులో లేవట. ఆధునిక కవిత్వమునకు పునాదులు ఆయనలో కనుపించవట. "ఆంగ్లప్రభుత్వమువలన ఆంగ్లభాషవలన దేశములో నేర్పడిన కృతక సమాజము యొక్క అభిప్రాయములను కప్పకొని కవి యనుపించుకొనుటకు ప్రయత్నించిన యొక వ్యక్తి : అంతే".

"ఎడ్ల రామదాసు మహాకవి యనిపించుకొనినపుడు గురుజాడ అప్పారావుగారు కవి గావచ్చు నేమో." — జయంతి : జనవరి 1959



(బరంపురంలో జరిగిన సహపంక్తి భోజనం) తాను స్వయంగా పాల్గొన్నాడు గనక ఇది స్వీయచరిత్రాత్మకం కావలసిన పనిలేదు, అలా కాలేదుకూడా. పట్నంపోయి పదినాళ్ళపాటు “సంఘసంస్కరణ ప్రవీణుల సంగతుల మెలగి,” ఒకనాటి వేకువ సమయంలో ఇల్లు చేరినవాడు, ఇల్లాలిని నిద్రలేపి తాను కనీవినీ వచ్చిన విషయాలను వినిపించేసరికి, భార్య సంతోషించవలసిందిపోయి, కన్నుల నీరునించి ఇరుగు పొరుగులు తన నెలా ఆడి పోసుకుంటున్నదీ ఏకరూపెట్టి భర్తగార్ని దెప్పుతుంది. భర్త విస్మితడౌతాడు. భార్య, తల్లి, ఇరుగు పొరుగు ఆడంగులు, అసలు ఈ ఊరి వారు (అది పల్లెటూరు అయి ఉంటుంది; కాకుంటే, తాను వెళ్ళివచ్చినది పట్నమని చెప్ప వలసిన పనిలేదు.) ఇలాంటి వేలాది ఊళ్ళనాళ్ళు - గ్రామీణులు - ఇంకా ఇలా గున్నారేమిటి చెప్పా అనిపిస్తుంది.

తోకమందలి మంచిచెడ్డలు

తోకు లెరుగుదురా ?

అనుకొంటాడు.

భార్యకు ఒక తోడికోడలుండడం, మామలు ఒకరి కిద్దరుండడం వగైరా అంశాలను బట్టి ఇది స్వీయచరిత్రాత్మకం కాదని నిర్ధారణ చేయవలసి వస్తున్నా; అప్పారావు స్వీయానుభవమే దీనికి మూలమనాలి. ఆ అనుభవం ఉన్నది ఉన్నట్లుగానే కాగితాని కెక్కలేదు. కొన్ని పాత్రలను కల్పించి, అవి మనలే వాతావరణం ఏర్పాటుచేసి, వాటి పరిమితులను నిరూపిస్తూ, తన అనుభవాన్ని కావ్యానుభూతిగా మార్చుకొన్నాకనే అప్పారావు ఈ గేయాన్ని రచించాడు; ఇదినిజంగా కవిత్వమౌతుందా, కాదా అని తెల్పుకోవాలంటే, తోకచుక్క అచ్చపడిన ఆంధ్ర భాగవతు ప్రతికలోనే ముందు సంచికలో హాలి తోకచుక్క శీర్షికతో చిల్లరిగె శ్రీనివాసరావు పంతులు రాసిన పద్యాలనుతెచ్చి దానిపక్కనుంచి సరిపోల్చే ఓపిక ఉంటే, తెలుస్తుంది. అప్పారావు కల్పించుకొన్న ఊహాసంభాషణ గాని, గ్రామీణ సాంఘిక వాతావరణమూ, తత్సంబంధి భావజాలమూ లేకుండా, తన అనుభవాన్ని ఉన్న పాశంగా కాగితంమీదికి దించడం ఎవరు చేసిందీ తెలుస్తుంది. ఇక “సంప్రదాయాన్ని” వెక్కిరించడమంటే, మూర్ఖావారాలను అసంబద్ధ విశ్వాసాలను చుర్యాదగా విడిచివేయడం కాదని అప్పారావుతోబాటుగా శ్రీనివాసరావు పంతులు, మంగిపూడి వేంకట శర్మ ప్రభృతులు భావించినట్లు తెలుస్తుంది. కాకుంటే, వారి

స ప్రా శ్వా లు

తలదన్నే విధంగా అంగ విద్యా ప్రభావాన్ని మెచ్చుకొని, తోకచుక్కకు శాస్త్రీయ వివరణ నిచ్చినందుచేత, మత విశ్వాస యుగావశేషాలవంటి ఈ విమర్శకులకు అప్పారావంచేసే గంగ వెలుగుతున్నట్లు తున్నాయి. సరిగా ఇలాంటి “గ్రామీణ” భావ జాలాన్నే ఆయన ఆ కావ్యంలో ఈనడించింది. కవుల కల్పనా బలాన వస్తువులకు లేని రూపులు చేకూరుతున్నప్పుడు, అందులోనూ

.... వెచ్చి పురాణగాథలు  
నమ్ముజెల్లునె పండితుల్ ?

సమ్మే ‘పండితు’ లికముందూ ఉంటారని ఆయనకు తెలియదు. భావనాబలమే కవిని, అకవిని పేరుచేసి నిలిపేట్లయితే, ఈ ఒక్క కావ్యం ద్వారా అప్పారావు అసామాన్యుడైన కవిగా నిలువగలడు. పాతీకరణ నటుంచి, పాత్ర నోటి మాటల నయించి, కవి కల్పించిన సాంఘిక వాతావరణాన్ని కూడా అటుంచి చూచినా, గేయ ప్రాకంభంలో ఆయన చేసిన ప్రకృతి వర్ణన ఒక్కటి హృదయంగమం కాగలదు. అంతేకాదు. రాత్రి అంతరించడమూ, పగలు సమీపించడమూ సూర్యుని కభిముఖుడై కవి రాత్రిని వేగించడమూ - ఇవన్నీ కావ్యంలో సేకరించుకొన్న సాంకేతిక ప్రాముఖ్యాన్ని అటుంచి, లోక జీవిత క్రమంలో సేకరించుకొన్న ప్రాముఖ్యం, గొప్ప కవికిగానీ పట్టుబడని సార్థక వచోవిద్య. “క్రొత్త పాతల మేలు కలయిక” చిమ్మే “క్రొమ్మెరుంగులు” ఈ కావ్యమంతటా ప్రసరిస్తున్నాయి. అర్థానికి తగిన శబ్దం కవికి అందకపోవడం కాదు, మార్దవమూకాదు, సంప్రదాయ సిద్ధమూ పాండిత్య మాత్ర సాధ్యమూనైన గ్రాంథిక శబ్దం తానుద్దేశించిన విపులార్థాన్ని పాఠకుని కందింప జాలదనుకొని, వెదికి వెదికి సుపరిచితమైన శబ్దాన్ని తెచ్చి ఇందులో వాడుక చేయబూనాడు కవి. “తేటైన మాటలు” అని తానె నోరు విడిచి వర్ణించుకొన్న దిందుకే. లేకుంటే “మించిపాయెను”, “కొసరెనోయన”, “డబ్బడి”, “పుట్టకీట్లు” వంటి పదాలను వాడేఉండడు. తన కావ్యభాషగురించి ఆంగ్లప్రచురికలో ఒకశతావధాని అక్షేపించినప్పుడు, తాను “కలమునకు పచ్చినట్లు” రాయలేదని చెబుతూ, ఈ కావ్యానికి సంబంధించికూడా వాస్తవం కాకతప్పని ఒక వాక్యం రాశాడు అప్పారావు :

చిత్రము వ్రాయునప్పుడూ, జిలుగుచెక్కునప్పుడూ శిల్పి యెట్టి పరిశ్రమను చేయునో అట్టిపరిశ్రమము చేసినగాని కావ్యగుణము లబ్ధినేరవని మా మతము. 2

రేఫతో కూడుకొన్న గ్రాంథికశబ్దాలు పెటుకని తోచినందువల్లనూ వాడుకతో రేఫ రాలిపోయిన పదాలున్నందువల్లనూ, ఉకార ఓకార శబ్దాలు వు వోలతో వాడు కై నందుచేతనూ, డెబ్బది, డెబ్బైకంటే 'డబ్బది' తన చెవికింపుగా వినిపించినందు చేతనూ, వ్యాకరణ సూత్రాలు తెగి తుత్తునియలై నానరే, నవీన కావ్య భాషకు శిష జన వ్యవహారాన్ని ఒరిపిడి రాయిగా చేయ బూనుకొన్నాడు. ఇవన్నీ అపశబ్దాలని అనుకొంటే, మొదటికే మోసం తెచ్చి వ్యాకరణ నిరంకుశత్వాన్ని ఎదిరించ బూనిన ఈ 'అప్పకాచార్యుల' ముందు 'అపశబ్ద భయం నా స్తి' :

తోకచుక్కనూ వేగుచుక్కనూ మానవీకరించి "వెడలి మెరసిరి" వంటి సాహసాలొకటి రెండు చేసినా, ఈ కావ్యంలో ప్రాచీన కవి సమయాలను నిరాక రించలేదు. నఖి నెమ్మొము చంద్ర సఖిమే. చంద్రునికి కేతువుకూ తగవే. అచ్చరల చేతి లీలా పుష్పం స్పృహణీయమే. \* శ్రీనాథకవి తోకచుక్కలకూ ప్రి చూపులకూ సామ్యం చెప్పడమే అనుకొంటే, సాధువైన పోతన్న కూడా పూబోడి చీర చెరగును "కందర్పకేతువు" తోనూ "ఘన ధూమకేతువు" తోనూ ఉపమించడం, అప్పారావు ముందుండనే ఉన్నదాయె : ఆ తోకచుక్క సాదృశ్యాల వల్లతోచని కీడు దీనివల్ల తోస్తుందని ఎందుకనుకోవాలి? తోకచుక్క శాస్త్ర రీత్యాకూడా నిష్ప్రమాదకరమైనదే కాబట్టి, దాన్ని చూడనొల్లని భార్యకు ధైర్యం చెప్పబూని అచ్చరలవంటి అందక తెలుకూడా లీలాపుష్పం ధరించేంత సుకుమారసుందరమైన వస్తువే. అని భర్త అనవలసి వస్తుంది.

ఇంతకూ ఈ గేయ ప్రాముఖ్యం ఓనోదయాన్ని సూచించే సంకేతాలలో లేదు - జ్ఞానోదయాన్ని సూచించే సంభాషణా భాగంలో ఉంది. భర్త ఉత్సాహి. పైగా 'కొత్తబిచ్చగాడు.' భార్యలేప్పుడూ ముందుబడి మార్పుల నొల్లరు. మత విశ్వాసం మగవారికంటే స్త్రీలనే ఎక్కువగా ఆశ్రయిస్తూ వచ్చిన కాలమది. పైగా, పట్నాన పొందిన అనుభవాలు మనస్సు నిండుగా ఉండి, ఎప్పుడెప్పుడు బయట పడుదామా అని త్వరపడుతున్నాయి లాగుంది. భర్త కొత్తమతం పుచ్చుకొంటే, మొదట మార్చజూచేది తన భార్యనే కదా! మరెవరు తనకు లోకువ గనక? అందు చేతనే ఈ భర్త - అప్పారావు కాదు సుమా, ఆయన నిర్మించిన ఒక భావోద్రేకి పాత్ర మాత్రమే - భేషైన ఒక ఉపన్యాసం చెప్తాడు. వేళాపాళాలేదా అంటే, అది

\* "వేల్పులనల కేలి వెలితోగ" అనడంలో చుక్క కలువగానూ, దాని తోక పుష్ప కాండంగానూ ఉపమితాలయ్యాయి. పైగా రాత్రి కాబట్టి పద్మంగాక కలువ అవసరమైంది.

తూర్పు “బలిబల” తెల్లనారే సమయమాయె; తాను రాత్రంతా జాగరం చేసి ప్రయాణపు వేడిలో ఉంటే; ఇటు చూడమంటే భార్య అటుచూస్తూ ఉండె; పైగా తీరా తెల్లారాక అత్తగారి అజమాయిషీలో తోడికోడలి పిల్లిచెవులదాపున ఇరుగు పొరుగు చూరుల మధ్య భార్య ఉండక తప్పదాయె; ఇక ఇదే సుముహూర్త మయిం దాభర్తగారికి, భార్యగారికి ధర్మోపదేశం చెయ్యడానికి :

అయితే ఈ భర్తలో అప్పారావు అంశ అంతర్లీనంగా ఉంది. ప్రతి కల్పిత పాత్రలోను తత్కర్త ఉండ నక్కర్లేదుగాని, ఈ పాత్ర అప్పారావు గుండెలు దూసుకు వచ్చిన పాత్ర; దానిమాటలు అప్పారావు నోట్లోంచి ఊడిపడ్డ మాటలు. మంత్రాలకెంత విలువకద్దో వాటికంత కద్దు. \* అంటే వారికి Magical quality ఉంది. ముందుముందు మానవాళి కొనగూరనున్న శుభాలనూ సుఖాలనూ ఇప్పటి కిప్పుడే ఒనగూరబోతున్నట్లు అనుకొని చెప్పిన ఈ మాటలు, వట్టి సూత్రీకరణలే అయ్యేట్లుంటే కవిత్వంకాబోవు. సూత్రీకరణలుకావవి. వాటినిర్మితిలో మనస్సుకంటె హృదయం చేసిన పనే ఎక్కువ. అవి కావ్యాంతర్భాగం కాకుండా తనీగా ఉంటే, సూత్రీకరణలకిందనో ఉద్ఘాటనల కిందనో జమపడిపోను. అలా లేవవి.

చూడు మును మును మేటివారల  
మాట లనియెడి మంత్ర మహిమను  
జాతి బంధము లన్న గొలుసులు  
జారి, సంపద లుబ్బెడున్.  
యెల్ల లోకము వొక్కయిలై,  
వర్ణ భేదములెల్ల కలై, \* \*  
వేల నెరుగని ప్రేమ బంధము

\* “మాటలనెయెడి మంత్ర”ములని కవేచెప్పాడు కూడా. మంత్రాలకూ కవిత్వానికీ ఏం సంబంధం పొమ్మంటారు, ‘రస’ వాదులు : మంత్రాలు కాబ్బట్టే కవిత్వం కాదంటారు.

\*\* భర్త ఆదర్శవాదికాగా భార్య లోకవాస్తవాన్ని విస్మరించని బుద్ధిమంతురాలు. అందు వల్లనే భర్తతో చమత్కారం కలిసిన ఎత్తిపొడుపు ధోరణిలో ఇలాగంటుంది. నానా వర్ణాలవాళ్ళూ

వేడుకలు కురియు,  
మతము లన్నియు మాసిపోవును,  
జ్ఞానమొక్కటి నిలిచి వెలుగును ;  
అంత స్వర్గ సుఖంబులన్నవి  
యవని విలసిల్లున్.

ఇది భవిష్యద్దర్శనం. పలనాటి వీరచరిత్రలో బ్రహ్మన్న (శ్రీనాథుడెందుకు కాడు ?) “ఎంగిలి చండాల మేమియులేక” పుట్టిన “మాధవ కులము” లోనివారు

కులము తెన్నిటికై న గుఱుతై నవారు

తసర పూసలతోని దారంబువలెను

మలగి భేదములేక మలయు చుండుదురు

అని తత్కాలీన వాస్తవాన్ని ఉన్నదున్నట్లు చెప్పినప్పుడుగానీ : కవులకు అన్ని కాలాలలోను సమానమైన ధర్మాన్నే నిర్వహించారు. వెనక ఎన్నడనగానో ఆదిమ ‘స్వర్ణ’ యుగాన మానవజాతి అనుభవించిన సుఖాలూ సంతుష్టి ఒద్దికా తోడ్పాటూ తదనంతర కాలాన అంతరించి, వర్ణాలూ వర్గాలూ జాతులూ రూపొంది ఏక కుటుంబమల్లా తుంటలు తునకలై పోగా, ఆదిమ సమాజాన సమిష్టి హృదయాన్ని గానంచేస్తూ సంఘవాణి అయిన కవి దఫదఫాలుగా ఆ ‘స్వర్ణ’ యుగాన్ని ఊహించుకొని తన ప్రాక్తన కర్తవ్యాన్ని నెరవేర్చుకొంటూ వస్తున్నాడు. రాజకీయ విషయం మాత్రమే కాదది. రాజకీయం కూడా సంఘచిత్రంలో, ‘ఒకానొక’ ఏమి,

కలిసి సహపరి క్తి భోజనాలు చేసినంత మాత్రాన్నే, ఈ వర్ణభేదాలూ వర్ణరా అంతరిస్తాయా ? నిజంగా అవి అంతరించాలని మీరు సంకల్పించినట్లయితే —

\* మాల మాదిగ కన్నె నెవతెనో మరులు కొనరాదో ?

శ్రీ మాత్రమే వేయగలిగిన సవాలిది. అంతర్వర్ణ వివాహాలు జరక్కుంటే వర్ణభేదాలు గూపు మాయబోవు. అప్పారావు హేళనకు మాత్రమే ఇలా అన్నాడని ఎందుకనుకోవాలి ? అప్పుడప్పుడే ఆయన మదికెక్కుతూ ఉన్న (చూడు : గు. ర. మ. డై. పు. 190-1914, జనవరి 1) బెర్నార్డ్ షాతన the Intelligent women's Guide to socialism and communism లో, ఆ స్తిపాస్త్రుల భేదాలను నిర్మూలించేందుకు పటిష్టమైన సాధనం... “widen the field of sexual selection to the extent of making the nation completely inter marriageable” అని అన్నాడు. లవణరాజు కల”లో రాజు మనసారా “మాల మాదిగ కన్నె”నే మరులుగొని పెళ్ళాడాడు. ఇతరులు ఖండించి గర్హించిన ఈ పెళ్ళిని అప్పారావు సమర్థించాడు.

ఖర్మ, అతి ప్రముఖమైన, అంశమే కాబట్టి, ఆ వంకదెట్టి ఇలాంటి పద చిత్రాలను తూట్లు పొడవడం, ఎవరి కళ్ళవారు పొడుచుకోవడమే. మనస్వి అయిన కవి కాబట్టే గురజాడ అప్పారావు, గుడ్డిగా గాకుండా, సంకల్పపూర్వకంగా ఏదేదనా సహితంగా, తోకచుక్కలాంటి ఒక స్వల్పాంశాన్ని పట్టుకుని, దాని నుంచి కవితవ్య మయమైన తాత్వికార్థాన్ని అవిష్కరించగలిగాడు. కోమలిని కాదని కొమ్మ బొమ్మలనే మెచ్చజూచే సంప్రదాయ బుద్ధులుంటే వారి ఖర్మ ననుకోవలసిందేగాని,

తలచు నేనిది సంఘ సంస్కరణ

ప్రయాణ పతాకగా -

కానులు రెండవది. ముందటి దానికిది జతగా ఉండదగింది. శబ్దాధిల్పానికి తోడు ఛందశ్శైలిల్యంకూడా వచ్చి చేరిందని దోష నిరూపణ కమతులు విమర్శింపదగిన రచన; ఎందుచేతనో వారి శీతకన్ను దీనిపై పడిందికాదు.

ముందటి గేయంలో ఉన్న సాంఘిక వాతావరణాన్ని, కల్పనా బాహుళ్యాన్ని తీసివేస్తే మిగులుతున్న భావనాత్మక సంభాషణ ఈ గేయం ఆదినుంచి ఉంతం వరకూ నడిచింది. ఇది ఒక కవితవ్యపద్ధతి మాత్రమే. రెండుపాత్రలున్నట్లు ఊహించుకొని వాటిమధ్య సంభాషణ నడిపి, కవి తాను సూచించదలచుకొన్న దాన్ని నేర్పుగా సూచిస్తాడు. ఒక్కోసారి - ప్రస్తుత గేయంలోలాగున - ఆద్యంతమూ ఒక పాత్రే భాషిస్తుంది. రెండవది సన్నిధిలో ఉండి, దాని మాటలు వినబడకున్నా పావ భావాలుగానీ, ఆంగిక సంజ్ఞలుగానీ మొదటి పాత్రకు అంది దాని మాటతీరును నిర్ణయిస్తుంటాయి. కాకుంటే, ఒకదానిమాటలే వినబడుతాయి.\*

ఇందులో ఉన్నది రెండుపాత్రలు. ఒక భార్యాభర్తలవి. భర్త మాటాడుకుపోతున్నాడు. ఆ మాటలు వింటూ భార్య మూగపైగలతో తన ఆమోదానామోదాలను సూచిస్తూ, భర్తమాటల క్రమాన్నేగాక పవ్యవసానాన్నికూడా నిర్ణయించ గలుగుతున్నది. భర్త ధనంగురించి మాట్లాడుతున్నాడు. ధన మనంగానే భార్యమనస్సులో మెదిలేదీ బంగారం. భూషణప్రియ అయిన ఆ అందగత్తె భూషణాలకే భూషణ ప్రాయురాలు. అది తనకు తెలియదు. భర్తకు తెలుసు. కాబట్టి నశింపులేని సొమ్ముల నామెకు బహూకరింప గోరుతాడు. వాటి పేరు అనురాగం. అదే ప్రేమ. అయితే ఇది మెరుపులా మెరసి మానేది కాదు, పడుచుదనముతో బాలు పుట్టి

\*ఈ ఊహా సంభాషణలతో కవితవ్య మల్లడం రాబర్ట్ బ్రౌనింగ్ (Robert Browning) పద్ధతి.



గిట్టేదీ కాదు. ఈ రెండవదాని పేరు మోజు. అదే మరులు. ముక్కు మొగమూ తెలియని కొత్త వారి మధ్య తాత్కాలికమైన అనుబంధాన్ని చేకూర్చి వచ్చునేమో గాని, ఈ మరులు దంపతుల మధ్య శాశ్వతానుబంధాన్ని కల్పించదు. మొదట్లో కల్పించినా, అది త్వరగా దేహ సౌందర్యాన్నీ దాని అశాశ్వతత్వాన్నీ మీరి హర్షిక సమ్మేళనగా పరిణమిస్తుంది. ఒకరి హృదయం మరొకరి కంఠహారమై సువాసనలు వెలయిస్తుంది. “మగువలకు మగవారి కొక్కటె” - ఈ “మాయ మర్మములేని నేస్తము” జీవన సౌఖ్య పథమౌతుంది. ఇది ప్రేమ- “హృత్కమ లంపు సౌరభము.” అది ఒకరు నేర్పితే నేర్చే విద్యకాదు. పారస్పర్యం వల్ల, అనుకూల్యంవల్ల బదులుకు బదులుగా సరికి సరి పద్ధతిలో నీకు చేకూరే పెన్నిధి. కావాలంటే ఈ కాసులదండ తీసుకొని మెడలో వేసుకోగాని, ఈ నా మాటలు మనస్సున నిలుపుకో. మనం స్నేహితులం. అధికారానధికార భావం గాని, సేవ్యసేవక సంబంధంగాని కాగూడదు మన దాంపత్యం. అలాంటి దాంపత్యంలో స్త్రీ చేయి కిందే. కాలం మారింది. దానితోబాటే భావజాలం.

మగడు వేల్చిన పాతమాటది ;  
ప్రాణమిత్రుడ నీకు .....

వెనకటి భవిష్యత్కాల చిత్రణలా, ఈ ప్రణయోపన్యాసం కూడా ప్రభు సమ్మితమో మిత్ర సమ్మితమో అయి, సాహిత్య గౌరవానికి వెలిబడుతుందా? అంతా విమర్శకమ్మన్యులదయ. ఈ సంభాషణా రూపంలేక ఇదే వస్తువును నేరుగా, ఉపదేశంలాగా కూడా కాకుండా ఆజ్ఞాపనంలాగా, నిర్వహించిన ఒక ఆధునిక కవి బసవరాజు అప్పారావు.

ఎదమెత్త నౌటకై  
సౌదగుందరా అంత  
మదిగల యహమ్మంత  
వదలి పోవునురా !

అని ప్రారంభించి

ప్రేమ కన్నను యెక్కు  
వేముందిరా యెల్ల

కామ్య పదవులకన్న  
ప్రేమె యెక్కువరా !

ప్రేమించు సుఖముకై  
ప్రేమించు ముక్తికై  
ప్రేమించు ప్రేమకై  
యేమింక వలయురా !

అని ప్రేమతత్త్వము ప్రవచించాడు. ప్రేమతత్త్వం గురించి ఆ ఇద్దరి మధ్య ఎట్లాగూ ఉన్న మౌలికమైన భేదమేగాక, మరి యే భేదమూ లేదా ? కావ్యగతమైన భావాన్ని ఎంత నేర్పుగా పాఠకునికి అందజెయ్యగలిగితే, ఆ కావ్యానికి అంతఎక్కువ సంవిధాన శక్తి ఉన్నదని అనుకోవాలి. నేరుగా, కవిత్వసాహాయ్య నిరపేక్షకంగా, భావాన్ని చేరవేయవచ్చు-బసవరాజు అప్పారావు సాధించిన దదే. పాత్రద్వారానేగాక సంభాషణాక్రమంలో సూక్ష్మచ్ఛాయలద్వారా పువ్వులనీ, సొమ్ములనీ, తావిఅనీ, సొగసనీ కవిత్వమయమైన సంకేతాలను ఎన్నిటినోవాడి, మధ్యమధ్య సూక్తులవంటి కొన్ని మాటలను గురజాడ అప్పారావు పలికించాడు. పూల సువాసన ఆ పూలను కట్టిన అరటినారకు గూడా అంటుకొన్నట్లు, కవిత్వగుణం ఈ సూక్తులకూ సూత్రాలకూ సంక్రమిస్తుంది. ఉపన్యాసం మాత్రమే అయితే, అందులో ఈ కవిత్వ విన్యాసమే ఉండేది కాదు.

దంపతి ప్రణయం, అప్పారావు సాంఘిక తత్వసౌధంలో ఒకనొక అంతసు మాత్రమే. దాన్ని గురించి వివరంగా ప్రకరణాంతరంలో చర్చించాలి. ఆంధ్రసాహిత్యంలో ఆత్మాశ్రయ కవిత్వ ధోరణికి ప్రముఖ లక్షణమైన విప్రలంభ శృంగారప్రాచుర్యానికిమాత్రం అప్పారావు ఆద్యుడుకాడు. ఆయన ప్రపంచించి ప్రవచించిన ప్రేమ తత్త్వం, దిబ్బులులోనే భిన్నమైనది, ఉదాత్తమైనదిన్నీ. చెలి, దానికి వెలికాదుగాని, అదే సర్వస్వమూ కాదు. మానవ మహాసమాజాన వ్యక్తుల పరస్పర సహాయ సహకారాలకు, సమిష్టిపుష్టికి మూలకందమైన దేభావమో, దానినే, మరొకమాటేదీ లేనట్లు 'ప్రేమ' అన్నాడు కవి.\*

\* 1929లో తమ తండ్రి అప్పారావుగారి కృతులను ముద్రించే సందర్భంలో గురజాడ రామదాసుపంతులు గిడుగు రామమూర్తిని కలుసుకొని ముచ్చటించినప్పుడు, పంతులుగారి మాటల్లో రామమూర్తి చెప్పింది ఇది :

మీ నాయన ప్రేమ అనే అంశమును తీసుకొని ఆది మానవ జీవితంలో ఏ ఏ రూపాన

Run - on verse అంటూ డా॥ సి. నారాయణరెడ్డిగారు తమ పరిశోధన గ్రంథం చివర ఈ గేయాన్ని మరో విధంగా పాద విభజనచేసి కూర్చినంతవరకు, 3 వట్టి మనస్సు బద్ధకంవల్ల విమర్శకులు దీని ఛందో 'శై థిల్యా' న్నే గమనిస్తూ వచ్చారు. పై చూపుతోనే సరిపెట్టుకొన్నారు. అచ్చతెలుగు మాటలతోను, వికృతి శబ్దాలతోను ముద్దులు మూటగడుతున్న ఈ ఉత్తమ రచనలో భాషా "శై థిల్యా"న్ని చూడా గమనించే దోషోద్ఘాటనై కమతులున్నారు గనుక మరొక్కసారి అప్పారావు కావ్యభాషను గురించి రాయాలి.

అప్పారావు ఆంధ్రభాషా పండితుడు కావచ్చు కాకపోవచ్చు. విమర్శకభాషా శ్యంవలె, ఆయన వృత్తిమాత్ర పండితుడు కూడా కాదు. నిమంటు పరిశ్రమచేసి "మూ గదెవిటివారి ముచ్చట"యిన శబ్దాలపై ప్రభుత సంపాదించి, ఉభయార్థాలలోను 'శబ్దప్రభువు' కాలేదు. అంత మాత్రాన, ఆయనకు శబ్దపరిజ్ఞానమే లేదనడం, స్వాతి శయభావం కలిగించిన పరనిరసనా ఫలితమే. ఆ పరిజ్ఞానం ఏపాటిది అనేది మరొక ప్రశ్న. ఏపాటిదైనా దాన్ని పట్టుకుని వేల్చడ దలవలేదు అప్పారావు. దానికి మారుగా, శబ్దాలకుగల సాంఘికమూలాల (communal roots) వరకూ పోయి, సమాజం ఒప్పుదల చేసిన విధంగా వాటిని కావ్యాలలో వాడడానికి ఆయన చేసింది భగీరథ ప్రయోగమే. ఇలా వాడేప్పుడు, ఆశబ్దాలకు గ్రంథప్రయోగ పౌనఃపౌన్యం వల్ల రాపిడిద్వారా కలిగే నునుపు చేకూరలేదు. కోసి అంచులు తీర్చని రత్నాల వలె కరుకుగానూ, మొరకుగాకూడా, అది దర్శనమివ్వక తప్పలేదు. శోధకుడు వాటిని సానబెట్టి చాదే పనికి పూనుకోలేదు. శబ్దజ్ఞానం లేక కాదు, వ్యావహారిక శబ్ద ప్రయోగ దీక్షవల్లనే అప్పారావు కవిత్వభాష ప్రౌఢతను సంతరించుకోలేకపోయింది.\* శై థిల్యా మనుకొనేవారిదృష్టి గ్రాంథిక భాషాభిమానంతో కూడినది మాత్రమే. ఇలాంటివారికి మొగదారు కాని రోజుల్లో, విశ్వనాథ సత్యనారాయణగారు నవ్యసాహిత్య పరిషత్తు సభాధ్యక్ష స్థానంనుంచి ఉపన్యసిస్తూ అప్పారావు సంకల్పాన్నీ సిద్ధినీ గొప్పవై న మాటలలో వర్ణించారు. వాటి సారాంశం ఇది : రసస్ఫోరకమైన శబ్దాన్ని వాడేప్పుడు (ఆశబ్ద వ్యాకరణ సుష్టువుగాకున్నా)

వుంటుందో ఏ ఏ సందర్భములలో ఎట్టి పరిణామాలు పొందుతుందో వాటన్నిటినీ పద్య రూపంలో వ్రాయుటకు ఒక పథకము వేసుకొని వాటిలో కొన్ని మాత్రమే రాశాడు. వాటిని psychological order లో వుంచలేదు...ముత్యాల సరములు, కాసులు, డమను పితియసు, లవణరాజు కల యివి అన్నియూ యీ కోవలో చేరినవే. ప్రేమ అన్నది, ఒకపవిత్రమైన విశాల భావము.

\* అప్పారావు కావ్యభాష పరిణతి చెందింది కాదంటూ, శ్రీ సూతలపాటి గంగాధరం

నవ్యసాహిత్యానికి శంకుస్థాపన జరిగింది. “హృదయావధికమైన రసము పుట్టవలె నంటే దేశభాషలోని అచ్చమైన నుడికారంతోగాని పుట్టదు.” దేశభాషలు వర్ణలోప వర్ణాగమ వర్ణ వ్యత్యయాలను జీర్ణించుకొనే భాషలయినందున, పాత్రాహికమైన భాషలో మాట్లాడుతున్న కొద్దీ మార్పులు వస్తుంటాయి. కవులప్రయోగాలకూ వైయాకరణుల సూత్రాలకూ భేదం కనుపిస్తుందనే జ్ఞానం ఆంధ్రంలో “శ్రీ గురజాడ అప్పారాయోపజ్ఞకం.” 4

---

గారు తన వాదాన్ని ఇలా బలపరుచుకొన్నారు:

భాషలో నవ్యతకోసం వ్యావహారికాన్నయితే స్వీకరించాడుగాని, కవిత్వ విషయంలో అతని భాష ఎల్లావుంటుందంటే — ఎంత ఈతవచ్చిన మొనగాడైనా ప్రవాహంలో దూకి ఎదురీదినట్లు పసిపాప తప్పటడుగుల్లాగూ ఉంటుంది.

ఇందుకు కారణమేమిటంటే—గురజాడ భాషయొక్క ఆయువుపట్లు పూర్తిగా ఎరక్కపోవడం — ఒకటి ! (కొత్తపాతలను మేకవించి ఎవ్వరూ తొక్కని ఒక నూతన పంథాకు దారితీయడం — మరొకటి ! !

గురజాడ ఖండికలలో అలంకారాలు అంతా వెదికితే ఏ ఏదో — ఎనిమిదోకన్నా ఎక్కువ ఉండవు. వాటిల్లోనూ ఉపమానాలే ఎక్కువ. అవికూడా సమంజసంగానూ ‘కథార్థంబు ఘటితపూర్వాపరమై’ ఉంటాయి. — గురజాడకు మార్గదర్శి వేమన(వ్యా)భారతి, జనవరి 1965

## 3

అప్పారావు గేయాలలోకెల్ల నిరాదరణ పాలై నది, యమను-పితృయసు అన్నదే. విజాతీయాలైన పేర్లూ అపరిచితమైన ! వాతావరణమూ మట్టుకే, దీనికి కారణాలుగావు. కథ ఎంత చక చక నడిచినా, సంభాషణ లెంత ముక్తసరిగాఉన్నా, అప్పారావు ప్రతిపాదించ బూనిన తత్వం తలకెక్కనందుచేతనే పాఠకులు ముఖం తిప్పేసుకొంటున్నారనిపిస్తుంది. నిజానికి, ఆ తత్వం విజాతీయమైనదేమీకాదు. ఉపనిషత్తత్వమే రూపాంతరం పొంది, ఈజిప్ట్ దీవులలో ఒకటైన సేమాస్లో పిథాగరస్ (Pythagoras)ను రుషితుల్యుణ్ణి చేసింది. డేమన్, పిథియస్ ఆ పిథాగరస్ శిష్యుకోటిలోని వాళ్లు. వారి “స్నేహసంపద” చరిత్ర ప్రసిద్ధమై పోయింది.

ఉపాధ్యాయుడుగా ప్రాచీన గ్రీస్ దేశ చరిత్రను తత్వ శాస్త్రాన్ని బోధిస్తూ పచ్చినప్పుడు, ఈ కథ అప్పారావు మనస్సున కెక్కిఉంటుంది. ప్రాచీన రూపంలో ఉన్న కథకూ, అప్పారావు కావ్యంలోని కథకూ భేదం ఉంది. అసలు కథలో ఫింటియస్ (దాని భ్రష్టరూపమే పిథియస్) నిరంకుశ రాజాగ్రహానికి పాత్రుడై మరణ దండనకు లోనౌతాడు; డేమన్ తన మిత్రునికి మారు తా నా శిక్షను అనుభవిస్తానని ముందుకు వస్తాడు. అప్పారావు కావ్యంలోని కథకు మూలం, మిస్ ఛార్లట్ యంగ్ (Miss chorlotte yonge)రాసిన THE BOOK OF GOLDEN DEEDS అయిఉండదు. అందులో ఈ వ్యత్యయంలేదు. శిక్షపడింది డేమనుకు కాదు. అప్పారావు తన కావ్య కథను, ఆర్. ఎడ్వర్డుస్ రాయగా పదహారో శతాబ్దిలో రంగస్థలానికెక్కిన నాటకం నుంచి గ్రహించి ఉండవచ్చు. డేమను పిథియస్లు సిరాక్యూజ్ దీవికి వెళ్ళినప్పుడు, దాని నిరంకుశ ప్రభువైన డెయనీషియస్ (Dionysius) డేమన్ను గూఢచారిగా ఎంచి మరణదండన విధిస్తాడు. ఇంటికివెళ్ళి వ్యవహారాలన్నీ చూచుకొని రెండు నెలల వ్యవధిలో తిరిగి రాగలను, అనుమతించమని డేమన్ వేడుకొంటాడు. పిథియస్ తన మిత్రునికి పూచీగా ఉండి అతడు రానిపక్షంలో తన ప్రాణాల నిచ్చుకొంటానంటాడు. డేమను కొద్ది ఆలస్యంగా తిరిగి వస్తాడు. వచ్చేసరికి పిథియస్ దండన అనుభవించబోతూ ఉంటాడు. అతన్ని రక్షించాలని ఇతడు, ఇతన్ని రక్షించాలని అతడు, నేనంటే నేను ప్రాణత్యాగం

జేస్తానని పోటీ పడుతాడు. డెయనీషియన్ కలగజేసుకొని, వారి స్నేహాన్ని మెచ్చి, క్షమించి, తానుకూడా వారిజట్టున చేరుతాడు.<sup>5</sup>

ఈ నాటక కథను కూడా యథామూలంగా అప్పారావు సొంతపరిచుకోలేదు. అంతకంటే కూడా నాటకీయంగా తనకావ్య కథను మలచుకొన్నాడు. ఆరుదిద్దలను చూచి పనులు తీర్చుకొని మరలి వస్తానని చెప్పి, పిథియసు పూచీపై రాజానుమతి పొంది ఇంటికి వెళ్ళిన “డమనుడు,” శుక్లవక్ష తదియనాడు తన మందిరంలో పెద్ద విందుచేసి మిత్రులను బంధువులను పిలిచి కుడిచి తాగుతున్న అదనులో, తన వృత్తాంతమంతా వివరించి తనకై ప్రాణాలివ్వగల మిత్రుడుగానీ బంధుగుడుగానీ, ఎవడని ప్రశ్నిస్తాడు. అందరూ జారుకొంటున్నప్పుడు, తానంతకు మునుపు చెప్పిందంతా అబద్ధమేననీ, కాబట్టి భయపడకండని ధైర్యంచెప్పి పంపుతాడు. అక్కడ పిథియసు ఇంటిలో చతుర్దశినాడు విందు. డమనుడింకా రాలేదు కాబట్టి, తాను మరణానికి సిద్ధపడాలి పిథియసు. జీవన్మరణాలగురించి ప్రశంసిస్తున్నప్పుడు, పిథియసు భార్య కలిగించుకొని ప్రాణపుతీపి గురించి ఉపన్యసిస్తుంది. రాజ నిర్ణయం న్యాయా న్యాయాలతో ప్రమేయంలేకుండా అమలు జరగవలసినప్పుడు, తన బిడ్డకు మారుతానే ప్రాణాలర్పిస్తానంటుంది. అంతలో డమనుడు నీడపట్టునుంచి వెలువడి, ఆ భార్యాభర్తల విచారం బాపుతాడు. అంతటితో కథ పూర్తికాలేదు. అంతకంటే విస్మయకరంగా, రాజు వారికి కాన్పించుకొని డమనుని విడిచి వేస్తున్నాడంటాడు. “అచిఘరాజ్యము ప్రేమ సంపదకలతి” యని తెలుసుకొన్నాడు; చదువుల సారాన్ని ప్రేమమాధుర్యాన్ని అనుభవానికి తెచ్చుకున్నాడు. అలా వివేకోదయం కలిగించిన “మనుజులిద్దరు మగువ యొక్కతె/మాన్యులీ జగతిన్.”

విద్యలేమిటి? ప్రేమ ఏమిటి? ఈ ప్రశ్నలకు ఆ ముగ్గురు మాన్యులూ తమ తమ సమాధానాలిచ్చుకొని ఉన్నారు. బతుకేమిటో చాపేమిటో తెలిపారు డమను పిథియసులు. రెండూ ఒక్కటేనని తేల్చారు. ‘పునరపి జననం పునరపి మరణం’ సిద్ధాంతం వాళ్ళది. వాళ్ళ ఆచార్యుడైన పిథాగరస్ జన్మపరంపరా సిద్ధాంతాన్ని చేబట్టి సంసార చక్రవిమోచనమే - మోక్షమే - పరమధ్యేయ మని నమ్మాడు. ఆత్మ దేహాంశోబాటు నశించక మరొక దేహాన్ని ధరిస్తుంది. “మ్రందుటన్నది బొందె మార్చుట.” ఈ విధంగా నమ్మినవారంతా కలిసి ఒక బృందమయ్యారు, తమ జీవన విధానాన్ని నిర్మలం చేసుకొంటూ జ్ఞానాన్ని పెంపొందించుకొనే వాళ్ళు. వాళ్ళకు సొంత ఆస్తిరాస్తు లుండేవికావు. కలిసి భోంచేసేవాళ్ళు (Common Tables). దేమను, పిథియసుల నమ్మకమూ నడవడిఇలాంటివి. అంతే



కాదు; పిఠాగరస్ సంఖ్యా సిద్ధాంతాన్ని ఒకదాన్ని రూపొందించాడు. దృశ్యమాన ప్రపంచాన్నంతటినీ క్రమబద్ధంచేసి నడిపే అదృశ్య శక్తిని సంఖ్యాత్మకంగా — రాశి రూపంగా — నిర్ణయించాలని ఆతని ప్రయత్నం. ఈ ప్రయత్నంలోనే సంగీత స్వరాలను, రేఖాగణిత సూత్రాలను పిఠాగరస్ ఏర్పరచ గలిగాడు. 6

అప్పారావు కావ్యంలోని పాత్రల సంభాషణలఅర్థం, ఇప్పుడు మరి.తస్పష్టంగా అవగతమౌతుంది. మిత్రద్వయంలో ఏ ఒక్కరూ చావుకు వెరవలేదు. పైగా దాన్ని “ముందు భవమున కలుగు విభవము”నకు ప్రవేశద్వారమని భావించారు. రాజేది దండన అనుకొన్నాడో, దానిని బహుమాన మనుకొన్నాడు డమనుడు. చెడ్డను మంచిగా స్వీకరించాడు. నై కాన్ని ఏకమనుకొన్నాడు. “పెక్కులొకటిగ జూచువాడే ప్రాజ్ఞ” డనుకొన్నాడు. పిథియసు తక్కువ తినలేదు. వీరిద్దరూ ఒక ఎత్తు, పిథియస్ భార్యా ఒక రే ఒక ఎత్తు. తత్వం చేకూర్చిన విజ్ఞానంతోటి ఇప్పటి ఈ బతుకును చేజేతులా నిశ్చింతగా వదిలివేసుకొనేంత వివేకిగాకపోవచ్చు నామె. చదవరుల వెర్రిభ్రాంతులు తన తలకెక్కలేదు. తనది లోకాతీతమైన జ్ఞానం కాదు. పరమ సామాన్యమైన లోక జ్ఞానం మాత్రమే. కాబట్టే ఇలా ఆ వెర్రి పరతత్వానికి నవాలు విసిరింది :

పండగలదని కాయ కుడుతురె

తిండియెల్లిది నేడు తిందురె

అండమందున చిలుక కలదని

అరచి జీరెదరే ?

బతకవలసిన కాలముండగ

బతుక నొల్లమికంటె పుట్టునె

బతుకు దునిమిన బతుకుభారము

పాయదే చెప్పడా ?

ప్రాణత్యాగులు ఒక్క నిమిషకాలం ఆగి ఆలోచించుకో వలసిన ప్రశ్నలివి. ముందెన్నడో చావుతథ్యంకదా అని, ఇంకా సాగించవలసిన ఈ బతుకును మధ్యలోనే తుంచివేసుకోవడం అవివేకంకదా ? సంసారబంధాలనుంచి తప్పుకొని స్వేచ్ఛా గగన పీఠులకు ఉత్క్రమింప జూచే మగవానికి, సంసార జంబాలంలో కంఠదమ్ముంగా నిలిచి అనుబంధాలను పెనవేసుకొని వాటిలోనే సార్థక్యం పొందే గోరే ఆడదానికి, అనాది నుంచి సాగుతున్న ద్వంద్వయుద్ధంలో ఇది మరొక ఘట్టం. ఆమె మాటల సామంజస్యాన్ని గ్రహించాడు గనకనే రాజు ఆమెను మాన్యకోటిలో చేర్చాడు.

కుష్కమైన తత్వ చర్చగానీకుండా, ఈ కావ్యాన్ని కాపాడింది కవి కల్పనా చాతుర్య మొక్కటే. నాటకీయమైన పద్ధతిలో రాజు దురాగ్రహం డమనుని వేడికోలు పిడియను పూచీ డమనుని స్వదేశ ప్రయాణం, సంభాషణల ద్వారా నిర్వహించాక, సేమాన్ దీవిలో డమనుని భవనం చుట్టూ ఉన్న ప్రకృతి దృశ్యాలను ఆ సీమ శీతోష్ణస్థితికి తగినట్లుగా వర్ణింప గలగడం, సామాన్యుడైన కవికి అలవిగాని పని. రుతువు రుతువుకు మారే రూపం తోటి, “కవుల పుట్టిలు” అయిన ఆ దీవి స్వర్ణఖండమే ; అక్కడ

వాడి లేదట యినుని వేడికి  
సీతువలికై నన్.

అనడం టెనిసన్ కవి (The Lotus - Eaters) లో చేసిన వర్ణనను గుర్తుకు తెస్తుంది. ప్రకృతి దృశ్యాలను ఇంత కొద్ది చట్రంలో కొద్ది మాటలతో చిత్రించి ఇమిడించ గలగడం, అప్పారావు కవిత్వానికి కూసువిద్య. మోడుబారిన (“మొండు”) మనస్సుకూడా డమనుని భవనంలో గనక నిలిస్తే, పూలెత్తుతుందట. కాంతి - సూర్యరశ్మి గానీ దీపప్రభగానీ - వస్తువులపై ప్రసరించినప్పుడు వాటి సాదా రూపాలలో వచ్చే ఐంద్రజాలికమైన మార్పును అవకాశం దొరికినప్పుడెల్లా వర్ణించకుండా విడిచిపెట్టడీ కవి. \* ఇందులో-

\* ఎండ, నీడ, వెన్నెల, దీపకాంతి - వీటి ప్రభావం వల్ల వస్తువుల రూపంలో వచ్చే మార్పును అప్పారావు తన కావ్యాలన్నిటా వర్ణింపజూనాడు.

అవణరాజు కలలో మలినంజ :

వెలుగునీడలు కనుల కింపై  
మెలగి చెలగెడి నాకసంబున  
వ్రేలు మబ్బులయంచు లంటను  
రగిలె రత్న రుచుల్.

అందులోనే, వెన్నెలలో నీడ :

పండు వెన్నెల కుముదవనిపై  
నిండు గమ్మిన నీడకై వడి  
నిండె మోమున చింత యొక్కటి ;

చారు తరముగ పసిడి పమిదల  
 జారు తీరి వెలింగె జోతులు ;  
 - వారి యంత్రము తళుకు ముత్తైపు  
 సరులు విరజిమ్మెన్.

తదియ చంద్రుడు అస్తమించగా చీకటి వ్యాపించింది. చీకట్లో జలయంత్రం (Fountain) విరజిమ్మే నీరు దృగ్గోచరం కాదు. ప్రమిదలలో వెలిగే దీపాల కాంతి దానిపై పడినప్పుడు, అది ముత్యాలసరమే అవుతుంది. అలాగే ఆ దేశ వాసులు పుచ్చుకొనే ఆసవాలు నుదుగులెత్తుతూ పొగల నెగయించడం కూడా, కవి చూపు నుంచి తప్పిపోలేదు.

ఉండు + ఒక = 'ఉండొక', లేదని + ఉంటేని = 'లేదనుంటేని', 'యిల్లునందు', 'వావుచు' వగైరా పదాలే చెవికి కాస్త కొత్తగా కొరతగా ఉండి employment ని చెడగొట్టగల వనిపిస్తుంది. 'కరకరి', 'నివ్వటిల్లు', 'షండము' వంటి గ్రాంథిక ప్రయోగాలు, 'జోతులు', 'వృమ్మిరి', 'షండుష' వంటి జీవద్భాషాపదాలతో సహజీవనం చేస్తున్న ఈ కావ్యాన ఎన్నదగిన గొప్పవిషయం, పరమ సత్యాలనిపించే కొన్ని సూక్తులు అక్కడక్కడ నిలిచి వుండడమే.

బ్రతికి, చచ్చియు, ప్రజలకెవ్వడు  
 బ్రీతి గూర్చునొ, వాడె ధన్యుడు ;  
 పొత్తులన్నవి సంపదలకే ;

ఆపదల కగునే ?

తప్పువొక యెడ దండమొక యెడ  
 అలఘ రాజ్యము ప్రేమసంపద

కలతి....

---

కన్యక లో 'నగల తళుకులు' సుభద్రలో 'వలదింద్రచాపంబు చాడ్చు' జూపే పద్మల హారాలు, అలాగే

మెఱపు కెమ్మెప్పులోపల మెఱయునట్లు  
 వలిపమున మేల్మి మొలనూలు తళుకు లీన....

లాంటి వర్ణనలు భావనాత్మకమైనవి.

స ప్తా శ్వా లు

ఇలాంటి ప్రవచనాలు అకవిత్వమై కూర్చుంటాయని వాదించడం, కవిత్వ పరిధిని బాగా కుదించి వెయ్యడమే; కవులను వట్టి సౌందర్యారాధకులనుగా చేసి ఉంచే ప్రయత్నం, వారి మేధశక్తిని తగ్గించి వేయకుంటే బాగుంటుంది. జీవితానుభవంనుంచి కవికి కలగవలసింది చిత్త ద్రవీభూతమైన రసానుభూతికాదని ఎవ్వరూ అనరుగాని, ఆలోచనను కదలించి కెరలించి వివేకానికికూడా ఉపకరించే విధంగా హృదయాలతోబాటు మనస్సులు పనిచేయవలసి ఉంటుంది.

పాఠకుల మదికెక్కినా ఎక్కకున్నా వితండ పండితుల తలకెక్కిన

అప్పారావు కావ్యాలలో లవణరాజు కల ముఖ్యమైనది. పురాణాంతర్గతమైన లవణరాజు “దివాస్వప్న” వృత్తాంతాన్ని ఇరవయ్యో శతాబ్దిపు దృష్టితో అప్పారావు చూచాడని, వర్ణ వ్యవస్థను దుయ్యబట్టడానికి మాత్రమే దాన్ని చేబట్టాడని నిర్ణయం చేసి, సుప్రసిద్ధమైన ఒకానొక కథను ఎవడంటే వాడు ఎలాగంటే అలా మార్చ గూడదంటూ “తేమమార్గేషు స్వేచ్ఛానయోజ్యా” అనే నిషేధాన్ని జూరీ చేస్తున్నారు:

ఒక పేళ రసదృష్ట్యా కాంక్షము మార్పు చేయవచ్చునేమో కాని మన యభిప్రాయముల కనువుగా అసలే మార్చకూడదు. అట్లుచేసినచో ననౌచిత్యము వచ్చును. విభావచిత్త్యము కవి జాగ్రత్తగా పాటించ వలయును. 7

పూర్వకవులు అలా పురాణ కథను తీసుకొని కావ్యాలు రాసినప్పుడు, “రస సమంచితముగా”నే తప్ప “వాతావరణ భంజకములు”గా మార్పులు చేయలేదని, అవి ప్రధాన రస వ్యతిరేకములుగా రూపొందలేదని, మరొక బాలపండితు లంటున్నారు. 8 శాంత రసానికి ఆలంబన విభావమయిన లవణ మహారాజు నిలా శృంగార పరుణి చేయడం తగనిపని, అని వారి వాదాల సారాంశంలా కనిపిస్తున్నది. శృంగార సూచన అప్పారావు తెచ్చి తగిలించిందేమీ కాదు. మూలమైన యోగవాసిష్ఠము (యో.వా) లోను, మడికి సింగన (మ. సిం.) జ్ఞానవాసిష్ఠ రామాయణము (జ్ఞా.వా.రా.) లో దండిగాను, ఈ శృంగారం ఉంది. అప్పారావు చేసిందల్లా ఈ శృంగారానికిగాని, మరొకదానికిగాని, అచ్చమైన కావ్యంలో ఉండక విధిలేని నేపథ్యాన్ని (Background) లేదా, పర్యంత సీమను (Setting) ఇవ్వడమే. వర్ణిత విషయం విశ్వసనీయతను చేకూర్చుకోవడానికి ఈ పని జరగక తప్పదు.



ఈ వివాదాల్లోకి దిగితే ప్రస్తుత ప్రణాళికకు భిన్నంగా గ్రంథం పెరగవలసి వస్తుందనే భయంతో, లవణరాజు కథను (ల.క.) ఈ ముగ్గురూ ఎలా ఎలా నిర్వహించిందీ క్లుప్తంగా సూచించుకొంటూపోయి, అలా చేయడంలో వారి భిన్నోద్దేశాలను బయల్పరుస్తాను.

మూలమైన యో. వా. లో లవణుడు ఉత్తర పాండవ జన పదానికి రాజు; హరిశ్చంద్రుని వంశమువాడు; ధార్మికుడు, ధీరుడు, అతని కథను వసిష్ఠుడు రామునికి చెబుతాడు-ఆ కథపేరు ఇంద్రజాలలోపాఖ్యానము. చందాలీశోచనము అనేదానిలోకూడా లవణుని ప్రస్తావన ఉంది. ఈ కథలు చెప్పడంలో వసిష్ఠుని ఉద్దేశం ఒకే ఒక్కటి. ప్రపంచ రూపమైన ఇంద్రజాలమంతా మనస్సునకు అధీనమై ఉన్నది. “మనోరథ, స్వప్న, సంకల్పాదులందీ చిత్తమనేక యోజనముల దూరమును గూడా గోష్పాద తుల్యముగ నొనర్చుచున్నది....ఈ మనస్సు క్షణమును కల్పముగను కల్పమును క్షణముగను చేయుచున్నది. కావున, దేశ కాలములు మనస్సున కధీనములనియే విజ్ఞులు వచించుచున్నారు .. భ్రమ, వ్యామోహము, మొదలైన యనర్థములును, దేశకాలాదుల గమనాగమనములును, వృక్షమునుండి పత్రములావిర్భవించునట్లు, చిత్తమునుండియే కలుగును.”\* ఈ చిత్తమాహాత్మ్యాన్ని నిరూపించేందుకు మాత్రమేగాని, కావ్యదృష్టితోకాదు. మూలంలో లవణరాజు కథాకథనం. అవిద్య భ్రమను కలగజేయగలదునుమీ, అని రాముణ్ణి హెచ్చరించి జ్ఞానోపదేశం చెయ్యడానికే వసిష్ఠుడు ఈ కథను కల్పించి చెప్పాడు.

\*సంస్కృత శ్రీయోగవాసిష్ఠమును తెలుగు వచనంగా అనువదించి అర్థ వివరణను ఇచ్చినవాడు. ఏర్పేడులోని శ్రీ వ్యాసాశ్రమమునకు చెందిన పూర్ణానంద. ఈ వచనానికి మూలంలోని శ్లోకాలివి :

మనోరథే తథాస్వప్నే యథా రూపాన్యథాతరోః  
 గోష్పదం యోజన వ్యూహః స్వాసులీలాసు చేతనః ॥  
 కల్పం క్షణీకరోత్యంతః క్షణం నయతి కల్పతామ్  
 మనస్తదాయత్త మతో దేశ కాలక్రమం విదుః ॥  
 వ్యామోహ సంభ్రమానర్థ దేశకాలః గమాగమాః  
 చేతనః ప్రభవంత్యేతో పాదపాదివ పల్లవాః ॥

జ్ఞా. వా. రా. లో మ. సిం. ఉద్దేశంకూడా ఇదే. ఆరు విధాలుగానున్న జ్ఞానోపదేశ మార్గాన్ని బోధించి. “జీవుండు చిత్తంబనియును, చిత్తంబునంద జగత్తులు విస్తరిలుననియును, దత్సంకల్పంబ బంధంబు తన్నిరసనంబ మోక్షంబనియును. చిత్తశాంతియ జీవన్ముక్తియనియును” ఉపన్యసింపగోరి, ఉత్పత్తి ప్రకరణములో లవణోపాఖ్యానం చెబుతాడు వసిష్ఠుడు. లయానంతర కాలాన నిలిచి ఉన్న పరమాత్మ (చిత్) కాలక్రమాన జీవాత్ముడై నప్పుడు అతని మనస్సు సంకల్ప మయమౌతుంది. ఆ సంకల్పంనుంచి జగత్తు ఇంద్రజాలంలా పుడుతుంది. సంకల్పమే సంసారజాలం ; అదే చిత్తవికారకారణం ; సంకల్పమే మోక్షం. అవిద్యా ప్రభావం వల్ల అసత్యం కూడా సత్యంలాగానే కనిపించి భ్రమ గొల్పుతుంది. దాన్ని నిరూపించడానికే లవణోపాఖ్యానం.

ఈ సూక్ష్మభేదాలను గురించి చెప్పడానికి అప్పారావు ల. క. ను రాయలేదు. పారలౌకికమైన దృక్పథమే కా దాయనది. అనుభవాలు అశాశ్వతాలు, అసత్యాలు అని ఆయన నమ్మలేదు సరికదా, తద్భిన్నంగాపోయి, లవణునిచేత ఈ మాట లనిపిస్తాడు:

పుస్తకంబులలోని మాటలు  
విస్తరించుచు, ననుభవముల  
తత్త్వమెరుగక, శుకము లగుదురు  
నొట్టి శాస్త్రజ్ఞుల్ !  
యెప్పటికి అనుభూత మెద్దియొ  
అప్పటికి అది నిక్కువంబే ;  
యెప్పుడో తోకంబు కల్లగు  
ననుట యిపుడెట్లో ? \*

జన్మపరంపరా సిద్ధాంత ప్రసక్తి, ఇంద్రజాలికుని మహత్తు మూలంగా ఏర్పడి అనుభవానికి వచ్చి సత్యమే అనిపించిన భ్రమ-ఇలాంటి మూలానుసారమైన

\* దా. సి. నారాయణ రెడ్డిగారి “ఆధునికాంధ్రకవిత్వము”లో ల. క. బోచిత్వము గురించిన చర్చ ఉన్నది. ఈ పాదములను పేర్కొని ఆయన ఇలా వ్యాఖ్యానిస్తున్నారు :

ఈ చరణములలో ఇంద్రియ సన్నికర్షణ జన్యమైన అనుభూతి జ్ఞానము లసత్యము లనెడు వేదాంతుల సిద్ధాంతమును గురజాడవారు ఖండించిరి. వేదాంతులు సత్యమును వ్యావ



సామగ్రి ఉండికూడా, ఇది స్వతంత్రమూ, పైగా కావ్యమూ అవుతున్నదిగాని. a tale to adorn a moral కావడంలేదు. మూలంనుంచి అప్పారావు సాధించింది మాలికమైన స్వాతంత్ర్యమే కాబట్టి మూలానుసారంగా శాంతరసపోషణం మాత్రమే ఆయనకు పరమాశయమై కూచోవలసిన పనిలేదు. ఒక వైపు ఆంధ్రీకరణమని పేరెట్టుకొని, మరొకవైపు శాంతాన్ని గీంతాన్నీ తుంగలో దొక్కి ప్రబంధ శృంగార పద్ధతిలో మూలకథను తీన్తారు చేసిన మ. సిం. ను నోరుచేసుకోవాలిగాని, అనువాదమూ అనుసరణమూ కాని ల క లో అప్పారావు స్వాతంత్ర్యం చూపెట్టాడని కంటగించుకోదగదు.

కావ్యమైనందుచేతనే నేరుగా కథనెత్తుకొని ఘటనా క్రమాన్ని నిర్వహిస్తూ ఉచిత స్థానాలలో వర్ణనలను అత్యంత సహజంగానూ అకృత్రిమ రమణీయంగానూ నిలిపి, దంపతీనిష్ట 'జనానంతర సౌహృదం' మంచిచెడ్డల నిరూపణం కులాల కుత్సితం శాంతిజీవన సౌందర్యం వంటి సొంతభావాలను స్థాపించగలిగాడు.

మూలంలోని రాజు వర్ణనకు సంబంధించిన శ్లోకాలను విస్మరించి, నేరుగా కొలువులో రాజును ప్రవేశపెడుతూ, "జాలికుని" చేత "దండిన్యప" అని సంబోధింపజేస్తాడు.

దండి నృప! వాక గండు గారడి

కలదు కను మనియెన్.

హారికమనియు. పారమార్థికమనియు ద్వివిధముగా పరిగణించిరి...గురజాడవారు దైనందిన జీవితమున పారమార్థిక సత్యమునకు ప్రసక్తిలేదని భావించిరి. చిత్తముతో కీలితములై భేదమును కలిగించు తలపులు సత్యములు కావను శూన్య వాదమును విమర్శించిరి. ప్రధానముగా జన్మజన్మాంతర సంస్కారమునుబట్టి ఏర్పడిన అనురాగ బంధము అవిచ్ఛిన్నమని. ఆదరణీయమని నిరూపించిరి. స్వప్నము మిథ్యయని మూలముతోనుండగా, స్వప్నము నైతము సత్యము కావచ్చునని ప్రతిపాదించిరి. వ్యావహారిక సత్యమే జీవిత సత్యమని నిరూపించిరి. అందుకే 'పుస్తకమాత్ర పరిజ్ఞానము' నీసడించిరి అనుభవమున కగ్రతాంబూల మిచ్చిరి. అనుభవైక ప్రమాణమగు దర్శనమే విజమైనదని చాటిరి. (పు. 254-257).

దీనిని ప్రత్యక్షవాదమంటూ బేకన్ ప్రతిపాదించిన Empiricism (ప్రత్యక్ష ప్రమాణం పై ఆధారపడే దృక్పథం) నకూ దీనికి పోలిక కలదని డా. నారాయణరెడ్డిగారు ఊహిస్తున్నారు. బేకన్ ఈ ప్రత్యక్షానుభవవాదాన్ని పూర్తిగా అంగీకరించలేదు. అంతకంటే ఎక్కువ పోలికలు జాన్ లాక్ John Locke ప్రతిపాదించిన ఇంద్రియానుభూతివాదం sensationalism తో ఉండే వీలుంది.

న ప్తా శ్వా లు

దండి, గండు శబ్దాలకు ప్రాసపెట్టాడని అప్పారావును వేలెత్తి చూపిన సీతారామారావు గారికి ఈ తిక్కన మహాకవి పద్యమే జవాబు చెప్పగలడు : శ్రీ పర్వము (11.78) తోనిదిది :

క. పాండవులును పాంచాలురు

దండి మగలు వారుసూడఁదలఁకక నిన్నున్

భండనమునఁ బడవైవఁగ

గండుగలుగు టద్భుతంబుగాదె తలంపన్. \*

రాజుకుగానీ జాలికునికిగానీ అప్పారావు రూపచిత్రాలు గీయలేదు. మాలెతకూ, ఆమె తండ్రికీ వాటిని అట్టిపెట్టాడు. మ. సిం. దేనినీ వదలలేదు. మూలంలో ఇంద్రజాలికు దొక్కదేగాక, మూర్తిమంతమైన వాయువులాంటి గుర్రాన్ని తీసుకొని అశ్వపాలుదొకడు ఆస్థాన ప్రవేశం చేసి తన ప్రభువు దానిని కానుకగా పంపాడని చెబుతాడు. దానినెక్కి లోకవిహారంచేసి రమ్మని ఇంద్రజాలికు డంటాడు. రాజు గుర్రాన్ని చూస్తాడు. ఇంతలో కళ్ళు మాతలు బడినట్లు చీష్టలుడిగి నాలు గడియలవరకు సింహాసనంమీద వ్రాలిపడిఉండి, మెలకువ పడుతూ ఊగి సింహాసనం మీదినుండి తూలిపడబోగా, ఆస్థానికులు పట్టుకొంటారు. కలగన్నట్లు, కలదెలుసుకొంటున్నట్లు, ఇది ఏ ప్రదేశం, ఈ సభ ఏమిటి అని ప్రశ్నిస్తాడు. విస్మితులై, ఏమిటిలా మీరు ఎన్నడూ లేనిది మోహితులయ్యారు, అని వాళ్ళడిగితే రాజు తన స్వప్నకథ చెబుతాడు : సూర్యాస్తమయందాకా ఒక కీకా రజ్యంలో అశ్వారూఢుడై సంచరించి, మరో అడవిలో దూరి ఒక జంబీర వృక్ష తలాన్ని చేరి ఆ చెట్టున కలుగుకొని యుండిన తీగ తన మెడకు తగుల్కొంటే దాన్ని పట్టుకొని గుర్రాన్ని విడిచివేశాడు. చీకటి పడడంతో తరుకోటరంలో తల

\* ఏ శబ్దం తర్వాత ఏ శబ్దం ప్రయోగించాలో రచయితకు తెలియదని చేసిన విమర్శకు కో. వా. తమ వ్యాసంలో ఇలా జవాబిచ్చారు :

‘దండి’ అనే శబ్దం రాజగతమైన సర్వోత్సాహాలకు స్థిరబుద్ధికి వ్యంజకం కాగా ‘గండు’ అనే శబ్దం అట్టివారలను గూడా భ్రమింపజేసే శక్తి తన గారడీకి వున్నదనే దర్పం ఆ పదాల్లో వున్నది.

గురజాడ వారి లవణరాజుకల రసవర్చ : శ్రీ కో. వా.

విశాలాంధ్ర : 29-11-1959

దాచుకొన్నాడు. తెల్లవారాక అడవిలో పడి తిరుగుతూ, నాల్గు గడియల పొద్దెక్కిన వేళ, “తరత్తారక నేత్రాంతాం శ్యామా మధవలాంబరామ్” (చంచల నేత్రాబూమలిన వస్త్రమూగల నల్లనిస్త్రీ)ని చూశాడు. పేరు హారకేయూరి. అన్నం పట్టుకు పోతూ కనిపించింది. ఆగొని ఉన్నాడేమో, అన్నం పెట్టమని అడిగాడు. ఇవ్వక బోయేసరికి, వెంటబడి పోయాడు. అగి ఆ కన్య తనకులాదికాలు వివరించి చెబుతూ నిరుత్సాహపరుస్తూనే, “క్రీడాపూర్వకముగ జనుచుండి....కటాక్షాది చేష్టలనొనర్చుచు” అతన్ని రెచ్చగొట్టింది. “దదామి భోజనమిదం భర్తా భవసి చేన్మమ”-నీవు నాభర్త వైతే అన్నం పెడతాను, అనింది. స్త్రీకి భర్త ప్రాణాధికుడు కాబట్టి అతనికి అన్నం పెట్టేందుకు (భర్త అయినప్పుడే) సిద్ధపడింది. అందుకే రాజు ఆమెను “సువ్రతా” అని సంబోధించవలసి వచ్చింది. ఆపత్కాలం గనక వర్ణధర్మకుల క్రమాదులను విచారింపక అలాగే నీభర్త నౌతానన్నాడు. ఆమెతండ్రి కురూపి; దుష్టుడు: “ధూళిచే ధూసరితమగు శ్మశానమున బేతాలునివలె” పొలాన్ని దున్ను తున్నాడు. చండాల వాటిక బీభత్సమయం. ఆమెను పెళ్ళాడాక రాజు చండాలుడే అయ్యాడు. ఆమెత్వరలో పుష్పవతీ గర్భవతీ అయింది. పీడ సంతానం కలిగింది. గృహకలహాలు, బంధుద్వేషాలు, అతన్ని సొంతకాపురం పెట్టించాయి. మాంస విక్రయ వృత్తి చేకూరింది. అరవై ఏళ్ళ పాటు నీచంగా జీవించి వృద్ధుడై, క్షేమం వల్ల జనక్షయం వల్ల వలసపోయి కుమారుని ఆకటిచిచ్చును ఆర్పడానికి తన మాంసాన్ని ఆరగింపుచేయ సంకల్పించి మంటలో పడడమే తడవుగా. ఇక్కడ నిండుకొలువులో సింహాసనం నుంచి పడిపోతున్నట్లు భ్రమ పొందాడు. కల దెలుసుకొన్నాక ఇంద్రజాలికుడు అంతర్ధానం చెందాడు.

చండాలి శోచనయు అనేసర్గలో, ఆ మరునాటి కథ ఉంది. తన చండాల జీవిత స్థానాన్ని చూడగోరిన రాజు, వింధ్య పర్వత ప్రాంతారణ్య సీమలో పుష్కన ఘోషమనే గ్రామాన పుష్కసుడనే చండాలుని వితంతు భార్యను చూచి తన అత్తగా గుర్తించి, మిగిలిఉన్న చండాలుర నందరినీ పోల్చుకొని విస్మయ చకితుడౌతాడు.

యో. వా. లో వసిష్ఠుని ఉపదేశ మేమిటంటే, ఇంకొకని మనస్సులోని చండాల కన్యా వృత్తాంతం లవణుని మనస్సులో భాసించిన విధంగానే. లవణుని స్వప్న భ్రమ వింధ్యపర్వత ప్రాంతంలోని చండాలుని మనస్సులో భాసించింది;

స్వప్నంలో కూడా దేశ కాలక్రియలు సమంగానే ఉంటాయి. లోకమే స్వప్నం. నిజం అతిలోకమైనది.

ఈ మూల కథను మ. సిం. ఒక రకంగానూ, అప్పారావు ఇంకొక రకంగానూ వర్ణించారు. జ్ఞా.వా.రా లో ఇంద్రజాలికుడు మూలంలోవలె “చైవమాయ” కాదు. రాజసూయ యాగం చేసినవాడు పన్నెండేళ్లు దుఃఖ మనుభవించాలి. గనక, రాజసూయ యాగకర్త అయిన లవణుడు ఇంద్రునికి అసూయకలిగించగా, ఇంద్రుని దూత ఈ జాలికునిరూపానవచ్చి “ముహూర్తద్వయంబునఁ బండ్రెండేండ్లదుఃఖంబు” లనుభవించజేసి పోయాడు. ఇక, అరణ్యంలో ఆలంబిత శాఖుడై యున్న లవణుడు చందాల కన్యను చూచి, తన్ను దింప సాయం రమ్మని వేడుకొంటాడు. “కాని కులము దానఁగదియంగ వచ్చునే” అంటూ “వెలవెల నగుచున్” ఎట్టకేలకు రెండు రాళ్లు కాళ్ళకింద బెట్టుకుని యెక్కి “కొంకు కొనఃతలేక” కౌగలించి “వదనంబు నురంబునుఁజేర్చి డింపుచోఁ జన్నులు సోఁకి మైఁ బులక జాలము నెక్కిన,” మన్మథుని బారికి అగ్గమై వెన్నవలె కరిగిన మనస్సుతో లవణుడు కోరినదే తడవుగా, “నా యభిప్రాయం బెఱింగి తన తెచ్చిన పర్యుషితాన్నంబునం గామోషచారంబులం బరితోషితుం” జేసింది. దాని తండ్రి అనుమతిపొంది పెళ్ళాడి, నలుగురు కొడుకులను కని ఉండగా, ఆ దేశంలో రాజోపప్లవం ఘట్టిల్లి, ఊళ్లువిడిచి, వలసపోయారు. వెంటబడి ఆ పదతి తనను తిట్టచు రాగా అడవులకు పోయి, అకటికి కొడుకులు చావగా, “వారిన్ బెడఁబాసిన బహుదుఃఖము దొడరిన సొదసొచ్చి మేను దొఱఁగితి నచటన్.” ఈ కథ చెప్పగానే ఇంద్రజాలికుడు తిరోహితుడయ్యాడు. రాజు అంతః పురంలోకివెళ్ళి ఈ విచిత్రానుభవం గురించి వితర్కించుకొని, మర్నాడు మంత్రులతో సహా వింధ్యపర్వత ప్రాంతానికి పోయి తన పగటికలలోని తావులన్నిటినీ పోల్చుకో గలిగాడు. కాబట్టి వసిష్ఠునిచేత మ.సిం. చెప్పించిన నీతి “స్ఫటికోవల రచితంబులగు విచిత్ర ప్రతిబింబంబులంబోలె నఖిల కార్యంబులఁ జేయుచు నిర్మల చిత్తుండ వయి యుండుము.”

జగన్నిధ్యావాదాన్ని తానుకూడా చేబట్టదలచుకొంటేనే, అప్పారావు మూల కథను యథాతథంగా అచ్చు గుద్దవలసి ఉండేది. అసభ్య శృంగార వికారాలను ప్రవేశ పెట్టదలచుకొంటేనే, మ.సిం.ను అనుకరించవలసి ఉండేది. అస లాయనకు మ.సిం. స్పృహలోనే లేడనుకోవాలి. మూలానికి వీలైనంత దాపుగానే ఉంటూ, తాను చేయబూనిన మార్పులన్నీ చేశాడు అప్పారావు. “భాషనేగాక భావమును

గూడ యథేచ్ఛముగ మార్చుకొనిన” యీ అనువాదాన్ని “ప్రత్యేక సంస్కృతి” అని రాంభట్ల లక్ష్మీనారాయణశాస్త్రిగారు మెచ్చారు. (గు.శ.వి సం.)

లవణుడు చండాల స్త్రీని పెండ్లాడడం మాత్రమే ఈ రచనకు బీజమైనదనిగానీ, అందుచేత “తన సంఘ సంస్కారమున కనువుగా మార్చుటకు” ప్రయత్నించాడనిగానీ అనుకోవడం అప్పారావు ఉద్దేశించిన అనేక ప్రయోజనాలనన్నిటినీ ఒక్కముద్దగా చేసిపెయ్యడమే. పురాణకాలంలోని లవణుని కథలో “ఇరువదవ శతాబ్దపు అభ్యుదయ వాతావరణము” దోషమనికూడా విమర్శకులంటున్నారు. కావచ్చు, వదిలేపాడు పద్దెనిమిది శతాబ్దాల కంఠముక శృంగార వాతావరణముకూడా దోషమే అని మాత్రమేగాక, ప్రధాన రసమైన శాంతానికి ఈ వికృత శృంగారమే భంజకంగా పర్యవసించిందికూడా, అనాలి. అప్పారావు చొరనిచ్చిన శృంగారం పరమోదాత్తమైనది. లవణుని గుణోత్కృష్టకు తగినది. దుర్మోహ మలినస్పర్శ లేనది. దాంపత్య పరమైనది, పైగా అనేక పూర్వజన్మానుభవ సంచయాన్నిబట్టి ఎంతో గాఢమైనది.

శృంగార సూచన మూలంలోనే ఉంది. అక్కడ ఆ భావం చండాల కన్యను ఆశ్రయించింది. అనువాదంలో, “క్రీడా పూర్వకముగా జన్మచుండి లతా కుంజము లఁదగుకొనుచు, వినోదముగ కటాక్షాది చేష్టల నొనర్చుచు తద్వారా తన యభిమతమును వ్యక్తమొనర్చుచు—”

**దదామి** భోజన మిదం భర్తా భవసి చేన్మమ

అన్నది. తనవంటి సామాన్యులు ఏదేని ఒక గొప్ప ప్రయోజనాన్ని ఆశించకుండానే లోకోపకారానికి పూనుకోరనికూడా చెప్పింది.

చండాలిక కాబట్టి జన్మతోబాటు మనస్సుకూడా నీచంగా సంకుచితంగా స్వార్థ దూషితంగా ఉండక తప్పదేమో, యో బా. కర్తకే తెలియాలి. అప్పారావు విశిష్టత ఏదైనా ఉంటే, ఈ పట్టున ఆమె చేత వట్టి స్వార్థాన్ని గాకుండా ధర్మాన్ని ప్రసంగింప చేయడమే. తండ్రికని పట్టుకుపోతున్న చద్ది అన్నాన్ని ఎంత ఆగొని ఉన్నా, తనకు భర్తగాని ఇతరునికి పెట్టడ మన్నదే తనకు ధర్మ విరుద్ధమైన పని. మూలంలోకూడా రాజు ఈ మాటల ఆంతర్యాన్ని గ్రహించి “సుప్రతే” అని సంబోధిస్తూ, ఆపత్కాలం కాబట్టి వర్ణ ధర్మకుల క్రమాలను విచారింపక భర్త నొతానని అంటాడు. మ.సిం. లాగా బిగికొగిలినీ పాలిళ్ళ ఒత్తిడినీ ప్రవేశ పెట్టకుండా,

చంద్రోదయంతోబాటు ప్రణయ భావోదయాన్ని కూడా సూచిస్తూ ఈ వ్యవహారాని కంతటికీ ఒప్పందంకాగల రమణీయమైన వాతావరణాన్ని కల్పించాడు. మూలంలోని పూర్వ సంధ్యను తాను అపర సంధ్యగా మార్చుకొని, సమ్మోహన గుణంగల వెన్నెల రాత్రిని సాయం పిలుచుకొన్నాడు. పగలంతా నిద్రబోయి ఉన్నట్టుండి మేలుకొన్న లవణునికి అనిదం పూర్వ పరిచితమైన నూతన లోకంలా, సంజ కెంజాయలో ఒక 'వింతలోకం' జన్మాంతరానుభూతిలా కనులబడింది. ఇక్కడ ప్రతి మాటకూడా సార్థ కమే. ఆకాశాన వెలుగూ నీడా మెలగి చెలగుతున్నాయి. కోయిల జంటలు కూడు తున్నాయి.

చల్లగాలులు సాగి యలలుగ  
జల్లుజల్లున రాలెచ్చె పూవుల;  
ఉల్ల మలరెను ;..... !

ఇంతలో దూరంనుంచి క్రమంగా దాపౌతూ, ఒక "వింత" గానం వినవస్తున్నది. ఆ శబ్దం "పూర్వవాసన"ను మళ్ళీ స్ఫురింపజేస్తున్నది. ఆకలి చిచ్చుగానీ, పడిన ఇక్కట్లుగానీ మరపునపడుతున్నాయి. చెట్లూ చేమలూకూడ చెవులారవిని ఆనందిస్తూన్న ఆ కిన్నెరగానం చంద్రుడి గగనప్రయాణాన్నికూడా నిలిపివేసింది. ఆపాట తనగురించి పాడుతున్నట్లుగానే ఉంది లవణునికి; తనపేరే ఆమె నోటవెలువడినట్లుంది. ఎవరో గాని చిరపరచితురాలివలెనే ఉంది-ఆ శ్యామలాంగీ పాటలాధరీ అయిన యువతి. ఆమెకు ఈ స్పృహలేదు. ఆ పాటలాధరి పాడుతున్నది ఎవరిని ఉద్దేశించికాదు; ఆ పాట "చెట్లుచామలకై" పాడుతున్నదే. వికార రూపిణికాదు.... బింకంగల బెదురు నడకలా.... అరమొగిడ్చిన కన్నులు .. దర్శనీయమైనరూపమే. రాజుకు ఆమెమూర్తి భవించిన "మంచి" అనిపించింది. వాళ్ళ సంభాషణకూడా, చిత్తవృత్తుల వలెనే, విర్రులినమైనది. \*

ఆ ముందునాటి నుంచి తిండి తిప్పలు లేకున్నా, ఈ కడుపాకలికంటే "అధికతర మొక వింత యాకలి" ఇప్పుడు మనస్సును బాధిస్తున్నది, అది తీర్పు కోడానికే తానామె వెనుదగిలి పోతున్నాడు రాజు. ఈ మాటలు విని, "అరమొగి డ్చిన కన్నుగప"ను పూరా విప్పార్చి రాజువైపు మెల్లగా తిరిగి చూసింది. చూస్తే రాజుకు "పూర్ణ బ్రహ్మాండాధి రాజ్యము. పూనినట్లయ్యెన్". జవాబు చెప్ప

\* ఇలా "అలంబనోద్దీపన విభావములను కడు జాగరూకతఁ గూర్చి శృంగార రసమునకు వలయు బీజమును" అందంగా చిత్రించుచున్నాడని రాంధట్ల లక్ష్మీనారాయణశాస్త్రి.



కుండా, మళ్ళీ చూపులు దించుకొని ఆలోచించుకుంటూ పోతున్నప్పుడు, ఆ కన్యకు వెనకటి నడక బెడగులుగానీ వెనకటి పాట ఆలాపనగానీ దూరమయ్యాయి. మొగాన చింత. రాజే మళ్ళీ మాట్లాడాడు. ఈ సారి తన కడుపాకలీ, అన్నదాన పుణ్యం స్మరణకు వచ్చాయి. భర్తవు కమ్మని, ఆమె కాదు నోరు విప్పి అడిగిం దిక్కడ. కన్యకాబట్టి ముగ్ధ; పైగా అభిమానవతి; అంతకంటే కూడా, అకిగి లేవనిపించుకొంటే చులకన కాబట్టి ఆడది ఎప్పుడూ ముందుగా తన మనస్సు బయల్పరచుకోదు.

యో.వా. లోనూ జ్ఞా.వా.రా. లోనూ కనిపించే ఎగుసిగ్గులులేని నీచ కులస్తురాలు కాదీ చండాల కన్య. పూర్వజన్మ వాసనలామెను పూర్తిగా విడనాడలేదు. రాజుకుకూడా ఆ స్పృహఉంది కాబట్టే, “భృత్యునాదును” అనిన వెంటనే

చన్న బ్రతుకుల కొలిచి కుడిచిన  
తెన్ను మనసుకు కొంత తోచెడి

అనగలుగుతున్నాడు.

అన్య నెట్లగుదున్ ?

అప్పటికే తా నామెకు భర్త కాబట్టి, తండ్రికై ఉద్దిష్టమైన ఆ భోజనాన్ని, స్వధర్మ భంగం కాకుండానే, తనకామె పెట్టవచ్చు. అప్పటివరకు రాజు, ఆమె కులాదికాల నడగలేదు. ఆమె ముఖంమీద ఫలానా కులమని రాసిలేదు. చూట తీరు గానీ, నడకహుందాగానీ, బావాన్నత్యంగానీ తన జన్మను అతనికి పట్టివ్వలేదు సరిగదా, గౌరవభావాన్నే కలిగిస్తున్నాయి. తాను చండాల కన్యగనక అతనికి తన చేతిభోజనం తగనిదని బాధపడుతూ, ఆమె తన కులాన్ని చెప్పుకోవలసి వచ్చింది. ఇంతదాకా ఆమెను గౌరవిస్తూ పూర్వజన్మలో తన ధర్మపత్నిగా గుర్తిస్తూ ఉన్న ధార్మికుడు గనక, రాజు చెవులు మూసుకొని గంగలో దూకలేదు. పురాణ కాలంలోనే గాక ఇరివయ్యో శతాబ్దంలో ఉంటాన్న అనభ్యుదయవాదులు కూడా వెనుదిరిగిపోయి ఉందురు. పురాణ కాలమే మేలులాగుంది. ఆపత్కాలంలో కులం గిలం లెక్కకురాదు. చచ్చిన జంతువుల మాంసం మహర్షులకైనా కటికి కరువులో భోజ్యమే అయిందొకప్పుడు. కులం పేరు చెప్పి చిన్నబుచ్చుకొని, కళ్ళు తడి చేసుకొన్న ఆ కన్యను చూచి, రాజు ఖిన్నుడయ్యాడు. కాబట్టి ఏ సూచననూ వీలు చేసుకొని లవణునిచేత వర్ణ వ్యవస్థ గురించి ఉపన్యాస మిప్పించలేదు అప్పారావు. ఆమె మనస్సులోని ముల్లు ఊడదీయాలి. జన్మనుబట్టే యోగ్యతాయోగ్యతలు కలగవు

తమ్ముని ఊరడించాలి. ధర్మాలలోకెల్లా “పరమధర్మము” మానవ ధర్మం - అన్ని కులాలకూ జాతులకూ సాధారణమైనది ఈ మానవత్వం; తనంత తానే అది మానవీయం; దానికి అడ్డుతగిలేవన్నీ అధర్మాలే; ధర్మాధర్మాల విలువను అనికపోవడం సాయంతోనే నిర్ణయించాలి. కాబట్టి రాజు తనలోతాను కులంపేరిటి దాడులమైన అధర్మాన్ని గురించి విత్కరించు కొన్నాడేగాని, నోరువిడిచి ఉపన్యసించ బూనుకోలేదు. తన పూర్వీకుడైన హరిశ్చంద్ర చక్రవర్తిని భ్రమపెట్టి ధర్మంనుంచి తొలగదోయ వచ్చిన మాతంగ కన్యల్లాంటిదే ఈవిడ అయితే, ఇలా మాటాడి ఉండదు.

తెలివి యొలికెడి తేట కన్ములు  
మురువు గులికెడి ముద్దు మోమును  
వేల్పు చేడియలైన నేరని  
గాన మాధురియున్,  
చిత్తరువులందైన గనని ప  
విత్రరూపపు సౌష్ఠవంబును,  
ఉత్తమోత్తమ జాతి లక్షణ  
యుక్తి సంపదయున్,

ఉన్న ఈ కన్యలో ఏ కొరతా కనిపించనప్పుడు, కులధర్మాల ఊసెందుకీక? ఇంత మంచిదికూడా కులంవల్ల మాలల్లో జమపడి, మంచితనం లేకున్నా కొందరు కులంవల్లనే ఉచ్చస్థితిలో ఉండగలుగుతున్నారంటే, మనుషుల ఆలోచనాక్రమంలోనే పెద్ద పొరబాటేదో ఉండాలి. ఈ మంచితనంవెంట, కావలిస్తే, తాను సహజీవనం చెయ్యగలడు. ఈ మూర్ఖవిచించిన మంచితనాన్ని, నిశ్శంకగా వరించగలడు. ఈ కన్యను పెళ్ళాడాక, మరొక భార్య తన కక్కరేదు. తన హృదయంపు రాజ్యాన్ని ఆమెకు “నిస్సపత్నము”గా ఇచ్చుకొనేందుకు సిద్ధపడినాడు. రాజునోరువిప్పి కులధర్మం గురించి “ఉపన్యసించింది” ఒకే ఒక్క వాక్యం, ఇంతాజేసి : అంతకు ముందున్నదంతా అతని ఆలోచన మాత్రమే. ఆయన “ఉపన్యాసం” ఇంతమాత్రమే;

మంచి చెడ్డలు మనుజు లందున,  
యెంచి చూడగ, రెండె కులములు :  
మంచియన్నది, మాలయైతే,  
మాలనే, అగుదున్.

వట్టి ఆపద్ధర్మంగానే మూలంలో ప్రసక్తమైన దానిని లవణరాజు శీలానిః ఔచిత్యాన్ని కలిగిద్దామనే, అప్పారావు సామాన్య మానవధర్మంగా వర్ణించాడు. ప్రాణాలు నిజపుకోవడమొక్కటే యో.వా.లో వలె అతని ధ్యేయంకాదు. జ్ఞా.వా.రా.లో వలె వట్టి మోహవేశంకూడా కారణంకాదు.

ఇంకా ఆమె తొక్కిసలాడుతుంటే, చొరవచేసి చేయిపట్టి కొగిలించి ముగ్ధ సహజమైన వ్రీడాభారాన్ని తొలగించి, చంద్రుడుకూడా ఈవిచిత్రమైన వివాహాన్ని చూచి ఆపుకోలేక నవ్వేటట్లుగా, చేబట్టాడు.

యో.వా. లోనూ, జ్ఞా.వా.రా. లోను ఆమె తండ్రిగానీ, ఆమె ఊరుగానీ హేయాతిహేయ వర్ణనంతోగూడిన వస్తువులుకాగా, అప్పారావు ఔచిత్యదృష్టితోనే వాటి వీభత్స రూపాన్ని తుడిచి వేశాడు. ఎంత శుభ్రమైన పరిసరాలలో, శిష్టమైన భావాల మధ్య పుట్టి పెరగందే, ఈ కన్యలో ఇంతటి వర్చస్సుగానీ, సౌశీల్యం గానీ ఉంటాయి : ఆమెను బట్టే ఆ వస్తువులన్నీ మారాలి ; ఆమె కోసమే అవి మారాలి ; ఆమెను పరిణయమైన లవణుడు ధర్మవేత్త, గుణగ్రహణ కుశలుడు గనక అతన్ని బట్టి అతని కోసం కూడా ఇవి మారాలి ; అందుకోసమే, ఆ పిల్లను కన్నతండ్రి జ్ఞాని కావలసి వచ్చింది ; రాజర్షిలా కనిపించవలసి వచ్చింది ; నీచవృత్తుల పాలై యుండిన స్వజనుల జీవన విధానాన్ని సంస్కరించి మంచి బుద్ధులను పెంచే శుభ్రమైన పరిసరాలకు తెచ్చిన సంస్కర్త కావలసి వచ్చింది. లేకుంటే, యో.వా లో లాగున చండాల వాటిక అప్పారావు కావ్యంలో ఇలా ఉండవలసి వచ్చేది :

ఆ చండాల వాటిక యందు కోతులు, కోళ్లు, కాకులు ముక్కలు ముక్కలుగా కోయబడి పడియుండెను. రక్తముచే తడుపబడిన నేలపై దోమలు వ్రాలుచుండెను. ఎండ పెట్టబడిన తడి ప్రేవులపై పక్షులు తిరుగాడు చుండెను. ఎందుచున్న క్రొవ్వు గృహ బహిర్వారమున పటపబడ, నచట పక్షులు వచ్చి చేరుచుండెను.

అప్పారావు చేసిన మార్పులు, “అభ్యుదయ” దృష్టితోనే గాక పాత్రాచిత్య దృష్టితో చేసినవేననిపిస్తుంది. ఘోరాతిఘోరమైన నీచాతినీచమైన వాతావరణంలో కూడా మేలిభావాలు ఉండగలవని, మహాభారతాంతర్గతమైన ధర్మవ్యాధుని వృత్తాంతం తెలియపరుస్తున్నది గదా (అరణ్య పర్వము), అప్పారావు కూడా అలాచేసి ఉంటే సరిపోయేది కాదా, అనవచ్చును. మంచిదైనా చెడ్డదైనా “నిజ క్షులోచిత కథము”ను తప్పి నడవగూడదని ధార్మికులంటారు. కాబట్టి మన భాగ్య

మింతే అని మనస్సును సమాధాన పెట్టుకొని ఉండాలంటాడు ధర్మవ్యాధుడు.  
పాపం చేస్తే బ్రాహ్మణుడు శూద్రునికంటే కూడా నీచుడే ;

సత్యశౌచ ధర్మశాలి శూద్రుండయ్యు  
నతఁడు సద్విజుండ....

అయితే ఏమాయె ? బ్రాహ్మణుని సుస్థితి శూద్రునికీ, శూద్రుని దుర్గతి బ్రాహ్మణునికీ, తమతమ పనుల మంచి చెడ్డలమూలంగా, కఠిగేనా ? అప్పారావు రచనలోని చండాలు వృద్ధుడు ధర్మవ్యాధునివంటివాడు కాదు. కులవృత్తిని విడిచాడు. పశుపోషక వృత్తి సాగిస్తున్నాడు. ఇతరులనూ ప్రాజ్ఞులుగా చేశాడు. “....హింస యిట్టిది యహింస యట్టిదని విభాగింప నెవ్వరికి నేరనగు ?” నని ప్రశ్నించుకొని, లోకంలో హింస సేయని వాడే లేడంటూ,

హింస తెరువున కెడగల్గి యేగవలయు  
నదియ చూవె యహింస నా నతిశయిల్లు.

అని, తాను మాత్రం జీవహింసచేయక ఇతరులు హింసించి తెచ్చిన అల్పమృగాల మాంసాన్ని అమ్ముకొంటున్న ధర్మవ్యాధుడెక్కడ,

జంతు హింసను చేయనొల్లము  
భూతదయ మతము !

అనే ఈ దివ్య తేజస్సుగల ముసలివాడుచెప్పే “వేదవాక్కు” లెక్కడ ? పరోక్షంగా నైనా జీవహింసకు తోడ్పడే ధర్మవ్యాధునికంటే ఇతడే ఎక్కువ దార్మికుడు. అతని రూపుకూడా గుణానుగుణమే.

పండు గెడ్డము ; నిండు కన్నుల  
నిండ శాంత రసంబు ; పలుకుల  
కడలి గాంభీర్యంబు ; యెడలిని  
దివ్య తేజంబున్.

కనుకనే ఆ పిల్ల అంతటిదయింది. “శరము మరవక యిహమునందున మనెడు మర్మము” తండ్రి నేర్పగా నేర్చి, తన ఆత్మలో “ఇహములోపలి మంచి యంతయు” యిమిడించుకొని, లవణుని పాలిటికి “ముక్తికొంత” కాగలిగింది.

ముసలివాడు నివృత్తి మార్గం అవలంబించి యోగమున ప్రాణత్యాగం చేశాక, ఆ మూలపల్లెలో అశాంతి ప్రబలి, వ్యవసాయం మూలబడి పశుమాంస భక్షణ మశీ అలివడి, ఎక్కడి వాకక్కడ ఊరు విడిచిపోగా చక్రవర్తులాగున్న తన పిల్లలకు తిండిపెట్టలేని దీన దశలో లవణుడున్నప్పుడు. ఈ “ముక్తికాంత” చేసిన ఉపదేశం : (“స్మితముఖియై” చేసింది, జ్ఞా. వా. రా. లో వలె తిట్టతూ కాదు)

కడకు జేరితి మీ భవంబున ;

తడవు లేదిక ; మనసు తిప్పుకు

గడగవలె రాబోవు భవమున

జ్ఞాన సంపదకై .

చితిజొచ్చి ప్రాణత్యాగం చేశారు. ఇంతవరకూ కల. అపైన నిండు కొలు వున నుండి రాజు వ్యాకులచిత్తుడై అనుభవ తత్వంగురించి వితర్కించుకొంటున్నప్పుడు, ద్వారపాలకుడు వచ్చి, ఎవరో ఆగంతుకులు వేచియున్నారంటాడు. వచ్చింది, పితృసఖుడైన సింధుదేశాధీశ్వరుడు లవణునికి కానుకగా పంపిన తన కుమార్తె, సింధుదేశోద్భవం కాబట్టి విశిష్టమైన సైంధవమూ. ప్రవేశిస్తున్నారు. లవణుడామెను చూచాడు. చూస్తుండగానే గుర్తించాడు. తన జన్మ జన్మాల ధర్మ పత్ని ! చండాళిక రూపంకాదిప్పుడు. ఇది మరొక జన్మ. ఇప్పుడు సింధురాజ పుత్రిక. విస్మయమూ, సంతోషమూ కలుగుతున్నాయి.

“వచ్చితివ నా ప్రాణసఖి ;” యని

గద్దెయను చేర్చెన్.

ఈ ముగింపు అప్పారావు స్వకపోల కల్పితం. “జననాంతర సహృద” విశేషాన్ని నిరూపించడం కోసమే ఈచేర్పు. ఈ కథలో శృంగారం ఉంది. శాంతానికి దానికి ఉప్పునిప్పు. అవ్యవధానంగా వైరి రసాలను సమసింపజేయడం ఆలంకారిక సిద్ధాంతం ప్రకారం, రసభంజకం.\* కాబట్టి రససిద్ధాంతాలు పెద్ద రాద్ధాంతమే

\* శాంత. శృంగార రసాలు “అవ్యవధాన విరోధులు.” రసములకు వ్యవధానము రసాంతరము వలనగాని యేర్పడదు. అనగా - నొక రసము స్ఫురించి తద్విరుద్ధముగు రెండవ రసము స్ఫురించు లోపల మతీయైక రసము స్ఫురించ వలయును. స్ఫురించునట్లుగా గూర్పబడియుండవలయును. అట్లున్ననే అవ్యవధాన విరోధుల విరోధము నిది తీర్ప గలుగును. వ్యవధాయకముగు రస మీ రెంటికిని నవిరుద్ధముగానే యుండి తీరవలయును. లేనిచో నివటనే రస విరోధము ప్రసక్తిండును. ఆంధ్రధ్వన్యాలోకము

చేశారు. అప్పారావు రససిద్ధాంత స్పృహతో ఈ రచన చేశాడని ఎవరూ అనరు కాబట్టి రసచర్చకు తావులేదంటూనే “శృంగార రసస్పర్శగల భావములు కొన్ని లవణరాజు కలియందు కలవు. రసత్వము వానికి సిద్ధించలేదు” అని పూర్వోదా హృత వ్యాసంలో కోటగిరి విశ్వనాథరావుగారన్నారు. దానిపై విశ్వనాథరావుగారి రస చర్చ ‘ప్రతాపరణం’ మాత్రమే అని నిరూపిస్తూ శ్రీ కో. వా. పేరుగల ఒక ఉభయ భాషావేత్త రాసిన వ్యాససారాంశాన్ని<sup>9</sup> ఈ దిగువ ఇవ్వడంకంటే నేను చేయదగినది లేదు :

....ఇందులో శృంగారం అంగిరసం ; అద్భుత, శాంత, కరుణ విప్రలంభాలు, అంగరసాలు. ఇంద్రజాలికుని గుర్రం ఆలంబనంకాగా, ఇంద్రజాలంమూలంగా రాజునకు కలిగిన నేత్రవికాసాదులు చేష్టారాహిత్యం సందేహ పూర్వకమైన ఆలోచనం వగైరా, అద్భుతాన్ని అంగరసం కావిస్తున్నాయి. “విభావాది పౌష్కల్యంలేకున్నా రసస్ఫూర్తి కిచ్చిందిలేదు.”లవణునికి గాకున్నా, ‘పతాక’గా నిబంధింపబడిన మాలపెద్దకు సంబంధించి శాంతరసం అంగరసాలలో మరొక టైంది. దీనికి స్థాయిభావమైన తృప్తాక్షయ సుఖమునకు కావ్యంలోనే ఎన్నో సూచనలున్నాయి. నాయిక యొక్క సుస్వభావాదులకు ఇది పరిపోషకం కాబట్టి కథలోలగించి అంగత్వార్హత పొందింది. చనిపోయిన ఆలుబిడ్డలను ఆలం బించేసుకొని, వారిగురించి దుఃఖాన్నిపొందుతూ, అనుభవాన్ని కాదనేవారిపై కోపపడుతూ, కరుణ విప్రలంభం లవణరాజుచేత పోషితమైంది. ఆలంబనం తుదముట్టా నశించిపోయిందని రాజు అనుకోలేదు. తనలాగే వాళ్ళకూడా జీవించి ఉంటారనుకున్నాడు. ప్రాణసఖిని చూపమని అడుగుతున్నాడు. ఆ మాయదేశం యొక్కడ, నాబిడ్డలెక్కడ, అంటున్నాడు. అయినా ఇదమిత్యంగా తన ఆలుబిడ్డ తొకచోట ఉన్నారని తనకు తెలియదు. తన అనుభవసిద్ధాంతాన్ని అనుసరించి తను మరణించి బతికి ఒక చోట ఉంటున్నానని మాత్రం నిక్కంగానే తనకు తెలుసు. వారి విషయం అలాక్కాదు. ప్రత్యాశ లేదు కాబట్టి ఇక్కడ కరుణ విప్రలంభం అంగరసం అయింది.

ఇక ప్రధాన రసమైన శృంగారం - రతి విషయకమైన వాంఛ ఆది నుంచినీ రాజు మనస్సులో బీజప్రాయంగా ఉంది. కథకూ రసానికి ఏకముఖత్వం



ఉంది. నాయక మొదట్లో అనురక్త కాలేదని అనడం, కాకుంటే, దోషమని నిర్ణయించడం, అసంగతం. కాళిదాసు తన శాకుంతలంలో, మొదట దుష్యంతుణ్ణి అనురక్తుణ్ణిగా చూపాడు. వ్యాసుడూ అంతే. నాయకానురక్తిని ఇంగితాల ద్వారా గ్రహించి నాయకు డనురక్తుడు కావాలని మాత్రమే, ఆలంకారికుడైన రుద్రుడు డన్నది. ఇక్కడ ఈ కావ్యంలో నాయక పాడే నాటలో తనపేరే వినిపించినట్లు లవణుడను కొన్నాడు కాబట్టి ఆమె ఇంగితం తెలిసింది. అలా తెలిశాకనే తన అనురక్తిని తెలిపాడు. దేవుడు నీకు అన్ని శుభములు కూర్చు గ వుతమని రాజన్వష్పాడు, నీవెవరి గురించి గానం చేస్తున్నావో ఆ చక్రవర్తిని నీకు భర్తగా చేయుగాత మని కూడా అర్థం ఉంది. కనుకనే ఆమె సిగ్గుపడింది.

నాయకాలక్షణాలు ఆ మాలెతలో లేవని మరొక విమర్శ. శకుంతల మేనక కుమార్తె కాబట్టి సామాన్య. తండ్రిగుణాలు మాత్రమేగాక, తల్లిగుణాలూ ఉండాలి. అలాంటి నాయకల్లో కూడా గుణాతిశయాన్ని సృష్టిస్తే వాళ్ళు నాయక లుగా అర్హత పొందగలరు. అప్పుడు జన్మకు సంబంధించిన దోషాలు తొలగి పోతాయి. ఇందుకోసమే మాలెత తండ్రి రాజర్షి సన్నిభుడు కావడం, మాలెత “ముక్తికాంత” గావడం, ఆమె తత్వజ్ఞాని కావడం కూడా జరిగింది.

“ఉద్దీపనాదులు సుష్టుగ లేవు” అనడం నిజంకాదు. నాయకా నాయకుల రూప యౌవనాదులు, చేష్టలు, అలంకారములు, తటస్థములు (ప్రకృతి) ఉద్దీపన ములు. ఇవి చక్కగా నిరూపింపబడ్డాయి. కన్నీళ్ళు, గగుర్పాటు, వగైరా లున్నాయి. ఆలస్యం, చింత, విషాదము, నిర్వేదము, చపలత, మనస్సంకోచము హర్షము వగైరా వ్యభిచారి భావాలు నాయకలోనూ; మతి, గర్వము, విషాదం, ఔత్సుక్యం, ఆవేగం, ధృతి అమర్షాదులు నాయకునిలోనూ ఉన్నట్లు కవి చూపించాడు.

“మాలెత అందమునకు మురిసి వివాహము చేసికొనుటకు సమాజమును దూషించుట వలన లవణునిలోని భయంకర కాముకత్వము వెల్లడి యగుచున్నది” అని మరో నింద. మరి దుష్యంతుని మాటేమిటి? అందమునకు మురియడమే కాముకత్వమౌతుందా? దుష్యంతుని ప్రతిలోమ వివాహంలా కాకుండా లవణుడు అనులోమ వివాహాన్నైనా చేసుకొని, దుష్యంతునికంటె తక్కువ దోషాన్నే (కాముకత్వం) ఆచరించాడు. సమాజ విమర్శ, కాళిదాసులోనూ ఉంది. పశుహింస చేయకున్నా నిర్దయుడైన బ్రాహ్మణుడు నిందుడే. సమాజ

స ప్రా శ్వా లు

గతాలైన లోపాలను నిరూపించడం, ప్రతి కవీ చేసేదే. ప్రధాన కథకు పరిపోషకమయ్యేలా ఆ పని చేయడం, మహాకవుల లక్షణం. కడుపాకలికంటే భిన్నమైన “వీంత యాకలి” కాముకునిదికాదు, ప్రేమికునిది; పైగా మాలత తన పూర్వజన్మలో పత్ని, అనే స్పృహ ఉంది.

ఇరవయ్యేళ్ళతాబ్దిపు ‘అభ్యుదయ’ వాతావరణంకాదు ఇందులో ఉన్నది, “యోగవాసిష్ఠంనుంచి నేటి వరకు ఉన్న వాతావరణానికి స్పృహకీ”. మంచి అనేది మాల అయ్యే పక్షంలో నేనూ మాలనే అవుతానని అవణుడనడం, ఆడిశంకరుడు “చండాలోస్తు సతు ద్విజోస్తు గురు రిత్యేషామనీషామమ” అని చెప్పిన భావానికి ప్రతిద్వంది.

రసవిరోధం ఉన్నప్పుడు ఇతివృత్తాన్ని మార్చి తీరాలనడం, అనంద వర్ధనాచార్యుల ఆశయం. యో చా.లోనే ఎన్నో అసంబద్ధవిషయాలున్నాయి. ఆ కథను తీసుకొని “రసభంగం వా సవికతాభంగం లేకుండా క్లుప్తంలో వివిధ రసాలను కాళిదాసులాగా లగింపింప చేశాడు.” ఆ చేయడంలోనే ఈ మార్పులు....

శాంతరస ప్రధానంగా మూల కథను మార్చుకొని ఆయంగిరసమున కనుగుణమైన వర్ణనలను మాత్రమే ఒకటి రెండు సార్లు చేశారని ఒకచోట చెప్పినాలుగు పుటల తర్వాత “ఈ కథలో నే నిదివరకు మనవి చేసినట్లుగా శృంగార రసము అంగి; శాంతాద్భుతములు అంగరసములు” అని డా. సి. నారాయణరెడ్డి గారు రాశారు. అయినా ఈ కావ్యం గురించి తమ గ్రంథంలో వారు చేసిన చర్య ఆసక్తిదాయకంగానే ఉంది. మూలకథను మార్చడంలో అప్పారావు ఉద్దేశం, “చి త సంబంధమైన బంధములకు సింహాసనము” వేయడమే, అని ఆయన వివరించారు, 10

## 4

**జమిందార్ల** పెంపుడు బిడ్డగానూ, బ్రిటిష్ పాలకులకు పరమ విధేయుడుగానూ

విమర్శకుల చేత ముఖానికి మసిపూయించుకొన్న అప్పారావురాసిన గే మాలన్నింటిలోకీ, విశేష ప్రజాదరణపొందిన గేయం దేశభక్తి తెలుగు జాతికి అనధికార జాతీయ గీతమై ఉన్న ఈ రచన, దేశభక్తుల మనుకొనే వారికే కనువిప్పు. మద్రాసున 1909లో జరిగిన కాంగ్రెసు మహాసభను దర్శించి వచ్చాకనే, ఈ రచనకు పోత్సహం ఏర్పడింది. అప్పటికే బంకించంద్రుని వందేమాతరం గేయం,

జాతీయోద్యమ తరంగాగ్రాన నిలిచి ఉంది, దానికి పోటీగా కాదు, అప్పారావు తన గేయాన్ని రాసింది: దానికి విరుగుడుగా కొంతవరకు.

ఒక మారు గిడుగురామమూర్తితో బంకిం గేయం గురించి ముచ్చటిస్తూ అందులో ప్రసక్తాలైన జడపదార్థాలను పేర్కొంటూ, ఇలా అన్నాడని అప్పారావు కుమారుడు రామదాసు పంతులుగారు చెబుతున్నారు :

పెద్దకొండలు, నదులు, వృక్షాలు, నామాతలు - ఇవాప్రజకు ధైర్యసాహసాలు, ఉత్తేజమూ కలిగించేవి? అన్ని కాలాలలోనూ ఇవి స్థిరంగా ఉండేవే. ఒక్కోముగంలో ఒక్కోజాతి ప్రజలు ఆయాప్రదేశాలలో ఉంటారు. వారిలో మహానుభావులు వారి గుణగణాలు జాతి జీవితం - ఇవే వర్ణనీయమైనవి. ప్రజలలో చైతన్యం లేవగొట్టే వివే.

అప్పారావు సరిగ్గా ఇవే మాటలు అన్నాడో లేదో గాని, అని ఉండదగిన మాటలే. అప్పటికింకా రవీంద్రుడు తన జనగణమన రాశాడో లేదోకూడా. లేక, ఈ రెండుగేయాలు కవలపిల్లలో: బెంగాలు విభజనను రద్దు పరుస్తూ ఢిల్లీ దర్బారులో (1911 డిసెంబరు) పంచమ జార్జిచక్రవర్తి (George V) ప్రకటన వెలువడ్డాక, కలకత్తాలో జరిగిన కాంగ్రెసు మహాసభలో మితవాద పక్షనాయకులు చక్రవర్తిని ప్రశంసిస్తూ గేయాన్ని రాసి పెట్టవలసిందని అశుతోష్ చౌధురీద్వారా రవీంద్రునికి కమిరు పెట్టారు. ఆయన కుపితుడయ్యాడు. ఆ కోపం నుంచి వెలువడిందే, నేటి మన జాతీయగేయం: జార్జి డిసెంబరు 31 న కలకత్తా నగరం సందర్శించి నప్పుడు ఈ నాయకులు ఆయనకు వినిపించిన గేయం ఇది కానేకాదు, హిందీ భాషలో మరొకరు రాసిన గేయం. రవీంద్రుని గేయంలోని 'రాజేశ్వర' సార్వభౌమపరమైన సంబోధనం కాదు, "సంకట దుఃఖత్రాత" అయిన సర్వేశ్వరుడికే ఆ పిలుపు. ఈ గొప్పగేయం దేశభక్తి, దైవభక్తి కలగలిపింది. ఒక ఆధునిక రచయిత వర్ణించినట్లు -

It is the song of an ancient land, fallen on evil days, and now reborn to greatness: in the rosy dawn that follows a night of darkness, India salutes the Ruler of her Destiny, the king of kings himself. 11

ఇక్బాల్ Iqbai రాసిన తరానా - ఇ హిందీ (Tarana - I- Hindi) గేయం కూడా దేశభక్తి విషయంలో దేనికి తీసిపోని రచన. యావత్ప్రపంచంలోను

హిందూస్తానమే ఉత్తమోత్తమమైన దేశమని, వేలాది నదులమె ఒడిలో బిడ్డలై ఆడుకొంటున్నాయని, స్వర్గానికే అసూయ కలిగేంత రమణీయమైన ఆరామమని, ఆ జోటలోని బుల్బులి పిట్టలే ప్రజలని, ఒకరి నొకరు ద్వేషించుకొమ్ముని మతం బోధించడని చెబుతూ -

హిందీ హైఁ హమ్, వతన్ హై హిందోస్తాఁ హమారా

అంటూ ముగిస్తాడు ఇక్కాల్.

అప్పారావుకు మరింత దగ్గర్లో సుబ్రహ్మణ్య భారతి ఉన్నాడు. అప్పారావు మిత్రుడైన జి. సుబ్రహ్మణ్యయ్యారు స్థాపించిన స్వదేశమిత్రన్ పత్రికలో ఉపసంపాదకుడుగాఉంటూ, స్వదేశ గీతంగల్ (1908) రచించి ఉన్నాడు. మిగతా గీతాలకంటె, ఈ దేశాభిమానివే అప్పారావు గేయంతో ఎక్కువసరిపోలుతాయి. \* సమకాలికుల భావనవంతినుంచి పూర్తిగా తప్పుకొనిపోవడం ఎవ్వరికీ సాధ్యం కాదు. సమస్యలకు పరిష్కారమార్గాలు, కవుల వ్యక్తిత్వంలోని సూక్ష్మభేదాలను బట్టి భేదిస్తాయి. ఈయుగానికి ఆంధ్ర దేశంలో ఆద్యుడైన వీరేశలింగం పంతులు అభిప్రాయాలను గమనిస్తే తదనుసారమైన ఇతరుల భావక్రమం తెలుస్తుంది. అప్పారావు తన గేయం రచించేందుకు ముప్పయ్యేళ్ళ క్రితమే వీరేశలింగం ఇలా హెచ్చరిస్తున్నాడు :

.... దేశాభిమానుల మని నటించెడు మహానుభావులందఱును దేశ క్షేమమే యణుమాత్రమైనను తమ మనస్సులలోనున్న పక్షమున, పనికిమాలిన పొగడ్తలు పొగడి జనులను గర్వితులను జేసి చెడఁగొట్టుటకు తోడుపడక సత్యమును దెలిపి చేతనైనంతవఱకు వారికన్నులు తెరిపి వారభివృద్ధి పొందుటకుఁ దగిన మార్గమును జూపుటకయి పాటుపడవలెను.

ఓ మహాశయులారా ! పూర్వాచారములను భూషించుటయు నూతనాచారములను దూషించుటయు దేశాభిమానము కాదు. దేశమునకు భంగకరముగా నున్న మరాచారములను తొలఁగించుచు క్షేమకరములుగానున్న సదాచారములను నెలకొల్పుచు దేశాభివృద్ధికై పాటుపడుటయే నిజమైన దేశాభిమానము. 12 ఇంగ్లీషు తత్త్వికుల The Greatest Good of Greatest number సూత్రాన్ని వివరిస్తున్నట్లు మరోమారు ఇలా అన్నాడు :

\* చూడు : తమిళ నవయుగప్రవక్త సుబ్రహ్మణ్య భారతి : చల్లా రాధాకృష్ణశర్మ ముఖ్యంగా "భారతి — గురజాడ, ప్రకరణం : పు. 108-119.

నిజమయిన దేశాభిమానము గలవాఁ డెల్లప్పుడును జన సామాన్యము యొక్క క్షేమ లాభములనే చింతించుచు .... దేశములో సాధ్యమయినంత మందికి సాధ్యమయినంత యధిక సౌఖ్యమును గలిగించుటకయి యుండవలెను.13

1880 కి 1912 కూ మధ్య కాంగ్రెసు సంస్థ దేశాభిమానాన్ని గుర్త గొన్నది. రాజకీయంగా మితవాదులైనవాళ్ళు సంఘాభ్యున్నతి విషయాలలో విశాలభావాలు కలిగిన వాళ్లేగాని, కాంగ్రెసులో వాళ్ళ పలుకుబడి నానాటికీ తీసి కట్టుకాగా, 'జాతీయవాదు'లని పేరుబెట్టుకొన్నవారు గణపతి, కాళీ పూజలతో దేశాభిమానంతో మతాన్ని రంగరించి, సంప్రదాయం పేర సంఘస్థితిని సమర్థిస్తూ, రాజకీయ అతి వాదులై కూడా సాంఘిక మితవాదులయిపోయారు బింకించంద్రుని మొదలు అర విందునివరకు వీరి వైఖరి, హైందవ ప్రత్యేక తత్వమే. మరొకవైపు సురేంద్ర నాథ బెనర్జీ మొదలు బిపిన్ చంద్రపాల్ వరకు, ఉపన్యాస ప్రాగల్భ్యమే దేశభక్తికి గీటు రాయిగా గణనకు వచ్చింది - కనీసం సామాన్య ప్రజల హృదయాలలో. ప్రజాక్షేమం అడుగున పడింది. ఈ స్థితిలో పురోభివృద్ధి పంథాను ఎవరెవరి భావ బలానుగుణంగా వారు సూచింపవలసి వచ్చింది. ఇప్పుడు వెలువడిందే, భవ్యతర భవిష్యత్సమాజ నిర్మితికై భావనాత్మకంగా తయారీ చేసిన blue-print లాంటి అప్పారావు గేయం.

టెనిసన్ కవి (Tennyson) రచించిన "Love Thou Thy Land" అనే గేయం అప్పారావు మనస్సున ఉండవచ్చునని డా. నారాయణరెడ్డి గారంటున్నారు; ఆరెండింటి పోలికలూ చీలికలూ వెలికిదీసి చూపుతున్నారు. ఇదేగాక, ఆ కవేరాసిన Ode Sung At The Opening Of the International Exhibition గేయం కూడా కొన్ని భావాలను అప్పారావు కిచ్చి ఉండవచ్చు.

అయితే వీటిలో ఏ ఒక్కటి అప్పారావుగేయానికి మూలమై ఉండదు. వాటన్నిటి సమిష్టి ఫలితమే కావచ్చునిది. "వేకువనే నిద్రలెమ్ము" వంటి ఉద్ఘాటనలతో నిండి, ఇది కవిత్వం కానేరదని విమర్శకులంటున్నారు. మరొకవైపు, రామాయణ భారతాది ఇతిహాసాల కున్న విలువ ఈ ఒక్కగీతానికే ఉన్నదని, ఇది మహా కావ్యమని, ఆధ్యాత్మిక యాత్రలో భగవద్గీతకు గల స్థానమే దీని కున్నదని, సార్వ కాళికమూ సార్వలౌకికమూ అయిన సందేశాన్నిస్తున్న ఈ రచన "పాపురంలాగ ప్రశాంతంగా రవళిస్తూనే సింహంచేసే క్షేత్రాధ్వనిని స్ఫురింప జేస్తుంది;" "ఏక కాలంలో ప్రభు సమ్మితంగాను, కాంతా సమ్మితంగాను కూడా" మానవత్వాన్ని

ఉపదేశిస్తున్నవని శ్రీశ్రీ రాశారు.14 ఈ రెండు అభిప్రాయాలూ రెండు అగ్రాలు: అతి మాత్రాలనక తప్పదు. మల్లవరపు విశ్వేశ్వరావుగారు కవిగా స్పందించి రాసింది మరింత ఆమోద యోగ్యంగా ఉంది.

దేశమంటే మట్టి కాదోయ్  
దేశమంటే మనుషులోయ్

అనే రెండు చరణాలను తీసుకొని తనలోకలిగిన భావాంకురాల నిలా వర్ణిస్తున్నారాయన :

ఇక్కడ 'మనుషు'లని అనగానే మనుష్య భౌతిక స్వరూపం నా కళ్ళకు కట్టదు. అమూల్యమైన మానవ జీవితమూ, జీవితకేంద్రములోని పిపాసలూ, పిపాస పరిమావధిని చేరుకునే ఆందోళన, ఆందోళన విజృంభించి పరిణతి గాంచేందుకు తగిన సాధన సంపత్తి నాహృదయాంతరంలో ప్రవేశిస్తాయి.

ఇట్టి ఖండికలలో శ్రీ గురుజాడ కవిలో తెలిసీ తెలియకుండానే ఒక నూతనమైన రూపకల్పన విధానం అంకుర ప్రాయంగా వ్యక్తమయింది.15

ఇలాంటి భావచిత్రాల (Imagery) అర్థపుష్టిని గ్రహించి వివరించేది సహృదయులైన విమర్శకుల పని. దానిని ఎందరో చేయరు. అందుకు ఓపిక మాత్రమేగాక భావమూలాలకు వెళ్ళగల పదనైన మనస్సుండాలి.

ఈ గేయం ఇస్తున్న సాంఘిక సందేశం క్లుప్తంగా ఇది : భౌతిక సంపత్తి, కళావిలసనం, వ్యాపార వాణిజ్యాల ఇతోధికాభివృద్ధి, ప్రగతి దృష్టి, సార్వత్రిక శాంతి, పరస్పర సహాయ సహకార వైఖరి, జాతులమైత్రి, మతాల ఒద్దిక, సమాజంలోని అడ్డుగోడలను కుప్పగకూల్చి ఆటంకాలను రద్దుజేసి దేశమంతటా ఒకే ఆర్థిక విధానాన్ని అమలుపరచి స్వదేశీ పరిశ్రమలు పెంపొందించుకొని ఇతర జాతులతో వర్తక వాణిజ్యాలు సాగిస్తూ దేశాల నడుమగల వైమనస్యాలను తొలగించి ప్రపంచమంతటా ఏకైకమైన ఆర్థిక వ్యవస్థను ఏర్పాటు చేసుకోవాలని కోరుతున్న మధ్యమ వర్గ భావజాలమే. ఈ గీతంలో అడుగడుగునా కనిపిస్తుంది. "పరుల కలిమికి పొర్లి" ఏడ్వ గూడదన్నప్పుడు కలిమిలేముల అసమానతలు ఉన్నవి ఉన్నట్లుగానే కొనసాగడమటుంచి, వ్యక్తి అస్తి భద్రతకు అస్కారం ఏర్పడుతుంది. అప్పారావు మానవతావాదం, ఆ కాలానికి అభ్యుదయకరమే. ఎందు చేతనంటే, అప్పటికప్పుడే ఇతర దేశాలన్నిటా రాజ్యాధికారాన్ని హస్తగతం చేసు



కొన్న మధ్యమవర్గం మనదేశంలో అప్పుడప్పుడే పైకి వస్తున్నది. అప్పటికింకా దాని దృష్టి వక్రించలేదు. తన స్వార్థమూ, సమాజ శ్రేయస్సూ ముడిబడే ఉన్నాయి. జాతీయోద్యమంలో భూస్వామ్య వర్గాల ఆధిక్యం క్రమేపీ మధ్యమ వర్గ ప్రాబల్యం ముందు వెనుకంజవేస్తున్నది. అది దేశాన్నంతటినీ కమ్ముకొంటున్నది. గాంధీ త్వరలోనే రానున్నాడు. స్వదేశీ ఒక ఉద్యమమే కానున్నది. ఈ సాంఘిక, రాజకీయ, భావ విషయిక పరిస్థితులన్నీ అప్పారావు గేయంలో కాననౌతున్నాయి. ఇది సామాజిక పరిణామ దర్పణ మౌతున్నది. అందుచేతగూడా ఇది విశిష్టమైనది.

మతం వేరై తేను యేమోయి ?

మనసులొకటై మనుషులుంటే

జాతమన్నది లేచి పెరిగి

లోకమున రాణించునోయి !

When Creeds are dissolved,

Then is true faith born (ఇక్బాల్)

“కైస్తవులయినా, పార్శీలయినా, మహమ్మదీయులైనా, ఎక్కడనుంచి వచ్చి ఏ దేవుని పూజించినా, భారతదేశములో పుట్టి పెరిగి యీ దేశమునే నమ్ముకొన్న వారి నందరినీ భారతీయులుగానే భావించాలి. ఇది యేకజాతి; విభజింపరానిది....” (భారతి)

‘అహరహ తవ ఆహ్వాన ప్రచారిత

సుని తవ ఉదారవాణీ

హిందు బౌద్ధ సిఖ జైన పారసిక

ముసల్మాన క్రిస్తానీ

పూరబ పశ్చిమ ఆసే

తవ సింహాసన పాశే

ప్రేమహార హయగాథా’

(రవీంద్రుడు)

నవజాతి జాగృతిలో ఇవి వెలుగురేకలు. దేనిప్రకాశప్రభావాలు దానివే. టెనిసన్ వలె

There is no land like England

Where’ ver the light of day be; (National song)

రాయప్రోలు త్వరలో “లేదురా ఇటువంటి దేశమింకెందు” అనబోతున్నాడు. ఆత్మ విశ్వాస సూర్యోదయం అచిరకాలంలో అహంకార దర్శనంగా మారబోతున్నది. ఈ వికృత వాదాన్నే రాజనీతి శాస్త్రంలో ‘జాతీయ’ వాదమని, నిజమైన దేశాభిమానం నుంచి వేరుచేసి వర్ణిస్తారు. రవీంద్రుడు గొంతెత్తి నిరసించిన ఈ స్వార్థ దూషిత ప్రవృత్తిని గురజాడ అప్పారావుకూడా యథాశక్త్య గర్హించాడు. “వ్యర్థ” కలహాలు “కత్తివైరం”, దీని దుష్ఫలితాలే. ‘స్పర్థయా వర్తతే విద్యా’ అన్నట్లు, విద్యా విషయాలలోనేగాని రాజ్య విషయాలలో స్పర్థలు ప్రపంచానికి వికటించక తప్పవు. *Ode sung at the opening of the International Exhibition*లో పెనిసన్—

O ye, the wise who think, the wise who reign,  
From growing Commerce loose her latest Chain,  
And let the fair white-wing'd peace - maker fly  
To happy heavens under all the sky,  
And mix the seasons and the golden hours;  
Till each man finds his own in all men's good,  
And all men work in noble brotherhood,  
Breaking their mailed fleets and armed towers,  
And ruling by obeying Nature's Powers,  
And gathering all the fruits of earth and crown'd with all  
her flowers

అని వ్యాపార స్వేచ్ఛను, యుద్ధ సన్నాహాల నిరసనను జోడించి, విశ్వ విపణి కోసం తహ తహను వ్యక్తం జేశాడు. మరింత సంకుచిత భావ పరిధిలో అప్పారావు—

అన్ని దేశాల్ క్రమ్మవలె నోయి  
దేశి సరుకుల నమ్మవలె నోయి  
డబ్బు తేలేనట్టి నరులకు  
క్రీరి సంపద లబ్బవోయి!

అన్నాడు.

సర్వ కాలాలకూ సర్వ స్థలాలకూ ఇది జాతీయగీతం కాగలదో లేదో తెలియదు గాని, అప్పారావు రాసిన కాలానికి, దేశానికి ఇంతకంటే నిండుగా సమాజ పథాన్ని గురించి ఆదేశించిన జాతీయగేయం మరొకటి లేకపోవచ్చు. రవీంద్రునిదీ ఇక్కాల్దీ కవిత్వానికి వాస్తవ దర్శనాన్ని లోబరచిన రచనలైతే, అప్పారావుది వాస్తవ దర్శనానికి కవిత్వాన్ని లోబరచిన రచన.

కన్యక, పూర్ణయ్య రెండూ రెండు గొప్ప రచనలు. ఒకటి గాథగా మారిన చరిత్రాంశం : మరొకటి ప్రత్యక్ష కథగా తోచే జీవితాంశం. గ్రంథ మొకదానికీ, అనుభవ మింకొక దానికీ మాతృకలు. రెంటికీ విషాదమే బలమైనా, ఒకదానిలోని స్త్రీ ప్రకృతి రెండవ దానితో భేదిస్తుంది. ఆ భేదం మౌలికం.

గురజాడ అప్పారావు రాసిన కన్యక కథ విశ్వసనీయమైనది; జరిగి ఉండ దగుననిపించేది. చారిత్రక గాథలోని దుండగుడైనరాజు, రాజరాజ విష్ణువర్ధనుడు. 'విష్ణువర్ధన' బిరుద నామంగలప్రభువులు, వేంగీచాళుక్యులలో ఏడుగురికి తక్కువలేరు. ఈ విష్ణువర్ధనుని రాజుదాని రాజమహేంద్రవరం. బయటివాడైనా వేంగీ రాజ్యపాల కుడు కాబట్టి పశ్చిమ గోదావరిమండలంలోని పెనుగొండ అతని అధికార పరిధి లోనిదే. కుసుమ శ్రేష్ఠి వైశ్య సామంతరాజు : పద్దెనిమిది పట్నాలకు పాలకుడు. వీటిలో 714 గోత్రాలకు చెందిన వైశ్యులుండేవారు. తమతమ నగరాలలో "నకరం" అనే శ్రేణి నేర్పాటుచేసునికొ వర్తక వ్యాపారాలను నగరపాలనను సరిచూచేవారు. నకర సభ్యులను 'శెట్టి' అనిగానీ 'పట్టణస్వామి' అనిగానీ పిలిచేవాళ్ళు. పెనుగొండ ఈ నగరాల సమాఖ్యకు కేంద్రం.<sup>16</sup> వైశ్యులు కొందరు తమ బిడ్డలను పరమేశ్వరి కర్పించేవాళ్ళు; బాలికలలాంటివారు "గౌర బాలికలు", బాలురు "బాల నగరులు". గౌరబాలికలు బాలనగరులనే పెళ్ళాడాలి.

వేటకు పోయి అరిసి, దాపున గల పెనుగొండకు వచ్చిన విమలాదిత్య విష్ణు వర్ధనునికి వైశ్యులు ఎదురేగి స్వాగతం చెప్పారు; కుసుమశ్రేష్ఠి పుత్రిక వాసవికన్య మంగళారతి పట్టింది. రాజు మోహించాడు. కుల నియమం వివరించి చెప్పారు కుల పెద్దలు. రాజు కోపగించాడు. ఎనిమిదిరోజులు గడువిచ్చాడు. ఈ రోపల సభపెట్టి వాదోపవాదాలు జరిపారు. అంగీకారం లేకపోయింది. రాజువద్దకు రాయబారం నడి పారు. అది విఫలమైంది. దండయాత్రకు భీతిల్లి అనేకులు వూరు విడిచి పోయారు. దండయాత్ర జరిగింది. అగ్నిగుండాలు పేర్చారు : ఒకటి కన్యకకు, మిగత 102 ప్రాణత్యాగానికి తలపడిన వైశ్య దంపతులకు. రాజు సేనలోనే "వీర ముష్టులు" తిరుగువాటు చేశారు. "బాల నగరులు" విజృంభించి పోరాడారు. రాజు తల వెయ్యి ముక్కలయింది. అతని కుమారుడైన రాజరాజ నరేంద్రుడు వచ్చి, కన్యక అన్న అయిన విరూపాక్షుణ్ణి ప్రార్థించి, క్షమాభిక్షపొంది, పెనుగొండకు పట్టంగట్టిపోయాడు.<sup>17</sup>

మద్రాసులోని తెలుగు శెట్ల కోరికపై ఈ గాథను చేబూని అప్పారావు కావ్యం రాయడం జరిగిందని, ఆయన కుమారుడైన రామదాసు పంతులు చెబుతు

న్నారు. ఎవరికోసం రాసినా అప్పారావు ఆ కథను సొంతపరచుకోవడం జరిగిందని గుర్తించాలి. అడ్డుఆపులులేని రాజరికం కులధర్మాలకు స్త్రీల మానాభిమానాలకు తల కొరివిగా పరిణమించిందని చెప్పడానికే గాక, 'రసికత' పేర రాజరిక వ్యవస్థలో అమలు జరుగుతూ వస్తున్న దౌర్జన్యాన్ని ధ్వసింపడానికి గూడా, తానీ కావ్యాన్ని రచించినట్లు తెలుసుకోవచ్చు. నగరినిండుగా ఉన్న సుందరులుచాలక, బహుభార్యాత్వం తృప్తినివ్వక, ("లంజ పెండ్లాములు" కూడా ఈ యుగంలో ఉండేవారు) దేవాలయానికి దైవకార్యం తీర్చిరావడానికి చెలికత్తెలతోసహా నడి వీధిని నడుస్తున్న ఆడదాన్ని, పట్టపగలు చుట్టివేసిన "పట్టపురాజు"కూ అచ్చువేసి విడిచిన పసరానికి తేడా కనిపించదు. "నవల - సన్నివేశాలు" అని రాసిపెట్టుకొన్న అసంపూర్ణ రచనలో కూడా, సాదామిని అనే కన్యను నీలగిరి కొండలపై ఒక జమీందారు లేవనెత్తుకు పోబోయే ఆగడాన్ని వర్ణించిన ఈరచయిత<sup>18</sup> నిజోద్దేశమేమిటో కావ్యమంతటా కనిపిస్తుంది.

జారచోరులకంటే నికృష్టుడవని కన్యకచేత రాజును నిందింపజేసిన కవి, జమీందారీ యుగపు అవలక్షణాలనన్నిటినీ - పురుషాధిక్యం స్త్రీదాస్యం భిన్నత 'రాసికత్వం' - ఖండింప జేస్తున్నాడు. వెనకటి రోజుల గురించి రాస్తూ చెళ్ళపళ్ళ పేంకటశాస్త్రి చెప్పినదానికీ, ఈ కథలోని అప్పారావు ధోరణికి కార్యకారణ సంబంధం లాంటిది ఉంది:

వెనకటికాలం అలాంటిదికాదు. ఒక జమీందారు దున్నాడంటే వాడికి వాడి గ్రామాల్లో వుండే స్త్రీలందరున్నూ అవసరమైతే భార్యాత్వానికి అంగీకరించ వలసిందే.... రాజులూ, రాజ పురుషులూ పూర్వం బక్కాసురుడులాగ నిన్న మొన్నటిదాకా సంసార స్త్రీలను బాధించడం వుండేది.<sup>19</sup>

అప్పారావుకూ ఇతర కవులకూ తేడా ఏమిటంటే, అనువైన ఇతివృత్తం లభించినప్పుడు ఆ వెనకటి రోజుల సామాజిక చిత్రాన్ని ఇవ్వడానికి ఆయన జమీందారీ సేవకూడా వెనకడుగు వేయించలేదు; దక్షిణాంధ్ర నాయక రాజుల యుగం ముందునుంచీ మన కవులుమాత్రం ఇలాంటి ఆగడాలకు శృంగారం వెల్లకొడుతూ వచ్చారు. జమీందార్ల కొలువులో ఉండి, అప్పారావు నిర్భయంగా - పరోక్షంగానే అయినా - దౌష్ట్యాలతో భ్రష్టమైన ఒక సుదీర్ఘ చరిత్రను నిరాకరించి దాని నిజ రూపాన్ని చూపుతున్నాడు.

రాజు తలచిందేను ధర్మం,  
రాజు చెప్పిందెల్ల శాస్త్రం,  
రాజులకు పేరైన పద్ధతి  
కాద, గాంధర్వం ?

తాను ప్రత్యక్ష దైవతం కాబట్టి గుడిలోని దైవం పడియుండవచ్చునని అతని అహం. తాను తలపెట్టిన దుండగాన్ని గుడిలోనే నఫలం చేయించుకొనేందుకు పాపభీతి కూడా అడ్డుచెప్పదు. అందుచేతనే, “రక్తగంధం రక్తమాల్యం దాల్చి” ధర్మ స్వరూపిణిలాగ కన్యక అధర్మాన్ని ధిక్కరించింది. రాజులకు రాజౌక డున్నాడు.

కండకావర మెక్కి నీవీ  
దుండగము తలపెట్టినందుకు  
వుండడా వొక దైవమంటూ,  
వుండి వూర్కొనునా ?

కవితా న్యాయాన్ని లోకకవి అమలుజరిపాడో లేదో గాని, కవి మాత్రం అమలు జరిపాడు : రాజు గర్వం మట్టిలో కలిసింది. కోట పేటలు నక్కలకు ఆటపట్లయ్యాయి. కన్యక అగ్నిప్రవేశం చేసిన చోట, ఆకాశాన్నంపే సౌధ మొకటి లేచింది. ఆత్మాహుతి చేసుకోక ముందు, నిజంగా కన్యక తన కులం వారితో ఏమీ చెప్పిందో తెలియదు గాని, ఇక్కడ కావ్యంలో మాత్రం వైశ్యకులం స్థితిగతులను మనస్సున పెట్టుకొని కవి తన కన్యకచేత ఇలా ఉద్బోధ చేయించాడు :

....కాసువీసం  
కలిగివుంటే చాలు ననుకొని  
వీర్యమెరగక, విద్యనేర్చక,  
బుద్ధి మాలినచో  
కలగవా యిక్కట్లు? మేల్కొని,  
బుద్ధి బలమును బాహుబలమును

పెంచి దై వమునందు భారం  
వుంచి, రాజులలో

రాజులై మనుడయ్య ! ....

శైలేకాదు, ఎప్పుడై నా మెచ్చగల ఉద్బోధ ఇది.

పరమేశ్వరి వాసవి అయిందో లేదోగాని వాసవి పరమేశ్వరిగా గణుతి కెక్కిపూజ లందుకొంటున్నదంటే, మాన సంరక్షణార్థం ప్రాణత్యాగం చేసి ఒక ఉజ్జ్వలాదర్శాన్ని స్థాపించిపోయింది కాబట్టే. చరిత్రలో సరేసరి, మనుషుల స్మృతిలో కూడా స్థానం సంపాదించుకోనేరని సామాన్య కన్యలు అగణిత సంఖ్య లోనే ఉన్నారు. సహగమనం చేసిన సతులు గ్రామదేవతలైనా కాగలిగారు గాని, పెళ్ళిడుకూడా రాక అభిమూ శుభిమూ తెలియక తలిదండ్రుల ధనాశకు బలిపశువులై పండుముదునళ్ళకు భార్యలు కావలసి వచ్చిన బాలకన్యెలు విస్మృతి గర్భంలో కలిసి పోయారు. ఎవరో ఒక దయామయుడైన కవి వేలాది ఇలాంటి దుర్బుటనల కొక ఘటన నెన్నుకొని దానికి కావ్యరూపమిస్తేనే తప్ప, వాళ్ళ కన్నీళ్ళుచిచ్చు లోకానికి తెలిసిరాలేదు.

గురజాడ అప్పారావు రచించిన కథాకావ్యాలలోకెల్ల విశేషంగా ప్రజాదరణను పొందినకావ్యం పూర్ణయ్య. పూర్తిగా స్వకపోలకల్పితమైన కథ, గాని అభూత కల్పనకాదు. ఆనందగజపతి ఆజ్ఞ మేరకు విజయనగరం సంస్థానంలో బ్రాహ్మణ వివాహాల లెక్కలు తయారు చేశాక, ఇలాంటి దురంతా లెన్నో అప్పారావుకు తెలిసివచ్చి ఉంటాయి. కన్యాశుల్క నాటకం వెలువడిన చాలా ఏళ్ళ తదనంతరం కూడా, ఆయన మనస్సు తిన్నగాయాలు సెలవేస్తూ వచ్చా యనేందుకు ఈ కావ్యమే దాఖలా.

కంటికి కట్టేంత స్పష్టంగా ప్రారంభంలో ఈ గాథకు నేపథ్య రచనచేసి, మనో నేత్రానికి మాత్రమే పట్టుబడేంత సూక్ష్మంగా దాని నుపసంహరించాడు. ఉపక్రమమూ ఉపసంహారమూ ఒక దానికొకటి అతికినట్లు అమరిన రచన ఇది. నేపథ్యం ఎంత నిసర్గ సుందరమైనదో, అంత భయానకమైనది. నాగరికత తొలి కిరణాలు సోకిరాని కొండలూ కోనలూ నిండిన గ్రామీణ వాతావరణంలోనే, గుండెలను పరపరకోసే ఈ ఘాతుకం అడిగేవా డెవడూ లేనంత మామూలు



వ్యవహారంలాగా జరగగలదు. అమాయకత్వమూ అజ్ఞానమూ పర్యాయ పదాలుగా పరిణమించిన సీమా విశేషమది. పూజా పునస్కారాలు గల పూజారి కుటుంబాన పావభీతి దొత్తిగానే నశించిన పూజారి ఉండడంలోనే ఉంది, ఉండవలసినంతకంటె ఎక్కువైన విచిత్రం : ఆవులూ పెయ్యలూ ఇళ్ళకు చేరినా దుర్గ పూజకు వెళ్ళిన పూర్ణమ్మ ఇంటికి రాకపోవడం, అతని కేమీ విద్వార మనిపించలేదు. పెళ్ళాన్ని కాపురానికి తీసుకుపోదామని వచ్చిన అల్లుణ్ణి తలచుకొని ఉబ్బి తబ్బిబ్బొత్తూ, క్రూర మృగాలు మసలసాగిన చీకటిపూట కన్నబిడ్డను గురించి చింతనుకూడా మరచి పోయాడు. మృగత్వం అతన్ని ఆవేశించింది.

ఈ కథను అప్పారావు ఎవరికి చెప్పి మనస్సులు కరిగింప జూచాడో మొదటి పాదమే తెలుపుతుంది. మగవాళ్ళ కుద్దేశించిన కావ్యం కాదిది. దాని సందేశం శ్రీ జాతికి ;\* కన్యలకు, మాతలకు, ఆటపాటల చిరువయస్సునుంచి అమ్మలను గని అమ్మమ్మలయే ముదిప్రాయం వరకు అన్ని దశావస్థల్లోనూ ఉన్న ఆడవాళ్ళకు. పూర్ణమ్మ రూపవర్ణనలో కోమలత్వం, స్వభావ వర్ణనలో పేళలత్వం, రెండూ తానాశించిన ప్రయోజనాన్ని పూరా నెరవేర్చడానికే ఉద్దిష్టాలయ్యాయి. కొండల్లో కోనల్లో పుట్టి పువ్వులా పండులా పెరిగిన బిడ్డ. వనసంబంధమైన ఈ సంకేతాలు పూర్ణమ్మ ఆచిత్యకత్వానికి మనోహరత్వానికీ బలమిచ్చేవి. లక్షణార్థంలోనే వీటిని గ్రహించాలి తప్ప, నడకకు తీపి ఉంటుందావంటి కుంటి ఆక్షేపణలతో ఉద్దిష్టార్థానికే ఎసరు పెట్టడం, వెకిలిపని. నిలిచి, కథను నిలిపి ప్రత్యంగ వర్ణన చేయకుండా, మనస్సులోని తీయందనాన్ని మెత్తందనాన్ని నడకలకూ, అవయవాలకూ సంప్రప్తింపజేసి, వెనువెంటనే కథాకథనానికి సాగిపోయాడు కథన కుశలుడు కాబట్టి, అప్పారావు.

ఆ అచ్చపు సొగసులూ ముచ్చటలూ అన్నీ కూడా 'భర్త'ను చూడగానే వైదొలిగిపోయాయి. ఇది కథలో మొదటి మలుపు. సావాసగత్తెల ఎకనక్కెం గుండె కుంపటిని రాజేసింది. తన గోడు వినేందుకు దుర్గాదేవి ప్రతిమ ఒక్కటే మిగిలింది. కాపురం చెయ్యను తీసుకుపోవచ్చిన భర్త, పూర్ణమ్మకు యమునిదూత. సాగనంపుతూ దీవించిన తలిదండ్రులను చూచి నవ్వింది- 'ఫక్కున.' "పుత్రపౌత్రాః వృద్ధిరస్తు !" అనో "దీర్ఘ సుమంగళీభవ !" అనో దీవించి ఉంటారు. ఈ మాటలు ఏపాటి ? వాటి అర్థం ఎందుబోయింది ? తనకంటె చిన్న వారిని కౌగలించుకొని పెద్ద

\* అందుచేతనే దానిని 'ఆడపిల్లల పాటలు' అనే శీర్షిక కింద చేర్చడం జరిగింది.

వారిని చేరదీసుకొని, ఏడ్చి ఇంతలో నవ్వి, ఆ సాయంకాలమే దుర్గలో ఐక్యమయి పోయింది. అమ్మలకు అమ్మ కాబట్టే, అమ్మవద్దలేని చనువు దుర్గవద్ద చూపింది పూర్ణమ్మ. ఆమె చేసింది అపరాధమా? పుట్టింటికి పోయినంత సంబరంగా పోయింది దుర్గగుడికి. ఆ అంతం, పూర్ణమ్మ స్వభావ లాలిత్యానికి తగినట్టుగానే, శాంతంగా సుఖంగా సహజంగా జరిగిపోయింది. పంచభూతాత్మకమైన ఒక దేహం ఇప్పుడు రుణవిమోచనం పొందింది. ఎవరెవరిచ్చిన వరాలు వారివారికి ముట్టాయి.

కన్నుల కాంతులు కలవల చేరెను

మేలిమి జేరెను మేనిపసల్ !

హంసల జేరెను నడకల బెడగులు

దుర్గను జేరెను పూర్ణమ్మ.

విషయ నవ్యత్వంగాక, చెప్పేసద్ధతిలో విశిష్టతే కవి గొప్పదనానికి గీటురాయి అయితే, ఇది గొప్పకావ్యం. కన్యకలో నేరుగా కన్నులతోగల కాంతులను, నగల మించు తళుకులను, అంచలకు నడలు నేర్చే నడకలను వర్ణించిన కవే ఇక్కడ, అదే వర్ణనను ఇటునుంచి చేసుకొస్తున్నాడు. “సినిమాటోగ్రాఫిక్” అని శ్రీ శ్రీ వర్ణించింది, మామూలు చూపుకు పట్టుబడని దృశ్యం కవి కంటి కెమెరాకు పట్టుబడుతుందని. ప్రాచీన కవి సమయాలే అయినా, ఇక్కడ వాటికి అసాధారణ మైన శక్తి సిద్ధించింది. వర్డ్స్వర్థు (Wordsworth) Lucy Gray గేయం తోనూ, షేక్స్పియరు (Shakespeare) The Tempest నాటకంలోని Ariel పాటతోనూ, రఘువంశం అజవిలాసఘట్టంలోని శ్లోకంతోనూ ఈ చరణాలకున్న పోలికలను డా॥ సి. నారాయణరెడ్డిగారు బయల్పరిచారు.\* 20 విషాదతీవ్రతను కొంత వరకు తగ్గించేందుకుగాక, ఒకఅమాయకురాలి ఆత్మహత్యలో ప్రకృతి ప్రతిచర్యనూ, పంచీకరణాన్నికూడా భావనాత్మకంగా ఔన్నత్య నిరూపకంగా చూపే కవితాన్యాసాన్ని సూచించేందుకుగూడా, ఈ చరణాలు పనికివస్తున్నాయి. పాఠకుని సహానుభూతి ఈ కావ్యంలో కలిగినంతగా అప్పారావు ఇతర కావ్యాలలో కలగక పోవడానికి, కథన

తెంపెస్తులో :

Nothing of him that doth fade,

But doth suffer a sea-change

Into something rich and strange. చరణం గమనార్హం.

సారళ్యమూ, ఏకముఖత్వమూ ముఖ్యకారణం లనిపిస్తుంది. Ballad - 'బేలడ్' పద్యతీతోని విశేషం ఇలాంటిది.

వ్యావహారిక పదాలనే పూర్తిగా వాడుకచేసిన గేయం మనిషి, అప్పారావు మతభావన ఎలాంటిదో, దీన్నిబట్టి కొంత తెలుస్తుంది. బ్రహ్మసమాజం వచ్చి విగ్రహారాధనపై బ్రహ్మత్రం ప్రయోగించి పోయింది. నామకః ఆనంద గజపతి ప్రోత్సాహంపై అప్పారావు అందులో సభ్యుడయ్యాడు. ఆ సమాజం వారితో అంత కంటే ఎక్కువ ఇలాకాలేకుండా పోయింది. అలాగే దివ్యజ్ఞానసమాజంవారి పూర్వాచార సమర్థనం తనకు ఒప్పుదలకాలేదు. అయినా తనకు తనీగా మత విషయకంగా కొన్ని ఉభిప్రాయాలు లేకపోలేదు. తాను నిరీశ్వరవాది కాదుగాని మానవతావాది. మానవతావాదమంటే వట్టి గుండె మెతవూ, కంటితడీ వ్యవహారంకాదు. అది ఒక తత్వధోరణి. ఈ ప్రకృతిలో మనిషి కేంద్ర బిందువు; సమస్త మానవవ్యవహారాలను తానే అసహాయంగా చక్కజూచుకోగలడు; పరతత్వాన్ని తెచ్చి ఇహం మీద రుద్ద నక్కరలేదు. దేవుడున్నాడు సరే, ఆ దేవుడు మానవాతీతుడూకాదు, మానవేతరుడూ కాదు. మనిషేదేవుడు, అతని మంచితనమే దేవత్వం. తోటి మనిషిని రాచిరంపానబెట్టి రాయీరప్పలకు మొక్కుడం, బేలతనమేగాక మంచిని కుంచించేదికూడా కావడంచేత నిజమైన దైవభక్తికి జరుగుతున్న అనుదినాపచారమే.

చించు లంగరు ప్రథమ ప్రపంచ యుద్ధ ప్రారంభకాలంలో చేసిన గేయ రచన. ఇతర గేయాలలో కనిపించే భావాలే పునఃప్రసక్తాలయ్యా యిక్కడ. యుద్ధానంతర కాలంలో, భారతీయుల యుద్ధకాల సాహాయ్యాన్ని మెచ్చి, దొరతనం వారు అన్ని కోర్కెలను తీర్చబోతారని రాజకీయవేత్తలందరూ ఆశలు బెట్టుకొన్న రోజులివి. తోకచుక్క గేయంలో నాయకుని ద్వారా ఇంగ్లీషు విద్యులను పొగిడింప జేసిన కవి, ఇందులో నేరుగా తానే ఆ పని జేస్తూ, బ్రిటిష్ పాలన

జ్ఞానమును స్వాతంత్ర మిచ్చుచు  
సంతతము వర్ధిల్లు గావుత !

అని ఆశించిఆశీర్వాదిస్తున్నాడు. గ్లాడ్ స్టన్ (Gladstone), రిపన్, (Ripon) లిబరల్ రాజకీయ సంప్రదాయం ఆంగ్ల విద్యాధికులలో కలిగించిన భ్రమలు, ఇంకా మిగిలిపోయాయి.

ఒక నెల రోజులకు నేలపై నూకలు చెల్లుకొంటాయనగా, 1915 అక్టోబరులో రాసిన గేయం లంగ చెత్తును. చావు గుమ్మం దాకా వచ్చి ఉంది. తన ఏదై రెండేళ్ళ జీవితమంతా కళ్ళ ముందు పటంలా గోచరిస్తూ ఉంది. ఇంతకాలం జీవించి తాను సాధించిందేమిటి అనే ప్రశ్న తలలో తలయెత్తుతూ ఉంది. దానికి జవాబే ఈ రచన. అప్పారావు రచనలన్నిటిలో ఆత్మనాయకాశ్రయమైన దిదొక్కటే. దీనికి ఆత్మాశ్రయ కవిత్వ ధోరణికి లంకె కలపడం, తగనిది. స్వీయచరిత్రాత్మకమైనంత మాత్రాన, ప్రతి రచన ఆత్మాశ్రయ కవిత్వ సంబంధి కాదు. ఇది ఆయన వ్యయ పట్రిక (Balance - sheet) లాంటిది మాత్రమే.

నిజంగా గురులు శీర్షికతో నున్న రచన, ఇటీవలి కాలం వరకు తెలుగు చూడలేదు. మొదటిసారి అది పత్రిక కెక్కింది 1930లో. ఆ సంవత్సరం ఫిబ్రవరి నెల భారతి లో అచ్చుపడింది. అప్పటిదాకా వచ్చిన అప్పారావు కావ్య ముద్రణలలో దేనిలోనూ ఇది లేదు గనుక, అప్పారావు దృష్టి వయోధికుల నుంచి చాలబాలికల మీదికి మరలిందని లోకానికి తెలిసి ఉండదు. అయినా బాల సాహిత్యానికి తెలుగులో అంకురార్పణ చేసింది. ఈ వృద్ధబాలుడే. \* చింతాదీక్షితులు వంటి రచయితలు ఈ శాఖకు పెంపూ సొంపూ చేకూర్చారంటే, అప్పారావు సృష్టించిన బాలసాహిత్యంతోటి పరిచయం వల్ల అయి ఉండదు. అప్పారావు రచనలన్నీ సుబోధకాలూ సరళ సుందరాలూ కాబట్టి, ఈ ధోరణి వారికి పట్టుబడి ఉంటుంది.

\* ఇంటిపట్టున ఉన్నప్పుడు పిల్లల పాటల వరసలతో వినోదంగా కాలక్షేపం చేసేవాడట అప్పారావు. 'నదూనదూనడు....' ఇలా సాగేది ఆ ధోరణి.

## 5

మంత్రాలసరాన్ని కూర్చకముందే సాంప్రదాయక గేయ పద్ధతితో ఆరు పాటలు రాసి వాటికి స్వరాలుపెట్టి నీలగిరి పాటలు అనే ఒక పుస్తకాన్ని అచ్చువేయించి, రీవరాణి అప్పల కొండయాంబకు కృతి ఇచ్చాడు. నీలగిరి కొండల అందచందాలను వచనంలోకూడా వర్ణించిన అప్పారావు దానికొక్క దానికే ఈ పాటలు రాయలేదు. ఇంగ్లీషు అనువాదాలు కూడా దానికి చేర్చి అచ్చువేసిన ఈ లఘుగ్రంథంలో ప్రకృతి సౌందర్యదృష్టితోబాటు, అప్పారావు మది నలరించిన ఇతర విశేషాలు కూడా కాన వస్తాయి. ఉమాపతి యర్చన లో కూడా నీలగిరి అందమే వచ్చి దూరిందిగాని నాటిమాట, లేవొకో మంత్రములు అందుకు పూర్తిగా భిన్నమైన ధోరణికి చెందినట్టివి. చిత్తరువని చూడ ఒక్కటి ఒక ధోరణికి తార్కాణమైన మనోహర రచన.

ఈ చివరపేర్కొన్న మూడింటిలో మొదటిది, మాటతప్పిన ప్రియుని మేత్తగా మందలిస్తూ ప్రియోక్తుల చాట తప్పని గడసరియైన ప్రియురాలు చేసే ప్రణయ ధర్మోపన్యాసం లాంటిది. ఖండిత నాయక, ఆందామా ఈమెను? ఆ కోపతాపాలు కనిపింప జేయని సరసురాలైన నెరజాణ ఈవిడ. మళ్ళీ మళ్ళీ అతని మాట నమ్మి భంగపాటు పడేందుకు గూడా వెనకాడదు. తనకు కావలసింది ఆ ప్రణయ భాషే. నీవే నాప్రాణం, నిన్ను ఎన్నడూ విడవను, అని ప్రియుడంటూంటే వింటూ ఆమాటల్లో సొక్కిపోవాలనే తన అభిలాష. అటు తర్వాత అత గాడు ధూర్తుడై మాట తప్పితే తప్పనీ, ఇప్పటి ఈ ఆనందమే చాలు.

మేటివైన నీ యెద మొగ  
మాట మెటులబాసె, నొక్క  
మాటరా, నీ యోటుమాటె  
కోటి ధనము లిచ్చి కొందు.

ప్రియుడు వంచకుడై పరకాంతను దగిలి తనను తృణీకరిస్తున్నాడని తెలుసు కొని ప్రియిరాలు అతనికి చెబుతున్న బుద్ధి, ఆ రెండవపాట ; మంత్రాలనేవి ఉంటే బాగుణ్ణు, వాటితో నిన్ను నాలాంటి ఆడదాన్ని చేస్తే, అప్పుడు తెలుస్తుంది నా బాధ

స్వానుభవంగా నీకు. నీవుకూడా ఒక మోసగానిచేత జిక్కి నాలా మోసపోతే అప్పుడు తెలుస్తుందీ నీకు స్వయంగా నాలంటి అభిమానవతి బాధ. ఇక నిను నమ్మి లాభంలేదు— ఆ నగధరుణ్ణి నమ్ముకొంటాను.

మూడవది ఇంకా చిత్రమైన పాట. అది ఒక చిత్రం కారణంగా వెలికి వచ్చిన పాట. నీ ఎదటనున్న ఒకానొక చిత్రపటంలోని స్త్రీ వ్యక్తి ఉన్నట్టుండి ప్రాణపూర్ణంగా మానవియైతే నీ వెలా విస్మయ సంభ్రమాలు పొందుతావో, తన గోడకు వేలాడుతున్న పటంలోని జపానీయ 'గీషా' (Geisha) సుందరిఒక క్షణంపాటు ప్రాణాలు పోసుకొని వచ్చినట్లు అప్పారావుకు భ్రమ కలిగిందొకమారు. అప్పుడు రాసిందీపాట. ఆ భావానికి బానిసయ్యాడు. తిరిగి నిర్జీవ చిత్రమై తనను మోసంచేసి పోయిన ఆ సుందరిని— “చిత్రజు నవరంజి చిలుక”— చివరకు నీ మనసై నా ఈరాదా, అని వేడుకొంటున్నాడు. పోనీ, మనస్సెలాగూ దాని వశమై పోయింది తనది; మనస్సులేని ఈ మేను మాత్రం తనకెందుకీక? వీటన్నిటినీ పుచ్చుకొని, ఒక్కమాటను బదులిమ్మంటున్నాడు.

విలువ చాలదన్న - విరివిలుపైనాన

కలుగు జన్మముల - గానుర కొనవె !

సాంప్రదాయక గేయపద్ధతికి చెందినవే గనుక అర్ధానుస్వార పూర్ణాను స్వారాలతోబాటు, ప్రాచీన కవి సమయాలను కూడా పాటిస్తూనే, భిన్న గతులతో రాసిన ఈ ఆరు పాటలు “అన్నమాచార్య కీర్తనలను బోలియున్నవి” అని డా. సి. నారాయణరెడ్డిగారింబున్నారు 21. 1907 లో ఈ పుస్తకం అచ్చుపడి వచ్చాక, ఆంధ్ర భారతి ఇలా సమీక్షించింది :

ఈ గ్రంథమునందు నీలగిరిని గూర్చిన ఆరు కీర్తనలు గలవు. గ్రంథాంతమున ఆ కీర్తనల స్వరములును, ఆంగ్లేయ భాషాంతరీకరణమును, బొందు పరుపబడినవి. ఆ కీర్తనలయందలి వర్ణనలు స్వాభావికముగ నున్నవి. ముద్రణము బహు రమణీయముగ నున్నది. 22

**సుభద్ర** అప్పారావు రచనలలో ఏకైక పద్యకావ్యం. అసంపూర్ణ రచన. మూడు ఆశ్వాసాల వరకే సాగింది ముది మోపున పద్యరచనకు ఆయన పూను కోవలసి వచ్చింది. ‘పండిత’ వ్యవస్థ విసిరిన సవాలు నందుకొని గ్రాంథికభాషలో



వృత్తచ్ఛందస్సునుకూడా తాను నిర్వహించగలనని చూపేందు కోసమే ఈ రచన చేయవలసి వచ్చింది. దీన్ని గురించి అవమానం చెందవలసిన పనిలేనంత పకడ్బందీగానే రాశాడు. అప్పారావు కృతులను అచ్చువేయిద్దామనుకొని ఆయన కుమారుడు 1929 లో వరుల చినసీతారామ స్వామి శాస్త్రి వద్దకు లిఖిత ప్రతులను తీసుకెళ్ళి చూపించినప్పుడు, ఆ మహా పండితుడు కొన్ని మార్పులను సూచించాడు. వాటిని గిడుగు రామమూర్తికి చూపించగా, మార్పులేవీ లేకుండానే అప్పారావు రచనలను అచ్చు కీయవలసిందని రామదాసుగారితో చెప్పాడు. ఎందుచేతనంటే, శబ్దగత దోషాలు తెలియని అర్భకుడు కాదు అప్పారావు ; తెలిసి తెలిసీ వ్యాకరణ సూత్రాల నుల్లంఘించాడు, అని రామమూర్తి వివరించాడు. అలా ఉన్నది ఉన్నట్టుగానే అచ్చుకు వెళ్ళింది.

చేమకూర వేంకటకవి విజయవిలాసం (వి. వి.) అప్పారావు దృష్టిలో ఉండినట్లు, ఉభయ కావ్యాలను పరీక్షగా చూస్తే ఎవరికైనా తెలిసివస్తుంది. అర్జునుడు సుభద్రను చూడాలనుకొని యతిరూపం ధరించి ప్రభాస తీర్థంనుంచి రైవతకాద్రికి పోయి కృష్ణుని తలచుకొని ప్రత్యక్షం చేసుకొంటాడు. “తావకాభీష్ట మిపుడు సేయుదు నటంచు” ద్వారకకు పోయి రైవతకోత్సవం చాటింపించి బంధుమిత్రాదులతో అక్కడికి తరలి వస్తాడు : సుభద్రను చూచేసరికి వి. వి. లో ద్వితీయాశ్వాసం నూరవ పద్యం వస్తుంది. అక్కడ, అందుకొంటుంది సుభద్ర రచన. ఇందులో “పండుగ దండిగ” పర్వతుండగా ఒక కోసలో కృష్ణార్జునులు విడిగా మంతనాలు నలుపుతున్నప్పుడు నవ్వుల నవ్వుడి వినిపించి అంతరాయం కలిగింది. ఆ ధ్వని “అల విటిగిన భంగి” సద్దు మణిగింది. నూపుర ధ్వని చేసుకొంటూ ఒక కొంత మాయాయతిని సమీపించింది. చేమకూర వాని సుభద్ర అద్రి పూజలు చేసి ఇష్ట సఖులతో వినోదిస్తుండగా అర్జునుని కంటబడింది ; పడి పడి పద్యాలు చెప్పించింది (101 - 111). “మహిలోత్తమంపు మేని పసవర్ణన”కు చేమకూర కవికి అవకాశం కలిగించింది. అప్పారావు సుభద్ర అర్జునునికి “వారిజ కింజల్కశ్రీ వారంబున వెలసి మెఱయు వరలక్ష్మి” వలె కనిపించింది ; ఆమె నూపుర ధ్వని “వీణియ మీటు మాడ్కి” హృదయాహ్లాదం కలిగించింది.

వి. వి. లో ఉత్సవానంతరం సుభద్రను ద్వారకకు బంధుతూ బలరాముడు అర్జునుని “ఉత్తమయతిగా మదిఁదలచి” నమస్కరించి, తీర్థయాత్రా విశేషాలు

స ప్తా శ్వా లు

విని, చాతుర్మాస్యవ్రత మిచ్చటనే నలుపవలెనని నూచించి అతని అంగీకారం పొందుతాడు. సుభద్రను యతిసేవకు నియోగించమని బలరాముడడిగితే, కృష్ణుడు

వయసు వారును జక్కని వారు వీరు

అంటూ కన్నెను పంపడం తగునా, అని తెలివిగా మాటాడుతాడు. ముందు తన మీదికి రాగల సొద్దు బలరాముని మీదికే తిప్పడానికి ఇప్పటి నుంచీ ఎత్తు. మహాత్ములను శంకించడం అపచారమంటాడు బలరాముడు. ద్వారకకు పోయి, సత్యా దుష్టిణులకు మాత్రమే యతి రహస్యం చెప్పి, అతన్ని కన్యాంతఃపుర వన మంజుల కుంజ సంజ వనమున ఉంచి సుభద్రను అతని సేవకు నియమిస్తాడు. అప్పారావు రచనలో అలా జరగదు. రైవతకాద్రిలోనే కృష్ణుడు సుభద్ర కాపని బెట్టి ఛలోక్తులాడుతాడు. ఈ మౌని దయవల్ల “సౌభాగ్యముల” పొందగలవని నర్మ గర్భంగా మాటాడుతాడు. రైవతకాద్రిని పూజించింది గదా, దీనికి కాగల భర్త ఎలాంటి మేటి మొనగాడో తెలపండని అర్జునుని అడుగుతాడు. ఇతని దయ వల్ల అర్జునుణ్ణి భర్తగా సంపాదించుకోవలె ననుకొంటుందిసుభద్ర. ఇతనిది చూచిన ముఖం లాగానేఉంది. కృష్ణుడేదరిగా, ఆ ఇద్దరి భావప్రవాహాలు సాగుతాయి. అప్పుడు వస్తాడు లొలిసారిగా రంగంమీదికి బలరాముడు. కురువీరులలో ఎవరెక్కువో పిల్లలు వాదులాడుకొంటున్నారు; అర్జునునియెడ పక్షపాతం లేకుండా నీవు చెప్పు వింటా నని కృష్ణుణ్ణి అడుగుతాడు. కృష్ణుడు యతిని చూపుతూ, ఇతడు వింటూండగాఎలా చెప్పడం, అంటాడు. యతి బలరాముని కీర్తిస్తాడు. మీకు తెలియందేముంటుంది, అంటాడు. పొగడికలకు బలరాముడు ఉబ్బిపోయి, యతిని గురించి సదభిప్రాయ మేర్పర్చుకొని, ఇతని సేవకు భద్రను నియమిస్తే రాజరాజును భర్తగా పొందగల దని అంటాడు. ఈ వరకే రణకౌశలంగల భద్రకు నీతిపథం తెలియ జెప్పవలసిం దని యతి నడుగుతాడు. తమవంటి శాంతుడు నాథుడయ్యేలా సుభద్ర ననుగ్రహించం డని ప్రార్థిస్తే, కృష్ణుడు ‘తథాస్తు’ అంటాడు. బలరాముని నిష్క్రమణంతో మొదటి ఆశ్వాసం ముగుస్తుంది.

వి. వి (ద్వితీయాశ్వాసం : పద్య సంఖ్య 130)లో, బంగారు పశ్చెరంలో పళ్ళా పూచా తీసుకొని యతి సేవకు పోతున్న భద్రను వర్ణించా డిలా వేంకటకవి :

చందురకావి పావడ పిసాళి రుచుల్ సరిగంచుఁజీరపైఁ  
జిందులు ద్రొక్క వేణి కటిసీమ పయిన్నటియింప జాశువా

యందెలుమ్రోయ జంటి అవికంటి చనుంగవ పిక్కటిల్లఁగాఁ  
జందన గంధివచ్చె రభసమ్మున నమ్మునిరాజు సేవకున్.

అప్పారావు రచన-రెండవ భాగంలో మొదటి పద్యం దాదాపుగా దీనికి విస్తృత ప్రతి  
బింబం లాంటిది : \*

కస్తూరి గన్నేరు కావీర మెలుంగు  
మేని చాయకు వింత మిసిమిఁగొలుప  
చెలరేగు ముంగురుల్ చేర్చి కట్టిన జోతి  
యిరులపై రిక్కల కరణి వెలుఁగ  
పైటపైఁదూగాడు పచ్చల హారముల్  
చలదింద్ర చాపంబు చాడ్చుఁజూప

\* తన రచన లన్నిటా అప్పారావు నయనేంద్రియానికి ప్రధానంగా పనిచేయుతాడు. నడకల  
బెడగులవంటి విశేషాలలోకూడా సూక్ష్మ భేదాలు చూపుతాడు. పూర్ణమ్మది ఎంత తియ్యటిమనసోసి  
ఆమె నడకలంత మంద మధురాలు. కన్యక స్వాభిమానం ఆమె నడకలో విశిష్టంగా వెల్లడికాలేదు  
గాని, కన్యక రూప చిత్రం కొద్దిదైనా నిండైనది. కట్టింది జరీచీర. పూలసరులు సిగలో అలంక  
రించుకొంది. ఎర్రటి బొట్టు ముఖాన పెట్టి కళ్ళు తళతళలాడుతూంటే మేలి నగకట్టు మిలమిల  
లాడేట్లు, సంపదకూ కులీనత్వానికి ప్రత్యక్షదాహరణంగా, రాజవీధిలో చెలికత్తెలతో కదిలి  
పోతుంది. లవణరాజు నలరించిన మాలపిల్ల నల్లనిదైనా రూపసి. పాట పారవశ్యంలో అరమూసిన  
కళ్ళతో, చల్లగాలికి కదిలే ముంగురులతో. అదరు బెదురు లేని బింకపు నడకలతో, కూటికడ  
వను బుజాన పెట్టుకొన్న వాటంకూడా అదనపు అందంకాగా, కనిపిస్తుంది. కాసులుకోరే యువతి  
ప్రత్యక్షంగా కనిపించదనేగాని, ఎదుటి వాని మాటలద్వారా కనిపిస్తుంది. అసలే పచ్చని ఒంటికి  
పసుపు పూసింది. మెత్తని కురులకు మెత్తని పూలతో కాచిన నూనె రాచింది. తాంబూలం కెంపు  
పెదాలకు పట్టించింది. పలువరసతో వెన్నెలలు కావిస్తున్నది. ఇతని మాటల నమ్మినమ్మనట్లు  
“వింతచూపు” చూస్తున్నది. తోకచుక్కను చూడమని అడిగే భర్తమీద అలిగి “దిగ్గునలేచి”  
కన్నుమిన్ను తెలియని కోపంతో “కురులుసరులును కుదురుచేయుచు” ముఖం ఓరగా తిప్పికొంది  
భార్య. ఇలా బాహ్యభ్యంతర రూపాలను, అవయవ చాలనాలను, వీలైనంత క్లుప్తంగా వర్ణించి,  
కళ్ళముందు యధార్థ మూర్తులను బొమ్మల్లా కట్టడంలో అప్పారావు నేర్పరి తనం వెల్లడౌతుంది.  
కథల్లోనూ అంతే. నిశ్చల (Static) దృశ్యంకంటే అధిక విశ్వాసదాయకమైన చలదృశ్యాలు  
స్వల్పాకృతులతో (Miniature) దర్శనమిస్తాయి.

నిద్రంపుఁజెక్కుల దిద్దిన పత్రముల్  
మకరాంకు బిరుదాల మాడ్కివఱల

మెఱపు కెమ్మబ్బులోపల మెఱయునట్లు  
వలిపమున మేల్మి మొలనూలు తళుకులీన  
భద్రనడతెంచె బంగరు పశ్చెరములఁ  
బండ్లుఁబూవులు గొనుచు సపర్య కొఱకు.

సుభద్ర మనోభావాలు వశం తప్పి అర్జునుని మీదనుంచి యతి మీదికి వచ్చి నిలుస్తూ తనకే సిగ్గు గొలుపుతున్నాయి. అర్జునునికి తెలిస్తే ఏమను కొంటాడు? యతి మీదికి మతిపోవడం, నిజంగానే మతిపోవడం లాగుంది. వదినలు నవ్వుకొంటున్నాడు. కాబట్టి హృదయాన్ని అదుపులోకి తెచ్చుకొని, యతివద్ద కిక్కిరిస్తూ చస్తే పోనని నిర్ణయం చేసుకొంటుంది. ఆ తర్వాత చాలా చింతిస్తుంది.

మూడవ భాగంలో యతివద్దకు పొమ్మని రుక్మిణీదేవి సుభద్రను పోరుబెడుతుంది. అక్కడితో ఈ భాగమూ కావ్యమూ ముగింపుకు వస్తాయి అర్థాంతరంగానే. వి. వి. లో (ద్వితీయ-139) సుభద్రకు యతిలో అర్జునుని మొక్కుట్లు కనిపిస్తాయి. అయినా ఆ సుకుమారుడు కఠిన సన్యాసం పుచ్చుకొంటాడా, అని సందేహం. ఒక నాడు పాండవుల యోగక్షేమాలడిగి తెలుసుకొని అర్జునుణ్ణి గురించి యతిముందు పొగుడుతుంది. “ఆయనే మేమయియున్న వారముసుమీ” అని అతని చమత్కారం. తామిద్దరు కలిసే తీర్థయాత్రలు చేశారట. ఇక కాస్సేపటికి, అర్జునుడే యతి వేషం ధరించి నీ చెంతనే ఉన్నాడు, వీడేవాడు అంటాడు. ఇకనేం? కథ రసకందాయంలో వడింది. తర్వాత సుభద్ర విరాళి. యతికి రుక్మిణీ పరిచర్యలు.

ఇలా చేమకూర వెంకన్నకు కుడి ఎడమలుగానే గురజాడ అప్పారావు తన రచనాశ్వాన్ని నడిపించుకు పోయాడు. “అంతట నొక్కకాంత యలకాంతములల్ల నాడ” అంటూ శబ్దాలంకారాలను కూడా ఆశ్రయించాడు. “జఘనఘన” సరేసరి.

నిప్పు గప్పినట్టి నివులుగాదె?

అన్నప్పుడు అప్పారావు పోకిరితనం కనిపిస్తుంది. నివురు గప్పిన నిప్పును తారు మారు చెయ్యడంలో ఒక ప్రయోజనం ఉంది. లోన అర్జునుడు; పెనయతి: అసలు నిప్పును దాచి వేస్తున్నదీ నివురు. దుర్యోధనుని శీలచిత్రణలోనే, ఈ ఇద్దరి కవులకూ ఏదైనా తేడా.

“సాహిత్యరంగంలో ఇప్పుడు నేను కావిస్తున్న కృషికి సమతుల్యమైన కృషి భారత దేశంలో మరెక్కడా కనిపించదు,”<sup>23</sup> అన్నప్పుడు, గురజాడ అప్పారావు మనస్సులో ఉండింది, ప్రబంధ రచనలకు నూటపదకొండో కాపీలు కావు.

1. ఖండకావ్యము- భావకవిత్వము (వ్యా.) సంపత్. తె. భా. చ. సం. పు. 781
2. ముత్యాల సరాల లక్షణము : గు. ర వ్యా. పు. 23
3. ఆధునికాంధ్ర కవిత్వము : డా॥ సి. నారాయణరెడ్డి, పు. 692-694
4. నవ్య సాహిత్య పరిషత్ సప్తమ సభాధ్యక్షోపన్యాసము : విశ్వనాథ సత్య నారాయణ, భారతి, ఏప్రిల్. 1940
5. *Damon and Pythias : The Oxford Companion to English Literature*, P. 205
6. *Befare Philosophy : Frankfurter and Others*, P. 258 – 259
7. గురజాడ అప్పారావుగారు (వ్యా.) పొట్లపల్లి సీతారామారావు. జయంతి, జనవరి, 1959
8. గురజాడ- రసచర్చ (వ్యా.) కోటగిరి విశ్వనాథరావు. జయంతి, జూలై 1959
9. గురజాడవారి లవణరాజు కల - రసచర్చ (వ్యా.) కో. వా. , విశాలాంధ్ర, 29.11.1959
10. ఆధునికాంధ్ర కవిత్వము, పు. 250, 254
11. *The Lute And The Plough : A Life of Rabindhranath Tagore* : G.D. Khanolkar, P. 162 – 163
12. దేశాభిమానము (ఉ) 1883 ఆగస్టు 23 : వివేకవర్ధని : మూడవ భాగం
13. „ (..) 1880 జూలై : „ : రెండవ భాగం
14. ముత్యాల సరాలు : (1955 ముద్రణ). పరిచయం : శ్రీశ్రీ పు. 9-10
15. నవ్యాంధ్ర కవిత్వము : భావచిత్రణ (వ్యా.) మల్లవరపు విశ్వేశ్వరరావు, భారతి, ఏప్రిల్ 1939
16. *Eastren chalukyas of Vengi* : N. Venkataramanayya, P.285
17. శ్రీ వాసవీ కన్య : విద్వాన్ గణ్డె సత్యనారాయణ గుప్త
18. గు. ర. మా. మం : పు. 225
19. కళలకోసం దేవదాసీ జాతి (వ్యా.) కథలు, గాథలు : రెండవ సంపుటం పు. 68
20. ఆధునికాంధ్ర కవిత్వము, పు. 239.240
21. „ „ పు. 235
22. ఆంధ్ర భారతి : జూలై 1910
23. గు. ర. తే. : పు. 207.

# సప్తాశ్వాలు

కథన కౌశలం

## గారడీవాని మామిడి మొక్క లాగా, గురజాడ

అప్పారావు చేతిలో తెలుగు కథ అప్పటికప్పుడు మొలిచి పూచి కాచింది.

సాహిత్య విషయాలలో కూడా అద్భుతాలనేవి ఉంటే, ఇది అలాంటిది.

కథలు రాయడమనేది 1895 తర్వాతనే మొదలై ఉండవచ్చుగాని, పోకిరీ బడిపిల్ల వాడుగానే అప్పారావు కథలు చెప్పేవాడు. గిడుగు రామమూర్తికి చెప్పిన మేఘమల్లర రాగ కథలాంటి కథ లెందరి కెన్ని చెప్పాడో, మనకు చెప్పే వారొక్కరూ లేరు. మిత్రులనూ, పరిచితులనూ రూపుమార్చి కథల రంగాని కెక్కించే రూప శిల్పిగుణం, అప్పారావుకు మొదటి నుంచీ ఉన్న రోగ లక్షణమే. వసంతరావు బ్రహ్మజీరావు గారి భోగట్టా నమ్మదగినదైతే, మీ పెదమిట ? కథలోని పాత్రలకు మూలాలెవరో లోగడే తెలిసింది. అలాగే కవిలిగ శ్రీనివాస పంతులు కన్యాశుల్కంలో సౌజన్యరావుకు కొంతవరకు ప్రాణదానం చేస్తే, అంగర వెంకటరావనే మరో స్థానిక న్యాయవాది అదే పేరున ఆ నాటకంలో అదే వృత్తి చేస్తున్నట్లు కనిపిస్తాడు.<sup>1</sup> బ్రహ్మజీరావు గారి దాకా ఎందుకు, అప్పారావు స్వయంగానే తన ఈ బలహీనతను బయట బెట్టుకుంటూ తన ఇరుగు పొరుగు వారు జట్టికోరు పాత్రలకు, సిస్టరిన్లా వేదాంతి పాత్రకు, ఇలా ఎందరో రకరకాల పాత్రలకు పనికి రాగలట్లు రాసిపెట్టుకొన్నాడు. జీవితంలో ఎదురయ్యే ప్రతి వొక్కరినీ అచ్చుకు మచ్చుగా పుస్తకాని కెక్కించడం తగని పని అని తానే మినహాయింపు చెప్పుకొన్నాడు కాబట్టి సరిపోయింది. <sup>2</sup> లేకుంటే ఎన్నెన్ని జట్టిలు వచ్చి ఉండేవో : రచయితది, ముఖ్యంగా ఇలాంటి కథకుడిది రసవాద విద్యలాంటి సిద్ధి. ఎందరెందరో తమ తమ అంశాలను అతనికి అర్పించుకొంటారు. ఈ నానా లోహాల నుంచి రచయిత గమ్మత్తుగా సువర్ణాన్ని బయల్పరుస్తాడు. అప్పుడు ఈ అంశ ఇతనిది, అది మరొకనిది అని గాకుండా, రచయిత పట్టుబడి పోకుండా, సాధారణ గుణం కలిగిన వ్యక్తుల కూటమి కంతటికీ ప్రతినిధి కాగలిగిన 'మచ్చు



తునక' లాంటి పాత్ర స్పష్టి అవుతుంది. ఈ విద్యలో అప్పారావు మేటి. ఉదాహరణకు -

.... మెట్టిల్లా పేరుగల కథలో కథానాయక మెట్టిల్లా అవతరించిన తీరే చూద్దాం. 1895 లో ఆరోగ్య దృష్ట్యా మదరాసుకు పోయి విజయనగర సంస్థానం వారి అడ్మినిస్ట్రేషన్ లో ఉంటూ వచ్చినప్పుడు, మాటకారీ పాటగతై అయిన వంటలక్కనోట అప్పారావు ఒక కథ విన్నాడు. ఎడ్గార్ ఆలన్ పో (Edgar Allan Poe) వంటి కథకుడు రాయగల భయంకర మర్మ కథ (Mystery) లాంటి కథ: వి. యస్. ఆర్. అనే వకీలు శ్రీ. ర. జమీందారుగారి కుమార్తెను పెళ్ళాడి అప్పడాలగంపలో కూలబడ్డాడు. భోగాలతో తులతూగుతూ బొంబాయి నగరంలో అనేక అంతస్తుల మేడలో ఉన్నప్పుడు, ఆ జగదేకసుందరి కొక విచిత్రానుభవం కలిగింది. నిలువుటద్దంలో ముఖం చూచుకొంటున్న తనకు చూడచక్కని తన ముఖమేకదా కనిపించవలసింది : ఉన్నట్టుండి బెబ్బలి కనిపించింది : తన శిరస్సునీ, ముఖానీ, భుజాలనీ, కంఠానీ ఆక్రమిస్తూఉంది. ఆమె అక్కడే కుప్పగా పడిపోయింది. ఈ ఆఘాతం నుంచి మరి తేరుకోలేదు. అలాగే కృశించి కృశించి నశించింది. ఇది వంటలక్క 'వెర్సన్'. ఎంత నిజమో, ఎంత కల్పనో తెలియదు. గ్రామాంతరంనుంచి తిరిగి వచ్చినభర్తను దగ్గరకు రాబిలిచి, కౌగిలించుకొమ్మని అడిగి, చివరి మాటలుగా తమ విపరీత వివాహాన్నిగురించి మాట్లాడి కాలం చేసిందిట.

ఈ విషాద గాథను విన్నంతనే నా హృదయ భారము మిక్కుటమయింది .... భరించలేని విషాదానుభూతి కలిగింది ....

భార్య పోయినప్పటి నుంచీ, వి. యస్. ఆర్. దాదాపు ఉన్మాదావస్థకు లోనయ్యాడుట. ఆమె గురించి కథలూ గట్టా రాశాడుట.

ఈ టాతాలతో అప్పారావు తృప్తిపడలేదు. అలా తృప్తిపడితే అంతటి కథకుడు కాగలిగేవాడే కాదు. అడ్డమైన వారందరి నుంచీ అదనపు భోగట్టా సంపాదించ సాగాడు. ఒకరు చెప్పిందే ఇంకొకరు చెబితే, మనిషి మనిషికి ఒక్కోజిహ్వాఉన్న ప్రయోజనం ఎలా నెరవేరుతుంది ?

ఆ మగడే చంపి ఉంటాడు. "ఎంత మూర్ఖాతి మూర్ఖుడు !" బహుశా ఆమె శీలం గురించి అనుమానం అతన్ని పెనుభూతమై పీడించి ఒధెల్లోగా మార్చింది కాబోలు!

అసలు మనిషి కూతవేటు దూరంలోనే ఉండగా ఈ లోకుల కాకి వ్యవహారమెందుకని, అప్పారా నొకమారు ఆ వి.యస్.ఆర్ నే అడిగాడు. మూడో 'వెర్షన్' తయారైంది. కథకు కల్పనికత్వం వచ్చి జతవేరింది. ధనమంతా పోయినప్పటి నిరాశతో తాముభయులూ కలిసి విషం పుచ్చుకొని చచ్చిపోవాలని తలపెట్టారు: విషపాత్రలను ఎదుటపెట్టుకొని కూచున్నారు; ఇద్దరూ ఒక్కమారే తాగలేదు. ముందామె తాగింది: తానూ తాగేలోపలనే తమ పన్నాగం పొక్కితన ఆత్మహత్యా ప్రయత్నం నడమంతరాన్నే ఆగిపోయింది.

నమ్మదగ్గ కథగా లేదిది. అడవిడ్డగానీ, తోడికోడలుగానీ విషప్రయోగం చేసి ఉంటారా? గొంతులో బలవంతాన విషంపోసి, కాళ్ళతో మెడతొక్కిపెట్టి చంపుతూంటే ఆమెపెట్టిన కేకలు, అరుపులు, మూలుగులు, అతన్ని నిద్ర పోనీలేదు. పోలీసుల నోళ్ళకు వెండితాళాలు వేయవలసి వచ్చింది ఆతర్వాత. 3....

ఇలా చిలవలూ పలవలూ అల్లుకోసాగిన ఈ కథ, కట్టుకథగాకుండా జరిగియుండదగిన కథగా అప్పారావు చేతిలోపడి రూపొందింది. పడుచు పెళ్ళాం, ముసలి మొగుడు. 'భార్య రూపవతీ శత్రుః' చందం తారుమారైంది. ఆమె అతనికి శత్రువు కాలేదు; అమాయకురాలు, భయస్థురాలు, ఉత్తమా ఇల్లాలు. అయితే అతడుఆమెకు శత్రువయ్యాడు; కట్టుబాట్లులావు. బయటి నీడకూడా నమ్మరానిది. కాలేజీ పిల్లకాయ ఒకడు హెచ్చులకారి పిందెగా మారి, దారిన పోతూన్న ప్రతీదఫా ఆ ఇంటిమీదికి చూపులు గుప్పిస్తూంటే, భార్య అందం మాత్రమే దీనికంతటికీ మూలకారణ మనుకొని, ఆ కుర్రాణ్ణి గద్దించి పిలిచి, మెట్టిల్దాను అతనితో భేటీ చేయించి, "లేవదీసుకుపో దీన్ని," అనేస్తాడు. ఆ కుర్రవాడు ఏమంటాడో గాని, చచ్చినా మెట్టిల్దా గడపదాటి వీధిలోకి పోదు: వీధి అంటే లోకం. లోకమంటే అడవి. తనకు అక్కడ భద్రతలేదు. ఇక్కడ ఈ 'పులి' నోటికి లేడిపెంటిలా చిక్కింది. ఇది తెలిసిన పీడ. తెలియని పీడే భయంకరం: "నా పెళ్ళాం బహు బుద్ధిమంతురాలు. ఇచ్చిన స్వేచ్ఛనై నా పుచ్చుకోలేదు". నిజమే. మెట్టిల్దాకు కావలసింది స్వేచ్ఛకాదు, సంరక్షణ: తనకు వ్యక్తిత్వమే అక్కరేదు. ఆ కుర్రవెధవ నొకసారి పిలిచి మగనాలి అనవలసిన మాటలే అంది: "మీరూ మీ నేస్తులూ నాకాపరం మన్ననివ్వరా? మీకు నేనేం అవకారం చేశాను? తలవంచుకొని మీతోవను మీరు పోతే నే బతుకుతాను, లేకపోతే నా ప్రారబ్ధం."

విన్నకథకూ రాసిన కథకూ పోలికలే లేవు. అక్కడ ఆ జమీందారుకుమార్తె అద్దంలో పులిని చూసి జడుసుకొని పోయింది. ఇక్కడ అద్దంవంటి తన ముఖానికి వీడని చింతను నీడగా అంటించుకొన్నట్లు, 'పులి'తో సహవాసంచేసి సహధర్మ చాడిణిగా ఉంటూ, చావుకంటె హీనమైన బతుకు బతుకుతూంది మెట్టిల్లా. గ్రామదేవత బలివిత్తర్దికముందు నిస్సహాయంగా నిలుచుకొన్న మేకపిల్లలాంటిదే గాని, వ్యక్తిత్వమూ మానవత్వమూ నశించిపోయిన మెట్టిల్లా, దయకు కూడా తగదు.

రసవాద విద్య అంటే ఇదే. విన్నదీ కన్నదీ అంతరాంతరాల్లో దూరి, అభిప్రాయాలతో అభిమానాలతో కలకలసిపోయి, వాస్తవానికి కాస్తోకూస్తో పోలిక గల సరికొత్త రూపుతో సాక్షాత్కరిస్తేనే - వస్తువు భావనాత్మకమైపోతేనే - సాధారణమైన అనుభవం కూడా కళాంశను సంతరించు కొంటుంది. అప్పారావు కథలన్నీ - అన్నీ కలసిచరడజను కూడలేవు-ఇలా భావనాత్మకంగా మదరమాగిన జీవిత ఫలఖండాలే. అప్పారావు కథలకు అణిముత్యాలు అని పేరు పెట్టి వాటి గుణాలను వివరిస్తూ అవసరాల సూర్యారావు రాసిపోయిన మాటలు ఇవి:

“కథానిక రచనలో నాటకీయత, క్లుప్తత వీరి పద్ధతి. అలాగని విషయాన్ని కుదించరు. పాత్రలను మరుగుజ్జులుగా తయారు చేయరు పాత్రల సన్నివేశాల సంఘటనల అల్లికలో గొప్ప తార్కిక శక్తి, మహత్తర కల్పన, యోజనా, విస్తీర్ణత, ఆడుగడుగునా కనిపిస్తాయి. సన్నివేశానికి తగిన వాతావరణం, వాతావరణానికితగిన పాత్రీకరణ, కథానికలలో రమ్యంగా అమరి పఠిత హృదయంపై చెరగని మొహరులను వేస్తుంది.”<sup>4</sup>

క్రుత్రతనపు వెర్రితలపుల్లో ఒకటిగా కథారచనకూడా ఉండినట్లు వెలిగాడ కొండల పైకి షికారువెళ్ళి ఉండగా అప్పారావు రాసిపెట్టుకొన్న నోట్సుబట్టి ఊహించుకోవచ్చు. అనువాదం అనిపించని స్వకీయముద్రతో కొన్ని పేరాగ్రపుల మేరకు ఒక కథాభాగం వ్యాపించి ప్రకృతి అనే పుస్తకంలో మాటుమణిగి ఉంది. అప్పారావు రచనాశైలి తొలినాళ్ళలో ఎలాగుండేదీ తెలుసుకొనేందుకు కూడా ఇది సాయపడుతుంది:

— అతను తిరిగి వచ్చుసరికి అప్పజేమమును గూర్చి తనకుగల ఆతృతదేత కొన్ని అడుగులు చెలికత్తెతోడ ముందుకుసాగి సాయంత్రమగుట

దూరము పోవుటకు భీతిలి తోవకిందుగ కొండ దక్షిణపు కొనను నొకనల్ల రాతిపై గూర్చుండెను. చల్లగాలి గట్టిగ వీచి రోజు గొట్టుచుండ గడ్డితలలు పక్కపక్కకు నాట్యము సలుప, పొదలు ఆకులు పైకెగసి తెల్లని కిందిభాగముల గనపర్చుచుండెను ; శుద్ధ ఏకాదశి రోజయినను మబ్బుచే గుడ్డివెన్నెల. మబ్బు గమ్మి పెన్నెలమసగ నిండియుండెను.

ఆవిడ దక్షిణవైపు తిరిగి కూర్చుండ, గాలి కురుల నెగరగొట్టుచుండ గాలి తాకిడిని యెదుర్చు రీతిని మోమెత్తి యుంచినది. తెల్లని శాలువ కప్పుకొని సరిచేసుకొని దారివంక చూస్తూయుండెను.

పదిగజములు క్రిందుగా నిలువచేత కాపాడబడి ఒక బిల్వము బంగారు పండ్ల బరువుచే కొమ్మల నొంచియుండెను.

కొంత తడువు తోవ కెదురుగా పక్కపక్కలకు తిరిగి తిరిగి చూచి చెలికత్తెతో ఆవిడ యిట్లనియెను : “యా బ్రాహ్మణ చిన్నవాని యోగ్యత బహు యెన్నికగా నున్నది !”

\*

\*

\*

మబ్బులుకమ్మి గుడ్డివెన్నెలను అడ్డినవి. ఆమె కట్టుకున్న తెల్లనిచీర చీకటిలో నువ్వానేనా అన్నట్లుండెను. చీర అంచులు గాలికి కదులుతూ వుండగా ఆమె విగ్రహమువలె కూర్చుండి వుండెను. వగము నిశ్శబ్దముగా వున్నది. కొండ శిఖరములు కంటికి ఆనుటలేదు. శీతాఫలములు వాసనలను వెదజల్లు చుండెను.

“మిమ్ము యీ కొండను యేలే వనదేవత అనుకొంటిని. వట్టిచేతులతో దేవతలను చూడకూడదు. గనుక యిదిగో ఉపహారం !”

ఈ మాటలు ఆడుతూ వుండగా గతుక్కుమని లేచి ఆమె యేమి అనుటకు యెరుగక నిలిచివుండగా అతను : “మీ అప్ప ఖులాసాగా వున్నారు. కూర్చోండి. వక అరఘంటలో వస్తారు. నేను అడ్డు తోవను వచ్చాను....”5

చంద్రవదన, రామతిలకం,\* కామాక్షి వగైరా వారవిలాసినుల సన్నిధిలో ప్రథమ యౌవన సహజమైన కల్పనిక మనస్కత, ఇలాంటి కథలనుగాక మరెలాంటి వాటిని అభిమానించగలదు గనక ? సంభాషణలలో తప్ప కథకుడే నేరుగా చెప్పవలసినచోట కృత్రిమమైన వచనభాష, వీరేశలింగం మోతాదులోనైనా, ప్రయు

\* ఈమెకు రామస్వామి అనికూడా పేరున్నట్లుంది. ఆనంద గజపతికికూడా మచ్చిక పడని మనిషి ఈవిడే.

క్రమే ఉండడం గమనించ దగింది. పైగా వర్ణనాబాహుళ్యం కథా గమనవేగాన్ని అడ్డుకొంటుందనే కళారహస్యం, అప్పటికింకా అప్పారావు తలకెక్కి ఉండలేదని కూడా తెలుస్తుంది. ఇంతకూ ఈ విహార యాత్రలకాలం, కన్యాశుల్క నాటక ప్రథమ రచనకు కొద్ది ముందుగానే- 1882-'83 అయి ఉంటుంది. చిద్దుబాటు కథను రాసిందెప్పుడో తెలియదుగాని, అది అచ్చుపడింది మట్టుకు 1910లో. ఈ పాతికేళ్ళ కాలంలో ఆ తొలి అవలక్షణాలు పూర్తిగా అంతరించాయనేందుకు వీలు లేదు. పై జెప్పిన కథలో, తానై తాను రచయిత కథనం చెయ్యవలసినచోట కాస్త పట్టుబట్టి గ్రాంథికానికి సమీపంగా వెళ్ళినట్లు, ఈ కింది కథాభాగంబట్టి తెలుస్తుంది; ప్రారంభంలో,

“తలుపు ! తలుపు !

తలుపు తెరువబడలేదు. ఒక నిమిష మతడూరుకొనెను.

గదిలోని గడియారము టింగుమని ఒంటిగంట కొట్టినది.

కథాంతంలో మళ్ళీ,

అంతట మంచము క్రిందనుండి అమృత నిష్యందిని యగు కలకల నగ పును కరకంకణముల హృద్యారావమును విననయ్యెను.

భాష నటుంచి, కథక శిల్పాన్ని గమనిస్తే, దానికి దీనికి, ఈ పాతిక శతాబ్ది వ్యవధిలో, కలుపుకూ పంట మొక్కలకూ గలంతటి తేడా ఉంది. ‘సెట్టింగ్’ కోసం పనిగట్టుకొని ‘విశాఖపట్నం చేంతాడంత’ వర్ణన చేసే పిల్లబుద్ధి ఎటుపోయిందో పోయింది. నేరుగా కథలోకి దూకుతున్నాడు. అవసరాంశాన్ని అనవసరపు చెత్త నుంచి, వేరుచేస్తున్నాడు. కథకుడుగా తనమీద తానే అంకుశాన్ని ప్రయోగించు. కొని, మదేభయానానికి బదులుగా హరిజగమనాన్ని అలవరచు కొంటున్నాడు. రష్యన్ కథకాగ్రగణ్యుడైన చెకాఫ్ (Chekov) ఒకసారి అన్నాడూ, కథల సాధారణ ఉపక్రమోపసంహారాలను నిర్దాక్షిణ్యంగా ఉత్తరించి కత్తిరించి వెయ్యాలి.

My own experience is that once a story has been written one has to cross out the begining and the end. It is there that we authors do most of our lying. 6

అప్పారావు కథలన్నీ ఇలా సెలగలాగా చువ్వలాగా ఉండి చక చకానడుస్తాయనికాదు. సంస్కర్త హృదయం కథా ప్రారంభమే దాదాపు రెండు పుటలు

పరచుకొంది. ఇంగ్లీషువాళ్ళ కోసమని రాసింది కాబట్టి, కథా వాతావరణం గురించి ఈ మాత్రం వివరణ తప్పదేమో లెమ్మనుకోవచ్చు. దేవుడు చేసిన మనుషుల్లారా! మనుషులు చేసిన దేవుళ్ళారా! మీ పేరేమిటి? శీర్షికకు తగ్గటుగానే మూరెడుబారెడుగా పెరిగిన కథ. ప్రధాన పాత్రలు ఇందులో నాలుగైదు పుటల తర్వాతగాని తల వెళ్ళబెట్టవు. ఇది వట్టి కథ అయితే, శిల్పలోపం ప్రముఖంగానే కనిపిస్తుంది. నిజానికి ఇది కథకాదు, నవలిక. 'సైజు'నుబట్టికాదు దానికీపేరు, కథా స్వభావాన్ని బట్టే, తగింది. కేవల ఘటన చుట్టూ వ్యాపించిన మతసంబంధమైన సాంఘిక వాతావరణం, మామూలు కథకైతే తలకు మించిన బరువయ్యేది. ఊరు ఊరంతా అందులో ఇముడుతుంది. అంతే కాదు, కథ చట్రంలో హైదరాబాదు వైపునుంచి వచ్చిన శివాచార్లు కూడా ఇముడుతారు. బౌద్ధ విగ్రహాన్ని కొనుగోలు చేయదలచిన దొరకుకూడా తావుంది. అందుకనే ఇది 'నవలిక' అంటున్నది. అప్పారావు మిగత కథలు అసలు సీసలు నరుకే, అవైనా ఎన్ని? మెట్టిల్లాఒకటి పెద్ద మసీదు రెండు, చిద్దుబాటు మూడు, సంస్కర్త హృదయం నాలుగు, మీ పేరేమిటి ఐదు. ఐదే అయినా, రాశికంటే విలువ గొప్పది ఈ పంచరత్నాలకు.



## 2

“ప్రస్కలమైన అనంతమైన సంఘటనలలో నిండివున్న, ఎంతో గాంభీర్యమూ వైవిధ్యమూ గల నేటి” వాస్తవిక జీవితం నుంచి “సమకాలిక యితీవృత్తాన్ని స్వీకరించి” అప్పారావు రాసిందొక్క నాటకాలనే కాదు, కథలను కూడా పెద్ద మనీషి తప్ప తక్కినవన్నీ ఆలాంటివే. \*

గురజాడ సాహిత్యాని కంటటికీ సామాన్య లక్షణాలలో ఒకటేమిటంటే, పురుష పాత్రలమీద స్త్రీ పాత్రల నైతికాధిక్య మనాలి. వేశ్య కావచ్చు, వ్యభిచారిణి కావచ్చు. అర్చకురాలో నెరజాణో ఎవరైనాసరే, స్త్రీవిషయంలో అప్పారావు అభిమానం సదవగాహనతో కూడుకొన్నది. కథలలో గుండె నిబ్బరం గల నాంచా రమ్మ మొతక గొడ్డువంటి మెటిల్లా పక్కన; సూదంటురాయి లాంటి వేశ్యయువతి సరళ భర్త మనస్సును తన మీదికి మరలించుకొనేందుకు యుక్తి పన్నవలసి వచ్చిన కమలిని లాంటి సామాన్య సంసార స్త్రీ పక్కన, నిలిచి స్త్రీ పురుష సంబంధాలకు గల శతకోటి రూపాలలో కొన్నిటికి మూర్తి కడుతున్నారు. మన్మథానురాగం, వివాహం: నైతిక దౌర్బల్యం హంపత్య జీవితం: ఎడపెడలుగా కనిపిస్తున్నాయి. స్త్రీ సర్వే సర్వత్రా బాధితురాలు గాక తప్పడం లేదు. సంఘ శాసన సంపుటమైన నీతిసూత్రాలొక వంకకు లాగుతుంటే, మనోధర్మాలు మరొక వైపుకు లాగుతున్నాయి. కనకనే అంతస్సంఘర్షణ, చిత్తక్షోభ.

దిద్దుబాటు కథకూ వీరేశలింగం రాసిన అపూర్వ బ్రహ్మచర్య బ్రహ్మసన కథకూ కొంతపోలిక ఉంది. అప్పారావు కథానాయకుడు గోపాలరావు, వీరేశలింగం బ్రహ్మసన నాయకుడు రమాకాంతం పంతులులాగే స్త్రీలోడు. కాకుంటే అలా కాకలుదీరిన యోధుడు కాదు. పాటవిని ఆటచూచి మెచ్చి, మెప్పును దేహం మీదికి మరల్చి, వేశ్యాసాంగత్యం చేస్తూ పొద్దు పోయాకనే ఇంటికివస్తూ కమలిని మనస్సు చివుక్కు-మనిపిస్తాడేగాని, రమాకాంతంలా, పెళ్ళాలున్న వారందరికీ సింహస్వస్నంలా తయారుకాలేదు. వాసుదేవరావు పంతులుగారి భార్య పుట్టింటికి పోయిఉంటే, ఆమెకోసం స్త్రీమరుమీద కొవ్వూరు వెళ్ళగోరడు; భృత్యుడైన కరటకరెడ్డి కొత్తగా పెళ్ళాడివున్న మోహినితో సరసాలాడ జూడడు. ఇంకా

\* I wondered why authors invariably draw their plots from old world romances when the present world is full of varied and intense life అన్న మాటలకు సూర్యారావుగారి స్వేచ్ఛనువాదం ఇలా వ్యాఖ్యానరూపం ధరించింది :

భార్యంటే గౌరవమూ ప్రేమూ ఉన్నవాడు గనకనే, పుట్టింటికి పోయినట్లు దొంగ జాబు రాసి బల్లపై పెట్టి మంచంకింద దాక్కొని ఉన్న కమలిని గురించి గాభరాపడి బుద్ధివచ్చింది చెంపలు వేసుకొంటున్నాను కనికరించి తిరిగి రమ్మని-తా నొక జాబు రాసి కమలిని పుట్టింటికి పట్టుకెళ్లి చూపించి మంచి మాటలాడి వెంటబెట్టుకు రమ్మని భృత్యుడైన రాముణ్ణి ప్రాధేయపడడు. గోపాలరావులో మార్పు బీజప్రాయంగా ఉంది. రమాకాంతం పంతులు మనస్సు చేవకూను; గొడ్డలికో, నిప్పుకో లోబడవలసిందేగాని, అది చచ్చినా వంగదు, చస్తేనే లొంగుతుంది. ఈ ఒక్క కథవాలు, వీరేశలింగానికీ, అప్పారావుకూ గల భేదమంతా, నీతివర్తన గురించి సాహిత్యపరుని దృక్పథం సదయుడైన న్యాయాధిపతి నిర్ణయంలాగుండాలిగాని పుండుపై వాలిన ఈగ చందాన నీచ శృంగారంలోనే మునిగితేలేడిగా ఉండగూడదని చెప్పడమే. అవినీతిని బజారుకెక్కించేప్పుడు, రంకుపురాణాన్ని రంకుపురాణంగానే రచ్చ కెక్కించగూడదు దాన్ని ఖండించిన సూచన మారుమూల వ్యంగ్యంగానైనా ఉండాలి. అప్పుడే సంస్కరణకు సాఫల్యం.

వికటమైన హాస్యంకాదు అప్పారావుది. పల్లీకున ముద్దులాటలతో హాస్యం కలిగించబోయి మరొకటి కలిగించడు. వ్యంగ్యానికి వ్యంగం, అపహాస్యానికి అపహాస్యం, నిర్మల హాస్యానికి అదీ, సంభాషణల్లోనే గాక కథా నిర్వహణలోనే ఇమిడిపోతాయి. భార్య ఆడిన దొంగటకం, అమాయకుడని పిస్తూనే తెలివిగా నౌకరు నకిపే తంతుూ, వాళ్ళిద్దరి సమక్షంలో భర్త పళ్ళాత్తాపమూ పాఠకునికి తెలీకుండానే హాస్యం కలిగిస్తాయి. కథలోని పాత్రలు - భార్య, నౌకరు-తామే లోపల్లోపల కడుపుబ్బా నవ్వుకొంటూ ఉంటే, పాఠకుడేం చెయ్యగలడిక, తానూ గోపాలరావు కంటబడకుండా నవ్వుకోవడం తప్ప?

వట్టి మాటలతో గూడా అప్పారావు హాస్యాన్ని పుట్టించగలడని ఈ తక్కువ ఎకపు సంభాషణ తెలుపుతుంది. నడివీధిలో చేరి చుట్టగాల్చుకొంటున్న రాముణ్ణి పిలిచాడు యజమాని.

“మీ అమ్మేదిరా?”

“మాయమ్మా? యింటున్నది బాబూ”

“మీ అమ్మకాదురా : బుద్ధిహీనుడా : నా భార్య.”

“అమ్మగారా? యెక్కడంటారు బాబూ? పడున్నారు.”

“యింట్లోనే లేదు.”

అమ్మగారెక్కడరా, అంటే వాడు తన తల్లి ఊసె తకనేపోను. ఎత్తనే ఎత్తాడు గాబట్టి కథకు పనికొచ్చేట్టు విశాఖపట్నం యానతో “యింటున్నది” అని శ్రేష్ఠకూడా సాధించ గలిగాడు. నిజానికి కమలిని చూచుచుండనుండి వింటున్నది; రాముడి తల్లి యింటనున్నది. ఈ “యింటున్నది” రెండంచులా తెగింది.

ముద్దులు వీరేశలింగం ప్రహసనంలో ఉంటే, ఇక్కడ పిడిగుద్దులున్నాయి. “పీళగుద్దులు” పడీపడకముందే గోపాలరావు పశ్చాత్తాపపడి స్వయంగా రాముణ్ణి లేవనెత్తి వీపు నిమిరి గదిలోకి తీసుకెళ్ళి - దారి పొడుగునా హాస్యం కలిగిస్తూ - గొంతులో దైన్యం తోచేవిధంగా “రామా యేమాయో : “అంటే, ఆ రాము డేమనాలి? ‘మాయె’ను మళ్ళీ విరిచి “యేవో మాయలావుంది బాబూ,” అంటున్నాడు. అడవాళ్ళకు చదువు చెప్పిస్తే, చీటికీ మాటికీ అలకపాన్పులు చేరడమో, పుట్టింటికి పోవడమో జరగలి, అని వాడి అనుభవం. తానే తన కుమార్తెకు చదువెందుకు చెప్పిస్తున్నట్లు మరి?

కమలిని రాసిపెట్టిన జాబునిండా ఎత్తిపొడుపుతో కూడిన హాస్యమే. ‘ప్రియా’ అని సంబోధించేదల్లా ఇప్పుడు ‘అయ్యా’ వరకూ వచ్చింది. గోపాలరావుకు ఆశ్చర్యమూ విచారమూ కలిగాయి. రాముడికంతా నవ్వులాట-‘ప్రియా’ను మళ్ళీ విరిచి, “పెయ్యిపోయిందా బాబూ?” అని అడుగుతున్నాడు.

మీటింగులూ కాన్ఫరెన్సులూవంటి రాచకార్యాలమీద నెపంబెట్టి, లోకాన్ని మర మత్తు చేస్తున్నానని చెప్పుకుంటూ, గోపాలరావు భార్యవద్దనే అబద్ధాలాడవలసివచ్చింది. భార్య అనే గ్రహం వుండబట్టిగదా, అతనికి అబద్ధాలాడక తప్పని గ్రహచారం! “వీచే దినదినమును అసత్యమూడించుటకన్న మీ త్రోవకు అడ్డుగ నుండకుండటయే, పతిమేలుకోరిన సతికి కర్తవ్యంకదా?” అందుకనే ఈ పుట్టింటియాత్ర. ఇది కథకు పతాక. జాబు దెబ్బతో గోపాలరావు తలకెక్కి ఉండిన నిషా దిగింది. “గుణవతి, విద్యానిధి, వినయ సంపన్నురాలు” తనకు తగిన శాస్త్రే చేసింది.

ఉత్తరం ముగించి “నేను పశువును” అని గోపాలరావు అనెను.

“అదేటిబాబు అలా శలవిస్తారు?”

“శుద్ధ పశువును!”

రాముడు అతి ప్రయత్నముచే నవ్వు ఆచుకొనెను.

యజమానురాలు పుట్టింటికెళ్ళిందని యజమాను డంటున్నాడు. ఇదివిడ్డూరమే!

చెప్పక చెయ్యక పుట్టింటికి పరుగుదీసే అడదాన్ని, “లెంపలాయించి కూకోబెట్టాలి గాని, మొగోరిలాగ రాతలూ, కోతలూ మప్పితే ఉదోరంపుట్టదా బాబూ ?” గోపాలరావు సమాధానం ఇది :.... “భగవంతుడి సృష్టిలోకల్లా ఉత్కృష్టమైన వస్తువ విద్య నేర్చిన త్రీ రత్నమే....”

గోపాలరావు ఒక సంఘ సంస్కరణోత్సాహి : సంస్కర్తల అనుచరుడు. అయితేనేం, మనస్సుని ఖాయదా చేసుకోలేని సామాన్యుడు. ‘రిఫార్మర్’ కాలేక ‘రిఫార్మిస్టు’ అయ్యాడు. సంస్కరణవాదమల్లా మతంగా మారింది. అలా మారిన ప్రతి మంచి భావం, బలహీనులనూ అపాధభూతులనూకూడా సృష్టిస్తుంది. మతంగా కరుడుకట్టిన ప్రతినీ మహర్షి సన్నిభులైన వారితోబాటు (saints) మతవిద్రోహులనూ (heretics) తయారుచేస్తుంది. జీవిత ప్రయోగశాలలో స్వానుభవ రసాయనిక ఈ మత విశ్వాసాల సాఫల్యాన్ని ఎవడికివాడు పరీక్షించుకొని నిగ్గుదేల్చుకోవాలి. సంఘర్షణ ద్వారా వాటిసత్తాను మనస్సు కెక్కించుకోవాలి. అలా ఎక్కించుకోలేక ఓడిపోయిన వాడి కథ, అప్పారావుచేత (Stooping to Raize) (సంస్కర్త హృదయం) రాయించింది.

కాలేజీలో పైక్కు అధ్యాపకుడైన రంగనాథయ్యరు ఈ కథకు నాయకుడు కావడం సుముచితంగానే ఉంది. ‘ఎక్స్పిరిమెంటు’ ద్వారా శాస్త్ర సత్యాన్ని ధృవీకరించుకోవలసి ఉండగా, ఇతగాడు ‘లెబొరేటరీ’ పద్ధతిని జీవితంలో అమలు పెట్టకుండా వరి అభిమానంగా తనకు గుఱుమతి అయిన వేశ్యా సంస్కరణను మక్కికి మక్కి అమలుపెట్టబోయి భంగపడ్డాడు. షేక్స్పియరు రాసిన ఒథెల్లో నాటకంలోని ‘దుష్ట’ పాత్ర ఇయాగో (Iago) శీలాన్ని పరిశీలిస్తూ ఆడెన్ (W. H. Auden) ఒక సత్యాన్ని బయల్పరిచాడు\* : ఫ్రాన్సిస్ బేకన్ ప్రాచుర్యం కలిగించిన ఈ శాస్త్రీయ ప్రయోగ పద్ధతిని చేబట్టి, డెస్టిమోనా మీద ఒథెల్లోకు ఆపనమ్మకమూ అనుమానమూ కలిగించాడేగాని, దుశ్చింతతో మాత్రమే అయిఉండదు. రంగనాథయ్యరు శిష్యుడైన చందర్, గురువుగాడికి పంగనామాలు పెట్టే సరళను చేరదీసి ఉన్నాడు. ఆయన మీదనే ఈ ప్రయోగక్రమం జరిపాడు : ప్రయోగ పరికరం సరళ. పరీక్షకు

“Iago’s treatment of Othello conforms to Bacon’s definition of scientific enquiry as putting nature to Question ... By the end of the play he does know the scientific truth about the object to which he has reduced Othello.”

THE ALIENATED CITY : Reflections on Othello  
W. H. Auden : ENCOUNTER, August 1961 (P 14)

గురై ఫలితం చూపవలసివచ్చిన వస్తువు, అయ్యరు గుండె దిటువు. సిద్ధాంతానికి ఆచరణకూ సామరస్యం ఉందా, లేదా ?

బ్రాహ్మసామాజికులూ, సంఘసంస్కర్తలూ అయిన మహామహుల వైఖరికి “బాజాలలో గర్భితమైన వేదాంతం” గురించికూడా తర్కించుకొనే మేధశాలి అప్పారావు వైఖరికి, కొట్టవచ్చేటంత తేడా ఉంది. శిఖరం మీద చేరి సామాన్యుల కలివిగాని నీతి సూత్రాలతోటి ఆదర్శాల గాలిపడగ లెగరవేస్తూ హృదయ దౌర్బల్యాలనూ రక్త నిష్ఠమైన ఆహార నిద్రా భయ మైథునాలవంటి సహజోద్రేకాలనూ గమనించని వాళ్ళు, మీదివాళ్ళు. మైదానాలే వాళ్ళ కళ్ళకు ఆననప్పుడు, బొరియలూ కలుగులూ ఆనుతాయా ? బోగంపిల్లలో మానవత్వాన్ని చూచి చూపింపబూనిన అప్పారావు, ఆ వృత్తిని ఆమోదించకుండానే, దాని యధార్థరూపాన్ని అవగతం చేసుకొన్నాడు. వివాహంలాగానే వివాహేతరమైన పడుపువృత్తి, ఒకానొక అవసరాన్నిబట్టి ఏర్పడి మనుషులకు యథాశక్త్యా ఉపకరిస్తున్న ఒక సామాజిక సంస్థ. గుణాలకంటె అవగుణాలే దానిలో ఎక్కువకావచ్చు; దాని నాశ్రయించుకొని పొట్టబోసుకొంటున్న వాళ్ళకూడా మనుషులే. సరళలాంటి పడుచులు ఇప్పుడిప్పుడు చదువుకొని సంస్కారవతులై కులవృత్తిని కంటగించు కొంటున్నారు. వాళ్ళకు సంఘం ఇచ్చే అవకాశం బట్టి ఈ మార్పు ఫలప్రదమౌతుంది. తిరిగి వాళ్లు వ్యభిచారాన్నే నమ్ముకొని, అందరికీ గాకున్న ఒక్కనికైనా ఉంపుడుగత్తె లయ్యేట్టుంటే, దానికంటె కులవృత్తి మేలు. వాళ్ళకు కావలసింది. ప్రేమతో గౌరవంతో కూడిన వివాహం. ‘సామాన్య’లు ‘స్వీయ’లు కావాలి. సరళలోని సరళోద్రేకం పట్టిన మేలైన తెన్ను ఇదే.

హృదయ దౌర్బల్యాలను కంటకాణగా శల్యాలుగా ఎంచి వాటిని నిర్దయతో ఏరిపారవెయ్యాలనే పట్టుదలతో, రంగనాథయ్యరుగారు, ఎంతటి సంస్కరణాభిమాని అయినా కావచ్చుగాని, మూర్ఖుడే అయ్యాడు. రోజుతప్పక కొండమీది కోవెలకు పూజచేయబోయే సరళను చూడక, చూచి మెచ్చక, మెచ్చి ఆసక్తి కన్నరచక ఉండజాలని ‘మనిషి’కూడాను. మొదట తనమనస్సు నోరుమూయాలి! సౌందర్యార్చన వాదంతో అంతరాత్మ అభ్యంతరాలకు జవాబిచ్చుకొన్నాడు. తర్వాత మానవతా వాదాన్ని సాయం పిలుచుకువచ్చి, తన బలహీనతను దాని ముసుగుమాటున కప్పెట్టుకొన్నాడు; ఆనందహేతువు బోగంపిల్లగా పుట్టినంత మాత్రాన, “మానవులు ఆమెను ఏవగించుకొని నేరస్తురాలికిమల్లే శిక్షించవచ్చునా ?” ఇంకా ముందుకెళ్ళి, వ్యక్తి మనో చాపల్యాన్ని సంఘదృష్టితో సమర్థించుకొన్నాడు! సంఘాన్ని కబళించి



వేయగల ఈ హాలాహలాన్ని నీలకంఠుడై సంస్కర్త తన కంఠసీమలో నిక్షిప్తం చేసుకొని, తాను బాధపడినానరే. సంఘాన్ని నిష్ప్రమాదం చేయాలి: “ఇంతటి అందగత్తెను విచ్చలవిడిగా విహరించనిస్తే, సంఘమూ పాడవుతుంది; ఆవిడా చెడిపోతుంది” ఈ ఆత్మవంచనలో దానిపై మెట్టు ఇది: మనిషి బలహీనతలను దేవుళ్ళ కంటగట్టి దీనిద్వారా ముందుదాన్ని సమర్థించుకోవడం : అర్ధనాశీశ్వరుడై సర్వేశ్వరుడే శ్రీ పురుషుల సమాన హక్కులను చాటక చాటుతున్నాడుకదా: పూర్వం తనలో గట్టి పునాది లోపించిన అస్తిక్యం ఇప్పుడు సొంత అక్కరకొద్దీ గట్టిపడ్డది: “సాజాత్యంపున్న జీవుళ్ళమధ్య అమృతాకర్షణ వుండితీరాలి.” సోపానపంక్తి చివర, గోపురాయమానంగా ఉంది సంస్కరణవాదం; రంగనాథయ్యరు వంటి సంస్కరణ ‘వాది’ చేతిలోపడి ఇది ఆత్మవంచన ద్వారా లోక వంచనగా పరిణమించింది : దుష్టుల స్వభావాన్ని సంస్కరించాలి. ఇంత పుష్కలమైన సౌందర్యం గల సరళ స్వభావంలో మార్పువచ్చి వ్యాఘ్రగుణం పోయి గంగిగోవు గుణం రాకుంటే, ఇకనేముంది, నిప్పుతో పని లేకుండానే లోకాలంటుకు పోవు ? విషం తియ్యగా కూడా ఉంటే ఎంత ఆకర్షణ :

సరళ సామాన్య వేళ్యకాదు. మధురవాణిలా మంజువాణిలా అసంస్కృత ప్రకృతి కాదు. పడుపుపని “మురికికూపం” అనుకోగలిగింది. తన కన్నతల్లి గదిలోని నలిగిన అరిగిన ఏలూరు తివాచీలా తన బతుకు గూడా పదిమంది కాళ్ళకూ చేతులకూ లోబడి పోగూడదు. తన మది తన గదిలాగే శుభ్రంగా దర్శనీయంగా సరళ సుందరంగా ఉండాలి. అలా ఉండేందుకు వివాహం తరణోపాయమా ? “ఎవడో ఒక ఛండాలుడికి నేను కలకాలం పూర్తిగా బానిసనై పడివుండాలనా మీతాత్పర్యం?” అటు దాస్యమూ ఇటు విచ్చల విడితనమూ కాకుండా, మధ్యేమార్గం లేదా ? ఉంటే, వ్యక్తికి సంఘానికి ఉభయార్థ సాధకమౌతుంది. చివరకు గూడా సరళకు ఈనడిమి జగా దొరకలేదు. ‘సంస్కరణ’ అమెకు బోధపడలేదు. సంస్కర్త ముద్దాడబోయే కుసరికి సరళచేతిలోని వీణకింద పడిపోవడం ఒక సంకేతమవుతుంటే, ‘సంస్కర్త’ సరళ లొంగిపోలేదను కోవాలి. కారణం? అతగాని లోపం ! అందుచేతనే బయటి నుంచి ఎవరో. చందర్ కాబోలు, అన్నమాట : “సంస్కరణ అంటే యిదే ! ఒకరిని లేవనెత్తబోయి మనమే కిందపడ్డం !” ఇది విని అయ్యరు గభరా పడ్డాడు : “దగాలో పడ్డాను, మోసం మోసం” అంటూ నిష్క్రమించాడు. ఈ మాటకు సరళ తెల్లబోయింది, సిగ్గుపడింది. ఆశ్చర్యపడింది, అమాయకంగా



నవ్వించి. రంగనాథయ్యరు వతనానికి కారణం తానా ? కాదు, అతనే. ఎలాగంటే, అతని “సిద్ధాంతాలు, నమ్మకాలు— అనంతమైన జీవిత సంఘర్షణ నుండి జనించినవి కావు. అందువలన బలీయమైనవి కావు.” తనతో ప్రపంచపు అంచుల దాకా ప్రయాణం చేస్తానని పలికిన సరళను బోగం పిల్లగా తప్ప మానవవ్యక్తిగా, విలాస వస్తువుగా తప్ప భార్యగా, అతను చూడలేకపోయాడు. కనుకనే కథారంగం నుంచి ఆ వూరినుంచి కూడా ‘అయిపు’ లేకుండా నిష్క్రమించక తప్పలేదు. ఇకనే సంస్కరణం : ఆ తన మాటలనిక నమ్మే వాళ్ళెవళ్ళు ?

### 3

మృతానికి మాత్రమేగాక హిందూ ముస్లిం సంబంధాలకు గూడా కొంతవరకు సంబంధించిన చిన్నకథ, పెద్దమసీదు అనేది.

భప్పన్న శాస్త్రాలూ చదువుకొని కాశీనుంచి చికాకొల్లు చేరుకొన్న వైదిక స్వాములిద్దరు, తమ ప్రయాణానికి ముందు దేవళం గోపురం ఉన్నచోట ఇప్పుడొక మసీదు ఉండటం చూచి ఆశ్చర్యమూ, విషాదమూ పొందుతారు. అంతకంటే కూడా ఆశ్చర్యాన్ని విషాదాన్ని కలిగించిన విషయం, వాళ్ళిద్దరిలోనూ ఒకరిమేనమామ ఇప్పుడు శుద్ధభాండన ముసల్మాన్లై మసీదులో కూచుని మతతంతునంతా భక్తి శ్రద్ధలతో నిర్వహిస్తూ ఉండడం. నారాయణభట్టు మనస్సు విరిగింది. ఆ వూరికీ తనకూ ఇక ఇలాకా లేదని వచ్చిన దారినే వెనక్కు కాశీకి వెళ్ళబూనుకొన్నప్పుడు, అంత రాత్మలాగా మాట మాటకూ అడ్డుతగులుతూ, ఉద్రేకాన్ని వివేకంతోటి అడ్డుకొంటూ, అతని సహచ్ఛాత్రుడూ సహపథికుడూ అయిన పుల్లంభట్టు నిలవేస్తాడు. ఛాదస్తమూ, లొక్కమూ ఢీ కొట్టుకొంటాయి. విశ్వాసమూ సందేహమూ కుమ్ముకొంటాయి. హాస్యానికీ, తద్వారా విజ్ఞానబోధకూ మంచివీలు.

మేచ్చులు గుడికూల్చి మసీదుకడితే దేవుడెందుకు ఊరకుండిపోయాడో, నారాయణభట్టు చదువుకొన్న శాస్త్ర గ్రంథాలలో ఎక్కడా రాసిలేదు. దేవుళ్ళకు పాట్లు వచ్చిందీ లేనిదీ తెలియదుగాని, పొట్టకు మాత్రం పాట్లువచ్చిన మాట పుల్లంభట్టుకు బాగానే యెరిక. “సాపాటుమాట” ఒక్కటే ఇప్పుడు అక్కరకు వచ్చేది.

ఇలా వాళ్ళను ఏడిపించి తాను నవ్వుతూ అప్పారావు సాధించదలచుకొన్న పరమార్థం, వట్టి అవహేళనం మాత్రం కాదు. ముస్లిములెవరో పరాయివాళ్ళకూడా కాదు, ఎన్నడో ఏదో జరిగిందని ఇప్పుడు పంతులు పెంచుకొని కొట్లాటలకు దిగడం తెలివితక్కువ. దేశభక్తి గేయంలోనూ ఇతరత్రానూ ఈ హిందూ ముస్లిం భాయిభాయి వ్యవహారమే ప్రసక్తమౌతుంది.\*మతం, మనుషుల మనస్సులనుచీల్చి రణరంగాలనూ జన సంక్షోభాలనూ సృష్టించగూడదు. కన్యాశుల్క నాటకంలో

\* “నిన్నవచ్చా రింగిలీషులు మొన్నవచ్చిరి ముసలుమను లటుమొన్న వచ్చినవాడ వీడని మరచి వేరులు పెట్టుకోకోయి” అని రాసికొట్టివేసిన చరణం, చారిత్రకంగా నప్పినంతగా హైందవులకు మానసికంగా నచ్చబాటుకాదు.

ఏ మారుమూలలోనో ఒక ముసల్మానుని గురించి వరోక్ష ప్రస్తావన ఉందని వెతికి తీసి ఆ నాటకపు సర్వతోముఖ సమగ్రత గురించి వర్ణించిన వాళ్ళకు కొండు భట్టియం నాటకంలోనేగాక, ఈ కథలోనూగాక, మీ పేరేమిటి? లో పీరు సాయెబు ఉండనే ఉన్నాడు. అప్పారావు రాసిపెట్టుకున్న కథాప్రణాళికలలో మరిన్ని తార్కాణాలు :

అత్తరువులు పూదొత్తులు అమ్మే సాయిబు. అత్తరువు సాయిబుతో పాటు, ఒక జ్యోతిష్కుని, భూతవైద్యుణ్ణి ప్రవేశ పెట్టాలి. అవసరమనుకుంటే ఇంకొక ముసల్మాను మిత్రుణ్ణి పరిచయం చేయాలి.

ఒక ముసల్మాను ఒకానొక బ్రాహ్మణ కన్యను పెళ్ళిచేసుకోవాలను కుంటాడు. అతనొక రాష్ట్రానికి ఆధిపతి. ఆ పిల్లకు వివాహమవుతూ వుంటుంది. అతను ఆ వివాహమును ఆపు చేయిస్తాడు. ఆ పిల్ల మహమ్మదీయుల మతాన్ని స్వీకరిస్తుంది. కొంతకాలానికి అతను ఆమె చాలా యిష్టంగా వుంటారు.... 7

ముసల్మానులేకాదు, క్రైస్తవుల్లో మతాచార్యులు (రివరెండు) 'ఇండో యూరోపియన్ల'ని ఇటీవలి వరకు పేరుబడిన ఆంగ్లో-ఇండియన్లు ఇంకా అసలు సినలు సీమదొరకూడా ఈ కథకలాల్లోనూ దర్శనమిప్పిస్తున్నారు. వివిధ మతాల నటుంచి, ఒక మతంలోనే ఉన్న భేదాలు అప్పారావు దృష్టినుంచి తప్పించుకో లేదు సరిగదా, తన కథల కన్నిటికీ మకుటాయమానమైన దాన్ని రాయించాయి. దాని పేరే, మీ పేరేమిటి?

శైవమూ వైష్ణవమూ 'వీర' స్వరూపం ధరించినప్పుడు, జాతులకూ మతాలకూ గల వైరంకంటే ఘోరమైన పోరే తలెత్తి, దక్షిణ భారతదేశాన్ని రక్తతటాకంగా మార్చింది. పామరులను ఆశ్రయించినందుచేత "ప్రపత్తి" పేరుతో అసహిష్ణుత పెచ్చుమీరింది. శివకేశవ సమన్వయం సరేసరి. ఈ ఇంటిమీది కాకి ఆ ఇంటి మీదికి వాలగూడదన్నంతటి పట్టింపు, మాటకు మాటా చేష్టకు చేష్టారెట్టింపు.\* ఇది పూర్తిగా అసహనమూ కాదు. ఎందుచేతనంటే, వీరపండ్లగ హిందువుల కనేకులకు గోకులాష్టమిలాగానే ప్రేయమైన పండ్లగై పోయింది. 'కాఫిర్లు' (Kafirs) ముసల్మానులూ గ్రామ జీవితంలో ఇరుగు పొరుగు ఒదికను అవసరం కొద్దీ అలవరచుకొన్నారు. ఎటొచ్చి హైందవ 'మతం'లోని అంతర్విభేదాలే ప్రాణాంతక మౌతూ వచ్చాయి. వాటికి సంబంధించే ఈ గొప్ప కథ.

\* కన్యాశుల్కంలో గూడా ఈ పట్టింపులూ పంతాలూ వర్ణితాలు. మనవాళ్ళయ్య. వీరేశ పాత్రల ద్వారా దీనిని నిరూపించాడు.

రచయిత ఎక్కడా నోరు విడిచి చెప్పకపోయినా, ఈ కథాస్థలం విజయ నగర సమీపాన గల రామతీర్థాల అని ఊహించుకొనే అంతర్గతాధారాలున్నాయి. ఈ ప్రాంతాల ఒకప్పుడు బౌద్ధమూ జైనమూ వ్యాపించి ఉండేవని, గాంధార శిల్ప సంప్రదాయానికి చెందిన అద్భుత బుద్ధ ప్రతిమలు అక్కడక్కడా పడి ఉన్నాయని ఆయన గమనించి రాసి పెట్టుకొని ఉన్నాడు కూడా, కలకత్తా మ్యూజియంలో వాటిని కళ్ళారాచూచి ఉన్నాడు. ఇప్పుడు అలాంటి బుద్ధ విగ్రహమొకటి అక్కరకు వచ్చింది. కథాస్థలంలో - ఒక గ్రామం - శైవులు దాన్ని శివవిగ్రహమనుకొని పూజ చేస్తున్నారు. శైవుల నాయకుడైన జంగం శరభయ్య దాన్ని ఒక దొరకు అమ్ముజూపాడు కూడా. తత్ఫలితంగా ఆ “నందికేశ్వరుడి అవతారం” బడితే పూజకు భయపడి కట్టురాళ్ళు తెచ్చుకొని వుడాయించ వలసివచ్చింది. ఇక విష్ణు స్థలం ఉంది. ఇటీవలి కాలంలోనే దాన్ని విజయనగర రాజులు ఏర్పాటు చేశారు, సాతాని మనవాళ్ళయ్య వైష్ణవులకు కెప్తాను. శరభయ్య నంది అంశలో పుడితే, తాను “గరుడాళ్వారి నఖాగ్ర”మైనా కాకపోతాడా? ధర్మ కర్త అయిన రంగా చార్యులు, ఆయన కుమారుడు కృష్ణమాచార్యులు, అతని భార్య నాంచారమ్మ “జ్ఞానులు”. వాళ్ళు శైవులతో తలపడరు. కేశవుడే అధికుడైనా శివుడు అల్పుడేమీకాదు. దేవుళ్ళు తెలివైనవాళ్ళు. ఒకళ్ళ నొకళ్ళు పూజించుకొంటారు. వాళ్ళ భక్తులతోనే వచ్చింది బెడద. ఆ వూరి నాయకు “స్తోమం కలవాళ్ళు”. లక్షాధికారి సారథి నాయుడు వైష్ణవుడై ద్వాదశి ద్వాదశికీ స్వామి వారికి “రాగభోగాలు” నడిపిస్తూంటే, అతని బావమరిది రామినాయుడు చక్కెర పొంగలి ఆరగిస్తున్నాడు. హైదరాబాదు ప్రాంతం నుంచి వచ్చిన శివాచార్యు సారథినాయడి మనస్సు తిప్పగోరి నిష్సల గుండం తొక్క బూనుకొన్నప్పుడు, ఈ పెద్ద కథలో అసలు కథ మొదలౌతుంది.

గుండం తొక్కడం వగైరా “తామస” వ్యాపారాలు. వైష్ణవంలో వాటికి తావులేదు. అయినా మనవాళ్ళయ్య వినడు. రాత్రిపూట మీటింగు పెట్టి నెత్తికి తెచ్చుకొన్నాడు. వైష్ణవ భక్తాగ్రేసరులందరూ చివరకు తననే అగ్గిలో తోసి బుగ్గిచేసేటట్లున్నారు. తూకమే వేస్తే తాను “పది యిరవై మణుగుల పట్టు.” గుండంలో దిగి బతికి బయట పడడమే! కూరుకు పోవడమొక్కటే మిగిలేట్లుంది. నిజంగా ఒక అరగడియసేపైనా తాను గరుడాళ్వారు కాగలిగితే, యెక్కడికైనా ఎగిరిపోయి ప్రాణం కాపాడుకోగలడు.

సాతాన్లు, నాయలా, రామినాయని సారాదుకాణంలో “రహస్య శేవ”

సేవించి వచ్చి ఉన్నారాయె. వాళ్ళు మనవాళ్ళయ్య మొర విన్నేట్టుగా లేరు. “చులాగ్గా దేగలా” వున్న రామానుజయ్య మీదికి ఈ బరువు తోద్దామంటే, అత గాడు “మంద” లో మాయమయ్యాడు. పోనీ, తాను నీళ్ల లో దూకేందుకు గూడా వాళ్ళు ఒప్పుదల చెయ్యలేదు. చివర కొక ఎత్తు ఎత్తాడు కెప్టాన్ మనవాళ్ళయ్య. ఉత్సవ విగ్రహం ఒకటి నెత్తికి కట్టుకొని నిప్పులో ఉరుకుతానన్నాడు. సరే, విగ్రహం బడులు రంగాచార్యుల వారిని నిద్దర మంచం మీడినుంచి పై మీది గుడ్డ యినా లేకుండా మోసుకొచ్చారు. ఆయన పుత్రరత్నం కృష్ణమాచార్యులు అట కెక్కి దాక్కున్నాడు. ముఠలివాణ్ణి నిప్పులో తోసేట్టున్నారని కోడలు నాంచారమ్మ ఉగ్రురాలై బయల్దేరి వచ్చి, గరుడాళ్ళారి నఖాగ్రమైన సాతాని మనవాళ్ళయ్యకూ చక్కెర పొంగలి భక్తులైన నాయళ్ళకూ బుద్ధి జెప్పి, చివరకు పీరుసాయెబు చేత గుండం తొక్కించి, అసలు కథను ముగింప జేసింది. “యే మతమైనా ప్రవత్తి వున్న వాడికి తోవవుంది,” అని రంగాచార్యుల సూక్తి. దానికి ప్రత్యక్ష తార్కాణ పీరుసాయెబు. “కపీరుదానంత భక్తుడు”; “వెండి పీరు వకటి రెండు చేతులా వట్టి” భీమునివలె గుండంలోనుంచి నడుచుకుపోయిన వీరుడు. పీరై తేనేమి, ఉత్సవ విగ్రహమైతేనేమి ? నాంచారమ్మ అన్నట్టు, వైష్ణవులంటే మరెవరు, తురకలే.

పీరు అనేది యేమిటనుకున్నారు ? శ్రీ స్వామివారి తిరునామమే.

నాంచారమ్మ నమ్మి ఈమాట అన్నదో లేదో గాని, అసలు కథ వింటూన్న శాస్త్రులుగారు మాత్రం కలియుగంలో దేవుళ్ల సంకరం గురించి బాధ చెందాడు. అయితే అంతలోనే ఆయన తన మనస్సును సమాధాన పెట్టుకొంటూ, శివుడన్నా విష్ణున్నా, పీరున్నా, బుద్ధుడన్నా. ఆ పరిమాతృ మట్టుకు ఒక్కదేగదా, అనగలిగాడు. కిరస్తానులా, కాదు, కిరాతకుడిలా, దేవుళ్ల నందరినీ పీనుగులన్న ఉక్కుపిండం వెంకయ్య సూచించిన షద్ధతి మాత్రం కిరాతకంగా లేదు. దేవుళ్ళంతా చేరి ఒక్కచే అయితే, వాళ్ళనందరినీ ఒక్కచోటే చేర్చి అందరూ కలిసి ఒకేమారు ఒకేలాగు పూజిస్తే సరిపోదా ? వెంకయ్య కూడా నా స్తికుడు కాదు. కాకుంటే కాస్త హేతు వాది. బుద్ధుడూ వగైరా “దేవుళ్ళు” అవతార పురుషులై ఇప్పుడు పూజలందు కొంటున్నారు గాని, లేకపోతే ఈ శరభయ్యలా, మనవాళ్ళయ్యలా వట్టి మనుష్య మాత్రులేగదా : ఇక రామ్మూర్తి ఉన్నాడు, “శతపెంకె”. పురాణాల గురించికూడా సందేహాలే. సర్వ దర్శన సారసంగ్రహం, బుద్ధచరిత్రం వంటి గ్రంథాలు చదు వుతూ, గురువు గారైన శాస్త్రులనే వాదంలో ఎదుర్కొని మెప్పించగలిగింది. అసలు

ఈ పాత్రలతోనే ఈ కథ మొదలైంది. అలాగే ముగింపుకు వచ్చింది. వాళ్ళంతా కలిసి “మా పట్నానికి యెనిమిది మైళ్ళ దూరంలో” ఉన్న రామగిరి అనే విష్ణు క్షేత్రానికి వెళ్ళి ఉండగా, శాయన్నభుక్త చెప్పిన అసలు కథను వింటారు.

ఇలా కథలో కథ దూర్చి మొత్తానికి విశ్వసనీయతను కలిగించే విధంగా నిర్వహించాడు రచయిత. వర్ణనలు కొద్దిగా వున్నాయి. అవి స్థలంగురించి గాథ మైన ముద్రను మనస్సులపై వేసేవే. ఉదాహరణకు -

—మూడోనాడు రాత్రి భోజనం చేసుకొని, డాబామీద నలుగురమూ కూచున్నాం. చిన్నగాలిరేగి, తోటలో కొబ్బరి మట్టలు అల్లాడ ఆరంభించాయి. యెదట దేవుడికొండ బ్రహ్మాండమైన మహాలింగమునలె చీకటిని చీల్చుకొని మిన్నుముట్టి మనిషియొక్క అత్యల్పతను సూచించుచు, యేదో చెప్పరాని చింతను భీతిని మనస్సులకు కలుగజేయుచుండెను. దేవతలు పూజచేసిన దివ్య కుసుమములవలె చుక్కలు శిఖరముచుట్టు చెదిరి వెలిగెను ....—

ధూర్జటి “ఉదయగ్రావము....” పద్యంలోని వర్ణన లాంటి దిది. కథా గత పాత్రలే ఈ వర్ణనచేసేవి. వాటి మనస్థితికి తగినట్టుగానే ఉన్న వర్ణన. మతం గురించి శివకేశవ భేదంగురించి పూజాదికం గురించిన ఇతివృత్తం కాబట్టి దానికి దీనికి అమరిక.

“మూర్ఖుల” మత విశ్వాసాల వికృత రూపాలను అవహేళన చేయడంలో రచయిత, ఉన్న అవకాశాలనన్నిటినీ పూర్తిగా వాడుకొన్నాడు. మనవాళ్ళయ్య “స్తూలకాయం, బిత్తెనామాలు, రాగిధ్వజం,” ఉపాదానానికి వచ్చి పెజక ఎగరకొట్టేటట్టు” చదివే స్తోత్రపాఠాలు - ఇవిచూసి కలెక్టరుగారి గుర్రం బెదరి కలెక్టరుగారికి కోపంవచ్చి మనవాళ్ళయ్యకు ఐదురూపాయల జుల్మానా పడడం ఒకటి; గుహాఎదుట రాత్రిపూట వృషభరూపం ధరించి జంగం శరభయ్య “మేస్తూ” వుంటాడని నమ్మగల తైవులు బౌద్ధవిగ్రహం కోరిన దొర క్రిందటి జన్మలో పరమమాహేశ్వరుడని, శివునాజ్ఞ చేతనే శరభయ్య ఆ విగ్రహాన్ని అమ్మ జూపాడని, పారిపోవడంలో “వృషభరూపం ధరించి రంకెవేసి” దాతేశాడని, రేపట మాపట కొండపైనో గోపురంపైనో వీరాసనం వేసుకుని ధ్యానముద్రతో కనిపిస్తే బాజాభజంత్రీలతో కదిలివెళ్లి తోడు కొచ్చి, కంసాలి వీరణాచారిచేత ద్విపదకావ్యం రాయించవచ్చునని కూడా నమ్మి ఆశించగలరు. ఈ మూఢభక్తి - “ప్రపత్తి” - పండితులకు కూడాఉండదు గనకనే రంగాచార్యుల ఉదాసీనత, మనవాళ్ళయ్యచేత “ఈ బ్రాహ్మడికి వైష్ణవాభిమానం



తక్కువ" అనిపిస్తుంది. మంటలో దూకమన్నప్పుడు, రామినాయనితో మనవాళ్ళయ్య పెట్టుకొన్న మొర, అతనిపై జాలికలిగించడ మటుంచి, అతన్ని నవ్వులపాలు జేస్తుంది.

-అన్నల్లారా : తమ్ముల్లారా : పరమ భాగవతో తమ్ముల్లారా : .... యీ శరభయ్యే వచ్చి తాను వృషభావతారమని నిక్కి నీలుగుతున్నాడుగదా, మనం దెబ్బకి దెబ్బ తీదాం, అని కేవలం వైష్ణవాభిమానంచేత, నేను గరుడ పేషం వేశానేగాని, ఇంతభారవై (న శరీరంతో నేను గరుడాళ్వారిని యెన్నడూ కానేరనే : ఆ మాట నాకు తెలియదా? రామానుజయ్య అయితే, చుట్టగా దేగలా వున్నాడుగనక, అవశ్యం అతగాడే గరుడాళ్వారి అవతారం. అతణ్ణి గుండం తొక్కుమనండి. నేనుగనీ నిప్పులో కాలుబెట్టానంటే గజంలోతు క్కూరుకుపోయి చస్తాను. రామానుజయ్య తేలిగ్గా వున్నాడు; అంటి అంటనట్టు చపచప అడుగేసుకుపోతాడు, అన్నల్లారా : న్యాయం ఆలోచించండి!...."-

వైష్ణవుడైనవాడు అగ్గితొక్క గూడదంటూ, ఏదైనా తొక్కవలసివ సే మొదట భూమినీ తర్వాత జలాన్ని తొక్కాలి కాబట్టి, కావలిసే యీ నిశీధంలో విష్ణు నామస్మరణచేస్తూ అమాంతంగా సీతాగుండంలో వురుకుతానంటున్న మన వాళ్ళయ్య "పృథివ్యాపస్తేజోవాయు రాకాశాత్" కిచ్చిన అర్థ వివరణ సందర్భం కూడా, ఈ హాస్యరసోత్పాదనకు మరో అవకాశం.

వీళ్ళంతా ఒకెత్తు, నాంచారమ్మ ఒక రే ఒకెత్తు. సంస్కృతాంధ్రాలు చదువు కొన్నదని, గొంతెత్తి కమ్మగా పురాణాలు చెప్పగలిగినదని ఆమె గురించి చెబుతూ "అయింటికి వెలుగుతెచ్చినది" అంటాడు శాయన్నభుక్త. ఇద్దరుబిడ్డలతల్లి, అనికూడా ముందుగా ఆమె గురించి తెలుస్తుంది. "రూపమూ, రూపానికి సదృశమైన గుణ సంపత్తి" కలిగిన నాంచారమ్మ పైకెంతో లోపల అంతమనిషి అని, విపత్సమయంలో గాని తెలిసిరాలేదు. భర్త కృష్ణమాచార్యులు "సంస్కారేగాని విశేష ప్రయోజకుడు కాదు" కాబట్టి "యిల్లా దేవాలయం కూడా ఆమె చక్కబెట్టుకుంటారు." అంత మాత్రమే లోకులకు అంతదాకా తెలిసింది. ఆ రోజున నిద్రమంచం మీదినుంచి మామగారు నాయళ్ళ దౌర్జన్యం మూలంగా వెళ్ళిపోవలసి వచ్చినప్పుడు, నాంచారమ్మ దక్షత వెల్లడైంది. ఆమె మొదటిసారి కఠారంగం మీద అడుగుపెట్టడమే, వీరోచి తంగా ఉంది. ఉత్సవ విగ్రహం పట్టుకొని తానే గుండం తొక్కుతానని రంగా చార్యులు అనగా, "అయితే లె.డోయి!" అని మనవాళ్ళయ్య మందను లేవదీస్తు న్నాడు. పెద్ద ప్రాణానికే ముప్పు మూడనుంది....

—అంతట ఆ రావి చెట్టు మాను చాటున గప్పున ఒక వెలుతురు పుట్టింది. అందరూ భీతిల్లారు; నిషాణు దిగజార జొచ్చాయి. వెంటనే మాను వెనుక నుంచి ఒకచేత కరదీపము, రెండవచేత సూరక త్తి పట్టుకొని, వుంగరాల జుత్తు గాలికి తూగులాడుచుండగా, నిబ్బరంగా అడుగులేసుకుంటూ వచ్చి నాంచారమ్మ మామగారి పక్కను నిలిచి, ఆయన రెక్కలు పట్టుకొని వున్న నాయల వంక బాకుమొన జూపి “దుష్టులారా యీ పరమ పవిత్రమైన బ్రాహ్మణీ వొదుల్తారా, బాకుకు బలి యిచ్చేదా?” అని అడిగినది.—

పోట్టివైనా గట్టి ప్రశ్నలతో, ఎదురు సవాళ్ళతో, మనవాళ్ళయ్యనూ రామి నాయణ్ణీ ఆటకట్టించింది. వాళ్ళ బండారం బయట పెట్టించింది. “నేను మా మామ గారి పేరు స్మరిస్తూ గుండం దొక్కుతాను. నా వెంట రాగలిగిన వెళ్ళువు లేవరే నా వుంటే, రండి!” ఎవరూ కదలేదు. తిరస్కారంతో నవ్వింది. ముసలివాణ్ణి మంటలో తోయడానికైతే, వాళ్ళంతా వీరులే. పీరుసాయిబును పిలిపించి పీరు ‘మహాత్యం’ వర్ణించి, గుండం దొక్కేపని అప్పగించింది. ఆ కథ అలా నడిచి పోయింది. ఇక నాంచారమ్మ అవతారం చాలించాలి. ఆ నిష్క్రమించడం శృంగార రసాధదేవతలా నిష్క్రమించింది. ఆశృంగారమంతా తన కృష్ణస్వామికే. నరకాసురుడితో యుద్ధానికి బయలుదేరి వెళ్ళిన సత్యభామ వీర, శృంగారాల నొక్కమారే చూపింది. నాంచారమ్మ ఆ రెంటినీ ఒకదాని వెంబడి మరొకటిగా చూపుతున్నది.

—అంతా చల్లారగానే అటక మీదనుంచి కృష్ణమాచార్యులు దిగాడు. కష్ట సాధ్యమును సాధించిన సంతోషముతో నాంచారమ్మ కరదీపం తిరిగీ చేతపూని, యింటికి సవిలాసముగా నడిచి పోవుచుండగా, పెనిమిటి యెదురై నప్పుడు ఆమె ప్రేమ పరిహాసములు పెనగొను దృష్టితో చూసెను. ఆ దృష్టి తనకు దేవత్వమిచ్చి తన్ను అవతారపురుషుణ్ణి చేసిందని కృష్ణమాచారి మర్నాడు నాతో చెప్పి ఆ ఆర్థంతో శ్లోకం రచించాడు,—

కథాస్థలంలో ఒక మెరుపు మెరిసినంత సేపే నిలిచి, ఉన్న ప్రతి క్షణమూ హృదయ స్పందనానికి ద్రుతి కలిగించిన కార్యశూరురాలు, ఈ నాంచారమ్మ అప్పారావు సృష్టించిన శ్రీ పాత్రలలో విశిష్టమైన స్థానానికి అర్హురాలు. కథకు గొప్పదనాన్ని కలిగించడానికి గొప్పదైన పాత్ర ఒకటి ఉన్నాచాలు. పనికిమాలిన పదుగురు వ్యక్తులలో తెలివీ, చొరవా కలిగిన ఒక్క నాంచారమ్మ, రాలలోరత్నమే.

వ్యక్తులుగా అప్రయోజకులేగాని, రామి నాయడూ మనవాళ్ళయ్యా ప్రభృతులు మచ్చుతునకల్లాంటి పాత్రలు. కన్యాశుల్క నాటకంలో సారాయి దుకాణంవద్ద తారసిల్లే పాత్రలకు వీటితో దగ్గర చుట్టరికమే కద్దు.

బతికి ఉంటే మరిన్ని కథలు రచించే వాడని అనుకొనేందుకు వీలుగా తన 'నోటు బొక్కు'లో కథలకు సనికివచ్చే ముడి వస్తువును సేకరించుకొని ఆ అస్థికలాలను అతికి రక్త మాంసాదులను జత జేర్చకముందే, అప్పారావు గతించాడు. పాత్రలు కొన్ని కాలీ కొన్నికాలక, ముక్కలై కొన్నీ బంకమన్నుగానే కొన్నీ, దొంతి గట్టుకొని ఉండిపోయాయి.

వేశ్యా సమస్య గురించి మరో కథ రాద్దామనుకొని, ఇంగ్లీషు పద్ధతులంటే నచ్చని తండ్రి, దివ్య జ్ఞాన సమాజ భావాలుగల ఒక పత్రికా సంపాదకుడు, బి. ఏ. చదువుతున్న తెలివైన ఒక కుర్రవాడు లాంటి పాత్రలను 'నోట్' చేసిపెట్టుకొన్నాడు. ఒక క్రిశ్చియను మతబోధకుని ఇంట తలదాచుకొని తర్వాత బోనెక్కి కోర్టువారితో నిర్లక్ష్యంగా మాట్లాడిన యువతి, ఇంటికంటే జైలే సదస్తు అనుకొని, అంతమాటా అనేస్తుందికూడా. నాయకుడు (ఆమెకు ప్రేమించినవాడు) కూడా జామీను ఉంటానికి సందేహిస్తాడు. ఆమె బోగంపిల్లకాబట్టి, వదిలివేస్తే 'యాంటీ నాచ్' పార్టీకి తీరని నష్టమని కలెక్టరుకూడా అనుకొంటాడు. కాబట్టి జైలు తప్పదు. ముసల్దొకతే (ఈ యువతిని పోషిస్తూ సానివనికి దింపదలచిన రక్కసి) వచ్చి ప్రాధేయపడినా, యువతి మొండికేస్తుంది. దర్శిదమంటే తనకు భయంలేదు. కాయ కష్టానికీ దర్శిదానికీ చుక్కెదురు. రెక్కలు విరుచుకు పనిజేసి తన అవసరాలూ ముసల్దాని అవసరాలూ సంపాదిస్తుంది. లేక, బలవంతాన మళ్ళీ తనను అధ్యాన్నపు అడవివంటి సానిషనిలోకే దించితే, నుయ్యో గొయ్యో ఉండనే ఉంది. విడుదలై వచ్చాక, ప్రేమంటూ చురొకటంటూ నాయకుడు మళ్ళీ తారసిల్లుతాడు. అయితే అతనంటే ఆమెకు నమ్మకంలేదు. వీళ్ళ నాన్నను వాళ్ళ నాన్న మోసంచేశాడని నాయకకు నాయకునిపై మంట. తన తల్లిని పెళ్లాడకుండానే తనను పుట్టించిన ఆ తండ్రి "రాక్షసు"డనిపిస్తున్నాడు. ఆ మాటే మరెవరైనా అంటే తాను పడదు. ఈ నాయకుడు నిజానికి గిరీశం, మాయవేషం వేసుకొచ్చాడు. సొగసైన మనిషి "అరుఁధతినై నా చెరపట్టే మహాయోగ్యుడు." 8

మరో రచన, పూర్తి అయితే నవలగా రూపొందివుండేది. ఇంగ్లీషున రచించిన కొన్ని ఘట్టాలను అవసరాల సూర్యారావు అనువదించి పోయాడు. దీనిలో

కూడా వేశ్యా సంతానంమీదనే| అప్పారావు చూపువడింది. విశాఖపట్నప్రాంతపు నాయు దొకాయన నీలగిరిలో తన ఇద్దరు కుమార్తెలతో ఉండిపోయాడు. ఆ ఇద్దరూ తన పుంపుడుగత్తె బిడ్డలు. తమ జన్మ రహస్యాన్ని వాళ్ళనుంచి దాచివుంచలేక పోయాడు. ఇంటికి వచ్చి పోయేవారిని సత్కరిస్తూనే ఒక కంట తనిపెట్టివుంటాడు. ఒకనాడు వానలో చిక్కుకుపోయిన ఇద్దరు పెద్దమనుషులను ఆ ఇంటికి తీసుకొచ్చి ఆతిథ్యమిస్తూ తన బిడ్డలను పరిచయంచేస్తాడు. ఆ ఇద్దరిలో ఒకరు 'నేను' అనే వ్యక్తి; మరొకడు 'కవి' అనే వ్యక్తి. కవి సౌదామిని అ.దాన్ని మెచ్చి ఆమె వద్ద చనువు సంపాదిస్తాడు. ఆ ఇంటి యజమానిపేరు బాలయ్య నాయుడు. ఇతరుల కులం గురించి. కులమిచ్చే హోదాగురించి ఆయనకే ఎక్కువ గురి. అతిథు లిద్దరూ బ్రాహ్మణులు. పూర్వం దక్షిణాదిలో రాజ్యంచేసిన కుటుంబంతో మిట్టరికం వాళ్ళ గొప్పదనాన్ని తమకు సక్రమింపజేసింది. "మా పూర్వీకులూ బ్రాహ్మణులూ వాకేపంక్తిని భోంచేసేవారు. ఆరోజులు వెళ్ళిపోయాయి లెండి" ఇదీ అతని ధోరణి. బ్రాహ్మణై వుండికూడా ఆచారం పాటించని 'ఎడ్వాన్స్డ్' మనుషులు వీళ్లు. అలాంటివాళ్ళంటే ఆయన కాళ్ళే నిఘాలేదు. ఎవరు చేసిన కాఫీ అయినా తాగడానికి అభ్యంతరం లేదుగాని "ఎన్నం మటుకు బ్రాహ్మణులు వొండితేనే తింటాను" అనే బ్రాహ్మణాతిథిని ముహూ గౌరవిస్తాడు. మామూలు మనుషులు కులాల కట్టుబాట్లు పాటించ వలసిందే. వర్ణాశ్రమ ధర్మాల గొప్పదనం తెలిపిన మనిషి వాటిని ఉల్లంఘించవచ్చు. జ్ఞానికి ఉండవలసిన స్వేచ్ఛ అజ్ఞానికి కూడదు; వికటిస్తుంది. మహర్షులకూ మామూలు వాళ్ళకు తేడాఇదే. వాళ్ళకేది దినసరితిండో, వీళ్ళ కది విషతుల్యమౌవుంది. ఈ మాటలన్నీ తనకొక మహారాజు చెప్పాడట, (ఇతను ఆనంద గజపతి లాంటివాడైతే, ఈ బాలయ్యనాయుడు మద్రాసులో ఆనందగజపతి తాలూకు ఆస్తిపాస్తులుచూసే బాలయ్యనాయుడే కావచ్చు. పైగా, రామతిలకమనే వేశ్యకూ బాలయ్యనాయుడిద్వారా ఆనందగజపతికి ఇలాకా ఉండేదికూడా.)

ఈ 'నవల'లో ముఖ్యపాత్ర సౌదామిని. పరపురుష సందర్శనంకూడా అలవాటులేని అసూర్యంపశ్య, పేరుకుతగిన రూపసి. పైగా సిగ్గరి. తండ్రిగారు అన్ని కట్టుదిట్టాలూచేసి పెంచుతున్నారు. ఇంటికివచ్చిన అతిథులు కొన్ని మర్యాదలు పాటించాలి. ఏకాంతంగా ఉంటున్న ఇంటివారి గుట్టుమట్టు లోకంచెవిలో ఊద గూడదు. "నా ఇష్టంలేనిదే మా అమ్మాయి నెవరూ చూడకూడదు. ఎవరితోనూ మా అమ్మాయి మాటాడకూడదు. పెళ్ళితువచ్చిన పిల్ల, తన గుండెల్లో కుంపటే"

పైగా అందగత్తె. 'కో' అంటే కోటిమంది పెళ్ళికుమాళ్ళు - జమీందారు బిడ్డలు కూడా-వచ్చి అరిస్తారని అతనినమ్మకం. నిజంగాకూడా ఆమె అందం అంతటిదే బాను.

.... ఆ అందం కొండలకులేని అందం. ఈ భవనం వొక దేవాలయం. ఆమె వొక దేవత, నీలగిరికి ఆకాశపు అంచులకి అందని అందాల అప్పురస.

“రకరకాల పూలపరిమళాల గాలులలో ఆమె సొగసు. దేనిసౌకుమార్యమైనా ఆమెదే. విశ్వమంతటా ఆమె తేజస్సు. ఆకాశంలో చుక్కలు ఆమె ఆభరణాలు. తెల్లని వెన్నెల కదా ఆ పిల్ల.

చిన్న ఆడ నెపోలియన్ లాంటి ఆ పిల్ల, అమాయకమైన బేలగుండెవల్లకూడా అధికారం సంపాదించుకొంది. ప్రేమించడమేగాని ద్వేషించడం ఎరగదు. కాబట్టే సర్వాధికారిణి. ఇంతకూ సౌదామినికి పెళ్ళి గిట్టదు. ఒకడికి జీవితాంతమూ లోబడి ఉండడం దాస్యమనే ఆమెభావం. తాను స్వేచ్ఛ నిండిన వాతావరణంలో పుట్టి పెరిగి, ఇప్పుడు మగవాడి కెందుకని అమ్ముడు పోవాలి? భర్త సరిపడకున్నా భార్య సంసారం కాడి మోయవలసిందే కదా ! విడాకులు లేకపోయే. భర్త భార్యను విడిచినా భార్య భర్తను విడిచినా అరిటాకూ ముల్లు చందమే. 'కవి' సౌదామినిని మచ్చిక చేసుకున్నాడు. 'ప్రేయసీ' అని పిలుస్తున్నాడు. ఆయుధ ప్రయోగం నేర్పి ఆత్మ రక్షణ చేసుకో మంటున్నాడు. అదీ అక్కరకు వచ్చింది. సౌదామినిని ఎత్తుకుపో జూచిన జమీందారుని ఆమె బాకుతో పొడిచి బయటపడింది— “దేగబారినుండి తప్పించుకొన్న పిట్టలాగ” ఇంటికి పారిపోయింది. గాయాలతో 'కవి' రిక్తా మీద ఇల్లు చేరాడు. గుర్రం మీద పోతూవుంటే జమీందారును ఎవరో దొంగలు పొడివారని ఆమర్నాడు ఊళ్లో ఒక వార్త పొక్కింది. 9

చివరగా పేర్కొనవలసిన మరొక కథా ప్రణాళిక - ఇది నాటక కథ-1895 లోనే అప్పారావు 'స్కెచ్' చేసి డైరీలలో రాసుకొన్నాడు. ఆయన సొంత మాట లోనే అది ఇలాగుంది :

ది యూరేషియను డ్రామా. ఒక గొప్ప 'సివిలియను', ఒక కొండ జాతి స్త్రీని వుంచుకుంటాడు. అతనికి ఇద్దరు సంతానం. ఈ ఇద్దరూ ఇంగ్లండులో పెరిగారు. పరిస్థితుల ప్రభావం వలన తల్లి పిల్లలూ ఒకరికొకరు దూరమౌతారు అతను ఆమెతో సంబంధాలను తెంచుకుంటాడు. అతడు ఎక్కడవున్నాడో, అతని అనుపానులేమో ఆమెకి తెలియదు. ఒక ముసల్మాను వర్తకుడు ఆమెకు ధనం



యిస్తూ వుంటాడు. ఇంటికి కావలసినవస్తువులు తెచ్చి పడవేస్తూవుంటాడు. ఇతను మొదట బట్టరు, తర్వాత వర్తకుడైనాడు. కొంత కాలానికి ఆమె కొడుకూ, కూతురూ తిరిగి వస్తారు. కొడుకుకు తన తల్లి కొండజాతి స్త్రీ అని మొదట తెలియదు. తన తండ్రి చనిపోయాడని అనుకుంటాడు కాని అతను ఇండియాకు రాగానే పరిస్థితులన్నీ అవగాహనౌతాయి. ఇంటికివచ్చే సప్లయలు కొన్నిరోజుల నుంచి ఆగిపోతాయి. కూతురు పనిచేస్తూవుంటుంది. ఆమెకు చదువు వచ్చును. సప్లయలు బండ్ అయినప్పుడు, అట్టి సన్నివేశంలోనే పిల్లలిద్దరూ ఇండియా చేరినట్లు చిత్రించేదా ?

ఆ యూరోపియను ఒక పిల్లను పెళ్ళాడుతాడు. అతనికి పిల్లలు కలుగుతారు. దగుల్పాటి. ఇంకొక పిల్లను ప్రేమిస్తాడు. 10

ఆంగ్లో-ఇండియన్లపట్ల జాలి కలిగించడమే ఈ నాటక రచనలో అప్పారావు సాధించదలచుకొన్న పరమ ప్రయోజనమని తెలుసుకొన్నప్పుడు. సాహిత్య సృష్టిలో ఆయన మనస్సు ఎలా పనిచేసేదో వివరించవలసినవని ఉండదు 11 “ఈ సంకరులను యింగిలీషులు పెట్టే ఊభకు యింగిలీషులే తలవంచుకునేటట్లు నాటకము వ్రాయవలెను.” నిజంకూడా అంతే. ఈ సమస్యను పూర్తిగా చిత్రించదలచుకొన్న నాటకం, ‘డైరీ’ సంకల్పదశనుంచి బయల్పడనేలేదు.

అప్పారావు మనస్సు ఒక సంక్షుభిత సాగరతుల్యమైనది. అలలన్నీ ఒడ్డుకు వచ్చి గుద్దుకోవు. పెద్ద అలలో చిన్న అలలెన్నో కలగలసి దానికి తమ తమ సత్తాను అందించి అణగి దానిలో కలసిపోతాయి. ఒక రచయిత గొప్పతనాన్ని నిర్ణయించేప్పుడు, అందదశలోనే అణగారిపోయిన ఈ అల్పప్రాణులనుకూడా గణనలోకి తీసుకోవలసి ఉంటుంది. అలా తీసుకొన్నప్పుడు, జీవిత పరిశీలకుడుగా వ్యాఖ్యాతగా అప్పారావు ఆక్రమింపగల స్థానం, సాహిత్య నిర్మాతగా ఆక్రమించి ఉన్నదానికంటే, కొన్ని రెట్లయినా గొప్పది.

1. గురజాడ సమకాలికులు (వ్యా) : వసంతరావు బ్రహ్మాణీరావు, గు. శ. జం. హై.
2. రచయిత : కావ్యసృష్టి : గు. ర. మా. మం; పు. 155
3. గు. ర. మా. డై : పు. 93-96, 98-99
4. ఆణిముత్యాలు: ప్రవేశిక : అవసరాల సూర్యారావు, పు. iii



5. ప్రకృతి అనే పుస్తకం : గు. ర. మా. మం; పు. 36-37
6. The Art of writing : *Andre Maurois, P.* 242
7. రచయిత : కావ్యసృష్టి : గు. ర. మా. మం; పు. 153-159
8. ,, ,, ,, ,, పు. 179-185
9. నవల : సన్నివేశాలు : ,, పు. 199-225
10. గు. ర. మా. దై; పు. 112-1895 మే 11
11. ,, ,, , పు. 107-1895 మే 4

# KANYASULKAM

TRANSLATED FROM TELUGU  
BY  
S. N. JAYANTY



## GURAZADA

GURAZADA MEMORIAL RESEARCH CENTRE  
HYDERABAD

కన్యాశుల్కము ఇంగ్లీషు అనువాద ముఖపత్రం ప్రతి



# స ప్తా స్వా లు

నాటక ప్రకరణం

జయంతి కుమారస్వామి మరెవరోకాదు, నిన్న మొన్ననే

చనిపోయిన జలసూత్రం రుక్మిణీనాథ శాస్త్రిగారే! ఇంకా సజీవులై ఉన్న ఒక సుప్రసిద్ధ హాస్యరచయితతో కలిసి వావిళ్ళ వేంకటేశ్వర శాస్త్రిలవద్దకు వెళ్ళి ఉండినప్పుడు, వేలూరి శివరామశాస్త్రి తన చెవిలో ఊదిన విషయాన్ని 'జరుక్' ప్రస్తావించాడు : కన్యాశుల్క నాటకకర్త అప్పారావు కాదు :

వెనకటికి పాతికేళ్ళక్రితం బెజవాడలో కొందరు ప్రబుద్ధులు ఇలాగే వాదించినప్పుడు డా. బుర్రా శేషగిరిరావు కలగజేసుకొని మందలించవలసి వచ్చింది. ఇంతకూ వాళ్ళు చూపిన ఆధారమల్లా మాటూ-మంతిలోని అప్పారావుకై లికిన్నీ నాటక కై లికిన్నీ పోలికలేవీ లేవని మాత్రమే. నాటక పాత్రలన్నీ అప్పారావుకు ప్రతిబింబాలై ఉంటేనే ఈ వాదం నిలుస్తుందనే ఇంగితజ్ఞానం కూడా వాళ్ళకు లేకపోయింది. ఆ వాదమే ఇప్పుడు శివరామశాస్త్రి ద్వారా మళ్ళీ ప్రాశం పోసుకొంది.

కన్యాశుల్కం రెండవ కూర్పు ప్రతిని గోమఠం శ్రీనివాసాచార్యుల (జి. సి. వి) సాయంతోటి అప్పారావు రచించినట్లు తమవద్ద దాఖలాలున్నాయని వెంకటేశ్వరశాస్త్రి అనడంతో ఈ వాదానికి వెన్నెముక ఏర్పడినట్లయింది. ఆ 'ప్రెస్' కాపీలో జి. సి. వి. దస్తూరితోనే కొట్టిపేతలున్నాయని కూడా అన్నాడు. ఆ తర్వాతనే జయంతి కుమారస్వామి అవతారమెత్తి ఒక 'క్వెరీ' తయారుజేసి తిరువణ్ణామలై పోతూ పోతూ ఆంధ్రపత్రిక కిచ్చి పోయారు 'జరుక్'. ఆయనే నాకీ కథ చెప్పారు. వేదం వేంకట రాయశాస్త్రి నాటకాలలో గొప్పదైన ప్రతాపరుద్రయంను వెక్కిరిస్తూ అప్పారావు నాటకాన్ని మిన్నులకెత్తుతూ అప్పుడప్పుడు శ్రీశ్రీ ప్రభృతి మిత్రులు తన మనస్సును నొవ్వించి ఉండడమే గాక, కన్యాశుల్కంలో బ్రాహ్మణ దూషణచేసి అప్పారావే తనకు కోపం తెప్పించాడని,

అందుచేతనే తా నీ అక్షరాల చిచ్చును ముట్టించవలసి వచ్చిందని కూడా లోగుట్టు విప్పిచెప్పారు.

‘కన్యాశుల్కం’ రచన ఎవరిది? అనే ‘క్వెరీ’తో మొదలైన ఈ చిచ్చు,

‘కన్యాశుల్కము’ను గ్రహసినవారు మహాకవి అప్పారావుగారే అంటూ రెణ్ణెల తర్వాత ముగింపుకు వచ్చింది. అమ్మయ్య : కొండను తవ్వనై తే తవ్వారుకాని, ఎలుకనై నా పట్టలేకపోయారు ఈ చర్చలో పాల్గొన్నవాళ్ళంతాచేరి. షేక్స్పియరు రాసినట్లుగా కొన్ని శతాబ్దాలనుంచి లోకమంతా నెత్తినబెట్టుకొని పూజిస్తున్న నాటకాలను అసలురాసిన అజ్ఞాతవ్యక్తి గురించి ఇంగ్లాండులో తరచు ఊహగానాలు సాగుతుంటాయి కదా, ఆ సంప్రదాయాన్ని ఆంధ్రీకరిస్తే బాగుండు ననుకొన్నట్లుందిగాని ఈ రచనకు మరో మహత్తర ప్రయోజనమేమీ ఉన్నట్లు కనిపించదు.

ఆ చర్చ మిగిల్చిపోయింది. పాఠకుల నాల్కలపై చేదురుచిని, అని ఇంగ్లీషు వాడిలాగా అనుకొందామనుకొంటే, గోమఠం శ్రీనివాసాచార్యుల (జి. సి. వి) వారు అడ్డువచ్చి తా మున్నామంటారాయే : ఆయనట ఆ నాటకకర్త : వ్యావహారికంలో రాసిన ఈ నాటకాన్ని చూచి పండితులు గేలివేస్తారని జంకి, తన కన్నబిడ్డకు తండ్రిగా అప్పారావును చలామణి కమ్మని ఆనందజగపతి మహారాజాయే అప్పగించివేశాడట : ఇలా అని విజయవాడనుంచి కొందరు ప్రబుద్ధులు బయల్దేరినప్పుడు, బుర్రా శేషగిరిరావు తగిన ఉపపత్తులుచూపి 1938 లోనే దాన్ని ఖండించవలసి వచ్చింది. ఈ జరరాక్షసి మాంసకండాలు మళ్ళీ 1955 లో అతుక్కొని జరాసంధుణ్ణి తయారుచేశాయి. మాట-మంతి, కొండుభట్టియం వగైరా రచనల శైలికి ఈ మహానాటక శైలికి కనిపిస్తున్న భేదమే, అప్పుడువారిసీ ఇప్పుడు వీరిసీ ప్రేరేపించింది. ఆంగ్లంలో నిష్ణాతుడు కాబట్టి అప్పారావు ఆభాషలోనే తన నాటకం రాసి జి. సి. వి. చేత తెలుగు చేయించాడు; ఇది “నిజమా? అభూత కల్పనా?!” అని కుమారస్వామిగారి కొమారపు ‘క్వెరీ’. దాంతో, సీసానుంచి భూతంలా, జి.సి.వి వెలికి దూకి వచ్చాడు. గోమఠం వాళ్ళు కొన్ని వంద లేళ్ళనుంచి ఆంధ్రదేశంలో స్థిరపడిపోయిన శ్రీ వైష్ణవులు కాబట్టి, ఇకనేం, జి. సి. వి. విజయనగరం వాస్తవ్యుడై పోయాడు. ఒక యింటిపేరుగల వాళ్ళు తెలుగు, తమిళ దేశస్థులుకూడా కావచ్చునని ముందు కొందరికి తట్టనైనా లేదు. చంగల్పట్టు జిల్లాలో పుట్టి చెన్న

## స ప్రా శ్వా లు

పట్నంలో ఉపాధ్యాయ వృత్తిని చేబట్టి పార్సీ నాటక కంపెనీ ప్రదర్శనం చూశాక సంస్కృత నాటకాలను రంగ ప్రయోగం చేయ సంకల్పించి THE MADRAS ORIENTAL DRAMATIC COMPANY స్థాపించి దొరలను మెప్పించి INDIAN GARRICK బిరుదు పొంది ఆనందగజపతి నలరించి ఆస్థానాని కెక్కిన ఈ జి. సి. వి. సి అప్పారావు చూసే నాటికి (1889), ఆచార్యుల వారికి నల్ల బై ఏడేళ్లు, అప్పారావుకు ఇరవై ఎనిమిది అని ఆరుద్ర నిర్ణయించారు. 2 కమలాపహరణం, పెంకిపంతులు ప్రహసనం, శ్రీ సాహసం ఇంగ్లీషున హరిశ్చంద్ర నాటకం వగైరా రచనలను చేసినంత మాత్రాన, విశాఖపట్టణ మండలీయుడు తప్ప తదితరు డెవ్వడు కూడా గమనించజాలని సూక్ష్మ వ్యావహారిక భాషాచ్చాయల వైవిధ్యంతో కన్యాశుల్కం జి. సి. వి. రాశాడని చెప్పడమే ? ఆనంద గజపతి మదికెక్కినా, మద్రాసులోనే 'లక్ష్' ప్రాంతంలో ఉండి ఉపాధ్యాయ వృత్తి నిర్వహిస్తూ 'సూర్యలోక' మనే పత్రికను నడుపుతూ కల్యాణరామయ్యరు వంటి నటులకు తరిబీదిస్తూ, 1887 లో షరాఫ్ ఖానా వెంకటకృష్ణారావు విజయ నగరంలో స్థాపించిన 'ది రిప్పన్ థియేట్రోఫికల్ హిందూ హైస్కూలు' హెడ్మాస్టరుగా వచ్చి స్థిరపడి ఆనంద గజపతి ప్రాణావసాన వేళ (1897) వరకు ఉండి పోయిన జి. సి. వి. కి అరవ తెనుగే వచ్చు, తెలుగులో పాండిత్యం సంపాదించి కష్టపడి గ్రాంథికాంధ్రంలోనైతే రాయగలిగాడుగాని, ఇంతటి నాటకాన్ని రాయగలిగి ఉండేవాడా ? 4 వ్యావహారిక భాషలో ఆయన రాసిన రెండు మూడు గేయాలును నిడదవోలు వేంకటరావుగారు అప్పారావు గేయకృతులలో దూర్చి వావిళ్ళ వారి తరపున ప్రకటించి ఉన్నారు, నిజమే.

ఇంతకూ అసలు దాఖలా లేమిటి ? సీనుకి సీనూ తెలిగించి కాగితాలను వేదం వెంకటాచలయ్య చేతికి జి. సి. వి. ఇస్తూ ఉంటే, ఆవి వావిళ్ళ వారి తరపున జి. ఆర్. పి. ప్రెస్సుకు పోతూ ఉండేవని, పూవులను వేంకటాచలయ్యే దిద్దుతూ వచ్చాడని నిడదవోలు వేంకటరావు రాశారు. దానికి ఆధారం వావిళ్ళ వెంకటేశ్వర శాస్త్రిల నోటిమాట. అదే యామిజాల పద్మనాభస్వామిగారి చేత కూడా రాయించింది, వీరు ఒకటి రెండు సొంత విషయాలనుకూడా కలిపి, కొండుభట్టియం కూడా ఆచార్యులవారిదేనని, లవణరాజుకల, యుత్యాలసరాలు రచనకు రూప ఇచ్చింది విజయనగరాస్థానకవి ముడుంబై నరసింహాచార్యులని రాశారు. అప్పారావుకు రచయితగా అసలుకే మోసం వచ్చింది. "తెలుగులో అప్పారావు ఏ



ఇంపుగా రాయలేడయ్యా!” అన్నాడట వెంకటేశ్వర శాస్త్రి లీ లేఖకునితో. దాన్ని ఈయన ఒప్పేసుకొన్నారు. 5 శాస్త్రిల ఉద్దేశంగురించి ఉద్దేశండుతూ, అప్పారావు కుమారుడు రామదాసుగారు, అప్పారావు రచనల ముద్రణాధికారాన్ని తమకివ్వలేదనే ఆక్కసుకొద్దీ శాస్త్రిలవారు ఇదంతా కల్పించారని అన్నారు. 1895 వేసవిలో విజయనగర మహారాజావారి మోతీమహాలులో కూర్చుని వల్లూరి నరసింహం అనే గుమాస్తాచేత తమ తండ్రిగారు ప్రెస్సు కాపీ తయారుచేయించారని రామదాసు గారన్నది మొదటి ముద్రణకు మాత్రమే అన్వయిస్తుంది అది విజయనగరంలోనే విజయరామ విలాస ముద్రాక్షరశాలలో కొంకిపూడి భద్రయ్యచే “ముద్రింపబడి ప్రకటింపబడియె.” (1897)

చివరకు ఆ దాఖలా లేమిటో శాస్త్రిలవారు చూడలేకపోయారు. ఇంతలో మరోమలుపు తిరిగింది ఈ వదం. విశాఖపట్నంలో వైద్యంచేయించుకొనే రోజుల్లో అమ్మతంబజారు పత్రికా సంపాదకుడైన మోతీలాల్ ఘోష్ కు జి. సి. వి. ని చూపుతూ, తమ నాటకాన్ని ఆంగ్లీకరించింది వీరేనని అప్పారావు పరిచయం చేశాడట. ఆయన తిరిగి కలకత్తా చేరాక తమ పత్రికలో కొందరు తెలుగు రచయితలగురించి రాశాడటకూడా. అరుద్రగారిలాగే నేనుకూడా కలకత్తాలోని నా మిత్రులద్వారా ఆ పత్రిక పాతసంచికల్లో వెతికించి ఉత్తచేతులతో బయటపడ్డాను కాబట్టి, ఇది శుద్ధాబద్ధమని చెప్పక తప్పదు.

ఇంకొక మలుపు. కన్యాశుల్క మూలంకూడా అప్పారావుడికాదుట. బొబ్బిలి సమీపంలోని నగూరు వాస్తవ్యులైన నడిమింటి సర్వమంగళేశ్వరశాస్త్రి సంస్కృతంలో రాసిపెట్టుకొన్న కథాసంఘానాన్ని ఆంగ్లీకరించుకొన్నాడుట. అందు చేతనేనట, బొబ్బిలిప్రాంత పాత్రలు, అక్కడి రంగస్థలాలు ఈ నాటకంలో అధిక సంఖ్యలో ఉండటం : 6 \*

చచ్చి చెడీ చేయంగల విన్నపాలన్నట్లు. ఈ పుండుకు మూలకారణమైన వావిళ్ళ వెంకటేశ్వరశాస్త్రి, తమవద్ద సాక్ష్యం లేదని, అప్పారావు రాస్తే జి. సి. వి.

\* ముఖ్యలింగం వాస్తవ్యుడైన డబ్బీరు కృష్ణమూర్తి సుభద్రా పరిణయము ప్రబంధానికి కన్యాశుల్క నాటకం 'కాపీ' అంటూ పి. వి. రమణగారు 'జయంతి' (1959-60)లో ఒక వ్యాసమే రాశారు. అందులోనూ కన్యాశుల్క నిరసన ఉండటం. ఇక, రమణగారి పరిశోధన వెలువరించిన గొప్ప విషయాలేమిటంటే, కృష్ణుని పాత్ర లక్షణాలను కరటక శాస్త్రీకి మధుర వాణికి, సుభద్ర లక్షణాలు సుబ్బికి, బలరాముడివి అగ్నిహోత్రుడికి తెచ్చి అంటగట్టాడట అప్పారావు !

ప్రభృతులు మెరుగుమాత్రమే పెట్టారని, అప్పారావు వంపిన లిఖితప్రతి తెలుగు లోనే ఉందని ఒప్పుకొన్నారు. జయంతి కుమారస్వామిగారి 'క్వెర్రీ' కి ఇప్పుడు 'యాన్సర్' తయారైంది:

క్వెర్రీ : "శ్రీనివాసాచార్యులుగారు తెనిగించడం నిజమా ? అభూత కల్పనా ?!"

యాన్సరు : "అభూతకల్పన మాత్రమే".

మొదటి ముద్రణ జరిగిననాటి కెన్నో ఏళ్ళముందుగానే అప్పారావు ఈ నాటకాన్ని రాయడం జరిగింది. లిఖితప్రతిగా ఉన్నప్పుడే ఆనందగజపతి సమక్షంలో రంగప్రయోగం జరిగి ప్రేక్షకులనూ ప్రతికలనూ మెప్పించి ఒప్పించింది. అప్పటికే ఈ నాటకకర్త ప్రపంచ ప్రఖ్యాత నాటకకర్తల పోకడలనూ, దోరణులనూ గమనించి ఉండినట్లు 'ప్రోలోగ్' (Prologue) భాగంలో స్పష్టంగా ఉంది. కాబట్టి నాటకరంగానికి అప్పారావు కొత్తబిచ్చగాడేమీకాదు.

మొదట రాసినప్పుడు, గ్రాంథికభాష వాడాడా? అలాగని అప్పారావు తనతోచెప్పాడని వేలూరి శివరామశాస్త్రి ఉపన్యసించి పదిమందికీ చెప్పిపోయాడు :

—వాడుక భాషలో అందెవేసిన శ్రీ గురజాడ అప్పారావుగారి కన్యాశుల్కంలోని సీసపద్యం ఒకటి సదమ అచ్యుతగ్రంథ చింతా మణిలో చూచి నే నాశ్చర్యపోయి 1913 లోనో 1914 లోనో ప్రెసిడెన్సీ కాలేజీలో జరిగిన ఒక సభలో దానిని గురించి అప్పారావుగారి నడిగాను. 'మొదట ప్రబంధ భాషలోనే కన్యాశుల్కం వ్రాసి, అది రుచించక పోవటంచేత గ్రామ్యంలో తిరుగ వ్రాశా'నని వారప్పుడు చెప్పారు. 7

శివరామశాస్త్రి అబద్ధీకు డెలా కాగలడుగాని, అచ్చుపడి ఉన్న మొదటి ముద్రణ ప్రతికి మునుపు గ్రాంథికంలోనే అప్పారావు రాసిఉంటే ఆశ్చర్యపో నక్కర్లేదు. కాకుంటే, శాస్త్రిగారి తొందరపాటు ఆ ప్రతికలోని సీసపద్య విషయం లోనైనా వెల్లడౌతుంది.\* 1897 లో మొదటి ముద్రణ ప్రతిని సమీక్షిస్తూ, ఇంగ్లీషు

\* నిజానికి ఈ తొలికూర్పు నాటకంలో ఉన్న పద్యం పెంకపేళ్ళర్లు చదివిన ఈ కిందిది. ఇది చాటు పద్యమణిమంజరిలో (పు. 205) కనిపిస్తోంది. చెళ్ళపిళ్ళ సరసకవి రాసినట్లు దీపాల విచ్చయ్యశాస్త్రిగారు తమ చాటు పద్యరత్నాకరము (పు. 70)లో పేర్కొన్నదానికీ దీనికి అట్టే భేదం లేదు. ఇంతకూ అప్పారావు రాసింది కాదిది.

పదాలను నిర్వచక్షణగా వాడడం బాగుండలేదని విమర్శించి, అందుకుఉదాహరణగా మరెవరోరాసి వాడుకలో పెట్టిన ఒక సీస పద్యాన్ని చూపెట్టడం జరిగింది :

—“సీ॥” కడుశ్రద్ధగల్గి యక్కొంట్యాంటు లక్కొంటుస్త్రిక్తుగాఁ గంపేరుఁ జేయుచుండ” ననునదియును, మఱియు” నెనఁగ ఫస్టెగ్గామినే షనినార్పిచ్చి”యను వాక్యము లింగ్లీషురాని వారికెంత యర్థమగునో యీ గ్రంథమునందలి కొన్ని యింగ్లీషు పదము లంతమాత్ర మందఱకు నర్థమగు ననియెదము.”<sup>8</sup>

కాలేజిలో అధ్యాపకుడుగా ఉంటున్నప్పుడే రాసిన ఈ తొలిముద్రణ ప్రతి ముఖ పత్రంమీద స్వదస్తూరీని

Kanya Sulka

a Comic Play

in seven acts

by

G. V. Appa Row, B. A.,

asst. Maharajah's College, Vizianagaram.

ఆని రాసిపెట్టాడు. Comic Play అనేమాటలు ‘ప్రహసనం’ అని అర్థం వచ్చే ఇంగ్లీషు మాటలేనా? ఇది రాశాక వీరేశలింగంగారి బ్రాహ్మ వివాహం ప్రహసనం చదివినప్పుడు, రెంటికీ కొన్ని సమాన ధర్మాలున్నట్లనిపించడంతోచే, తన నాటక ప్రత్యేకత నిలా చెప్పుకోవలసి వచ్చింది :

BRAHMA VIVAHAM was meant to be a pure comedy of manners, while in KANYASULKAM humour, characterization,

తవణింతున్నుతి కాలకంఠ మకుటాట్టాల ప్రతోశీ మిశ  
త్రవమానామరసింధు బంధుర వయస్సంభార గంభీర వా  
గ్వ్యవహారైక ధురంధరత్వమగు షిహ్వలోల మత్తలికిన్  
జవికిందల్లికి కారవేల్లికి ధనుర్జ్యవల్లి నీరుల్లికిన్.

చెళ్ళవిళ్ళ నరసకవిది :

తవణింతున్నుతి దైవతప్రమద దార్ఢ్యనోహినీ నీరభృ  
చ్ఛవమానామృత శీకరాభ నవబీజ ప్రాంతరౌపమ్య స  
ద్భవనాజాండకు షడ్రసప్లుత సముద్య త్సాన్వదుమత్తండకున్  
అవితుంగోద్భవ కాండకున్ సరసమోహాండకున్ దొండకున్.

ఇది శ్రీనాథకవి శైలి అనే వాళ్ళు కొందరున్నారు.

and the construction of an original and complex plot have been attempted with what success, it is for the public to judge 9.

ఇంతకు అంత పెరిగి సొంపుగూర్చుకొన్న రెండవ ముద్రణ ప్రతిని కూడా నాటకమని అంగీకరింపక, ధనంజయుని దశరూపక లక్షణానుసారం, ఇది హాస్యరస ప్రధానమైన రూపకమేగాని నాటకము కాదని కొందరంటున్నారు. హాస్య ప్రధానమై, “స్వల్పప్రయోజనము” గలదైన ఏకాంకిక మాత్రమే ప్రహసనంకాగా ఇందులో ఏడంకాలున్నాయి కాబట్టి శాస్త్రకారుని నిర్వచనాన్ని సాగదీసి “కన్యా శుల్కము రసవిషయమున ప్రహసనమును, అంక విషయమున నాటకమువలె నున్నది,” అంటున్నారు. 10 నాటక లక్షణకారుడు బీణ, బిందు, పతాక, ప్రకరి, కార్యాలనే ఐదుభాగాలు గల కథ మాత్రమే నాటకమయేట్టుంటే, ఈ నాటక కథలో అవి ఉన్నట్లు శ్రీ పాద కామేశ్వరరావు ఎన్నడో రాసిపోయాడని 11 ఈ కాలపు వారికెలా తెలుస్తుంది? ఏ తరాని కా తరమే పెద్దరికపు గద్దె దక్కించుకో గోరుతుంది. “ఏనియమాలబట్టి చూసినా కన్యాశుల్కము నాటక మనక తీరదు. ఇది ప్రహసనము (Farce) అనే విషయము ఈ గ్రంథమును చులకన చేసి ‘It is after all a farce’ అనుట విచారకరము”. ప్రహసన మంటూనే కాశీభట్ట బ్రహ్మయ్య శాస్త్రి, దీనిని “మంచి ప్రహసనము” అని వల్లిస్తూ, “రావు బహదూరు వీరేశలింగ కవిగారి ప్రహసనములకంటే చాల ప్రౌఢముగా నున్నదని నిస్సంశయముగా” జెప్పాడు. 12 అయితే ఈ ప్రశంస ఇప్పటి నాటక ప్రతి గురించి మాత్రమే. హాస్యస్పర్శ ఉన్నంత మాత్రానే ఏ నాటకంగానీ ప్రహసనం కానలసివస్తే, ఇది కూడా ప్రహసనమే. పైపై చూపుల విమర్శ ఇది. అప్పారావు హాస్యం, హాస్యం కోసమేకాదు. దాని ప్రయోజనం గంభీరమైనది. ఆ హాస్యమైనా వెకిలి చేష్టలకూ వినోద కాలక్షేపాలకూ పరిమితమైనదికాదు. సంఘదౌష్ట్యాలపై అది ప్రచండపరశువు: మానవ హృదయాలకు శస్త్ర వైద్యుని చేతి శస్త్రిక. మోదాంత హాస్య ప్రధాన నాటక మనిపిస్తూనే, అది సంఘ బీభత్సాన్ని తగ్గతమైన భేదాన్నికూడా తోపింపజేస్తుంది. అందుచేతనే శ్రీపాద కామేశ్వరరావుకిది tragi - comedy అనిపించింది. పైగా, ప్రహసనంలో లాగు దానిది “స్వల్ప ప్రయోజనం” కానేకాదు. భమిడిపాటి కామేశ్వరరావు చెప్పినట్లు ఈ నాటకం “ఒక తాత్కాలిక దురాచారహేళన నెపంగా రచింపబడినా కథా చమత్కృతీ, భావ సామరస్యమూ, పాత్ర చైతన్యమూ అందులో కలకలలాడుతూండడంవల్ల జనహృదయానికి ఎక్కినిల్చిన అపూర్వ ఆంధ్ర పద బంధం.” 13

ఇంగ్లీషులోకూడా ప్రహసనానికి పర్యాయపదమైన farce కూ మోదాంత నాటకమైన comedy కీ భేదం కద్దు. \* చివరకు 'ఫార్సు' మన ప్రహసనంకంటె

\* ఇ. కె. చేంబర్స్ రాసిన *Shakespeare : A survey* నుంచి ఈ దిగువ విషయాల నిస్తున్నాను : 'కామెడీ' అనేదాని నిజమైన ఆంతర్యం జీవిత విమర్శ. హాస్యం ద్వారా మలిన వస్తువుల గురించి మనుషుల మనస్సులలో నిర్మలమైన దృక్పథాన్ని కలిగించడమే దాని ధ్యేయం. "...Comedy in the true sense of a criticism of life, which is at heart profoundly serious, and employs all the machinery of wit or humour, with the deliberate intention of reaching through the laughter to the ultimate end of a purged outlook upon things (P. 28)

ఫార్సు అనే మాట రెండర్థాలలో వాడుకలో ఉంది. ప్రెంచి నాటక సాంప్రదాయంలో 'కామెడీ'కి దీనికి అట్టే తేడా లేదు. Farce is a comedy translated from the speech and manners of a cultivated society into the speech and manners of the bourgeoisie; or perhaps it would really be more historical to say that comedy represents a development out of farce, due to the sharpening of the wits and the refinement of the moral issues which accompany or form part of the growth of a cultivated society as distinct from a bourgeoisie. Such farce is a comedy of the ruder vices and the more robust virtues ... (P. 24) చారిత్రకంగా చూస్తే 'ఫార్సు' నుంచే 'కామెడీ' వెలువడింది; మొరటుతనం లేక నాజూకైనా ఫార్సే, కామెడీ, ప్రధానంగా అది పాత్ర వైచిత్ర్యమీద ఆధారపడుతుంది.

రెండో అర్థంలో, 'ఫార్సు' కూ 'కామెడీకి' కొట్టవచ్చేటంత అంతరం ఉంది. 'ఫార్సు' లో అసలు లేని నాటక కథ (Plot) ప్రాముఖ్యం 'కామెడీ' లో వుంటుంది. 'ఫార్సు' లో వికట హాస్యమే ఎక్కువ, అయితే దాని ప్రయోజనంకూడా, 'కామెడీ' కి లాగానే. గంభీరమైన యధార్థ జీవిత దృక్పథమే. దాని హాస్యం కూడా నాటక కథకు సంబంధించిన సన్నివేశాల నుంచి, సంభాషణలనుంచి వెలువడేదేగాని, పూర్తిగా వెలుపటి దేమీ కాదు.

It differs from typical comedy in two ways; firstly, not by the absence of outlook upon life but by an outlook upon life definitely brutal or cynical, instead of sympathetic or at most ironical; and secondly, in that it proceeds at a greater distance from the normal facts of life of which it presents an extravagant or burlesque perversion, instead of merely a humorous or whimsical arrangement. (P. 42)

మంచి 'కామెడీ'కి విద్యాసంస్కారాలూ, బుద్ధిసూక్ష్మతగల ప్రేక్షకసమాజం ఉండాలి. సంభాషణలలోని సూక్ష్మాలను సులువుగా గ్రహించి మెచ్చగలగాలి. మెరెడిత్ (Meredith) అన్నట్లు A society of cultivated men and women is required, where ideas are current and the perception quick, that he may be supplied with matter and an audience.



# கல்யாணசுலகம்

(அற்புதத் திருமணம்)

**குரஜா அப்பாராட்**

தமிழாக்கம்  
மு. கு. ஐக்கிநாத ராஜா

కన్యాశుల్కము తమిళ అనువాద ముఖపత్రం ప్రతి





భిన్నమైనది. ఎందుచేనంటే దానిలో సన్నివేశకల్పనకూ పాత్రపోషణకూ కొంతకు కొంతైనా అవకాశంవుంది. 'ప్రహసనం'లో అలాంటిది గగనపుష్పమే.

Comedy is more than farce, the play where untoward incidents render the character ridiculous, and it is also more than the play of intrigue with a happy ending, which the historians of drama so often for convenience classify under comedy. Nor is it burlesque, for there the movement, however amusing, depends upon some life other than its own.

Comedy in its truest interpretation depends, as Meredith says, upon a conception of Society and the Comic writer will hold up the mirror to his age, depicting its eccentricities, its deviations from some agreed norm. 14

అచార వ్యవహారాలను అవహేళన చేసేందుకని వికృత పాత్రలనూ వికట సన్నివేశాలనూ కల్పించి, సంభాషణల మూలంగానే ఎక్కువగా హాస్యాన్ని కలిగిస్తూ Comedy of Manners రూపొందుతుంది. పీరేశలింగం ప్రహసనాలలాంటివే. అప్పారావు నాటకం వట్టి 'కామెడీ' కూడా కాదు. దానిపరిధి విరివై గలిగినది. ఒక బృహత్ గ్రంథం-ఒక నవలకు సరిపడేంతవస్తువు అందులో పోగుబడింది. నాటక కర్త ప్రవేశపెట్టినాల్సిన విడివిడి సన్నివేశాలను ప్రవేశపెట్టి రచనను "అతివూర్ణం"గా రూపొందించి, ఈ సన్నివేశాలనన్నిటినీ కలిపి నికర సంది సూత్రాన్ని బలహీన పరచాడు. దీనినొక Comic Epic అన్నా తప్పుండదు. నిజమైన 'కామెడీ'లో ఈ 'కామిక్' అతిమాత్రం కాగూడదు. ఆరిస్టోటిల్ ప్రకారం అది నాటక దోషమే. మెరిడిత్ (Meredith) అన్నట్లు the test of true comedy is that it will awaken thoughtful laughter.

వేమన హాస్యం కంటే కూడా ఎక్కువ నిర్మలమైన హాస్యాన్ని అప్పారావు అందించాడని రాళ్ళపల్లి అనంతకృష్ణశర్మ రాసినమాటలలో అతిశయోక్తిలేదు. "వారి కన్యాశుల్కమందున్నంత హాస్యరస నైర్మల్యము తక్కిన యెవరి గ్రంథములందును లేదనుట యతిశయోక్తి కాదు." 15 అప్పారావు తరహా హాస్యం జీవిత తత్వానికి సంబంధించిన లోకదర్శన పద్ధతి తప్ప, వట్టి సాహిత్యోపకరణం మాత్రమేకాదు. \* జీవిత పరిశీలనకు దానిలా పనికివచ్చే సాధనం మరొకటిలేదు సానుభూతిని

\* అప్పారావు హాస్య చోరణిని Jokes గానూ wit గానూ బోధపరచుకోకూడదు. అది Comic Spiritకూడా కాదు. Humour అనే ఇంగ్లీషు మాటే దీనికి తగింది.

చేకూర్చేందుకు దానిలా శక్తిగల హృదయపదార్థం మరొకటిలేదు. రచనకు రంగునీ కండనీ ఇచ్చేది ఇదే. దీని సాయంతోపే మంచిని అందాన్ని ఆవిష్కరిస్తూ చెడుగునూ వికారాన్నీ రచ్చకీడ్చి చూపుతాడు తాత్వికుడైన రచయిత. ఎంతటి చెడుగైనా సరే తొందరపడి దానిని నిర్దయగా ఖండించివేయ్యడు. దానికిగల మూలా లేవో నెమకుతాడు. దానికిగల కొద్దిపాటి సమర్థనలనూ ఇస్తాడు అసలు చెడుగనేది తనీగా ఉండదు. మంచితో కలగలిసి ఉటుందికాబట్టి ఈ కలుపుమొక్కల నణచి ఆ మంచిని పెంచడానికే.

ఇంకకూ అప్పారావు రాసి మళ్ళీ రాసిన నాటకం ఏమిటన్నమాట? ధనంజయుడొనన్నా కాదన్నా అది ప్రహసనమాత్రంకాదు. ఇంగ్లీషువారి Comedy of Manners కాదు. ఇక శుద్ధమైన 'కామెడీ' యే. సంఘచరిత్రను చరిత్రకారుడికంటే ఎక్కువ రేఖా సంపుష్టంగా చిత్రించగల రచయిత ధోరణిని ఒక ఆంగ్ల రచయిత ఇలా వర్ణించాడు :

...Comedy is generally a closer historian of its society than the members of it would easily admit and often indeed far truer than they would trouble to realise...the comic dramatist never ceases to scourge parasites, and lays the lash in all his plays on pimps and bawds and procurors... 16

సంఘ శత్రువులను రంగంమీదికి తెచ్చి ప్రేక్షకుల ముందు ఇతర పాత్రల చేత గేలిచేయించి సంఘటనలద్వారా అవమానపరిచే పని, 'కామెడీ' రచయితది. అందుచేత ఇలాంటి నాటకాలు కొన్ని సంఘ చిత్రాత్మకాలుగా రూపొందినప్పుడు, వాటికి కళాత్మకమైన ఐక్యత చేకూరదనికూడా ఆ రచయిత అంటాడు. కన్యాశుక్క నాటకానికి పట్టిన దురవస్థ, ఈ కారణంగా వచ్చిందే. ఈ విషయం గురించి అప్పారావే తనకు వివరించినట్లుగా గిడుగు రామమూర్తి గురజాడ రామదాసు గారితో చెప్పి ఉన్నారట కూడా : "పదిఅంకాల నాటకాలు కూడా ఉన్నసాహిత్యం మనది. భాగవత కలాపాలూ తోలుబొమ్మలాటలూ తెల్లారిందాకా చూచేసంస్కృతి కూడా. గ్రీసులోనూ, రోములోనూ పూర్వం, భోజనాలు తీసుకెళ్ళి Amphtheatres లో కూర్చుని తెల్లవార్లు ప్రదర్శనలు చూసేవాళ్ళు ప్రజలు. ఈ యుగంలోనూ కొన్ని పాశ్చాత్య దేశాలలో Serial dramas రెండు మూడు రోజులు కూడా ప్రదర్శిస్తున్నారు. ఈ నాటకాన్ని రెండురాత్రులాడితేనే రాగల ఇబ్బంది ఏమిటి ?

స ప్తా శ్వా లు

దీనిలోని పాత్రలను సమగ్రంగా చిత్రించినప్పుడే రచయితనైన నాకు సంతృప్తి కలిగింది.”

అనిదగి ఉండిన మాటలే ఇవి. ఒకలేఖలో అంతమాటా రాసిఉన్నాడు:

కన్యాశుల్కం యిప్పటికి నూటయాభై రెండు పేజీలు అచ్చయింది. చిన్నక్షరాలతో ముద్రించినా రెండువందల పేజీలు దాటేటట్టు వుంది. బిడియ మనేది అద్భుతస్తున్నమాట నిజమే. అయినా కన్యాశుల్కం గొప్పరచనగా రూపొందించానని నేను అనుకుంటున్నాను. నాటకం చదివి నాకు నేనే ముగ్ధుణ్ణి య్యాను. అదే దీనికున్న గీటురాయి. మొదటి కూర్పుకంటే రెండవకూర్పు నా మనోభావాలను ఆలోచనలను సమగ్రంగా వ్యక్తంచేస్తున్నది. తొలికూర్పు అలాగాక, పై మెరుగులనే ప్రతిబింబిస్తోంది. 17

అ తొలికూర్పు మోదుగ పూతలాంటిదైతే, మలికూర్పు రెల్లు పూతలాంటిది.

మొదటిదానిలో అంకాలేమో అయిదు, రంగాలు ముప్పయిరెండు, పుటలు నూటెనిమిది. రెండోదానిలో అంకాలు ఏడు. రంగాలు ముప్పయి మూడు, పుటలు చిన్న చీమతలకాయల్లాంటి టైపుఅక్షరాల్లో కూడా నూటకొంబై ఆరు (1968 ముద్రణ.) స్థూలదృష్టికి కనిపించే భేదం ఇంతమాత్రమే.

తొలికూర్పు కథలో తర్వాత వచ్చిచేరినన్ని తిరుగుబులేవు. పాత్రలకు పాత్రలే మారిపోయాను. మధురవాణి రామప్పంతుల ఉంపుడుగత్తె మట్టుకే. గిరీశం సానిచేరే ఉంది- పేరు మహాలక్ష్మి. రామప్పంతులు నియోగికాదు, వైదీకే.\* మహాలక్ష్మి రంగంమీదికేరాదు. మధురవాణి రెండుమార్లే వస్తుంది.

....ప్రథమాంకం - బుచ్చమ్మను వెంకుపంతులుకిచ్చి కట్టి అగ్నిహోత్రా వథాన్లు పదిహేనువందలు సంపాదించుకొన్నాడే గాని, సదస్యంనాడు పెళ్ళి కుమారుడు “గుడ్లుపేలి చచ్చాడు” అని కథా నేపథ్యం కరటకశాస్త్రులద్వారా ప్రథమాంకంలోనే తెలుస్తుంది. కరటకశాస్త్రీ బుచ్చమ్మ మేనమామ. అతన్ని చూసే చూడకమునుపే సంస్కృత నాటకకంపెనీలో విదూషక పాత్రధారియని గుర్తించి, “సంస్కృతం, అరవం, మహారాష్ట్రం యింకా యెన్నో భాషలు మంచి నీళ్ళ

\* వైదీకి నియోగి కాట్లాటలు రెండవ ముద్రణ కాలం నాటికి దేశంలో బాగరచ్చు కెక్కాయి. అప్పారావుకు స్వకుశభాభిమానం ఉన్నట్లు కొందరంటారు.

ప్రవాహంలా మాట్లాడతారు” అంటాడు గిరీశం. బుచ్చమ్మ చెల్లెల్ని 1800 రూపాయలకు రామచంద్రపురాగ్రహారీకుడైన లుబ్ధావధాన్లు ( “నాలుగు లక్షల కధికారి” ) బేరం పెడుతాడు. వెంకమ్మకు (బుచ్చమ్మ తల్లి) మేనరికంమీద మనస్సు. పెళ్ళి యెలాగూ తప్పేటట్లు లేదు. కాబట్టి శిష్యుడికి ఆడవేషం వేసి పెళ్ళి ఆపుచేయించాలని కరటకశాస్త్రి బాహుటంగానే పథకం వేస్తాడు. కన్యా శుల్కం గురించి “మామగారికి లెక్కరు యివ్వడానికి కత్తి ఖటాచూరాలి” కాబట్టి “వీరేశలింగంపంతులుగారు కన్యాశుల్కము విషయమై వ్రాసిన పాంప్లేట్ బ్రంకులోంచి తియ్యమని గిరీశం వెంకటేశాన్ని అడుగుతాడు “

ద్వితీయాంకం — రామప్పపంతులు మధురవాణిని ‘మైకియ్యర్’ అని సంబోధిస్తూ సరసాలాడుతాడు. లుబ్ధుని పెళ్ళిలో సిద్ధాంతిని మంచిచేసుకోవాలని ఎత్తువేస్తాడు. మీనాక్షిని (లుబ్ధుని కుమార్తె) అమ్మి సంపాదించిన డబ్బుమీద నూటికి నెల ఒకటికి మూడు రూపాయల వడ్డీ సంపాదించుకొంటున్న లుబ్ధుడు, గిరీశం అగ్నిహోత్రుని పేరున రాసిపంపిన క్లుప్తమైన లేఖను చదువుకొని సంతోషిస్తాడు. ఇంతలో కరటకునికి రామప్పంతులుకి భేటీ అయి “గుంటూరు శాస్త్రులు” కుమార్తెను (ఆడవేషంతో వున్న శిష్యుడు) లుబ్ధునికి అంటకట్టాలని నిర్ణయం జరుగుతుంది.

తృతీయాంకం — రామప్పంతులు పొరుగుగారికి వెళ్ళి ఉన్న శండు చూసుకొని కరటకుడు పెళ్ళి ఆయిపోయిందనిపిస్తాడు. మధురవాణి కంటే తీసుకొని శిష్యుని పరారి తర్వాత, అపిల్లను మీనాక్షే నూతిలో వేసిందని రామప్పంతులు నేరారోపణ చేస్తాడు.

చతుర్థాంకం—సారాయి దుకాణం. హెడ్ కానిస్టేబులు లుబ్ధుని వద్ద నుంచి తన అప్పు ప్రతమూ, అదనంగా 300 రూపాయలూ వుచ్చుకొని, ఈ హత్యకేసు మాఫీచేస్తూ పైకి రాస్తా నంటాడు. హెడ్డుకి ఉద్వాసన చెప్పించాలనుకుంటాడు రామప్పంతులు....ఈ లోపల పెళ్ళికి తరలివస్తూ దారిలో గిరీశం బుచ్చమ్మను పెళ్ళికి ఒప్పిస్తాడు. “వీరయ్యపంతులుగారు మహా యోగ్యులు, ఆయన్ని చేరుకుంటే మనకి లోపం వుండదు. యీ సొనెటీతాలూకూ లక్షలకొలది డబ్బు వున్నది.”

పంచమాంకం—ఖానీకేసులో మీనాక్షికి జైలు ప్రాప్తించింది. గుంటూరు శాస్త్రులు లుబ్ధునికిమనియార్డుపద్వారా1200రూ.(తనశిష్యునికిశుల్కం)తిప్పిపంపాక

సౌజన్యరావుని ఆశ్రయించి. గిరీశంద్వారా లుబ్ధునికి కబురుచేస్తాడు. ఒక వీధిలో ఎదురైన 'గుంటూరు శాస్త్రులు' కరటక శాస్త్రులేనని లుబ్ధునికి గిరీశం తెలియ జేస్తాడు. కాని, అతనికి ఎవరు ఎవరైందీ తెలీదుగనక, గిరీశానికి డబ్బు ఆశజూపి గుంటూరు శాస్త్రులను పట్టుకొమ్మంటాడు. గిరీశం శాస్త్రులు వెంటబడి తరుము తూండగా. ఆ వీధిలోనే వకీలు నాయడుతో మాట్లాడుతూన్న అగ్నిహోత్రుణ్ణి చేదుకొని శాస్త్రులు దాక్కుంటాడు. బుచ్చమ్మను లేవదీసుకెళ్ళిన గిరీశాన్ని అగ్ని హోత్రుడు తరుముతాడు. అప్పుడు తెలుస్తుంది లుబ్ధుడికి గుంటూరు శాస్త్రుల అసలు వైనం. సౌజన్యరావు చిక్కుముడి విప్పేస్తాడు. లుబ్ధుడు పెళ్లాడింది ఆడవేషం వేసుకొన్న కరటకుని శిష్యుణ్ణిగాని, అగ్నిహోత్రుని కుమార్తెను కాదని తేలుస్తాడు. కంటెకూడా వస్తుంది. రామప్పంతులుకి అందజేస్తానని సౌజన్యరావు తీసుకొంటాడు. గిరీశాన్ని స్తీమరెక్కి రాజమండ్రిపోయి కాలేజీలో చేరి బి. ఏ. వరకు చదువుకొమ్మంటాడు. ఈ లోపల బుచ్చమ్మను 'రామాబాయి విడోస్ హోము'కు పంపించి విద్య చెప్పించవలసిందిగా కోరుతూ వీరయ్య పంతులుగారికి ఉత్తరం రాశానంటాడు. గిరీశం—“....డామిట్ ! వ్యవహారం అడంగా తిరిగింది :”....

ఒకపూట నాటకానికి సరిపోవచ్చునేమోగాని వట్టి ఎముకల పోగులాంటి కథ అని, ఎవడైనా దీన్నిబట్టి గ్రహించగలడు. దీనికే వీరేశలింగంగారి బ్రాహ్మ చివాహం ప్రహసనానికి పైపై పోలికలైనా కొన్ని లేకపోలేదని అప్పారావు రాసుకొన్నాడు. కాబట్టి దానివిషయం కూడా ఇక్కడే చూడాలి : \*

...ధనాల కామయ్య, అతని భార్య అజ్ఞానమ్మ, తమ కుమార్తెను ఏరీ కోరీ నాలుగో పెళ్ళివాడైన పెద్దయ్యకు అమ్మజూపుతారు. ఇందులో ఇద్దరు వైదికుల సాయం ఉంది. దొంగజాతకం బనాయించారు. ఆ పని చేసింది బొజ్జయ్య సిద్ధాంతి. పదేళ్ళకంటే ఎక్కువకాలం బతకడు కాబట్టి పెద్దయ్య ఆస్తి అంతా తమకే దక్కుతుందని కామయ్య ఆశ. పెళ్ళి కుమారుని ఇంటిలో “బట్టతల-అలివేణియు, సొట్టకాలి - హంసయానయు, చిలికి కన్నుల - చకో రాక్షియు, నత్తినోటి - మంజువాణియు” తయారౌతారు. సంభావనలకోసం బ్రాహ్మలరద్దీ. డబ్బు ఇరకాటాన పడిన పెద్దయ్య తన కౌలుదార్తైన వెంకటరెడ్డి

\* వీరేశలింగం మరొక ప్రహసనంలో వర్ణించిన వకీలు వృత్తిలోని లోటుపాట్లను అప్పారావు, సౌజన్యరావు, వకీలునాయడు పాత్రలద్వారా నిరూపించాడు.



వద్ద రెండువేలు అప్పు పట్టవలసివస్తుంది. మాన్యాలిలాగైనా సొంతపరచుకోవచ్చునని రెడ్డి ఆశ.

పెళ్లి అయిన తర్వాత పదేళ్లు బతికాడు పెద్దయ్య. పెళ్లినాటికే అరివై ఏళ్ళ బాలకుమారుడు: భార్యకు ముచ్చటగా మూడంటే మూడే ఏళ్ళు. భర్త పోయాక పదమూడేళ్ళ ప్రాయాన పూటకూటిల్లు పెట్టుకొనింది. వెండ్రుకలు తీయలేదు. భర్త ఏడాదిలో పోతాడనగా, రజస్వల కాకమునుపే గర్భాధానం జరిగింది: పేరుకే. పెద్దయ్య చెయ్యి తీసి పెట్టేసితిలో కూడా లేదాయె! ఆ తర్వాత రెండు ఊసాల్లో సమర్తాడి, భర్తను పున్నామ నరకంనుంచి తప్పించేందుకై సంతాన ప్రాప్తికోసం ప్రయత్నాలు సాగించింది గాని “యేటా యేటా పెళ్లాం బిడ్డలు కంటూవుండగా కన్నుల పండుగగా చూచుకుంటూ పుండే భాగ్యం పెద్దయ్యగారికి లేకపోవడం చేతనూ పుట్టదోయే సంతానానికి భూమిమీద బ్రతక వలసిన యోగం లేకపోవడం చేతనూ కొన్ని మాసాలకు భర్త వియోగం సంభవించి యీమె కృషి సఫలమయిందికాదు.” కాబట్టి చివరకు “ర.కు పురాణం” మిగిలింది....

ఒకే సమస్యకు సంబంధించి ముందు వెనకలుగా మెలివడిన ఏ రెండు రచనల్లోనైనా ముందుదాని మొక్కట్లు కొన్ని వెనకదానికి తప్పవు. అయినా, మరొక సందర్భంలో అప్పారావు వీరేశలింగంగారి నదిక్షేపించి వేలెత్తి చూపినట్లు, ఆయన ప్రహసనంలో “దుష్టవర్తనునకు శిక్ష” జోడు కాగడాలు వేసి వెడికినా కనుపించదు. గిరీశం శృంగ భంగం, రామప్పంతులు ఆటకట్టు, లుబ్ధునిక్షోభ, అగ్నిహోత్రుని ఖర్చు, సౌజన్యారావు తీర్పు - ఇలాంటి అంశాలు మందుకై నా వీరేశలింగం రచనలో కనిపించే వీలులేదు. కన్యా విక్రయం బాలవితంతువులచేత చెయ్యరాని తప్పుపనులు చేయిస్తుందని చెప్పడానికి మాత్రమే ఆయన ఆ రచన చేశాడు. మీనాక్షివంటి పాత్ర ఆ ప్రయోజనాన్ని ఇక్కడ నెరవేర్చినా, అప్పారావు సమస్యను అంత తేలిగ్గా కొట్టివెయ్యడు. ఇది మానవ మనస్సుకు సంబంధించిన సమస్య కాబట్టి, దాని లోతుపాతులు పరిశీలించి మంచి చెడ్డలు వేర్పరించాలి. ఏటొచ్చి ప్రహసన లక్షణమొకటి అప్పారావు రచనను బలంగా అంటిపెట్టుకు పోయింది. పాత్రలపేర్లు స్వాభావికంగా యధార్థంగావుండక, ముక్కోపికి అగ్నిహోత్రుడు, పిసిని గొట్టుకు లుబ్ధుడు, జిత్తులమారికి కరటకుడు, (మరొక వీరేశలింగం ప్రహసనంలో ‘కరటకరెడ్డి, పాత్ర ఒకటి ఉంది.) అని ఉంచడం అనహజమే \* అయితే వీరేశ

\* కరటకశాస్త్రీ అనేపాత్ర జి.సి.వి. నాటకం పెంకిపంతులులో కూడా కనిపిస్తుంది.

స ప్తా శ్వా లు

లింగం ప్రహసన పాత్రల పేర్లకంటె మెరుగు. ఒక వ్యాసంలో ఈ లోపాలను ఎన్నుతూ, శ్రీశ్రీ ఇలా రాశాడు :

—మంచివాళ్ళ పేర్లు మంచి గుణాలు సూచించేవిగానూ, చెడ్డ వాళ్ళ పేర్లు చెడ్డ గుణాలు సూచించేవిగానూ ఉండడం ప్రాచీన సంప్రదాయం. ధర్మరాజు, సత్యకీర్తి, దుశ్శాసనుడు, దుష్టబుద్ధి ఇత్యాదులు. కన్యాశుల్కంలో పేర్లు, ఇంటిపేర్లతోనూ లేనందుకే వేనెంతో ఇదవుతూవుంటాను. (నులక అగ్నిహోత్రావధాన్లు, యన్. గిరీశం అనేపేర్లు ఇందుకు మినహాయింపు).... ఆధునిక సాహిత్యంలో ఇది అవసరం. 18

రెండవ ముద్రణలోకూడా అప్పారావు ఈ మాడ్చు చేసకోలేదుసరిగదా, లుబ్ధావధాన్లు పేరు తనకే అసహజంగా తోచిందేమో, అతనిగుణాన్ని గమనించిన తదిదండ్రులు దానికి తగినట్టే నామకరణం చేసిఉంటారని తప్పించుకోజూవాడు. మధురవాణి పాత్రను పెంచి మెరుగుపెట్టి, మహాలక్ష్మిని తీసివేసి, రామప్పంతురికి నియోగి లోక్యంమప్పి, అన్నిటికంటె ఎక్కువగా గిరీశం విశ్వరూపాన్నిచూపి, ఈ గ్రంథాన్ని నాలుగింతలు పెంచాడు శ్రీనివాసయ్యంగారు ఇచ్చిన సలహా, నాటక పరిమితి విషయంకూడా అయిఉంటే బాగుండేది. రచయిత తన ధోరణిని తానే మెచ్చి దానికి లోబడినప్పుడు వచ్చే చిక్కు ఇదే. కొంతభాగం అచ్చులో వుండి నప్పుడుకూడా ఈ ప్రలోభంనుంచి తప్పకోలేకపోయాడు రచయిత. మధురవాణి ముచ్చటగొల్పే విధంగా తయారైందని ఆశ్చర్యంతృప్తి మిగిలిందిగాని, ఆ పాత్రను సంస్కరించడానికి చివరిఅంకం బాగా పెరిగిపోక తప్పలేదు. ప్రథమాంకంలోనే పూటకూళ్ళమ్మ చీపురుగట్ట సరసం, మూడోఅంకంలో కరటకశాస్త్రి మధురవాణిని ఆశ్రయించి లుబ్ధావధాన్లు పెళ్ళి మాన్పించేప్రయత్నం చెయ్యడం. నాల్గోఅంకంలో మును పటికంటె ఎంతో పిదదై కూడా సారస్వతం కలిగించే గిరీశం ఉత్తరం, ఐదోఅంకంలో మొదటిరెండురంగాలూ - ఇవన్నీ కొత్తగావచ్చిదూరిన మార్పులే. వీటిని ఓపికగా వర్ణించాక, జబ్బూరి రామకృష్ణారావుగారు సమదృష్టితో చేసిన ఈ కింది అంచనా గమనించ దగింది.

యీ మార్పులవల్ల రెండోకూర్పులో పాత్రపోషణ దృష్టితో చూస్తే నాటకానికి కొంత పుష్టి కలిగినా, ప్రతి సన్నివేశంలోనూ సంభాషణ చతుత్కృతికి లొంగిపోయి అమితంగా పెంచి రాయటంవల్ల చక్కని వస్వైక్యంకలిగిన నాటకంగా రూపొందలేకపోయింది. 19

అబ్బురివారిది ప్రధానంగా ప్రయోక్త దృక్పథమేగాని, రచయితదృక్పథం కాదు. వస్వైక్యతగురించి రచయితకు చింతలేకపోలేదుగాని, 'సమగ్రత' కోసం మాత్రమేగాక, బహు విషయస్వీకరణ దృష్ట్యాకూడా, ఈ నాటకం సంధిబంధాలు సడలిన దృశ్య సంపుటంకాక తప్పలేదు. దోషాన్నికూడా గుణమని ఎంచి "విశ్వతో ముఖమైన" ఈ నాటకం జీవితమంత గొప్పదికాబట్టి జీవితంలోవున్న చిన్న పెద్దా విషయాలన్నీ ఇందులో చోటు వేసుకొన్నాయనడం, అభిమానాతిశయాన్ని సూచించి నంతగా విమర్శావైఖరిలోని విశేషాన్ని సూచించదు. పేక్స్పియరులా నటుడై మోలియేరు (Moliere) లా నటుడూ నటబృంద నిర్వాహకుడూ జుయి ఉండవలసిన అవసరంలేకుండానే, చెకాఫ్ లా ఒక గొప్ప నాట్యబృందంతోటి నిత్యసంబంధాలుండవలసిన అగత్యంకూడా లేకుండానే, అప్పారావు ఆడినుంచీ 'స్తేజి దృక్కోణం' పెంపొందించుకొంటూ ఉండినట్లు దైరీలబట్టి తెలుస్తుంది. ధర్వాడ నాటక సమాజం వారి ప్రదర్శనలు, మద్రాసులో కల్యాణ రామయ్యరు పౌరాణిక నాటకప్రదర్శనలు, బాలామణి సాంఘిక నాటక ప్రదర్శనలు (ముఖ్యంగా డంబాచారి విలాసం) ఇలాంటి వేన్నో ఈ దృక్కోణానికి పదునుబెట్టాయి. శ్రవ్యంగానేగాక, దృశ్యంగాకూడా కన్యాశుల్క నాటకాన్ని తీర్చిదిద్దాలని సంకల్పించుకొన్నాడు. అయితే ఆ సంకల్పానికి ఎన్నో విఘాతాలు :

'కవిరాజు' ఆదిభట్ల నారాయణదాసుకు రాసిన ఉత్తరంలో (1909) ఆయన ధీమా చూడండి :

ఇతివృత్త స్వీకరణలో, నిర్వహణలో, హాస్యరస పోషణములో, పాత్రోన్మీలనములో, తెలుగు సాహిత్యములో ఇది అత్యుత్తమ నాటకమనే విషయాన్ని మరవకండి. 20

ఈ నాటక కథావస్తువు 1890 డిసెంబరులో కిస్మన్ సెలవులిచ్చిన సాయం కాలం మొదలౌతుందని, అంతర్గత సాక్ష్యంబట్టి సోమయాజుల వెంకటరామమూర్తి నిర్ణయించాడు. క్రిమియా యుద్ధం (1854-56) లో సెబాస్టోపాల్ నుంచి ఇంగ్లీషు హల్లు రష్యావారిని తరిమికొట్టడం 5 వ అంకం 4 వ రంగంలో ప్రస్తావనకు వచ్చింది. బుచ్చమ్మను లేవదీసు కెళ్ళినందుకు గిరీశంపై విశాఖపట్నం డిప్టీ కలెక్టరు కోర్టులో అగ్నిహోత్రుడు పెట్టిన కేసు విచారణకు వచ్చినప్పుడు, ఆరోపణ రుజువు చేసేందుకు రామప్పంతులు సాయంతో బుచ్చమ్మ 'భావ' సంవత్సరంలో పుట్టినట్లు దొంగజాతకం

స ప్తా శ్వా లు

౭

బనాయిస్తారు. బుచ్చమ్మకు పదహారేళ్ళలోపే అని రుజువుచెయ్యడానికే ఈ తంటా లన్నీ. 'భావ' అంటే 1874-75 కాబట్టి, అప్పటినుంచి 15 ఏళ్ళ లెక్క 1890 కే తీసుకొస్తుంది.

కథ మొత్తం 15 రోజులు జరిగింది. ఏడవరోజు రాత్రి నాటకంలో అది ఉత్కర్ష (climax) స్థాయి చేరుకొంటుంది. ఆ రాత్రి ప్రతిగంటా ఏదో ఒకటి జరుగుతూనో జరుగుతున్నట్టో ఉంటుంది. బుచ్చమ్మ పరారీ; కరటకశాస్త్రి శిష్యుని (మాయ సుబ్బి) పరారీ వగైరా. 21

“ఒక్క గొప్ప మేధావి యొక్క రచన” అని ఈ నాటకాన్ని సమీక్షించాక

వర్ణిస్తూ, పూర్వోదాహృత వ్యాసవరంపరలో సోమయాజుల వెంకట రామమూర్తి ఆ నాటక కథను రెండు ఉపకథలుగా విభజించాడు. రెండూ రెండలల లాంటివే సమానాంతరంగా విడిగా ప్రవహిస్తూ చివరకు సప్తమాంకం చతుర్థ రంగంలో విశాఖపట్నాన సంగమిస్తున్నాయి. ఈ తరంగాలకు ఆయన రూపకల్పన కూడా చేశాడు : చేసి ఇలా గన్నాడు :

ఈ కథలోని ఉత్కర్షణను తెలిపే భాగాలు నెం. ౩ : మిక్కిలి దిగి కలిగిన భాగం కూడా (Period of high tension) ఇదే. ప్రేక్షకులకు కూడా ఎక్కువ ఔన్నత్యం కలిగిస్తుంది. “చతుర్థ పంచమాంకాలు నాటకాని కంతకూ బలిషమైన వెన్నుకుప్ప లాంటివి.”

హూణ, గీర్వాణ నాటక ఫక్కికల కోణం నుంచి ఈ నాటక కథను పరిశీలించి ఇది నాటకమే అని నిర్ణయించాక, మరొక గొప్ప ఆంధ్ర నాటక విమర్శకుడు, కథా నిర్వహణ గురించి రాసిన మాటలను ఇప్పుడిక్కడ చదువుకోవాలి :

కథా విన్యాసమున ముఖ్యములైన ఘటనలు మాత్రమే చెప్పబడినవి. సుబ్బి పెళ్ళి మొదట స్థిరపడి తరువాత రద్దుచేయబడి, అనంతరము కొంచెము తడబడి, తుదకు భంగపడెను. ఈ కుంతిత గతి నిరూపించడమందు కవి చాతుర్యము కానవచ్చును. పెళ్ళి పజైన పనిచేసిన వాళ్ళు అగ్నిహోత్రావధాని, రామస్వంతులు, లుబ్ధావధాని. వీళ్ళ యత్నము నిరాటంకమయితే వివాహమై తీరును. అట్లే జరిగితే వస్తు జటిలత (Complexity of plot) ఉండదు. అందువల్ల కవి ఈ ఘటనకు ఘాత చేకూర్చెను. పెళ్ళి ప్రతిపక్షమున పనిచేసిన వాళ్ళు కృష్ణరాయపురములో బుచ్చమ్మ, వెంకమ్మ, కరటకశాస్త్రి, గిరీశము, రామచంద్రపురములో మధురవాణి, రామస్వంతులు. ఈయిరువీడులవారి ప్రయత్నము ఒకదానితోనొకటి కలియనంతకాలముపెళ్ళి యొక్క గతి అనుకూలంగా నుండెను. కరటకశాస్త్రి రామస్వంతుల సహాయము సంపాదించి ప్రయత్నములు జోడించగానే పెళ్ళి ముప్పాతికపాలు ఆగినది. గిరీశమూ, రామస్వంతులూ

వ్రాసిన ఉత్తరాలు లుబ్ధునకు చేరినవెంటనే అడుసున పాతిన స్తంభమువలె ముందుకీ వెనకకీ ఊగులాడింది. గిరీశం ఉత్తరము పెళ్ళికి ప్రతికూలించగా రామప్ప ఉత్తరము పెళ్ళిని కొంత ఆపి మాయసుబ్బి పెళ్ళి కనుకూలింది. తరువాత అగ్నిహోత్రుడు తరలిరావడము సుబ్బి పెళ్ళిని కొంచెము ముందుకు నెట్టగా, అతనికి లుబ్ధునికీ జరిగిన జగడము దాన్ని వెనక్కి పూర్తిగా నెట్టివేసింది. ఇంతలో ఈ ఘటన అంతమై మాయసుబ్బి పెళ్ళి తలయెత్తింది. ఈ సుబ్బి పరారికావడముచేత కూనీకేసుపెట్టి లుబ్ధావధాని మనస్సు కలతపెట్టి పశ్చాత్తాపము పుట్టించి తలప్రాణము తోకకు తెచ్చింది. ఇంతవరకూ అధర్మమూ, అన్యాయమూ, అసత్యమూ ప్రజ్వరిల్లి కార్యక్రమమును వంచనా కలితముగా చేసినవి. ఇందుపాల్గొన్న వాళ్ళందరూ స్వార్థపరులు, మోసగాళ్ళు, ఈర్ష్యా పరులు. వీళ్ళ ప్రభ వెలిగినంతకాలము పాపము చెలరేగి అందరినీ శృంగ భంగమువేసి లుబ్ధావధాని పీక కురి అయినది. ముసలివాడు మతిపోయి ప్రాణాల మీద ఆశ విడిచి దిక్కులేనివాడయ్యాడు. పాపవృక్షము యొక్క ఫలము విషయుక్తమవుట వింతకాదు. ఈ సంతతి నిర్మూలనము కావలెనంటే ధార్మికులు, పరార్థ వ్యాపృతులు, స్వార్థత్యాగులూ కార్యభారము వహించవలెను. ఇట్టి వారీ నాటక పాత్రములలో ముగ్గురున్నారు - కరచకశాస్త్రి మధురవాణి, సౌజన్యరావు. వీరు కార్యనిర్వహణము మొదలు పెట్టగానే వంచనామేఘము లొక్కక్కటి విరియబారి క్రమముగా పటాపంచలై స్వార్థద్వారతము దిశలకు పారెను .... 'సత్యమేవజయతి నాన్యతమ్' - ఇదే కావ్యన్యాయము.

(Poetic justice) 22

ఈ విమర్శకు లిద్దరితోనూ భేదించే మరొక విమర్శకుణ్ణి రంగంమీదికి రావిస్తాను. ఈ నాటకంలో చెడ్డనేగాని, హాస్యం విషయంలో కొంత తప్ప ఇనుమంత మంచినికూడా చూచి మెచ్చలేని వారి కందరికీ కేతవరపు రామకోటిశాస్త్రి గారిని ప్రతీనిధిగా గ్రహించాలి. “కథ-తత్సంధానము అను విషయమున కన్యాశుల్క కర్త కృతార్థుడు కాలేదు. అందుకు కారణము కథాకథన కొశల మతనికి లేదు.” అని శాస్త్రిగారి తీర్పు \* ఈ తీర్పు చెయ్యడానికి ఆయన ఇచ్చిన ఆధారాలివి :

\* “సౌందర్యసమీక్ష” అన్న గ్రంథంలో ఈ నాటకంగురించి ఒక వ్యాసంరాస్తూ ఉంది. వేమూరి వెంకట రామనాథంగారు, నాటక కథనంలో కొన్ని లోపాలను చూపారు :

1. కన్యాశుల్కానికి సంబంధించిన ప్రధానకథకు గిరీశం, మిచ్చమ్మల ఉపకథనం



1. ద్వితీయాంకం రెండవ స్థలంలో శిష్యునిస్వగతం, కరటకశాస్త్రితో అతని సంభాషణ ; పంచమాంకం మొదటి స్థలంలో బుద్ధుని అల్లరి - ఇది ఇతివృత్తానికి కథా గమనానికి సహాయంచెయ్యవు.

2. పోలిశెట్టి వగైరాల పేకాటసీను 'ఆధికారిక వస్తువు' నకు ఆటంకం కలిగిస్తూంది

“చక్కని సంకలనములేను” మంచి నాటకంలో ఇవిరెందూ “పడుగుపేకలవలె” అల్లుకుపోవాలి. (పు. 26)

2. కథాక్రమంలో ప్రధాన కథకు గిరీశం ఉపకరించడు. “పెరటిలోని ఆవులమందకు ప్రక్క ప్రక్కగా తారాడు అబోతువలె ఇటనట ప్రేలుచు” చివరకు ప్రయోజన రహితంగా అంతరించాడు.

దాలవితంతువైన బుచ్చమ్మను లేవదీసుకొని పోయినందుచేత, (బుచ్చమ్మ వైధవ్యం దాల్చి పిదపా. కన్యాశుల్కాల దుష్ఫలితమే కాబట్టి) “ఈ అనర్థ ప్రచిర్యనమువలన గిరీశం గాఢమై కడురో కొంత నిశ్చయస్థానము చిక్కును” అనిరామనాథంగారే మినహాయింపుగా రాశారు. (పు. 28).

3. మధురవాణికంటే కరటకశాస్త్ర శిష్యుని (మాయసుబ్బి) ద్వారా తిరిగి మధురవాణికి చేరాక, దానిని తెచ్చిపెట్టవలసిన భారం రాదుప్పంతుల మీద బడి, దానిని కనిపెట్టుటకే మిగతా మూడు అంకాలు రూపొంది, విషయైక్యాన్ని చెరిచాయి. “ఇటనట కన్యాశుల్కము మూలు దొరలినను, ఈ రంగములన్నియు కన్యాశుల్కమునకన్న 'కంఠాభరణము'నకు యోగ్యములై పోయినవి” (పు. 29)

4. పేకాటసీను, సారాదుకాణము సీను, సప్తమాంకంలో సగానికిపైగా, కోర్టుపార్సు, సౌజన్యరావు సాక్ష్యనేకరణ ప్రయత్నం - ఇవన్నీ కథకు ప్రయోజనాన్ని చేకూర్చకుండా, “ఇంటజేరి యింటి వాసములు లెక్కపెట్టినట్లు, నాటకములోకూడి నాటకమునకే ఎగ్గుచేకూర్చినవి” (పు. 35) వీటివల్ల విరర్థక పాత్రలకు అవకాశంకలిగి “తేనెలో పంచదార కలుపుటవలె” అనవసర మయ్యాయి. కంటే వ్యవహారమంతాచేరి “అతుకని ప్రహసనముగా” తయారైంది.

5. దీర్ఘనాటక స్వరూపంలోఉన్న అనేకరంగాల కూర్పులాంటి రచన. “కొన్నిప్రత్యేక నాటికలుగా చేయవీడి మెరయు వూసలవలె విశిష్టములు ; కొలది ప్రహసనరూపము దాల్చినవి. రెండు మూడు ప్రత్యేక నాటకములకు తగిన నిశిత సంఘవిమర్శ ఒక్క నాటకమనుపేర అయి క్తముగా నమర్పబడియున్నది.” కాబట్టి ఉన్నదున్నట్లుగా ఇది “మహానాటకమని అనలేము” (పు. 37) అయితే సారస్వతంసంఘజీవన ప్రతిబింబమనేట్టుంటే, ఇది ఉత్తమసారస్వతమౌతుంది.

ఈ కావ్యము సంఘమును సంఘముగా, నాటకము సరిహద్దులు సరుకుగొనక, నిరూపించిన దీర్ఘనాటకము. ఇందు అణిముత్యములు గలవు ; నత్తగుల్లలును ఉన్నవి (పు. 35)

3. బ్రహ్మరాక్షసి భూస్థాపనం గురించి గవరయ్య గొడవ కేవలము అసం దర్భము.

4. బైరాగి సంభాషణలు 'నిరర్థకములు.'

ఇవన్నీ చేరి ఈ రూపక ఇతివృత్తాన్ని 'నిబిడబంధము' లేకుండా చేశాయి. ఇక అసంగతాల 'లిస్టు' ఒకటి ఉంది:

1. కిస్మత్ శైలవులప్పుడు ఆర్నెల్ల పరీక్షలే కాబట్టి పాస్ ఫెయిల్ తేలే సమస్య లేదు. సెలవులిచ్చే నాటికీ తెలియవు.

2. పూటకూళ్ళమ్మ దాడినుంచి గిరీశం తప్పించుకు వెళ్ళాకగూడా రామప్ప మంచంకిందనే ఎందుకున్నట్లు ?

3. "తుమ్మెదపంకులా ఉండే జాతు కూడా తినిపేస్తారు కదా" అని గిరీశం బ్రాహ్మణ (చందులోనూ వైదీకి) వితంతవులగురించి జాలిపడుతున్నాడే, అంతటి "ఆచార పవిత్రు"డైన అగ్నిహోత్రుడు బుచ్చమ్మ జుత్తుతీయించాడు కాడేం ?

4. ఖానీకేసు 'ముద్దాయి' అబ్దుల్ జైల్ ఉండక విశాఖపట్నంలో ఎందుకున్నట్లు ?

5. మధురవాణితో సహా పాత్రలన్నీ 'రూపకకర్తచేత శవము లాగబడు చున్నట్లు' విశాఖపట్నం వీధుల్లో తిరగల్గి వచ్చిందెందుకు ? 'ఒక సూత్రమున ఇముడని ఇన్ని కేసులను ప్రవేశపెట్టి ఒకదానిని తేల్చిక ఎక్కడివారి స్కాడ విశాఖపట్నపు వీధులలో తిరుగుడని వదలి' సౌజన్యారావుచేత గిరీశమును ఇంటి నుండి వెళ్ళగొట్టించి, మధురవాణిని సౌజన్యారావు ఇంటిలో నుంచి రూపకము సమాప్తము చేయుట ఇతివృత్త గ్రథనమునగాని, సన్నివేశకల్పనమునగాని పటిష్టము గామి తెల్లము చేయుచున్నది. 23

ఇది మహాగొప్ప అభ్యంతరాలేమీకావు. రంగప్రయోగం ఒక్కటే అప్పారావు పరమాశయం కాదు ; సంఘ చిత్రంలో ప్రముఖాంశాలు చిన్న అంశాల సాయం లేకుండా ప్రాముఖ్యాన్ని చూపెట్టుకోలేవనే చిత్రకారుని ఇంగితంతోటి, నేరుగా కథకు అవసరమైన వాటికి విశ్వసనీయత నిచ్చేందులకై రంగప్రయోగ దృక్కోణం నుంచి అనవసరమనిపించే వాటిని దన్నుగా నిలిపాడు.\* ఆయన సందిలి పెద్దది.

మధుర వాణి పాత్ర పొడిగించి నాటకాన్ని గిరీశం వ్యవహారంగా తయారు చేయడం గురించి ఆ నాళ్ళల్లోనే గిడుగు సీతాపతిగారు రామమూర్తి సమక్షంలో అప్పారావును అడ్డపించే సరికి అప్పారావిలా జవాబిచ్చారు :

—నాటకాలలో ప్రధాన వస్తువుతోపాటు అప్రధానమయిన కథావస్తువును జోడించడం వల్ల నాటకానికి రసపుష్టి కలుగుతుంది...

నాటకాలు.నా అనుభవాలు-కన్యాశుల్కం : డా. గిడుగు వేంకట సీతాపతి కళావని నాటక ప్రత్యేక సంచిక, పు. 30

విద్యులలో వచ్చిఉన్న మార్పులు సూచించి సంస్కృత భాషాధ్యయనం పంచకావ్య పతనం పైగా రాలతో ముఖం మొత్తిఉన్నదని చెప్పేందుకే శిష్యుడి స్వగతం. పల్లెటూళ్ళలో బోగంపడుచుకుగల పురుషాకర్షక శక్తికి పేకాటసీను ఒక ఉదాహరణ. పూజార్ల తంతుకు గవరయ్య నిదర్శనం. కిస్మత్ శెలవులు ఆ కాలంలో (1910 తర్వాత వరకూ) సాంవత్సరిక పరీక్షాంతంలోనే వచ్చేవి. వెంకటేశం చిన్నక్లాసు విద్యార్థి కాబట్టి స్థానికంగానే అతగాడి పరగురించి తెలుసుకొనే వీలుంది. ఖాసీ కేసు విషయమై హెడ్డు రాసిన రిపోర్టు లుబ్ధునికి అనుకూలంగానే ఉండి ఖైదు తప్పించిందేమో : సారా దుకాణం సీనూ పేకాటసీనూ అవాంతర ఘటనలే. బైరాగుల మోసపు మాటలు, మెట్ట వేదాంతాలు, పోలీసులు దొంగ కేసులు బనాయించడాల్సినా, 'పెద్ద మనుషుల' నిజ స్వరూపాలూ - వీటిని విమర్శించడానికి రచయిత నాటక కథా గమనాన్ని కూడా మందం చేసి వేశాడు. ఇవన్నీ అవాంఛనీయాలే అంటూనే, ముందు చెప్పిన వ్యాసంలో శ్రీపాద కామేశ్వరరావు "వ్యర్థమైన ఘటన కానరాదు" అని నిర్ణయం చేసి పోయాడు.

బైరాగి పాత్రగురించి అప్పారావు అభిమాని ఏమంటున్నాడో ఇక్కడే చూడాలి. అన్నివిధాల ఆ పాత్ర అనవసరమే అయినా, అది లేందీ నాటకానికి వెలితిగా ఉంటుందట. అందరి సలాములూ తానందుకొనే హెడ్డు, బైరాగికి గులాం! ఇలాంటి ఎన్నో సిద్ధుల విషయంలో పామరులకు నమ్మకం ఉందిగనకనే బైరాగి అవసర మౌతున్నాడు :

కన్యాశుల్కంలోని యితరపాత్రలే బైరాగిని సృష్టించారు. బైరాగి నిత్య జీవితంలోనుంచి సరాసరిగా కన్యాశుల్కపు పుటలలోనికి ప్రవేశించాడు. కన్యాశుల్క నాటక గమనానికి బైరాగి ఎంత మట్టు కవసరం అని అడిగితే, జీవిత గమనానికి మనం మాత్రం ఎంత అవసరమని ఎదురు ప్రశ్న వెయ్యక తప్పదు. 24

రంగ ప్రయోగంలో అసిరిగాడు వంటి అల్పపాత్రలను కూడా మూర్తి కట్టింప యత్నించిన రచయితకు, నాటకంమీద కంటే జీవితంమీద గురి యెక్కువ. అప్పారావు స్థూలచిత్రంతో తనివించెందడు. సూక్ష్మంశాసహిత చిత్రణ కావాలి. శిల్పానికి అదికూడా ఒక గీటురాయి. అగ్నిహోత్రుడు జంద్యాలు వడకడమూ, బండివాడు సామాన్లు దించడమూ, బుచ్చమ్మ పప్పు రుబ్బడమూ - యివన్నీ రంగశిల్పానికి సంబంధించిన అంశాలే. సోమయాజుల వేంకట రామమూర్తి చూపించిన మరో

సూక్ష్మంశం (detail) అప్పారావు జాగరూకతకు దీపమై త్తి పడుతుంది : అబ్బుడు హెడ్డుకిచ్చిన 35 రూపాయల్లో మూడు రామప్పంతులకు దక్కాయికదా, మరి అతడు మధురవాణి నడవడి గురించి అచూకీకి ప్రతిఫలంగా ఒక రూపాయి, మీనాక్షి . . . ఇం చుకు వచ్చినందుకు మామూలుగా యింకో రూపాయి. అసిరిగాని కిచ్చివేయగ మిగిలిన మూడోరూపాయి, దాసరివేషంలోవున్న మహేశానికి యిస్తాడు. రామప్ప శీలం ఈమూడింటిద్వారా బయల్పడుతుంది. బోగం దానిపై అనుమానం, మీనాక్షితో సంబంధం, నియోగపు దర్జా. పేరుకు తగ్గట్లుగా కన్యాశుల్క సమస్య ఒక్కటే ప్రధాన యితివృత్తమై వుంటే, యీ నాటకంలో గిరీశానికిగానీ, మధురవాణికిగానీ చోటంతగా వుండనప్పుడు చిల్లరమల్లర పాత్రలకెలా ఉండగలదు ? అయితే వాళ్ళం దరూ - సమాజం యావత్తు - ఈ రక్కసి సాలెగూటిలో పట్టుబడిపోయారు కాబట్టి కొద్దోగొప్పో వాళ్ళ ఊసురావాలి. అందుచేతనే ఒక వ్యాసంలో ఆరుద్ర యిలా రాశారు.

—కన్యాశుల్కమనే దురాచారం అనాటి బ్రాహ్మణ సంఘంలో మాత్రమే ఉండేది. అయితే దాని విషవాయువులు సమాజంలో అన్ని వర్గములనూ ఉక్కిరిబిక్కిరి చేశాయి.\* అప్పారావుగారి బ్రాహ్మణేతర పాత్రలన్నీ ఆ సంక్లిష్ట యితివృత్తపు పద్మహృదయంలో చిక్కుకున్నవాళ్ళే. మృచ్ఛకతిక లోని రాజ కీయ విప్లవంలాగ కన్యాశుల్కంలో సాంఘిక అవినీతి అంతర్లీనంగా వుంది. రెండు నాటకాలలోనూ అవి చిట్ట చివర తమ బృహద్రూపాన్ని ప్రదర్శిస్తాయి.<sup>25</sup>

పాత్రీకరణ విషయంలో నాటకీయ వైఖరిని మించిన మానవతావాద దృక్పథం ఒకటి అప్పారావుకు ఉండేదని లోగడే చెప్పడమయింది. సానుభూతి దాని ప్రధాన లక్షణం. సంభాషణలద్వారా చేష్టలద్వారా మాత్రమేగాక, స్వగతాల ద్వారాకూడా అప్పారావు వాటి లోలోపలి జాగాల నన్నిటినీ అవిష్కరింపబూని కృతార్థుడయ్యాడు. మచ్చుతునకల (types) లాంటి పాత్రలద్వారా సమాజంలోని వివిధవర్గాలనూ కూటాలనూ ధోరణులనూ పుస్తకాని కెక్కించగలిగాడు. గిరీశం లాంటి పాత్రలకు, తదనంతరకాలంలో జీవితంలోనే స్వతంత్ర జీవిత కల్పించ గలిగాడు. మధురవాణి పాత్రను ఆయనెలా మలిచిందీచూస్తే, పాత్రలపట్ల ఆయన దృక్పథం తెలిసివస్తుంది.

\* ఇది కొంతవరకే నిజం. తక్కువ వర్గాల్లో మారు మరువులుండేవి కాబట్టి కన్యాశుల్క సమస్య వారినంతగా బాధించదు. పైగా దాన్ని యెద్దేవా చేస్తారుగూడా.

....రెండవ ముద్రణకు ఈ నాటకాన్ని తిరిగి రాస్తున్న రోజుల్లో ఒక రోజున కుమారుణి వెంటబెట్టుకొని గిడుగు రామమూర్తి బరంపురంనుంచి విజయనగరం వచ్చాడు. మధురవాణికి సంబంధించిన దృశ్యాన్ని అప్పారావు చదివి వినిపిస్తే విని, ఇంత బాగా ఈ పాత్ర రూపొందిందంటే నువ్వు బోగమిళ్ళకు వెళ్ళివుంటావు, వెళ్ళావా లేదా, నిజం చెప్పమన్నాడు. నిజమేనంటూ తాను ఇద్దరు బోగంపడుచుల ఇళ్ళకువెళ్ళి హళ్ళ అలంకరణ భాషణాదికాలను గమనిస్తూ వచ్చిన సందర్భంలో ఒక వేశ్య తనతో సమంగా వాక్చాతుర్యం చూపెడుతూ వచ్చిందని ఇంకా ఇలా చెప్పాడు అప్పారావు :

—వేశ్యకు మాత్రం నీతి లేదనుకున్నారా ?” అన్నది. ఏదో ఒక సమయంలో ఆ మాటలు నాకు ఆనందం కలిగించాయి. అప్పుడే నా మధురవాణి పాత్ర ఎట్లు పోషించాలో ఆలోచించాను. క్లియోపాత్రలాంటి ప్రేమాస్పదలు వేశ్యలలోను గలరని తెలుసుకొన్నాను.—

వేశ్యావృత్తిని సమర్థిస్తావా, అని రామమూర్తి ప్రశ్నించాడు. లేదు, గర్హిస్తానంటూ ఆ వృత్తి ధర్మాన్ని సాగిస్తూ వస్తున్న వేశ్యలను చూచిమాత్రం దుఃఖం కలుగుతుందేగాని కోపం కలిగి నిందించ మనస్సుకాదు; దూషించ వలసింది సంఘాన్ని, కావలసింది సంఘ సంస్కారం, అన్నాడు అప్పారావు.

—ఈ సంస్కారం వేశ్యలలో అనుభవం వివేకంగల వేశ్యలనే జరగ గలదు గాని మగవారివల జరగదు. వేశ్యలలో వివేకం కల్పించడానికే మనం ప్రయత్నించాలి. ఇది మనసులో పెట్టుకొనే నేను మధురవాణి పాత్ర చిత్రిస్తున్నాను..... 26

తొలి కూర్పు నాటకంలో మధురవాణి ‘పచ్చి లంజ’మట్టుకే. ఈ రెండవ దానిలో ఆ పచ్చి ఎగిరిపోయింది. \* ప్రవేశించడం ప్రవేశించడమే “మొగవాడి

---

\* ఒంగోలు మునిసుబ్రహ్మణ్యం గారికి రాసిన ఒక లేఖలో మధురవాణి పాత్ర గురించి చెబుతూ In the first Edition Madhuravani was *Colourless iniquity*. Now she is fully drawn, అంటాడు నాటకకర్త. గు. ర. లే. లో ఈ వక్కాణాన్ని అనువదించడంలో అవసరాల సూర్యారావు పొరబడ్డాడు. “కన్యాశుల్కం మొదటికూర్పులో మధురవాణి వర్ణింపరాని హేయమైన నడివడికగలది ; ఆ పాత్రకు ఎట్టి వన్నెచిన్నెలూ లేవు. నాటకం రచిస్తున్నకొద్దీ మధురవాణి పాత్రమీద నాకున్న దృక్పథం మారజొచ్చింది...” (పు. 81) ఇది అనువాదంకాదు ; అనుసరణం కావచ్చునేమో ; ఆసక్తిగొల్పని ఒక అప్రధాన మైన పాత్రను ఇప్పుడు స్వాంతాపూర్ణంగా చిత్రిస్తున్నానని మాత్రమే అప్పారావు లేఖలోని భావమైతే, సూర్యారావు దాన్ని పెంచి, పెంచినందువల్ల మార్చివేశాడు.

కయినా ఆడదాని కయినా నీతి వుండాలి" అంటూ, ఆ నీతికి కట్టుబడే సుబ్బి పెళ్లి తప్పించేందుకు కరటక శాస్త్రీకి సాయపడడమే గాక తన నగ కూడా చేతబెట్టి పంపించి, డిప్టి కలెక్టరు కొడుకు మొదలు రామచంద్రపురంలో కొండిభట్టు వరకు ఎందరో, ప్రత్యక్షంగానూ పరోక్షంగానూ మధురవాణి వలపులో వాటాలు పంచు కొన్నవారే. శృంగారం సడలాక బంగారమే ప్రాణపోషణకు పనికిరావలదని, జీవనస్పర్థలో చిక్కుకొన్న మనిషికి సహజంగా ఉండే స్వార్థంతోటి చెప్పినా, చెడని వారిని చెడగొట్టకుమి అని తన తల్లి చెప్పిన మాటలను చివరి వరకూ వేదాక్షరాలుగా పాటించిన ఈ "సంస్కారులలో సాని", సంస్కర్తలకు సంస్కర్త కాగలిగింది. ఇలాంటి వివేకవతుల ద్వారానే వేశ్యా సంస్కారం జరగ గలదని అప్పారావు చెప్పింది. చింతామణిలా విరక్తురాలై పోకుండా అనురక్తగానే ఉండి కూడా భగవద్గీతను చేబట్టింది. ఈ వృత్తిహేన్యాన్ని గుర్తించి, మిరపతోట వేసుకొన్న ఏ పల్లెటూరి రైతుకో భార్యనై ఉండగూడదా అనుకొంటూ, ఆ వృత్తికే కట్టుబడిపోయింది కాబట్టి, శుద్ధనీతివాదులను ఇబ్బంది పెట్టే విధంగా, ఉన్న నాస్తవాన్ని ఉన్నట్లుగానే అప్పారావు చూపెట్టవలసి వచ్చింది 'అచ్చాడి' అయిన సౌజన్యరావును కూడ లొంగదీసి, మలినమైన వృత్తిలో కూడా మేలిమికి జాగా ఉంటుందని చూపించవలసి వచ్చింది. కన్యాశుల్క సమస్యతో సమతుల్యమైన ప్రాధాన్యం వేశ్యా సంస్కార సమస్యకు ఉన్నట్టు, చెప్పక చెప్పాడు నాటక కర్త.

చరమాంకంలో స్వయంగా కలుగజేసుకొని మధురవాణి పాత్రను రచయిత "సంస్కరించ"క ముందే, సంస్కారానికి తగిన బీజం ఆమెలో సహజంగానే ఉంది. దాని వివర్ధనం, ఆ తెన్ను తప్ప మరొక తెన్ను పట్టలేదు. కాకుంటే, రచయిత ఇంత బాహటంగా తన పాత్రను కత్తిరించకుండా, ఉండవలసింది. సహజ వివర్ధనమే దానికి మరింత శోభ తెచ్చేది. ఈ 'బలవంతపు మాఘస్నానం' వల్ల వేశ్యా సంస్కార సమస్యకు ఒక మార్గదర్శకురాలి ద్వారా పరిష్కారం చేకూరుతుందని భావించి, రచయిత ఆత్మ సంతుష్టి చెందవచ్చునేమో గాని, కవితా న్యాయం దృష్ట్యా కూడా ఈ కళాపరాధం క్షంతవ్యం కాదని కళామర్మజ్ఞులనుకొంటున్నారు. సంఘ సంస్కరణమనే శక్తికి ఈ అందమైన పాత్రను అప్పారావు బలిగా ఇచ్చాడనే విమర్శ, కొంతమేరకు మాత్రమే న్యాయమైనది. మరో విధంగానై నా మధురవాణికి ఈ పరిణామమే కలిగి ఉండేది. అన్ని కథా సూత్రాలను తన చేతిలో పెట్టుకున్న రచయిత వాటిని చివరి అంకంలో కలగలిపి



బహుమానాలు పంచి జరిమానాలు విధించాడా? కొన్ని పాత్రలలో మార్పే రాలేదు. - ముఖ్యంగా రామప్పంతులు. లుబ్ధావధాన్లు పశ్చాత్తాపం చెందాడేగాని, బుచ్చమ్మను లేవనెత్తుకు పోయినందుకు గిరీశాన్ని మెచ్చుకొంటున్నాడు. అగ్ని హోత్రావధాన్లు అగ్నిభరాటా శాంతించిందనేగాని, వ్యాజ్యాలద్వారా కచ్చతిర్చుకోగోరు తున్నాడు. మీనాక్షి, బుచ్చమ్మా, గిరీశం-వీళ్ళను బాగుపరచడానికి పొరుగుాళ్ళకు పంపవలసివచ్చింది. ఎటోచ్చీ మధురవాణి ఒక రైలోనే కొట్టవచ్చినంత మార్పు కలిగింది. ఆ వృత్తి అంత నికృష్టమయినది. కాబట్టి, దానిలోనుంచి బయటపడ దలచుకొనే వ్యక్తికి పెనుమార్పేరావాలి. సౌజన్యారావు సాధించిందల్లా, ఈ వరకే మధురవాణిలో బీజప్రాయంగా ఉన్న మంచిని "నీతి"నీ వేశ్యావృత్తి అనే శిలాకుడ్యం నుంచి బయల్పడి మొలకెత్తి పెరిగేందుకు తగిన దోహదం చేయడమే. ఇష్టంలేని వ్యక్తిపై బలవంతాన బయటివాడెవడో రుద్దిందికాదు.

వసంతసేనతో గానీ చింతామణితో గానీ (పానుగంటివారి సుందరి అక్కరే లేదు) మధురవాణి పోటాపోటీలో నెగ్గుకు రాగలిగేదిక్కడే. వసంతసేన చూడ చక్కని బచ్చెన బొమ్మలాంటి పాత్ర; కడుపునిండిన మనిషి; పైగా కులవృత్తి చేబట్టవలసిన అవసరంలేనిది; అమ్మ తరంలోనో అమ్మమ్మ తరంలోనో అటించి గటించి సంపాదించిన ఆస్తి, ఏడు కక్ష్యంతరాలుగల కోటలాంటి ఇల్లు, చిన్న సంస్థానంలో లాంటి దాన దాసీ జనం ఉండి, వసంతసేనను మధురవాణి పొట్టకూటి తిప్పట్లనుంచి తప్పించాయి. చదువూ, దానికి తగ్గ సంస్కారం; హోదా, దానికి తగ్గ హుందా-అన్నీ అమరిన భాగ్యశాలిని. గుణంగూడ ఉత్కృష్టమైనదే. దరిద్రుడైనా చారుదత్తుణ్ణేగాని, రాజశాలకుడైనా శకారుణ్ణి ప్రేమించదు. ఆ చారుదత్తుడి కోసం తన సర్వస్వాన్నీ సమర్పణ చేసుకొనేందుకు గూడా సిద్ధపడుతుంది - ప్రాణాన్నికూడా. అయితే ఉపపత్నికూడా కాదు, భోగపత్ని కాదు, పత్నే అవుతుంది. దొంగచాటు వ్యవహారం లేదు. ఇవన్నీ ఉత్తమకుల సంజాత అయిన, పతివ్రత కాదగిన, స్త్రీ లక్షణాలే. అలా ఆదర్శమూర్తి వసంతసేన. మధురవాణి నక్క; వసంతసేన నాకలోకం.

ఇక కాళ్లకూరి నారాయణరావు సృష్టించిన వేశ్యపాత్ర చింతామణిలో, పూర్వభాగంలో ఎంత బోగో గుణాలు ఉన్నాయో, చివరకు అంత అసాధ్యమైన భోగవైముఖ్యత ఉంది. ఆమె యోగిని కావడానికి ఎన్నెన్ని దురింతాలు అవసరమయ్యాయో చెప్పలేము. యోగిని కాకముందు, లేనివలపు చూపుతూ, ఎవణ్ణి

కనికరించక, హేయభయలజ్జాలేశాలు లేక, పాముకాటుకంటె తీవ్రఫలితాలు గల సుందరీమాప రాక్షసిగా రచయితచేత తయారైంది. రోత, కసికలిగేటంత గాఢమైన రంగుతో వేశ్యవాటికను వర్ణించి, వేశ్యలకూ మానవత్వానికీ చుక్కెదురన్న భావాన్ని కలిగించాడు రచయిత. చివరకు చింతామణి స్త్రీ స్వరూప సౌందర్యంపట్ల కూడా జుగుప్సకలిగేలాగు 'సౌందర్య మనఁగఁగలదె?' అని ప్రశ్నవేస్తూ, 'రక్త మాంస పురీషముల పాత్ర'గా వర్ణించాడు. చింతామణి విరక్తయాత్రకిది ప్రస్తాన భేరి. మధురవాణి జీవితం నుంచి నిష్క్రమించదు సరిగదా, భగవద్గీతను చేతబట్టి నప్పుడుకూడా గీతాకారుడైన శ్రీకృష్ణ పరమాత్మను విటరాయుణ్ణిగానే ఎంచుతుంది. చింతామణిది నివృత్తి మార్గం; మధురవాణిది ప్రవృత్తిమార్గం, అనికూడా చెప్పవచ్చు.

“తనపూర్వ జీవితపు అంధకార కూపంనుండి సన్మార్గానికి సజ్జనత్వానికి హఠాత్తుగా ఎగిరి తేజశ్శిఖరాలను అందుకొన్నదికాదు మధురవాణి. జీవితమార్గంలో పడుతూలేస్తూ, కష్టసుఖాలను అనుభవించినది.... స్వీయానుభవంవల్ల మంచిచెడ్డల తత్త్వం తెలుసుకొని తన నడవడికి, బ్రతుకుకూ ఒరవడులు దిద్దుకొంది.” 27

ఇది చెయ్యనా, లేక అదా అనే సంకటావస్థ (Crisis) లో పడి, 'భావ సమరము' (internal conflict) లేకుండా ఈ మొత్తం నాటకంలో ఒక్క మధురవాణి పాత్రే రూపొందిందని శ్రీ పాద కామేశ్వరరావు రాశాడుగాని, అది నిజం కాదని తెలుస్తుంది. భావసమరం వాచ్యంకావలసిన అవసరం లేదు. ఒక్కొక్క నిర్ణయం చేసుకోకముందు, సమరం సాగి ఉంటుంది. సమరఫలితమే ముందుండిన నడవడికి భిన్నంగా అటు తర్వాత రూపొందే నడవడి. ఇలాంటి నిర్ణయాలు మెట్లుగా మధురవాణి పాత్రలో పేర్చుగట్టుకొని ఉన్నట్లు, మీద ఉదహరించిన వ్యాసంలో నెట్టి ఈశ్వరరావుగారు వర్ణించిచూపారు. మొదట్లో మామూలు సానిగా డబ్బుగడిస్తూ ఒకొకప్పుడ నిర్ణయంగా కూడా వ్యవహరిస్తూ వచ్చిన మధురవాణి, కరటకశాస్త్ర తోబుట్టువుకి సాయంచేయడానికి డబ్బు ఆశించలేదు. కరటకశాస్త్ర బీదబ్రాహ్మణని దయదలచిం దనుకుందాం, తనను ఉంచుకొన్న రామప్పంతుల మోసాన్నీ సాగ కుండా అడ్డుపడింది. అంతకంటె అధికారదర్పంగల డిప్టీకలెక్టరు పంపిన రాయ బారాన్ని కూడా తిరస్కరించింది. ఇలా క్రమక్రమాభివృద్ధి చెందుతూ, “కుక్కల”తో సంపర్కాన్నిరోసి, “చెడ్డవారి యెడల గూడా మంచిగా” వుండడానికి పూనుకొని, మొగ్గగానే ఉండిన తల్లి ఉపదేశపు మేలిమిని రేకురేకుగా విప్పార్చు కొంటూ, చివరకు శతదశమౌతుంది. చలాకీతనం, చమత్కారం, సమయోచిత

భాషణం, సర్వసమత్వం, సౌజన్యం - ఒక్క మధురవాణిలో కూర్చాడు రచయిత, ఈ వర్ణనలన్నీ నాటక పాత్రలు చెయ్యడంలో ఉంది అతని ప్రతిభ.

“మధురవాణి అంటూ ఒక వేశ్యశిఖామణి యీ కళింగ రాజ్యంలో లేకపోతే, భగవంతుడి సృష్టికి ఎంత లోపం వచ్చి వుండును ?” అన్నాడు కరటకశాస్త్రి.

భగవంతుడి సృష్టి కేమోగాని, గురజాడ అప్పారావు సృష్టికి పెద్ద లోపమే వచ్చి ఉండేది. ఎందుకంటే నాటకానికి మధురవాణి ఇచ్చేదే, ఆరుద్రగా రన్నట్లు, “జీవశక్తి”.

శ్రీరంగం ప్రసివాసరావుగారు దీనిని విపులీకరిస్తారు :

మధురవాణి అంత నాటకానికి అతి ముఖ్యమైన స్త్రీ పాత్రము. ఆమె ఎలన కథ సూటిదారిలో ప్రవహిస్తుంది. కథ యెదురు తిరిగితే ‘చక్రం అడ్డు వేయ’ గలిగినంత ధీమా ఆమె కున్నది. ఆ ధైర్యము ఎక్కడా ఆమె యందు తొణుకాడదు. పరిస్థితులు బాగా పరించి తదనుగుణముగా సూటిగా ప్రవరిస్తుంది. కథలో చిక్కు (Complication) తీసుకొని వచ్చినదీ, విడగొట్టినదీ కూడ మధురవాణి....28

గొంగడి పురుగు కట్టింగు మీసలవాడు

గంపశ్రాద్ధపుఁ దలకట్టువాడు

ఎపుడు కాఫీ దుకాణపు రేవిణివాడు

సిగరు పీలుపు బుగబుగలవాడు

పై పటారమును లోపల లొటారమువాడు

పట్టుదప్పిన చలోభాయిగాడు

తుద మొదల్లేని గాడిద గత్తరలవాడు

జలసాలతోబడి చచ్చువాడు

తడియనెడి దున్నచోఁ జేత తుడుము మొదలు

దేవతార్చన వఱ కొక్క తీరువాడు

వలను పడకున్న శ్రీశుకువంటివాడు

త్రోవ దొరికిన వట్టి గంధోళిగాడు. 29

ఎవరో చెప్పుకోండి చూదాం అన్నట్లు, 'కార్తూను' శిల్పంతో గీసిన ఈ అక్షరాల బొమ్మ మరెవరిదో కాదు; తెలుగు ప్రజల అల్లారు ముద్దుపాత్ర యన్. గిరీశం - "గిరీశమా, నినదభీషణ శంఖము దేవదత్తమా?" - గారిది. అది అవతరించిన వేషా విశేష మెటువంటిదోగాని, జాతి సొత్తు అయి ఎన్నెన్నో కాలానుగుణమైన అవతారాల నెత్తుతూ చిరంజీవమై నిలిచి ఉంది. \* ఆ రోజుల్లో విజయనగరంలో గిరీశమంటేనే ఎందరో బుజాలు తడుముకొనేవారట. ఎందరెందరు వేషధారులూ, డాంబికులూ, వాచాలురూ మాటలతో కోటలు దాటించేవారు అరచేతిలో స్వర్గం చూపించేవారూ, పగ్గలతో పబ్బం గడుపుకొనేవారూ, అక్కర తీరాక కక్క అనే వాళ్ళూ, ఏరుదాటి తెప్పతగలెట్టే వాళ్ళూ, ఆ ఒక్క 'గిరీశ'లో దాగొని ఉన్నారో లెక్కగట్టలేము, అంటే- ఒక వైయక్తిక లక్షణాన్ని గిరీశం మూర్తీభవించాడన్నమాట. నిజానికది అపుడపుడే బయల్పడుతుండిన సామాజిక రోగలక్షణానికి రూపకల్పన మాత్రమే. ముందు ముందు మరెంతో తీవ్రతరమూ బహుళతరమూ కానున్న ఒక అంటువ్యాధిని ముందుగానే కనిపెట్టి పేరుబెట్టిపోయిన భిషక్కు, గురజాడ అప్పారావు

కన్యాశుల్క నాటకాన్ని ఇంగ్లీషులో వర్ణించాలంటే The struggles and the Adventures of Giresam అని కూడా వర్ణించేందుకు అనువుగా, నాటకమంతా కమ్ముకొని పోయిన పాత్ర ఇది. నిజానికి దీనితో కన్యాశుల్క కథకు అంతప్రమేయమే లేదు.

As far as the plot is concerned however, Girisam is not essential; as a matter of fact, he is out of place. In the drama, he is merely the person with whom Buchamma elopes. Girisam must have taken the author himself by storm, and argued and bluffed his way into the drama. 30

నాటక కళా మర్మజ్ఞునికీ, జీవిత పరిశీలకునికీ ఇది మరి ఒక పేచీ. దీని సటుంచి, గిరీశం ప్రత్యేకతనే గమనించవలసి ఉంటుందిక్కడ. సొంత ఇల్లనీ, చుట్టపక్కలనీ లేనట్లుగా, అదృష్టాన్ని వెన్నాడుతూ, దేశం వెంటబడి సంచరిస్తూ వట్టి తెలివితేటలతో నోటి మంచితనంతో ఊరినీ మందినీ మంచించేసుకొంటూ,

\* గిరీశం లెక్కల్లు' ద్వారా శ్రీ ముళ్ళపూడి వెంకటరమణ 'గిరీశం ది గ్రేట్ సినిమా ప్రవేశం' వగైరా రచనల ద్వారా వి. కుటుంబరావు గార్లు ఇటీవలి కాలాన ఈ పాత్రను సొంత పరచుకొన్నారు.

“వేళ్లలేని” యువకులు మధ్యమవర్గం కింది ఫాయానుంచి పైకి వస్తూ సమాజం మీదపడి బతుకుతున్నారని గమనించాడేమో, తెగులు లాంటి ఈ ధోరణిని గిరీశంలో చూపెట్టాడు రచయిత. పాశ్చాత్యదేశాల తోలి నవలల్లోని Picaresque tradition అనేది ఇలాంటి యువ సాహసికులను వర్ణిస్తుంది. కామెడీ నాటకాల్లోకూడా ఈ పాత్రలు దర్శనమిస్తాయి. చివరకు షేక్స్పియర్ చారిత్రక నాటకాలలో ఫాల్ స్టాఫ్ (Falstaff), పిస్టల్ (Pistol) పాత్రలు కూడా ఈ కోవకు చెందినవే. భూస్వామ్య వ్యవస్థలో నిలవనీడ లేకుండా దాన్ని కంటగించు కొని, దాని లక్షణాలన్నిటినీ గేలిచేస్తూ ఈ పాత్రలు విలక్షణంగా తయారౌతాయి. వాళ్ళంతా కలిసి సమాజంలో ఒక కొత్త వర్గంగా ఇంకా రూపొందలేదు కాబట్టి వీళ్ళకింకా విడిగా ఒక నైతిక దృక్పథమూ, కట్టుబాట్లూ ఏర్పడలేదు. ఇలాంటివాడైన గిరీశం ఈ నాటకంలో చేసిన చిలిపి పనులన్నీకలిసి తమదని కేటాగా చెప్పుదగ్గ ప్రాముఖ్యాన్ని సంపాదించుకోలేకపోయాడు. ఆర్నోల్డ్ కెటిల్ (Arnold Kettle) అనే విమర్శకుడు An introduction to the English Novel-part I లో చేసిన విశ్లేషణను అనుసరిస్తే, గిరీశంపాత్రను పైవిధంగా బోధపరచుకొని, కేంద్ర స్థానంలో ఉన్నప్పటికీ గిరీశం ఈ కథకు పూర్తిగా అవసరమెలా కాకుండాపోయాడనేది వివరించవచ్చు. అతనిసాహసస్పనులన్నీకూడా Discontinued skirmishes lacking a central significance అనవచ్చు.

గిరీశంద్వారా సంఘ సంస్కరణనుకాదు అప్పారావు హేళనచెయ్యదలచింది, సంస్కరణవాదపు మేకవన్నె పులులను మాత్రమే. సమకాలిక మహోద్యమాలను ‘ఫేషన్’ (fashion) గానేతప్ప ‘పేషన్’ (passion) గా గాక, అరకొరగా బోధ పరచుకొని నినాదాలను మాత్రమే నాలుకకు పట్టించుకొని ‘హృదయాన్ని’ నిర్లక్ష్యం చేశాడు. పైకిపోయి బాగుపడడమే ధ్యేయం. జీవితం తనకు సింహద్వారాన్ని మూసేసింది. అందుచేతనే పెరటిగుమ్మంనుంచి జీవిత మధుశాలలో ప్రవేశించ గోరాడు. కావలసినంతకంటే ఇనుమిక్కిలిగానే ఊహబలంఉంది. చొరవ, తెగింపు, మాటమార్చేనేర్పు, ‘మస్కా’వేసే కొళలం, వంచనాశిల్పం ఉన్నాయి. చిత్తకుద్ది కూడా ఉందా? ఉన్నా అది అక్కర్లేని దినుసు. బొమ్మ బొరుసొతుంది, బొరుసు బొమ్మఅవుతుంది. అయినా అతను బాగుపళ్ళేదు సరిగదా, బాగుపడబోయి మధుర వాణి ‘బేల్’వేస్తే సౌజన్యరావు సమక్షంలో బోర్లాపడిపోయాడు. ‘నెపోలియన్ ఆఫ్ యాంటీనాచ్చి’ విగ్గు ఊడిపోయింది. దొంగ దొరికిపోయాడు. సమాజ దేహంలోని మంచిభాగం అతన్ని రోగక్రిమిగావంచి బయటకు నెట్టివేసింది. అతనిది కాల्పనిక



మన స్వత్వంకాబట్టి వాస్తవం దాన్ని అబద్ధీకరించింది. కవి కావలసివుండి మాటకారి అయ్యాడు.\* కట్టుబాట్లనడలింపు, ప్రేమ మహామంత్ర పారాయణ, వేషధారణ వగైరా లతో త్వరలోనే బయల్పడనున్న భావకవిత్వయుగానికి రావలసినంతకంటే ముందుగా వచ్చిన దూతలాంటివాడయ్యాడు. అతని ఉపన్యాసాలేమి, స్వగతాలేమి, Napoleonic I తో నిర్భరంగా కవిత్వాంశ కలిగి ఉంటాయి. భంగవడితేనేంగాని, ఆతను Fashion - setter కాగలిగాడు. సాక్షాత్తు వేషధారి-లాల్సీ, జులపాలు, గిరజాలు, పొగచుట్ట, తన పాత్రలో లీనంకాకుండా, లీనమైనట్లు ప్రేక్షకులకు నమ్మకం పూర్తిగా కలిగించకుండా. 'నటిస్తున్నాడురోయ్' అని మధ్యలోనే దొరికిపోయిన నటుడు గిరీశం. ఇలా మరెన్నివిధాలుగానో ఈ గొప్ప పాత్రను వివరించవచ్చు. కొన్నిటి నిక్కడ పేర్కొనాలి :

“గోడమీది పిల్లిలాగు జీవించే ఏజ్రాసి కాని ప్రియ మనస్కుడు కాదు; పాపభీతిలేని పాపండుడు, ఋజుమార్గవర్తికాడు” అన్నాడు ముందు పేర్కొన్న వ్యాసంలో, శ్రీపాద కామేశ్వరరావు. కేవలం చట్కారీగా తిరిగి వుల్ఫగా జీవనంచేసే సోమరి మాత్రం కాదు, “ఎప్పటికీ కూడా.... ఒక దారి తప్పిన యువ కుడుగాను, అందువల్ల తన తెలివితేట లన్నిటినీ స్వప్రయోజనానికి ఉపయోగించుకునే ఒక వ్యక్తిఅని మొదట్నుంచీ నా వుద్దేశ్యము. ఎంత దారితప్పిన వాడైనప్పటికీ, ఒక అవ్యక్తమో, సువ్యక్తమో అయిన గమ్యస్థానాన్ని చేరాలని, జీవితాన్ని అటు ఇటు పనగలిపి నెట్టుకొస్తున్నవాడు గిరీశం,” అన్నాడు గిరీశం పాత్రధారణలో తల నెరిసిన గోవిందరాజుల వెంకట సుబ్బారావు. అతని మోసాలన్నీ “జానెడు పొట్టకోసమే”నని శ్రీనివాస చక్రవర్తిగారంటే. దాన్ని వివరిస్తున్నట్లు “భూపతన మైన దగ్గరనుంచీ గిరీశానికి వట్టుకున్న .... గొడవ ఈ పూటకు బిచాణా ఎక్కడ వేయాలి అని .... పూటకు టికెటా లేని బుక్కాఫకీరతడు .... రాజస సమాజంలో వుంటూ కొబేర సమాజపు తొలిరేకలు సోకినవాడు గిరీశం” అని రాంభట్ల కృష్ణ మూర్తిగారు వర్ణించారు 31 నెట్టి ఈశ్వరరావుగారికి గిరీశంలో కనిపించేది “పౌరహిత ఉద్యమాల్ని” తమ స్వార్థానికి వినియోగించుకొనే అనేకుల ప్రతిబింబాలే”. 32

సాహిత్య జీవులందరికీ ఇన్ని పోలికలుగా కనిపించిన గిరీశం సూర్యుడు ఆర్. యస్. సుదర్శనం గారికి ఇంకోపోలికలో కనిపిస్తున్నాడు.

\* గిరీశం కవి కూడాను. ఎటొచ్చి ఇంగ్లీషులోనూ బట్లెరింగ్లీషులోనూ కవిగట్ట గలిగినంతగా తెలుగులో కట్టలేక పోయాడు. చాటువులే తెలుసు.



The bliss of freedom gained in humour is the essence of Falstaff అని బ్రాడ్లీ (Bradley) రాసిన నాలుగుముక్కలు గిరీశానికి అన్వయింపజేస్తూ, గిరీశం వ్యక్తిత్వంలో ప్రధానమైనది హాస్యదృష్టికాబట్టి అతను “నిర్లిప్తంగా సమయ స్ఫూర్తితో” వ్యవహరించి “స్వేచ్ఛ”ను అనుభవించగలిగాడని సుదర్శనంగారు రాస్తున్నారు.\* అభిరుచులకూ, అభిప్రాయాలకూ, ఆశలకుగూడా దాసుడుగాక, వచ్చినవాటితో తృప్తిపడుతూ, నిగ్రహం అలవరచుకొనికూడా, ఒక్క బుచ్చమ్మ విషయంలోనే కొంత మెత్తబడి, తనగురించి తనకే ఆశ్చర్యం కలిగేటట్లుగా ‘మంచితనం’ చూపివేస్తాడు. జీవితంమీద తప్ప మరీ దేనిమీదా విశ్వాసముంచని “కార్యవాది” - “స్వకార్యవాది” అంటే మరీ బాగుండేది. అతనిలో మంచితనం పూర్తిగా చచ్చిపోలేదు. “గిరీశంలోని హాస్యదృష్టి ఈ మానవత్వపు చెలియలికట్టను యెప్పుడూదాటదు”. కాకుంటే మంచితనాన్నికూడా ఒక policyగా నేపించినందువల్ల, అదే జీవితపరమార్థమని ఎంచినందువల్ల గిరీశం కథ కట్టింది. 33

నైతికభావ ప్రబోధంకోసం పాత్రలను శాసించడం తగనిపనికావచ్చునేమో గాని “దుష్టవర్తనునకు తగినశిక్ష” ఉండాలని Poetic justice దృష్ట్యా గిరీశంలాంటి వంచకుల ఆట చిట్టచివరికైనా కట్టించగోరాడు అప్పారావు. నాటకాంతంలో రచయితచేతి కీలుబొమ్మగామారిన గిరీశం, నాటక ప్రారంభంలో మాత్రం ప్రపంచ ఉత్తమ హాస్యపాత్రలలో ఒకడుగా లెక్కకువచ్చేట్లు కనిపిస్తాడని, బుర్రా వెంకట సుబ్రహ్మణ్యంగారు రాశారు. ...Gireesam, who in the begining bids fair to rank with the world's best humorous characters for the Telugus dwindles into a mighty little man of virtue as the play progresses<sup>34</sup> సౌజన్యరావు ద్వారా అప్పారావు చేసిందల్లా. గిరీశం నడతలోని వంకరను దిద్ది, అతను వట్టి జీవనసూత్రంగా ఎంచుతున్న ‘మంచి’, నిజానికి జీవిత గోపుర కలశ మని స్థాపించడమే. ఇందులో ‘కళ’ దెబ్బతిన్నా ఫరవాలేదనుకొన్నాడు. ఫాల్ స్టాఫ్ ను ప్రిన్స్ హాల్ Prince Hall (ఇప్పుడు కింగ్ హెన్రీ) బహిష్కరించినట్టైనా బహిష్కరించలేదు. రాజమండ్రికి స్తీమరెక్కి వెళ్ళి బి. ఏ. డాక్టర్ చదువుకొని బుద్ధిమంతు డనిపించుకొన్నాక, బుచ్చమ్మ నిచ్చి పెళ్ళి చేయిస్తానని అతను బాగు పడేందు కొక తెన్ను చూపించాడు Deux ex Machina లాంటి ఈ సౌజన్యరావు.

\* గిరీశం అభిలషించిన స్వేచ్ఛ ఇతరుల స్వేచ్ఛనూ. సౌభాగ్యన్నీ గణించేదికాదు. కరడు గట్టిన స్వార్థాన్నే అతను స్వేచ్ఛగా భ్రమించాడు. ఏరోపకార శీలత లేకపోలేదు గాని, అది తన స్వార్థాన్ని స్వాతిశయాన్ని పెంచుకోడానికే.

ఫాల్స్టాఫుకూ, గిరీశానికి పోలికచూపే వాళ్ళు, వాళ్ళ భేదాలను గమనించడం మంచిది. ఫాల్స్టాఫ్ లో దుష్టు లక్షణా లెన్నో విదూషకుని లక్షణాలన్ని. అతి వాగుడు ఉభయ సాధారణమైన గుణం కావచ్చుగాని, గిరీశం ధోరణి \* సురేంద్ర నాథ్ బెనర్జీ నుంచి పుణికి పుచ్చుకొన్న నవీన రాజకీయోపన్యాస ధోరణి కాగా, ఫాల్స్టాఫ్ అతనిమిత్రుడు సంబోధించినట్లు a creature of bombast మాత్రమే. పూటకూళ్ళమ్మమిస్ట్రీస్ క్విక్ కీలకుగూడపోలికలున్నాయి. ఫాల్స్టాఫ్ కు ఆవిడదజనుష్యుల కొనిపెట్టినట్టుగానే, పూటకూళ్ళమ్మ గిరీశాన్ని మేపింది. తగవు పెట్టుకొని ఫాల్స్టాఫ్ డబ్బు ఎగవెయ్య జూస్తే, గిరీశం పూటకూళ్ళమ్మకు పత్తా లేకుండా పోతాడు. అప్పారావు నాటకం ప్రథమాంకం మొదటిస్థలంలోనే పొటిగ్రాపు పంతుల బంట్లోతుతోటి గిరీశం మోనపుమాటలకూ, HENRY IV Part II, Act I scene II లో లండన్ వీధిలో లార్డ్ ఛీఫ్ జస్టిస్ ఎదురుపడినప్పుడు ఫాల్స్టాఫ్ మాటలకూ చాలా పోలికే ఉంది. ఛీఫ్ జస్టిస్ సేవకుడు తనను పేరుబెట్టి పిలిచినప్పుడు, తన సేవకుడితో ఫాల్స్టాఫ్

Boy, tell him that I am deaf.

అంటాడు. కాని, వాడు ముఖా ముఖ వచ్చి నిలేశాక, వాణ్ణి బిచ్చగాడుగా తాను భ్రమిస్తున్నట్లు నటిస్తూ, అదిలింపుగా

What a young knave, and beg !

అంటాడు. ఛీఫ్ జస్టిస్ స్వయంగా కల్పించుకొని, 'నీతో మాట్లాడాలి' అంటూ సమీపించినప్పుడు, అతని ఆరోగ్య స్థితి గురించి ఆదుర్దా కనపరుస్తూ అతను నోరెత్తి ఒక్కమాట చేప్పేలోపల తాను పదిమాటలు గుప్పించి, సంభాషణను పక్కకు తిప్పేస్తాడు. 'లోగడ నీకోసం కబురు పెడితే నువ్వు వచ్చావు కావు' అని ఆయన అంటే, ఇతను రాజుగారి అనారోగ్యం గురించి చూటాడుతాడు. 'ఇతనికి 'చెవుడు' కాబోలని ఆయన అనుకొంటాడు. దొంగెత్తనీ తెలుసుకొంటాడు. అయితే చివరకు మాటల్లో గెలాయించుకొంది ఫాల్స్టాఫ్.

A good wit will make use of anything ...

అని సగర్వంగా స్వగతం చెప్పుకొంటూ బయటపడతాడు. ఆ చెవుడు నటన యావత్తూ గిరీశం తెచ్చిపెట్టుకొన్నది. బంట్లోతును తెగపొగిడాడు. సొమ్ము

\* రాజకీయవాదుల ఉపన్యాస ధోరణిలో తనకు ముఖ్యంగా నవ్వునివల్లా ఆత్మస్తుతి పరనిందా అని 'మాటా మంతి' లో ఒకచోట అప్పారావు రాసి ఉన్నాడు.

త్వరలో చెల్లిస్తానని గాయత్రి పట్టుకొని ప్రమాణం చేస్తానన్నాక, వాడు నిష్క్రమిస్తూంటే, ఫాల్ స్టాప్ లాగానే స్వగతంగా “ఇన్నాళ్ళకి జంయుప్పోస వినియోగం లోకి వచ్చింది.” అంటాడు.

మిస్ట్రైస్ క్వీక్లీ విధవరాలయ్యాక ఆమెను పెళ్ళాడతానని ఆశగొల్పి, ఆమె యింట తిష్టవేసి అప్పుడప్పుడూ జగడాలు పెట్టుకొంటూ ఉండే ఫాల్ స్టాప్, పూటకూ శృమ్మ పోషణలో వుండిన గిరీశం, అన్నదమ్ములే.

మధురవాణిని తలచుకుంటూ గిరీశం పాడిన ఇంగ్లీషు మాటల తెలుగుపాట లోని అంత్యప్రాస - డిలైటు, ప్లైయిట్, నైట్, వైటు, డ్రైటు వగైరా Merry Wives of Windsorలో ఫాల్ స్టాప్ రాసిన ప్రణయలేఖలోని పాటకు పెట్టిన knight, light, might, fight ప్రాసలాగానేవుంది. ఈ నాటకంలోనే ఫాల్ స్టాప్ ను బుట్టలో కుక్కి ఏడ్పించిన మిసెస్ ఫోర్డు, మిసెస్ పేజ్ లాగానే, అప్పారావు నాటకంలో గిరీశాన్ని, రామప్పంతుల్ని కలిపి మంచం కిందికి నెట్టి మధురవాణి ఏడ్పిస్తుంది. తొలికూర్పు నాటకంలో “హేయమైన నడవడి” కలిగిన మధురవాణి, షేక్స్పియర్ పాత్ర అయిన డాల్ టేర్ పీట్ ను పోలి ఉండేదంటూ అప్పారావు నాటకానికి షేక్స్పియర్ నాటకాలకూగల చాలా పోలికలు తెచ్చి చూపారు, మరో వ్యాసంలో ఆర్. యస్. సుదర్శనంగారు. 35 ఫాల్ స్టాప్ ఆత్మకు పునర్జన్మ ప్రసాదిస్తూ ఆంధ్రజాతి సాహిత్యంలో గిరీశంద్వారా శాశ్వత స్థానం కల్పించాడని అంటూ, పోనుపోను అప్పారావు సృష్టి షేక్స్పియర్ మాతృకకు దూరమై పోయిందని కూడా ఆయన గుర్తించారు. ఫాల్ స్టాప్ లోనూ, గిరీశంలోనూ మంచితనమే సామాన్య ధర్మమంటూ చెప్పనైతే చెప్పారుగాని, వారి భేదాన్ని నిర్ధారణచేసి చూపలేదు. గిరీశం ఎలాంటి వాడో లోగడ విపులంగా చెప్పడమైంది.

ఉల్లాస పరిచినా, నవ్వించడమొక్కటేకాదు అతని ప్రయోజనం. అతను విదూషకుడు కాదు. \* తానే కథానాయకుణ్ణి భ్రమపడి ఆత్మవంచన, షరవంచనలకు పూనుకొని, కొద్దిగా ‘విలన్’ లక్షణాలను కలిగిఉన్నాడు. షేక్స్పియరు నాటకాలను చదువుకొన్నంత గట్టిగా చదువుకోలేదనేగాని, అప్పారావు రష్యన్ హిత్యాన్నికూడ పరిశీలించాడో ఏమో : గోగోల్ (Gogol) రాసిన The Inspector-General నాట

\* ఫాల్ స్టాప్ గురించి రాస్తూ (గు. ర. లే. పు. 80) అప్పారావు ఆపాత్రను “అవినీతి పరుడూ కుటిలుడూ అయిన ఫాల్ స్టాప్, షేక్స్పియర్ పద్ధతి హాస్యానికి శిఖరాగ్రంవలె” ఉన్నాడని చెప్పాడు.

కంలోని క్లెస్టెస్ పాత్రతో కూడా గిరీశానికి పోలికలు కనిపిస్తాయి. లోకవంచన చేద్దామని సంకల్పించకుండానే లౌక్యాన్ని ఒంట బట్టించుకొని కమ్మగా మాటాడే నేర్పు సంపాదించి మంచినిళ్ళ మర్యాదగా అబద్ధాలాడుతూ 'ఎప్పటికెయ్యది ప్రస్తుత'మనే పద్ధతిలో ఏ అనుభూతిని కొనముట్టా అనుసరించని ఈ క్లెస్టెస్ లో గిరీశం అంశ కొంతైనా లేకపోలేదు.

శూద్రక మహాకవి సృష్టించిన శకారుడు విదూషకుడని భ్రమపెట్టే దుష్టుః దుష్టాధికారి. అనుభోగం అతనికి కావలసింది. రాజుగారి సాని దాని తమ్ముడుగా రాజశ్యాంకుడుగా అతని అనుభోగ దాహానికి మితిగానీ మట్టుగానీ లేవు: ఉండకూడదు; ఉంటే అతను సహించడు. "అతను కన్ను మెచ్చినదాన్ని కామిస్తాడు. పన్ను మెచ్చిన దాన్ని సేవిస్తాడు. ఆలోచనకన్న ముందు అమలు జరిగిపోయే జీవితం.... శకారునిపట్ల ఆలోచనకి మూఢత్వానికి అభేదాద్యవసాయం కుదిరింది కాబట్టి మూఢత్వం అనే ముసుగులో శకారుడు లోకంమీద పడతాడు" అని మీద పేర్కొన్న వ్యాసంలో రాంభట్ల కృష్ణమూర్తిగారు రాశారు. అతని దుర్మార్గాలకు ఈ కుహనా మూఢత్వం ఒక సాధనోపకరణం మాత్రమే. అతని పురాణాల కలగలుపు మాటలూ గిరీశం దబాయంపు మాటలూ తెచ్చిపెట్టుకొన్నవే గాని యధార్థ విషయాలు కావు. గిరీశం బీదవాడు గాబట్టి సొంత ఆస్తిమీద, భద్రతమీద కన్నుంచి ఎన్నో ఎతులు వేశాడు. శకారుడి బతుకు వడ్డించిన విస్తరి గాబట్టి గిరీశంలా అతడు తరచూ "ఒపీనియన్ను చేంజి" చేసుకోనక్కర్లేకుండానే, అధికారాన్నీ, అది ఇవ్వగల అనుభోగాన్నీ చేజిక్కించుకొన్నాడు. అయితే ఇద్దరూ ప్రాప్తకాలజ్ఞులే. "ఇద్దరూ 'పోలిటీషన్స్'. గాని "ఎవరి పరిస్థితుల్ని బట్టి వారి శీలాలు ఏర్పడ్డాయి. ఒకరు పొలిటీషియనూ, మరొకరు ఆ పొలిటీషియనుకు ధ్యేయమైన పవనూ. అంతేతేడా." రాజకీయ నాయకుడు కాలేక గిరీశం ప్రైవేటు మాస్టరయ్యాడు.

గిరీశం పాత్ర మరలోనుంచి బయల్పడ్డవస్తువులాగా (manufacture) ఒక్క పెట్టున అప్పారావు 'షనః కార్మికశాస్త్రం' నుంచి తయారై రాలేదు. షధురవాణీ అంతే. ఆ రెండుపాత్రలూ క్రమంగా వివర్ధనం చెందిన ప్రాణపూర్ణ పదార్థాలే (Organic growth). అందుచేతనే వాటికి అంత ఆకర్షణ, ఇంత జాగాకూడా. వట్టి హాస్యంకోసం తయారైన పాత్రకాదు గిరీశం. కొండుభట్టియంలోనూ పూర్తిగాని రచనలతుంటల్లోనూ కనిపిస్తున్న ఈ పాత్ర, మరింత మహత్తరప్రయోజనంకొసమే అవతరించింది. ఆదేశానికి ఆచరణకూ మధ్యగల భేదాన్ని చూపుతూ, ఇతర పాత్రల

వడవడికల్లో మెలికలు పెడుతూ, సంస్కరణవాద శిబిరంలోనే ఉన్న పంచమాంగ దళంలాగా తూట్లు కొడుతూ, పరార్థాన్నెప్పుడూ స్వార్థదృష్టితోనే తప్ప వీక్షించలేని ఒక మానసిక ధోరణికి, మనుష్యుల కూటమికి సంకేతంగానే, గిరీశంపాత్ర ఉద్దిష్ట మయింది. అతను వినా నాటకమే లేదనడం సాహసం; అతనే నాయకుడనటం దుస్సాహసమే.

నిజానికి కన్యాశుల్క నాటక నాయకుడని చెప్పదగినవాడు ఎవడూ లేడు. సౌజన్యరావు కథాసమస్య పరిష్కారానికి సనికివచ్చాడు అంతే. పూర్వం పురాణ నాటకాలలో దేవుడు ప్రత్యక్షమై రచయిత కథను ఒక కౌలిక్కి తెచ్చి ముగించే వాడు. సౌజన్యరావు అలా యంత్ర సాహాయ్యాన రంగంమీదికి పెనుంచి దిగివచ్చిన దేవుని పాత్రలాంటివాడు - *Deus ex Machina*. అయినా అతనికి ఒక నాయకుడున్నాడు. తొలిప్రతి నాటకంలో పేరెత్తి, వీరేశలింగం అనీ వీరయ్య పంతులనీ, గిరీశం, సౌజన్యరావు అతన్ని సూచిస్తారు. ఇక్కడ పేరు లేకున్నా వీరేశలింగం సాన్నిధ్యాన్ని ఊహించుకోవచ్చు. బుచ్చమ్మ పూనాలోని 'విడోస్ హోమ్'కు పోయిందిగాని గిరీశం చేరుకోవలసినచోటు రాజమండ్రి; మీనాక్షిని అబ్బడు పంపివేసింది వీరేశలింగంగారి వితంతు శరణాలయానికి. కాబట్టి నైతికంగా ఈ నాటకానికి నాయకుడుగా ఎన్నదగినవ్యక్తి, సమకాలిక ఆంధ్రజనతా లోకనాయకుడైన పంతులుగారే. సౌజన్యరావు మహా అంటే, విశాఖపట్నంలో వీరేశలింగం గారి 'ఎజంటు' లాంటివాడు. ధ్వని పంతులుగారిదే తే సౌజన్యరావుది ప్రతి ధ్వని మాత్రమే.

ఈ పాత్రను మానవీకరించడానికి అప్పారావు ఎంతో శ్రమపడవలసి వచ్చింది. 'అచ్చాడీ తనం', అలవికాని నీతిసూత్రాల కటికచల్లన, దీన్ని ఆదర్శం గానే తప్ప యధార్థంగా మానవవ్యక్తుల మధ్య నిలవలేవు కాబట్టి, భీష్ముని శపథం లాంటి సౌజన్యరావు భల్లూకప్పట్టు సడలిచ్చి మధురవాణి అనే ప్రాణపూర్ణమైన యధార్థానికి లొంగి, చివరకు ముద్దుపెట్ట బోనిచ్చేంతవరకు దిగిరావలసి వచ్చింది.

మీనాక్షి పాత్ర అణగదొక్క వీలులేనిది. బుచ్చమ్మలాంటి అమాయక బాలవితంతువుకు పోటీగా, ఈ గడసరి అవసరమైంది. అకాల వైధవ్యం తీల నెటు 'పాపపంకం' వైపు తోస్తున్నదో చూపడానికి వీరేశలింగం ప్రహసంలో లాగా మరీ బరిదెగించి 'రంకుపురాణం' నడిపే ఆడదిగాకున్నా, కొంతవరకైనా గ్రంథం నడిపే దక్షతగల ఆడది, అప్పారావుకుగూడా కావలసివచ్చింది. గిరీశానికి



ప్రేమ సందేశాన్ని బుచ్చమ్మ ద్వారానే పంపిన రాంభట్లవారి అచ్చమ్మకంటే, లుబ్ధుని పుత్రికా రత్నం తెంపరి మనిషి. దేహం పెట్టే ఒత్తిళ్ళను తాళలేక, అసిరిగాని ద్వారా రామప్పంతుల 'రాసిక్యానికి' పనిగల్పిస్తూ, సంఘం తనకు నిరాకరించిన సౌఖ్యాన్ని దఫాలవారీగా చీకట్లో సంపాదించుకోక తప్పలేదు. అయినా దొంగ కూళ్ళంటే ముఖం మొత్తక పోలేదు. రాజమండ్రిపోయి పబ్లికున రామప్పంతుల్ని పెళ్ళాడాలని కూడా తలపోసింది. తన 'పాపాల' గురించి తన కెలాంటి భ్రమలూ లేవు. నిజాన్ని - తన కెంత నిష్ఠురమైనా - తేరిపారచూడగలదు. తన 'షతనం' గురించి తనకేరోత. తన 'నీతి' గురించి తనకే ఎగతాళి. అసిరిగాడు దిగదుడుపు వడపప్పు తింటే "అపవిత్ర మ్ముండాకొడు"కని రామప్పంతులన్నప్పుడు, అందుకొని మీనాక్షి "పవిత్రం అంటే మీదీ నాదే!" అంటుంది. ఎందుకలా అన్నావని పంతులడిగితే, "నేను వెధవ ముండనీ, మీరు సరసులున్నా. మనకంటే పవిత్ర మైన వారు యవరుంటారు?" అంటుంది

ఎవరికో ఒకరికి చెందిపోవాలనే మీనాక్షి కోరిక. అది గొంతెమ్మ కోరికని తెలియదు. ఇంట్లోంచి ఎలాగూ తనను రామప్పంతులు లేవదీసుకొచ్చాడు. నగలూ నాణ్యాలు లేకున్నా రాజమండ్రికి పోయి పెళ్ళిచేసుకోవాలను కొంటుంది. పంతులుకి "కాగల పెళ్ళాం". "కలగన్నావా యేమిటి" అంటాడు పంతులు. నిజంగానే కలగనింది—దొంగకూళ్లు అక్కర్లేని కల; పరువుగా కాపరం చేయాలని కల! బుచ్చమ్మ పాత్రద్వారా బాల్య వైధవ్యంలోని దయనీయత ప్రదర్శించినా, దాని విషాద విహ్వలత, బీభత్స పూర్ణత మీనాక్షి పాత్ర ద్వారానే వెల్లడి చేశాడు రచయిత. మీనాక్షిలో అణగిఉన్న కామ ప్రవృత్తిని సీసాలో వున్న దయ్యాలకు, మగా ఆడా సంబంధాన్నీ మైథున సూచననీ, సంసార దృష్టినీ ఆసాదించటంవల్ల, బహు తెలివిగా వ్యక్తం చేశాడు.

పరిస్థితులు కొద్దిగానూ, స్వభావం హెచ్చుగానూ దుష్టులు గావించిన పాత్రలలో రామప్పంతులు ముఖ్యుడు. ఈ గుటకానికి 'విలన్' పేచీకోరు, కోర్టుపక్షి లంచగొండి, వ్యభిచారి, మోసగాడు, పిత్రార్జితాన్ని రంకులకు కరారావుడుచేసి, నోరులేనివాళ్ళ నోళ్ళుకొట్టి, కరణీకపు నిక్కు తెక్కు, నియోగపు దర్జా అనుభవిస్తున్నవాడు. ఇతని సలహాతోనే, లుబ్ధుడు పెళ్ళికి సరేనంటాడు; కరటకశాస్త్ర దొంగపెళ్ళికి పూనుకొంటాడు. వైపరీత్యంగా మారిన ఈ గుటకాయస్వాహ పద్ధతికి తాత్విక సమర్థన కూడా కల్పించుకొన్నాడు. మోసానికి లౌక్యానికి అభేదం చెప్పి



లొక్కాన్ని ఒక వృత్తిగా నిలుపుకొన్నాడు. “ఆ లొక్కవృత్తి యెటువంటిది ? నిజాన్ని పోలిన అబద్ధవాడి ద్రవ్యాకర్షణ చేసేది”. నమ్మినచోట చేస్తే మోసమయ్యేదే, వమ్మనిచోట చేస్తే లొక్క మనిపించుకొంటుందట : బాగా కుళ్ళిపోయిన పండేమో, ఇతని స్వభావం పోను పోనూ చెడిందేగాని, మంచివైపుగా మారనూ లేదు, మారే సూచనలేదు. అగ్నిహోత్రుడూ, బుబ్బుడూ, చాలావరకు మార్పు జెందారు.

మీనాక్షి కనిపించే సీన్లు అవినీతికరంగా ఉన్నాయని ఆనాటి యువమిత్రుడు అక్షేపిస్తూ లేఖ రాసినప్పుడూ, అప్పారావిచ్చిన సమాధానం ఈ ప్రకరణాంతానికి సరిపోతుంది :

కన్యాశుల్కంలో నాటకంలో, నిజమే, మీనాక్షి కనిపించే దృశ్యాలు అంత నీతి దాయకమైనవీ ఉపదేశకరమైనవీ కావు. మాటవరసకి షేక్స్పియరు నాటకాలలోంచి నీకు కొన్ని దృష్టాంతాలను చూపిస్తాను. నాలుగవ హెన్రీ అయిదవ హెన్రీ మెర్రీవైట్స్ అనే నాటకాలలో తటస్థ పడే డాల్టీర్షిట్ మైన్ హౌస్ డేమ్ క్విక్లీ మొదలైన పాత్రలు సర్జాన్ ఫాల్స్టాఫ్తో వాక కూటమిగా యేర్పడి యెంతో ఆసక్తిని కలిగిస్తాయి. ఈ పాత్రలలో యేదీ ఉజ్వల నైతిక శక్తికలది కాదు. వీరిలో యెవరికీ మర్యాదా మప్పితమూ వున్నట్లు కనుపించదు....

వాస్తవిక రచన అనే దానిని కళానైపుణ్యంతో ఎంత ఆదర్శపూరితం చేసినప్పటికీ, విధిగా అది కొన్ని లక్షణాలను ప్రస్ఫుటీకరింపక తప్పదు.

కవితాన్యాయము నిన్నమొన్నటిలాగ నేడులేదు. మానవ జీవితాన్ని నేను చిత్రిస్తాను. చిత్రిస్తూ కళానైపుణ్యంతో ఆదర్శపూరితం చేస్తానే అనుకో. కవితాకళకు నేను ఒదిగి వుండవలసిన వాడినే ఐనా మానవ సమాజంపట్ల నా కొక మహత్తరమైన బాధ్యతవుంది. కనుక పాఠకులు నన్నొక ప్రశ్న అడగ వచ్చును. నేను వాక దోషాన్ని, దుర్మడతను ఆకర్షవంతం చేశానా ? చేయలే దనే భావిస్తున్నాను....36

కవితాన్యాయమనేది పూజాపీఠంలా ఎంత ఆకర్షిస్తున్నా దానికోసంకూడా, వాస్తవాన్ని బలిపెట్టగోరని రచయిత అప్పారావు. ‘అసభ్యత’ అని ఘోషించేవారు అసలు నీతి సమస్యలను గుర్తించరు. ఇలాంటి ‘ఫిలిస్టీయన్’ (philistine) విమర్శ

కులు అప్పారావు పేర్కొన్న షేక్స్పియర్ నాటకాలనే 'నీతి' పేరున విమర్శించినప్పుడు కార్ల మార్క్సుకు ఆయన మిత్రుడైన ఎంగెల్స్ ఒక లేఖలో యిలా రాశాడు :

There is more life and movement in one first act of THE MERRY WIVES OF WINDSOR than in all German literature. Lambs and his dog Crabbe are worth more than all German comedies put together.

చురుకుగల మాటలే ఆయన, ఆ విమర్శకుల గట్టి పుర్రెల గుండా దూర దానికి ఇలాంటి దబ్బనలే కావాలి గని, సూదులు పనికిరావు. రచయితకు లోక వాస్తవం, ప్రభువు; కళలో అది ఒదగాలి; ఒదగనప్పుడు విడవాల్సింది దాన్ని కాదు, కళను : 'నీతి' దృష్టి అవసరమే, అయితే అది వాస్తవానికి లోబడాలి గని వాస్తవం దానికి లోబడగూడదు.

గిరీశం శీలం గురించి మరికొన్ని మాటలు : 'శ్రుత పాండిత్యం' అతనిదేగాని అప్పారావుది కాదు. అప్పారావు గిరీశం కాదు. అప్పారావు హాస్యానికే గిరీశం పనికి వచ్చాడు : గని ఆయన మది కెక్కిన పాత్ర ముఖ్యంగా మధురవాణి, తర్వాత సౌజన్యరావు. 'భట్రాజు గారి అచ్చాయి'తో అతనికి కొన్ని పోలికలున్నాయి. సత్యహరిశ్చంద్రుని నోట్లోంచి ఊడిపడి, రాజకీయమంటేనే మోస మనిపించి, రాజకీయవాది కాలేక బద్మాష్ అయిన గిరీశం అప్పారావు కావడ మేమిటి ! బుర్రా శేషగిరిరావు అన్నాడంటూ కొడవగట్టింటి కుటుంబరావుగారలా రాయడం ఆయన గురుజన విధేయతను సూచించినంతగా గురజాడ హృదయానికి విధేయత సూచించదు.

జార్జ్ బెర్నాడ్స్ Anntaylor గేయం MY MOTHER కు పెరడిగా THE WIDOW జాగానే రాసినంతమాత్రాన. గిరీశం మహాకవి అయిపోలేదు. Free will కూ, Pre-destination కూ సంబంధించిన క్రైస్తవమత భావనలోని మహోన్నత విషయాలను, A B C Dలే సరిగరాని గిరీశం నోట బెట్టించడం, ఆ పాత్ర నిర్మాణంలో ఒక అసందర్భమే కొండు భట్టియం లోని గిరీశం ఇలా అజ్ఞాని కాదుగాని ఇలాంటి మోసగాడే. గిరీశమంటేనే వంచకుడని లోకం అనుకోవలసిన స్థితి ఎన్నడో వచ్చింది.

## 3

ఓవమూ జవమూగలిగిన వాడుకభాష ఒక్కటే అధునిక నాటకభాషగా యోగ్యత కలిగినట్టిదని నమ్మిన అప్పారావు, తొలికూర్పులోకంటె ఎక్కువ సొగసుగానేగాక వైవిధ్యంతోటి సంపన్నంగా రెండవకూర్పులో ప్రయత్నపూర్వకంగా వాడుకచేశాడు. వేదం వేంకటరాయశాస్త్రి నీచపాత్రలకు ఉచితమైన “గ్రామ్య” భాషను పెట్టి సంస్కృత నాటక సంప్రదాయాన్ని అనుసరించానని తృప్తిపడితే, అప్పారావు తననాటకపాత్రల కన్నింటికీ వ్యావహారికాన్ని పెట్టాడు. ఎవరెవరి సంస్కారాన్నిబట్టి వారిభాషలో మార్పులు అనంతకోటి రూపాలతో కనిపించేలాగున, పాత్రోచిత వ్యావహారిక భాషను ప్రవేశపెట్టాడు వాడుకభాష అయినందుచేత, గ్రాంథిక భాషారచయితల్లా అర్థంలేని పదాలను, అపగాహన కాని భావాలనూ దూర్చే వీలులేకుండా పోయింది, అంటూ నిడదవోలు వేంకటరావుగారు ఇంకా ఇలారాశారు : “ప్రతిమాట, ప్రతిఊత, ప్రతి దీర్ఘ స్వరము ఒక చరిత్ర - ఒక అర్థము - ఒక ధ్వనితో తొణికిసలాడుచుండును.”<sup>37</sup>

నాటకమనేదే ప్రజాతంత్ర కళారూపం. సమాజాన తీవ్రసంఘర్షణ ఉన్న పరిస్థితిలో విరుద్ధ శక్తుల కుమ్ములాటలను వెలువరించేందుకు నాటకంతప్ప మరొక సాహిత్యరూపం ఎక్కువగా ఉపకరించదు. ఆ కళారూపానికి మరింత బిటువునిచ్చి ఇంకా ప్రజలదగ్గరకు తీసుకుపోయేందుకు, వాడుకభాష సహాయపడినంతగా, వ్యవహారచ్యుతమైన శబ్దజాలంతోకూడి, చెవులనేతప్ప మనస్సును రంజింపలేని గ్రాంథికం సహాయపడదు. ఇలా నాటకరూపానికి, వ్యావహారిక భాషకూ పొత్తుఉంది. అందుకోసమే, అప్పారావు తన సాంఘిక నాటకంలో ఈ విశ్వప్రయత్నం చేయవలసి వచ్చింది. ఆ చేయడంలో విశాఖపట్నంమండలానికి సంబంధించిన వాగ్వ్య హారాన్ని తీసుకోవడం తప్పనిసరిఅయింది. అందుచేత ఇతరమండలాలవాళ్ళకుబోధపడని మాండలికాలు కొన్నినాటకంలో దూరకతప్పలేదు. అందులోనూ అల్పపాత్రల సంస్కారాన్ని బట్టి మరీ పరిమితమైన వ్యాప్తిగల మాటలు ప్రవేశించాయి. ఆంగ్ల విద్యపై మోజు పెరుగుతున్న రోజుల్లో, సంఘంలో ఆధిక్యంకోసం ప్రజాసామాన్యాన్ని భ్రమ పెట్టడంకోసం ఇంగ్లీషు ముక్కలు వాడడమే పరిపాటి అయింది. గిరీశంలాంటి వంచకుడికి ఆ మాత్రపు ఇంగ్లీషు భాషా పరిచయం కూడా జీవన సమరంలో

అయుధమే అయిపోయింది. కాబట్టి, ఆ మాటలు అతని ద్వారానే బహుళంగా నాటకంలోకి చొరబారాయి. కోర్టులలోనూ, కచ్చేరీలలోనూ 'పార్సీ' (ఉర్దూ)ని నెట్టి వేసి పాలకుల భాష వచ్చి కూచుంది. కాబట్టి వాటి చుట్టూ తిరిగే గ్రామస్థులకు గూడా ఇంగిలీషీను ఎంగిలి ముక్కలు అలవడ్డాయి.\* అయితే ఈ మాత్రానికే ఈ నాటకం పట్నవాసపు వాళ్ళకు కొంతైనా బోధపడుతుందేమోగాని, ఇతర ప్రాంతాల పల్లెవాసులకు బొత్తుగా బోధపడదని చెప్పడం సాహసమే. పూర్తిగా బోధపడడానికి విశాఖపట్నం మండలంలోనూ, తూర్పుభాగంలో, అన్ని వర్గాల వారి మాట తీరులతోటే పరిచయంగల వ్యక్తి అయి ఉండాలి. ఆ మాట కొసే అందరికీ సుబోధకం కావడానికి అన్ని ప్రాంతాలకు సామాన్యమైన శిష్ట వ్యావహారికాన్ని వాడడం అవసరమైనా, స్థానిక ప్రత్యేకత (local colouring) ఇలాంటి నాటకాల విశ్వసనీయతకూ, బలానికి అనివార్యమూ అవసరమున్నూ. తొలి కూర్పు ప్రతిలో గ్రాంథికరూపాలే బహుళం.

తొలి కూర్పు నాటకం అచ్చై సమీక్షలకోసం ప్రముఖ పత్రికలకు చేరిన వెంటనే నెలూరి నుంచి పూండ రామకృష్ణయ్య సంపాదకత్వాన వెలువడుతూ వచ్చిన పండిత పక్ష పత్రిక అయ్యుండిత గ్రంథ చింతామణి, నాటకాన్ని

\* ఈ నాటక పాత్రల సంభాషణాశైలిలో సవాలక్ష భేదాలను చూపాడు రచయిత. రామప్పంతులికి ఇంగ్లీషు రాదు. వచ్చిన వక్రీషు ఇంగ్లీషు ముక్కలు వాడరు. వచ్చిరాని గిరిశమే అవసరమైనచోటా కానిచోటా పడేస్తుంటాడు. రామప్పంతుల మాటల్లోనే ఉర్దూప్రభావం ఎక్కువ: భాతరీ, మెహద్దీ, ఖొదా, బేహద్దీ, దగలా. సప్తేలాంటి ఒకటి అరా ఇంగ్లీషు మాటలుకూడా. పోలికెట్టి వాడేమాటలు భష్టాకారి ముణుకు, యిషపచేత్తో, రొండు, గాపకంలాంటివి, శూద్రుని భాషతో ఎక్కువగా భేదించవు. జంగం పిరేశ శస్త్రాన్ని చాత్రం అనైనా అనకుండా, సాతాని మనవాళ్ళయ్యతో పోటీపడుతున్నట్లు, యథాశక్త్య గ్రాంథికంచేసి చాత్రంబు అంటాడు : మనవాళ్ళయ్య సరేసరి : "అకాశంబు శూన్యంబు" ; "శాస్త్రంబులోని రహస్యంబులు మైచ్చులకెట్లు తెలియును ?" మునసబు నాయడు జ్ఞానాన్ని ఘనంగా, రుష్యాను రుస్సాగా చూరిస్తే, హవల్దారు రుషియాచేసి, పాతశబ్ద రూపాలైన ఇంగిరీజు, గవునర్ మెంటు, కుంపిణి వగైరాలతోబాటు ఉర్దూమాటలుకూడా గుప్పిస్తాడు. దుకాణాదారు మరీ కిందికిదిగి, సమాది, బంగం, ద్రేహం, పరవాత్వ, వ్రయ, లను వాడుకచేస్తాడు. మధురవాణి మాటలు కొన్ని సామెతల్లా, సూక్తుల్లా గుంటాయి : "శృంగారం వన్నెచెడిన దగ్గిరనుంచీ, బంగారంకదా వన్నెతేవాలి ?" ; "డబ్బు రానివిద్య దారిద్ర్యహేతువ". గ్రామస్థులైన రామన్న, లక్ష్మన్నలు తీగిటసా. నిమేలువంటిమాటలు వాడుతారు. ఇక అసిరిగాడున్నాడు. దిద్దుబాటు కథలో రాముడిలాగే వీడిమాటతీరు ఆ మండలపు నాటు పలుకుబడిని పుణికిపుచ్చుకున్నట్టు కనిపిస్తుంది. వాక్య విన్యాసంలోనే ఆ లక్షణం ప్రస్ఫుటంగా కనిపిస్తుంది.

మెచ్చుకొంటూ పాత్రోచిత భాషావశ్యకతను కూడా గుర్తిస్తూ, ఆంగ్ల భాషా విషయంలో మాత్రం హెచ్చరిక పలికింది :

ఇట్టి గ్రంథములకు సలక్షణమగు గ్రాంథిక భాష నిరుపయోగము గాన శ్రీశ్రీ యభిప్రాయముతో మే మేకీభవింపముగాని ఇంగ్లీషు పదముల విశేషముగఁ జేర్చినందులకై మాత్రము కొంచె మాలోచించుచున్నారము. గ్రంథకర్త యభిప్రాయానుసారముగ నీ కాలము నందలి తెలుఁగు సంభాషణలో నింగ్లీషు పదములు చేరుచున్న వసుమాట నిజమే. అయిన నవి యందటకు వాడుకగా నుండు 'నైడ్డు - కాలవ - మిటికిలేషన్ - బియే పరీక్ష-ఫయిదుబాక్సు-ఆక్టింగు పని - మిషన్ స్కూలు - కలక్టరుదొర - జడ్జీకోర్టు' యను నట్టి సర్వ సాధారణ పదములవలెఁగాక 'సింప్లిసిటీ - లవ్ సిగ్నల్సు - ఇన్స్పిరిటి - కంపారిజన్ - డ్రెడ్ ఫుల్లి యన్ లవ్' లోనగు నపూర్వపుఁబదము లింగిలీషురాని వారికెట్లు బోధపడునో తెలియదు. 38

ఇది గ్రంథకర్త ఉద్దేశాన్నే భంగపరిచే విధంగా పదిమందికీ సుబోధకం కాకుండా పోతుంది. కాబట్టి, కష్టమైన ఇంగ్లీషు పదాలకు అర్థప్రాయంగా ఉండే లాగున వివరణ రాసి ప్రకటించ వలెనని ఈ పత్రిక సూచించింది. ఒంగోలు ముని సుబ్రహ్మణ్యంగారిచేత రెండవ కూర్పు ప్రశ్నిలోని ప్రాంతీయపదాల జాబితాను అప్పారావు తయారుచేయించారు గాని అది అచ్చుకాలేదు.

రెండవ కూర్పు నాటకంలోని భాషను మరో కొననుంచి నరుక్కొని వచ్చేందుకు కాశీభట్ట బ్రహ్మయ్యశాస్త్రి పూనుకొన్నాడు. ఆర్య మత బోధిని పత్రికలో కన్యాశుల్కస్థ గ్రామ్య భాషావాద విమర్శనయు అనే వ్యాసాన్ని ప్రకటించి దానినే చిన్న పుస్తకంగా పునర్ముద్రింపించాడు. ఈ నాటకం "మంచి ప్రహసనము," "ఇట్టి ప్రహసనములందు గ్రామ్యము వాడుటయే యుచితము" అని అంగీకరిస్తూనే, గ్రామ్యం గ్రంథభాష కాదగునా అనే వివాదాంశం మీద ధ్వజమెత్తాడు. తర్వాత, నాటకంలోని ఇంగ్లీషు పదాలపై విరుచుకుపడి, "రెండువంతులకు పైఁగా నింగ్లీషు వాక్యములును నొక భాగమునకుఁబై గా తురక మాటల మున్నగునవియుం" గల ఈ నాటక భాష, "మసీదును గట్టుచు నందు విష్ణ్వాలయపు తాలను గొన్నింటి తురకలు తగిలించిన కారణమున నా మసీదు విష్ణ్వాలయ మగునేని, ఇది తెలుఁగు కాఁగలదు" (పు. 5) అని చమత్కారం ద్వారా నెగ్గుకురాసాగాడు. వ్యవహారంలో అప్పటికే వచ్చిదూరిన ఇంగ్లీషు, తురక పదాలు గ్రంథాలలోకి గూడా వచ్చేట్టుంటే, తెలుగు తొందరలోనే నశిస్తుందన్నారు.

ఈ నాటక పదాలలో “ఎచ్చట జూచినను హలంతములే. ఎచ్చట జూచినను శ.ష. . వం, ఇ మొదలగు సాధారణముగా నుచ్చరింపననువు పడని వర్ణములే.” (పు 5)

ఉత్తమాధిపతి పాత్రలకు గూడా నింద్యగ్రామ్యాన్ని పెట్టి, ఇంగ్లీషు వాక్యాలలో పాటించిన పాత్ర వ్యాకరణాన్ని కూడా తెలుగు వాక్యాలలో పాటించలేదుట. పాత్రల దాకా ఎందుకు, తన వాక్యాలలో కూడా గ్రంథకర్త “సుశబ్దములం” బ్రయోగించ లేదు. పద ప్రయోగము కలమెట్లకుపోతే అట్లుపోయింది. “ఒక యుక్తిలేదు. ఒక వరుసలేదు” (పు. 8). ‘స’ కు ‘శ’ ‘శ’ కు ‘స’ పెట్టి వేశ్యను వేస్యగా మధుర వాణిజీత పలికింపాడు. ఆ మధురవాణి “ఆశిరా” “గిరీశంగారు” అనగలిగింది. మరొకచోట “వేశ్య”ను అలాగే పలికింది. గిరీశం హృణుడై ఉండి ‘కేసు కా..లశిందే’ అన్నాడు! శెట్టి ఇంకొక చోట నెట్ట అయ్యాడు పన్నెండు ఇంకోచోట పజ్జెండు అయింది. శెలవు శలవుగా మారింది. అసిరిగ ‘సచ్చానా’ అని, రామప్పం తులూ‘నెప్పినాను’ అంటాడా? ఇంకోచోట ‘సచ్చానే’ అనకుండ సరిగా ‘చచ్చానే’ అన్నాడుకదా :

నియమమేది లేకుండా అర్ధానుస్వారం అన్ని అక్షరాల ముందు వాడుకై ఉందని మరో లోపం చూపాడు బ్రహ్మయ్యశాస్త్రి. అనునాసికం లేనిచోటకూడా అరసున్న ఎందుకు? I employed the Ardhanuswara after a nasal ‘వ’ అ రాసుకొన్న అప్పారావే, దేవాది శబ్దాలలోని వకాగం అనునాసి. మెట్లపుతుందో చెప్పలేదు. శకటరేఫ వాడాడు. “కాబట్టి వ్యావహారికవాషను పూర్తిగా పాటించలేదు, “అరసున్నల యుప్పెనయు శకటరేఫముల సంకటము నేగాక లోకులు పలుకు పలు కులకు సంజ్ఞ లేర్పటచుటలోగూడా వీరు చాల చిక్కులు కల్పించిరి.” (పు. 11)

ఇలా సాగింది బ్రహ్మయ్యశాస్త్రి “ధాటీగా” చేసిన విమర్శ.

ఈ నాటకంలోని హిందీ పదజాలం గురించి రాస్తూ, కాలివు వీరభద్రుడు గారు, కన్యాశుల్క సంబంధి వాఙ్మయానికి మరొక వ్యాసాన్ని సమర్పించారు. ఈ పదజాలం మూడు విధాలుగా ఉందంటూ, చమడా, పై సలా, జరూరు, మగదూర్, వగైరా మాటలను హిందీలోవున్న రూపంలో ఆ అర్థంలోనే అప్పారావు వాడాడని. బిచానా, డంగు, కబురు, నొకరు, ఆబోరు; ఆమేషా, కుమ్మక్కు కూనీమొదలైనవి హిందీలోని రూపాలకంటే కొద్దిగాభిన్నంగా ఉన్నాయని; బజాయంచుట, బైతాయిం చుట, దొడాయించుట, భరాయించుట వంటివి తెలుగుకనం తగిలించుకొన్న హిందీ పదాలని వర్ణించారు.



ఉరుదూ రూపంలో హిందీ, పాలకుల భాషగానూ అటు తర్వాతకూడా పరిపాలన భాషగానూ ఉంటూ వచ్చింది కాబట్టి, ఇంగ్లీషు భాషా ప్రాచుర్యానికి ముందటి తరం వాళ్ళంతా హిందీమాటలనే ఎక్కువగా వాడుకచేశారు. మహాప్రబంధ యుగం నుంచి యివి సాహిత్యాని కెక్కాయి. సాధారణ వ్యావహారికంలోనే 'ముసద్దీ' 'తుపాక్' 'సికారీ', 'కులాసా'. 'అంగరకా' 'మోస్తరు', 'దస్త్రము', 'ఆసామీ', 'మామూలు' వంటి ఎన్నో మాటలు వచ్చిచేరాయని వావిలాల వాసుదేవశాస్త్రి చమత్కారంగా వ్రాసినట్లు బ్రహ్మయ్యశాస్త్రి పేర్కొన్నాడు. (పు. 3-4) పేదంపేంకటరాయశాస్త్రి నాటక పద్యాలలో ఎన్నో 'తురక' పదాలు వచ్చినిలిచాయి. ఎటొచ్చీ 'పామరుల'కు సులువుగా బోధపడని గిరీశం ఇంగ్లీషే, అప్పారావు విమర్శకులకు అంతగా మింగుడు పడలేదు.

బ్రహ్మయ్యశాస్త్రి రాసిపోయిన ఏదై ఏళ్ళకు నిడుదవోలు పేంకటరావుగారు గురజాడ అప్పారావు : కన్యాశుల్కము అనే వ్యాసంలో (తెలుగుమహాజన సమాజము వారి ఆరవ వార్షిక సంచిక, మార్చి 1961) కన్యాశుల్క నాటకభాషను చర్చించారు; వ్యావహారికంలో మ వ లు శరస్వరంమారుతాయి. (ఉ॥ దేవుడు-దేముడు మామయ్య - మావయ్య. అందుకనే అర్ధానుస్వారం) అని అప్పారావు గుర్తించాడు. పదం మొదట 'ఎ' ని 'య' గా రాశాడు (ఉ॥ ఎలక - యలక). 'ఉ' ను 'వు' గా రాశాడు. వలవల గిలక పెట్టాడు. జ్ఞానం మొదలైన శబ్దాల ఉచ్చారణ స్పష్టపడే విధంగా రాశాడు. "పైభాషా లక్షణములన్నియు, పూర్వకపులు కొంతమంది తమ కావ్యములలో, మార్చరాని యతిప్రాసాది స్థలములలో ప్రయోగించిననియే. ఈ నాటి వారికవి తెలియక పోవుటచేత, యిట్టి ప్రయోగములు దుష్టములని యనుచున్నారు." ఇంగ్లీషుమాటలకు వస్తే అటు విద్యాద్వి వెంకటేశంగానీ, పార్టీలతో తెలుగున మాటాడ నేరిస్తేనే తప్ప ప్లీడరీ నిలుపుకోలేని వకీలు సౌజన్యారావుగానీ, ఇంగ్లీషు మాటలే పలకరు. అన్ని పాత్రలూ వ్యావహారికాన మాట్లాడుకుంటే, సాతాని మనవాళ్ళయ్య పాత్ర మాత్రం గ్రాంథికాన్ని మాట్లాడడానికి పేంకటరావు గారు చూపించిన కారణం, సుప్రసిద్ధ పండితుడైన రేకము రామానుజసూరి రెండో కొడుకు రేకము మనవాళ్ళయ్య ఎప్పుడూ గ్రాంథికం మాట్లాడడమే. తెలికచెర్ల వారన్నట్లు—

అప్పారావుగారు వ్యావహారికభాషలో కన్యాశుల్కము వ్రాస్తే, గ్రాంథికభాషా సముద్రముచుట్టూ ఆవరించి ఉండగా, ఆ సముద్రమధ్యాన కన్యాశుల్కముతో అప్పారావు గారు ఒక ఒక దీవివలె, దివ్వెవలె వెలుగొందినారు.

అప్పారావుగారు రచించిన వ్యావహారిక భాషకు పూర్వలేవరూ పెట్టిన వరవడి ఎదుటలేక పోవడము స్పష్టము. శబ్దసిద్ధికి లోకమే ప్రమాణముగానూ ఏ సందేహము తీర్చుకోడానికైనా ఆత్మప్రమాణమే పరమప్రమాణముగానూ నిర్ణయించుకొని ఆయన వాడుక భాషవ్రాశారు. ఆ వ్రాతకు తెలుగులో ఉన్న కొన్ని అక్షరాలు తానుద్దేశించిన కొన్నిధ్వనులకు సరిపడకపోగా, కొన్ని కొత్త గుర్తులు కల్పించుకొన్నారు .. కొత్త ధ్వనులకు కొత్త సంకేతము లేర్పరచడము విషయంలో నేటికీ తర్రన భర్జనలు మాత్రమే వేసే మన పండితులను చూస్తూ ఉంటే అప్పారావుగారు ఎంతటి ప్రతిభాశాలో తెలుస్తుంది. ...39

“అద్యంతము నవ్వు తొటికినలాదేట్టు” ఒక గంభీరమైన ఇతివృత్తాన్ని నిర్వహించిన అప్పారావే, హాస్యంతోటి సరిపెట్టుకొనే పాఠకులను అధమస్థాయికి చెందినవారని ఎంచాడు. తానెంత “హాస్య ప్రసన్నుడో” అంత “గంభీరుడూ భయం కరుడు” కూడానని, ఎన్నడూలేనిది, రచన సందర్భాన చెప్పుకోవడంలో విశేషం లేకపోలేదు.

కన్యాశుల్క నాటకాన్ని హాస్యమయం చేసినంతమాత్రానే అది ప్రహసనమైపోదు. నాటకాని కవసరమయ్యే “స్వతంత్ర, సం<sup>ర్</sup>థ” ఇతివృత్తమూ, అసామాన్యమైన పాత్రీకరణ శిల్పమూ దండిగా ఉన్నందుచేతనే ఇది “గంభీరం”కాలేదు. ఘటనాచక్రాన్ని తిప్పుతున్న రచయిత చైతన్యం, దానికొక ఉన్నతమైన ప్రయోజనాన్ని ఇచ్చింది. అంతర్లీనంగా ఉండి పాత్రల చేష్టితాలద్వారానూ, మాటలద్వారానూ ఘర్షణలద్వారానూ బయల్పడుతున్న ఈ ప్రయోజనపరత్వం-ఇదే ఈ నాటకానికి ప్రాణశక్తి.

హాస్యం శ్రుతిమించిందని నెట్టి ఈశ్వరరావు గారి లాంటి విమర్శకులు భావిస్తున్నారు. “తూకంలో హాస్యం బరువు కన్యాశుల్కంలో యెక్కువై పోయింది. ఏడిపించవలసిన పరిస్థితులు నవ్వి<sup>43</sup>యి. అగ్నిహోత్రావధాన్లు, రామప్పంతులు, గిరీశం మొదలైనవారు తీవ్రంగా గర్హించవలసినవారు. హేళనచేసి తేలికగా దాటి పోనియ్యవలసినవారు కారు”. 40 ఆ హేళనే ఈ నాటకాన్ని వట్టి నీతిపుస్తకం గాకుండా కాపాడింది. ఆ హాస్యమే ఈ రచయితను మరొక వీరేశలింగం కాకుండా కాపాడింది. హాస్యం ఎన్నో రకాలు. ఒక పాత్రకు పెట్టింది ఇంకొక పాత్రకు

పెట్టుకుండా, తాకీ తాకనంత సుతారంగా ఒకరిని, చెంపపెట్టు పెట్టినంత బలంగా ఇంకొకరిని పరాచికాలాడుతున్నట్లు ఒకచోట, పరుషంగా ఖండిస్తున్నట్లు మరోచోట చిత్రకోటి రూపాలతో హాస్యాన్ని పోషించి చూపాడు. ప్రహసనాల స్థాయికి దిగి పోకుండానూ, ధర్మశాస్త్ర స్వరూపం తాల్చుకుండానూ, ఈ నాటకం ఒక విశిష్టమైన స్థానాన్ని పొందగలిగిందంటే, కోమలాయుధం వంటి హాస్య ప్రసన్నతే కారణమనాలి. మనుషుల లోటుపాట్లను చూచి ఓర్వలేని రచయితే తిట్లకూ మెట్లకూ పూనుకొని, నైతిక నియంత కాగోరుతాడు. మనిషి మంచిలో మౌలికమైన గురి ఉన్న రచయిత, \* ఈ మంచిని సంస్థా నీతిచట్టాల పారస్పర్య ఆనుజన్మ ప్రభావాల ముట్టడినుంచి తప్పించి, కరుణాదృష్టితో చూచి పెంచాలి మంచి చెడూ ఒక్క చోట కలగలిసి ఉంటాయి కాబట్టి ఒకదానినుంచి మరొకదాన్ని వేరువేసి, ఎవరి మనస్సును వాళ్ళకే చూపుతూ పమగురికు కూడా చూపి, ఆ చెడుగుపై వారి దృష్టిని పదుగుర దృష్టిద్వారా కేంద్రీకరింపజేసి, ఖిన్నులను గావించి, పరివర్తనం కలిగించాలి. ఇందుకు హాస్యదృష్టి పనిజేసినంతగా తీవ్రగర్హణ పనిచెయ్యదు. వైద్యుని శస్త్రీక వాడవలసినచోట కసాయికత్తి వాడడం తగనిపని.

మెరుపులాంటి మాటొకటి శ్రీ శ్రీ గారి ముఖతః వెలువడింది. ఈ నాటకం నిజానికి హాస్య ప్రధానం కాదనే అభిప్రాయాన్ని వెలిబుచ్చుతూ, “గిరీశం రామప్పంతులు, లుబ్ధావధాన్లు మొదలైనవారు నవ్వు పుట్టించేటట్లు మాటలాడే ట్రాజిక్ హీరోలు. వీరిది శిథిలీకృత మవుతున్న ఒకానొక సాంఘిక వ్యవస్థయొక్క కరాళ నృత్యం. కన్యాశుల్కం బీభత్సరస ప్రధానమైన విషాదాంత నాటకం,” అన్నారు. 41 హాత్యలులేవు. కూనీకేసు కూడా హాస్యానికే పనికివచ్చింది. శవాలులేవు. మాయ సుబ్బిశవం బావిలోనుంచి పరారీ అయిపోయింది. రక్తపాతం లేదు. చీపురుగట్ట దెబ్బలకు రామప్పంతుల ఒళ్ళు నిజానికి హూనమైనా కాలేదు. సత్సంకల్ప విఘాతాఘాతాలు లేవు. విషాద రాహువు గ్రసించినా, కొన్ని పాత్రలు కథాంతాన గ్రహణం నుంచి బయల్పడుతాయి. కన్యావిక్రయ వ్యాపారానికి వ్యాపారులకూ జైలుశిక్షలే నా లేవు. ఏ విధంగా చూచినా ఈ నాటకం విషాదాంత నాటకం కాదు. కాకుంటే, విషాదకర ఘటనలు, విషాదమగ్న పాత్రలు, సాంఘిక దుస్థితి దీనికి విషాదచ్ఛాయను పులుముతున్నాయి. ఒక సాంఘిక వ్యవస్థ అంత్య ఘట్టానికి ఈ నాటకం

\* “సొగసులేని మనిషే వుండడు” అనేది, అప్పారావు సాధించుకున్న తత్వంలో పునాదిరాయి.

చారిత్రక పత్రంలాంటి సాహిత్య సాక్ష్యం. ఆ వ్యవస్థా ప్రతినిధుల కోభ, తత్కాలానికి ప్రేక్షకులకు సంక్రమించినా, చివరకు 'చేసుకొన్నవారికి చేసుకున్నంత మహదేవ' అనుకోవలసి వస్తుంది.

అయితే శ్రీపాద కామేశ్వరరావు వర్ణించి నిర్ణయించినట్లు ఇది Tragi-comedy ఔనా? The Merchant of Venice వంటి నాటకాలను ఈ పేరున వర్ణిస్తూ ఉన్నారు. మామూలు 'కామెడీ'ల్లా గాకుండా, ఇవి పాత్రల ఉద్రేకాలకు సంబంధించి నాటకంలో ఒక పక్షం వైపు ప్రేక్షకులను మనసారా మొగ్గేట్లు చేస్తాయి. ఉద్రేకాల ఒత్తిళ్లు ఉన్నప్పటికీ, సుఖాంతంగా పర్యవసిస్తాయి. అన్ని 'కామెడీ'ల్లో లాగానే వీటిలోకూడా జీవితవిమర్శ ఉంటుంది. భావ ప్రతిపాదన ఉంటుంది. సాంఘిక దృక్పథం ఉంటుంది. ఈకొన్ని గుణాలు 'ఫార్స్' (Farce)కు గూడా ఉన్నప్పటికీ, దీనిలో మొరటుగాఉండి నిస్పృహ వహంగా ఉన్న జీవితవిమర్శే 'కామెడీ'లో సానుభూతితోకూడి ఆధిక్షేపాత్మకంగా గాక పరిహాసాత్మకంగా ఉంటుంది ; అంతేగాక, జీవిత వాస్తవ విషయాలను వదిలి దూరంవెళ్ళి కృతరూపాలతో 'అతి' మాత్రమైన చిత్రణలతో ఆపహాస్యానికి తావిస్తుంది. షేక్స్పియరు నాటకాలలో ఇది ఈ జాతిది, అది ఆ జాతిది అని దేనికది వేరుచేసి ఎల్లలు చూపి నిర్ణయించడం చాలా కష్టమైనపని, అని విమర్శకులు యావన్మందీ అంటున్నదే. నైతికదృష్టి ప్రధానంగా ఉండిన రోజుల్లో 'కామెడీ' కూడా 'ట్రాజెడీ' తాలాకు ఒత్తిళ్ళనూ, ఘర్షణలనూ, ఆశాభంగాలనూ, సంకల్ప విఘాతాలనూ ప్రదర్శించవలసి వచ్చింది అందుచేతనే వాల్టర్ రేలీ (Walter Raleigh) ఇలా రాశాడు :

Shakespeare's Comedy is akin to his Tragedy, and does not come out of the other house. The kind of comedy which has been most famous and most influential in the world's history is satirical comedy which takes its stand on the best social usage, and laughs at the follies of idealists...But this is not Shakespeare's comedy His imagination is too active to permit him to find rest in a single attitude. 42

ఇతర విషయాలలో పోలికలున్నా లేకున్నా, ఇదమితమని ఏకైకమైన నాటక పద్ధతికి కట్టుబడిపోకుండా, ఫార్సు, కామెడీ ట్రాజెడీల లక్షణాలను అవసరంచొప్పున గుదిగుచ్చిన సంవర్షంలో అప్పారావు షేక్స్పియరు అభిమాని అనిపించుకొన్నాడు.

అయల సోమయాజుల నరసింహశర్మగారు ఈ నాటకంలో ప్రధానరసం హాస్యంకాదు : బీభత్సమేనని నిరూపింపజూచారు, గర్భ్యంగా వర్ణింపబడే ప్రతిదీ బీభత్సానికి స్థానమౌతుంది ; హేయభావ సంకలనంచేత వస్తుతః శుద్ధమైనవస్తువు

కూకా హేయమే అవుతుంది. సంఘ కశ్యలాన్ని బయల్పరచడమే ఈ నాటకకర్త ఉద్దేశం కాబట్టి బీభత్సం ప్రధానమై హాస్యం రెండవస్థానం పొందుతుంది. అంగమే అయినా, 'హాస్యం విజ్ఞాననిలయా' అని పూర్వులన్నట్లు అది వికాసాత్మకమౌతుంది. కాబట్టి "విజ్ఞానం జ్ఞానాన్ని అధిక్షేపిస్తుంది. దీనివల్ల అజ్ఞానంమీద ఏవ కలుగుతుంది. అది బీభత్సక విషయం. ఈ పరిస్థితికి కన్యాశుల్కం ఉదాహరణ గ్రంథం" సా. ఈ బీభత్సమే 'కామెడీలో' దూరిన 'ప్రేజెడీ' లక్షణం. కాబట్టి యీ నాటకానికి శ్రీపాద కామేశ్వరరావు చేసిపోయిన వర్ణనే సరిఅనితోసుంది.

ఇప్పటికే పెరిగిన ఈ కన్యాశుల్కనాటక సమీక్ష నిజానికి వెనుకటి సమీక్షల సమీక్ష : )ను ముగించే ముందు, కట్టమంచి రామలింగారెడ్డి ఈ నాటకపు కన్నడ అనువాదానికి రాసిన పీఠికలో కొన్ని భావాలను పేర్కొంటాను.

—అప్పారావు ఆంధ్ర అంగభాషాకోవిదుడు ; భావనాశక్తి పరిశీలనా శక్తి విశేషంగా ఉన్నవాడు. అయితే మద్రాసు యూనివర్సిటీవారి ధర్మమా అని, ఎలిజబెత్ యుగపు ఇంగ్లీషు నాటక మర్యాదలతోనే ఇతర విద్యార్థులందరివలె ఈయనకూడా ఎక్కువ పరిచయం సంపాదించుకొన్నందుచేత, రంగప్రయోగం దుస్సాధ్యమై పోయేటంతగా ఈ నాటకాన్ని పెంచాడు. అనిషేషనయనులైన దేవతలే దానిని ప్రదర్శించడానికి తిలకించడానికి ఓపికగలిగివుంటారు. లేదా ఆ దేవతలకు యీడైన గ్రామీణులకుకూడా అంత ఓపిక ఉంటుంది. ఇది ముఖ్యంగా శ్రవ్య నాటకమేగాని కొన్ని భాగాలను విడకొట్టి ప్రదర్శించుకోవచ్చును. అసలు అప్పారావుకున్న బలహీనతే యిది : ఎక్కడ ఎప్పుడు ముగించాలో తెలియకుండా ఉపన్యాసాలను కూడ యిలాగే సాగదీసుకొంటూ పోయేవాడు. మద్రాసులో 'సెనెట్ హౌస్'లో ఒక మారు ఇలాగే ఒక అనంతమైన లిఖితపత్రాన్ని చదువుకొంటూ పోతూ ఉంటే, పక్కనున్న పెద్దమనుషులు మొదట నైతికమైన ఒత్తిడినీ పిదప శారీరకమైన ఒత్తిడినీ ఉపయోగించి ఆయనను ఆపవలసి వచ్చింది. అది నాకింకా గుర్తు.

...Still with all its defects of technique ... KANYASULAKAM remains a masterpiece in the difficult realm of social satire. It is aglow with life and humanity ; its men and women move about with the graces and kindnesses, oddities and absurdities, cruelties and chicaneries, sanctities and hypocrisies of real life – a life in which nature and custom, reason and tradition, sentiment and superstition are in immeasurable conflict. Lastly, this is the greatest merit of our author, his characters are types...—



## 4

కన్యాశుల్కం రచనోత్సాహ ప్రవాహం పొంగిపొర్లి కొన్ని కెరటాలు

వచ్చి కొండుభట్టియం మడుగున చేరిపోయాయి. మాటలకు మాటలు, వాక్యాలకు వాక్యాలు, ఊహలకు ఊహలే కవల పిల్లలాగా రెంటిలోనూ కనిపిస్తాయి. కారణం అనూహ్యంకాదు. రెండో కూర్పు కోసమని కన్యాశుల్క నాటకాన్ని మరో మూసలో కరిగించి పోస్తూ వచ్చిన రోజుల్లోనే, 1906 లో ఈ కొత్త నాటకాన్ని నీలగిరి మకాంలో రాశాడు. సదరు లిఖిత ప్రతి పోయి నందుచేత, ఒకటి రెండేళ్ళు తాళి మళ్ళీ రాశాడు.

స్థూలంగా చూచినప్పుడు కనిపించే పై పోలికలు దీన్ని దానికి నకలుగా మార్చవు. కన్యాశుల్కంలో ప్రస్తావనకు రాని సమాజ రుగ్మతలు అట్టేలేవు: మత విశ్వాసం, హేతువాదం; దాంపత్యం, సానిరికం; ఛాందసం, అనాచారం; పురుషాధిక్యం, స్త్రీ జనాక్రోశం; గ్రామీణ జనుల బుద్ధిజడీమ, నాగరజనుల బుద్ధి వక్రత; ఆచార పరత్వం, సంస్కారోద్యమ స్పందనం - ఈ విరుద్ధ లక్షణాలమధ్య మరెన్నో మధ్యస్థ స్థానాలు. \* ఇన్ని వచ్చి కలిసి దానికి దృశ్యకావ్య యోగ్యతను తగ్గించి వేసినా, యుగసంధిలో ఆంధ్రజాతి జీవిత చరిత్రకు అది చిత్రపటంవంటి వచనేతిహాస గ్రంథం. దాని పరపూ విప్పు నాటకోచితాలు కావు. అయినా, కొన్ని సమాజ రుగ్మతల నవి తేలికగా తాకి తట్టి, ఊరకే పేర్కొని విడిచిపెట్టి, తృప్తి పడింది. ఈ మిగులు సగులు రోగబీజాలను వెదజల్లకుండా గలండులకై, మరో శత్రుచికిత్స అవసరమైంది. “రోగికి డాక్టరు శత్రు చికిత్స చేసినట్లు సమాజంలోగల రుగ్మతలను కత్తి తీసుకొని దేని కది విడదీసి అన్నీ భాగాలను పరీక్షించి చూడు”, అని అప్పారావు తన యువమిత్రుడైన ఒంగోలు మునిరుబ్రహ్మణ్యంగారికి నేర్పు తున్నాడంటే, తా నా పని స్వయంగా చేస్తూ వచ్చాడు గనుకనే. కన్యాశుల్క నాటకంలోని అనేకానేక విషయాలలో ఒకానొకటే అయిన సానిరికం, ఈ రెండో

\* నియోగి - వైదికి కొట్లాటలు, వకేళ్ళ దురాచారాలు, పోలీసుల తప్పుడు పద్ధతులు, ఇలాంటివి మరెన్నో. శ్రీశ్రీగారు ఈ కలగా పులగపు నిండుదనాన్నే “విశ్వతోముఖత్వ” మంటున్నారు. ఏకముఖంగా సాగవలసిన దృశ్య కావ్యకథకు ఇన్ని ముఛాలుంటే ఎలా ?



నాటకంలో కేంద్ర స్థానానికి రావడమే కాదు; వెలుపలి నుంచి మాత్రమే సాని బతుకును వర్ణించిన ఆ మొదటి నాటకంలా గాక ఇది లోపలి నుంచి, దగ్గరగా ఉండి, గుట్టా మట్టా నెమకి, లోతులకు దిగి తరిచింది. దాని విరివి దీనికి లేనట్లే, దీని లోతు దానికి లేదు. వేశ్యా సమస్యకు ఈ నాటకం a study in depth అనవచ్చింది.

.... శూద్రులింట బుట్టిన ఒక అభాగ్యురాలు కరువు కాలాన కన్నకడుపుకు గూడా బరువై, కొండుభట్టనే తై నాతీ పోషణ కిందికి వచ్చి, పెరిగి పెద్దదైంది. కాసుకోసమై ఈ బ్రాహ్మడు రామసాని కా పిల్లను అప్పగించాడు. రామసాని కట్టడిలో ఆ పసిపిల్ల గడిదేరిన వేశ్య - మంజువాణి - అయింది. రామసాని గుటుక్కు మన్నాక, మంజువాణి యజమానురాలే కాగలిగింది. మిరాసీదార్ల మొదలు తోళ్ళ సాయెబులదాకా నానారసికులను తారుస్తూ, మంజువాణి విదిలించిన మేతుకులతో కుటుంబ పోషణ చేసుకొంటూ, మరో వేశ్య రత్నాంగి ఇంట దొంగతనానికి గూడా పాల్పడి దేహశుద్ధి పొందాడు కొండు భట్టు. అతని కొడుకైన రామ్మూర్తికి, మేనగోడరైన పార్వతి (బాలవీతంతువు) పెళ్ళి ప్రయత్నాలు చాటుమాటున గిరీశం ఆధ్వర్యాన జరుగుతూ వచ్చాయి. కొండుభట్టు అన్న కొడుకైన వెంకన్న, ఆక్కాబత్తునిసాయంతో ఒక ఇంటిపాడు కాజుస్తున్నాడు. కథాంశాలిలా శుభస్య శీఘ్రమే అన్నట్లు సుఖాంతం కాబోతుండగా, అచ్చులోని నాటకకథ రహస్యమని అగిపోయింది. అవసరాల సూర్యారావు సమకూర్చి పెట్టిన 'అవతారిక' అప్పారావు చేయబూనిన మార్పులనూ కూర్పులనూ సహేతుకంగా చూపెడుతున్నా, నాటకం అసమగ్రం కావడంవల్ల కథా పర్యవసానం గురించి ఎవ్వరైనా ఊహించుకోవలసిందే ....

ఈ నాటకంగురించి భమిడిపాటి కామేశ్వరరావు ముందుచెప్పిన ఉపన్యాసంలో ఇలాగన్నారు :

కన్యాశుల్కం అతిపూర్ణం అయితే, కొండు భట్టియం అసంపూర్ణం.... కన్యాశుల్కంలో అమాయక వింతతువూ తుంటరి బ్రహ్మచారీవస్తే, ఈ రచనలో అందుకుప్రతిగా తెలిసినవింతతువూ, తెలియనిబ్రహ్మచారీ వస్తారు. సాహేబు పాత్రహిందూస్తానీ మాట్లాడుతాడు. పద్యాన్ని నవ్వుతెప్పించడానికి ఉపయోగించిన చోటం దిందులో : మంజువాణి మధురవాణికంటే ప్రౌఢ. కొండిభట్టు పాత్ర శర్వీలకణ్ణి స్ఫురింపజేస్తుంది. వెంకన్న పాత్రవల్ల జాలియొక్క సరిహద్దుల్ని ముట్టగునే హాస్యం కలుగుతుంది.... జరిగిపోయిన సంగతి యొక్క కథనం వల్ల హాస్యం కల్పించడం ఈ గ్రంథంలో ఒక విశేషం.

బ్రాహ్మణులు పాపాలను, ఆ నాటకంలో కరటకశాస్త్రులు పరోక్షంగానూ రామస్వంతులు ప్రత్యక్షంగానూ నిరూపించి ఉన్నారు. అగ్నిహోత్రుడూ, బుద్ధుడూ అడ్డుదగిలి బ్రాహ్మణ్యాన్ని ఎంతోకొంత నిలబెట్టుకోగలిగారు. అయినా ఈ డాక్సు కూడా తుప్పట్టి పోయినట్టేవే కొండుభట్టుద్వారా బ్రాహ్మణ్యం కేంద్ర స్థానంనుంచి దురాచారాలమీద అప్పారావు దాడిచేయబూనుకొన్నాడు. కన్యాశుల్కం సప్త మాంకంలో బ్రహ్మద్యేషి డిప్టికలెక్టరుచేత “బ్రాహ్మల్లో వున్నంత ఖంగళీ మాలకూడు మరెక్కడాలేదు” అనిపించి పరకుల దూషణ చేయించినంత మాత్రాన, ఈదాడి సత్ఫలితాల నివ్వలేదు. కొండుభట్టు వట్టిభట్టుడని ఆతని కుమారుడు రామ్మూర్తి రోయించుకున్నప్పుడు, లోపలి కీలకస్థానంనుంచే దాడిబరిగింది. కాబట్టి కన్యా శుల్క నాటకానికి మరో తెన్నున జరిగిన విస్తరణమే కొండు భట్టయం. “పదిరూపాయలు పారేస్తే (పాపంకూడా) పుణ్యంకింద పరిణామం అవుతుంది” అంటున్న కొండుభట్టు, “పాపపుసొమ్ము మా దగ్గిరకి రాగానే పవిత్రవై, పోతుంది.” అన్న రామస్వంతులు కోవలోని మనిషే. అక్కడ కరటకునిలాగే ఆత్మశ్లాఘకు పూనుకొని, “దేవతలు బ్రాహ్మణులు చేసేపనులు తప్ప పటగూడదు,” అని భూసు రత్వాన్ని సమర్థించుకొన్నాడు భట్టు. కన్యాశుల్కంలోని హావల్దారు శతాధ్వలనుంచీ స్థిరపడినన్న బ్రాహ్మణ వర్ణాధిక్యాన్ని జీర్ణించుకొన్న శూద్రుడేకాబట్టి బ్రాహ్మలను దెవుళ్లతోనూ గవర్నమెంటుతోనూ కూడగట్టి “వారినేరాలు వాంవి వాటితో మనకు పనిలేదు. మనభక్తి మనకుండాళి” అంటాడు. ఇక్కడ బ్రాహ్మడే తన ఆధిక్యాన్ని చెప్పుకోవడంలోనేఉంది. వెనక ఆమాటలకే లేకుండా పోయిన ‘పవురు.’

రక్తం పంచుకు పుట్టిన మేనగోడల్నిగూడా సంసారి-సానిగా మార్చజూకే ధనలుబ్ధుడు, తన నిచవ్యాపారాన్ని మతవైచిత్రితో సమర్థించుకోజూస్తూ “శాక్తే యుణ్ణి, వామాచార తత్సరుణ్ణిసి” అనగలడు. తానుపేత : కొడుకు పేడపిల్చిలో మొలిచే మొక్కకుపుట్టి పువ్వు. ఆతని యోగక్షేమాలకోసమే తను గరివే నానగడ్డి. ధనానికిసాధనం తెనాతీ వృత్తి. అది నీచమే ఔగాక, ఫలితం వొడ్డది. ఆచారాదేయాల చర్చలో కొండుభట్టు ఫలితాన్నిబట్టి సాధనానికి పవిత్రతను సమకూరుస్తాడు ధనం శక్తి, తాను శాక్తేయుడు, లోకగతితో వికటించే వృత్తిని చేబట్టి, వామాచారపరుడు\* అయితే. తనకు లక్ష్మీప్రసన్నంకోసం మంజువాణి రక్తమాంసాలను లోకంలోని

\* రామస్వంతులుకూడా “నేను శాక్తేయుణ్ణి యోగసాధనం చేస్తాను : నాకు కర్మతోపని లేదు. లోకంకోసం తద్దినాలు పెడుతున్నాను” అంటాడు కన్యాశుల్కం చతురాంకంలో.

కుశుమనుషులకు విక్రయించి, దాని ప్రతీ వరహా రాబడిలోనూ తానొక కాసు మినహాయించుకొంటున్నాడు. పాపం మిగులుతుందేమో తనకు : అంతాపిచ్చి : రక్తపు సౌమ్మలో నాలుగురూకలు దానంచేస్తే, పాపం పుణ్యమౌతుంది. దేవుడికి కావలసింది పశ్చాత్తాపమేకదా, అది నిజమైందా నటనా, అని అతడు చూడవచ్చాడా? లోకవంశనకు పునాదిఅయిన ఆత్మవంశన కొండుభట్టులో గూడుకట్టుకొని, కులమతధర్మాలను లౌక్యానికి బలిపెట్టే ధూర్తులకూ దుష్టులకూ ఈ పాత్రను మచ్చుతునకగా చేసింది.

జాజిమొక్కకి పేడవగైరా అసుద్ధపదార్థములు వేస్తే మొక్కపెరిగి పరిమళ భరితములగు పుష్పాలు పూస్తుంది. చెట్టుకి పేడవేశామని పుష్పాల కేమయినా అపవిత్రత వచ్చిందా? అవి దేవుడి నెత్తిమీద పెడతాం. అమనలెనే యే మాయోపాయం చేతనై నా ద్రవ్యం సంపాదించి పెద్ద అవస్థలోనికి వచ్చిం తరువాత పుచితంగా ధర్మంచేస్తే పాపాలన్నీ దహించుకు పోతాయి....

పెంపుడు తండ్రిలాంటి, పైపెచ్చు “భూసురు” డైన, వాణ్ణి పాదతాడనం చేసిమరీ సరసమాడే మంజువాణి, మధురవాణిలోని “నీతి” మినహా మిగిలిన గుణాల నన్నిటినీ పోదీచేసుకొన్న వేశ్య\* పుట్టుకబట్టి గాకున్నా, పెంపుదల, పరిసరాల ప్రభావాన్ని బట్టి మనుషుల శీలాలు కొంతవరకు ఏర్పడతాయని భావించిన అప్పారావు ‘సత్సూద్రుల పిల్ల’ అయిన మంజువాణికి గల ఆవలక్షణాలను వేశ్యగానే పుట్టిన మధురవాణిలో లేకుండా చేశాడు. “కాయజారిన సత్పురుషుడి పిల్లవై ఉంటావు” అని సౌజన్యారావు ఒక యోగ్యతా పత్రం కూడా మధురవాణికి అందించాడు మంజువాణి అనే ముగ్ధుని తనం నుంచి. సంస్కర్తహృదయం కథలోని సరళసాయంతోటి, మధురవాణి నే వటవృక్షాన్ని అప్పారావు సాధించాడని ఆరుద్రగారు చేసిన పరిశోధన, ఈ రచనలకాలాన్ని గణనకు తీసుకొన్నట్లయితే, మంచి ఊహాకాగలదు. చివరకు మంజువాణికిగూడా వేశ్యావృత్తి హైన్యత గురించి రోతకలిగి పెళ్ళివైపు మనస్సు మళ్ళిందంటే, మంజువాణి, సరళ, మధురవాణి - ముగురూ. ఒక తండ్రి బిడ్డలైనంతగా, ఒక రచయిత సృష్టించిన పాత్రలయ్యారు గనక నే : చమత్కారానికి మధురవాణి ఎంతో మంజువాణి అంతేనని, పీటసరసం వెలడిస్తుంది. సరసులను దాచి కాపాడంలో కూడా మంజువాణి తక్కువదికాదు. కాకుంటే మధురవాణి మెరుగు పెట్టిన బంగారు నగ.

ఈ నాటకంలో పరీక్షగా చూడవలసిన అంశం, గిరీశం పాత్రలో వచ్చిన ఎదుగుదల గూడా కాదు. ఇక్కడ అతడు యుగంధరరావు పంతులుగారి సుపుత్రుడై

\* మధురవాణి “శిక్కలంజ” కాగా మంజువాణి “పచ్చిలంజ”.

తానూ ఒకపాటి పంతులుగా చలామణి అవుతున్నాడు. కన్యాశుల్కంలో ఒకొకచోట గిరీశం వల్లెవాటుకింది చొక్కా చిరుగుల్లాగే వాగాడంబరం మాటున అజ్ఞానం దాగుండిపోయింది. ఇక్కడ బి. ఏ. పట్టం వచ్చుకొని, బిల్లెరీ ఇంగిలీషును తోసేసి ఉపనిషత్తు క్కాలనూ, మహావాక్యాలనూ ధాటిగా, ధారాళంగా వల్లించడమే గాదు, వ్యాఖ్యానిస్తున్నాడు కూడా. సంస్కారోద్యమపు 'కెప్తాను' గా. నిశిత్రాతి వేళలోనైనా ఒక్కపిలుపుతో రెండువేలమంది బలగాన్ని రప్పించగల కార్యదక్షుడయ్యాడు. దివాన్ బహదర్ రాజారాంగారి అంతఃపురకాంతపై కన్నువేసి తన గిరీశం గుణాన్ని - గుణరాహిత్యాన్ని - పోనిచ్చుకొన్నాడు కాదు. అయినా స్వార్థపు శ్లేష్మంలో పడిన ఈగలా కొట్టుకోకుండా, రామ్మూర్తికి - సార్వత్రికి పెళ్ళి చేయబోయాడు. అందునిమిత్తమే వేషం మార్చి శంకరశాస్త్రిగా ఒక ప్రతిలోనూ, కొండుభట్ల సాయంతోటి మంజువాణి కొంపకు పోయి దాని విటుడైన పంతుల్ని, కొండుభట్లనీ కలిపి దేహకుద్ది జేసి తన్నులాన హృదయ పరివర్తన కలిగింప జూచే తోళ్ళ సాయెబుగా మరో ప్రతిలోనూ, కనిపిస్తున్నాడు. అయినా తనది గిరీశం జాతి మాత్రమే : "కోటివిద్యలున్నాయి. నాటకాలాడుతాడు. పాదతాడు. గారడీ చేస్తాడు". మోసం? మధ్యే మధ్యే పానీయం సమర్పయామి పద్ధతిలో అదీ చేయకపోతే, గిరీశం పేరెలా చెల్లుతుంది?

అంతకన్నా సార్థకమైన పాత్రలు, దివాన్ బహద్రరు రాజారాం, కేశవ రాయడు, పరోక్షంగా మార్ధవయ్య. ముగ్గురూ ఘరానా వ్యక్తులే; సంస్కారోద్యమ సారథులేగావి, భిన్న పంథాలు. దొరల మెప్పు మొహార్బానీలకోసం సంస్కర్తగా నటిస్తూ మళ్ళీ దివాంగిగానీ కొన్నియ సభ్యత్వంగానీ చేజిక్కించుకోవాలని ఈ దివాన్ బహద్రరు ప్రభుత్వ ఆశితుడుగా దర్శన మిస్తాడు. గిరీశాన్నీ, కేశవ రాయణ్ణీ బరిలోకి దించి, తాను మాత్రం వెనక నిలిచి, ప్రతిష్ఠలోనూ ప్రఖ్యాతిలోనూ 'సింహంవాటా' కావాలంటాడు. సంస్కరణకు తన ఇంట్లోనే అవకాశమూ అగత్యమూ ఉన్నా, లోకంమీదనే అమలు జరిపే 'పెద్దమనిషి', రాజారాం. ఏ యధార్థ సమకాలిక వ్యక్తికి సాహిత్య ప్రతిబింబం కాకపోవచ్చుగాని, ఇలాంటి వాళ్ళు ఎందరో ఆ రోజుల్లో ఉండేవాళ్ళని వీరేశలింగంగారి స్వీయచరిత్ర 269 - 270 పుటలలో కనిపిస్తున్న దివాన్ బహద్రరు రఘునాథరావు ఉదంతం తెలుపుతుంది. బరోడా దివానుగా ఉండి ఇప్పుడు మదరాసులో సిరపడి విధవా పునర్వివాహోద్యమంలో వేలెట్టి వీరేశలింగం తన ఇంటికి పదే పదే వచ్చి తట్టినా తలుపు దీక్షకలోకులకు వెరచి ఉద్యమం నుండి విరమించుకొన్న ఘనుడు.

మాధవయ్య పాత్రకూ, కేశవరాయడు పాత్రకూ నిజ జీవితంలో వీరేశలింగంతోటీ, వేంకటరత్నం నాయుడితోటీ చాలా పోలికలున్నట్లు, రచయిత వదలిన సూచనలబట్టి, ఇప్పుడు నిర్ధారణ చేయవచ్చు. మాధవయ్యకున్న రావుబహద్దర్ బిరుదు; బ్రాహ్మ సమాజంలో ఉంటూ కూడా శాస్త్రోక్త పద్ధతిలో హైందవాచారాలకు ఆనుగుణంగానే సంస్కరణ వివాహాలను జరిపిస్తున్నాడని రాజారాం కేశవరాయణి, మాధవయ్య మీదికి ఎగదోలడం; మాధవయ్య ఎన్నో గ్రంథాలురాసి నట్లుగా, వాటిలో ఉపదేశాత్మక యోగ రచనలూ, హేళనాత్మక గ్రంథాలూ ఖండనాత్మకమైనవీ ఎక్కువన్నట్లుగా ప్రస్తావన రావడం - ఒక్క 'సోలిడ్ బుక్స్ నా' ఉంటే ఒట్టు : "పిట్టకథలూ పిచిక కథలు లిట్టు"; "మాధవయ్యగారిది వెదీకపురస్తా, అందులో వేగినాటి సన్యాసం ఆయనకు దేశాన్ని పట్టి అట్టింది" వగైరా మాటలు; ఇవన్నీ వీరేశలింగం మొక్కట్లే! "వితంతు వివాహ సంస్కారం చెడునని కడచిన యిరువదియైదు సంవత్సరముల నుండి యీశ్వర వంచకుడనయి," అనుష్ఠాన బ్రాహ్మణులను నిందించుచున్న వారిలాగానే భ్రమలలో చిక్కుకొని, "మత విషయకములైన నా విశ్వాసములను కార్యములలో జూపక యాత్మవంచకుడనయి"నట్లు వీరేశలింగం స్వయంగానే రాసుకొన్నాడు. (స్వీయచరిత్ర, 136-137)

కేశవరాయడికి మాధవయ్యకి జుట్ల పందెం పెడితే "ఈ దేశంలో రిఫారం అమాంతంగా రెండు ముక్కలవుతుంది" అని గిరీశం కూడా తెలుసుకొన్న సత్యాన్ని రాజారాం గ్రహించడో, గ్రహించినా పట్టించుకోడో, ఏదో ఒకటి, 'కేశవరాయడు' ఒకచోట 'కేశవనాయడు'గా ఉండడం అచ్చుతప్పనుకొనేందుకంటే, ఆ పాత్రకు మూల మైనవ్యక్తిని దాచిపెట్టే తొందరలో రచయిత అజాగ రాలని అనుకోవచ్చు \* అప్పుడు 'నాయడు' సులువుగా దొరికిపోయి రఘుపతి వేంకటరత్నం నాయుడే కూచుంటాడు. నాటకంలోకూడా ఇతడు బ్రహ్మ సమాజనాయకుడే .... మాధవయ్యలాగే ఒక విద్యా సంస్థాధిపతి. సంస్కారోద్యమంలోనేగాక బ్రహ్మ సమాజంలోనూ మాధవయ్యతో పోటీపడగలిగిన తాహత్తు, ఒక్క కేశవరాయడికే ఉందని గిరీశం అంటాడుకూడా.

దీన్నిబట్టే వీరేశలింగంతో వేంకటరత్నం నాయుడు ఘర్షించాడని నిర్ణయించ గూడదు. ఇతర - ఇంకా బలమైన - సాక్ష్యాలు కావాలి. ఈ ఘర్షణ లోకం దృష్టికెక్కకపోయినా, ముసుగులో గుద్దులాటగానైనా ఉండేదేమో తెలుసుకొనేందుకు, ఆ నాటి బ్రహ్మ సామాజికుల రచనల నాశ్రయించాలి. వేంకటరత్నం

\* కన్యాశుల్కంలో సౌజన్యరావును ఒకచోట సంజీవరావు అని పేర్కొనడంకూడా దీనికి ఇంకొక తార్కాణం. అలాగే రామప్పంతులు "లక్ష్మీ. లక్ష్మీ" అని మధుర వాణినిపిలుస్తాడు.



నాయుడు విధవా వివాహాలకు మొత్తంగా ఒప్పేసుకోక పోయినట్లే, వీరేశలింగం వేశ్యావృత్తి నిర్మూలన విషయంలో విశ్వాసం కనపరచలేక పోయాడని లోగడే సాక్ష్యాధారాలతో సహా చూపడమైంది\*. బ్రాహ్మ ధర్మానుష్ఠాన విషయంలో దేశిరాజు పెదబాపయ్య బాపట్లనుంచి వచ్చి తనకు మార్గంచూపేవరకూ, వీరేశలింగం ఊగిన లాడుతూ వచ్చాడని కూడా తెలిసింది. 1905 నుంచి కాకినాడలో పి. ఆర్. కాలేజి ప్రిన్సిపాలుగా ఉంటూవచ్చిన వేంకటరత్నంనాయుడు ఇతర విషయాలన్నిటిలో వీరేశలింగాన్ని బలపరచినా, ఈ అనిశ్చితవైఖరిని హర్షించి ఉండడు. బ్రహ్మ సమాజంలో ఈ హేమాహేమీలకు ప్రత్యక్ష స్పర్థవీమీలేదు. పంతులుగారు నాయుడు గారికి 'గురు' తుల్యులే; కుర్రకారు సామాజికులకు 'పెద్ద' గురువు. 'చిన్న' గురువులే వీరిద్దరున్నూ; అయినా మత ధర్మవిషయాలలో నాయుడు గారి వాక్కే వేదవాక్కు. రాయసం వేంకటశివుడు తన ఆత్మచరిత్రము (పు. 164)లో ఇలా రాశాడు:

—వీరేశలింగముపంతులు లోకవిద్యయందువలె పారమార్థిక విషయము లందును నా గురూత్తములే. ఐనను, వారి ప్రజ్ఞానైపుణ్యములు సంఘసంస్కరణ రంగముననే ముఖ్యముగ ప్రదర్శితము లగుచుండెను.... యింగ్లీషువిద్యయే పర మావధియైన యాకాలపు విద్యాధికులకు, ఆ విద్యలో నున్నతస్థాన మలంకరించిన నాయుడుగారి వంటివారు చేసెడి ధర్మ ప్రసంగములే మత విషయములందు ప్రమాణములు

సమకాలిక మహోద్యమాలలో మత విషయాలు సంఘసంస్కరణ విషయాలు దూరి, తత్ఫలితంగా సంస్కరణోద్యమం 1907 తర్వాత మందగించి పోయిన మాట చారిత్రక సత్యమే. ఆ ధోరణి మొగ్గవిప్పుతున్నప్పుడే ఇది ప్రమాదకరమని గుర్తించి తన నాటకంలో ప్రముఖాంశం చేశాడు లోకపరిశీలకుడై అప్పారావు. మరో విశేషమేమిటంటే, దివ్యజ్ఞాన సమాజం గురించి విసుర్లు. 1901 నవంబరు 15 నాటి అప్పారావుడై ఓని చూస్తే, తన మిత్రుడైన శ్రీనివాస అయ్యంగారులో వచ్చిన మార్పుగురించి అప్పారావు బాధపడినట్లు తెలుస్తుంది. "మొదట ఆయన స్వతంత్రయోచనాపరుడైన సంశయవాదిగా వుంటూ, యిప్పుడు అసంబద్ధమైన ప్రతిదానినీ, విశ్వసించే,\*\* మూఢవిశ్వాసాలను శాస్త్రీయదృష్ట్యా అసంగతంగా సమర్థింప

\* వేశ్యావృత్తికిగాని, దోగం మేకాలకుగాని వీరేశలింగం సుముఖుడని పొరబాటు పడకూడదు.

\*\*కన్యాకుల్కునాటక ప్రారంభంలోనే గిరిశం తన జంతుస్పృహను పద్వినియోగంచేస్తూ థియోసఫిస్టులమీద ఒక చెణుకు విసురుతాడు. (ప్రథమాంకం : 1 వ స్థలం)



జూచే, థియోసోఫిస్టుగా మారిపోయినాడు.\* అప్పారావు దృష్టిలో బ్రహ్మ సమాజ మైనా మేలు : “రేషనల్ రెలిజన్” : “థియోసోఫిస్టు మతము వలె పేదా బెల్లం కలిపి మనవాళ్లు సంతోషించడము కొరకు ప్రతి వెర్రి మొర్ర వ్రాతకు సందర్భార్థము కల్పించడమూ, ప్రతి అవక తవక ఆచారమునకూ రహస్య సవబులు, గుణములు కల్పించడము ...” అని రాజారాం విమర్శిస్తాడు. తానొకవైపు “భగవద్గీతాది మహాగ్రంథముల సాహాయ్యమున ఆర్యమతమునకు చిర కాల మావరించిన త్రుప్పును గడగి ఆవార్య నిర్దిష్టకర్మ. వేదాంత మార్గములను చదువరుల కంటికింపుగ గనపర్చప్రయత్నిస్తున్నాను” అంటూనే దివ్యజ్ఞానసమాజాన్ని విమర్శించడం, ఆత్మశ్లాఘ, పరనింద. బ్రహ్మసమాజమొక్కటే నా స్తిక్య ప్రవాహానికి ఆనకట్టవేయలేదు. కొత్తపునాదులమీద శిథిలభవంతిని నిలిపి, దివ్యజ్ఞానసమాజం హైందవమత పునరుజ్జీవనానికి మరింత ఉపకరించింది. ప్రపంచంలో పెచ్చు మీర సాగిన నిరీశ్వర వాదానికి, భౌతిక వాదానికి అడ్డుకట్టవేసేందుకే, వివిధమతాలకు సామాన్యమైన ప్రాతిపదికలను సమకూర్చుకుని థియోసోఫీ ఒక ఉద్యమ ప్రాయమై నట్లు, అసీ బెసెంటే రాసింది.

ఈ సంస్కర్తాశ్రయం మూలంగా ప్రత్యేకతను చేకూర్చుకొనికూడా, కొండు భట్టియం అసమగ్రమూ, అవ్యవస్థితమూ అయినందువల్ల లోకందృష్టి నాకర్పించ లేదు. నాటకప్రదర్శనానికంటే చలనచిత్రానికి అనువుగా ఉన్నదృశ్యాలు(రైలుసీను), నాటిదీర్ఘ సంభాషణలు, చకచకానడిచి మారిపోయే చిటిపొటి సన్నివేశాలు - రంగ ప్రయోగానికిగల యోగ్యతను తగ్గించి వేస్తున్నాయి.

ఒకే కవి పరంపరగా రెండు బృహత్ రచనలను సాధించలే దనేందుకుగూడా కొండుభట్టియం సాక్ష్యంగా పనికివస్తుంది. కన్యాశుల్కం చదివినప్పుడూ చూచినప్పుడూ రాజుగారి పట్టపుతేనుగు గుర్తుకువస్తుంది. మరి, చెల్లాచెనరై పడి ఉన్న ఏనుగుగున్న ఎముకలవలె కొండుభట్టియం నాటకదృశ్యాలు కొనవస్తాయి. అప్పారావు లోని ప్రతిభాసముద్రజలాన్ని అగస్త్యుడు తాగివేసినట్లుగా కన్యాశుల్క నాటకం హరించివేసింది. నృజనాత్మక శక్తిని పీల్చివేసింది. పోగా ఆ పిప్పి కొండుభట్టియం రచనకు సామగ్రి. నీరసించినచోగి ఆరోగ్యంకోలుకొంటూ నడివేందురై చేసిన దుర్బల ప్రయత్నంవలె, ఇది దయనీయంగా దర్శన మిస్తున్నది.

\* తర్వాత కొద్ది కాలానికే దివ్యజ్ఞాన సమాజం వారినుంచి శ్రీనివాసయ్యంగారు తప్పకొన్నట్లు వావిళ్ళ వెంకటేశ్వరశాస్త్రి రాసిన జీవితచరిత్రనుబట్టి తెలుసుకోవచ్చును.

అసమగ్రమే అయినా, అంతకంటె ఆసక్తి గొల్పుతూ తృప్తి పరిచేరచన, రెండంకాలు మాత్రమే అచ్చుపడి నిలిచిపోయిన బిల్లాణీయం. వ్యావహారిక వచనం ప్రహసన రచనకు తప్ప ఉదాత్త విషయ సంపత్తిగలిగి గంభీర భావ స్ఫోరకమైన రచనలకు పనికిరాదు, అని అక్షేపించినవారికి జవాబుగా అప్పారావు బిల్లాణుని కథను మూడవ నాటకంగా, కొంతవరకు విషాదాంతంగా రాయ సంకల్పించాడని లేఖలను బట్టి తెలుస్తున్నది. “పరిశుద్ధ” వామలకు అంగీకారముగా వుండేటట్లు శృంగార ప్రాధాన్యముగల ఇతివృత్తమును నాటకమునుచేసి వ్యావహారిక భాషను వ్రాస్తాను అని సంకల్పించి బిల్లాణీయము యెత్తుబడిచేశారు.” అని కొండుభట్టయ్యం అవతారికలో డా॥ బుర్రా శేషగిరిరావు కూడా రాశాడు.

బిల్లాణుని కథ స్వకపోల కల్పితం కాకపోయినా, చరిత్రసత్యం కూడా కాని ఒకానొక పుక్కిటి పురాణాన్ని చేబూని క్షీణ ప్రబంధకవియైన చిత్రకవి సింగ రాఘవుడు రాసిపోయిన తెలుగు కావ్యంలోని అధమ స్థాయి శృంగార ప్రాచుర్యాన్ని తొలగిస్తూ అప్పారావు దానికి నైతిక ఉదాత్తతను చేకూర్చ జూచాడని ఈ రెండంకాలను చదివినా తెలుస్తుంది. సంస్కృత భాషలోని నూటయాభై శ్లోకాలు తెలుగులో మూడాశ్వాసాలే అయ్యాయి. అప్పారావు ఆ జోలికే వెళ్ళలేదు.

కాశ్మీరంలో పుట్టి చదువు పూర్తి చేసుకొని దేశ సంచారం చేస్తూ దక్షిణ భారతంమీద చూడ కాలుమోపిన బిల్లాణకవి గురించి ఒక కథ ప్రచారం లోకి వచ్చింది. లక్ష్మీనగర పాలకుడు పర్మాండి యామినీ పూర్ణతిలక జనకుడని ఉన్నందుచేత, బిల్లాణుని కాలానికీ, ఇతని కాలానికీ నూరేళ్ళ ‘వార’ ఉండి, ఈ కథకు కాళ్ళు లేవనీ, ఇది చారిత్రకం కాదనీ తేలింది. ఎడ్విన్ ఆర్నాల్డ్ (Edwin Arnold) సేకరించి అనువదించిన ఒక సంస్కృత కావ్యంలో, సౌందవ మహారాజ పుత్రి విద్యుః. విద్యుః చెప్పేందుకు ఏర్పాటై చోడుడనే కవి ఆమెతో గ్రంథం నడిపిన ఫలితంగా ఒకరినొకరు ప్రేమించుకొని పెళ్ళాడవలచు కొన్నారని; మహారాజు కోపించి కవిని చెరసాలలో తోయించి మరణ దండన విధించాడని; చెరలోనుంచి విద్యుఃమీద కవి ఏదైశ్లోకాలు చెప్పాడని; వాటిని విని మహారాజు మనసు కరిగి, కవిని విడిపించి తన కుమార్తెనిచ్చి పెళ్ళి చేశాడని, ఒక కథ ఉంది. మనకు తెలిసిన బిల్లాణుని కథ ఇలాంటిది.

సంస్కృత కవి జీవితములో మల్లాది సూర్యనారాయణశాస్త్రి బిల్లాణ కవి గురించి ఈ వర్తమానం యిస్తున్నారు. (పు. 368-374) :

విక్రమాంకదేవచరిత్రమనే తన సంస్కృత కావ్యంలో, శాశ్వ దేశాన, ప్రవరనగర సమీప గ్రామాన, బ్రాహ్మణ కులాన, పండితవంశాన పుటి విద్యాబుద్ధులు నేర్చి యుక్తవయస్సు వచ్చాక, దేశసంచారంచేస్తూ ఉత్తర, దక్షిణ ప్రాచాలలో తిరిగినట్లు బిల్లులు దే రాసుకొన్నాడు. చాళుక్యరాజు ఆహవములు నాస్థానంలో 'విద్యావతి' బిరుదుపొంది, అతని కుమారుడైన విక్రమాంకదేవుడు రాజమ్యూక ఆయన చరిత్ర కావ్యస్థం చేశాడు. బిల్లులు పుట్టింది, శా. శ. 950, చనిపోయింది శా. శ. 1030, సంవత్సరాలలో అయి ఉంటుంది.

ఈ కవిగురించి ఉత్తరదేశంలో ఒకటి, దక్షిణదేశంలో ఒకటి కింవదంతు లున్నాయి. మొదటిది ఘూర్జరరాజు వైరిసింహుని కుమార్తె శశికల, లేక చంద్ర లేఖను కామించి, రాజుకోపానికి భూలారోపణ శిక్షకూ గురై కొన్ని శోక్లాలతో రాజును మెప్పించి శిక్ష తప్పించుకొని ప్రియురాలిని పెళ్ళాడాడని; రెండవది యామినీ పూర్ణతిలక అనే రాజపుత్రికకు విద్యాగురువై ఒకరినొకరు ప్రేమించు కొన్నాక పై న చెప్పిన విషయాలవంటివే సంభవించాయని.

ఇది నమ్మదగని కథ. ఇతని నాదరించిన అనిహిల్వాడారాజు కర్ణుడు శా.శ. 980 ప్రాతంవాడు; వైరిసింహు డతనికి నూరేళ్ళ ముందటివాడు. కాబట్టి ఇది పొస గదు. చౌరపంచాళికలోని ఒకశ్లోకంమాత్రం బిల్లులు వధ్యస్థానంలో ఉండి చెప్పినదిగా వాడుకలో ఉంది. విక్రమాంకదేవుని కోపంవల్ల కష్టాలపాలై నట్లు తన కావ్యంలో ఒక శ్లోకం సూచిస్తుంది. "అనహన శీలురైన రాజసన్నిధాన వర్తులు" ఇతనిపై కొండెములుచెప్పి రాజునకు ద్వేషం పుట్టించి నట్లుంది. ఘూర్జరదేశీయుల పరిచయం తనకు సంతాపం కలిగించినట్లు తన కావ్యంలో బిల్లులు రాసుకొన్నాడు.

బిల్లులు రాసిన కర్ణసుందరీ నాటిక ఇటీవలనే లభించింది.

యౌవనకాలంలో సవిలాస విహారి అయి, వార్ధకంలో వేదాంత జ్ఞాని అయి ఉండవచ్చు. యౌవనకాలంలోకూడా బిల్లులు జ్ఞానాన్నీ సచ్చి లాన్నీ నిరూపించడానికే అప్పారావు తన నాటకాన్ని అలా రాశాడు.

ప్రబంధంద్వారా ప్రసిద్ధమైన కథలో 'శృంగార' నిర్భరత్వాన్ని అటుంచినా, అది విశ్వసనీయంగా ఉండలేదని కట్టమంచి రామలింగారెడ్డి కూడా భావించాడు. "అనాదరణీయమైన కావ్యము" అయినా, "విషయము మంచిది కాదు" అనితోచినా,

“గురువులు శిష్యురాండ్రను మోహించుట అరుదైనను అనంభము కాదు. అట్టి మోహము నాచారముఁ జేసుకొని యామినీ బిల్లాణుల చరిత్రమును, విశుద్ధమును సహజతాగుణసంయుతమును అయినతీరున” నవయామిని పేరున రచింపబూనాడు. తన నాయకా నాయకులలో బిల్లాణుడు వయస్సు చెల్లినవాడు కాకున్నా కొంతముదిరిన వాడు ధర్మబుద్ధి, నిగ్రహశక్తిలేని విషయలోలుడు కాడు; యామిని పరిశుభ్ర మునోగతి కలది, మృదుత్వము స్థిరత్వము కలిసిన హృదయము కలది. “భావములు పెన్న. పక్కలు తేనెలు. ధర్మ సంకల్పము వజ్రము వంటిది....” అని వర్ణించి పోయాడు. 46

.... రామలింగారెడ్డి చేయబూనిండ్లలా సుస్రసిద్ధమైన శృంగార కథ యొక్క “పరిష్కృతమైన ప్రతియ”. అప్పారావు చేసి చూపింది, స్వతంత్ర సృష్టి. కథను పూర్తిగా మలచుకొన్నాడు. బిల్లాణుడు రాజ పుత్రికను ప్రేమించే సూచనలే లేవు. కాశ్మీర రాజ్యంనుంచి ఆనిహిల్వాడా ప్రాంతానికి వచ్చి ఉన్న సంపన్న కుటుంబంలోని రణసింహుడనే యువవీరునికి ఆనిహిల్వాడా రాజ పుత్రికకూ ప్రేమను కలిగించి పెళ్ళి నడిపించి మాతృదేశానికి సాయపడడమే, మహాకవి ధ్యేయమని తెలుస్తుంది. అతనివద్ద ఆమెనూ ఆమెవద్ద అతన్నీ అగ్గించి కార్యసాఫల్యం చేసుకో జూచినట్లుంది. అయితే విధి ఈ ఆటకు అనుకూలించలేదు. రాజపుత్రి మహాకవిని ప్రేమిస్తుంది. ఇది తెలుసుకొని, రణసింహుడే ప్రేమించమని హితవు చెబుతూ యామినికి జాబురాసి, కవి దేశాంతరం పోతాడు. ఇంతవరకు, అసలు కథలోకి దిగకుండానే దాని అంచుల్లో తిరిగినట్లు, నాయికను ఇంకా ప్రవేశ పెట్టకుండా కర్ణమహారాజు ఆస్థాన విశేషాలకే ఆ రెండంకాలు పరిమితమై పోయాయి. అప్పారావు చిత్తు రాసి పెట్టుకున్న ప్రణాళికనుబట్టి, మీద చెప్పిన కథను నాటకీయం చేయ గోరాడని అనుకోవలసి వస్తున్నది....

రాసినంత వరకైనా ఇది గొప్ప రచన. బిల్లాణకవికి పెట్టిన భాష కాస్త చాటుసరిగా కనీసం నులభ గ్రాంథికంలా, ఉన్నా, ఈ నాటకంలో అప్పారావు వ్యావహారిక భాషకు అపూర్వమైన ఉన్నతీ, సుస్థితి కల్పించాడు. భమిడిపాటి కామేశ్వరరావు గమనించి చెప్పిన విధంగా, అప్పారావు భాషా శైలి ఇందులో “ఆరితేరి గడ్డ కట్టింది”.

భాషకంటే ముఖ్యమైన అంశం, ఈ రెండంకాల భాగంలో కర్ణ మహారాజు ఆస్థాన విద్వాంసుల చిత్రణమే. ప్రధానకథ ప్రాచీనమైనదైనా, ఈ భాగం పరమ

నవీనం : ఎంత నవీనమంటే అప్పారావుకు సమకాలికమైనంత : “రాజవండితుడు,” “రాజర్షి” అయిన కర్తుడు, ఆనంద గజపతి తప్ప అన్యుడు కాదు. ‘చారిత్రక’ కథలో కూడా వాస్తవ చిత్రణ చేసినందుకే అప్పారావును మెచ్చాలి. ఆనంద గజపతి ఆస్థానం సరస్వతీ స్థానమే ; జ్ఞాన చైతన్యాలతో స్పందిస్తూ పచ్చిన పండిత గోష్ఠిలో ఆయన స్వయంగా పాల్గొని, చర్చల తీరుతెన్నులను నడిపేవాడు. ఆయన ఆశ్రయాన్నీ ప్రాపకాన్నీ కోరి సమీపవర్తులైన విద్యావంతులవల్ల, అపుడపుడూ ఆయనకు “మనః క్లేశము” కలిగేదని అప్పారావు ఇంకొకచోట రాసే ఉన్నాడు. కొండెములు దబ్బరలు గురించి ప్రాస్తావిక పద్యాలుకూడా ఆరోజుల్లో రాశాడు.

దబ్బరలుం గొండెములు

మబ్బువలెంగ్రమ్ము మాయమాటల తీపున్

నిబ్బరపు మొండితనమును

నబ్బరమగు విద్యలిచటి యధికారులటన్.

“రాజగృహాంతరంబు” లలో “మహాన్నతికి దారులు :” ఒండొరులకు కీడు చేసుకోవడమూ, నిజంగా లేని బక్తిని అభిమానాన్నీ మాటల్లో చూపడమూ, నాటక మాడడమూ వగైరాలని పేర్కొన్నాడుకూడా. 47 ఆ పద్యంలోని భావాన్నే వచనంలో అనువదిస్తున్నట్లు ‘యాత్రామంతి’ లో (పు.153) అప్పారావు రాజాశ్రమం గురించి కఠినంగానే రాశాడు. ఇతరులకు నష్టంకలిగినారే, తమ కోరికలు ఫలిస్తే చాలు. “కొట్లాటలకూ కుట్రలకూ అంతూపొంతూ వుండదు. ఎత్తుకు పైఎత్తువేసి ఎలాగైనా అధికారాన్ని చేజిక్కించుకోవడమే వాళ్ళకు కావాలి.” ఆనందగజపతి ఉపదేశించినా, మందలించినా, వాళ్ళ దారి వాళ్ళదే అయింది. అలాంటి పరిస్థితిలో, నిజంగా సత్తా ఉన్నవాడు భంగపడవలసిందే. అందుచేతనే మహారాజా ఒకమారు ఇలాగన్నాడు :

— ఆత్మబలమున్న వ్యక్తిని మీరు ఈ నడించినా, అవమాన పరచినా, అతను మిమ్మల్ని దూషించడు ; మీకు అపకారం చేయడు. కోపగించడు. మీకేదో ఉపకారం చేసి తన ప్రతీకారాన్ని తీర్చుకుంటాడు. అతని వైఖరివల్ల మీకే జ్ఞానం కలుగుతుంది. సజ్జనుని అనవసరంగా తూలనాడితిమని మీరే గ్రహిస్తారు. అదే అతను మీకు కలిగించే వివేకం.

బిల్వణీయం నాటక వాతావరణ మంతా ఈ ఆనంద గజపతి సుభాషితంలో



ఇమిడి ఉంది. బిల్లుణ మహాకవే “అత్మబలమున్న” సజ్జనుడైన వ్యక్తి. మరి నానా మంత్రుగా దివాను అనంతరావు, సంతమదవేదండంగా ముడుంబైనరసింహాచార్యులు వైయాకరణిగా మండలక్షి నారాయణశాస్త్రి, విదూషకుడుగా \* ఆస్థాన సంస్కృత నాటక సహజంలో విదూష పాత్రధారి కర్రా పాపయ్యశాస్త్రి, అప్పారావుకు పాత్ర కల్పనలొత్పాడవ్వారు. దుష్టుడూ, దూర్తుడూ అయిన నానామంత్రి బిల్లుణుడిమీద కత్తి గట్టడమేమి. చాందసపండితులు కవిని కంటగించుకోవడమేమి, ఆచర్యులు, ఆవాగ్వాదాలు, ఆచూపోపమి, ఆ రాజానుగ్రహంకోసం పాకులాటలు, సిగపట్ల గోత్రాలు, ఆ సుతిమెత్తని మాటల రాజపండితుని సంకటావస్థలు-అన్నీ అచ్చుకు మచ్చన్నట్లుగా నాటకంలోకి దిగాయి.

ఈ నాటకంగా ప్రథమంగా పేర్కొనదగింది విదూషక పాత్ర. పేక్సిప్ప

\* ఇంగ్లీషు నాటకసంప్రదాయానుసారం. ముఖ్యంగా మధ్యయుగాల Morality plays ప్రభావంవల్ల, విదూషకులు (Curt-jesters) కంటే ఎక్కువగా వట్టిహాస్యగాళ్ళు (clowns) అవశ్యం. నాటకపాత్రల్లో ఉండేవాళ్ళు. ‘ట్రాజెడీ’ నాటకాలలో విదూషకులు ‘కామెడీ’ లలోని హాస్యగాళ్ళకంటే విద్యాధికులు కావడమేగాక, వాళ్ళహాస్యం మరింత నాజూకుగా ప్రయోజన యుతంగా ఉండేది. రాజులు తమ ఆస్థానాలలో కవులను కొందరిని విదూషకుని ఉవ్వోగమిచ్చి ఉంచుకోనేవారని చరిత్ర చెబుతున్నది. నిఘ్నరమైన నిజాన్ని హాస్యంలో రంగరించి రాజుల తలల కెక్కించడానికైనా వీళ్ళు అవసరమయ్యేవాళ్ళు. సంస్కృత నాటకాలలోవలె, ఇందులో కూడా విదూషకులు రాజుల “వయస్కులు”.

పేక్సిప్పయరు నాటకాల విదూషకపాత్ర లన్నింటిలోనూ King Lear లోని విదూషకుడే బిల్లుణియంలోని గొతముని పాత్రకు వగ్గరగా రాగలడు. అక్కడ రాజుకు సన్మార్గోపదేశంచేస్తే ఇక్కడ రాజాస్థానికులకు - అంతేతేడా. విదూషకుణ్ణి తీసివేస్తే, వర్ణచిత్రంలో ఒకరంగును తుడిచివేసినట్లు అవుతుందని బ్రాడ్లీ (Bradley) అంటాడు. ట్రాజెడీకి ఇతని అక్కర ఎంతో వుంది. నాటకకథలో అతి సహజమైన అంతర్భాగంగా ఈ పాత్రరూపొందుతుంది. వట్టిహాస్యం చమత్కారం మాత్రమేగాక, విషాదచ్ఛాయను అలముకొన్నట్లు. కన్నీళ్ళ పర్యంతమయ్యేట్లు ఎండవాన కలిసినరీతిగా ఉత్తమహాస్యంగా (Humour)గా చరిణమిస్తుంది. వ్యంగ్యం ధ్వనించి నవ్వుతీకి. అది బరిచెగి అవతలివాడి లోపాలను మొరటుగా ఛండిస్తూ కూర్చోడు. (SHAKESPEARE : KING LEAR, Verity Edition.)

పోసుపోసు నాటకకర్తలు విదూషకపాత్రను తీసివేయసాగినందుచేత (పేక్సిప్పయరు నాటకాలన్నింటిలోనూ ఈ పాత్రలేదు) దీనిప్రాముఖ్యం 16 వ శతాబ్ది అంతానికి సన్నగిలి పోయింది.

(SHAKESPEARE AN TRAGEDY, A. C. Bradley, P. 310-312



యర్ నాటకాలలోని విదూషక పాత్రల గురించి విశేషంగా చదివి, స్వయంగా సంస్కృత నాటకాల విదూషకుల గురించి తెలుసుకొని ఉండబట్టే, ఈ పాత్రను ఇంత విశిష్టంగా తీర్చిదిద్దాడు రచయిత. అభిజ్ఞాన శాకుంతల నాటకాన్ని అధ్యయనం చేస్తూ వచ్చిన రోజులలో, అతగాని “హాస్యమేమంత గొప్పగా చెప్పుకోదగింది కాదు,” అని డైరీలో (1895 ఏప్రిల్ 19) రాసిపెట్టుకొన్నాడు. సంస్కృత నాటక ప్రభావం మూలంగానే ఏమో, వేదం వేంకటరాయశాస్త్రి సృష్టించిన హాస్యపాత్రలు - ముఖ్యంగా ఉషలో - ‘బహునరీ’కి హాస్య చమత్కారానికి తేడా నెంచలేదని ఒక లేఖలో రాశాడు. ఒక్క యాళవికాగ్నిమిత్ర నాటకంలోనే విదూషకుడు రాజుగారి “నర్మ సచివుడు”గా ప్రయోజనముతమైన హాస్యాన్ని అందిస్తాడు. విద్యాస్పర్థలెలా విరసంగా వై పరీత్యంగా పరిణమించాయో తెలిపడానికి, కాళిదాసు విదూషకుణ్ణి ఆశ్రయించాడు. అభినయ విద్యాచార్యులైన హరదత్త, గణదాసుల అన్యోన్య జయోద్యోగం రసాభాసగా పరిణమించిన సందర్భంలో, “ఇన్నాళ్ళనుండి దివాణమునఁబడి పొట్టనింపుకొనుచున్నారు. వీరికి జీతము లిచ్చుట దండుగ. ఎట్లో సంగీతాచార్య పదమును సంపాదించి సకన్యతీ ప్రసాదముల నారగింపుచు సుఖముగాఁ గాలక్షేపము చేయుచున్నట్టి మీకు యీ దిక్కుమాలిన వాదములెందుకు?” అని బుద్ధి గరపుతాడు. 49

బిల్లాణీయ నాటకంలోని విదూషకపాత్ర వికట హాస్యానికిగాక సార్థకమైన హాస్యానికే ఉద్దిష్టమైనట్లు కనిపిస్తుంది. మత్స్రగ్రస్తులైన పండితులనేగాక, అధికార పదవీ గర్వదుర్విదగ్ధుడైన నానామంత్రినీ లంచగొండి వుద్యోగులనూ గౌతముడు నొవ్వనాడినతీరు యాళవికాగ్నిమిత్ర నాటక గత విదూషకునికే పాఠాలు చెప్పగలదు. ఈ పాత్రయొక్క అవసరం గురించి కర్ణమహారాజే వివరించాడు :

హద్దుమీరిన మనిషి ఒక్కొక్కడు ఉంటేగాని హద్దుయొక్క గుణగుణములు తెలియవు. మనవలె ఉచ్చావస్థలోనున్నవారిని స్వేచ్ఛగా తిట్టగలిగినవారిని వకరిని, అచ్చుబోసి వదిలితేగాని మననుగూర్చి లోకం ఏమనేదీ మనకు తెలియబోదు.

విదూషకు డిలా విమర్శకుడౌతున్నాడు; ఇలా హాస్య సత్ప్రయోజనాన్ని సమకూర్చుకొంటున్నది. లోకులు పెదవి విప్పి చెప్పలేని మాటలను నిర్భయంగా హాస్యం నెపానచెప్పి లోపాలు చూపి పరిపాలనను నిర్వక్రం చేయించగలడు. అంతేకాదు- వ్యాకరణ సూక్ష్మముదలు రాజోద్యోగుల అర్థసంగ్రహణాపహరణ పద్ధతులవరకు

సాధికారంగా మాట్లాడగలిగి, ఈ నాటకకథా సారస్యానికి విమాషకుడే జీవగర్భ కాగలుగుతున్నాడు. To be witty himself and to stimulate laughter and wit in others is the business of the clown, అన్న పరిమితులేవీ ఈ విమాషకుని పాత్రకు చెల్లవు. హాస్యం యిక్కడ సాక్షాత్తు ఒక ఆయుధ విశేషం కాగలిగింది.\*

ఏ దృక్కోణంనుంచి చూచినా, ఈ రెండంకాల అసంపూర్ణ నాటక ప్రయత్నం దౌడ్డమనసుతో చేసిందని చెప్పవచ్చు. కావ్యంలోగానీ, కథలోగానీ, నాటకంలోగానీ వ్యాసంలోగానీ ప్రయోజనభూమ్యమైన హాస్యానికి అప్పారావు యెప్పుడూ పూర్తిగా లోబడిపోలేదు. ఒక్కసారి దాని గట్టిపూపునబడి కొంతదూరం కొట్టుకొనిపోయి ఉండవచ్చుగాని, హాస్యమే అప్పారావుకు పరమావధికాలేదు. సహజంగా హాస్య ప్రకృతి అనికూడా కాదుగాని, సరసమైన హాస్యవైఖరే, లోకాన్ని బోధపరచుకోడానికీ లోకుల్ని దగ్గరతీయడానికీ మానవజాతి భవిష్యత్తుపట్ల ఆశామయమైన దృక్పథం అలవరచుకోడానికీ ఆశునకు సాధనప్రాయమైంది ; రాజమార్గమైంది ; బాషధ విశేషమైంది ; లేపనమైంది.

1. కన్యాశుల్కం రచన ఎవరిది ? (వ్యా) : పి. వి. జగన్నాథరావు, ఆంధ్రపత్రిక 20-3 1955.

2. .. .. ఎవరు ఈ గోమతం శ్రీనివాసాచార్యులు ? (వ్యా) : ఆరుద్ర, ఆంధ్రపత్రిక 9-4-1955.

3. గురజాడ సమకాలికులు (వ్యా) : వసంతరావు, బ్రహ్మజీరావు, గు. శ. జం. హై., పు. 25-26.

4. కన్యాశుల్కం రచన ఎవరిది ? (వ్యా) : వసంతరావు, బ్రహ్మజీరావు. గిడుగు వేంకట సీతాపతి ఆంధ్రపత్రిక, 27-3-1 55.

5. .. .. భావం అప్పారావుగారిది - భాష గోమతంవారిది : (వ్యా) యామిజాల పద్మనాభస్వామి, ఆంధ్రపత్రిక, 10-4-1955.

6. .. .. (వ్యా) : రాపర్తి మాకరాజు ఆంధ్రపత్రిక. 23.4.1955.

\* ఆంగ్లంలో రాయబూనిన 'చిత్రాంగి' నాటకంలో కనుపించే విమాషకుడు సంస్కృత నాటకాలలోవలె మోదకప్రియుడుగా కనిపిస్తున్నప్పటికీ, చిత్రాంగిపై రాజరాజు మోజు పెంచుకోవడంగురించి మందలించి, రాజ్యానికి శ్రీమూలంగా రాసున్న ప్రమాదం గురించి హెచ్చరించి, ఈ గొతమునికి బెత్తెడు తక్కువగా ఉండగలుగుతున్నాడు.

7. భారతి రజతోత్సవ అధ్యక్షోపన్యాసము (ఉ) : వేలూరి శివరామశాస్త్రి. భారతి జూన్ 1949.

8. కన్యాశుల్క నాటక విమర్శనము (వ్యా) : సంపాదకుడు. అముద్రిత గ్రంథ చింతామణి, మార్చి 1897.

9. Preface to the first Edition of KANYA SULKAM (కొండపల్లి వీరవెంకయ్య అండ్ సన్స్) G. V. A. (1897) P...ii.

10. కన్యాశుల్కము (వ్యా) : కేతవరపు వేంకట రామకౌటిశాస్త్రి: భారతి జూన్ 1955.

11. కన్యాశుల్క నాటక విమర్శనము (వ్యా) : శ్రీపాద కామేశ్వరరావు. భారతి అగస్టు 1933.

12. కన్యాశుల్కస్త గ్రామ్యభాషా వాద విమర్శనము: రాశీభట్ట బ్రహ్మయ్యశాస్త్రి పు.1

13. గురజాడ అప్పారావు (ఉ) : భమిడిపాటి కామేశ్వరరావు, ప్రతిభ, నవమ వార్షికోత్సవ సంపుటము.

14. A Short History of English Drama: Ifor Evans. Cit. by దా॥ కొత్తపల్లి వీరభద్రరావు : తెలుగు సాహిత్యముపై ఇంగ్లీషు ప్రభావము.

15. పేమన : రాశ్మపల్లి అనంతకృష్ణశర్మ. పు. 203.

16. Shakespearean comedy: H. B. Charlton, P. 50.

17. సాహిత్యలేఖలు : నాటకగోష్ఠి : గు. ర. లే., పు. 74-75.

18. కన్యాశుల్కంలో లోపాలు (వ్యా) : వారం వారం : శ్రీ శ్రీ, నవోదయ 23-5-1948.

19. కన్యాశుల్కరచన (పూర్వోత్తర ప్రతుల పరిశీలన) (వ్యా)-అబ్బూరి రామ కృష్ణరావు. గు. శ. జం. హై; పు. 47-48

20. కన్యాశుల్కము : ప్రదర్శన : ప్రశంస : గు. ర. లే:పు . 19

21. కన్యాశుల్కం సమీక్షణ (వ్యా) : సోమయాజుల వెంకటరామమూర్తి. భారతి, జూన్ - సెప్టెంబరు 1940

22. చూడు 11.

23. చూడు 10.

24. బైరాగి (వ్యా) : వారం - వారం : శ్రీశ్రీ, నవోదయ, 21-3-1948

25. అప్పారావుగారి పంచదార మాత్రలు (వ్యా) : ఆరుద్ర, గు. శ. జం. హై; పు. 50

26. నాటకాలు-నా అనుభవాలు - కన్యాశుల్కము (ప్రా): డా. జి. వి. సీతాపతి, కళావని (నాటక ప్రత్యేక సంచిక)
27. వసంతసేన - చింతామణి - మధురవాణి (ప్రా) సెట్టి ఈశ్వరరావు, పరిశోధన, డిసెంబరు, జనవరి 1956
28. కన్యాశుల్కములో శ్రీ వ్యక్తులు (ప్రా): శ్రీ శ్రీనివాసరావు, సమదర్శిని ఉగాదిసంచిక, 1932
29. శృంగార చాటువులు : మాధవపెద్ది బుచ్చిసుందరరామశాస్త్రి, పు. 49-50
30. KANYASULKAM (A critical Analysis) (ప్రా) S. M. Y. Sas-try, TRIVENI October 1939
31. గిరీశం శీలంలోని కీలకం (ప్రా) శ్రీనివాసచక్రవర్తి గిరీశం శకారుడూ : (ప్రా) రాంభట్ల కృష్ణమూర్తి, పరిశోధన డిసెంబరు, జనవరి 1956
32. మహాకవి - మహాపురుషుడు : సెట్టి ఈశ్వరరావు, పు. 26
33. సాహిత్యంలో దృక్పథాలు : ఆర్. యస్. సుచర్చనం, పు. 34 - 47
34. Social Purpose and Telugu Literature (ప్రా) : Burra V. Subrahmanyam, TRIVENI. October 1958
35. గురజాడ : షేక్స్పియరు (ప్రా): ఆర్. యస్. సుచర్చనం, భారతి, అక్టోబరు 1962
36. సాహిత్యలేఖలు : నాటకగోష్ఠి : గు. ర. లే, పు. 79-81
37. కన్యాశుల్కము భాష (ప్రా): నిడువవోలు వేంకటరావు, గు. శ. జం. హై పు. 36.37
38. కన్యాశుల్కనాటక విమర్శనము : సంపాదకుడు : అముద్రితగ్రంథ చింతా మణి, మార్చి 1897
39. గురజాడ వ్యావహారికభాష (ప్రా): తెలికవర్ల వెంకటరత్నం, గు. శ. జం. హై పు. 36.37
40. చూడు 32
41. సెయ్యలాయ్డ్ లో కన్యాశుల్కం - "గురజాడ" - శ్రీ శ్రీ, పు. 62
42. Shakespeare : Walter Raleigh, P. 131-132
43. కన్యాశుల్కములో రసము వీభత్సమే (ప్రా): ఆయల సోమయాజుల నర సింహార్య, తెలుగుతల్లి ప్రింట్స్ 1945

44. మధురవాణిపాత్ర - ఒకపరిశీలన, పరిశోధన (వ్యా) : ఆచార్య : పరిశోధన  
చీనెంబరు - జనవరి 1956

45. Theosophy : Annie Besant, P. 9-15

46. నవనూమిని (వ్యా) : కట్టమంచి రామలింగారెడ్డి : భారతి, అక్టోబరు 1947

47. మాటల మబ్బులు : గు. ర. ము. పు. 86

48. గు. ర. తే. పు. 97

49. మాళవికాగ్నిమిత్రము , మల్లంపల్లిశరభయ్య అనువాదం, పు. 14-16

# సప్తాశ్వాలు


లోకాలోకనం

## నవ్వు నాలుగందాలమేలే ననుకొన్నట్లుంది;

1895 ఏప్రిల్ 15 సాయంకాలం మదరాసు ఈవేనింగ్ బజారులో జరిగిన మదన గుర్తుకువచ్చి నవ్వుకొంటూ 17 వ తేదీన డైరీ రాసుకొంటున్నాడు గురజాడ అప్పారావు.

— పదిహేనో తేదీని వాకవింత జరిగింది. తలచుకుంటే యిప్పటికీ నవ్వు వస్తున్నది. పచ్చయప్ప కాలేజీలో మీటింగుకు వెళ్ళి యింకా చాలా వ్యవధి ఉన్నదికదా అని 'యావినింగు బజారు'లో తచ్చాడుతూ వుంటిని. ఒక పుస్తకాల స్టాబువద్ద ఆగి పుస్తకాలను కొనుక్కొంటూ వుండగా అక్కడికొక బికారివంటివాడు వచ్చి, ఆ అంగడివానికొక కళ్ళజోడు అమ్మజూసినాడు. దానిని పాపువాడు రూపాయిన్నరకు అడగగా, వాడు మూడు రూపాయల కిస్తానన్నాడు. నేను రూపాయిన్నర యిస్తానంటిని; వాడు కొంచెము గొణుగుకొని యిచ్చివేసినాడు. అది వెంటనే కళ్ళకు పెట్టుకొని చూసిని. సరిపడలేదు. ఎట్లు సరిపడును? నాకప్పటికి చత్వారమూలేదు; హ్రస్వదృష్టిలేదు. బూట్లు, స్పెక్టికల్సుతో యేదో లేనిఘనత వాకటి కొత్తగావచ్చి పడ్డట్లు, మహా దరాగా అవి కళ్ళకు అలంకారంగా వుంచుకొని కాలేజీలోక వెళ్ళబోయినాను. కాని ఆ కళ్ళజోడులో దూరపుచూపున కొకముక్కా, చదవడమున కొకముక్కా అతికి వుండడముచేత, దృష్టిచెదరి మెట్లమీదనే, ద్వారములోనే జారి చాలా హాస్యాస్పదముగా చతికిపోయినాను !

తన రూపంగురించి నవ్వుకొన్నాడు; తన రచనా పద్ధతి గురించి నవ్వుకొన్నాడు; అలా నవ్వుకొంటూ నవ్వుతూ, నవ్వులచుంచి జీవితం గుర్తుకువచ్చి మని చెప్పదగిన నవ్యతత్వమొకటి రాబట్టు కొన్నాడు.





హాస్య ప్రసన్నుడో, అంత గంభీరుడు - భయంకరుడు కూడాకదామరి : \* అటు సన్నిభమైన దేహాన, అజాండ మంతటి మనస్సు. తత్వమనే సౌధాంతర్యానికి ద్వారబంధా లనదగిన ఆసక్తి, అద్భుతపూర్ణమైన దృష్టి చిన్ననాటినుంచి ఆయనకు ఆస్తిపాస్తులుగా ఉండినట్టివేగాని, తెచ్చి గుచ్చుకొన్న ఈకలుకావు. ఏకొత్తది కనిపించినా, దానిగుట్టుమట్టు రెలుసుకొందామనే కోరికఉండింది కనుకనే, అవలీలగా పరిచిత వస్తువులనుంచి కూడా వింతలు వెలువడేవి దానికితోడు, మహారాజావారి కళాశాలలో ఎఫ్. ఏ. బి. ఏ. తరగతుకు తత్వశాస్త్ర పాఠాలుకూడా బోధించ వలసి వచ్చింది. శాస్త్ర పాండిత్యమనేది ఇలాస్వచ్ఛంద తాత్విక సిద్ధాంత ప్రతి పాదనకు ప్రాతిపదికగా ఉపకరించింది. ఇక, ఆనందగజపతి సాంగత్యం ఈ విధంగా కూడా ఆయనకు లాభించింది. బేకన్ (Francis Bacon) మొదలు న్యూటన్, లాక్ల వరకు (Newton ; Locke) మిల్ (John Stuart Mill) వరకు ప్రవాహ ప్రాయంగాసాగిన ఆంగ్లేయ తాత్వికచింతన ; ఓగుస్త కోంట్ (Auguste Comte) వంటి ఫ్రెంచి, ఇమ్మాన్యుయల్ కాంట్ (Immanuel Kant) వంటి జర్మన్

తె గు హాస్యము అనేగ్రంథంలో ఘట్టూరి సంగమేశం, ఎం. ఏ. గారు గుర జాడ అప్పారావు హాస్య చతురతను ఇలా వర్ణించారు (పు. 160-161)

— నాటకకర్త గురజాడ అప్పారావుగారు తొక్కులు. వ్యంగ్యహాస్యం అతి సరసంగా ప్రయోగించగల చతురులు. వీరిలోగలవిశేషం, దోషాన్ని చూపెడతారుగాని దానిపైతిరిగి వ్యాధ్యా నింపరు. దోషాన్ని తిరస్కరించడంకూడ ఎక్కడో ఎప్పుడోగాని చేయరు.... అసలీ రచ యిత వ్యంగ్యప్రయోగంలో జాణ. లోకవృత్త మెరిగిన తొక్కుడు. వికృతి నెరిగి చిటికలో చూపగల నేర్పరి. చూనవ స్వభావాన్ని. తగ్గత లోపాల్ని ఎరిగి. తదనుకూలమైన పరిస్థితులు కూర్చి, అనువైన వాతావరణంలో పాత్రల్ని నిలబెట్టి. ప్రపంచాన్నంతటినీ ఓ అద్దంలోకి తెచ్చి, తనకు నచ్చిన వంపులో అద్దాన్ని త్రిప్పి కావలసిన విధంగా వికృతిని ప్రతిఫలింపజేసి చూపగల చతురుడు ... హాస్యం అతిమృదువైన వ్యంగ్యాన్ని ఆశ్రయించి నడిచే రకం. 'అయ్యోపావం' అనిపించి నవ్వించడమేగాక. పోనీలే. అనిపించి నవ్వించడంకూడ వీరి వ్యంగ్యహాస్యంలో రూపిస్తాయి. పాత్రలను మూర్ఖులుగాజేసి చూపి నవ్వించడంతోబాటు అల్లరి, హంగామ, అసందర్భ ప్రలాపం వగైరాలు చూపి నవ్వించడంకూడ వీరి హాస్యంలో జాగా చేసుకున్నవే...

ఇలాపెంచుకొంటూ పోవచ్చు. సామర్సెట్ మామ్ (Somerset Maugham) చెప్పి నట్లు, హాస్యకారుడు తేనెటీగలాంటివాడు. ఒక పుష్పాన్ని సమీపించి దాని మకరందాన్ని పీల్చి మరొక పుష్పానికి వెళ్ళిపోతాడు; కాన్నేపు ఆగి యుంకారంచేసి మరీపోతాడు. అంతేగాని, దాని వద్దనే నిలచి రొదపెట్టి విసుగు కలిగించకూడదు. అప్పారావు హాస్యం ఇలాంటిది.

తాత్వికుల భావధార : కడపటికి నార్వేజియన్ నాటక కారుడైన హెన్రిక్ ఇబ్సన్ (Henrik Ibsen) రచనలనుంచి పిండుకొన్న నూతన భావ పయస్సు-ఇవన్నీకలిసి గురజాడ అప్పారావు అభిప్రాయాలనూ అనుభవానూ తీర్చిదిద్దాయి. భారతీయ మైన ముఖ్యంగా హైందవమైన - మత తత్వం అస్థినిష్ఠంగానేగాక, అధ్యయన ఫలితంగా కూడా ఆయనకు సంక్రమించి ఉండనేఉంది. బౌద్ధమూ త్రై సవమూ ఆయన అభిమానాన్ని చూరగొన్నాయి. సమకాలిక మతోద్యమాలు - బ్రహ్మ సమాజ దివ్యజ్ఞాన సమాజాల ఆశయ, కార్యాచరణలు - ఆయన విమర్శకు అగ్గ మయ్యాయి. నేరుగా వివేకానందస్వామిని కలుసుకోకున్నా, ఆయన శిష్యులలో ముఖ్యులైన వాళ్ళనిద్దరిని మద్రాసులోకలిసి మాట్లాడినట్లు, అప్పారావు డైరీల నుంచి తెలుస్తున్నది ఇలా ప్రాచ్య పాశ్చాత్య, ప్రాచీన సవీన, మత తత్వాలను ఆయన ఆకళించుకొన్నాడని నిర్ధారణచేసి చెప్పవచ్చును.

లోక దర్శన మనేది ఏదీలేని రచయిత మాత్రుడైన వ్యక్తి ఎంతటి శిల్ప ప్రావీణ్యంగలవాడైనా అలాంటి వానికి, తన రచనల కన్నిటికీ పూసలలో దారంలో అలాంటి దర్శనాన్ని మూలకందం చేసుకొన్న అప్పారావుకూ, ప్రధానమైన అంతరం కనిపిస్తుంది. ఆయన వట్టి రచయిత మాత్రమేకాడు. భావనాబలానికి దన్నుగా తాత్విక ప్రకర్ష నిలిచి, ఆయనను మహారచయితలకోటిలో చేరుస్తున్నది. “భావించడం నా ముచ్చట, ఆలోచన నా బలం”<sup>2</sup> అన్న వ్యక్తి సామాన్యుడు కాడు : ‘భావాంబర వీధి’లో రెక్కలు గట్టుకొని ఫేచరుడై సంచరిస్తూనే, గట్టినేలమీద కాలుమోపి పరిసరాలతో కలగలిసి భూచరుడూ కాగలడు. కవీ, తత్వవేత్తా కాగలిగాడు అందు చేతనే.

క్రీ. శ. 15 వ శతాబ్దినాటికి యూరపులో బయల్పెడలిన ‘రినేజాన్సు’ ఉద్యమ సత్ఫలితాలను సరిగానే గుర్తించినట్లు, అప్పారావు రచనలే సాక్ష్యం పలుకు తున్నాయి. అది మానవతావాదాన్ని లోకవృత్తంలో పునః ప్రతిష్ఠించింది. గ్రీసు ప్రాభవ కాలాన డెమాక్రిటస్ (Democritus) ప్రభృతి తాత్వికులు లేవతీసిన ఈ తాత్వికవైఖరి, సృష్టిలో మానవుణ్ణి మకటచారిని చేసిగానీ విడవలేదు. ‘రినేజాన్సు’ కాలానికి అది సమగ్రమైన తత్వసంప్రదాయమే కాగలిగింది. మానవతావాదం, మాన వీయ ప్రేమకూ ప్రకృతి ప్రియత్వానికి దారిచూపింది. బస్తిలూ, నగరాలూ ఏర్పడి నాగర షేధావి వర్గం, పౌరలౌకికమైన మధ్యయుగీన మత భావనకు పెడమొగం పెట్టి, ఐహికమైన ప్రకృతినీ, మనిషినీ తన ఆలోచనలకు కేంద్ర బిందువుగావించు

కొన్నది. అది నిరీశ్వరవాదంగానో మత ద్వేషంగానో పరిణమించలేదు గాని, మత వ్యవస్థలోగల లోటుపాట్లను విమర్శింప బూనుకొంది. ఛార్మికమైన జీవన విధానాన్ని ఉపదేశిస్తూనే, సర్వతోముఖమైన జీవితాన్ని వరణీయం చేసినందువల్ల, శరీర సంబంధమైన వాంఛలుకూడా సహజమైనవీ, సంతృప్తి పరచదగినవీ అనికూడా బోధించింది. క్రైస్తవ మత వ్యవస్థలో అంతవరకు ఆత్మకిచ్చిన ప్రాముఖ్యం దేహానికి గూడా ఇవ్వదగునని భావించింది. ఇండ్రీయ సుఖాలు విదువదగినవికావు. అతి లోలతత్వమే గర్హింప దగినది అని అప్పారావు అన్నప్పుడూ, ఇండ్రీయోన్ములము కన్న ఇండ్రీయోన్మేషమే మేలని కట్టమంచి రామలింగారెడ్డి అన్నప్పుడూ, ఈ మానవతావాద దృక్పథమే వారినలా అనిపించింది.

అంతేకాదు. మనిషి భగవంతుని బానిసకాదు; మానవ భాగ్యవిధాత మిన్నులలో ఎక్కడో ఉన్నా, మనిషికి తనదని చెప్పుకోదగిన స్వచ్ఛందమైన ఇచ్ఛాశక్తి (Free Will) ఉన్నది. దానితోద్బాటుతో అతడు బాగుషడనూ పచ్చు, చెడిపోనూ పచ్చు; అతని భవిష్యత్తు స్వహస్తగతమై ఉన్నది; అతను కీలుబొమ్మకాదు. ఈ భావాలుకూడ మానవతా వాదంకిందికే వస్తాయి. అందుచేతనే వాల్టర్ పేటర్ (Walter Pater) 'రినేజాన్సు' మహోద్యమాన్ని, A many-sided but yet united movement in which, in various ways, the human mind wins for itself a new kingdom of feeling and sensation and thought, not opposed to, but beyond and independent of, the spiritual system then actually realized, అని నిర్వచించాడు.<sup>3</sup> ప్రాచీనగ్రీక్, రోమన్ సాహిత్యపఠనంద్వారా ఆధునిక యుగీన యూరపుకు లభించిన లోకదర్శన మిలాంటది కనకనే, చిత్రకళలోనూ, శిల్పకళలోనూ సాహిత్యంలోనూ, జీవితంలో కూడాను, ఈ ఐహిక దృక్పథానికి అపూర్వమైన ప్రాచుర్యం లభించింది. నాటక రచన విస్తారంగా అభివృద్ధి చెందడానికి తోడ్పడిన భౌతిక, భావ పరిస్థితులు కూడా ఇవే. అలాగే మానవీయ విషయాలకు (Humanities) విద్యాప్రణాళికలలో మేధావుల పథకాలలో ప్రాముఖ్యం వచ్చింది. తర్కంకంటె కవిత్వం ఆదరణీయమైంది. మానవుడి హేతుచింతన, పరతత్వ విషయాలకుగాక, ఐహిక, లౌకిక విషయాలకు అంకితం కావలెననే విపరీతపు బుద్ధికలిగింది. గవేషణ, సాధన, నిత్యనూతనానుభవ తృప్తి, సాహసికమైన ప్రజ్ఞ, ఉపజ్ఞ, ఈ యుగంలో మహామనస్సులందరి సాధారణ లక్ష్య లయ్యాయి. హేతువాదం (Rationalism) కొత్తగా తలెత్తింది. ఇలా ఒక నవోపస్సు యూరపుఖండాన్ని అనుగ్రహించిన కాలమిది. దాని వెలుగులోనే

యూరపుఖండపు భౌతిక, మానసిక జీవితాలు ఈనాటివరకూ రూపురేఖలు సంతరించుకొంటున్నాయి.

ఇంగ్లీషు చదువుల ధర్మమా అని, ముఖ్యంగా విజ్ఞాన శాస్త్రోత్పాదన మానవీయ విషయాలకే (Humanities) విద్యా ప్రణాళికలో ప్రాముఖ్యం ఉంటూ వచ్చి నందుచేత, మనదేశంలోకూడా యూరపియన్ 'రినేజాన్సు' లాంటి భావ సంచలనమూ కళాపుష్పబద్ధీకనమూ కలిగాయి. అయితే దీని ఫలితాలు ఆంగ్ల విద్యాధికుల వరకే పరిమిత మయ్యాయి. వాళ్ళు ఈ జనసముద్రంలో తరంగ ప్రాయాలుకూడా కారు, బిందుమాత్రులు. వాళ్ళలోనూ పైపై మెరుగులేగాని ఆ ఉద్యమం అస్థి మూలాల వరకూ చొచ్చుకొని పోకపోయింది. అంతేకాదు. అతి సనాతనమైన హైందవ మతం ఎంత శిథిలావస్థలో ఉండినా, అది ఈ 'మేచ్చ' ప్రభావాన్ని తన ఉనికికి మనికికి పెను సవాలని గ్రహించి, త్వరలోనే కలదెలుసుకొని ఇల్లు చక్కబెట్టుకో సాగింది. ఆంగ్ల విద్యావంతులలో ఎక్కువమంది, అటు సంపన్న వర్గానికి ఇటు నిత్య దరిద్రుల కూటానికి చెందని మధ్యమ వర్గీయులై నందుచేత, పాశ్చాత్య భావాల వైపు వ్యామోహం ఏటికి లాగుతుంటే సాంప్రదాయిక భావాలపట్టు కోటికి లాగి, వాళ్ళచేత తొక్కిసలాట అడించి, చివరకు ఆ పరస్పర విరుద్ధ ధోరణులను సమన్వయింప జూచేట్లు చేసింది. ఫలితం, అదిగాక ఇదీగాక, రెండింటి కలగలుపు ఈ కలగలుపుడు మిశ్రపదార్థంలో ఒద్దిక లోపించింది. భార్యాభర్తల అనుకూల దాంపత్యం వలేగాక పోష్య పోషక భావమో అధిక అల్పవస్తు భావమో మిగిలింది. అవి రెండూ సమవుజ్జీ గాకపోయె : ఒకటి మాదరమాగి కుళ్ళిపోనున్న ఫలంవంటిదికాగా, రెండవది దోరగాయ. అందుచేతనే వేదాలవరకూ ఉపనిషత్తుల వరకూ వెళ్ళి చాటి ప్రాణసారాన్ని ప్రస్తుత శిథిలాంగాల కెక్కించే ప్రయత్నం చేయవలసి వచ్చింది. కాబట్టే ఆధునికకాలాన (1850 తర్వాత) భారతీయ మేధో జీవితంలో సహజ పురోగతి లోపించిందని ఒక ఆధునిక విమర్శకుని తీర్పు.<sup>4</sup>

అప్పారావు యుక్తవయస్కుడయేనాటి పరిస్థితులివి. "కొత్తపాతల మేలు కలియక కొమ్మెరుంగులు జిమ్మగా" తూర్పు "బలబల" తెల్లవారుతూన్న పేళలో "యెక్కడోవొక చెట్టుమాటున", "ఆకులందున అణగిమణగి", మేలుకొలుపులు కూస్తూన్న కోడిపుంజుల కొక్కొరోకోల నడమ "కవితకోవిల"లా గళమెత్తి కలం పట్టిన మనిషి ఈ భావసంఘర్షణ నెలా దర్శించాడనేదే ప్రస్తుతాంశం.

## పొట్టరూటికి నేర్చువిద్యలు పుట్టకీటు కదలెనా ?

....అంటూ ఒక పల్లెటూరి 'ఉత్తమా ఇల్లాలు' తన పెనిమిటిని అడిగే పిస్తూ, సగం ఆశ్చర్యం సగం ఆగ్రహంగా ముక్కున వేలేసుకోవడమూ నోరు నొక్కుకోవటమూ ఒక్కమారే చేసి చూపింది. “కోటపేటల నేల గలరని” వరి భౌతిక లాభాపేక్షతో పెద్దలు ఇంగ్లీషు చదువులు చెప్పించారు. అదేమీ చేకూరకపోగా, పెద్దలయొక్క పెద్దల కాలంనుంచి నిరంతరాయంగా అప్రతిద్యంద్యంగా వస్తూన్న సమ్మకాలనే ఈ చదవరులు తగుదుమమ్మా అని ఎదిరించి ప్రశ్నించి నిగ్గదీస్తున్నారు ఇంగ్లీషువాళ్ళు కల్లనొల్లరుట, వాళ్ళ చదువులు సతికి తాము వస్తు తత్వమేమిదో నేర్చారుట : ఏంపితప కాలమూ ఏంపితప బుద్ధులూ, హఃహ్వ :....

పాశ్చాత్య విద్యవల్ల మేధో జీవిత పరిస్థితిలో కొంత సంచలనం కలిగిన మాట నిజమే. నిలువ నీటి మడుగై కూర్చున్న భారతీయ సాంస్కృతిక జడతలో పొడిరాయిగా అది కొంతైనా కదలిక కలిగించింది విశ్వాసం, అధికారం, అణకువ, సంప్రదాయం, అనుసరణ వగైరా మాటల వెనకనున్న మనస్థితి స్వతంత్రమైన ఆలోచనను ప్రోత్సహించదు సరిగదా, వైరభావంతో పట్టి పల్లార్చ జూస్తుంది. మరి, ఆంగ్ల విద్య ద్వారా కొద్దిమంది, “మేధావుల”కైనా సంక్రమించింది, ప్రశ్నించే ఈ స్వభావమే ననాలి. ఏనాడు ఫ్రాన్సిస్ బేకన్ లాంటి తాత్వికులు De Omnibus Dubitandum అనే లాటిన్ సూక్తిని ఎత్తిపట్టి, ప్రకృతిని పరిసరాలనూ ప్రతిఒక్కదానినీ ప్రశ్నించ మొదలెట్టారో, ఆ నాటినుంచి విజ్ఞానశాస్త్రం అంగ్లం వేసుకొంటూ మునుసాగిందాయె : అపౌరుషేయమనో ‘రెవెలేషన్’ అనో మతగ్రంథాలను ఒప్పేసుకొని వట్టి విశ్వాసాన్ని మాత్రమే చూపెట్టే వైఖరికి భిన్నంగా, 18 వ శతాబ్ది యూరపులో ‘హేతువాదం’ (Rationalism) బయల్దేరి, హేతుబుద్ధి పెట్టే పరీక్షకు నిలవని మత విశ్వాసాలను నిరాకరించేంతవరకూ వెళ్ళిందాయె : ఇంగ్లీషు చదువులద్వారా, దారినబోయే ఈ శని మనఇంట్టికే వచ్చినట్లయింది. “ప్రశ్నించే స్వభావం లేనపుడు గుడ్డినమ్మకాలు కలుగుతూవుంటాయి”<sup>5</sup> అంటున్నాడు అప్పారావు. అలాంటివి ప్రమాదకరమైనవట. అణకువ అనేది సుగుణం గాకపోగా, పిరికితనానికి లక్షణమట. కార్యకారణ సంబంధజ్ఞానం ఈ నమ్మకాలకు



విరుగుడౌతుందట. వ్యక్తిత్వాన్ని పోనాడుకొని ఆలోచనను సంభింప జేసుకొని వీటివెంట గతానుగతికంగా నడిచి పోవడం, ఆత్మహాసనమే కాబట్టి, ఇంగ్లీషు విద్య ద్వారా చాలామంది యువకులు మత విశ్వాసాల మితులను మీరి “అభివృద్ధి” అవుతున్నారని సంతుష్టి పడుతున్నాడుకూడా.

అప్పారావు ప్రత్యేకత అది మాత్రమేకాదు. ఆంగ్ల విద్య భావతీయాలకు ఆశించినంత సత్ఫలితాలను సమకూర్చలేక పోతున్నదని, అధ్యాపకుడుగా విద్యా విషయజ్ఞుడుగా ఆయన గ్రహించ గలిగాడు. వేషభాషలూ, పద్ధతులు మారినంత మాత్రాన, ఆంగ్ల విద్యాధికులలో భావ పరివర్తన కలిగిపోయినట్లైనా? అనుకరణకూ స్వతంత్ర కార్యకరణకూ తేడా ఉంది. విద్య కలిగించగల మార్పు వేషాదికాలలోనే కాదు; అంతరాంతరాలను అది సంస్కరించ గలగాలి. అప్పుడే అది విద్య అవుతుంది. పాతకొత్తల సంధింపులో పాతంటే రోత, కొత్తంటే రోతు కలిగి ఉత్సాహాలూ తొందరపాకులూ, అత్రగాళ్ళూ అనుకరణప్రియులూ ముందుకు వస్తారు. ఈ తొలి తీవరింపు తగ్గి, స్థిమితం ఏర్పడితేనేగాని, కొత్తలోని సత్తా ఏమిటో తెలిసిరాదు. నిలకడ కలిగి విలువలపై దృష్టి పెరిగేందుకు, కొన్ని తరాల విద్యార్థులు తలా కాస్త తోడ్పడాలి, ఈ ఆలోచన కలిగే, అప్పారావు విద్యా సమస్యలపై గూడా ఆసక్తి చూపెట్ట సాగాడు.

అన్నిటికంటే ఎక్కువగా విద్యా విషయాలే తనకు ముఖ్యమైనవని రవీంద్రుడనేవాడట. అలా అనలేదుగాని అనుకొన్నాడు. అప్పారావు \* విద్యాసమస్యలపై ఆయన ఆసక్తి తాటాకు మంట వంటిదికాదు. అధ్యాపకవృత్తిలో ఉండినప్పుడు సరే సరి, తదనంతరకాలంలో ప్రాణావసాన వేళవరకు గూడా ఉగవచ్చిన నాటినుంచీ పొగజూరిన నాటివరకున్నా - అప్పుడప్పుడు జ్వాలాజిహ్వాకలు సాచి విద్యారణ్యం వంటి పరిసరాలను సోకి ఉజ్వలమూ నిర్మలమూ చేసిన శాశ్వత దీప్తి.

పాశ్చాత్య సంస్కృతి దిగబారివచ్చిన అర్థ శతాబ్ది తర్వాత కూడా దేశంలో స్వతంత్రమైన ఉత్తమ సాహిత్య కల్పన బహుళంగానూ అవిరళంగానూ జరగడం లేదంటే, విశ్వవిద్యాలయ విద్య నిష్ఫలమై పోయిందనే అర్థమని అనుకొన్నాడు. ఆంధ్ర సాహిత్య బోధనాపద్ధతులు సరేసరి, ఆంగ్లంలో బోధనా పద్ధతులు కూడా

\* యూనివర్సిటీ లిచ్చే డిగ్రీలపట్ల అప్పారావుకు పెద్ద సదభిప్రాయం ఉండేదికాదు. The world's best men are not university men అనేవాడట. పండితులలో గూడా ముదిరిన ఈ ‘డిగ్రీ’ల ఏచ్చిని జ్వరంతో పోల్చేవాడు చెళ్ళపిళ్ళ.



నాసీరికంగానే ఉన్నాయని విమర్శించాడు. విద్యార్థుల విమర్శాశక్తి పెంపొందేట్లుగా 'విమర్శగా' బోధించడం మానిపెసినందుచేతనూ, స్వతంత్ర యోచనాశక్తిని పురికొల్పేట్లుగా బోధనాక్రమం రూపొందినందువల్లనూ, స్వదేశీయ సాహిత్యంలో జవసత్యాలు కనిపించడంలేదని, బెంగళూరులో ప్రొఫెసరు టెయిట్ కు మనస్సు విప్పిచెప్పాడు.<sup>6</sup> 'ఒరిజినాలిటీ' లేదు, లేదు అని అంటే, ఆకాశంనుంచి ఊడి ఒడిలో పడుతుందా అది? ఉపాధ్యాయులకున్న ఒరిజినాలిటీ ఏసాటి? పాఠ్య గ్రంథాలకు అర్థ తాత్పర్యాలురాసి 'ఎడిట్' చేసుకోవడమూ, కాంప్రోజిషన్ పేపర్లు తయారు చేసుకోవడమూ తప్పితే, వీళ్ళు పొడిచిగెలుస్తున్న దేమిటి? ఉపాధ్యాయులను బట్టి విద్యార్థులు : బోధనా క్రమాన్నిబట్టి ఉపాధ్యాయులు : "విద్యా విధానమే దుష్టము, లోపభూయిష్టము"<sup>7</sup> అనే తీర్పును మాతృ భాషాబోధనకేగాక ఆంగ్ల సాహిత్యబోధనకు, చరిత్ర బోధనకు గూడా అనువర్తింప జేయవచ్చును. అభిరుచి మరెలా ఏర్పడుతుంది? గొప్ప గొప్ప గ్రంథాలను పాఠ్యాలుగా ఎన్నిక జేయక పోయిరి;వస్తు విన్యాసంలోనూ శిల్పంలోనూ శైలిలోనూ అధమస్థాయికిచెందిన వాటిని విద్యార్థులు చదవవలసివచ్చె; ప్రతిభావంతులకు విద్యాలయాలలో ఏ ఆకర్షణా కనిపించక, గౌరవ ప్రదమైన లాభదాయకమైన వృత్తులకు ఎగబడుతూఉండిరి; పూదోట కావలసిన విద్యారంగం చిట్టడవిగా ఉండక? బాటలు తీర్చేనాథుడూ నాయకుడూ ఏడీ?

ఇలా సాగింది అప్పారావు ఆలోచన. ఉపాధ్యాయులకు తగిన శిక్షణ ఇవ్వాలి. మాతృభాషలకు గూడా ప్రొఫెసరు షిప్పులు ఏర్పాటు చేయాలి. పాఠ్య క్రమాన్ని ఆధునిక యుగావసరాలకు అనుగుణంగా నవీనం చేయాలి. విద్యావిషయిక సమస్యలను చర్చించుకొని 'పబ్లిక్ ఒపినియన్' (Public opinion) సృష్టించి సంస్కరణలకు అనుకూలమైన వాతావరణాన్ని కలిగించేందుకు, పట్టభద్రులు సుసంఘటితం కావాలి. అర్హతలనుబట్టి మాత్రమే విద్యాసంస్థలలో ఉద్యోగావకాశాలుండాలి. విశ్వ విద్యాలయాలలో పరిశోధనను ప్రోత్సహించేందుకై విద్యార్థులకు 'ఫెలోషిప్స్' ఇప్పించాలి. 'పై వేటు మేనేజిమెంటు'కు విద్యా సంస్థలను అప్పగించ గూడదు. మాతృభాషా విషయంలో, కృతకమూ, నిరర్థకమూ అయిన గ్రాంథికాన్ని తొలగించి, తద్వారా "రాడ్డు కొట్టుడు" చదువులకు గల అవకాశాలను తీసివేసి, బహుళార్థసాధకమైన వ్యావహారికంలో రచించేందుకు విద్యార్థులకు తరిఫీదు నివ్వందే, సంపన్నమైన స్వతంత్రమైన సాహిత్యం దేశభాషలలో ఫలింపుకు రాబోదు.

ఒకొక్కటి ఒకొక్క నినాదం లాగా వినిపిస్తున్న ఈ విద్యా సమస్యలు జాతి పురోగతికి బాటలని అప్పారావు ఎంచాడు. పాఠ్యక్రమాన్ని నవీనం చేయడానికి. భాషా సాహిత్యాది మానవీయ విషయాల (Humanities) మీదనే కేంద్రీకరించి, విజ్ఞానశాస్త్ర విషయాలను నిర్లక్ష్యం చేయగూడదని గమనించనైతే గమనించాడు గాని, కట్టమంచి రామలింగారెడ్డి ఆ విషయమై చూపిన తొందరబాటును హరించలేకపోయాడు. దేశీయులలో శాస్త్రవిజ్ఞానాన్ని వెదజల్లాలి. నిజమేగాని భాషాసాహిత్య విషయాలకూ శాస్త్ర విషయాలకూ పోటీ బెట్టి వాటి స్థానే ఇవి వచ్చి కూర్చోవాలనడం తగని పనిగా భావించాడు. విజ్ఞాన చంద్రికా గ్రంథమండలి వెలువరిస్తూ వచ్చిన 'శాస్త్ర' గ్రంథాలు ఆ పేరుకే తగవు: ఆయారంగాలలో పరిణతులైనవారు రాసినవి కావవి; కొన్ని అనువాదాలు; మరికొన్నిటిని రాసినవాళ్ళు ఇంకా విద్యార్థిదశలోనే ఉండినవాళ్ళు: కాబట్టి ఇలాంటి 'శాస్త్ర' గ్రంథాల ద్వారా మేలుకంటే హెచ్చుగా కీడే కలుగవచ్చునని ఆధునిక ఆంధ్రవచన రచన అనే విద్యా సంబంధి నివేదికలో అప్పారావు చెప్పాడు. "తెలుగులో వెలువడుతున్న సైన్సు గ్రంథాలను పోషించవలసినది మన దేశ ప్రజలు. వీటిని హెచ్చుగా ఆదరించవలసినదిగా విశ్వవిద్యాలయాన్నే కాక, దేశీయులకు శ్రీ రెడ్డిగారు విజ్ఞాన పీఠే చేయవలసి వుంటుందనుకుంటాను. వెర్నాక్యులర్ టెక్స్టు బుక్కుల ద్వారా ఇస్కూలు విద్యార్థులకు సైన్సును బోధించడంవల్ల అవి ఎంతవరకు ఉపయోగకారి అనే విషయమై దేశభక్తులకూ, విద్యావేత్తలకూ తీవ్ర అభిప్రాయ భేదాలున్నవి. అయినప్పటికీ వాటి నావిధంగా పిల్లలకు బోధించవలెనని శ్రీ రెడ్డిగారు వాదించవచ్చును. అందులో "తప్పేమీ కనిపించదు" ౧. ఎక్కువగా భాషా సాహిత్య విషయాలనే ప్రస్తావించినా, శాస్త్ర విద్యను అప్పారావు చూచింది తక్కువ చూపేమీ కాదు.

ఈ విద్యా సంస్థలనుంచి జీవిత సముద్రంలోకి దిగబారి వచ్చిన మనుషులు, లేవి పోని భేషజాన్ని చూపుతూ సామాన్య ప్రజలనుంచి కేటాపడి స్వాధిక్యభావం పెంచుకొని, ఆంగ్లేయులతో సరితూగ లేకా, దేశీయులతో సమాధానపడలేకా రెంటికీ చెడుతున్నారని, అప్పారావు ఎంతో బాధను ప్రకటించాడు. ఆవుపెయ్యాగాక, గేదెపెయ్యా గాక "చేటపెయ్య" మాత్ర మౌతున్నారు, ఈ విద్యాలవ దుర్విదగులు. "వీరికి వ్యక్తిత్వమూ, శీలమూ పూజ్యం" ౨. యధార్థమైన సంస్కారం కలిగి వ్యక్తిత్వాన్ని సంపన్నం చేసుకొని, శీలాన్ని (Character) పెంపొందించుకొన్న

ప్పుడే వీళ్లు గౌరవ పాత్రులు కాగలరు. ఈ లోపాన్ని డాక్టరు మిల్లర్ ఎత్తి చూపాడు. తర్వాత ఎందరో ఎన్నోమార్లు అనగా అప్పారావు విన్నాడు - అన్నీ అరువు తెచ్చుకొన్న మాటలు లెమ్మని అనుకొన్నాడు కూడా. తర్వాత, ఆ మాటల నిజానిజాల గురించి ఆలోచించి, వాటి కారణాలను అంతుపట్టించుకోజూచాడు. ఇదివిడి వ్యక్తుల లోపం మాత్రమే కాదు. పాశ్చాత్య విద్యాపద్ధతి హేతువాదాన్ని, స్వేచ్ఛనూ ప్రోత్సహిస్తున్నా, అది ప్రబోధించే స్వాతంత్ర్యం యధార్థమైనదిగా కనిపించలేదు భారతీయ సామాజిక జీవిత పరిస్థితులతో పాశ్చాత్య విద్యాసారాన్ని సమన్వయం చేయగల శక్తి దానికి ఉన్నట్లు కనిపించదు. వెంకన్న పంతులు అనే పరిచయసుడు చనిపోయిన సందర్భంలో అప్పారావు తన డైరీలో రాసిపెట్టుకొన్న దాన్నిచూస్తే, ఆయన ఆలోచనా సరళి తెలుస్తుంది.

— నిన్న రాత్రి వెంకన్న పంతులుగారు చనిపోయినారు. పాశ్చాత్య నాగరికత తెచ్చిపెట్టిన మంచీ, చెడూ, ద్విగుణీకృతమై ఆయనలో మూర్తీభవించినవి.....

....అటువంటి దుర్గుణాలు ప్రస్తుతం మన మేధావివర్గమునకు తప్పని సరిగా వుండక మానవనే విషయాన్ని వీరెవరూ (వెంకన్నను విమర్శిస్తున్న వాళ్ళు - ర. రె.) గుర్తించడం లేదు.

మన మత నమ్మకములు, సాంఘిక అభిప్రాయములు, ఆశయములు అంతో యంతో వ్యక్తిగత జీవితములో నైతిక ప్రమాణమును కలుగజేస్తూనే, ఇంకొక వంక పొరహిత జీవితములో సద్వర్తనమునూ, నీతిని కలిగించలేక పోతున్నవి. విద్యాధికులైన భారతీయులపై ఇవి తమ ప్రభావమును నెరపలేక పోతున్నవి. పాశ్చాత్య విద్యావిధానము ముందునకు పోయే గమనశక్తి లేని కేవలము కొన్ని అభిప్రాయములను, ఆశయములను మాత్రమే వుపదేశిస్తున్నది. సామాజిక, మేధోజీవిత పరిస్థితులను సమన్వయముచేసే శక్తి యీ పాశ్చాత్య విద్యకు మృగ్యము; పాశ్చాత్య విద్యాజనిత ఆశయములకిట్టి శక్తి పూజ్యము.

శిథిల ప్రాయమైన భారతీయ నాగరకతా సూత్రా లొకవంక, స్వేచ్ఛపేరిట గమ్యమొకటి లేకుండా నిలకడా స్థిమితమూలేకుండా ఆందోళితంగా అనిర్దిష్టంగా రూపొందిన పాశ్చాత్య నాగరకతా ధోరణులింకొక వంక, సంకుచితమై దుర్బలమై సాంఘికమైన ఆధిక్యంలేక ఒకటి, ఆధిక్యం కలిగి మనిషిలోని అవలక్షణాలనూ

వట్టి భౌతికదృష్టిని, స్వార్థప్రవృత్తిని పెంపొందించే దింకొకటి-రెండింటిలోనూ ఉన్న  
 “ఈ అవలక్షణములను, దోషములను, చెడుగులను, ధోరణిని దిగ్విజయముగా  
 ఎదిరించి పోరాడుట నేటి ప్రథమ సమస్య”. 10

అంగ్లవిద్యా వ్యామోహితుడని ఆపూరావును అడిపోసుకునేవారికి, ఆయన  
 ఆంతర్యమే తెలియదనుకోవాలి. విమర్శగా తప్ప దేనినీ శిరోధార్యం చేసుకోడు  
 గనకనే, తన మిత్రుడైన శ్రీనివాస అయ్యంగారిలో వచ్చిన క్షైణ్యంగురించి  
 వ్యధచెందాడు. ఆపూరావు స్వతంత్రభావుకుడు (Free Thinker).

## 2

“గంధాక్షతలు” ధరించి సుధ్యావధనం చేస్తూఉండేవారని, తమతండ్రి

గురించి గురజాడ రామదాసు పంతులుగా రొక వ్యాసంలో రాశారు.

బ్రాహ్మణ్యాన్ని పదిలంగా కాపాడుకోవడమేమీ మహాపరాధంకాదు. అప్పారావు తండ్రి, రామదాసు నిష్టాగరిష్టుడు. అయితే దేశరాజు పెదబాపయ్య, సందుకూరి వీరేశలింగం ప్రభృతులు యజ్ఞోపవీతాన్ని తీసివేస్తుండిన కాలమని (1906-7). కాబట్టి కొంచెం ఎద్దెబ్బలుగా కనిపించవచ్చునంతే. ఆహార నియమాలలోనూ కుల వర్ణ వివక్ష లోనూ అప్పారావు కొత్త సడలుబాటు వైఖరి ప్రదర్శించే ఉన్నాడు.

మతవిషయాలలో అప్పారావు స్వతంత్ర భావుకుడు మాత్రమేకాదు. సంశయ వాది (agnostic) కూడాను. దానికి నిరీశ్వర వాదానికి చాలా గొప్ప తేడాయేఉంది మానవతావాదియైన తాత్వికుడు ప్రతిఒక్కడూ నిరీశ్వరవాది కానక్కరలేదుకూడా. నిరీశ్వరవాదమనేది మానవతా వాదపు చరమార్థమే కావచ్చు; అది మనిషిని మతం నుంచి విముక్తిపరచి, సృష్టిలో యధార్థమైన ప్రభుతకు గల అవరోధాన్ని తొలగించి వేస్తుంది. షడ్దర్శనాలలో కొన్ని నిరీశ్వరవాదాన్ని ఏదోఒక రూపంలో, వాచ్యంగానో వ్యంగ్యంగానో ప్రతిపాదిస్తున్నప్పుడు, నిరీశ్వరవాదానికి కూడా భారతీయ మత సంప్రదాయంలో కాస్తోకూస్తో స్థానం ఉందనుకోవాలి. చార్వాకం ఉండనేఉంది. అప్పారావు అందాకా వెళ్ళలేదు. అయినా మతాన్నీ దేవుణ్ణీ మూపున వేసుకొని కుంగి గూనుపడికూడా పోలేదు. మనిషీదేవుడూ ఒకటే; మనిషిలోనే దైవం ఉన్నాడు: సర్వాంతర్యామిఅనేఅర్థంలోకాదు, మంచితనమనే అర్థంలోనే; ఆమంచి వైయక్తికమే అయినా అది ఫలింపుకు వచ్చేది సంఘంలోనే; దేవుళ్ళని మనుషులు పేరెట్టిన రాయి రప్పలుకావు దేవుళ్లు; దేవుళ్ళ అనలు పేరేమిటో వాళ్ళకే తెలియాలి. మనిషీదేవుణ్ణి చేశాడు; ఆ చెయ్యడంలో దేవుడితో తనకుగల సంబంధాన్ని (కర్త, కర్మ సంబంధం) తిరగదిప్పి దేవుడే తనను చేశాడనుకొంటున్నాడు. తిరగదిప్పిన (Inverted) మానవ లోకాన్ని స్వర్గంగా ఎంచుకొంటున్నాడు. ఇంతకూ ఎవరు ఎవరిని చేసినట్లు ?

దేవుడుచేసిన మనుషులారా  
మనుషులు చేసిన దేవుళ్ళారా  
మీపేరేమిటి ?

ఐహిక సంఘటనలకు కర్తను నిర్ణయించడంలో విధినీ, కర్మాన్ని, తేక దైవాన్నీ ఆశ్రయించి బరువంతా దానిపై మోపవలసిన అగత్యంలేకున్నా, మనిషి ఇంతవరకూ మతంద్వారా చేస్తున్న దదే. ముఖ్యంగా హైందవం కర్మసిద్ధాంతాన్ని ఆశ్రయించింది. వెనకటి జన్మల్లో చేసుకొన్న పాపపుణ్యాలు మంచి చెడూ ఫలితాలు తరవాతి జన్మల్లో జీవుడికి కలుగుతున్నాయి: ఏ కర్మకూడా ఫలితాలు చూపకుండా రిత్తబోయేదికాదు. ఇదిపాప మిది పుణ్యమని తూచి వాటికి తగిన ఫలితాలను నిర్ణయించేది పాపతాపకమైన శక్తి. అంతా ఈశ్వరేచ్ఛ అనుకొంటూ మనిషి నిజజీవితంలో కనిపిస్తున్న హెచ్చులొచ్చుల గురించి. తన మనస్సును సమాధాన పెట్టుకొంటున్నాడు; తద్వారా అతనికి సంతృప్తిలాంటిది కలుగుతున్నది అప్పారావు ఎంత స్వతంత్ర భావుకుడైనా, కల్లెదుట కనిపించే మనుషుల ప్రవర్తనకుబట్టి కర్మ సిద్ధాంతానికి మన జీవితంలో గల ప్రాముఖ్యాన్ని గుర్తించాడు. ఇతరకాలాల్లో ఇతర దేశాల్లో బయల్వెడలిన మతచింతన ఈ మన కర్మసిద్ధాంతమంత బలువుగా లేదని భావిస్తూ, “అన్ని విశ్వాసాలకంటే సూత్రాలకంటే కర్మసిద్ధాంతం జీవిత వ్యత్యాసాల హేతువులకు బలమైన సమర్థింపు.” అన్నాడుకూడా.<sup>11</sup> తర్కదృష్టితో కర్మసిద్ధాంతం సత్తానుచూచి మెచ్చడమేగాని, దాన్ని మొత్తంగా తాను ఒప్పేసుకోవడమేమీ కాదనిది.

దేవుడనేవాడు ఉంటే అతని గురించి మనిషైనవాడి కెలా తెలియ గలదు? పుట్టుగుడ్డికి రంగులంటే ఏమిటో తెలిసి, వాటి గురించి అతని కొక అభిప్రాయ మంటూ ఏర్పడడ మనేది ఎలాగైతే పొసగని మాటో దైవమనే భావం గురించి ఇతమిత్థంగా మనిషికి తెలిసే వీలులేదు. అతనికేగనక కనుచూపు మొలిస్తే, అంతవరకూ లేని భావాలు సరికొత్తగా ఊరి ప్రవాహ సన్నిభంగా అతన్ని ముంచెత్తగలవు. <sup>12</sup> ఈ మాటలుకూడా అప్పారావుజే. వీటి తాత్పర్యమేమిటి? ప్రత్యక్షానుభవం వినా, దైవమనే భావం మనిషికి విశదంగా అంతుజిక్కదనా? ‘నేతి’ ‘నేతి’ అంటూ పోగా, చివరకు మిగిలేదే దైవమనా? అందులలో తానూ ఒకడే గనక అస్తి నాస్తి విచికిత్స దండగ పని.

అప్పారావు సాహిత్యంలో పరతత్వంగురించి కొన్నిచోట్ల ప్రస్తావనలున్నాయి. సంస్కర్త హృదయం కథలో, ప్రొఫెసరు రంగనాథ అయ్యరుకూ, బోగంపిల్ల సరళకూ, జరిగిన సంభాషణ ఇక్కడ పనికివస్తుంది. దానిసారాంశం ఇది:

....మంచీ చెడూ అనేవి పరస్పర విరుద్ధమైన భావాలు కావచ్చునేమో గాని, అవి ఇరుగుపొరుగులే. ఒకటివినా వేరొకటి బోధపడని అమడ



బిడ్డలాంటివి. వాటితల్లి, మాయ. అది సృష్టికి తోబుట్టువు. మాయలేక సృష్టి ఉండదు. అయితే మనిషిలో జ్ఞానం అంకురించాక. మంచి పెరగడమూ చెడు విరగడమూ జరుగుతుంది జ్ఞాని అయినవాడు, చెడుగును ఈసడించుకోవడంలో తీవ్రత యాధార్థ్యాన్ని చూడనొల్లక ఉష్ప్రపక్షిలా ఇసుకలో తలదూర్చుకోగూడదు. ఈ మాటలనేది సరళ. ఇందులో మర్మవాదచ్ఛాయ లున్నాయి.

“ఈ వేద విజ్ఞానం”, లేదా “వేదాంత తత్వం” సామాన్యులకేగాక, కొమ్ములుదిరిగిన పండితులకుగూడా గహనమే, నంటాడు ప్రొఫెసరు అయ్యరు. యధార్థ జీవితంలోని విషమ సమస్య పరిష్కారానికి ఇది “ఒక్క పిసరు అక్కరకురాదు.” పనికిరాని విజ్ఞానంతో మనిషికి పనిలేదు. మరి, ఆ పనికి వచ్చే విజ్ఞానం “యుగయుగాల జీవితానుభవం” మాత్రమే.

ఇలా ధీరత్వంతోటి ఉపక్రమ ప్రాగల్భ్యంతో మొదలైన ప్రొఫెసరుగారి అనుభవవివాదం, జీవిత వాస్తవాల ముందు ముంచుపొరలకంటే వేగంగా కరిగి పోయి, ఉపసంహార దౌర్బల్యంతో ముగిసింది. విజ్ఞానశాస్త్రాధ్యయనం సంశయ నివృత్తికి మారు సందేహోత్పత్తికి దారితీసింది. అతని సిద్ధాంతం పుస్తక సిద్ధాంతం మాత్రమే. అతనిలాంటి వాళ్ళెందరో, పుస్తకాలలోని మాటల తత్వ మెరుగక “శుకములగుదురు వట్టి శాస్త్రజ్ఞుల్.” సంశయవాది మెట్టు మెట్టుగా ఆస్తిక్యంవైపు పోసాగాడు, “ఆత్మ, పరమాత్మ, జీవుడికి వేరే లోకం ఉన్నాయి; సాజాత్యంవున్న జీవుళమధ్య అద్భుతాకర్షణ వుండితీరాలి,” అని కొత్తసూత్రాన్ని సాదించుకొన్నాడు.....

జీవులమధ్యగల అద్భుతాకర్షణ పేరు ‘ప్రేమ’. అయితే ఇది మొదటి అంతస్తు మట్టుకే ; దాని పై వరసలోనే ఉంటుంది. దేవుడికీ జీవుడికీ మధ్య విధిగా వుండవలసిన ‘ప్రేమ,’ ఇలా ప్లేటో [Plato] ప్రేమ సిద్ధాంతంవైపు పయనించింది. రంగనాథయ్యరు చపలబుద్ధి. స్వాభీష్టాన్ని సమర్థించుకొనేందుకేతప్ప ఇది మనసారా వమ్మి చేసిన సిద్ధాంతంకాదు.

మాయావాదాన్ని చేసిందికూడా అప్పారావు సృష్టించిన ఒకానొకపాత్రే. అప్పారావు ఇహాన్ని దాని సత్యాన్ని తీసివేశాడనేందుకు దాఖలాలేమీ లేవు సరిగదా, ప్రపంచం మాయ, జీవితం బుద్బుదప్రాయం, పారమార్థిక సత్యమొక్కటే సత్యం అనే హైందవ వేదాంత దృక్పథాన్ని అంగీకరించలే దనేందుకు దాఖలాలున్నాయి. ప్రాపంచిక సుఖాలు విడువదగినవని ఆయన భావించలేదు సరిగదా, ఎలాగూ నిత్యం

కాదంటున్న ఈ కొద్దిపాటి జీవితకాలంలో అనుభవించదగిన సుఖాలనన్నిటినీ పూర్తిగా అనుభవించమని ఈ వేదాంతమే మనసులను పురికొల్పుతుందని భావించాడు. ఇంద్రియానుభూతివాదం అతిలోలత్వానికి (Hedonism) దారితీయ పచ్చుననే విమర్శకు, ప్రపంచం అనిత్యమని చెప్పేవాడమే అతి లోలత్వాన్ని సమర్థించినట్లువుతుందని జవాబు. 13

అలాంటివాచాలన్నీ ఆచరణయోగ్యమై నలిగావు. ఆచరణ యోగ్యత ఒక్కటే పీతత్వానికై నా గీటురాయి. మనిషికి ఆదర్శమంటూ ఒకటి ఉండాలి; అది సర్వజన సాధ్యంగా ఉండాలి; మనిషి శీలానికి అది ఒక ప్రమాణాన్ని స్థాపిస్తుంది; కార్యాచరణను ప్రేరేపిస్తుంది. ఆ ఆదర్శం, 'మంచితనం'. అదే దైవం. "మంచిని ప్రేమించడమే దైవ మును ప్రేమించడము. దుర్గుణములను రోసి, ఆత్మ సుగుణ సంపత్తిని పెంపొందించు కొంటున్నకొద్దీ, అది దివ్యత్వమును పొందుతుంది." 14 పుచ్చగడిగిన ముత్యంలా మనుష్య స్వభావం ఆచారికప్రవృత్తిని త్పదతనూ విడనాడి నీటుదేరి నాజూకు కాగలదనే భావం - Infinite perfectibility of Man -, అప్పారావుకు పాశ్చాత్య తత్వ పరిచయం ద్వారా కలిగింది. మనిషి జీవితం ఇలా నియతంగానూ నీతియుతంగానూ ఉండాలి అంటే, మనిషికి తనదని చెప్పుకోదగిన ఇచ్చ ఒకటి, అది స్వచ్ఛందమై ఉండడమొకటి అవసరం. అలాంటప్పుడు, మనిషి దేవునిచాటు బిడ్డకాడు; ఉగ దెలిసిన యువకుడు. బయటనుంచి ఎవరో మూరిస్తే వచ్చింది కాదు మనిషిలోని ఈ నీతిపరత; అది అతనిలో సహజంగానే ఉన్నట్టిది. ఇలా మానవీయ స్వాతంత్ర్యం ప్రతిపాద్యమౌతుంది. స్వతంత్ర కార్యావలంబన, జాతివయః పరిణతికీ, వ్యక్తిమనః పరిణతికీ వ్యక్తికరణ

కొన్ని కొన్ని అంశాలలో, మానవ మతంగా పరిణమించిన ఓగుస్ట్ కోంట్

(Auguste Comte) సామాజిక శాస్త్ర వైఖరిని కూడా అప్పారావు నిరాకరించ

వలసి వచ్చిందించేతనే. ఆవ్యాత్మిక దృక్పథాన్ని కాదని మానవీయ శాస్త్రాల నాధారం చేసుకొని కోంట్ మానవ సామాజిక శాస్త్రాన్ని రూపొందించాడు. తత్వ విచారణ శాస్త్ర పద్ధతులకు ఒదిగే విషయాలలోనే జరగాలి గాని, వాటికి అతీతమని చెప్పే పారలౌకిక విషయాలపట్ల కాదంటూ, (Positivism) అనే నవతత్వాన్ని సాధించాడు. గణితం, జ్యోతిషం, పదార్థవిజ్ఞాన శాస్త్రం, రసాయనికశాస్త్రం జీవశాస్త్రం-వీటన్నిటికీ శిఖరాయమానంగా సామాజిక శాస్త్రం, ఇలా పేర్చుగట్టి కార్యకారణ సంబంధ

పరిజ్ఞానం ద్వారానూ, పరిశీలన, అనుమానం, ప్రయోగం అనే శాస్త్రీయ పద్ధతి ద్వారానూ ఈ చిట్టచివరి శాస్త్రాన్ని మిగతా శాస్త్రాల సాహాయ్యాన రాబట్టాడు. అయితే కొన్నాళ్ళకు మత భావనకులోస్తే మానవ మతమనే కొత్తమతాన్ని స్థాపించాడు (Religion of humanity). మానవ స్వభావంలో పరోపకార ఋద్ధి చాలా కొద్దిగానే ఉంటుంది. కాబట్టి దానిని పెంచి పోషించేందుకు మానవుడే దేవుణ్ణి చేసి, పూజా పురస్కారాలేర్పరచి, పూజారులూ స్తోత్రాలూ నియమాలూ వగైరా హంగులను సమకూర్చాడు కూడా. పాతదేవతలస్తానే మానవ పురోగతిలో వీరత్వాన్ని సాధించుకొన్న మహనీయులను విలువబూనాడు. క్రైస్తవం వినా, ఇది ఆ పాత 'కేథలిక్' మతమే ననిపించేటట్లు, కోల్డ్ వెస్ట్రీ ముదిరింది. 15

ఈ మానవరాధనకు అప్పారావు చెప్పిన అభ్యంతరం ఇది: “మానవత్వ మంటే ఆయన ఏ విధంగా విస్తృతపరివాడో అదే పద్ధతిని తు. చ. తప్పకుండా నేను దానిని పరిగణించను. ఏ మంటావా, మత విశ్వాసాలనేవి ఆచరణకు అసాధ్యమైనవి; నిరోధకమైనవి. గుడి బండలవంటివి” 16. కొండుభట్టియ్యం నాటకంలో దివాన్ బహద్దరు రాజారాం పాత్ర బ్రహ్మసమాజాన్నీ దివ్యజ్ఞాన సమాజాన్నీ విచుర్చించి “రేషనల్ రెలిజన్” అనే నినాదమివ్వడం విని, గిరీశంపాత్ర మతభావననే విమర్శింప బూనుకొంటుంది. “నిష్కల్మషమయిన మనస్సు అవ్యాజమయిన భూత దయా....” ఇవిలేని మతం మతమేకాదు: ఇవిఉంటే అది ఏ మతమైనా తనకు సమ్మతమేనని గిరీశం అన్నప్పుడు, ఆ మాటలకు అప్పారావు ఆమోదం ఉన్నది. ప్రపంచంలో మతాలు అలాలేవే: “మనస్సుయొక్క శరీరముయొక్క స్థితినిబట్టి” “లంగరులేని నావలాగా” చలిస్తూఉన్న ఈ కోటిన్నొక్కమత నామక వ్యవహారాలు, మత ప్రయోజనాన్నే వమ్ము చేస్తున్నాయి. అందుకోసమే హాస్యమూ వ్యంగ్యమూ రంగరించి గిరీశం ఇలా వేళాకోళంగా అంటాడు :

— యెండవేళ ఒక మతం, చల్లనివేళ ఒక మతం, కడుపు కాల్చున్నప్పుడు ఒక మతం, కడుపు నిండినప్పుడు ఒక మతం, అందులో అంబలి మతం, పప్పునెయ్యి మతం, గోధుమరొట్టి మతం, మద్య మాంసమతం, యేరుకు తినే వాకపళ్ళమతం, డబ్బిచ్చికొనే మామిడిపళ్ళ మతం, గడవడం గడవక పోవడాన్నిబట్టి అంతర్భేదాలు కలవు: అలిసివున్నప్పు డోమతం, వంటరిగా వున్నప్పు డో మతం, అతివ చెంతనున్నప్పు డోమతం :

మనిషికి ఒక్కొక్క స్థితిలో ఒక్కొక్కరీతిగా ఉపకరిస్తూ అతని స్వార్థానికి సాధనోపకరణాలు సమకూరుస్తూ, మతవ్యవస్థ మలినమైపోయింది; మాన్యమైన మూలభావనను భ్రష్టుపట్టించింది: గిరీశం చెప్పదలచుకొన్న దిదే ననిపిస్తున్నది. విశ్వాసాలు, ఆచారాలు, నీతి సూత్రాలు వగైరా, మనిషి మనస్సును అడిమి ఒత్తి పెట్టే ఉక్కుచక్రాలు కాగూడదు. ఈ మాసి, చివికి, చెడిన వస్త్రాలను అవసరం బట్టి మార్చక తప్పదు. నానాటా ఎడిగే బిడ్డకు అడ్డాలనాటి అరగజం కొలతలతో కుట్టిన బట్టలు ఇరుకై నప్పుడు, అవే చిరిగి మూలబడుతాయిగాని, బిడ్డ భంగపడడు. వ్యవస్థాపాపంలో ఘనీభవించి కూర్చున్న ఈ నియమాలనూ సూత్రాలనూ ఎప్పటి కప్పుడు సవాయిజేసి సంస్కరించే ధైర్యం, తాత్వికునికి కావాలి.\* అజకువ అనే పేరిటి బుద్ధిమాంద్యం, గతానుగతికత్వమనే బుద్ధిజాడ్యం, మానసికమైన చచ్చుకూ పుచ్చుకూ నిదర్శనం. సంస్థాధర్మ మనేది మనోవృత్తులతో స్పర్ధించి, ఎంతో చిత్త క్షోభను కలిగిస్తున్నదంటే, పరిస్థితులలో వచ్చిన మార్పును గమనించి తనను గుణంగా విస్తరించక యథాపూర్వ కాతిన్య కర్కశత్వాలను అది నిలబెట్టుకోవడమే కారణం. అలాంటప్పుడు మారవలసింది మనోధర్మాలుకావు. సంస్థాధర్మాలు. మనుషులకోసం సంస్థలుగానీ, సంస్థలకోసం మనుషులా? సంస్థలు సాధనప్రాయాలు మట్టుకే. చీటికీ మాటికీ వాటిని ధిక్కరించడం తగదేమోగాని, మానవ సౌఖ్యానికి తీవ్రమైన అంతరాయాన్ని కలిగించినప్పుడు, పితూరీ అనేది కర్తవ్యమేగాక విధ్యుక్త ధర్మమే కాగలదు. ఆదర్శాల లోపలికి చొచ్చుకొని వచ్చిన విషక్రిముఃను ఎప్పటి కప్పుడు తొలగించుకోవడమే, ఆ ఆదర్శాలకు నిజమైన గౌరవం చూపడమౌతుంది. లోపాలను కప్పిపెట్టి యవాస్థితిని కొనసాగించడమే, ఆదర్శాలకు అపచారమౌతుంది. సంస్థ పటుత్వం కొనసమే సంస్కరణం.

మత విద్రోహమనేదానికీ, సంప్రదాయ నిరసనకూ అస్పారావు భావనలో చోటు లేదని ఇప్పటికీ తేలింది. ఎవరి మతాన్ని వాళ్లు ఏకైక సత్యమని భావించినా తప్పులేదు. ఇతర మతాలను అసత్యాలుగా ఎంచినప్పుడే కీడు. మూఢుల నాశ్రయించిన “ప్రపత్తి” రంగాచార్యులవంటి పండితులకు లోపించినా ఫర్వాలేదు, “ప్రపత్తి” పేరుతో తామన వ్యాపారాలకు దిగడమే గాక కత్తులు దూసుకొని

\* తన భవనాల మరమ్మత్తు గురించి మాట్లాడుతూ ఆనందగజపతి ఈ సంస్థా సాదృశ్యం తెచ్చాడు: కూలిపోతున్న భవనాలను మరమ్మత్తుచేసి అనవసరంగా డబ్బూ శక్తి దుబారా చెయ్యడం కంటే, సరికొత్తవాటిని కట్టుకొంటే పోదూ? ఈ ప్రశ్న అస్పారావు చేత ఆలోచింప జేసింది.

కలబడడం కూడా జరిగినప్పుడు, మతం తన మూలప్రయోజనానికి విరుద్ధంగా దుష్ఫలితాలను కలిగిస్తుంది. మీ పేరేమిటి?, పెద్దమనీషు కథలద్వారా ఈ విపరీత పరిణామాలనే అప్పారావు బయల్పరిచాడు. అంతకంటే నేరుగా బిల్లాణీయం లో కపిచేత ఇలా ఉపదేశం చేయిస్తాడు.

కుమార : నిజమైన జ్ఞానమును సాధించవలెనన్న పండితునికి పరమత ముల యెడల అసూయ కూడదు. ఈ భూప్రపంచమందు లెక్కలేని మతా లున్నాయి . . ఏదేశంలో ఏ మతంలో యేమేమి మేలు వుంటే, అదల్లా గ్రహించదగిందే.

అశోక సార్వభౌముని 'సమవాయ' సిద్ధాంతమూ, అక్బర్ పాదుషా దీన్ ఇలాహీ (Din-i-Ilahi) మతమూ ఇలా from each fair plant, a choi-cest flower ను కోసి మాలగా గుచ్చే మేలి సమన్వయ వైఖరినే చూపెట్టాయి. ఈ వైఖరికి హైందవ మతంలో భగవద్గీత కంటే గొప్ప తార్కాణం లేదు. కన్యా బల్కంలో సౌజన్యారావు మధురవాణి చేతబెట్టిందీ కొండుభట్టియం లోనూ, బిల్లాణీయం లోనూ కొన్ని పాత్రలు ప్రశంసించిందీ దీనినే కాబట్టి అప్పారావుకు దీనిపై ఎంత గురి వుండిందీ తెలుస్తుంది. మధురవాణి చిత్తవృత్తిని మార్చగల మూలికగా ఒకచోట. ఆర్యమతానికి పట్టిన తుప్పును తీపివేసి స్మిలం చేయగల ద్రావకంగా ఇంకొకచోట. ఇంద్రియ దమనానికై న ముగుదాడుగా మూడోచోట, ఇది సంభావితమైంది. ఏమిటి ఈ గీతాప్రాశస్త్యం?

The Gita sets out each preceding doctrine in a masterly and sympathetic way without naming or dissecting it and with consummate skill passes smoothly on to another... Thus we have a brilliant(if plagiarist) review-synthesis of many schools of thought, which were in many respects mutually incompatible. The incompatibility is never brought out; all views are simply facets of the one divine mind. The best in each system is derived, naturally, as from the high God...

To put it bluntly, the utility of the Gita derives from its peculiar fundamental defect, namely dexterity in seeming to reconcile the irreconcilable ... This slippery opportunism characterizes the whole book. 17

పొంతనలేని అనేక పూర్వతాత్విక ధోరణులను తెచ్చి గుదిగుచ్చడమే తద్వారా భిన్నతకు మారు సమన్వయవృష్టిని కలిగించడమే, తత్వగ్రంథంగా గీతా

లక్షణమని కోసంది చెప్పాడు, పై ప్రశ్న కిదే జవాబు. లోపంకూడా గుణంగా పర్యవ  
సించినట్లు, కలగూరగంపే సమన్వయ వాదుల నాకర్షించింది. అప్పారావుకు నచ్చిన  
అంశంకూడా ఇదే.

జ్ఞానమే పరమ గమ్యమైనప్పుడు మతం వాహనప్రాయం కావచ్చు. గమ్యం  
దగ్గరయ్యేకొద్దీ వాహనం అవసరం తక్కువౌతుంది. చివరకు అది మూలబడుతుంది.

మతములన్నియు మాసిపోవును.

జ్ఞానమొక్కటి నిలిచి వెలుగును....

పరంకాదు, ఇహమే; స్వర్గంకాదు, భూమే; దేవుడుకాదు, మనిషే; మతం  
కాదు, జ్ఞానమే: భక్తికాదు, ప్రేమే - అప్పారావు తత్వంలో ప్రథమస్థానాన్ని ఆక్ర  
మించాయి. సర్వజన సాధ్యమైన సౌశీల్య సంపాదనం ఆయన ప్రమేయమైంది.  
ఆయన తత్వం ప్రధానంగా లోకతత్వంగా (Secularism) పర్యవసించింది. రఘు  
పతి వేంకటరత్నం తత్వానికి మూలస్తంభాలైన “భగవద్దాస్తిక్య బుద్ధియు మానవ  
సేవాసక్తియు,” అప్పారావు తత్వంలో స్థానక్రమ విపర్యయం పొందాయి.



## 3

“ఇప్పుడున్న సాంఘిక భావాలుపోయి వాటిస్థానే కొత్తవి రావలసిన అవసరానికి, అగత్యానికి మానవ పరిణామ వాదం దారితీస్తున్నది,” అని భావించిన అప్పారావు ఆ కొత్త సాంఘిక భావాంశులను పొడగట్టసాగాడు కూడా. నిరుపయోగ కరమైన ఊహగానాన్ని తోసివేసి, కళ్ళెదుట కనిపించే లోకవృత్తాన్ని ఆధారం చేసుకొని ఈ పోయే వచ్చే పాత కొత్తభావాలను తాత్వికుడైన వాడు శాస్త్రీయమైన పద్ధతిద్వారా సేకరించి నిగ్గుదేలుస్తాడు.

శాస్త్రీయ పద్ధతిగురించి అప్పారావుకు శదవగాహన ఉండిందనేందుకు, కళాశాలలో పనిచేసిన కాలాన ఆయన రాసి పెట్టుకొన్న తాత్విక చింతన అనేరచన సాక్ష్యంగా పనికివస్తున్నది. యూరపుఖండపు వైజ్ఞానికాభివృద్ధి క్రమంలో. ‘ఎంపిరిసిజం’ (Empiricism) పేరిటి ప్రత్యక్షానుభవవాదం బయల్పేరదీసిన ప్రయోగాత్మక పద్ధతి (Inductive or Experimental) నీ, అటుతర్వాతి కాలంలో బయల్పెడలిన హేతువాదం (Rationalism) ప్రవేశపెట్టిన ఊహాత్మక పద్ధతి (Deductive Method) నీ ఆయన ఈ రచనలో తారతమ్య పరిశీలన చేశాడు. ప్రకృతిని పరిశీలించి, దానినుంచి కొన్నిసూత్రాలను రాబట్టే పద్ధతి, విశేషంనుంచి సామాన్యానికి పయనిస్తుంది (A Posteriori) ముందుగానే కొన్ని సామాన్య ప్రతిపాదనలను చేసుకొని వాటినుంచి విశేషాంశాలకు పయనించడం A Priori వెళ్ళిరి. ఈ రెండవ దానిని హేతువాదం చేబడితే, మొదటిదాన్ని అనుభవవాదం చేబట్టింది. మనిషి మనస్సు దాని ధర్మాల గురించి హేతువాదికి ముందుగానే ఒక అవగాహన ఉంటుంది; తదనుగుణంగా అతను సూత్రీకరణలు చేసుకొంటూ పోతాడుగాని, తాను చేయగల పొరబాట్లను అనుభవ దృష్ట్యా సరిదిద్దుకోడు అనుభవ వాది అలాక్కాదు. భ్రమాప్రమాదాలకు లోబడి పోకుండా, తప్పటడుగులను సరిదిద్దుకొంటూ పోతాడు. అయితే కొన్ని విషయాలలో హేతువాదానికిగల సౌకర్యం అనుభవవాదానికి లేదు. ముఖ్యంగా, “అనుభావ వ్యక్తీకరణలో తగినంత నిశ్చయ జ్ఞానాన్ని ప్రదర్శించడానికి” హేతువాదం సైమన్నంతగా, రెండవది అనదు. దానిది అనుమాన పద్ధతి కావడమే ఇందుకు కారణమైనా, “ఈ నిశ్చయజ్ఞానం మానవ విగ్రహాన్ని మలచే శిల్పికి అవయవశాస్త్రం తెలియడంవంటిది.” అనిశ్చితంగా

ఉండి, ఇది కావచ్చునేమో అది కావచ్చునేమోనని సందేహించే వైఖరి చిరాకు కలిగించవచ్చునేమోగాని, అస్పష్టత నుంచి స్పష్టత కలగడానికి ఇదే దారి. “ఈ రెండు తత్వాలలో మనం వాకటి మహత్తర మైనదని పొగుడుతూ యింకొకటి ఎందుకూ అక్కరకు రాదని తెగడుతూ వుంటాము; కాని అది వృథా.” 18

భిన్నంగానూ విరుద్ధంగానూ కనిపించే ఈ పద్ధతులు రెండున్నూ శాస్త్ర కారునికెలాగో తాత్వికుని కలాగే అవసరమని, అప్పారావు రచనలోని సారాంశం. ఆయన అభీష్టం మాత్రమే కాదది. ఈ రెండు కలిసినప్పుడే వైజ్ఞానికాభివృద్ధి సాధ్యమై, కలియక ఎడపెడలై నప్పుడు ఏకముఖాభివృద్ధి మాత్రమే చేకూరింది. భౌతిక శాస్త్రాలు అభివృద్ధి చెందినంతగా మానవీయ శాస్త్రాలు చెందకపోవడానికి గూడా ఈ రెంటి చేరిక, చీలికలే కారణాలు. కాబట్టి వాటి తారతమ్య పరిశీలనచేసి రెంటి ప్రయోజనాలను గుర్తించడంలో, అప్పారావు యొక్క మనస్విత బయల్పడుచున్న దనాలి.

ఆయన ఆ రచన చేసింది, ముఖ్యంగా మనిషి మనస్సు పనిచేసే రీతులపట్ల తన ఆలోచనలనూ ఊహలనూ రూపొందించుకొనేందుకే. బాహ్యంతరానుభవాలవల్ల ఉత్పన్నమయ్యే మనోభావాలు, అంతక్రితమే ఉన్న భావాలతో కలగలిసిపోవడమో వాటన్నిటి ఘర్షణవల్ల నిగ్గుతేలడమో జరుగుతుంది. ఎప్పుడు పుట్టిన భావవిశేషాన్ని అప్పటికప్పుడే తరచిచూచుకొంటే, దాని మూలం అంతుచిక్కకపోదు. “ఒక భావానికి కారణమైన మూలశక్తులు దానికి వెనకవున్న అనుభవంలో యిమిడి వుంటాయి. గతించిన ఆ అనుభవంలోని మూలశక్తులను వెదకి పట్టుకోవాలంటే మనకు కలిగిన భావాన్ని వెంటనే మనం వ్రాసి ఉంచడం మంచిది” అని తన భావ విశేషణా పద్ధతిని నిర్వర్ణించుకొన్నాడు.

అప్పారావు రూపొందించుకొన్న జ్ఞాన సిద్ధాంతంలో మనస్సంబంధమైన ఆలోచనల కెంతటి ప్రాముఖ్యం కద్దో హృదయసంబంధమైన అనుభూతులకంత కద్దు. మనస్సునూ హృదయాన్నీ భిన్నవస్తువులుగా ఎంచడమే తప్పు. హృదయోద్రేకాలను తృణీకరిస్తూ అవి హేతు బుద్ధికి బాహ్యాలనీ, భావన భ్రమా పూర్వకమనీ చెప్పి ఆ రెంటికీ గండికొట్టిన తాత్వికుడు డెకార్టే (Descartes) అప్పారావు ఈ రెండింటి వైరాన్నిగాక, సఖ్యాన్ని పాటించాడుగనకనే ఆలోచననూ భావననూ సమసింపజేశాడు. మనోఫలకంమీద చిత్రితమయ్యే ముద్రలు (Impressions) “ఆలోచనలకంటే అభిప్రాయాలకంటే ఎక్కువ శక్తిగలవి.” అయినా ఆలోచనలది

అపారమైన సంవారసీమ; అవి నిరవధి; నిజానికి అసీమితాలు. మెదడు జేసేవని, అనుభవజ్యాలైన విషయాలను వివేచించి, నిగ్గుదేల్చి, ఒంచొంటితో అనుసంధానించి, క్రమబద్ధతను కలిగించడమే. వీటిని మీరితే అది శూన్యంలోనే సంచరింపవలసి ఉంటుంది.

ఈ రచననుబట్టి అప్పారావు తాత్విక ప్రకర్షను నిర్ణయించి వెలకట్టవచ్చును గాని, ఇది ఆయన కట్టుకొన్న సౌభాషికి గుణావర్తనం మాత్రమేనని మరచిపో గూడదు. అనుభవవాదమూ హేతువాదమూ పెనవేసుకొన్నట్లే, ఆయన తత్వంలో ఎందరెందరి తత్వాల అంశలో కనిపిస్తాయి. ఉదాహరణకు, లవణరాజు కల కావ్యంలో లవణుని నోట బెట్టిన మాటలు—

ఎప్పటికి అనుభూత మెద్దియో  
అప్పటికి అది నిక్కువంటే.

— ఫ్రాన్సిస్ బేకన్ ప్రతిపాదించిన స్రత్యజ్ఞానుభవ వాదానికి సన్నిహితంగా ఉన్నట్లు డా॥ సి. నారాయణరెడ్డిగారుచేసిన ఊహ విషయం, లోగడే చెప్పడమైంది. “పారమార్థిక సత్యం”గాకుండా “వ్యావహారిక సత్యమే” అప్పారావు సమ్మతిపొంది నట్లుకూడా ఆయన ఊహించారు. అనుభూతివాదానికి ప్రథమాచార్యుడు బేకన్ కాదు, జాన్ లాక్ (John Locke) అని మాత్రమే నా సవరణ. జ్ఞానం సమస్తం అనుభవం నుంచి, అందులోనూ ఇంద్రియానుభవంనుంచి మనిషికి చేకూరుతున్నదని చెబుతూ, there is nothing in the mind except what was first in the senses అన్నాడు లాక్. బిడ్డ పుట్టినప్పుడు దాని మనస్సు శుద్ధ ఫలకం (tabula rasa) లాగా ఉంటుంది. ఇంద్రియానుభవం ఆపలకమీద వెయ్యివిధాలుగా ముద్రలు వేస్తుంది; గీతలు గీస్తుంది. ఇలా అనుభూతి క్రమంగా స్ఫురణను కలిగిస్తుంది, అది ధారణ (memory) గా మారుతుంది; ఈ జ్ఞానంనుంచి భావాలు ఉత్పన్నమౌతాయి. ఆ కాలానికి (17 వ శతాబ్దం) ఇది చెప్పుకోదగ్గ గొప్ప సిద్ధాంతమే. Sensationalism గా ఇది వ్యాప్తిలోనికి వచ్చింది. కొన్ని సహజభావాలేవో (Innate Ideas) ఉన్నాయని ప్లేటో ప్రతిపాదించగా కీస్తుపూర్వకాలంనుంచీ వస్తున్న సిద్ధాంతాలకు ఇది గొడ్డలి పెట్టు. ఆ సహజభావాలు దైవదత్తాలేకావాలి; మనిషి ఈ లోకంలోకి వచ్చిపడేప్పుడు వాటిని వెంటబెట్టుకువస్తాడు; తన జీవితంలో అతడు చెయ్యవలసిందల్లా వాటిని పునఃదర్శించుకోవడమే నని ప్లేటో బోధించాడు. మళ్ళీ (పునః) అనే మాటను

కొట్టవేసి, మనిషి తన జీవితంలో ఓం ప్రథమంగా తన అనుభూతులద్వారా జ్ఞాన సంపాదన చేస్తాడని లాక్ అన్నాడు.

Knowledge then seems to me to be nothing but the perception of the connection, and agreement, or disagreement, and repugnancy, of any of our ideas. In this alone it consists. 19

లోకం మాయ. లోకానికి అతీతంగా ఎక్కడో సచ్చిదానంద స్వరూపం ఉంది. దాని లీల, క్రీడ, నీడ ఈ లోకం! అనుభవాలన్నీ వలలు, లేదా, కలలు - ఈ అభి ప్రాయాలను నిరాకరించడానికే లవణుడు అలా అన్నాడనుకోవాలి. ఈ కావ్యానికి మూలమైన సంస్కృత రచనలో వసిష్ఠుడు రాముని కుపదేశించిన మాయావాదానికి యథాశక్త్య అప్పారావు జవాబు మాత్రమే అది. లాక్ ప్రతిపాదించిన సిద్ధాంతం కూడా ఆధ్యాత్మిక చింతనను దెబ్బతీసి గానీ విడివలేదు. కాంట్ (Kant) వద్దకు పోయేసరికి, పారలౌకికత నడ్డి పూర్తిగానే విరిగింది. అజ్ఞేయమైనది NOUMENON ఇంద్రియానుభవానికి లొంగదు, దాని పరిధిలోకి రాదు కాబట్టి, దాని నటుంచుదామనే వైఖరి బలపడింది. వస్తు సంబంధమైన అనుభవాలనే మనస్సు గ్రహించగలుగు తున్నందుచేత, సహజావబోధాలనేవి ఏవో కొన్ని ఉన్నప్పటికీనీ, మనస్సు కూడా భౌతికమైన పదార్థమే నన్న భావమే తల ఎత్తింది.

అప్పారావు భౌతిక వాదం దాకా దిగి రాలేదు గాని, వస్తు సంబంధ మైన దృష్టిని ప్రయత్న పూర్వకంగానే అలవరచుకొన్నట్లు ఆయన రచనా శకలాలను బట్టి తెలుస్తూంది. ఇది వస్తు హృదయ విచికిత్సకు సంబంధించి కొందరు తాత్వికులు చేసిన the thing as it really in itself is అనే అభినవ వేదాంత దృష్టికాదు. మనఃపరమైన దృష్టికి భిన్నంగా వస్తుపరమైన - వాస్తవికమైన - దృష్టి. \* సృష్టిలో ఉన్న వస్తురాశిని వెలగట్టు కొని ఉత్తమాధమ భేదాలను బట్టి శ్రేణులుగా తీర్చడానికి, కాలంలోనూ స్థలం లోనూ వాటి సామీప్యమూ పరివయమూ అడ్డు వస్తాయి. వస్తువులగురించి అప్పటి కప్పుడు ఏర్పడేవి వట్టి ఉరామరిక అంచనాలలాంటివో సొంత ఇష్టా యిష్టాలను

\*చిన్నతనంలో తాను చూచిన తోలుబొమ్మలాట అప్పారావు కొక తత్వస్ఫురణను కలిగించింది. చీకటిలో అంతా ఏక నలువేగాని, వెలుగులను వాటిమీదికి తిప్పి చూస్తే వాటి కోటిసొగసులూ బయల్పడుతాయి. అలాగే ద్వేషంలో మంచిచెడ్డల ప్రశ్న లేదు. ప్రేమ, దయ లతో గూడిన దృష్టికి ప్రతిదీ మంచే.

బట్టి ఏర్పడిన అవరిణతాభిప్రాయాల లాంటివో కాగలవుగాని, వాటి సత్య గురించి నిర్ణయమైన వికరమైన తీర్పు లాంటివి కాజాలవు. అయితే “బుద్ధిని స్పృశియందు లగ్నము చేసినపుడు ప్రజ్ఞాత్మక దృష్టి ఏర్పడుతుంది. అప్పుడు వస్తువు ప్రత్యక్షవీక్షణలోవలె, స్వస్వరూపముతో సాక్షాత్కరిస్తుంది”. కావచ్చుగాక, అలాంటి పరిస్థితులలో వస్తువుగురించి నీ అభిప్రాయమేగాని, దాని సహజగుణం గురించిన అవగాహన మెలా ఏర్పడుతుంది? ఇంతచూ చేయవలసింది :

“ఏ వస్తువునైనా, దాన్ని దాన్నిగా, వస్తువరంగా వీక్షించి విలువలు కట్టవలెను.”<sup>20</sup> ఈ దృక్పథంనుంచి వెలువడిందే, మానవ స్వభావం గురించి శీలంగురించి అప్పారావు రూపొందించుకొన్న అభిప్రాయ సంపుటి.

“అదీకాక లోకంలో ఏ వస్తువు సర్వమూ సుగుణోపేతంగా ఆవృతమూ ఉత్తమోత్తమంగా వుండబోదని ఎవరికైనా తోస్తుంది” అంటూ హరి శ్చంద్ర నాటక పీఠికలో రాశాడు అప్పారావు. సర్వ సుగుణోపేతంగా ఉత్తమోత్తమంగా ఉన్న వస్తువేదైనా ఉంటే, అది భూ ప్రపంచకంలో ఉండదని అనలేదుగాని, అనవలసింది.

మనిషి మనస్సు ఏకశీలలాంటి పదార్థమేమీకాదు. అతని శీలం మంచిచెడ్డల కలగలుపు. ఈ శీలాన్ని నిర్ణయించే శక్తులేమిటి? వంశ పారంపర్యం (Heredity) ఒకటిని జీవశాస్త్రం తెగపెరిగిన ఈనాడు ఎవ్వరైనా చెప్పవచ్చు. బిడ్డలో తలిదండ్రుల తాలూకు గుణవిశేషాలు ‘జీన్సు’ (Genes) ద్వారా భాసిస్తాయని అనవచ్చు. X, Y ల మార్పిడిని వివరించవచ్చు. వంశ పారంపర్య మొక్కచే మనిషి గుణాన్నీ శీలాన్నీ మంచికో చెడ్డకో నిర్ణయించలేదు. భౌతిక పారిసర్యం (Environment) కూడా నిర్ణాయక శక్తిగా పనిచేస్తుంది. తలిదండ్రుల ద్వారానూ పరిసరాలద్వారానూ మనుష్యవక్త సమాజోత్పత్తి వస్తువు. అతని గుణశీలాలకు అత నెంత బాధ్యుడో సమాజం అంతగానో ఇంకా ఎక్కువగానో బాధ్యం కావాలి.

ఈ అభిప్రాయాలను అప్పారావు ఇబ్సెన్ (Ibsen) కు అంటగట్టాడు. ఇబ్సెన్ తత్వవేత్తకాదు; నాటకకర్త మాత్రమే. నేరుగా ఈ సిద్ధాంతాన్ని ఎక్కడా ప్రతిపాదించలేదుగాని, ఆయన నాటక పాత్రలలో కొన్ని దీనికి ఛాయా రూపాలు కల్పించి ఉన్నాయి. ముఖ్యంగా Ghosts అనే నాటకంలో ఆస్వాల్డ్ (Oswald)

పాత్ర ఇలాంటిది. అనువంశికమైన ప్రభావం బలిష్ఠమైనదని నిరూపితమౌతుంది. ఇబ్సెన్ శాస్త్రజ్ఞుడు కాదు కాబట్టి ఇది శాస్త్ర సత్యమనుకొనే పీలులేదు. \* దీన్ని వివరిస్తూ బెర్నార్డ్ షా ఇలా వ్రాశాడు.

... His impression of the light thrown by physical and biological science on the facts of life seems to have been the gloomy one of the middle of the Nineteenth century. External nature often plays her most ruthless and destructive part in his works...<sup>21</sup>

మానవుని శీలం బాహ్యప్రకృతి సమాజమూ నిర్ణయించేటిదైతే, మనిషికి స్వతంత్రమైన ఇచ్ఛాబలమే లేదన్నమాట : ఇబ్సెన్ యను సిద్ధాంతం హేతుబద్ధంగా శాస్త్రసమ్మతంగా కనిపించినప్పటికీ, అది అప్పారావును పూర్తిగా సంతృప్తిపరచ లేదు. అప్పారావు ఇబ్సెను సిద్ధాంతంతో భేదించింది ఈ స్వతంత్రేచ్ఛా విషయం లోనే (Free will). మనిషి పరిస్థితుల బానిసకాదు; వంశ పారంపర్యానికి పారి సర్యానికి సాధనప్రాయుడు కాదు. చైతన్య విస్ఫూర్తితో సంకల్పబలంతో తనను తాను తీర్చిదిద్దుకోగలడు :

— మానవుడు, పరిస్థితులకు కేవలం బానిస అని తన ప్రవర్తనను తాను నిశ్చయించుకోలేని నిస్సహాయుడని అనుకోవడం పొరపాటు. శారీరక మానసిక ధర్మమును నిర్ణయించడంలో అనువంశిక, పరిసరాల ప్రభావాలు అధికంగా వున్నా, వాటిని మానవుని మేధాశక్తి సరిదిద్ద గలుగుతుంది. మానవునికి కావలసినది సంకల్పబలం.<sup>22</sup>

\* 19 వ శతాబ్ది మధ్యకాలానికి విజ్ఞానశాస్త్రాభ్యుదయ ఫలితంగా సాహిత్యంలోకి మశ్చీ యాంతిక (Mechanistic) భావాలు చొరబారిన ఫలితమే. ఇబ్సెన్ ప్రకృతివాదం (Naturalism). ముఖ్యంగా జీవశాస్త్ర (Biology) ప్రభావంవల్ల. మనిషి అల్పత్వంగురించి ఇబ్సెన్ ఒక అవగాహన ఏర్పడింది. వంశపారంపర్య ప్రభావాలు మానవత్వాన్ని నిర్ణయించి వేస్తాయనిపించింది. దీన్నే సాహిత్యంలో Naturalism అంటారు. క్రితంలో కాల्పానిక వాడులు మనిషిని యావత్ప్రకృతికి ప్రభుననుకొంటే ప్రకృతివాదులు మనిషిని ప్రకృతికి లోబరచి వేశారు. ఇబ్సెన్ కూడా ఈ వాదాన్ని అనుసరించినా, తన చివరి నాటక రచనలో దాన్ని విడనాడడు. But in his later prose plays, the romantic trolls and ghosts of his earlier dramatic poems like BRAND and PEER GYNT crept back into the bourgeois drawing - rooms; the Naturalist had been finally compelled to make cracks; in his mould.

AXEL'S CASTLE : Edmund Wilsons



పాత్ర ఇలాంటిది. ఆనువంశికమైన ప్రభావం బలిష్ఠమైనదని నిరూపితమౌతుంది. ఇబ్సెన్ శాస్త్రజ్ఞుడు కాదు కాబట్టి ఇది శాస్త్ర సత్యమనుకొనే వీలులేదు. \* దీన్ని వివరిస్తూ బెర్నార్డ్షా ఇలా వ్రాశాడు.

... His impression of the light thrown by physical and biological science on the facts of life seems to have been the gloomy one of the middle of the Nineteenth century. External nature often plays her most ruthless and destructive part in his works... 21

మానవుని శీలం బాహ్యప్రకృతి సమాజమూ నిర్ణయించేటిదైతే, మనిషికి స్వతంత్రమైన ఇచ్చాబలమే లేదన్నమాట : ఇబ్సెనీయను సిద్ధాంతం హేతుబద్ధంగా శాస్త్రసమ్మతంగా కనిపించినప్పటికీ, అది అప్పారావును పూర్తిగా సంతృప్తి పరచలేదు. అప్పారావు ఇబ్సెను సిద్ధాంతంతో భేదించింది ఈ స్వతంత్రతేచ్చా విషయంలోనే (Free will). మనిషి పరిస్థితుల బానిసకాదు; వంశ పారంపర్యానికి పారి సర్యానికి సాధనప్రాయుడు కాదు. చైతన్య విస్ఫూర్తితో సంకల్పబలంతో తనను తాను తీర్చిదిద్దుకోగలడు :

— మానవుడు, పరిస్థితులకు కేవలం బానిస అని తన ప్రవర్తనను తాను నిశ్చయించుకోలేని నిస్సహాయుడని అనుకోవడం పొరపాటు. శారీరక మానసిక దర్మమును నిర్ణయించడంలో ఆనువంశిక, పరిసరాల ప్రభావాలు అధికంగా వున్నా, వాటిని మానవుని మేధాశక్తి సరిదిద్ద గలుగుతుంది. మానవునికి కావలసినది సంకల్పబలం. 22

\* 19 వ శతాబ్ది మధ్యకాలానికి విజ్ఞానశాస్త్రాభ్యుదయ ఫలితంగా సాహిత్యంలోకి మళ్ళీ యాంత్రిక (Mechanistic) భావాలు చొరబారిన ఫలితమే. ఇబ్సెన్ ప్రకృతివాదం (Naturalism). ముఖ్యంగా జీవశాస్త్ర (Biology) ప్రభావంవల్ల, మనిషి అల్పత్వంగురించి ఇబ్సెన్కు ఒక అవగాహన ఏర్పడింది. వంశపారంపర్య ప్రభావాలు మానవత్వాన్ని నిర్ణయించి వేస్తాయనిపించింది. దీన్నే సాహిత్యంలో Naturalism అంటారు. క్రితంలో కల్పానిక వాదులు మనిషిని యావత్ప్రకృతికి ప్రభుననుకొంటే ప్రకృతివాదులు మనిషిని ప్రకృతికి చోబరచి వేశారు. ఇబ్సెన్కూడా ఈ వాదాన్ని అనుసరించినా, తన చివరి నాటక రచనలో దాన్ని విడనాడాడు. But in his later prose plays, the romantic trolls and ghosts of his earlier dramatic poems like BRAND and PEER GYNT crept back into the bourgeois drawing - rooms; the Naturalist had been finally compelled to make cracks; in his mould.

AXEL'S CASTLE : Edmund Wilsons



తమ తమ శీలంలోని వంకరలను దిద్దుకొంటూ లోట్లను పూడ్చుకొంటూ ఉండగలందులకు మనుషుల కందరికీ సమాజంలో సమానావకాశాలు లేవు. కాబట్టి ఈ లోపపూరణం తరతమ భేదాలతో జరుగుతూవుంది. అనుకూలమైన వాతావరణాన్ని కలిగించి, లోపాలను పాపాలుగా, పొరబాట్లను నేరాలుగా ఎంచి సంఘం గానీ రాజ్యంగానీ నీతిచట్టాలపేర శాసనాలపేర దండించకుండా, సదయంగానూ సానునయ భోరణితోనూ ప్రవర్తించినట్లయితే, వ్యక్తులు బాగుపడతారు. ఈ బాగుపడడానికి అడ్డంకి కల్పించే సంస్థలూ సంప్రదాయాలూ ఆ మేరకు గర్హించి సంస్కరింపదగినవే.

యుక్తవయస్సు వచ్చి, తలదండ్రులనుంచి విడివడిన బిడ్డ, ఈ మనిషి సంకల్పమయ్యేకూడా కాబట్టి అతనిది స్వయంనిర్ణయాధికారం కూడా. అది పూర్తిగా అమలుజరగడానికి సంఘసాహాయ్యం కావాలి, అంతే.

## 4

క్రాంతాశీయంగా జరిగిపోయిన ఒక సాధారణ ఘటన, అప్పారావు హృదయాన్ని మనస్సునూ కలచి వేసింది.

....ఆనంద గజపతి చేరదీసిన రామస్వామి పెడసరాన్ని సరిదిద్దేందుకూ దారికి తెచ్చేందుకూ వైద్యుడుగా అప్పారావు నియుక్తుడైన సంగతి, లోగడే ప్రస్తావనకు వచ్చింది. తనకు అప్పచెప్పిన ఈ పని గురించి సుముఖత లేక పోయింది. ఎంతో అయిష్టంతో రంగంలోకి దిగాడు.

శ్రీ శరీర సౌఖ్యాన్ని పొందడం పెద్దపనేమీ కాదు; ఆమె 'మేధాశక్తి'ని గ్రహించి రసానుభూతిని పొందడమే గొప్ప, అని మహారాజా ఒకప్పుడు చెప్పి ఉన్నాడు. ఈ 'ఆమె'లో ఆ మేధాశక్తి చాలా కొద్దిమోతాదులో ఉండటమేగాక, వక్రించి వికటమై మోటుతనం తోటి కలగలిసి ఉంది. మహారాజా స్వయంగా ఆమె చెవి నిల్లుకట్టుకొని బోధించబోయి భంగపడ్డాడు, ఇకతానా? ఆమెగురించి ఎంతో విని ఉండీకూడా, ఆమెపట్ల ఏహ్యాభావం బదులు విచారం కలుగుతున్నది.

ఒకరోజున ఏం జరిగిందంటే, ఆమెకు సుస్తీచేసింద; ఈ కబురుపట్టుకొని అప్పారావు ఆనందగజపతి వద్దకు వెళ్ళి డాక్టరును పిలిపించమంటారేమో అడిగాడు. ముందు ఆమెకు కాస్త బ్రాందీ ఇప్పించ మన్నాడాయన. 'బ్రాందీకావాలా,' అని అడిగాడు ఆమెను అప్పారావు. వద్దన్నది. వంగి, ఆమెచెయ్యి తనచేతిలోకి తీసుకొని నాడివరీక్షించి చూశాడు. నిస్సత్తువగా ఉన్నదట. మహారాజా స్వయంగా వచ్చి నీళ్ళలో ఔన్నెడు బ్రాందీకలిపి ఇస్తే పుచ్చుకొని త్వరలో తేరుకొంది.

ఇలా పరిచయం ముడిరేకొద్దీ అయ్యో పాపం అనుపిస్తున్నదేగాని చీగొట్టాలనిపించడం లేదు. సానుభూతినుంచి సఖ్యత ఉదయిస్తున్నది. మనస్సులో మథనం మొదలైంది. దానినుంచి బయల్పడిందే, అప్పారావు కచనలలో - ముఖ్యంగా ఎవరిచూపూ ఎక్కువసేపు నిలవని యాతా - మంతీ, అలోచనలు, ప్రకృతి అనే పుస్తకం, ఆనందగజపతి దర్బారు వింతలు వగైరా - చెల్లా చెదురుగా పడిఉన్న అమృత కలశ శకలాలు వాటి నన్నిటినీ ఒకచోటకూర్చి అతికితే, అప్పారావు తనకై సాధించుకొన్న "ప్రేమ" తత్వం పూర్ణకుంభంగా దర్శనమిస్తుంది.

అప్పటికి ఆరేదేశ్శబట్టి కలిగిన కొత్తవింత అనుభవా లన్నీ, జీవితంపట్ల తన కొక వైఖరిని ఏర్పాటుచేస్తూ వచ్చి, ఇప్పుడీ అపూర్వానుభవం దానికొక భారతను సమకూర్చినట్లు తానే రాసుకొన్నాడు. ఆమెలో మంచికంటే చెడ్డే ఎక్కువగా ఉంది, నిజమే. ఓర్మి కోల్పోయి కోప్పడి కంటగించుకొంటే ఆమె మంచిగా మారదు సరిగదా, మరింత రాటుదేరి పోతుంది. సాధనవ్వారా నిగ్రహాన్ని అలవరచుకొని సానుభూతితో ఏ మనిషినైనా వీక్షించాలి. ముఖ్యంగా రచయిత కాదలచుకొన్న వాడికి ఇది ముఖ్యం. ఇప్పుడీమే ఉంది. ఈమె ఆశయా లేవిటి, ఆశలేవిటి, ఊహలూ, ఉద్రేకాలూ ఎలాంటివి? ఎలా పెరిగింది? పారిశ్రమ్యం ఎలా దిద్ది దీమే మనస్సును? వస్తువును వస్తుపరంగా చూడమంటే మరేమిటో కాదు, ఇదే. ఇలా చూచినప్పుడు తన చూపే మారుతున్నది. తన కొక తత్వం ఏర్పడుతున్నది.

అన్నింటికంటే, జాలి గొప్పది. మానవులను ప్రాణులను ప్రేమించాలి. ప్రపంచాన్ని ప్రకృతిని కరుణాదృష్టితో వీక్షించాలి. ఇది సాహితీపరునకు అతి ప్రధానం. ఉత్తమ భావుకత్వానికి పరిపోషకం. 22 \* ....

జగములను “సుధామయ దృష్టి”తో త్రోచే మహానుభావులందరికీ వందనా లన్నాడు భక్తుడైన త్యాగరాజు. ఈ ప్రేమదృష్టికూడా అలాంటిదే. స్వానుభవంవల్ల తనలో అంకురించిన ఈ భావ విశేషాన్ని పెంచి నీళ్ళుపోసి పెద్దది చేసుకొన్నాడు అప్పారావు. దానికి దేశదేశాల మేలి ఎరువులు తెచ్చివేసినట్లు, తన గొప్ప రచన లన్నీ ఆ మొక్కగాచిన పళ్లే నన్నట్లు ఆయన రచనలు తెలియజేస్తున్నాయి. మొత్తానికి, ఇది లోకజీవనంలో మనిషికి ప్రవర్తనతత్వంగా రూపొందింది (Code of social conduct).

‘ప్రేమ’ అనే పేరుతో 1915 తర్వాత - అప్పారావు మరణానంతరం - తెలుగు కవిత్వంలో జడలు విప్పుకొన్న మిథునసంబంధమైన విప్రలంభ శృంగార భావంకాదు, అప్పారావు అంతస్తు అంతస్తుగా కట్టుకొన్న ఈ కమనీయ భావాల సౌధం. మాన్యభానురాగం దీనికి వెలికాదు గాని, ఇది దానిలో పూర్తిగా ఇమిడి పోదు. మానవుల పరస్పర సంబంధాల కంటటికీ ఇది విస్తరించింది. మరు లొక్కచే ప్రేమ అనుకొంటే, మరులు వయస్సుతో మరలుతుంది. ఒంటి మిన

\* ఇంగ్లీషు మూలంలో అప్పారావు వాడిన ఒకే ఒక్క వాక్యాన్ని సూర్యారావు ఇలా సాగదీసిపోయాడు.

మిసలతో పుట్టి అవి వాడగానే ఇది చావదు. దేహాల పరస్పరాకర్షణ వికర్షణలే దీని జనన మరణాలను నిర్ణయించవన్నమాట. ఇది “హత్కమలంపు సౌరభము,” “మాయ మర్మములేని నే స్తము”, “బ్రతుకు సుకముకు రాజమార్గము”, కాబట్టి “పెన్నిధి”. కాసులు గేయంలో విస్తరించిన ఉపదేశం ఇదే. దానికి ఎంతో సన్నాహం ఉండినట్లు మాటామంతి తెలియజేస్తుంది.

— నాగరికతతోపాటు ప్రేమభావము పెంపొందుతూ వుంటుంది. అటవికుని ప్రేమ తక్కువ స్థితిలో వుంటుంది. కపట వేదాంతులు స్వార్థ ప్రవృత్తిని ప్రోత్సహిస్తారు. ప్రేమ మానవజాతికి స్వేచ్ఛను ప్రసాదిస్తుంది. దోషములు ప్రేమారాధనవల్ల జ్ఞాతమాతవి. షెల్లీ ప్రేమతత్వము ; వేదాంత దృష్టి....ప్రేమ అనే ధర్మమునకు కట్టుబడిన సమాజముమాత్రమే, ఆనంద మును ప్రసాదించగలదు.

\* \* \*

స్వార్థాన్ని విడిచిపెట్టాలి. పరులకు ఉపకారం చేయాలి. మనిషిని ప్రేమించాలి. ఇది నిజమైన తాత్వికదృష్టి. లోకంలోవున్న అన్ని తత్వాలు దీనిని బోధిస్తున్నాయి. ప్రేమ, వ్యక్తి స్వార్థాన్ని పోగొడుతుంది. ప్రేమకన్న పెన్నిధి యింకేముంది ?

\* \* \*

ప్రేమ, హృదయమున పుష్పించిన ఒక కోమల పుష్పం. అది అజ్ఞానమనే అంధకారాన్ని పోగొట్టి, ఆత్మను తేజోవంతముచేస్తుంది. ఇది ఉన్మాదావస్థను తెచ్చిపెట్టే మోహము మటుకు కాదు. మనం, స్వచ్ఛమైన నిర్మల మైన లలితమైన పవిత్రమైన ఆత్మలను ప్రేమించడము అలవరచుకోవాలి. ఆత్మ సౌందర్యమును అవలోకించి ఆనందించే స్వభావమును పెంపొందించు కోవాలి. స్వార్థప్రవృత్తిని విడనాడాలి. వాత్సల్యము, దయ, కరుణము అనునవి ఆత్మానందమునకు హేతువులు.

\* \* \*

మంచితనమే దైవము. మంచిని పెరగ వివ్వాలి. మంచిని ప్రేమించడమే దైవమును ప్రేమించడము. దుర్గణములను రోసి, ఆత్మ, సుగుణసంపత్తిని పెంపొందించుకొంటున్నకొద్దీ అది దివ్యత్వమును పొందుతుంది. 24

యథార్థమైన స్వేచ్ఛ, ఘోరాటవిలోని నిత్యస్పర్థలో జీవన సంగ్రామంలో, అహమే కేంద్రమైన అరాజక పరిస్థితిలో, చెలరేగే మారణ ఘాతుకం (A war of

each against all) కాదు. దాంపత్యం, కుటుంబం, గణం, తెగ, రాజ్యం, జాతి జాతులకుటుంబం, అనే మెట్లు గలిగిన మానవ సంఘపు నిచ్చెన, వ్యక్తిని సమిష్టికి 'నా'ను 'మన'కూ లోబరిచాకనే, పైకి లేచింది. అలా లోబడినందువల్ల వ్యక్తి తన స్వేచ్ఛను కోల్పోడు. ఎందుకంటే అంత క్రితం తనకు ఉండినది స్వేచ్ఛ కానే కాదు : అయినా అది ఇతరులకూ తనకూ ప్రయోజనకారిగా ఉండలేదు. ప్రమాద భూయిష్టంగా ఉండిన దిన దిన గండపు ఒంటరితనాన్ని వదిలి, సర్వతోభద్రమైన సమిష్టికి చెంది, అది చేకూర్చే యోగ క్షేమాలలో ఒకానొక భాగంగా తన సొంత మేలును పెంపొందించుకొన్నప్పుడే - సమాజ నిర్బంధంలోనే - స్వేచ్ఛనూ సంస్కృతినీ పెంపొందించుకొన్నాడు వ్యక్తి. ఈ ఇచ్చి పుచ్చుకోళ్ళలోనే 'ప్రేమ భావం' ఉదయించింది. నాగరికత అంటే ఈ చిత్త సంస్కారమే. సంఘ ప్రయోజనం భద్రతనూ ఆనందాన్నీ కలిగించడమే అయితే, ప్రేమపల్లగాక అది మరి దేని వల్లనూ లభించబోదు. మనిషిని మనిషితో లంకెకలిపి, మనస్సును మనస్సుతో అతికి, విడివిడి అణువులనుండి సంఘాన్ని నిర్మించే హృదయ పదార్థాన్ని, ప్రేమ అని పిలిచాడు అప్పారావు. లోకనిర్వాహక ధర్మసూత్రం ఇది. సమిష్టికి పునాది అయినీ, వ్యష్టికి ఆశ్రయించుకొనింది ; లేక, వ్యక్తిని అండగొన్నది గనకనే సమిష్టికి పునాది కాగలిగింది. ప్రతి ఒకడూ అనునిత్యమూ ఆచరించడానికి వీలుగా, నాగరకతా సారంగా, ఇది సర్వజన సాధ్యమాతున్నది. నీ రూపురేఖలూ, నీ గుణ గణాలూ చూసుకొనే అద్దం, నీ యిరుగు పొరుగు వాడి హృదయమే. వాడికి వడిశంపట్టితే నువ్వు తుమ్మాలి ; నీ కంట నలుసుడెరితే, వాడి కన్ను కలగాలి.

కోంట్ (Comte) మానవతావాద మతభావన కంటే భిన్నమైనదది ; లోక జ్ఞానంతో ఏర్పడి ఆచరణీయమైన ప్రవర్తనా సరళి మాత్రమే. ప్రేమించడమంటే మనిషి తన వ్యక్తిత్వాన్ని విస్తృతం చేసుకోవడన్నమాట. స్వార్థం దృష్టితో చూచినా, ఇతరులను మనం ప్రేమిస్తే. మన నితరులు ప్రేమిస్తారు కాబట్టి ఇది లాభ సాటి వైఖరే (Enlightened self-Interest). తత్వం దృష్టితో చూస్తే, ఇది మాలిన్యాన్ని జ్ఞానంచేసి ఔదార్యాన్నీ సౌజన్యాన్నీ సఖ్యాన్నీ సామరస్యాన్నీ పెంపొందించి దివ్యాంశను బలీయం చేస్తుంది. "వాకరి నొకరు ప్రేమించుకోవడం ఎంత మహత్తరమైనదని : ఈ భూమి మీదకు స్వర్గం దిగివచ్చినంత : భూలోక స్వర్గమే !" 25

మతంకాకున్నా మతస్థాయికి పెరిగిన భావావేశంతోటి మార్మికవాదచ్ఛాయ తోటి ఇబ్సెన్ ప్రభువులు ప్రేమ గురించి రాసి ఉన్నారు. ఇబ్సెన్ తన భావాలను

ప్లేటో SYMPOSIUM నుంచి, డేంటీ VITA NUOVA నుంచి స్వీకరించి, నమకాలిక 'బూర్జువా' ప్రణయభావననుంచి వేరుపడి, ప్రేమ నొక ఆదర్శవాదంగా పెంపొందింపజేస్తూ, COMEDY OF LOVE నాటకంలో మాన్మథానురాగానికి అతీతమైన మిథున ప్రేమను చిత్రించాడు; ప్రేమకుగల దేవతాస్వభావాన్ని చిత్రించాడు. ప్రేమ పేరిట సన్యాసాన్ని గానీ, బ్రహ్మచర్యాన్ని గానీ నైతిక 'పాపిత్రాణి'గానీ ఆయన మిన్నుల కెత్తలేదు. యధార్థాన్నివిడిచి ఆదర్శపు సాము చేయలేదు. మనుషుల రక్తమాంసాల ప్రేరణలను దౌర్బల్యాలుగా ఎంచలేదు. కాకంటే ఆయన కోరింది, సద్వర్తనను మాత్రమే: ఇది 'నీతి'కి సంబంధించిన విషయం కాదు; ఇప్పటికంటే సుఖవంతమైన జీవనరీతికి సంబంధించిన విషయం. ఆయన 'ప్రేమ' భావనకుకూడా కొన్ని మూలాలు లేకపోలేదు. అవి చాలావరకు మత ప్రవక్తల బోధలకు సంబంధించినవే అయినా, మతానికి మాత్రమే సంబంధించినవి కావు. బుద్ధుడుగానీ, ఏసుక్రీస్తుగానీ మత ప్రవక్తలు మాత్రమే కారు: భవ్యమైన జీవిత రీతినికూడా ఉపదేశించిన వాళ్లు. అలాగే షెల్లీ కవిమాత్రుడేకాదు; గాడ్విన్ (Godwin) భావాల ప్రభావం వల్ల కవిత్వంలోనూ జీవిత తత్వాన్ని నిక్షేపించినవాడు. అప్పారావు రాసిన ఒకలేఖలో ఈ ముగ్గురిపేర్లూ కనిపిస్తున్నాయి:

తనయుగంలో వున్న అవధులలో పోనీ, క్రీస్తు యేది బోధించాడనుకుంటున్నామో, దేన్ని కళావిలాసమని కవితాసత్యమని షెల్లీ ప్రవచించాడో, ఇదీ ఉత్తమమైన రాజమారమని దేనిని బుద్ధుడు మనకు ఉపదేశించాడో, అదే నిజమైన ఉన్నతమైన ప్రేమ: మానవ జాతిపై మనకు వుండవలసిన ప్రేమ. 26

తన పతనాగారంలో గౌతమబుద్ధుని ప్రతిమకు ప్రతి ఉదయమూ ఒక్కొక్కపుష్పాన్ని అర్పిస్తూ వచ్చిన అప్పారావుకు, వైదికమతం కంటే బౌద్ధమతం ఎక్కువగా నచ్చిందని తీర్మానించుకొవడానికి పైవాక్యాల వెనువెంటనే వచ్చే పాక్కంకూడా ("ఏనాడు బౌద్ధమతం భారతదేశంలో తుడిచిపెట్టబడిందో, అనాడే భారతదేశం మత విషయక ఆత్మహత్యను చేసుకుంది.") ఆధారమౌతున్నది. బౌద్ధంలో ఆయనకు నచ్చుబాటైన అంశం, కారుణ్య దృష్టితో గూడిన భూతదయ అనుకోవాలి, ఆర్య మతద్వారాలను బాల్లాతెరిచి సామాన్యులకూడా అనుసరింపదగిన ధర్మాన్ని బోధించి బుద్ధుడు మొదట మతప్రవక్తగా గాక సంఘసంస్కర్తగానే కనిపించి ఉంటాడు. బౌద్ధం మత విప్లవంగాకంటే సంఘవిప్లవంగా అనేకులను ఆకర్షించి ఉంటుంది.

At the root of Buddhism, there is certainly a rigid metaphysical theory, but it is not this that has united people under its



'banner. Its friendship, its pity and mercy, and the universal love preached by the Buddha have helped to remove barriers between men and men. 27

బౌద్ధంలో ఆదినుంచీ రెండు ధోరణులుంటూ వచ్చాయి : 'వినయం' ద్వారా అహంన్ని దమించి ఇహంన్ని నిరాకరించే చొకటి ; సర్వభూతాల ఎడల సమభావం గలిగి దయను పెంపొందించుకొనే దింకొకటి; 'మొదటిది ఇహంన్ని తృణీకరించి 'నిర్వాణ' పరమైనది; రెండోది జోధినత్వ సిద్ధాంతంద్వారా మానస సేవా పరమైనది. ఈ చివరిదే అప్పారావులాంటి కారుణ్యవాదులను విశేషంగా ఆకర్షించింది.

ఏసుక్రీస్తు బోధలు గౌతమబుద్ధుని ప్రవచనాలకంటే భిన్నమైనవికావు. క్రైస్తవం బౌద్ధానికి కొన్ని ముఖ్యవైఖరులలో రుణపడి ఉందనడంకూడా చారిత్రక వాస్తవమే. అలాగే గ్రీసుదేశపు నాగరికత, సంస్కృతి - ముఖ్యంగా ప్లేటోతత్వం జూడాయిజానీ క్రైస్తవాన్నీ కొంతవరకు స్పృశించిందికూడా. నీతికథలరూపంలో (Parables) నీతి బోధల రూపంలో (Sermons) క్రీస్తుబోధించింది అంతాకలసి 'ప్రేమ' కిందికే వస్తుంది. క్రీస్తు జీవించిందీ శిలువెక్కిందీ అందుకోసమే. 'ఇతరులను నీలాగే చూచుకో' మన్నప్పుడు, 'నీ కితరులేది చేస్తే బాధకలుగుతుందో దానిని ఇతరులకు నీవు చేయకుమీ' అన్నప్పుడు, 'నీ విరోధిని కూడా ప్రేమించు' మన్నప్పుడు క్రీస్తు ఉపదేశించిన నీతి మత పరమైనట్టేదేకాదు. ద్వేషం మనిషిని మృగతుల్యుణ్ణిచేస్తుంది. ప్రేమ దైవతుల్యుణ్ణి చేస్తుంది, ఈశ్వరుడు ప్రేమమయుడు; అందరినొక్కలాగే ప్రేమిస్తాడు; అలా మనిషికూడా చేయగలిగితే మంచిది. క్రైస్తవ ప్రేమకు 'అగేప్' Agape అని పార్ నామకరణం వేశాడు. ఇది 'ఈరోస్' Eros కంటే భిన్నమైనదే కాక పున్నతమైనది కూడా. ఇది పరిమితమైనది, కొంతవరకు స్వప్రయోజనపరమైనదిన్నీ; ఇవ్వడంకంటే తీసుకోవడమే ఇందులో ఎక్కువ. 'అగేప్' అలాకాదు.

We may understand erotic love as a reaching out to complete one's self, in expression of and response to a deep inner need, and agapic love as a transcendent act of self - sacrifice, a love more outgoing than outreaching, a love that gives with no thought of getting. Eros may be absorbing, and may in mutuality even ground the human community; but eros inescapably remains self - fulfilling, self - rewarding, self - possessive. Sacrificial love, or *agape*; on the other hand, in Reinhold Niebuhr's words :

"Completes the incompleteness of natural love (*eros*...)"<sup>28</sup>

‘ప్రేమ’ అనే భావం ఒక్కొక్క చాయనుబట్టి గ్రీక్ భాషలో ఒక్కొక్క పదాన్ని ఆశ్రయించిన ఫలితమే, ఈ EROS, AGAPE ల మధ్య గల గుణాత్మకమైన భేదం. ప్లేటో (Plato) మానవ ప్రేమద్వారా, దానికి అంతిమఫలంగా సాఫల్యంగా దైవ ప్రేమను ప్రతిపాదించగా, అదే బైబిలులో ఈ సూక్ష్మర్థాలను సంతరించు కొన్నది. మంచిని మించిన దైవానికి ఆయన భావనలో చోటు లేకపోవడమేగాక, ఆ మంచి ఐహిక జీవన సంబంధి కావడమే విశేషం.\*

ఇక, ‘ప్రేమ’ విద్యా గురువులలో మూడవవాడైన షెలీ (Shelley) భావనా క్రమాన్ని కూడా స్థూలంగా పరిశీలించాలి. కవిత్వం మానవజాతికి మేలు చేకూరు స్తుందని ఎంచి, ఆ మేలు నైతికమైనట్టిదేనని విశ్వసించిన అపురూప కవి - వ్యక్తి షెలీ. అయితే, కవిత్వాన్ని శుష్కోసదేశాలతో, ధర్మోపన్యాసాలతో నింపివేసినందు వల్ల ఆసత్ఫలితం చేకూరుతుందని ఎన్నడూ ఆయన భావించలేదు. కావ్య సౌందర్యం తన్మూలంగా దెబ్బతినగూడదు. కావ్యం భావనామయం (Inaginative) భావ బంధురంగా ఉండాలి. అలా ఉన్నప్పుడే పైజెప్పిన నైతిక ప్రయోజనం చేకూరు తుంది. మనుషుల నీతి సూత్రాలన్నిటకీ ప్రేమ హృదయపదార్థం కావాలి. అది భావన ద్వారా సాధ్యమౌతుంది. భావన కారణం కాగా, కవిత్వం. నైతిక శ్రేయస్సు అనే ఫలాన్ని కలిగిస్తుంది. మరి ఈ ‘ప్రేమ’ ఎలాంటిది? షెలీయే చెప్పినట్లు, అది,

\* గ్రీక్ భాషలోకి అనూదితమైన NEW TESTAMENT లో ‘ప్రేమ’ భావాన్ని వెలిబుచ్చే శబ్దాలు మూడుఉన్నాయి. ఒకటి EROS. ప్లేటోతత్వంలో ఈ మాటకు అర్థం, దివ్యలోకాలకై మానవాత్మ పడే తహతహ. పోనుపోను. మిథునానురాగపరమైన శబ్దంగా మారింది. రెండవది PHILIA. ఆప్తమిత్రుల పరస్పరాభిమానాన్ని సూచిస్తుంది. తాను ప్రేమమయుడు గనుకనే ఒకడు మరొకణ్ణి ప్రేమిస్తాడు. మూడవది AGAPE. సమస్త మానవులను సన్నేహంగా సానుభూతితో బోధపరచుకోవడాన్ని ఇది సూచిస్తుంది. ఇది అవ్యాజ మైనది, ప్రతిఫలాకాంక్ష లేనిది, సహజోద్బుద్ధమయ్యేదిన్నీ, మానవాత్మ పరమాత్మ అంశం గనకనే మనుజులయెడ దేవుని వాత్సల్యభావంలాంటి దౌతున్నది ఈ AGAPE. స్వార్థంగాక, పక్కవాని మంచి దీని సదాశయమౌతున్నది. It springs from the need of the other person-his need for belonging to the best in the human family. It is love, seeking to preserve and create community. It is insistence on community even when one seeks to break it.

కాబట్టి AGAPE అనేది పూర్తిగా పరలోకసంబంధమైన ప్రణయభావానికి చెందిన మాటకాదు. సంఘ సృష్టిస్థితులకు మూలకందమయ్యేంత మేరకు, అప్పారావు ‘ప్రేమ’ తత్వం దీనికిగూడా సన్నిహితగా ఉందని అనుకోవచ్చు.

A going out of our nature, and an identification of ourselves with the beautiful which exists in thought, action or person, not our own.

‘సర్వార్థ ప్రాపకత్వమ్’ కాదు, స్వార్థపరిత్యాగంకూడా ఈ ప్రేమ సిద్ధాంతంలో అవశ్యకమౌతున్నది. ప్లేటోకూడా ఆశించిన సత్యమ్ శివమ్ సుందరమ్ తోటి ఇది ముడిబడుతున్నది. మానవజాతి గతాన్ని గురించి భవిష్యత్తును గురించి షెల్లీకి కొన్ని సిద్ధాంతాలున్నాయి గాని, వాటికంటే ఆయన ప్రేమ భావనకే నైతిక ప్రాశస్త్యమెక్కువ, అని బ్రాడ్లీ అన్నాడు.

In the end, for him, the truest name of that perfection called Intellectual Beauty, Liberty, spirit of Nature, is love. What ever in the world has any worth is an expression of love. Love sometimes talks. Love talking musically is poetry. 29

గురువైన గార్విన్ సూత్రప్రాయంగా నిర్దేశించిన సర్వలోకోపకార శీలత, షెల్లీ కవిలో ఉత్తమ జీవన పథంగా పర్యవసించింది. నైతిక, మానసిక సర్వ సమగ్రత, ఉన్నతాదర్శ ప్రేరితమైన హృదయాదార్యం, ప్రాణానికి ప్రాణమైన (Life of Life) ప్రేమ – ఇవీ షెల్లీ ఆశించిన విషయాలు. నిజానికి, గురజాడ అప్పారావు మనస్సున చెరగని ముద్రను వేసినవి గూడా ఇవే. ఈ సదావేశ వివశతలో సాధ్యాసాధ్యాలనుకూడా గమనించలేకపోయాడు షెల్లీ. తత్వమనే నిక షోపలం లేనందుచేత, సాంఘికాచారాలలో వ్యవస్థలో సంస్థలలో మేలిమి బంగారేదో, కానిదేదో తేల్చుకోలేక, సంస్థల నన్నింటినీ కుప్పగూల్చుకోరాడు.

Much that he would fain have destroyed, because he found it customary, was solid, true and beneficial.30

విగ్రహ విధ్వంసనమే ధ్యేయమైపోయింది. ఉద్ధతి చూకుడూ ఎక్కువైంది. చివరికది ఉన్మత్త విజృంభణమే అయింది. సింహాసనాలు, పూజాపీఠాలు, న్యాయ వేదికలు, కారాగృహాలు – tomes of reasoned wrong, glazed on by ignorance శిథిలమై శకలప్రాయమైపోగా, అనన్యకరమైన ముఖాచ్ఛాదనం ఊడిపడి

— the man remains

Sceptreless, free, uncircumscribed, but man  
Equal, unclassed, tribeless and nationless,  
Exempt from awe, worship, degree, the king  
Over himself, just, gentle, wise.

ఇలా ఆదర్శ మానవుడు అవతరిస్తాడు. భూమి బాధానిర్ముక్తమౌతుంది. షెల్లీ స్వాప్నికుడు, మహోద్రేక పరవశుడు. అప్పారావు అలాకాదు. కనుకనే సంఘ వ్యవస్థ సంస్థా స్వరూపం వంటి విషయాలలో ఆయన ఆలోచనలూ, పథకాలూ ఎంతో నిదానాన్ని వివేచననూ చూపెడుతున్నాయి. సంప్రదాయానికి ఉష్కమైన ఆచారాలకూ ఆయన అంతర మెఱచాడు. ఆచరణ యోగ్యత, ఆయన సిద్ధాంతాని కంతటికీ గల ఒకే ఒక్క గీటుకాయి; స్థిమితం, దానిబలం; క్రమాభివృద్ధి, దాని మార్గం.

సంస్థా సమాహారమైన మానవ సమాజం తన అభిప్రాయాలనూ ఆలోచనలనూ ఆ సంస్థలలో నిక్షేపించి, వాటిని తనకు స్వల్పాకృతులుగా తీర్చి దిద్దుకొంది. అవసరం చొప్పున సత్ప్రయోజనాపేక్షతో ఏర్పడిన ఈ సంస్థలు నియమాల ద్వారా నిబంధనల ద్వారా సామాజిక జీవనంలో క్రమబద్ధతను కలిగిస్తూ, కాల క్రమంలో మనుష్య వ్యక్తుల కామనలకంటే వెనుకబడిపోయి, పురోగతిని నిరోధించసాగాయి. ఆచారం, సంప్రదాయం, 'నీతి' వగైరా భావాలు గుదిబండలుగానూ సంకెళ్లుగానూ అంకుశాలుగానూ పరిణమించాయి. కాబట్టి సంస్థలను మూలమట్టంగా నిర్మూలించడమూ, లోపాలను సవరించి నిర్వక్రంచేసి సంస్కరించడమూ, అనేది తాత్వికులను ఇరు కూటాలుగా విభజించింది. గాడ్విన్ వంటి అరాచకవాది శిష్యుడైన షెల్లీకి పనిబెడితే, వీటినన్నిటినీ రద్దుపరచి ఉండేవాడు. మనిషిలోని మంచిని అతకరించి ప్రతిభను శృంఖలాబద్ధం చేస్తున్నాయికాబట్టి, సంస్థల నిర్మూలనం ఆయన ప్రణయభావనలో ఒక భాగమే అయింది.

అప్పారావు షెల్లీలా అరాచకవాదీ కాదు, విధ్వంసాన్ని అపేక్షించనూ లేదు. \* సంస్థా ధర్మమనేది రకరకాల డాబుసరిపేర్లు పెట్టుకొని చిత్తవృత్తుల స్వచ్ఛందగతికి ప్రబలాటంకంగా పరిణమించినప్పుడు, ఆ సంస్థల అవసరాన్ని కాదనకుండానే వాటి ఇతోధిక పటిష్ఠతకోసమే ఎదిరించి లొంగదీసి మార్చాలని మాత్రమే, ఆయన చెప్పింది. ఉదాహరణకు, అప్పారావు ఆలోచనకు బాగా పనిబెట్టింది, వివాహసంస్థ. వివాహమూ, వివాహబాహిరమైన వేశ్యావృత్తి, ఆయనదృష్టిని బలంగా

\* ఈ విషయంలో ఇంగ్లాండులోని utilitarianism అప్పారావును ప్రభావితంజేసి ఉండవచ్చు. బెంథమ్ (Bentham) జె. యన్. మిల్ వగైరాలు సంస్థా సంస్కరణను మానవ సుఖసుగుణంగా చేయ సంకల్పించినవాళ్లే.

ఆకట్టుకొన్నాయి. సంఘ నిర్మితిలో పునాదిరాయిగా ఉండి, అనేక అభ్యుదయాత్మక పరిణామాలకు తోడ్పడిన వివాహసంస్థకు ఆయన ప్రతికూలుడేమీ కాదు. అయితే అది బండరాతిగోడగా మారింది. నిత్యజీవితంలో అనేకానేక ఉల్లంఘనలను సహిస్తూ, శల్యావశిష్టమైంది. యజమాని, బానిస సంబంధాన్ని దంపతులమధ్య నెలకొల్పేంతవరకు పతనమైంది. యావజ్జీవ కారాగారవాస శిక్షలాంటిదే, మనుషులను బయట బడనీయక, సంఘావసరాలను మత ప్రమేయాలకు లోబరచివేసింది. వివాహబంధం అనేకులకు - ముఖ్యంగా అబలలకు - ఉరితాడో కట్టుదాడో అయినంతగా, మగవాళ్ళకు ముగుదాడు కాలేకపోయింది. “కన్నీటి గాఢలకు కారణం” అయింది. పురుషాధిక్యతగల సాంఘిక వ్యవస్థసానే శ్రీ పురుష సమానాధిక్యతగల మరొక వ్యవస్థ ఏర్పడుతున్న రోజులలో, శ్రీ కలదెలుసుకొని తన ‘హక్కు’లకై పోరాడుతున్నది. పెల్లీ సరేసరి. జార్జి ఇలియట్ (George Eliot) వంటి నవలాకారిణి కూడా వివాహమనే భావాన్ని తోసివేస్తున్నది. ఈ పరిస్థితిలో “ఆధునిక మహిళలు మానవ చరిత్రను తిరిగి రచిస్తారు.” 31 ఇది భావ్యర్థంలో చెప్పిన మాట మాత్రమేకాదు, విధి అర్థంలో చెప్పిందికూడా.

ఇక్కడే మళ్ళీ ఇబ్బెను నాటకాల ప్రభావం అప్పారావుమీద ప్రసరించిందని అనుకోవాలి. అప్పటికే వాటినీ పీటితోబాటు ఇబ్బెను జీవితాన్నీ, బెర్నార్డ్ షా ఇబ్బెన్ నాటకాలసారంపైరాసినగ్రంథాన్నీ అప్పారావు అధ్యయనం చేసివున్నాడు. ‘ఆదతనం’గా చలామణి అవుతున్న కోమలత్వం, మెతకదనం, అబలాత్వం, లొంగుబాటు వగైరా భావాలకు ఇబ్బెన్ నాటకాలు గొడ్డలిపెట్టయ్యాయి. శ్రీకి పురోగమనపథం ఈ ‘ఆదతనాన్ని’ విడిచిపెట్టడమే. సంస్థలను మీరి, ఆదర్శాలనబడేవాటిని అతిక్రమించి మనిషి మునుసాగుతున్నాడు. శ్రీకి సంబంధించి, పితూరీ తప్ప మార్గాంతరంలేదు. వివాహ సంస్థగానీ ఇతర సంస్థలుగానీ శిలాశాశ్వతాలుకావు. శ్రీ జాతి విమోచన మనేది శ్రీ జాతి చేసుకోవలసిందే. కార్మికులూ శ్రీలూ మానవజాతికి ప్వేచ్ఛా స్వాతంత్ర్య దాతలౌతారని ఇబ్బెన్ ప్రవక్తలా చెప్పాడు. 32 ఒకవిధంగా అప్పారావు ఈ అభిప్రాయాలకు వారసుడే.

శ్రీ విద్యతో తీరిపోయే బెడద కాదిది. విద్యావంతురాలైన శ్రీకూడా సాంఘిక అక్రమాలకు బలిపశువువుతున్నది. కనకనే వీరేశలింగం ప్రారంభించిన శ్రీ జనోద్ధరణ కార్యక్రమానికి ప్రత్యక్ష జీవితంలో స్ఫూర్తిని కలిగించేందు కొక అప్పారావు అవసరమయ్యాడు.



ఒక నవలకు కూర్చిపెట్టుకొన్న సన్నివేశాలలో, దాంపత్యమనేది ప్రీతి అత్యావశ్యకమని 'కవి' అన్నప్పుడూ, సంస్కర్త హృదయం కథలో అలాంటి మాటలనే ప్రొఫెసరు రంగనాథ అయ్యరు అన్నప్పుడూ, అక్కడ సౌదామిని ఇక్కడ సరళ ఉభయులూ వేశ్యా రక్తస్పర్శగలవారే కాబట్టి, ఎల్లకాలమూ ఒక్కడితో పడివుండడానికి తీవ్రమైన విముఖత చూపెడుతారు. భర్త వికలాంగుడైనా రోగిష్టి అయినా దుష్టుడైనా, యావజ్జీవమూ భార్య అతని చెప్పచేతల్లో ఉండిపోవలసిందేనా? భార్యలు బానిసలు కాబట్టి సరిపెట్టుకు పోతారుగాని ఆ లోపాలే భార్యల్లో ఉంటే భర్తలు సహించి ఊరుకోరు. పట్లగా అవినీతికి ప్రీతి పాల్పడలేదంటే ఈ పరాధీనతే కారణం; పురుషుడో? దర్జాగా 'నీతి' సూత్రాలను తెగదెంచి వేస్తాడు. ఈ అసహాయ పరిస్థితిలో ప్రీతి భిన్నత తప్ప మార్గాంతరం లేకుంది. కుమిలి కుమిలి పోవాలి తప్ప ధిక్కరించలేకుంది.

అంత మాత్రాన వివాహ సంస్థను రద్దుపరచడమేనా? తర్వాత ఇష్టారాజ్య మేనా? ఆరణ్య జీవనానికి తిరిగిపో నక్కరలేదు. వైవాహిక విధానం పట్లనే నిరసనంగాని, వివాహ ప్రయోజనం పట్ల కూడదు. ప్రీతి స్వేచ్ఛ వివాహవాహిర మైనది కాబోదు. సంసారికీ, సానికీ అంతర మిక్కడే. మెడవంచి తాళకట్టించుకో నందుచేత ఒక ఆడది నిర్భయంగా లైంగిక స్వేచ్ఛను అనుభవించగలుగుతున్నది. సంసార ప్రీతి లాగా దొంగకూళ్ళు కుడవాల్సిన అక్కర తనకులేదు. కులవృత్తికి తాను బద్ధురాలై ఉంది. సమాజం తమకు కేటాయించిన 'ధర్మం' ఇది. కాబట్టి అవినీతిపరురాలని వేశ్యను నిందించే హక్కు ఎవ్వరికీ లేదు. మధురవాణి పూట కూళ్ళమ్మ వద్ద చాటిన హక్కులు సమాజం తమ కులానికి ఇచ్చి గుర్తిస్తున్నట్టివే.

వ్యభిచారమే తన వృత్తిగా 'లేబిల్' వేయబడ్డ బోగం పడుచు సమాజాన్ని మోసగించడం లేదు....ఆమె ఏ వివాహ బంధనాలనూ వైవాహిక సూత్రాలనూ ఉల్లంఘించడం లేదు. 33

ఇది వేశ్యావృత్తిని సమర్థించడం కాదు. కాదని స్వయంగా అప్పారావే గిడుగు రామమూర్తితో చెప్పినట్లు, క్రితంలో పేర్కొన్న ఒక వ్యాసంలో డా॥ జి.వి. సీతాపతిగారు రాశారు: "ఆ వృత్తిని గర్హించినా ఆ కులంలో పుట్టి సనాతనంగా ఆ వృత్తి ధర్మాన్ని సాగిస్తున్న వేశ్యలను చూచి దుఃఖిస్తాను గాని, వ్యక్తిగతంగా, వారి నెవ్వరినీ నిందించను. పెండిచ్చేసుకొని మగనాలిగా ఉన్న ప్రీతి వ్యభిచారిపై గర్హిస్తాను గాని నిందించను."



మధురవాణి, మంజువాణి, సరళ వంటి వేళ్యలపాత్రలు ఎక్కడో ఒక్కచోట నైనా సంసారి స్త్రీల వ్యభిచారాన్ని దుయ్యబట్టి ఆత్మసమర్థన చేసుకొన్నాయి. అయితే వివాహాన్ని అవి తూలనాడలేదు. పైపెచ్చు దానివైపు మొగ్గు చూపాయి కూడా. ఒకభర్తకు ఆమరణదాస్యమంటే రోయింపు: మరోవైపు అనురాగాల నిలికడపై గురి. శృంగారం తగ్గాక, వేళ్యలా, సంసారి స్త్రీ, భర్త ప్రేమానురాగాలకు దూరంకాదు. శరీర సంబంధాలు సన్నగిల్లిపోయినా, హటిద్వారా, ఏర్పడిన మనోనుబంధం దంపతులను స్నేహితులుగానైనా మారుస్తుంది. వేళ్యకు జీవిత భద్రతలేదు. ఎవరికో ఒకరికి 'చెంది' పోగోరడ మిందుకే. తాత్కాలిక రక్తద్రేకాల ఉపశమనానికిగాక, మాన్మథానుభవమనేది భవబంధాల స్త్రీర్యానికి దారి తీయాలని కోరిక. పిల్లలకూ పాపలకూ తహతహ. ఉండూరిలోనే అమలుజరిగే సాంఘికమైన 'వెలి'ని వదిలించుకొని, నలుగురితో నారాయణత్వం కోసం పాకులాట.

వేళ్యానంపు సంస్కరణం మంచిదేగాని, దాని ముసుగున వేళ్యావిధేయులై పోయేవాళ్ళూ లేకపోలేదని అప్పారావు గిడుగు రామమూర్తితో అన్నాడు, "ఫౌజు ఫౌజంతా మాటల్లో యాంటీనాచ్చే"నని కట్టగట్టి విమర్శించినా, సంస్కర్తల సదుద్దేశాన్ని గుర్తించాడుగాని, ఈ సంస్కరణ వేళ్యలలో వేళ్యలద్వారానే జరగాలన్నాడు. ఎయటినుంచి పెద్దపెద్ద కబుర్లతో ధర్మపన్నాలతో వాళ్ళలో చిత్తసంస్కారాన్ని కలిగించడం సాధ్యంకాదు. పైగా, సంస్కర్తలంటేనే వేళ్యలకు అరికాలిమంట నెత్తికెక్కిన రోజులు, వాళ్ళ జీవనాధారం - 'నోటికాడికూడు' - పోతుందేమోనన్న భయం, సంస్కరణకు ప్రతికూల వాతావరణాన్ని కల్పించాయి. ఆదర్శబలంతో, యధార్థ పరిస్థితులలోని సూక్ష్మాల నన్నిటినీ గ్రహించని సంస్కర్తలు వైఫల్యం చెందక తప్పదని అప్పారావు అనుకొన్నాడు.

రథానికి రెండోచక్రమైన స్త్రీని కిందు చెయ్యడంవల్ల, రథానికే నష్టం. మానవజాతిలో సగం దాస్యంలో ఉండి మిగిలిన సగం స్వాతంత్ర్యం అనుభవించలేదు; పురుషకూటమి అనుభవించేది స్వాతంత్ర్యంకాదు; వట్టి స్వాధిక్యం, దాష్టికం. ఈ అన్యాయాన్ని చిత్రించడానికే అప్పారావు కథలూ, నాటకాలూ ఉత్తమమైన స్త్రీ పాత్రల నాశ్రయించాయి. స్త్రీజన విమోచన గురించి అప్పారావు ఏర్పరచుకొన్న అభిప్రాయాలు అనన్యాయాలు.

సంఘ పునర్నిర్మాణం గురించిన అభిప్రాయాల్లో కూడా, అప్పారావు తన సమకాలికులకంటే ముందంజవేశాడు. 'లిబరల్' రాజకీయ సంప్రదాయాన్ని బాగా ఒంటబట్టించుకొని, 'బహుజన సుఖాయ బహుజనహితాయ' సూత్రానికి రూపాంతరం వంటిదైన The greatest good of the greatest number తత్వానికి సుముఖత చూపుతూ వచ్చిన భారతీయ మేధావులలో తా నొకానొకడుగా మిగిలిపోలేదు. సంఘ సంస్థలను చూచినవిధంగానే రాజ్యసంస్థలను నాడా పరీక్షదృష్టితో పరీక్షగా చూసి బాగోగులను వెలికి దీయ బూనుకున్నాడు.\*

అప్పారావు మనస్సును మలిచింది. పాశ్చాత్య భావజాలమైతే కాశ్చి నేమోగాని. పాశ్చాత్య రాజ్య వ్యవస్థమాత్రం ఆయనను ప్రబోధపెట్టలేదు. సరిగదా భిమల పాల్వేసి మభ్యపెట్టే సమస్యే లేదు. ప్రజాతంత్ర జీవనసరళిలో నిమ్మిక ఉండింది. తన ప్రేమ తత్వం మనుషులలో పరస్పరం సహిష్ణుతనూ సహకారాన్నీ వృద్ధిచేసి ప్రజాతంత్రం యధార్థమూ బలీయమూ అయేందుకు సాధనమౌతుందని కూడా ఒక చోట రాశాడు. ప్రేమ తత్వానికి మూలకందమని పెళ్లి కవి కూడా పేర్కొన్న భావనాశక్తి మానవ సమానతా దృష్టిని బలపరచి మనుషులను "ప్రజా స్వామిక గుణ సంపన్నులను కావిస్తుంది."34

సదరు ప్రజాతంత్రమే వ్యాప్తిలో ఉంటున్న పాశ్చాత్య రాజ్యాంగ వ్యవస్థ వ్యక్తివాదం ద్వారా స్వార్థప్రవృత్తిని ప్రోత్సహించి, మానవీయ మూల్యాలను అడుగుకు నెట్టుతున్నదని కూడా ఆయన గమనించకపోలేదు. పాశ్చాత్య నాగరికత ప్రబోధించే స్వాతంత్ర్యం యావన్మందికీ ఉపయుక్తం కావడంలేదు. నోరు కలవాడిదే ఊరు. ఆరణ్య నీతి (Jungle Law) అమలు జరుగుతున్నది, ఇలాంటి స్వాతంత్ర్యం "సాంఘిక ప్రగతి శూన్యమైనది". ఇది సంపూర్ణ స్వాతంత్ర్యము కాదు" అంటూ, "ఈ అవలక్షణములను, దోషములను, చెడుగులను ఛోరజీని దిగ్విజయముగా ఎదిరించి పోరాడుట నేటి ప్రప్రథమ సమస్య" అని ఉద్ఘోషించాడు కూడా. 35 Each one for himself, and the Devil take the hindmost

\* అనంద గజపతి కొలువులోని ఇంగ్లీషు ఉద్యోగులలో స్తీవెన్సు "వట్టి కన్నక్కెడివు"; టర్నరు 'రేడికల్' కాబట్టి ఆయనతోబాటు అప్పారావు కూడా టర్నరును అభిమానించాడు. బ్రిటనులో జరుగుతూ వచ్చిన ఎన్నికలలో ఆనాటికి అభ్యుదయవాదులైన 'లిబరల్స్' లోనే ఈ 'రేడికల్స్' మెరుగనిపించారు. ప్రభుత్వ 'నేవకుడూ' ఈ రాజకీయ పరిణామాలను చాలా జాగ్రత్తగా పరిశీలిస్తూ వచ్చారు.

అనే వైఖరివల సన్నజనాలు ఇబ్బందులపుట్టలో చిక్కుకొనిపోతున్నారు. 'ప్రజాస్వామికం' ఆర్థికంగా లోపభూయిష్టమై అనర్థదాయక మాతున్నదికాబట్టి "పాటకపు జనుల స్థితిగతులను చక్కబరచి, వారిని అభివృద్ధికి తేవడం ప్రజాస్వామికపు లక్షణం" అని ఆయన భావించాడు. 36

వ్యక్తికి సమష్టికిమధ్య; స్వేచ్ఛకూ సంఘీభావానికిమధ్య; వ్యక్తి స్వాతంత్ర్య పూరితమైన ప్రజాతంత్రానికి సామాన్య ప్రజాసౌఖ్యాభివృద్ధికిమధ్య; సామరస్యాన్ని కలిగిస్తేనే తప్ప, ఉభయార్థాలూ ఫలించవు. గాలివాలున వచ్చిపడే సిరులకోసమో, పై వారిచ్చేదయా ధర్మభిక్షకోసమో పడిగాపులుపడే ప్రజలున్నంతకాలం, ఏ జాతీ అభివృద్ధిచెందదు. కాయకష్టం అపర్దిష్ట అనే అభిప్రాయంపోవాలి. "పాడిపంటలు" పొంగిపొరేవిధంగా ప్రతి వ్యక్తి శ్రమించినప్పుడు, "నరుల చెమటను తడిసి" దేశం కల్పవృక్షమై "ధనం పంటలు" ప్రసాదిస్తుంది. భౌతిక సంపదకు నిలయమైన వసుంధర, రత్నగర్భ, కావాలిదేశం. అన్నకాటకానికే కాటకం కలిగేంత వస్తు సమృద్ధి ... దేహ దారుఢ్యమూ మానసికోల్లాసమూగల ప్రజ .... సవ్యసాచివలె వ్యవసాయాన్నీ పరిశ్రమలనూ నిర్వహించే నేర్పు.... ముందుకీ మీదికీ సాగే సంకల్పం.... కత్తులు నాగటి కర్రలుకాగా, కళలూ శాస్త్రాలూ పల్లవించి ఫలించే శాంతిప్రియ మనస్కత.... జాతులమధ్య భావ, వస్తు ఆదాన ప్రదానాలు.... అర మరికలు లేక ప్రేమమయమైన మనుష్యగణం.... సౌహార్దం, సౌజన్యం, అనురాగం అని త్రిముఖాలుగా వెడలే హృదయకుసుమ సుగంధం.... ఇదే భూతల స్వర్గం ! లోకమంతా ఒక్కలోగిలి .... సముద్రం స్థానంలో అపారమైన ప్రేమ.... ఇదే దివ్యత్వం ! మానవవ్యక్తినుంచి లోకవ్యక్తి వరకు సాగిన ప్రేమతత్వం, అంతస్తు మీద మరో విశాలతరమైన అంతస్తుగా, భూదివాలను కలిపేట్లుగా మహావాస్తుశిల్పి మనఃప్రాంశుత్వానికి నిదర్శనమైన భావసౌధాన్ని నిర్మించింది.

ఇంతటి కమ్మని కలగంటూ కంటూ గురజాడ అప్పారావు తనజీవిత నౌకను అజ్ఞాత మహాసముద్రం మీదికి విడిచాడు. యుద్ధం దాపురించి లోకం గురించిన తన స్వాప్నిక దర్శనాన్ని బీభత్సమయం చేసింది.

“యుద్ధమా ? ఇకనేమిలోకము !

చాలుచాలును, లంగరెత్తుము.”

1. గు. ర. మ. డె : ఏప్రిల్ 17, 1895 : పు. 72

2. ఆలోచనలు : గు. ర. మా. మం; పు. 29

3. The Renaissance : *Walter Pater, P. 17*
4. The Intellectual in India : *Nirad C. Chaudhury, P. 43*
5. మాటా - మంత్రీ : గు. ర. మా. మం; పు. 59
6. గు. ర. మ. డై : ఏప్రిల్ 5, 1895 : పు. 38
7. ,, : మే 2, 1895 : పు. 104
8. ఆధునిక ఆంధ్ర వచన రచన : గు. ర. వ్యా., పు. 113
9. గు. ర. మ డై : , పు. 101
10. ,, , పు. 173-174
11. హరిశ్చంద్ర నాటక పీఠిక : గు ర. మా. మం., పు. 115
12. తాత్త్వికచింతన : గు. ర. లే; పు. 117
13. సాహిత్యలేఖలు : నాటకగోష్ఠి - గు. ర. లే ; పు. 84
14. చూడు 5, పు. 46
15. The Story of Philosophy : *Will Durant, P. 351-353*
16. చూడు 13, పు. 95
17. Myth and Reality : *D. D. Kosambi, P. 16-17*
18. చూడు 12, పు. 114-115
19. An Essay Concerning Human Understanding : *John Locke, cit. in The western Intellectual Tradition :P. 236*
20. చూడు 5, పు. 62
21. The quintessence of Ibsenism : *George Bernard Shaw*
22. ప్రకృతి అనేపుస్తకం : గు. ర. మా. మం. పు. 40
23. ఆనందగజపతి ; దర్బారుచింతలు- గు. ర. మా. మం., పు. 130
24. చూడు 5. పు. 45-46
25. చూడు. 13, పు. 95
26. ,, పు. 86
27. RASER DHARMA: *Rabindranath Tagore Cit.in MODERN INDIAN THOUGHT: V. S. Narvane, P. 71*
28. Love : Plato, the Bible and Freud. *Douglas N. Morgan,,*

29. Shelley's View of Poetry; *DR A. C. Bradley in MODERN ESSAYS IN CRITICIM, ED. A. N. Cairnerass, P. 167-170-171*

30. Shelley : *J. A. Symonds, P. 42*

31. చూడు 13, పు. 83

32. చూడు 21

33. చూడు 13, పు. 82

34. చూడు 5, పు. 60

35. గు. ర. మ. డై., పు. 175

36. చూడు 5, పు. 69,

# స ప్రా శ్వా లు

సూ ర్య ర శ్మి

## దేవతలతో జోడుకూడితి

రక్కసులతో కూడి ఆడితి

కొత్తమిన్నుల తెలివిపటిమను

మంచిచెడ్డల మార్చితిన్.

చూతునా ! అని చూసితిని ; మరి

చేతునా ! అని చేసితిని ; ఇక

చూడచేయగరాని వింతలు

చూపి కన్నుల కట్టితిన్.

తన అర్ధశతాబ్దకాల జీవితాన్ని ఇలా అజాపజా తేల్చుకొని ఒకానొక సంతృప్తితో గురజాడ వేంకట అప్పారావు పంతులు, బి. ఎ., యఫ్. యమ్. యు., 1915 నవంబరు మాసాంతంలో కన్నుమూశాడు. మళ్ళీ మరో అర్ధశతాబ్దకాలం గడిచి పోయింది. అయినా ఆయన తనసాహిత్యంద్వారా నిత్యహరితంగా జీవిస్తూఉన్నాడు. తన జీవితకాలంలోనూ తదనంతర కాలంలోనూ 'సండిత' జనామోదం పొందలేక పోయాడుగాని, సంస్కృతి పరుల భావపటిమను నమ్ముకొన్నాడు. దేశం పరాధీనమై ఉండిన కాలాన స్వాతంత్ర్య సౌభాగ్యాలను గురించి కలగని, జీవితంలో విశాల ప్రజా సముదయ విద్యా చైతన్యాలను స్వచ్ఛంద కార్యాచరణను అభిమానించినట్లే, సాహిత్యంలో ప్రజా దృక్పథాన్ని చేబూనాడు. మరుగున పడిఉండిన జానపదగేయ భజీతులను వెలికిదీసి మకిలికడిగి వాటికి అభినవ జీవనదానంచేస్తూ, కావ్యభాషకూ శిష్టజన వ్యవహారంలోని భాషకూ దోస్తీ కలిపాడు. పురాణాల పాతరలనుంచిగాక. పరిణామ దోలికగాఉండిన యధార్థజీవితంనుంచి ఇతివృత్తాలను స్వీకరించి, మొదటి



తెలుగు సాంఘిక నాటకాన్ని వెలువరించడమేగాక, అపూర్వ మనిపించేవిధంగా గొప్ప కథలను ఆయన లేఖని ప్రపంచంలోకి రావించింది. జాతి భవిష్యత్తును తీర్చిదిద్దేందుకు విద్య పరమోత్కృష్ట సాధనమని గ్రహించి, విద్యాబోధనలో 'నాగరిక' 'శాస్త్రీయ' పద్ధతులను ప్రవేశపెట్టేందుకు ఒకదశాబ్దకాలంపైగా కష్టించాడు.

జీవితంలోనూ సాహిత్యంలోనూ గురజాడ అప్పారావు, అతిరథులూ అతికాయులైన మహామనస్సుల చాటులో దాదాపు చివరివాడు. 'బలభద్రులు' అని రాయప్రోలు సుబ్బారావుగారు వర్ణించినది అతి ప్రాచీనులనేగాని, ఆ వర్ణన మహాదయులకందరికీ తగినట్టిదే ననిపిస్తుంది. అప్పారావు విశిష్టత, పాండిత్యం లోనూ సాహిత్య సృజనలోనూ యధార్థ కార్యచరణలోనూ తనకంటే గొప్పవారైన వీరేశలింగం, వేంకటరత్నం, లక్ష్మణరావు, రామమూర్తి ప్రభృతులకు కూడి ఎడమలుగా ఉంటూ, వాళ్ళ పనిలోని లోపాలను చూపుతూ, ఆ మహాద్యమాల కన్నిటికీ తద్వారా సమగ్రస్థితి కలిగేందుకు ఉపకరిస్తూ, వాళ్ళకంటే ఆధునికుడు కావడమే ననిపిస్తుంది. వీళ్ళందరికంటే ముందే ఆయన చనిపోయినా; వీళ్ళందరి కంటే ఆయన ఈకాలపు వారికి ఎక్కువ సమీపస్తుడు కాగలిగాడు. నవీన యుగ హృదయజ్ఞుడు కావడ మొక్కటే, దీనికి కారణమనుకోవాలి.

చిత్రం అదికాదు, ఇది : అప్పారావు యాబయ్యో ఏడూ రాయప్రోలు సుబ్బారావు గారి ఇరవయ్యోయేడూ, దాదాపుగా సమసించినట్లు, ఆ ఇద్దరున్నూ నవ్య కవిత్వ బ్రహ్మత్వ పదవికి పోటీ పడుతున్నారు. కాగి చల్లారిన పాలకూ ఆపు డప్పుడే పొయిమీది కెక్కి కాగసాగిన పాలకూ; పరిణత మనస్కతకూ ప్రారంభ యవ్వనకాల నిర్భరమనస్కతకూ, భేదమెంచలేని విమర్శకులు, ఒకరి నగ్గించి ఇంకొకరిని తగ్గించే వైఖరి నవలంబిస్తున్నారు. సంకల్పం మొదలు సిద్ధివరకు, ఆ ఉభయులవి భిన్నమార్గాలు. కాలాన్నిబట్టి, రాయప్రోలు సుబ్బారావుగారే నవ్యులు. వస్తుతత్వాన్నిబట్టి, ఆయనకు 'సంప్రదాయ'బల మెక్కువై నంతగా ఆధునిక భావబలం ఎక్కువ గాలేదు. 'పండిత' కూటమిలో ఆయన దొకపితూరీ కాగా, ఆ కూటమిని మూలమట్టుగా పెకలించివేసే భావవిప్లవాన్ని అప్పారావు ప్రారంభించాడు. ప్రారంభం మాత్రమే ఆయన చేతనైంది. కాలమనే కృష్ణపక్షి ఆ మిన్నగును ఎగర దన్నుకుపోయింది. అర్ధాంతరపు ప్రాణం గాకపోయినా, ఆయన చిరంజీవి అయి ఉండలేడుగదా! కాబట్టి ఆయన ప్రారంభించిన దానిని కొన

సాగించి కొనముట్టించి ఆ విప్లవాన్ని జయప్రదంచేసి ఉండవలసిన బాధ్యత, తదనంతరకాలపు రచయితలదే అవుతుంది. అది అనంపూర్ణ విప్లవం కావడానికి అప్పారావు బాధ్యుడుకాదు. 'నవ' కవులు ఆయన కీర్తికాయానికి పూజాప్రసూనాలనైతే అర్పించారు గాని, ఆయన పంథాను తప్పి రాయప్రోలు సుబ్బారావువేసిన మార్గాన్నే ఎన్నుకొన్నారు. ఇక్కడే సుబ్బారావుగారి 'నవ్య' కవిత్వ బ్రహ్మత్వసిద్ధి, అని కొందరంటున్నారు. సూర్యుడొక్కడా, ఇద్దరు ముగ్గురు నలుగురు సూర్యులా, అని తర్జనభర్జన చేస్తున్నారు. ఇంకా లెక్కలేంలేదు లాగుంది.

ఆ మాటకొస్తే, 'భావ' కవిత్వచ్ఛాయలొకటి అరా, కందుకూరి వీరేశలింగం రచించిన పాశ్చాత్య విలాసములో "గంధివహ విహంగమములు", "నా బుద్ధి.... పక్షముల్ విప్పి" వంటి నూతన సాహసిక కవి సమయాలలో కనిపిస్తున్నాయని డా॥ కొత్తపల్లి వీరభద్రరావు గారంటున్నారు. 'భావ' కవిత్వోద్యమంలో ప్రథమ స్థానం పొందిన స్వాతంత్ర్య పిపాసకు సంబంధించి పద్యాలెన్నో అందులో ఉన్నాయట కూడాను. "ఈ భావము లన్నియు క్రమక్రమముగ ఆంగ్ల సాహిత్య ప్రభావమువలన ఆంధ్ర సాహిత్యమందు ప్రతిబింబింప ఆ సాహిత్య స్వరూపమే మారి 'అభినవకవిత' పుట్టినది." 1 ఇంగ్లీషు సాహిత్యంలో ఆలివర్ గోల్డ్స్మిత్ (Oliver Goldsmith) కుగల స్థానం కూడా, తెలుగు సాహిత్యంలో వీరేశలింగం స్థానంవలె, కాల्పనిక వాదానికి పూర్వుడై - ఆద్యుడై, అని కాదు - "వేగుచుక్క" కావడమనుకోవచ్చు. ఇంతకూ, మన సాహిత్యంలో 'నవ్య' కవితపేర వ్యాప్తిలోనికి వచ్చింది, ఆంగ్ల సాహిత్యంలోని కాల्పనికవాదపు శాఖే. గురజాడ అప్పారావు సాహిత్యం మీద వర్ణనవర్తు, బర్న్స్ వంటి ఇంగ్లీషు కవుల ప్రభావం ఉన్నా, అది ఆయనను వారికి అనువక్తగా మాత్రం మార్చలేదు. ఆయన చేసింది ప్రతిసృష్టిగానీ అనుకరణగానీ కాదు, స్వతంత్ర సృష్టి. రాయప్రోలు సుబ్బారావు గారివలె ఆయన 'మార్గ' కవిత్వ మార్గానికి సమాంతరంగా మరొకదారి వెయ్యలేదు; ఆయన తత్పూర్వ కవిత్వమార్గ సంస్కర్తకాదు; సహజ, సులభ, సుందర కవిత్వ మార్గానికి కర్త. కావడానికి ఇద్దరూ నవ్యులేగాని ఒకరు మరొకరికంటె నవ్యులు.

"వైదుష్యారణ్య సీమలలో" నడయాడుతూవుండిన తెలుగు కవిత్వాన్ని జనసంచారంగల మార్గంవైపు మళ్ళించి, ఆంగ్ల విద్యాధికులు ఈసడిస్తూ వచ్చినదాన్ని పదిమందిచేత మెప్పించి, "మందగంభీర మందాకినీ నిష్యంద సుందర కవితా ఛారలచే ఆంధ్రదేశమును ప్రోక్షించి తెలుగునాట కవిత్వ బీజములను తిరిగి మోసు

తెత్తించి", ఆధునికాంధ్ర వాఙ్మయ వికాసానికి తిరుపతి వేంకటకవులు "అమోఘ సేవ" చేసినారంటూనే, "కానై తే వీరికృతులందు సవ్యత్వము భవ్యత్వము నంద లేదు. వస్తువులా, పురాతనములు; భావస్సులా, శతధా పరిక్షుణ్ణములు; ధ్యేయమా 'కావ్యం యశఽసేర్థకృతే' యనునంతవరకే" అని మంచి తీర్పుచెప్పారు ఖండవల్లి లక్ష్మీరంజనంగారు. 2 భందస్సుల సౌలభ్యమూ, భాషాలలిత్యమూ, ప్రయోగాల గడపరి తనమూ, సమస్యల కాలికత్వమూ, వీరి పద్యరచనలలో కావరాకపోవు. నానారాజాస్థానాలలోనే గాక విద్యావంతుల సదస్సులలోకూడా అవధానాల ద్వారా కవిత్వాభిమానాన్ని ప్రజల్లో విస్తరింప జేశారు. శ్రవణదానంధం ఆ కాలానికి నవీనమే. వారి కావ్యభాష తరువాతి కవులకు పెట్టని భిక్ష అయింది. "శ్లేష, బంధ కవితలతో అవరోధ సంవారము చేయుచున్న ఆంధ్రశారదకు క్రొత్త వెలుగును, ధారాళ వాయుప్రసారమును ననుగ్రహించెను" అని తిరుపతికవుల రచనను కాటూరి వేంకటేశ్వరరావు ప్రస్తుతించడంలో అతిశయోక్తిలేదు. 3 అయితే ఒక మాట. అవధాన కవితకు చురుకైన గలిగించిందికూడా ఈ కవులే! అర్థసంచయం మించి తమ కవిత్వ దీర్ఘ సత్రానికి మహా తరమైన యజ్ఞ ఫలం వారి దృష్టిలో లేకపోయింది. అంతే గాక వారి రచనల కొత్తదనం పండిత శాలువాలోని ఒకానొక మెరుగుపోగు మాత్రమే. వారి దృక్పథం చాలామట్టుకు ప్రాచీనమే. అందువేతనే, ఈ జంటకవులు యుగ కవులనడం మాత్రం తానుఅమోదించనని తల్లావఝుల శివశంకర శాస్త్రిగా రన్నారు. 'సవ్య' కవులలో విశ్వనాథ సత్యనారాయణ, పింగళి - కాటూరికవులు, నాయని సుబ్బారావుగార్లు తిరుపతి వేంకట కవుల శిష్యకోటిలోనివారే కాబట్టి గురువులు పేసిన ముద్ర వారిమనస్సులను పూర్తిగా విడిచి పెట్టిందనుకొనే పీలులేదు. ఈ ద్వారా 'సవ్య' కవిత్వం బహుస్వల్పంగానైనా తిరుపతి వేంకటకవులతో జన్యజనక భావం కలిగి ఉంది.

ఇరవయ్యోశతాబ్దానికిముందే విద్యార్థిదశలోనే కట్టమంచి రామలింగారెడ్డి రచించిన యుసలమ్మ మరణముకూడా 'సవ్య'కవిత్వానికి తొలిరేఖ అనే వాళ్ళలో ప్రథమ గణ్యులు, పింగళి లక్ష్మీకాంతంగారు. "ఇరువదియవ శతాబ్ది యుద యింపనున్న వేగుబోకలో నక్షత్రము"వలె ఉదయించినదని ఆయన చెప్పిందాన్ని, "జంతవరకువచ్చిన కవితా సంప్రదాయములను, వర్ణన విధానములను కవినమయము లను పూర్తిగా మార్చి ఒక విప్లవమునకు అంకురార్పణ చేసినది"అని శ్రీవాత్సవ. చెప్పిందాన్ని ఉద్ధరించిచూపి, ఆ మాటలను కొదనితేల్చారు డా॥ సి. నారాయణరెడ్డి గారు. కావ్యభాష, పదప్రయోగం, వర్ణన, పద్యశిల్పం - ఈ అన్నిటిలోనూ రామ

లింగారెడ్డి ప్రబంధమార్గాన్నే అనుసరించాడని, నవీనతారేఖలు కొద్దిగా ఉన్నంత మాత్రాన ఇది నవ్యకావ్యం కాబోదని, మహా అయితే 'సంధి' కావ్యం కావచ్చునని ఆయన నిర్ణయం చేశారు, 4 వర్ణనా బాహుళ్యంగానీ అసందర్భ వర్ణనలూగానీలేకుండా, మన సత్త్వ నిరూపణ విషయంలో గల శ్రద్ధ రూపవర్ణనపై లేకుండా, సామాన్య కర్షక జనులను కథావ్యక్తులుగాజేసి, శృంగారంలో కూడా దుఃఖాన్నీ, తద్గతమైన బాధారాగ్యాన్నీ బాన్నత్యాన్నీ చాలా బటువుగా నిర్వహించిన ఈ రచన, చారిత్రకంగా మాత్రమే 'నవ్య' కవిత్వ సంసారంలో తొలికాన్పులాంటి దౌతున్నది. అంతకంటె కూడా రామలింగారెడ్డి రాసిన కవిత్వ తత్త్వ విచారము అనే విమర్శ, నవ్య కవిత్వానికి "కర్ణధారి" అయిందని దువ్వూరి రామిరెడ్డి చెప్పినమాట విలువగలిగినది:

అప్పారావుగారి ముత్యాల సరములతో అభినవకవితోద్యమము ప్రారంభమయినది. సంక్షుబ్ధ సాగరకల్లోలములో గాలి వీచిన టెల్ల కొట్టుకొనిపోవుచున్న అభినవ కవితానావకు కట్టమంచి రామలింగారెడ్డిగారు కర్ణధారులై నిలిచిరి. వారు రచించిన కవిత్వ తత్త్వ విచారమును విమర్శనగ్రంథము ఈ నవీనోద్యమమునకు మార్గదర్శకమైనది. ఈ నవయుగ కవితా ప్రభాతముయొక్క ప్రథమరోచులు రాయప్రోలు సుబ్బారావుగారి కుటీర గవాక్షములో ప్రసరించి ఆయనను ప్రబోధించినవి. సుబ్బారావుగారు అంతకుపూర్వమే కవిత్వమలుచుండిరి. ఆయన రచించిన లలితయను ప్రథమకావ్యము శబ్దాలంకారయుతమై పూర్వ ప్రబంధ శైలిని తలపించుచున్నను, అందే భావికవితా పరిణామముయొక్క సూచనలు ప్రొడకట్టుచుండినవి. 5

'నవ్య' కవిత్వ జననాదికాలను ముక్తసరిగా చెప్పిన ఈ మాటలలో గమనించదగింది, లలితకు పూర్వమే రాయప్రోలు సుబ్బారావుగారు కవిత్వం 'అల్లు'చుండిన విషయం. అల్లడమేమో గాని ఆయన దాన్ని అనర్గళంగా "చెబుతూ" వచ్చారు. మేనమామ అవ్వారి సుబ్రహ్మణ్యశాస్త్రితో కలిసి దేశాల వెంటబడి అవధాన విద్యను ప్రదర్శిస్తూ, నెల్లూరుజిల్లా బుచ్చిరెడ్డిపాలెంలో హఠాత్తుగా మనస్సు మరల్చుకొని ఇకమీదట కవిత్వం "రాయడానికి" ప్రతిజ్ఞ చేశారు; ఆశుకవితా సన్నాస మిప్పించమంటూ 'తుషారాహార్యపుత్రి' అనుమతి నర్థించి

రసమో, భావమో, జీవదర్థ సుకుమార వ్యంజనామంజు శ  
బ్దసమాసారచనంబొ, సాధుహృదయ స్పంద ప్రతిష్ఠా కథా  
విసరంబో, సకలార్థ శూన్యమగు నీ వేగాతివేగోక్తి దు  
ర్వ్యసనం జేటికి, త్రిప్పు మింక జననీ, రమ్యాక్షర ఊణికిన్.

అని ప్రార్థించారు. ఆమె అనుమతి లభించిందేమో, 'రమ్యాక్షరక్షోణి'కి దిగివచ్చారు. అయినా వెనకటి 'దుర్వ్యసనం' తాలూకు 'ద్రుతవాక్కు' ఆయనను వదలేదు. కాకుంటే, పాండిత్యసంభారమంతా లభించింది. ఇలా పండితులింటి బిడ్డగా పుట్టి పెరిగి, యుక్త వయస్సున స్వతంత్రించి వేరే కాపురం పెట్టిన తొలి రోజుల్లో రాజమండ్రిలో చదువుకొంటూ గంటి లక్ష్మన్న పరిచయంవల్ల ప్రోద్బలం వల్ల గోల్డుస్మిత్ కావ్యమైన HERMIT ను లలితగా, మరికొంత కాలానికి టెన్నిసన్ కావ్యమైన DORA ను అనుమతిగా అనువదించారు. తర్వాత కొమరాజు లక్ష్మణరావు నండగొని మదరాసులో ఉండిన దినాళ్ళలో తృణ కంకణం రాశారు. అది 1913 లో అచ్చై వచ్చింది గానీ, అంతకు ముందే పదిమంది కళ్ళా బడింది. అయితే దీన్ని రాయడానికి మునుపే గురజాడ అప్పారావు బసవరాజు అప్పారావు, చింతా దీక్షితులు వంటి యువకులను తన కవిత్వంచేత ఆకర్షించి ఉన్నాడు. నండూరి సుబ్బారావు, బసవరాజు అప్పారావు మద్రాసు క్రిశ్చియన్ కాలేజీలో చదువుకొంటూ కొత్త గాయల తాకిడికి మనస్సులు మొగ్గ విప్పకొంటూ ఉండిన ఆ రోజులను గుర్తు చేసుకొంటూ, బసవరాజు రాజ్యలక్ష్మమ్మ గారి పుస్తకంలో రాయప్రోలు సుబ్బారావుగారు ఆ రోజుల్లో తృణకంకణం రాస్తూ ఉండినట్లు స్వయంగా తమతో అన్నారని రాశారు. 6

ఇంతెందుకు ? తృణకంకణ మే ఆధునిక కవిత్వానికి "ఆదిగ్రంథ" మని ఆ కావ్య రజతోత్సవ సందర్భంలో చెప్పిన తల్లావయుల శివశంకర శాస్త్రిగారే తమలో వచ్చిన మార్పును గుర్తుచేసుకొంటూ, మదరాసులో అక్కిరాజు ఉమాకాంతం వద్ద వచ్చిన గురజాడ అప్పారావు ప్రస్తావన దరిమిలా, పెద్దాపురంలో చింతాదీక్షితుల ప్రోత్సాహంవల్ల గురజాడ కృతులన్నీ చదివామని చెప్పారు. 7 అది ఆయనలో మార్పేగాని, సుబ్బారావుగారిలో మార్పుకాదుగదా ! సుబ్బారావుగారి తృణకంకణముతోనే ఆధునిక కవిత్వం ప్రారంభమైందంటూ, ఆయన ఇలా రాశారు :

ఆ రోజులలో ఈ కృతివల్ల ఏదో కొత్తలోకంలోకి మార్గము ఏర్పడినట్ట యింది. అంతకుముందు ఆధునిక విధానానికి తోవతీసినవారు, అనూరుప్రాయులు; ఈ సూర్యలోకంవల్ల సాహిత్యసీమలో నూతన రుచి వ్యాపించి కన్నులు మిరు మిట్లుకొలిపింది; కొంతమంది కన్నులు మూతలు పడ్డవి; కొంతమంది నేత్ర పటలాలు నీరయి పోయినవి !



.... తరవాత కవికుమారులు కొంతమంది, ఈ నూతనద్యుతిలో స్పష్టమై తులై సాహిత్యసీమలో కాంతులీనే కావ్యదీపికలు పెట్టినారు. అంతకంతకు నూతన మార్గము దీపావళి విరాజమానమై రాజమార్గమయింది. 8

The easiest way to exalt one man is to kick another in the pants: అని సామర్సెట్ మామ్ (Somerset Maugham) రాసినట్లు ఈ శివశంకర శాస్త్రిగారు పక్షపాత వైఖరి నవలంబించి, అప్పారావును ఆద్యస్తానంనుంచి లాగి కిందికితోసి సుబ్బారావుగారిని నిలబెడుతున్నారని అనుకోగూడదు. కళ్ళు తెరుచుకొని జరిగిన చరిత్ర నంతటినీ స్వయంగా చూశారుగనుక ఇలా ఉన్నవిషయాన్నే చెప్పి ఉంటారు. “అనూరుప్రాయులు” లాంటి మాట నిండాగర్భితంగాడా కాకపోవచ్చు. శివశంకరశాస్త్రిగారి వాదాన్నే చేబట్టి కురుగంటి సీతారామయ్య ఇలా రాశారు :

అప్పారావు భాషాసంస్కర్త. సుబ్బారావుగారు కవితామార్గ సంస్కర్త....  
శ్రీ అప్పారావుగారి కీ కవితామార్గ సంస్కారము ప్రక్కవాద్యము వంటిది. కాని  
శ్రీ సుబ్బారావుగారి కది ప్రధానసాధన. కాని యీ రెండు (Sic) వ్యక్తులలోను  
బ్రహ్మత్వము శ్రీ సుబ్బారావుగారికే యిచ్చుట సమంజసమని నా యభి  
ప్రాయము. 9

ఈ మాటల తాత్పర్యం ఇది : భాషావిషయక సంస్కారం రాయప్రోలు సుబ్బారావుగారికి పట్టలేదు. సాంస్కృతిక సమాస బాహుళ్యాన్ని తగ్గించినా తెలుగు ‘చిలక’కు మనస్సుపడినా, ‘మృదుల సరళాక్షరముల సమ్మేళనాప్తి’ని అభిలషించినా, ఆయన కావ్యభాష గతానుగతికమే. పెగా ఆయన కవిమాత్రుడేగాని, అప్పారావులా జీవిత సాహిత్యాలు రెంటా ప్రజాతంత్ర దృక్పథంతోటి నాటకాన్ని, కథనూ, కావ్యాన్ని విప్లవీకరించిన మనిషికాదు.

ఇలాంటిదే మరొక విమర్శ పిలకా గణపతి శాస్త్రిగారి ముఖతా చినవచ్చింది. అప్పారావు కావ్యరచన ఆపరిణతం అవ్యవస్థితం అని అనేకులనేక విధాలుగా చెప్పినదాన్నే మళ్ళీచెప్పి, కథకుడుగా రూపక రచయితగా వ్యాసకర్తగా అప్పారావు చూపించినంత “నైశిత్యము, ఉన్నతి” కవిత్వంలో కనిపించవని తేల్చారు. “గురజాడ కవి ఆధునిక కవితా ప్రస్థానంలో దేశి మార్గానికి ప్రథమాచార్యుడయితే, రాయప్రోలువారు ఆధునిక కవిత్వంలో మార్గ కవితా ప్రస్థానానికి ఆద్యులయినారు. ఈయన తమ కవితలో ఆంధ్ర కావ్యాలలో అనానూనంగా వస్తున్న కావ్యభాష పరిహరించలేదు.”<sup>10</sup> డా. కొత్తపల్లి వీరభద్రరావు ప్రభృతులు ఈ మార్గ - దేశ



పంథాలకు ఆ యిద్దరినీ అధునిక మార్గదర్శకులుగా పేర్కొన్నారు. అంగ్లకవుల భావోద్రేకాన్ని, పోతనాదుల భాషా మాధుర్యాన్ని, వంగీయుల మర్మాన్ని మిశ్రితం చేసి రసికులకు హృదయానందం కలిగించిన భావ కవులలో రాయప్రోలు సుబ్బారావుగారు ముఖ్యులని మరొకరు. ఇంతకూ గురజాడ అప్పారావును తరువాతి తెలుగు కవులందరూ విడనాడారని శ్రీపాద సుబ్రహ్మణ్యశాస్త్రి. అదే తీర్పు వేరే మాటల్లో డా. శ్రీపాద గోపాలకృష్ణ మూర్తిగారు. ఇలా ఇప్పటికీ ఈ విషయంలో భిన్నాభిప్రాయాలుంటే, “సమన్వయ” దృక్పథంతో, ఇద్దరూ వేర్వేరు విధాలుగా ఆద్యులేనని డా. సి. నారాయణరెడ్డిగారు. \*

ఇందరి అభిప్రాయాలను పేరు పేరునా ఉదహరించాక, ‘సవ్యత’ అనే దేమిదో, అది ఆ పోటీదారుల్లో ఎవరిలో ఏమోతాదులో ఉందో, తెలుసుకోవడం అభిలషణీయమేగాక, ఉన్న అపోహల దృష్ట్యా లత్యవసరం కూడాను.

---

\* మహాకవి వరణం గురించి పనికివచ్చే మాటలను శ్రీ శ్రీ ఇంకొక సందర్భంలో చెప్పి ఉన్నాడు.

అసలీ ఏకైక మహాకవిని యెన్నుకోవాలనే ఉబలాటం ఒక ఋద్ధి జాడ్య జనితోన్మాదం ...ఎందరోమహాకవులు. ఏఒక్కణ్ణీ కవిమూర్ధన్య దనకూడదు.

మహాకవులలోనే రెండు రకాలుంటారు : చెళ్లసిల్లలాంటి వారొకరు; గురజాడవంటి వారింకొకరు. బాగా చెబితేనే చాలదు ; ఏమి చెప్పావనేదిహడా కావలసిందే. పాండిత్యపు జబర్దస్తీ లాభంలేదు.

— టి.యస్. ఇలియట్ శిల్పం (పుస్తక సమీక్ష) : కిన్నెర.1950 మే

పదేశ్య కొకమారు తెలుగు దేశానికి ఒక మహాకవి దిగివస్తుంటాడని, ‘బుమీలు’ ఆంధ్ర (పత్రిక) లో అరుద్రగారు హేళనచేసినా, గొప్పకవులంటూ కొందరి గురించి ఎక్కడైనా చర్చలకు అవకాశం ఉంది. ప్రస్తుత చర్చలో నాకు బాగా వచ్చినట్లు చెప్పింది ఆంధ్ర శేషగిరిరావు. “తెనుగు కైతలో క్రొత్త తెన్నులు” అనే వ్యాసంలో ఆయన యిలా రాశాడు :

నవ్యాంధ్ర కవితాసతికి గురజాడ అప్పారావు క్రొత్తతెన్నులు రుచిచూపెను. రాయప్రోలు సుబ్బారావు పదశిల్పము నివేదించెను. వేంకటపార్వతీశ్వరులు తేటగీతముల మంజరుల కాన్క నిచ్చిరి...వీరలు నవ్యాంధ్ర కవిత్వమునకు సూత్రధారులు.

అంతేగాని, డా. గిడుగు సీతాపతిగారిలా, వయోరీత్యా సాహిత్య నేవదృష్ట్యా అప్పారావు పూర్వులు, కవిత్వప్రచురణ దృష్ట్యా ప్రభావం దృష్ట్యా రాయప్రోలు సుబ్బారావు ఆద్యులు, అని ఎటూ దూకక గోడమీద నిలిచే ఉండే వైఖరి మంచిదికాదు. ఇంతకూ ఆద్యత్వానికి అధిక్యానికి భేదంఉంది.

## 2

నవ్యత అనేది తిథివార నక్షత్రాల కిట్టింపు వ్యవహారమేమీ కాదు ; అది ప్రజానంగా భావ వైఖరికి సంబంధించిన మాట, అనేంతవరకు ఎవ్వరికీ మరెవ్వరితోటీ పేచీలేదు. ఇతరులైన పదుగురు ఒక తెన్నుబట్టిపోయారు అనేది ఆ తెన్ను లోని కొత్తదనాన్ని నిర్ణయించదు, ఒక్కడు ఒక్కతెన్ను బట్టి పోయినా అది నవ్య మనిపించుకొనే వీలుంది. నవ్యత గురించి సరైన అంచనా ఎలాంటిదో చూడడానికి, పాశ్చాత్య దేశీయులైన ఒకరిద్దరు విజ్ఞుల అభిప్రాయాల నిక్కడ పేర్కొన వలసి వస్తున్నది.

సర్ రిచర్డ్ లివింగ్స్టన్ (Sir Richard Livingstone) అనే విద్యావేత్త ఇలా రాశాడు :

Modernity is a question not of date but of outlook. 11  
దాని ప్రాణపదార్థమంతా సమకాలిక వైఖరేననికూడా అన్నాడు. ఇప్పుడు జి. ఎస్. ఫ్రేజర్ అనే సాహిత్యవేత్త చెప్పేది చూడాలి.

The 'modern' in world literature is simply that which appeals in a troubled time to our troubled hearts. 12

సమకాలికమైన సంఘర్షణలో సతమతమై స్వాస్థ్యం చెడిన మనస్సుల నాకర్పించి ఊరడించేది మాత్రమే 'నవ్యత' అయేట్లుంటే, నిస్సంశయంగా రాయ ప్రోలు సుబ్బారావుగారి కంటే గురజాడ అప్పారావే నవ్యుడౌతాడు. మత విశ్వాసానికి హేతువాదానికి గల విశ్వవ్యాప్తమైన స్పర్థ, సంప్రదాయపరతకూ సాహసిక మనస్కతకూ పోటాపోటీగా పరిణమించిన మన జీవితంలోనూ సాహిత్యంలోనూ, పాండిత్య వృక్షపు చిటాదుకొమ్మగా ఒకరు; అనేక రంగాలలో సామాన్య ప్రజాభివృద్ధికర పరిణామాలను కోరి తదనుగుణంగా రచనలుచేసి కొత్తమొలకను నాటిందింకొకరు. అయితే సంప్రదాయ నిరసన మొక్కటే నవ్యతను సిద్ధింపజేస్తుందా, అని ప్రశ్న. దీనికి జవాబుగా, సంప్రదాయమనేది గతానుగతికత్వాన్ని మాత్రమే కలిగించి ప్రాణలక్షణమైన నూతన మార విసరణను అడ్డుకోనిదిగా ఉండాలి, అనడమే. అది శిలాక్షరం కాగూడదు; దానిది సుగ్రీవాజ్ఞ కాగూడదు; అది మార్పు చేర్పులేని వట్టిమూస కాగూడదు. అప్పుడది మృతపదార్థం కాక తప్పదు. నిజమైన

సంప్రదాయం నిత్యనివర్తన శీలమైనదిగానూ, వ్యక్తి విలక్షణతలను తన విశాలమైన అవరణంలో ఇముడ్చుకోగలదిగానూ, ప్రయోగ పరత్వానికి అవకాశాల నిచ్చేదిగానూ ఉండాలి. పందొమ్మిదో శతాబ్దిచివరకు తెలుగుసాహిత్యంలో లోపించింది. అందుచేతనే వట్టి కవితామార్గ సంస్కారంగాక, భావ విప్లవం అవసరమై ఎన్ని తోటుపాటున్నా గురజాడ అప్పారావు సాహిత్య వ్యక్తిత్వాన్ని ఆశ్రయించింది. మల్లవరపు విశ్వేశ్వరరావు గారన్నట్లు—

— కాలం ఘనీభవించి, పరిణామ వాహినికి అంతరాయం కలిగి, సజీవతకు నిదర్శనమైన వికాసం నశించినప్పుడు ప్రస్తుతకాలానికి చెందిన కావ్యసృష్టి అయినప్పటికీ అప్రస్తుతమై, నవ్య కవిత్వం అనిపించుకోదు. నవీన కాలంలో అయినా సజీవతలేని కావ్యసృష్టి నవ్య కవిత్వం కాదు....నవ్య కవిత్వంలో నవ్యత అనే గుణం ఆధారము, కవిత్వగుణం జీవము. 13

ఉదాహరణకు, రాయప్రోలు సుబ్బారావుగారి కవిత్వమే కాదు, విశ్వనాథ సత్యనారాయణగారిది కూడాకాదు, ఆయన ప్రశిష్యుల కవిత్వంకూడా పరివృష్టితో చూస్తే ‘నవ్యతా’ యోగ్యతకు వెలిబడకతప్పదు. వీరెవరూ పుట్టకముందే గిట్టిన గురజాడ అప్పారావు కవిత్వమే, అంతకంటే అనిగాక, అసలై న, నవ్యతాగుణం కలది. ఇక ‘కవిత్వమహత్త్వ సంపద’ అంటే, అక్కడ భిన్నాభిప్రాయాలకు బోలెడంతగా తావు ఉంది. వీళ్ళందరూ అప్పారావు కంటే ఎక్కువ “సంప్రదాయజ్ఞులే” మరి : ఆ వెనకటి కావ్యభాష, ఆ శైలి, ఆ కవిసమయాలు, సంప్రదాయబద్ధమైన కవికి అనుకూలించినంతగా, సంప్రదాయాన్ని విడనాడి పేరొక మార్గం వేస్తున్న కవికి అనుకూలించవు. ఈ అననుకూల పరిస్థితిలోనే అతని ప్రజ్ఞకూ, ప్రతిభకూ సవాళ్లు ఎదురై కవిస్తాయి. అతడు ఘటికుడైతే, ఆ సవాళ్ళను ఎదుర్కోవడంలోనే గొప్ప తనాన్ని సాధిస్తాడు ; కాకుంటే, వాటి ధాకాకు తట్టుకోలేక బొప్పెలుకట్టిన తలతో బయటపడుతాడు. ఇంకొక విషయమేమంటే, ఒక రచయిత సాంప్రదాయకుడు కావడానికి, చరిత్ర గురించిన అతని స్పృహ కారణమౌతుంది. అది గత చరిత్రకు సంబంధించిన స్పృహగానీ భవిష్యత్తుకు సంబంధించినది గానీ కాదు. తన కాలానికి సంబంధించింది మాత్రమే. అతని భావచేతన, అలాంటప్పుడే ఆధునికతను సమ కూర్చుకొంటుంది. ఈ రెండవ అర్థంలో, గురజాడ అప్పారావు నిజంగానే సాంప్రదాయకుడై నకవి. అది ఆయన చేత ఇలా అనిపించింది :

సాహిత్య రంగంలో ఇప్పుడు నేను కావిస్తున్న కృషికి సమతుల్యమైన కృషి భారతదేశంలో మరెక్కడా కనిపించదు. 14

స్వాతిశయం అని ఇతరులనుకోవచ్చుగాని, ఆత్మవిశ్వాసమూ తన పని విలువ గురించిన అంచనా - ఇవి మాత్రమే ఈ ఉద్ఘాటనలో రచయిత ఉద్దేశాలని పిస్తుంది.

## పదంపద్యం పట్టి నిలిచెను కీర్తు లపకీర్తుల్.

గురజాడ అప్పారావు కీర్తి అపకీర్తి ఆయన పదాన్నీ పద్యాన్నీ బట్టే నిలిచి లేవు. నాటకమూ కథానికా విద్యావ్యాసంగమూ భాషాసంస్కరణరణమూ ఇవన్నీ కీర్తిదాయకాలే అయ్యాయి. ఎటొచ్చీ ఆయన పదమూ పద్యమూ విమర్శకులకు లోకువయ్యాయి.\*

డా. శ్రీపాద గోపాలకృష్ణమూర్తిగారు అలాంటి విమర్శకుల కోవకు చెందరనే గాని, ఒక వ్యాసంలో 15 ఆయన గురజాడ అప్పారావును “మార్గదర్శి” అని అంగీకరిస్తూనే, “మహామేధావి”గా గుర్తిస్తూనే, “సంస్కృతీ మహోదయు” లంటూనే, అన్ని రచనారంగాలలో నర్తించిన అప్పారావు ప్రతిభకు గల సహజ శక్తి ఏ శాఖలో ఉన్నదో తెలిసిరాలేదని రాశారు. వాటన్నిటిలోకీ కవిత్వరంగంలోనే అప్పారావు శక్తి, రోపాలతో కూడుకుని ఉన్నట్లుగా తేల్చారు : భాషపై సంపూర్ణాధికారం లేదు; పుస్తకాలలోగాని, వ్యవహారంలోగాని లేని మాటలు వాడారు ; నడక కొన్నిచోట్ల కుంటుబడింది ; భాష పెక్కుచోట్ల చితికింది ; కొన్నిచోట్ల మాటలు చాలలేదు ; మరికొన్ని చోట్ల మాటలు ఎక్కువయ్యాయి. ఈ అన్నికారణాలవల్ల ఆయన “మహాకవి”కాదు; “మహామేధావి” ఔను. “యుగపురుషు డన్నమాట అతిశయోక్తి”.

\*కీశే కుందూరి ఈశ్వరదత్తుగారు ప్రకటించిన ANDHRA SOUVENIR 1953\_లో Andhra celebrities శీర్షిక కింద వివిధ రంగాలలో ప్రముఖులైన ఆంధ్రులు రచయిత కోరికపై ఎన్నికచేసిన వారి పేర్లున్నాయి. ఆ వరస యిది :

నాటక కర్తలు :

- (1) గురజాడ అప్పారావు (2) వేదం వేంకటరాయశాస్త్రి (3) ధర్మవరం రామకృష్ణమాచార్యులు (4) పానుగంటి లక్ష్మీనరసింహారావు.

కవులు :

- (1) చెళ్లపిళ్ల వెంకటశాస్త్రి (2) గురజాడ అప్పారావు (3) శ్రీపాద కృష్ణమూర్తిశాస్త్రి (4) దువ్వూరి రామిరెడ్డి.

ఆయన తదనంతర కవులు రాయప్రోలు సుబ్బారావుగారి దారిలో నడిచారు కాబట్టి “అడుగు జాడలు” ఆయనవి కావు. ఆయన చూపిన ఉపపత్తు లివి :

1. రాయప్రోలువారూ అబ్బూరివారూ వ్యాకరణబద్ధ భాషలోనే రచనలు చేశారు. 2. బసవరాజు అప్పారావుగారు పలకడమే నేర్పరుగాని ద్విత్వీర్చడం “నేర్చనే” లేదు. 3. కవి కొండల బాపరాజులు ఆంగ్లకవిత్వంలోని “గోప్” కావ్యాల్ని విని నోరు విప్పారు. 4. నందూరి సుబ్బారావుగా రొక్కరు అప్పారావుగారి నీల గిరి పాటల్లా యెంకిపాటల్ని మాత్రాచ్ఛందో రచనల్లో ఇమిడ్చినా, చివరకు భావకవుల ప్రేమ మోగసాధనలను స్వీకరించి పాటలు రాశారు. 5. గురజాడ వారిది ప్రేమ కవిత్వము కాదు.

రాయప్రోలు సుబ్బారావుగారో ? శ్రవణసుఖపాదకమైన శైలిలో మధుర విమోగగాధలను కావ్యాలుగా రచించారు. సంస్కృత శబ్దాల కోమలకాంత పదావళిని ఏరుకొన్నారు. గీత పద్యాలు ఎక్కువగా వాడుక చేశారు. తృణకంకణము ఆ కాలపు పాఠకులలో చాలా అలజడి కలిగించింది. చిన్న కావ్యాలు, ఖండకావ్యాలు వాడుకలోకి తెచ్చారు.

మరొకవ్యాసంలో 16 గోపాల కృష్ణమూర్తిగారే అప్పారావు కవితలోని కొత్త పుంతలను వివరించారు : 1. ఆధునిక కవులలో “అనలైన తిరుగువాటుదారు” అప్పారావు ఒక్కడే. 2, తెలుగు భాషలోని అందచందాలు మాత్రాచ్ఛందస్సులలోనే బయల్పడగలవని గ్రహించి మొదట ఆచరణలో పెట్టింది అప్పారావే. 3. పాటలకు గూడా కావ్యత్వసిద్ధిని చేకూర్చాడు. 4. భాషాభేషజాలు చూపకుండా లేలిక తేట మాటలతో కావ్యరచన చేశాడు. 5. పుస్తకాల పిన్న సౌందర్యంగాక స్వంతంగా గుర్తించిన సౌందర్యాన్ని రచనల్లో పొదిగాడు. 6. ప్రయోజనపరమూ సందేశాత్మకమూనైన రచనలు చేశాడు.

ఈ రెండు వ్యాసాల్లో మొదట పేర్కొన్నదానిలో గోపాలకృష్ణమూర్తిగారు చెప్పిన ఒక అంశం, రెండవదానిలో చెప్పిన దానితో స్పర్ధిస్తుంది. ఈ రెండవ దానిలో, ఎంకిపాటలూ, బసవరాజు గేయాలూ, తురగా వెంకట్రామయ్య పాటలూ, కవి కొండల గీతికలూ, గురజాడ అప్పారావు కవిత్వపు కోవకే చెందినవని రాశారు. నిజం కూడా ఇదే. అంతేకాదు, రాయప్రోలు సుబ్బారావుగారివంటి కవుల గీతికలు (‘చిలక’ ‘ఏదేశమేగినా’ వగైరా) విశ్వనాథ సత్యనారాయణగారి కిన్నెరసానిపాట, కోకిలమ్మ పెళ్ళి, పాయుపాట, వగైరా, దుహ్వారి రామిరెడ్డిరాసిన ఏలపాట

మరికొన్ని ఖండ కావ్యాల గీతికలూ, ఇవన్నీ గురజాడ అప్పారావు పెట్టిన భిక్ష ఫలితాలే. గరళకంఠుడై ఆయన మొదటగా పూని ఈ మేలు చేసి, పండితుల తిట్లూ మొట్లూ, శతావధానుల విసుర్లూ కసుర్లూ తా నొక్కడే తినకుండా ఉండే, ఆనాటి ఈ పిల్లకవులలో ఏ ఒక్కరూ తమంత తామై ఈ సాహసం చేసేవాళ్ళే కాదు. వండిత జనామోదంకోసమే వాళ్లు తహతహలాడేవాళ్లు. ఇంకో సంగతి. ఈ అందరూ కొద్దో గొప్పో మాత్రాచ్ఛందస్సులలో, అందులోనూ ముత్యాల సరాల నడకలో, లఘు రచనలై నా చేసినవాళ్ళే. ఇంకా ఒక్క సంగతి. గురజాడ అప్పారావు ప్రభావం, దివాకర్ల వేంకటావధానిగారు వర్ణించిన ఈ “నగర” కవుల పైన పడడ మటుంచి, “గ్రామ” కవులమీదకూడా ప్రసరించింది. జాతీయ వాదోద్యమ సంరంభాలలో, సహాయ నిరాకరణ, రాత్తు ప్రచారం వగైరా ఉద్యమాల లోనే గాకుండా, భావకవిత్వ ప్రాభవకాలానకూడా రైతు కూలీ ఉద్యమాలకు ప్రచార సాధనాలుగా మంచి పాటలే రాసిన శైబిపల్లి వెంకటరత్నం, శ్రీ గిరిరాజు రామా రావు ప్రభృతులకు పరోక్షంగా దారి చూపి ధైర్యం చెప్పిపోయింది కూడా గురజాడ, అప్పారావే. మరి 1930 తర్వాత శ్రీ శ్రీ గారందుకొని ఈ ప్రజాభ్యుదయ దృక్పథానికి సాహిత్య గౌరవాన్ని అపూర్వంగానే సిద్ధింపజేశారు. అక్షర గణచ్ఛందస్సుల యుగం నామమాత్రావశిష్టంగానే ఉన్న యువకవి లోకానికంతటికీ, గురజాడ అప్పారావే ప్రాచార్యుడు.\*

\* 1932 అక్టోబరు 29న రాజసుండ్రిలో జరిగిన గురజాడ స్మారకసభలో అధ్యక్షోపన్యాసం చేస్తూ చింతా దీక్షితులు చెప్పిన మాటలు భారతి (1932 డిశంబరు)లో అచ్చుచికి ఉన్నాయి. వాటిలో నవ్యాంధ్ర కవులపై అప్పారావు ప్రభావాన్ని దీక్షితులు పేరుపేరున వినరించాడు :

అప్పారావుగారిని మెచ్చుకోనివారు అభినవ ఆంధ్రకవులలో నే నెరిగినమట్టుకు ఎవరూ లేరు. నేడు కావ్యములు రాసే యువకులందరూ ఆయనను మార్గదర్శిగా అంగీకరించిన వారే. కాని ఏ కారణముచేతనో వారు భాషా విషయము నై తేనేమి. రచనా విషయము నై తేనేమి, అప్పారావుకి భిన్నంగా నడుస్తున్నారని అనక తప్పదు.

భాషావిషయమున అప్పారావుగారి మార్గ మవలంబించడానికి ప్రయత్నిస్తున్న వారు బసవ రాజు అప్పారావుగారు...

గీతానందుడు వ్రాసిన కాపు పెండ్లి అనే కావ్యం అప్పారావుగారి పద్యాలను కొంత వరకూ సమీచిస్తున్నది.

కృష్ణశాస్త్రిగారు, వారిని అనుసరించేవారూ శుద్ధ గ్రాంథికమునే వాడుతున్నారు; కృతక భాషకూడా కొంత వాడుతున్నారు...



ఛందస్సు, భాష, కవిసమయాలు, వంటి కవిత్వపు దిణుసులలోనే క  
 ణ్విత తత్వంలో కూడా గురజాడ అప్పారావు, రాయప్రోలు సుబ్బారావు గారికంటె  
 నవ్యుడు. ప్రాంతీయ దురభిమానం గాకున్నా ఆంధ్రరాష్ట్రోద్యమ కవితలో ప్రాదేశిక  
 వైమనస్యాలకు ఎంతో వీలు కల్పించారు సుబ్బారావుగారు. “ప్రాదేశిక విభేదాలు  
 వైమనస్యాలు. ఐకమత్యం అవసరం,” అని అప్పారావుగారి ఉద్ఘాటన.<sup>17</sup> జగజ్జనభర్మం  
 మనస్సున నిలిపినప్పటికీ, ఎప్పుడో తప్ప సుబ్బారావుగారి హృదయం ఆంధ్ర  
 దేశపు కల్పితమైన సరిహద్దులను దాటి పోలేదు. “కత్తివైరం” ప్రపంచ  
 మంతటా కాల్యమని ఒకరి ఉపదేశమైతే, “సమర సేనాపూహ జయపతాకల  
 క్రింద” ఆంధ్ర పౌరుషం స్వదేశంలోని ఇరుగు పొరుగుల మీదికి నడవ వలసి  
 ఉంటుందని మరొక్కరి పిలుపు. దేశీయుల నుద్దేశించి అప్పారావుచేసిన ప్రబోధం,  
 భూస్వామ్యం నుండి ధన స్వామ్యానికి ప్రయాణం కట్టసాగిన జాతి సర్వతోముఖ  
 విలాసానికి ఉపకరించేది. ఆచార క్షయాన్నీ, వృత్తి విద్యల క్షేణ్యాన్నీ గురించి  
 బాధపడుతూ యంత్రయుగంలో రాట్నపు దారాన్ని గురించి, ముగ్గులు పెట్టే  
 మేలిమి గురించి దారుణ పరితాపం పొందుతూ గడచి పోతున్న యుగానికే  
 ఎక్కువగా తన మనమ్మను సుబ్బారావుగా రర్పించుకొన్నారు. కాలానిక వాదానికి  
 తగిన వాతావరణ మిదే. యంత్ర నాగరికతలోని చెడుగునే ఆయన చూడగలిగారు.  
 “స్థూల యంత్ర ముఖ దూషితమై” ప్రతీచ్య భావవాతూలం ఎగబోస్తున్నదని  
 శోకిస్తారు. “జ్ఞానకృషి” కొరకుగాక, “శక్తి తంత్ర ప్రయోగ కౌశలము కొరకు”  
 ప్రకృతి గర్భాన్ని కోసి శాస్త్రాలను చీలుస్తున్న పరిశోధకులను గర్హిస్తారు. ఈ  
 “వికృతి”లో “దారి చూపగలా డొక్క తాత్త్వికుండె!” ఆ తత్వమైనా పర  
 తత్వమే. ఈ అన్ని అంశాలలోగూడా, గురజాడ అప్పారావు కంటె సుబ్బారావుగారు  
 వెనకటివారే ననిపిస్తూ, అప్పారావుకంటె ఎక్కువగా ఇంగ్లీషు కాలపనికోద్య  
 మంలో వద్దవర్తు ప్రకృతి వాదాన్ని చేబడుతారు. పండిత సంప్రదాయంలోని వారే

అప్పారావుగారు వ్రాసిన ప్రేమగీతముల కున్నూ, నేడు యువకులు వ్రాస్తున్న ప్రేమ  
 గీతములకున్నూ శిల్పమునందే భేదమున్నది.

చిన్నపిల్లలకు ప్రత్యేకముగా పనికివచ్చే గీతములు వ్రాస్తున్నవారు... కొందరేవున్నారు.  
 వీమైనా అప్పారావుగారి ఆడపిల్లల పాటలు వీటి అన్నింటికినీ తలమానికమే అని వొప్పుకోక  
 తప్పదు.

అప్పారావుగారు రాజకీయవేత్త, పండితుడు, పరిశోధకుడు, సంఘ సంస్కర్త, కవి  
 గ్రామణి. నేటి పలువురు కవులను వారి కావ్యములే కావ్య రచనకు పురిగొల్పినవి.

అయినా, పాశ్చాత్య కవిత్వ సమ్మోహితులై, ప్లేటో ప్రణయ తత్వాన్ని బోలిన 'అమలిన శృంగార' తత్వానికి భారతీయమైన 'ప్రేయో,' 'వత్సల' రసాల ముసుగు తొడుగుతారు. ఇంత చెప్పాకగూడా, కవిగా రాయప్రోలు సుబ్బారావుగారి ప్రభావాన్ని తక్కువ చూపు చూడలేము. ఆయన వైఖరి హేతువాద పరాజ్ఞుభమైనదని చెబితే సరిపోతుంది.

విశ్వనాథ సత్యనారాయణగారొక సందర్భంలో చెప్పినట్లు, "అప్పారాయో పజ్జకమైన రసగీతాలను రాయప్రోలు సుబ్బారావుగా రందుకొన్నారు. ఆయన చేసిన పని చాలాగొప్పది. ఆ రోజులలో పండితులు అప్పారావుగారి కావ్యాలలోఉన్న అందం చూడకుండా నిందించారు. సుబ్బారావుగారు వారి గీతి నూత్నత్వం పండితులకు తగిన భాషలో ప్రకటించి భాషను గురించి మాట్లాడడానికి వీలులేకుండాచేసి ఆ మార్గంలో ఉన్న కొత్తదనం పండితులచేతకూడా గొప్పదన మని ఒప్పించారు"<sup>18</sup>. నవ్య కవిత్వాన్ని పాండిత్యమయం చేయడమే రాయప్రోలు సుబ్బారావుగారి సిద్ధి. నేటికీ ఆయన కావ్యాలలోని భాషను, సంది కార్యాన్ని, సమాస ఘటనను, అలంకారాచితిని ప్రశ్నించి, దోష ప్రకరణానికి ఉదాహరణప్రాయాలనుగా జేసే పండితులున్నారు కాబట్టి సుబ్బారావుగారి పని గుడ్డిలో మెల్ల.

ఇద్దరు సూర్యులో, లేక అంగ వైకళ్యార్తంలో అప్పారావు "అనూరు ప్రాయుడు" మాత్రమేకాగా, సుబ్బారావుగారు "సాటియుఁబోటిలేని" సూర్యులో చర్చించడం అనవసరం. ఎవరి దారి వారిది: ఎవరి సిద్ధి వారిది. ఒక్క విషయం మాత్రం నిర్వివాదం: నవ్యత్వ మనేది ఏ ఒక్కరి కృషిఫలితం కాదు. పూర్వం ఉదహరించిన ఒక వ్యాసంలో డా॥ శ్రీపాద గోపాలకృష్ణమూర్తిగా రన్నట్లు-

నవ్య కవిత్వమనేది ఒక్కచోట ఒక్కనాడు ఒక్కవ్యక్తి సృజించిన దాన్ని అనునరించి వర్తిల్లలేదు. వర్ణము పడినప్పుడు సెలయేళ్ళుకలిసి నడియై నట్లు, వ్యక్తులూ, ఉద్యమాలూ, పరిస్థితులూ కలిసిరావడమువల్ల నవ్య కవిత్వము నాలుగుచోట్లా పుట్టి పెరిగింది....

"....అయితే బలరాముని హలముతో యమునవలె అప్పారావుగారి మేధాశక్తితో నవ్యకవితా ధోరణి చైతన్య సరస్వతయై మళ్ళీ ప్రవహించింది."

నవ్య కవిత్వంలో నిగూఢమై ఉన్న అనంతావకాశాలను ఆవిష్కరించి కొత్త దినానికి తొలివెలుగు లందించినందుచేతనే, గురజాడ అప్పారావు అరుణుని వంటి వాడౌతున్నాడు; తపనుని తొలి కిరణాలూ ఆయనవే. నవయుగోదయవేళ

ఆయనదే సూర్యరశ్మి. ఆకుల పచ్చనలో అంతర్గర్భితంగా సౌరశక్తి ఉన్నట్లే, తరువాతి కవులందరి రచనలలోనూ, వచన రచనలన్నింటిలోనూ అవ్యుత్పన్నంగా అప్పారావు అంశ ఎంతో కొంత ఉంది. కొంతయుగపు రచయితృ భోకానికి, నిజంగాకూడా ఆయన శక్తివాత, విమోచనకర్త, మార్గదర్శి, 'మహారి'. వ్యక్తిగానూ రచయితగానూ ఆయన గొప్పవాడు. రచయితగాకంటే మనస్వీగా మేధావిగా గొప్పవాడు. ఊహాళాళిగా కంటే తాత్వికుడుగా గొప్పవాడు. \*

\* "గురజాడ ఆధిక్యానికిగల కారణాలు" అనే వ్యాసంలో శ్రీశ్రీ గారు వ్యక్తిగతమైన అభిరుచులకు అతీతమైన విశేష ప్రామాణ్యాలు ఉన్నాయంటూ, (1) సామాజిక పరిణామానికి విప్లవ పంథాలో వేగం సాధించడం (2) ఆ పరిణామం పురోగమన దిశలోనే సాగడం (3) జీవద్భాషకు సాహిత్యగౌరవం కల్పించడం, కల్పిస్తూ గొప్పదైన నాటకంలో జీవితాన్ని థియేట్రైజ్డ్ మాత్రమేగాక యెక్స్ ప్లెయిన్ థియేట్రైజ్డ్ కూడా తీసినట్లు భావోద్వేగంతర జగత్తులోని సార్థికమైన విశేషాలను చిత్రించడం (4) సాంస్కృతికతను సాధించేటట్లు నాటక, కథ, గేయరూపాలలో ఉత్తమ సాహిత్యాన్ని వెలయించడం - అనే ఐదంశాలను పేర్కొన్నారు. "రాయప్రోలుమీస అభిమానంకొద్దీ ఆయన భర్త లతని కావార్యత్వం ఇచ్చినట్లు గురజాడమీస మూడవ విశ్వాసంలో అతణ్ణి నాయకునిగా అంగీకరిస్తున్నావా?" అని ప్రశ్నించుకొని, మరీ ఈ ఆచారాలను చూపారు.

ఆదికాలంలో తిక్కన, మధ్యకాలంలో వేమన, నవీన కాలంలో గురజాడ. వీరి మధ్య సామ్యాలను చూపుతూ, శ్రీశ్రీ గారే రాసిన మరొక వ్యాసం, అనేకులకు అతిశయోక్తిగా కనిపించినా, వారి మధ్య సమాన ధర్మాతే లేవని ఎవ్వరూ అనలేక పోయారు. రచనాదాహుశ్యం వల్ల గాక. "తెలుగు తనానికి ప్రాతినిధ్యం వహించి, తెలుగు భాషకు గల ప్రత్యేకతను ప్రవర్ణించడం వల్లనే" వీరు వంద్యులయ్యారని శ్రీశ్రీ గారు చెప్పడం, **European Poets** గురించి టి. యన్. ఇలియట్ చేసిన వర్ణనకు అనువుగా ఉంది. తన జాతిని సమగ్రంగా చిత్రించడం ద్వారా, అలాంటి కవి సాహిత్యం ఇతర జాతులపద్ధ సవదేశానికి ప్రతినిధిగా వుండగలడు. సాహిత్య ప్రమాణాలతోనే గాక, చారిత్రక, సాంఘిక, నైతిక ప్రమాణాలతో గూడా ఈ ప్రాతినిధ్య శక్తిని నిర్ణయించవలసి ఉంటుంది. అయితే అలాంటి వాళ్ళంతా మహాకవులై ఉండాలి. తమ దేశంలోని తదితర కవులపై తమ ఆధిక్యాన్ని బట్టి మాత్రమేగాక, ఇతర కారణాలను పురస్కరించుకొనికూడా ఈ గొప్పతనం సిద్ధిస్తుంది. అంటూ గాథ (Goethe) కవిని వర్ణించే సందర్భంలో ఇలియట్ ఇలా రాసుకొచ్చాడు :

The true sage is rarer than the true poet ; and when the two gifts, that of wisdom and that of poetic speech, are found in the same man, you have the great poet. It is poets of this kind who belong, not merely to their own people but to the world.

ON POETRY AND POETS, P. 207

గురజాడ అప్పారావులో 'ఈ రెండు గుణాలూ ప్రస్ఫుటంగా కనిపించి, ఆయనను మహాకవి శబ్ద వాచ్యుణ్ణి చేస్తున్నాయి.

నిజాన్ని గుర్తించి మార్పును ఆహ్వానించి అదర్శం స్థాయికి వాస్తవాన్ని పైకెత్తి, ఉన్నది ఉన్నట్లుగా లోకాన్ని ప్రేమిస్తూ, ఉన్నదానిని ఉండవలసినదానితో కొలిచి లోపాలను సవరించి, మేలిమినీ మంచినీ దివ్యాంశనూ పెంపుజేయజూచిన వ్యక్తి. మహావ్యక్తి. కాల्పనిక వాదాన్నీ, వాస్తవవాదాన్నీ అదర్శంతోటియథార్థాన్ని సంధానించినట్లు అనుసంధానించిన ద్రష్ట, గొప్పద్రష్టే. ఈ గొప్పలన్నీ ఆయన రచనలలోకూడా ప్రతిఫలించి, అవి కస్తూరి ముడిచిన కొంగులై పరిమళిస్తున్నాయి.

.... మహాపురుషుడైన కవీ మహాకవి కాదగునని వెనకటికి సెట్టి ఈశ్వరరావుగారిక సిద్ధాంతం చేశారు. మహాపురుషుడుగాక ఏ కవీ మహాకవి కాదగదని నేను ఆయన ననుసరిస్తూ లోగడ రాసిఉన్నాను. ఇప్పుడు గురజాడ అప్పారావు కవితనానికే సవాలు వచ్చింది. మహాకవితనం దాకా ఎందుకు ? అయితే జాతి ఎన్నడో అప్పారావును మహాకవిగా అంగీకరించిఉంది కాబట్టి విమర్శకు లౌనన్నా కాదన్నా ఆయన మహాకవిగానే ఉండబోతాడని నమ్ముతూ శ్రీశ్రీగారు రాశారు. విమర్శకులకు ఈ వాదం సమ్మతం కాబోదని నాకు తెలుసు. 'జాతి' అంటే ఎవరు ? 'ప్రజలు' అనే మాటలాగే దీనికి అర్థంపర్చలేదు. ఎవరిద్వారా జాతి అలాఅంగీకారం తెలిపింది? ఎప్పుడు? ఎక్కడ? ఇలాంటి ప్రశ్నల కన్నిటికీ శ్రీశ్రీగారి వాదం తావిస్తుంది. గురజాడ అప్పారావు చని పోయిన వెనువెంటనే వింజమూరి రంగాచార్యులు ఆంధ్రప్రదేశ్ ఉగాది సంచికలోనూ, అటుతర్వాత మహాకవి అనే శీర్షికతో దేవులపల్లికృష్ణశాస్త్రి గారు తమ కృష్ణపక్షంలో నున్నా అప్పారావు నిజా సంభావించడం మొదలెట్టారు. అది నిలిచిపోయింది. పలువురు పలుమార్లు ఒకకవి కావ్యాలను ఉదహరించసాగితే ఆ కవి మహాకవిగా గుర్తింపుకు వస్తాడని ఒక ఇంగ్లీషు విమర్శకుడు రాసిన మాటలు ఈ సందర్భంలో నాకు గుర్తుకువస్తున్నాయి. హేళనకు అన్న మాటలు కావివి. అయినా వాటిని పట్టుకొని ఊగులాడ నక్కరలేదు. తన సమకాలిక కవులు నిందుగా గుర్తించి నిబ్బరంగా ప్రకటించలేక పోయిన విషయాలను అలా గుర్తించి ప్రకటించగలిగిన కవి మహాకవి కాదగునని, మరొక అభిప్రాయంకూడా పాశ్చాత్య సాహిత్య విమర్శకలోకాన వ్యాప్తిలో ఉంది. అది సరైనదనుకొంటే గురజాడ అప్పారావు నిస్సంశయంగానే మహాకవి.

.... గట్టి నేలపై కాలుమెట్టి కూడా చుక్కలకు తల నిక్కించే ఊహమతి; శిఖరాలనే గాక అగాధాలను కూడా చూడగలిగిన చూపరి;

నిన్నటి మన్నన వేళ్ళు తన్నుకొన్న మొక్క, నేడువేసిన పూతలో పిందెలో రేపటి పూలగు పళ్ళనూ భావించగల మనస్వి; ప్రజల కంటితెరలనూ మనస్సు మురికి పొరలనూ సున్నితమైన హాస్య శక్తికతో తొలగించగల నేర్పరి; నేల నాలుగంచలలోని మంచిని, తుంటలై తునకలై చెల్లాచెదురుగా పడి పుండినదాన్ని, తెచ్చి, రేకు రేకూ కూర్చి శతపత్రంగా తీర్చే పనితనంగల వాడూ: 'మంద' గుణాన్నీ మందబుద్ధినీ విరిచి అజ్ఞానాన్నీ అహంభావపూరితమైన స్వార్థాన్నీ అణగదొక్కగోరిన హితైషి - నిజంగానే గురజాడ అప్పారావు మహాపురుషుడు....

తన భవిష్యత్తును మన వర్తమానం కావిద్దామనుకొనీ, జాతికిగల ప్రజా వాఙ్మయ సంప్రదాయాన్ని సాహిత్యశాఖగా పూలుపూయించి పళ్ళు కాపిద్దామనీ సంకల్పించి అక్షర లోకంలో ప్రవేశించాడు. రేపటివై పే మనస్సు బయపు సంతటినీ మోపి రాశిలో కొద్దివైనా రామణీయకంలో గొప్పవైన రచనలుచేశాడు. పాండిత్యంతో కవిత్వానికి శిరోభారం కలిగించక, భేషజం భాషలో చూపక, అశంకారాల గురిగిరెద్దు మూపుమీది పాతగుడ్డల పేర్పులతోటి మాత్రమే ఆధిక్యాన్ని ఆపాదించుకోక, భాషలోనేగాక కావ్యచ్ఛందస్సువిషయంలోకూడా జాతిసహజాభిరుచులకు అనుగుణంగా, సహజతనూ, సరళతనూ, సౌందర్యాన్నీ ఉపలక్షించుకొన్నాడు. గురుత్వం ఇంటిపేరులో జాడతోకలిసివుండే విధంగా, తన సాహిత్య గురుత్వాన్ని కూడా, అక్షర సికతాతలంమీద చెరిగిపోయే జాడలు కానివిధంగా గట్టిగా గాఢంగా ఎదల కెక్కించి పదిలపరుచుకొన్నాడు. తన నాటక గత పాత్రలకు స్వతంత్రమైన సాహిత్యాతీతమైన జీవిక ఏర్పడేటంత ఘనంగా తెలుగుజాతి కళ్ళకద్దుకొనే నాటకాన్ని సృష్టించాడు. అరణ్యం ఉండినచోట ఉద్యానవనాలను నిలుపుతూ మేలైన కథలు ఇచ్చిపోయాడు. అయినా చేయగలిగింది చేసినదానికంటే ఎన్నో అంతస్తు లెక్కు వనిపించేటట్లు భూణప్రాయంగా ఉండిపోయిన రచనా శకలాలను విడిచిపోయాడు. ఒక గొప్ప దేశ చరిత్రకు వేసుకొన్న పథకాన్ని అక్షర నిబద్ధంచేయకముందే దాటుకొన్నాడు. దడబుడలు, నిఘంటు శబ్దజ్ఞాన ప్రయోగాలు వగైరా-ఇవిమట్టుకే గొప్ప కవిత్వానికి లక్షణాలు కానక్కరలేదనుకొంటే, గురజాడ అప్పారావు గొప్ప కవే.

రాయప్రోలు సుబ్బారావుగారి నవ్యత్వం చాలావరకు తొక్కికమేగాని భావ సంబంధికాదు. గురజాడ అప్పారావు ఆధునికుడేగాక నవ్యుడున్నా. ముదిమోడు వేసిన విడి చిగుళ్ళకూ, నవతరువు తొడిగిన తలిరాకు జొంపానికిగల భేదమే, ఆ ఇద్దరి



నవ్యత్వానికి ఉన్నట్టిది. అయితే ఒక్క గురజాడ అప్పారావు మొగాన్నే తెల్ల వారిందని అనడం వెర్రి. గతశతాబ్ది చరమదశకానికి, ఎందరో మహానుభావుల వైయక్తిక సాహిత్య వ్యవసాయానికి, ఎన్నో ప్రతికల సమిష్టి కలం కట్టానికి ఫలితంగా, చీకట్లు వదులై వెలుగురేకులు ఒక్కొక్కటి మందమందంగా స్పష్టా స్పష్టంగా విడిగించుకొంటూ మొదలైన ఒక ముప్పైయేళ్ళ కాలాన్ని (1890-1926) నవ్యత్వం కమ్మివేసింది. అప్పటికి నూతన విజ్ఞానోదయ కరలందరూ గతించారు. ఇదంతా కలసి ఖభోదర్కమైన మహోదయ మయ్యేట్లుంటే, అందులో గురజాడ అప్పారావు సూర్యరథసారథి. \*

గురజాడ అప్పారావు వ్యష్టిగా స్థాపించిపోయిన కవిత్వసంప్రదాయ మొక్కటిమాత్రమేకాదు. కందుకూరి వీరేశలింగం, రఘుపతి వేంకటరత్నం ప్రభృతి భావనాయకులు ప్రారంభించిన సదుద్యమాలన్నీ అచిరకాలంలోనే మబ్బుచాటున చోటుజేసుకొన్నట్లుగా, మళ్ళీ మన సంప్రదాయం బలాన్ని పుంజుకొని సాహిత్యం లోనూ జీవితంలోనూ విజృంభించి, ఇప్పటికీ పళ్ళునూటతూ కళ్ళురుముతూ తిడుతూ మొడుగూ కట్టుబొట్ట కట్టుదాళ్ళతో నియమాల యమచరలతో పైబడుతూ ప్రతిఘటనూ సాహిత్యం కమనస్కతనూ ప్రయోగపరతనూ దమించ జూస్తున్నది: కళాపునరుద్ధరణం దక్కించి పోయిన ఫలసాయాన్ని దేశప్రజకు అందకుండా ఉడునిలిచి ఉంది. ఆ మహామహుల కీర్తికాయాలపై అపుడపుడుసాగే మూకుమ్మడి దాడుల అంతిరార్థ మిదే. ఈ ఆకతాయి సాంప్రదాయకుల నుద్దేశించే అప్పారావు ఇలా చెప్పిపోయాడు:

మెచ్చనంటా వీవు ; నీవిక  
మెచ్చకుంటే మించిపోయెను ;  
కొయ్యబొమ్మలె మెచ్చు కళ్ళకు  
కోమలుల సౌరెక్కునా ?

\* 'గురజాడ అప్పారావు పంతులు' అనే పేర్చికతో (భారతి, జనవరి 1953 : మొదట పుటకలు) రాస్తూ శాస్త్రి (శ్రీపాద సుబ్రహ్మణ్యశాస్త్రి) ఇలా చెప్పారు:

...అప్పారావు రచనలను చేతబట్టి శబ్దరూపాలు మాత్రమే పరిశీలించే వాడు రసికుడు కాడు ; పండితుడు కాడూ ; చివరికి వాఙ్మయం అంటే అధిరుచి కలవాడు కూడా కాడు.

అప్పారావు వాస్తవంగా ఆంధ్ర వాఙ్మయాకాశం మీద ధ్రువతార. అది అనశ్వరం మాత్రమే కాదు. మార్గదర్శకం కూడాను.

\*

\*

\*

\*

గురజాడ అప్పారావు పంతులు ఆంధ్ర వాఙ్మయంలో కొత్త పోకడలు చూపిన ధీశాలి. అతన్ని మనం మరచిపోతే అది చాలా దౌర్జన్యంలో చేరిపోతుంది.



1. తెలుగు సాహిత్యముపై ఇంగ్లీషు ప్రధానము : డా॥ కొత్తపల్లి వీరభద్రరావు. పు. 430-431.
2. తె. భా. చ. సం. నిజాన సర్వస్వము, పు 621.
3. .. .. పు. 825.
4. ఆధునికాంధ్ర కవిత్వము : డా॥ సి. నారాయణరెడ్డి, పు. 149-156.
5. అభినవాంధ్ర సాహిత్యము (వ్యా) : వ్యాసముఖ : కవికోకిల గ్రంథావళి: ముప్పాఠి రామిరెడ్డి, పు. 190.
6. అప్పారావుగారు - నేను : బసవరాజు రాజ్యలక్ష్మణస్వామి, పు. 36 - 37, 46.
7. నాలోమార్పు (వ్యా) : తల్లావఱ్ఱుల శివశంకరశాస్త్రి, ప్రతిభ 1937 ఫిబ్రవరి.
8. నీరాజనము (వ్యా) : తల్లావఱ్ఱుల శివశంకరశాస్త్రి, తృణకంఠణము 1939 పు 33
9. రమ్యాలోక సమీక్ష (వ్యా) : చుడగంటి సీతారామయ్య. ఆంధ్రపత్రిక సంవత్సరాది సంచిక 1939.
10. శ్రీ రాయప్రోలు సుబ్బారావుగారి కవిత (వ్యా) : సిరికాగలాపతిశాస్త్రి, భూరత్న 1952 డిసెంబరు.
11. Some Tasks for Education : Sir Richard Livingstone, P. 3
12. The Modern writer and his world : G. S Fraser, P. 21.
13. నవ్యకవిత్వం (వ్యా) : మల్లవరపు పిళ్ళేశ్వరరావు, ప్రతిభ, సవనువార్షికోత్సవ సంపుటిము.
14. గు. ర. తే. పు 207.
15. గురజాడ - రాయప్రోలు (వ్యా) : డా॥ శ్రీపాద గోపాలకృష్ణమూర్తి, భారతి 1962 సెప్టెంబరు.
16. గురజాడ అప్పారావుగారు (సాంప్రదాయంమీద ఆధునిక కవుల తిరుగు పాటు) (వ్యా) : డా॥ శ్రీపాద గోపాలకృష్ణమూర్తి : కిన్నెర.
17. గు. ర. మ. డె. పు. 95.
18. నవ్యసాహిత్య పరిషత్తు సప్తమ వార్షికోత్సవము : అధ్యక్షోపన్యాసము (ఉ) విశ్వనాథ సత్యనారాయణ, భారతి 1940 ఏప్రిల్.

## పు న ర పి ....

**అంతయు** మన మంచికొరకే అన్న సామెత - కథను చిన్నతనంలో మన మంతా చదివే ఉంటాము. మానవ తక్కువ సంవత్సరం క్రితం అచ్చుకువెళ్ళిన ఈ పుస్తకం ఈ మేడేనాటికి వెలువడుతున్నది. ఈ ఆలస్యం కూడా ఒక మంచికే.

ఆలస్యం వల్ల అచ్యుతం విషం కాలేదు సరిగదా తద్యుతిరేకమే అయింది నా ముట్టుకు నాకు. అదనపు సంగతులెన్నో కొన్ని తెలియడమయింది, ఈ మధ్య కాలంలో గురజాడ వాఙ్మయ చరిత్రలోనే ముదన లనదగినవి ఒకటి రెండు సంఘటనలు.

ముఖ్యంగా, కన్యాశుల్కం తొలికూర్పు ప్రతికి అంధకార బంధ విమోచనం కలిగింది. తొలిసారి అచ్చుపడిన డెబ్బై అయిదేళ్ళకు మళ్ళీ మిత్రుడు బంగోరె తెంపూ తెగింపూ కారణంగా వివరణలూ వ్యాఖ్యానాలూ కూర్చుకొని దాదాపు సమగ్రరూపంతోటి తెలుగు పాఠకుల ఎదటకు వచ్చింది. ఆ ప్రతిలోని గోప్యాలన్నీ వెల్లడయ్యాయి. మర్మ గ్రంథులన్నీ బద్దలయ్యాయి. ఇది గొప్ప కష్టఫలం. పరిశోధన పరిశ్రమగామారి, పరిశ్రమకూడా పరితోషం కలిగించేట్టుగా, తెలుగు నాటకాలకు దేనికి లేని హంగులు గురజాడ అప్పారావు నాటకానికి చేకూరడం ఆయన చేసుకొన్న అదృష్టమే అయితే ఇది మంచి ఉపక్రమమేగాని, చిట్టచివరి ఉపసంహారం కాదు. రెండవకూర్పు ప్రతి అసలు నాటకం. అప్పారావు కీర్తి పతాకం కూడా అది కాదు, ఇదే. కాబట్టి అచిరకాలంలోనే దీనికిగూడా వ్యాఖ్యానాదులు అమరితే బాగుంటుంది. బంగోరె కృషి దీనికి ప్రాతిపదిక వేసింది. సోపాన పం కిమీదుగా సౌధోపరిభాగాన్ని చేరడమే తరువాయి.

తొలికూర్పు ప్రతి వారం వారం ఆంధ్రజ్యోతి సచిత్ర వారపత్రికలో సచిత్రంగా వెలువడుతూ వస్తున్నది. పరుగు పందెంలాంటి వైజ్ఞానిక అహమహా మికలో బంగోరె గమ్య స్థానాన్ని చేరుకొని తనను వెనక విడిచినా, ఆరంభించిన దాన్ని ఈ పత్రిక సంపాదకులు కొనసాగిస్తుండడం మెచ్చదగిన సంగతి.

ప్రగతి సచిత్ర వారపత్రిక మరొక తెన్నున గురజాడ వాఙ్మయాన్ని సంపన్నం చేస్తున్నది. కన్యాశుల్కంలోని గిరీశం పాత్రకు గల వన్నెచిన్నెలు,

దాని విశిష్టతకు గల వివిధ కోణాలు బయల్పడేట్లు ఒక చర్చాపేడిక మొదలై కొడవటిగంటి కుటుంబరావుగారి వంటి వారిని రావీలుస్తున్నది.

విజయనగర వాస్తవ్యులు పేరి సూర్యనారాయణగారు అవసరాల సూర్య రావు కృషి నే ఆధారం చేసుకొని ఆంగ్లంలో గురజాడ జీవిత చరిత్రనూ సాహిత్య విమర్శనూ గత సంవత్సరంలో గ్రంథరూపేణ వెలయించారు. ఆ భాషలో గురజాడ జీవిత, సాహిత్య విశేషాలకు సంబంధించి రాణిలో ఇంత పెద్ద ప్రయత్నానికి ఇదే మొదలు.

వీటన్నిటినీ త్రాసున ఒక పళ్ళేన పెట్టి మరొక పళ్ళెంలో ఒంగోలు మునిసుబ్రహ్మణ్యంగారి స్వీయ చరిత్ర లిఖిత ప్రతి నొక్కదాన్ని పెట్టవచ్చు. ఇటీవలనే మరణించిన మునిసుబ్రహ్మణ్యంగారు అనంతాంగంలో తమ విజయ నగర జీవితాన్ని, గురజాడ పరిచయాన్ని ఇందులో వర్ణించి పోయారు. కొత్త విషయాలు ఆప్టేలేకపోయినా, పేదనైన నాకు ఇది పెన్నిధి, చచ్చులేదు. అప్పారావు-ముని సుబ్రహ్మణ్యం లేఖా వాఙ్మయంలో ఎదురయ్యే పట్టాభి రామమూర్తి, ఈ రచనలో తెరమరుగు పడిలి పూర్ణకాంతిలోకి వచ్చి నిలుస్తున్నాడు. కన్యా శుల్కంలోని మధురవాణి, మీనాక్షి పాత్రల శీల స్వభావాదుల గురించి నీతి నియమాల గురించి చర్చ వచ్చిన, సందర్భంలో, అప్పటికి పయస్సులో సవయువ కుడై ఉండిన మునిసుబ్రహ్మణ్యం మనసులో చాందసుడై ఉండేవాడని, దానికి పట్టాభి రామమూర్తి ప్రభావమే కారణమై ఉండవచ్చునని అప్పారావు లేఖలు సూచిస్తాయి. అది నిజమేనని ఈ రచన నిరూపిస్తుంది. ఒంగోలు పట్టాభిరామమూర్తిగారి తండ్రి శ్రీనివాసరావు విజయనగరానికి కాపురం వెళ్ళి సర్కారు నౌకరిదేస్తూ, 'శాస్త్ర' విషయాలలో పండితులను కూడా ఒప్పించగలిగిన వాడయ్యాడు. ఆయనకు అన్ని విధాలా వారసుడే ఈ పట్టాభిరామమూర్తి. ప్లిడరుగా వృత్తిలోనూ, వక్తగా పౌర జీవితంలోనూ ప్రఖ్యాతుడై,

He was the leader of the anti-nautch movement.

కాలేజీ జీతానికి వసతిలేని మునిసుబ్రహ్మణ్యంగారిని చేరదీసి తన ఇంట పుస్తకాలు చూచి నోట్సు వగైరా రాసే పనిపెట్టి గొంతుమీదికివచ్చి కాలేజీనుంచి అర్థచంద్ర ప్రయోగం జరగబోయే తరుణంలో చక్రం అడ్డువేస్తూ సంస్థానం కోశాగారం నుంచి డబ్బుపుట్టించి యిస్తూ అప్పారావు పంతులు తన నెలా ఆదుకొని అభయమిచ్చేవాడో, మునిసుబ్రహ్మణ్యం ఈ రచనలో వర్ణించాడు:

The way in which I did the work entrusted to me by that gentleman soon endeared me to him, with the result that very soon, I became at once his friend, companion, clerk and also a member of his family.

ఇంత కొత్తవిషయం బయల్పడ మొదలిడిన కాలంలో, పదేళ్ళక్కుప్పి ఫలితమైన ఈ నా గ్రంథం వెలువడుతున్నది. గురజాడ వాఙ్మయానికి ఇది గోపుర కలశ మేమీకాదని నాకు తెలుసు; 'పునరపి' మాత్రమే : తీర్పుకాదు, అక్షరాలాకూడా బరువైన వురువైన చేర్పు కాకుండానూ పోదు. నెట్టి ఈశ్వరరావు, అవసరాల సూర్యారావు ప్రారంభించి పరిశ్రమించిన ఫలితంగానే నాకు చాలావరకు కష్టం తప్పింది. అయితే ఇప్పటికే రాశి గణనీయంగా పెరిగిన గురజాడ వాఙ్మయాన్ని సమీకరించి సమీక్షించకుండా నా పుస్తకం ఇలా రూపొంది వుండేది కాదు. వెనుకవారి బుజాలమీద ఎక్కి నేను మరింత విపులతలాన్ని కనుగొని కళ్ళకు కట్టించ గలిగాను.

అల్పసంతుష్టి ఆత్మవినాశకమైనది. గురజాడ అప్పారావు ఇంగ్లీషున రాసి పెట్టిన డైరీలూ, లేఖలూ, ఇతర కాగితాలూ ఎక్కువగా చూసి స్వయంగా అనువదించుకోనిదే, నా పుస్తకంలాంటి దానికి దేనికి సర్వసమగ్రత అంటూ చేకూరదు. విశాలాంధ్ర ప్రచురణాలయం వారి ట్రంకుపెట్టెలలో అసూర్యంపళ్ళగా ఉండి దాదాపు శిథిలప్రాయమైన ఈ పత్రసంపదను నేను చూడలేక పోయాను. పుస్తకాలలో పత్రికలలో విడి సేకరణలలో అప్పారావు ఆంగ్లరచనా భాగాలను నేను చూడకపోలేదు. సరికొత్త రచనలనుకూడా మిత్రుల సాయంతో సంపాదించాను. అయినా, ఆ కొరత పెద్ద వెలితిగానే ఉండిపోయింది. ఎట్టకేలకు అని ఇప్పుడు నార్ల వెంకటేశ్వరరావుగారి చేతికి వచ్చి బరువు దించుకొన్నాయి. ఇటీవల ఇంగ్లీషులో కూడా చేయితిరిగిన రచయితగా పేరు సంపాదించుకొన్న నార్ల వారి పర్యవేక్షణలో, పురాణం సుబ్రహ్మణ్యశర్మ గొల్లపూడి మారుతీరావు ప్రభృతి మిత్రులు శ్రమ కోర్చి పాఠనిర్ణయం చేయడానికి ప్రయత్నిస్తున్నారు. అవసరాల సూర్యారావు ఒక్క చేతిమీదుగా నిర్వహించిన అనువాద మహాయజ్ఞంలో దూరికాక తప్పని తప్పులనూ పొరబాట్లనూ సవరించి శుద్ధప్రతిలాంటి దానిని త్వరలో అందించబోతారు. శుభం.

మహోత్సాహంతోటి స్వచ్ఛందంగా అప్పారావును సొంత వరచుకొని ఆయన రచనలను అనువదించి వర్గీకరించి అవసరాల సూర్యారావు వాటి పాలిటికి సూర్యసన్నిభుడే అయ్యాడు. అయితే ఉత్సాహాతిశయమే ఆ పనికి మొదలు

పెట్టింది. మక్కికి మక్కి పద్ధతి పద్ధతుకొన్నాడేమో, భారతాంధ్రీకరణ పద్ధతిని కూడా చేబట్టాడు కాదు; శ్రీనాథాదుల స్వేరవృత్తి సవరించిందాడని చెప్పుకోక తప్పదు.

పోలవరం జమీందారు రాజా కొచ్చెర్ల కోట వేంకటకృష్ణారావు గురజాడ పేర్జాజుగారి జామాత అన్న సంగతి తెలియక, అప్పారావు సంకీర్త వాక్యాన్ని అనువదించడంలో డి. శివరావు అనే ఆయనకు ఈ బాధవ్యాన్ని అంటగట్టాడు.

Polite Spoken Speech కి శిష్ట వ్యవహారికమని అరం కాగా, "లలిత మైన సుందరమైన" అనే విశేషణాల నిచ్చాడు.

అక్షవర్తకు స్వేచ్ఛ అంటే, అసలుకు మోసమే. Omissions అనేవి Commissions అనే దోషాలకంటే తక్కువ దిన్నవేమీ కావు: విడిచిదేసిన విషయాలు అల్పిష్టవైతే ఎవరి కొంపకూడా మునగను. ఉదాహరణకు, (1) (2) నా పాఠశాలలోని

I would have opened my purse strings and have made glad the heart of mataji maharani by contributing largely to the funds of the school.

అనే వాక్యం అనువాదం ఇలా ఉంది :

ఇలాంటి స్కూలుకి వెంటనే పద్మతీసి ఎంతవుంటే అంతా, విరాళ మివ్వడం ఉచితంకాదూ? ఎంత యిచ్చినా అది దండగుకాదు దురదృష్ట వంతులైన భర్తలు ఈ స్కూలు నీడను ఒత్తకవచ్చును.

అయినా ఈ పద్ధతి చేయగల హాని ఇలాంటి సందర్భాలలో బహుకొద్ది.

ముఖ్యాంశాలలో దీని ననుసరించి తనకు తానై ఘోరంగా అపవారం చేసు కొన్న సూర్యారావుపట్ల జాలి కలుగుతుంది. అప్పారావు వ్యక్తిత్వం కళంకిత మౌతుందేమోనన్న తాపత్రయంవల్లనే ఇది జరిగి ఉంటుంది. లోక నిందనుంచి తప్పించబోయి ఒక వ్యక్తికి ఇన్ని తెల్లనీళ్ళు కొట్టవలసినవని, భక్తునిదైతే ఫర్వా లేదుగాని జీవితచరిత్రకారునిదీ విమర్శకునిదీ అయినప్పుడే ముప్పు. ముఖాలకు సఫేదా కొట్టడం నాటకాలలోనే తగు; గోడలకు వెల్ల వెయ్యడం పండగ పట్నాల్లోనే తగు. ఆదర్శీకరణ అబద్ధీకరణగా మారే ముప్పు జీవిత చరిత్రను hagiography గా మారుస్తుంది. మనిషిని రుషీ చెయ్యక్కర్లేదు, దోషీ చెయ్యక్కర్లేదు, మనిషిగానే మననిస్తే గుడిలో గుగిలం వేసినంత. ఆకాశ స్వర్గమూ పాతాళ నరకమూ దొందూ దొందే. అవి 'అతి' లోకాలు. ఒకటి అధిలోకం; మరొకటి అధో లోకం. వెరసి, రెండూ రెండు అబద్ధాలు. మంచి చెడ్డల

మిళాయింపును మించిన కమ్మటి దినుసు మహితలాన ఎక్కడా లభించదు. ఈ సాధారణ పరిపూర్ణ మానవ మహాలోకమే గురజాడ అప్పారావును తానుదిద్ది, అప్పారావుచేత తనను దిద్దించుకొంది. సామాన్యత్వం మాన్యమయ్యేట్టయితే ఆయన సమ్మాన్యడు. లోపలేశాలవల్లకూడా, ఆయన వ్యక్తిత్వం మానవాంశను సంతరించు కొంది. మనిషికుండే 'పురపుర'లన్నీ ఆయనకు ఉన్నాయి. మహాపురుషుడు కావడానికెవ్వడున్నూ నోరూవాయాకట్టుకు గోచీపెట్టుకు చేతులు ముడుచుకు ఇనప కచ్చడాల మునిముచ్చు కానక్కర్లేదు. నీతిని పుచ్చిన హృదయాన నిలుపుకొని తల మీదికెక్కించుకోబట్టేను. కొబ్బటి గురజాడ అప్పారావు గురుత్వానికి అమృత్యు మాపాదిస్తాయని కొన్ని విషయాలను బుద్ధిపూర్వకంగావిడిచిఉంటే, సత్యాన్ని అణచి పెట్టిన దోషానికి సూర్యారావు పాల్పడుతాడు. నిజానికి అలాంటిది ఉత్తిదోషంకాదు, నేరమే అవుతుంది. ఆ దురుద్దేశాలేవీ అతనికి లేవని నా నమ్మిక. అయినా, ఎందుకనో కొన్ని అంశాలను అనువదించకుండానే విడిచివేయడం జరిగింది.

అందులో అత్యంతం ఆసక్తిని కలిగించేది అప్పారావుకు షేర్ మాస్కెట్ గురించిన ఆసక్తి. అది 'చారలవాపేమో', మహానగరాలకు పోయినప్పుడు, స్టాక్ ఎక్స్చేంజి వ్యవహారాలపై కన్నుంచేవాడని 1898 నవంబరు 28, డిసెంబరు 3, 10 తారీఖుల 'ఎంట్రీ'లు తెలుపుతున్నాయి. ఆ విషయమే సూర్యారావు అనువాదంలో నశ్యరంతి. తమ ప్రైవేటుడైరీలో ఇలాంటి 'అపర్దిష్' కలిగించే విషయాలను రాసి పెట్టుకొనే వాళ్ళెందరు? కాపట్టం కొనసీడకూడా ఆయన వ్యక్తిత్వంపై ప్రసరించ లేదన్నమాట : ప్రసరించిఉంటే, డైరీలనిండా ప్రార్థనలూ, కీర్తనలూ, విన్నపాలూ పాపాల ఒప్పుకోళ్లూ, నీతిసూత్రాలూ, ధర్మపన్నాలూ క్రిక్కిరిసి ఉండేవి. ఇంతకూ అప్పారావు ఆత్మవంచకుడు కాదు. ఈ 'ఎంట్రీ'లనుబట్టి అప్పారావు చట్టావ్యాపారం చేసేవాడని నిర్ణయం ఎలాచేయడం?

సూర్యారావు విడిచిన మరోవిషయం, గురజాడ శ్యామలరావుకు శంభుచంద్ర ముఖర్జీ రాసిన 1889 అక్టోబరు 8 నాటి లేఖలో పూర్వభాగం. ఇందులో అప్పారావు ప్రసక్తి లేనందుచేత విడిచాడని చెప్పకనే తెలుస్తున్నదిగాని. శ్యామలరావు ఆంగ్ల కవిత్వ గుణదోషాల గురించి ముఖర్జీ చేసిన దీర్ఘ విమర్శ చాలా ముఖ్యమనే విషయాన్ని మరుగు పరిచాడు. అదీగాక, శ్యామలరావు గేయం To the Magnificent disationists లభ్యమే కానప్పుడు, ఈ లేఖలో ఉల్లిభితాలైన ఒకటి రెండు చరణాలైనా పదివేలు.

All hail to you my country's faithful friends,  
From Britain's isle, on which our ideal depends



And where you worked so well for Bharat-land,  
That we can, sure, achieve a success so grand.

ఇలాంటి పసిపిల్లల దొమ్మరిళ్ళ వ్యవహారాన్ని ముఖర్జీ తీవ్రంగా విమర్శించిగాని వదలేదు. ఆ దూరంగా అచ్చు పేసుకొన్న ఈ Heroic Couplet ఎంత చెత్త కవిత్వమో నిర్దాక్షిణ్యంగా చూపెట్టాడు. శ్యామలరావు కవి కాలేదని జోస్యం చెప్పాడు. అన్న కవిత్వాన్ని చూచిన కంటితో తమ్ముడి కవిత్వాన్ని చూచేసరికి మొత్తం బుద్ధయినట్లుంది.

I love you and your friend as my country's hope. I love you in special for your connection with Appa Row. I cannot give you better proof than the trouble I have taken in appraising your work and the trouble I had taken in giving judgement.

అప్పారావంటే ముఖర్జీ ఎంత మోజుపడిందీ ఈ జాబు సాక్ష్యం పలుకుతుంది.

అప్పారావు సచ్చీల నిరూపణ కార్యక్రమంలో ఒక భాగంగా, రాజరికం ప్రస్తావనల నన్నిటినీ దాటవెయ్యడమో తగ్గించి వెయ్యడమో జరిగింది. రామానుజాచార్య విద్యాసమితి వారి ప్రచురణలోగల బుద్ధులు రాజులు అనే అప్పారావు వ్యాసానికి విశాలాంధ్రవారి వ్యాసచంద్రికలోని రవిచంద్రికలోని వ్యాసానికి తారతమ్య పరీక్షచేస్తే, రాజభక్తి వాసనలు అప్పారావుకు అంటుకాయేమోనని సూర్యారావు జాగ్రత్తపడినట్లు తెలిసి వస్తుంది. డైరీలలో మూలానికి భిన్నంగా రాజులగురించి రాజరికంగురించి కనిపిస్తున్న ఖండనాత్మక వాక్యాలు సూర్యారావు వహించిన స్వేచ్ఛకు చూపుడు వేళ్ళు. అప్పారావు ప్రజాతంత్ర వాది కావచ్చుగాని, రాజభక్తుడు కూడా. అట్లని, దాసానుదాసత్యం ఆయనకెన్నడూ అలవడలేదు. కాబట్టి సూర్యారావుగానీ మరొక రెపరై నాగానీ ఆయన తరపున వకాల్తా పుచ్చుకోవడం అనవసర మనిపిస్తుంది.

రామస్వామి, వేంకటస్వామి పేరుగల భోగ కాంతల వ్యవహారం మీద గట్టిమూత పెట్టి నొక్కివేయ లేదనేగాని, ఆ పేర్లు బయట పడకుండా జాగరూకత వహించినట్లు సూర్యారావు అనువదించిన డైరీలు బయట పెడుతున్నాయి. ఆనంద గజపతి మహారాజా ఈ విషయంలో ఇతర రాజులకు తీసిపోడు. రామస్వామి వివాహితే అయినా తీసుకొచ్చి రాణివాసంలో చేర్చుకొన్నాడు. మచ్చిక పడని గుర్రంలాంటి ఈ మదవతికి కళ్ళెం వేసి జీనువేసి దారిలోకి తెచ్చుకొనేందుకు విశ్వప్రయత్నమే చేయవలసివచ్చింది. ప్రియుడు కావలసి గురు పయ్యాడు. ఆ కృషి

లోనే అప్పారావు సహాయాన్ని అర్జిస్తా : లోకనిందగురించి ఆయన అప్పారావును ముందుగానే హెచ్చరించాడు :

People do not understand noble motives – you have bravely exposed yourself to the misconstructions of ignorant and foolish people who might say “he goes to her because he loves the girl or wants to profit himself by her or he wants to carry (curry?) favour of the Rajah.”

ఆనందగజపతి భయపడిందే జరిగింది. వేశ్యాలంపటత్వమే గాక. తెనాటి వృత్తిని కూడా అప్పారావుకు ఆపాదించేందుకు చాలినంత పూర్వరంగం ఏర్పడింది. నిజానికి, అప్పారావుకు, రామస్వామి దోస్తీ మరొక విధంగా లాభించింది. మొదటో తన మనస్సును బలవంతం మీద సమాధాన పెట్టుకొన్నాక, మహారాజా శీలంగురించి ఆదుర్దా పడడంపోయి రామస్వామి గురించి జాలిపడసాగాడు.

I saw the good points in R. S., but the bad points overweighed... Another turning point in my views. (During the last six or seven years my reflectiveness and knowledge of life increased. I schooled myself to control (1) dislike, hatred, ill – will etc., and to be sympathetic – sympathy being the Sine Qua non of a literary aspirant.) I came to con her views, her aims and her feelings – to take account of her training and early influences – ...

సూర్యారావు అనువాదం ఈ మాటలకు చిలవలూ పలవలూ పెట్టిగాని తృప్తి పడలేదు ఒకచిన్న వాక్యానికి నాలుగు వాక్యాల వ్యాఖ్యానం అనువాద మనిపించుకోదు. అత్యుత్సాహమో లేక అప్పారావు ఆశించిన అర్థం ఎక్కడ తప్పిపోతుందోనన్న భయమో, సూర్యారావుచేత ఇన్ని పనులు చేయించింది.

ఒంగోలు మునిసుబ్రహ్మణ్యం గారికి 1911 ఏప్రిల్ 3 న అప్పారావు రాసిన ఉత్తరంలో Do not enter government service unless you have a god – father. The process of promotion is painfully slow and subordinater Rev. Service grinds all spirit and romance out of a nature like yours అన్నమాటలకు సూర్యారావు అనువాదం చూస్తే, పై ఊహ నిరాధారం కాదని తెలుస్తుంది :

గవర్నమెంటు నౌకరీలో ప్రవేశించేవు కనుక : క్రేన్లాగ నిన్ను మీదకు ఎత్తే చుట్టాలుంటే తప్ప గవర్నమెంటు నౌకరీకి ఎదుగూ బొదుగూ వుండదు. ప్రమోషను వచ్చేసరికి తలప్రాణం తోకకు వస్తుంది. సబార్డినేటు రెవిన్యూ నౌకరీ నీ నెత్తురు తాగేస్తుంది. నీ మార్దవాన్ని, ఉత్తేజాన్ని, ఆహ్లాదాన్ని జలగలా పట్టి పీల్చేస్తుంది.

సూర్యారావు విడిచివేసిన ముఖ్యమైన విషయాలలో ఒకటి, వీరేశలింగంగారి

కవుల చరిత్ర గురించి అప్పారావు రాసిపెట్టిన విమర్శ అటు చరిత్ర, ఇటు విమర్శ కాకుండా రెంటి కింజెడిన చందమైందని.

The book is neither fish nor flesh nor red herring, as the trite saying goes.

అంటూ ప్రారంభిస్తాడు. కవి జీవితమంటూ ఏదీ లేక, కావ్యాన్ని అంచనా వేసే ప్రయత్నం చెయ్యక ఒకటి రెండు విశేషాణాలతో దాన్ని వర్ణించి తృప్తి పడుతూ అశాస్త్రీయమైన పద్ధతుల ననుసరించి కాలనిరయంచేసిన రచన అని వర్ణిస్తాడు. 1904శర్వాత్ తానే ఇలాంటి రచన చేద్దామని సంకల్పించుకొని ఒక గోలు మునిసుబ్రహ్మణ్యంగారి చేత విషయసామగ్రి సేకరింపించినటు మనకు తెలుసు కాబట్టి, తాను ఎలా రచించి ఉండే వాడో వీరేశలింగం రచనను విమర్శించే వైఖరినిబట్టి ఊహించవచ్చు.

It would have been historical material of great value if he had published all the historical portions of Telugu poems, and Oriental scholars would have lain under great obligations to him if he had translated them into English. He could have rendered great service to the Telugu reading public, if he had given a choice selection of extracts from classic writers, with a running analysis of the plots of the poems, to help to a proper appreciation of the extracts.

సూర్యారావు కృషిలో ఇవన్నీ పానకంలో పుడకలు మాత్రమే. ఆయనకు వంకలు పెట్టడం కాదిది. అసహాయంగా చేసినపని ఎవరిదె నా ఇలాగే ఉండక తప్పదు. అప్పారావు బ్రహ్మలిపిని బద్దలుగొట్టడమే ఘనమైన విషయం. పాఠ నిరయం చెయ్యడం అంతకంటే గడుపని. ఈనాడు, నలుగురు చేస్తూన్న దాన్ని తానొక్కడు చేసిపోయాడు. అంతేకాదు తెలుగులోనే రాసి ఉంటే అప్పారావు ఈలాగునే రాసి ఉండేవాడేమోనన్నట్లు విజయనగర మాండలికాలను. పదచ్ఛాయలను అనువాదంలోకి దింపాడు. చెల్లా చెదరుగా పడివుండిన విడికాగితపు తుంటలను కలిపి క్రమాన్నిచ్చి అప్పారావు రచనలను శైథిల్యంనుంచి విస్మృతినుంచి కాపాడాడు. ముందుగా నమస్కారబాణం వేసిగానీ, ఆయన మీదికి పోవడానికి నైతికంగా ఎవ్వరికీ యోగ్యత ఉండదు.

పందొమ్మిదో శతాబ్దాన పుట్టి, ఇరవయ్యో శతాబ్ద ప్రథమ పాదంలో గిట్టిన అప్పారావు ఒక ఫలివృక్షం వంటి మనిషి. జీవితఫలి స్వాదుత్వాన్ని అనుభవించి అనుభవింపమన్నాడు. ప్రజాతంత్ర యుగం అన్ని అందాలా పరిపూర్ణమైనపుడు, దానికి వెళ్తామనే అప్పారావును, వీరేశలింగంలా భయభకులతోగాక, ప్రేమాభిమానాలతో గుర్తుంచుకొంటుంది చైతన్యవంత మయ్యే మన మహా ప్రజ.

# స ప్రాశ్నా లు

మ బ్బు చా టు కి ర నా లు

విశాలాంధ్ర ప్రచురణాలయంవారు ప్రకటించివున్న గురజాడ రచనల సంపుటాలలో చేరకుండా పాత పత్రికలలోనో వ్యక్తులవద్ద లిఖిత పత్రాలుగానో పడివున్న అప్పారావు లేఖలు ; తన సొంత పుస్తకాలలో కొన్నిటిలో ఆయన రాసిపెట్టుకొని ఉండిన 'నోట్సు' ; వేదము వేంకటరాయ శాస్త్రిలవారి జీవిత చరిత్ర సంగ్రహములో అచ్చుపడికూడా బాగా ప్రచారం పొందివుండని అప్పారావు లేఖలు ; భాషా వివాద సందర్భంలో ది హిందూ పత్రికకు అప్పారావు రాసిన లేఖలో కొన్ని భాగాలను తీసివేసిన The Gramya Controversy లోని రెండు భాగాలు - ఇవి ఈ పుస్తకానికి అనుబంధం లాగున్నాయి. విజయనగరం కాలేజీలో సంస్కృత పండితుడు భాగవతుల లక్ష్మీనారాయణశాస్త్రి సంస్కృత భాషలో రాసిన శ్రీరామ విజయ వ్యాయోగానికి అప్పారావు చాలా దీర్ఘమైన ఉపోద్ఘాతం ఇంగ్లీషున రాసి ఉన్నాడు ; పెద్ద దొతుండని దాని నీ గ్రంథంలో చేర్చడంలేదు.

మొదటి అనుబంధంగా వేదం వేంకటరాయ శాస్త్రికి అప్పారావు రాసిన లేఖలను యథామూలంగా ఇస్తున్నాను.

I. వేదం వేంకటరాయశాస్త్రికి అప్పారావు లేఖలు

Fort Vizianagaram,

31—4--12.

Dear friend,

Many thanks for your kind note of the 19th instant. I am sorry to learn that you resigned the secretaryship of the T. A. I am glad to learn that your health has improved.

I shall feel obliged if you can furnish me a brief note on the admissibility of విసంధి and the laws which do or should govern it.

With kind regards,

I remain,

Yours sincerely,

G. V. APPA RAO

2nd June, 1912.

Dear and respected friend,

I was very much gratified when you told me at the Madras Conference that you went with me a long way though you differed with me on some points. Though there may be difference of opinion on the practical solution of prose diction, it would be impossible for us to differ on questions of authority. We go to the same original sources. That is why I admire you. You generally exhaust any subject which you discuss. But I can not say the same thing of Pandits generally. Judgements are, in their case, a matter purely of sentiment, and they do not take the trouble to examine the genuine Sanskrit tradition. I was amused to read in దేశమాత (.....'s paper) a sentence whose meaning I put into English.

“One or two persons advocated the use of గ్రామ్య in Dramas, but Pandits have condemned the practice.” Where are the Pandits, I should like to see them. Of the persons who assembled at Pachayappa's I wonder how many deserve that name.

It appears you spoke at length at the Nidadavolu Conference. I am anxious to learn what you said, at least your Chief arguments and general conclusions. Unfortunately your speeches are not reported in the Madras Papers. Only ఆంధ్రప్రకాశిక gave a report of the meeting at which you spoke of సంధి. The one or two sentences in which your views were given, were written in a Telugu which I did not understand.\* I shall feel obliged if you publish your Nidadavolu speech in some Telugu weekly — at least the gist of it. I value your opinions highly. Sir, please take time for my sake and the sake of Telugu and write to me briefly what your views are, how far we concur, and where we differ.

Your very sincerely,

G. V. APPA RAO,

---

\* విశంవి వివేకము.



P. S.

2nd June, 1912.

Dear and respected friend,

In continuation of my letter of this morning :

Which prose works and poems of the present day do you offer as standards? May we take your కథా సరిత్సాగరము as a standard? and your dramatic verse for poetry, say *Usha*?

How far have you deviated from the rules and precedents of the language of the older poets? What is your test of correctness? Do you think it possible, I mean, is it a practical measure, to secure a fairly common standard of correctness among prose writers? What is your opinion of the solution of Mr. Veeresalingam Pantulu of a prose diction for Telugu? Do his followers follow any intelligible, fairly uniform standard? Granting that to scholars accustomed to literary forms, serious writing in the spoken dialect sounds undignified, does not the popular prose of the present day with Veeresalingam at its head, offend the sense of propriety of both the Pandit and the western scholar?

Yours very sincerely,

G. V. APPARAO,

12th June, 1912.

Dear friend,

Please accept my sincere thanks for your kind note of the 9th inst. I have the first edition of *Kathasaritsagara* at home. Please order your publisher to send me a copy of the new edition when it is out, by V. P. P. I have not yet received the booklet which you promised to send as a specimen.

Your remarks about yourself show your modesty. None of us can altogether shake off the habits and sentiments of a life time, but original thinkers like you who combine real scholarship with literary power are able to chalk out new paths to meet new conditions and to save the literature from stagnation. So I want to study your writings. Your poetry is quite in the grammar and diction of the old poets. In prose you have certainly deviated, but what I fail to understand is how you can make common cause with persons like Mr. Vavilakolanu Subba Rao who takes on the one hand an extreme position in prose and reflects a decadent taste in poetry and with writers of the Viresalingam School on the other from whom there is greater danger to the old literary dialect than from persons who advocate cultivation of spoken dialects. I think as a leader it is your duty to examine the merits and defects of the school of prose which is in greater vogue than the classical style that you advocate.

I await with interest your pamphlet on Gramya \* ... I hope you have recovered from the fatigue of the journey to Nidadavolu.

Yours very sincerely,

G. V. APPA RAO.

---

\* గ్రామ్యాదేశ నిరసనము.

P. S.

I just now received your pamphlet. Please accept my best thanks for it. I wanted to read the best presentation of the opposite views. I shall try to meet your objections. We differ little on questions of authority. I am afraid I did not make myself sufficiently intelligible at the conference. You meet contentions in a shape in which I did not raise them.

I admire you for many things especially for the atmosphere of historical romance and literary patriotism with which you have developed the story of Prataparudra. Perhaps those times were as prosaic as ours as all present is for a present generation, but you have succeeded in idealising characters and institutions. Few so-called critics understand the merits of the drama. Telugu critics grovel in the mud of grammatical accuracy and the minutae of artificial art. Admiring you as I do, I should be loth to cross swords with you. But you have left us no alternative. Therefore I crave your permission, as Pandavas craved that of Bhishma. If I succeed in convincing you even to less than least extent, it can only be with your help.

With kind regards,

I remain,

Yours sincerely,

G. V. APPA RAO.

The Highlands  
COONOR,  
8th Jan., 1914.

Dear friend,

I am glad you passed one more student. How happy he must feel! We had to send away the B. A. text lists at once. We did not prescribe any prose. Texts for the other examinations will be settled latter on. For intermediate (I) propose your నాగానందము and ఉష. Also *Harischandra Dvipada*. About non-detailed study for intermediate Venkataranga Rao and myself could not agree. Please send me at your earliest convenience a copy of your prose *Dasakumara Charitha* and any other prose work except కథా సరిత్సాగరము.

I have to ask you one question. You used in your plays various class dialects on the ground of భౌచిత్యము. Why did you omit the best of them, i. e. the language of the cultured Brahmins? Is there no use for it anywhere? Does not the same భౌచిత్యము require that the characters of a certain social status should use it?

I hope you are keeping excellent health.

Yours very sincerely,

G. V. APPA RAO.

శృంగార నైషధం is also  
prescribed for F. A.

Confidential.

The Highlands  
COONOR,  
9th May, 1914.

Dear and respected friend,

Since arriving here I have been busy valuing the M. A. answer books. I had to value S. S. L. C. Composition papers. So I had to keep the M. A. Papers to the last. Mr. Ramayya has notified that he will hold the meeting of examiners in Madras on the 21st inst. But I should be glad to avoid a journey to and fro. Travel in summer between Ooty and Madras is always unpleasant. The cars will be crammed in May and the confusion at Mettapoliam and the heat one must only experience to realise. So, I proposed to Mr. Ramayya to pass the results by circulation, so far at least as I am concerned. He wired back to say that such a course was impossible. You sent in your results, and Mr. Ramayya can send the results to me so that I may help any deserving *lame duck over stile* (to use a metaphor employed by a judge of the High Court when speaking to the late V. Krishnaswami Iyer about the bad results of the apprentices examination.) The marks which I assigned to any deserving candidate cannot be raised without my approval. And then there is the difficulty about the valuation of dissertations. It was a mistake to have divided the valuation of dissertation between three examiners. All the dissertations must be examined by only two examiners, to secure uniformity of valuation – You and I or Mr. Ramayya and either of us. Since that is not to be, I shall tell you my views. Out of the 9 candidates, you may pass 8 – You told me, If I remember rightly, that one or two failed in your subjects. The same was the case in mine. Two or three students have good knowledge of grammar – one of them did splendidly. Two or three students have poor knowledge of grammar – one is very poor. His య and స augments beat record. Wrong use of these augments is found in other papers, too, but the candidates in the latter case show ability in other directions and even critical acumen. Barring that one student, I think the others may be passed. This is the last year for M. A., and since no college is affiliated for Honours in Telugu, we shall have to wait long for the next batch.

I shall return to Madras when the monsoon sets in. I shall stay for a month and enjoy the pleasure of your company.

Yours Sincerely,

G. V. APPARAO

*Confidential* \*

The Highlands,

COONOR,

18th May, 1914.

Dear friend,

Many thanks for your kind letter of the 16th inst. I am sure you will excuse me if I have decided not to attend the meeting. No doubt, the fate of poor candidates may depend on a few marks and when they are deserving, all, the examiner may have to help them a bit. Otherwise they may fail. That is the one consideration in favour of my going to Madras to attend the meeting. But you must excuse me when selfishness points the other ways. For the first few days after arrival on the hills one undergoes a process of acclimatisation. If one goes back to Madras after a fortnight's stay, the benefit of that stay is wiped out. I can leave the case of the candidates very safely in your hands. I was long a teacher. I started life as a teacher. I loved my boys. I know you love them too. You have an enthusiastic following. It would be presumptuous on my part to preach consideration to you.

It is, no doubt, very desirable that candidates for M. A. should possess a good knowledge of grammar, at least a good practical knowledge of it. But in the vast majority of cases grammar is learnt by an extensive study of good literature and not by a process of getting up rules. From the infant standard upwards our students read Telugu prose whose chief characteristic is ungrammaticality, if I may use the word. How can we expect a high standard of knowledge of grammar from our students? The real culprits are bad prose writers, whom poor examiners cannot reach and punish. This reminds me of the necessity to

---

\* ఇదే తేదీన వేంకటరాయశాస్త్రికి అప్పారావు రాసిన లేఖ

గు. ర. వే. పు. 215-219 మధ్య అచ్చుపడి వుంది.



recommend as text books good prose works written correctly by real scholars. It appears that Mr. R. K. Pillai proposes to hold a meeting of the Board of Studies for recommending the text books on the 20th instant. I had no notice and I asked him to postpone the meeting to some day in July. If he accedes to my request I should trouble you to send me a batch of your prose works. I know your dramas and can recommend them. But in respect of prose we must omit portions which are too amorous. (After?) I hear Mr. Pillai, I (shall write?) to you. I have your *Harischandra Dvipada* with me and your *Naishadham*. I did not bring your other works and editions.

To return to the M. A. results, I hope you will excuse me if I do not attend the meeting. I am sure yourself and Mr. Ramayya will show the candidates all possible consideration.

I hope you are keeping excellent health.

Yours very sincerely,

G. V. APPA RAO.

Confidential.

Admiralty House,  
Mylapore,  
17th July, 1914.

Dear friend,

I owe you an apology for delay in answering your last letter and for not having seen you yet. Until three days back it was very hot in Madras and a journey to Mallikeswara Street was out of the question. Before I leave Madras, I shall see you and spend an hour or two in your pleasant company. I have recommended a good part of your ఆంధ్ర దశకుమార చరితము for the Intermediate Examination and at the suggestion of Mr. Venkata Ranga Rao హితోపదేశము for Matric.

I wish we had more of your prose books – your కథాసరిత్సాగరము is full of love intrigues. Nor is *Dasakumara* free. Why don't you give your imagination full play as in ప్రతాపరుద్రీయము and write some prose stories? or even adaptations from the Puranas.

I could have prescribed your prose with an easy conscience if you had dropped విసంధి or used it more sparingly and with some method. I like your దశ కుమార style better than your కథాసరిత్సాగర style.

About your projected play on the siege of Bobbili – it is a pity you did not complete it. I hope you have not said anything derogatory to Vizianagaram. I have got much material for a history of the period, and I shall gladly place it at your disposal, if you will complete the play. That material will prove that Viziam Raj was a patriot. He wanted to drive the French out of the Circars and asked Bobbili to cooperate. Bobbili did not.

I have a personal favour to ask of you. Please attend the meeting of the academy Senate tomorrow evening at 4 P. M. I want to propose a division of work and responsibility.

Yours very sincerely,  
G. V. APPA RAO,

Mr. Ramayya – Derivation

Yourself – the vocabulary of the classics

Mr. G. V. Ramamurti-spoken Telugu

Each to have a separate establishment and remuneration,

## II. ది హిందూ పత్రికకు సంపాదకీయ లేఖలు

THE HINDU

1 February, 1911.

### An Undeciphered Inscription

Sir,

In a letter under the above heading published in your issue of the 26th inst, Mr. D. V. Prakasa Row asks for information about a grant of the Eastern Chalukya King Vishnuvardhana V (A. D. 843-844) published by Dr. Burgess and Pandit Natesa Sastri in Vol. IV of the Archaeological survey of India. The inscription was published by Dr. Fleet in Vol. XIII of the "Indian Antiquary". Impressions of the plates will be found facing page 86. The donative part of the inscription is in Telugu of which Dr. Fleet could not obtain a translation for obvious reasons. What Dr. Fleet could make of it, will be found in his paper on Eastern Chalukya Chronology (Indian Antiquary" Vol. XX P. 102). I intend dealing with that inscription in a series of articles in Telugu which I am contributing to the columns of the KRISHNA PATRIKA, Masula. The second article deals with the date of Yuddhamalla inscription at Bezwada, and I think that there can be little room for doubt as to its priority to Ramayya Bhatta.\* I do not quite understand what Mr. Prakasa Row means by "a recognised Telugu language prior to Ramayya Bhatta". Does he mean "a Telugu literary dialect"? If so, certainly, there was. The Bezwada inscription of Yuddhamalla furnishes forms which are not to be found in Ramayya Bhatta, and if we go farther back to the Chalukya inscription which is puzzling Mr. Prakasa Row, and similar but shorter records, we shall have to admit that like Canarese, Telugu had older literary dialects. The true significance of this fact does not lie in its bearing on academic discussions on the position of the first poet whose work is extant but in the light which it throws on the history of South Indian Literary dialect and on the question of the formation of a popular Literary dialectal Telugu.

Fort, Vizianagaram,  
January, 28.

G. V. APPA ROW.

\* ఈ లేఖలో 'రామయ్యభట్ట' అనేది అచ్చుతప్పు. నన్నయభట్టు అని ఉండాలి. ఈ తప్పును చూపిస్తూ, లేఖలో పేర్కొన్న శాసనంగురించి వివరిస్తూ మళ్ళీ 'ది హిందూ' పత్రికకు అప్పారావు రాసిన లేఖ గుర్త. లే. 193-199 పుటల్లో అచ్చుపడి ఉంది. రచనాకాలం ఫిబ్రవరి 6. 1911.

[ The Gramya Controversy అనే పుస్తకంలో 1912 డిసెంబరులో ది హిందూ పత్రికా సంపాదకునికి అప్పారావు రాసిన లేఖలోని రెండు విడిభాగాలను చేర్చి వున్నారు. ]

... The general complaint is that spoken Telugu is not grammatical. To prove this writers misquote and misapply standard authors. If spoken Telugu is not grammatical it is the fault of the grammarians: rules of grammar have no value except as statements of fact: respectable expressions can never be ungrammatical if in general use. ...

... The old literary dialect in Telugu corresponds more or less to Chaucer's English and it would be as absurd to write in this dialect in the 20th century as it would be if an English writer of the present Century were to adopt the language of chaucer. In fact, the spoken and written dialects in Telugu are two different languages practically. Owing to this Telugu literature is stunted and few educated Indians care to write books in Telugu. The contest in Telugu is between a dead dialect and a living dialect and if the educated classes of the Telugu people would be impartial and rational they should prefer the latter. ...

### III. బెర్నార్డ్ షా రాసిన Dramatic Opinions & Critical Essays పుస్తకంలో మొదటి పుటపై అప్పారావు రాసిన నోట్సు.

How to manage the introduction of the story and the characters in the opening of a play without giving explanations? In the case of popular stories, a Dramatic author has an advantage and this probably accounts for the superior technique of Shakespeare.

The devices which may help a dramatist are, the construction of the past by relevant statements which characters speak with sincerity, because they believe in these statements or because the statements affect them. Statements should describe the past in brief but clear allusions. Incidents of the past should be such as effect (ing) the present and future. The drama should open with sincerity, conviction and action. The essential characters should be brought out by bold touches. The significance of incidents in the plot scheme should be apparent. Contrasts help to (bring out) boldness of outline. The motives should be felt in every word and act.

### ఇతర పుస్తకాలలో అప్పారావు రాసిన నోట్సు

One school of dramatists in Telugu develop (the) moral artificially ; no note of sincerity.

\* \* \*

Much of modern Telugu drama is independent of the stage. That is, it is not meant for acting. This is an advantage on the side of literature but no such advantage is (traceable?) ...  
(Incomplete)

# గు ర జా డ వా జ్ఞ య ద ర్శి ని \*

I A జీవితకాలంలో అచ్చుపడిన పుస్తకాలు

కన్యాశుల్కం (తొలికూర్పు) : 1897. ముద్రాపకుడు: కొటికిపూడి భద్రయ్య.  
విజయరామ ముద్రాక్షరశాల, విజయనగరం.

నీలగిరి పాటలు : 1909.

కన్యాశుల్కం (రెండవకూర్పు) : 1909. ముద్రాపకుడు: జి. రామస్వామిచెట్టి\*\*  
మద్రాసు.

*The Prabandham Pedigrees* \*\*\* 1910 తర్వాత 1912 లోపల.

*The Annals of Handeh :* Anantapuram \* \* \* \* 1913 - 14.  
ప్రచురణకర్త : The Telugu Literary  
Society, Vizianagaram.  
పునర్ముద్రణ : వావిళ్ళ రామస్వామిశాస్త్రిలు  
అండ్ సన్స్, మద్రాసు. 1920.

*The Minute of Dissent to the  
Telugu Composition Sub -  
Committee Report 1914.* } ప్రచురణకర్త : వావిళ్ళ రామస్వామిశాస్త్రి  
అండ్ సన్స్, మద్రాసు.

---

\* దీని తయారీపులో సూచనలిచ్చిన డా. పర్వతనేని గంగాధరరావు గారికి కృతజ్ఞుణ్ణి.

\*\* 1917 లో రాజమండ్రి వాస్తవ్యుడైన గున్నేశ్వరరావుకు ఇచ్చిన కాపీ రైటు ఆయన  
సోదరుడు బంగారురాజు ద్వారా కొండపల్లి వీర వెంకయ్య అండ్ సన్స్కు దఖలు  
పడ్డాయి. కాపీ రైట్ ట్యాక్ట్ ననుసరించి ఇప్పుడెవరైనా వేసుకోవచ్చు.

\*\*\* పెద్ద దావాలో ఇది Court Exhibit అయింది.

\*\*\*\* బ్రౌన్ పరిష్కరించిన THE WARS OF THE RAJAHS ను  
అప్పారావు ఎడిట్ చేశాడు.



## I. B. జీవిత కాలాన అచ్చుపడిన విడి రచనలు

- సారంగధర (ఆంగ్ల పద్యకావ్యం) : 1883 The Indian Leisure - Hour  
అనే విజయనగర పత్రికలో అచ్చయిన  
దాన్ని కలకత్తా పత్రిక REIS AND  
Rayyet పునర్ముద్రించుకొంది. 1963 లో  
Unilit దాన్ని పునరుద్ధరించింది.
- హరిశ్చంద్ర నాటక పీఠిక (ఆంగ్లం) : 1897. డి సి వి. శ్రీనివాసాచార్యుల  
ఆంగ్ల నాటకానికి ఉపోద్ఘాతం.
- శ్రీరామ విజయ వ్యాయోగ పీఠిక (ఆంగ్లం) : 1901. భాగవతుల లక్ష్మీ  
నారాయణశాస్త్రి సంస్కృత  
నాటకానికి ఉపోద్ఘాతం.
- కవిత్వము - వర్ణనవర్ణ (వ్యాసం) : 1909 \*
- మద్రాసు కాంగ్రెసు మహాసభ (ఆంగ్లవ్యాసం) : 1909-10 MAIL ?
- దిద్దుబాటు (కథ) : 1910 ఫిబ్రవరి, ఆంధ్రభారతి, బందరు.
- పూటిచోద్య మేమిచెప్పును(పాట) : 1910 మార్చి. ,, ,,
- మీ పేరేమిటి? (కథ) : 1910 ఏప్రిల్, మే, జూన్. ,, ,,
- బిల్లణీయం(నాటకం) : ప్రథమాంకం. 1910 ఏప్రిల్, ఆంధ్రపత్రిక  
(బొంబాయి)
- తోకచుక్క\*\* (గేయం) : 1910 జూలై, ఆంధ్రభారతి.
- కాసులు (గేయం) : 1910 ఆగస్టు ,,
- డామన్ - పితియసు (గేయం) : 1910 సెప్టెంబరు ,,
- గ్రామ్యశబ్ద విచారణము (వ్యాసం) : రచనాకాలం 1910 నవంబరు 24.
- వాడుకభాషలు - గ్రామ్యము (వ్యాసం) : 1910-1911
- అకాశరామన్న ఉత్తరాలు (వ్యాసం) : 1910 డిసెంబరు 21

\* ఆంధ్ర పత్రిక, కృష్ణా పత్రిక, కేసరి, శశిలేఖ, ఆంధ్ర ప్రకాశిక పత్రికలలో తన వ్యాసాలు అచ్చుపడుతూ వచ్చినట్లు 1911 నవంబరు 22 న ఒక లేఖలో అప్పారావు రాశాడు. ఆ పత్రికలలో ఎక్కువ భాగం లభించడం లేదు.

\*\* 'తోకచుక్క' పేరుగల గేయమే ఇప్పుడు "ముత్యాలనరాలు"గా ప్రసిద్ధికెక్కి ఉన్నది.

- ముత్యాల సరాల లక్షణం (వ్యాసం) : 1910-1911
- లవణరాజు కల (గేయం) : 1911 జనవరి, ఆంధ్రభారతి.
- విల్లిబేయం (నాటకం) : ద్వితీయాంకం 1911 ఏప్రిల్, ఆంధ్రపత్రిక.
- ఉషాపతి అచ్చన (పాట) : 1911 ఆగస్టు, ఆంధ్రభారతి.
- కన్యక (గేయం) : 1911 అక్టోబరు ఆంధ్రభారతి.
- కన్యక (గేయం) : 1912 నవంబరు, శశిశేఖ
- కావ్యాలలో శృంగారం (వ్యాసం) : రచనాకాలం 1912.
- భంగీయ సాహిత్య పరిషత్తు (వ్యాసం) : 23-1-1912 తర్వాత.
- రచింగ్రహకవి\* (వ్యాసం) : 1912 డిసెంబరు తర్వాత.
- విశ్వవిద్యాలయాలు-సంస్కృత, మాతృభాషలు } రచనాకాలం 1913  
(విశ్వవిద్యాలయ నివేదిక)
- ఆధునిక ఆంధ్ర వచన రచన } రచనా కాలం: 1913  
(విశ్వవిద్యాలయ నివేదిక)
- దించు లంగరు (గేయం) : 1915 అక్టోబరు 30. కృష్ణాపత్రిక.

\* రామానుజాచార్య విద్యా సమితి (విజయనగరం) ప్రచురణలో ఈ వ్యాసం "యద్దదు రాజులు" అనే శీర్షికతో ఉంది.

## II మరణానంతరం అచ్చుపడిన రచనలు

A గురజాడ వెంకటరామదాసు వెలువరించినవి - 1929

ముత్యాల సరములు : చిన్న కథలు \*

సుభద్ర (పద్యకావ్యం) : కొన్ని వ్యాసాలు

B. మహారాజాస్ కాలేటి (విజయనగరం)

వజ్రోత్పవ సందర్భాన వెలువడినవి \* \*

1936

గురజాడ అప్పారావుగారి ఛైలీలు  
నూతన - మంతి

C. రామానుజాచార్య విద్యా సమితి (విజయనగరం)

ప్రచురణలు \* \* \*

1939

ముత్యాల సరాలు

సుభద్ర - నూతన - మంతి

కొండుభట్టియము \*\*\*\*

---

\* ఇటీవలి కూర్పులలో కనిపించని రెండు గేయాలు ఇందులో ఉన్నాయి :

(1) 'ముత్యాల సరము' (2) కోరుకొండ.

\*\* వీటిని నే నింతవరకు చూడలేదుగాని డా. బుర్రా శేషగిరిరావు ఉపోద్ఘాతంనుంచి విడిభాగాలు చదివి ఉన్నాను.

\*\*\* కిళాంది రంగాచార్యులు రాసిన ఉపోద్ఘాతంలోని భాగాలు విడిగా మాత్రమే చూచి ఉన్నాను.

\*\*\*\* 1934 లో ఈ నాటకాన్ని ముద్దుకృష్ణ సంపాదకత్వాన వెలువడే 'జ్వాల' (బెజవాడ)కు రామదాసుగారు పంపి అచ్చువేయించారు. దీనికి శివశంకర శాస్త్రి పరిచయ వాక్యాలు రాశారు.

D. వావిళ్ళ రామస్వామిశాస్త్రిలు అండ్ సన్సు (మద్రాసు)  
ప్ర చు రణ లు

1950

గురజాడ అప్పారావుగారి గేయములు \*

గురజాడ అప్పారావుగారి చిన్న కథలు

E ప్రజాశక్తి ప్రచురణాలయం (బెజవాడ) ప్రచురణలు \*\*

1947

ముత్యాలసరాలు, కొన్ని కథలు ; (వాసిరెడ్డి భాస్కరావు పరిచయం)

F. విశాలాంధ్ర ప్రచురణాలయం (విజయవాడ)

ప్ర చు రణ లు \*\*\*

ముత్యాల సరాలు ప్రథమ ముద్రణ : 1953 (వాసిరెడ్డి భాస్కరావు పరిచయం)

ద్వితీయ ముద్రణ : 1955

తృతీయ ముద్రణ : 1958 (దానికితోడు శ్రీశ్రీ పరిచయం)

చతుర్థ ముద్రణ : 1961.

పంచమముద్రణ : 1965

వ్యాసచంద్రిక ప్రథమముద్రణ : 1953

ద్వితీయ ముద్రణ : 1955

తృతీయ ముద్రణ : 1962

\* జి. సి. వి. శ్రీనివాసాచార్యులు రాసిన మూడు పాటలను నిడుదవోలు వేంకటరావు గారు ఈ సంపుటిలో చేర్చి, పాద దీపికైనా ఇవ్వలేదు. కాబట్టి ఇవి అప్పారావు రచనలకిందే చలామణి అయ్యాయి :

\*\* శ్రీ సెట్టి ఈశ్వరరావు చొరవవల్ల కృషివల్ల 1946 జూన్ 22న ప్రజాశక్తి ప్రచురణాలయం వారికి గురజాడ రామదాసు పంతులు రాసిచ్చిన ఖరార్పామా పలితంగా 'కన్యాశుల్కం' మినహా తతిమ్మా గురజాడ రచనలన్నీ అచ్చువేసి అనుభవించే హక్కు ప్రజాశక్తి ప్రచురణాలయానికి, దానినుంచి విశాలాంధ్ర ప్రచురణాలయంవారికి చెందిపోయింది.

\*\*\* వీటన్నిటికీ కీ॥శే॥ అవసరాల సూర్యారావు అసమాన కృషి మూలాధారంగా ఉంది. గొప్ప ప్రయత్నమేగాని చాలా తప్పులు కూడ దూరి కూర్చుని ఉన్నాయి.

అబి చుత్వాలు (కథలు) అవసరాల సూర్యారావు 'పీఠిక'

ప్రథమ ముద్రణ : 1953

ద్వితీయ ముద్రణ : 1955

తృతీయ ముద్రణ : 1959

చతుర్థ ముద్రణ : 1963

కొండు భట్టియం - బిల్వణీయం, 1951. అవసరాల సూర్యారావు 'అవతారిక'.

ద్వితీయ ముద్రణ 1957.

తృతీయ ముద్రణ 1966.

మహాకవి డైరీలు ప్రథమ ముద్రణ 1954. అవసరాల 'ముందుమాట'

ద్వితీయ ముద్రణ 1961.

మాటాచుంతీ, అవీ-ఇవీ 1958. ఒంగోలు మునిసుబ్రహ్మణ్యం 'పీఠిక'

లేఖలు 1958.

డిస్సెంటు పత్రం 1968 పోరంకి దక్షిణామూర్తి అనువాదం.

### III చీవితచరిత్రలు - విమర్శలు

మహాకవి - మహాపురుషుడు గురజాడ అప్పారావు.

సెట్టి ఈశ్వరరావు, 1945.

ముద్దుకృష్ణ 'పరిచయం'

సంపాదకులు : ఆంధ్ర అభ్యుదయ రచయితల సంఘం.

ముద్రాపకులు : ప్రజాశక్తి కార్యాలయం, బెజవాడ.

మన గురజాడ \*

అవసరాల సూర్యారావు, 1954.

సాహితీ పబ్లికేషన్సు, విజయవాడ.

గురజాడ ( వ్యాససంకలనం ) :

శ్రీశ్రీ, 1959.

మనసాహితి, హైదరాబాదు.

విశాలాంధ్ర ప్రచురణాలయం 1967.

\* ఇది పిల్లలకోసం చేసిన రచన. జనసాహితీ 1 గా వెలువడింది.

ముత్యాలసరాలు - మహాకవి గురజాడ

చిట్టిమల్లె శంకరయ్య (రుద్రశ్రీ) 1962.

సాహిత్య సంసత్ జనగామ.

గురజాడ వెలుగుజాడ

కె. వి. రమణారెడ్డి 1963

విశాలాంధ్ర ప్రచురణాలయం.

మహాకవి గురజాడ \*

దేవులపల్లి ప్రభాకరరావు, 1968.

Life and Greatness of Gurajada

Peri Suryanarayana, B. A. L. T. 1968

Vijnana Sahiti Publications,

Vijayawada.

A critical estimate of Sri Gurajada Venkata Appa Rao's works

Peri Suryanarayana, B A. L. T. 1968

Vijnana Sahiti Publications,

Vijayawada.

#### IV అ ను వా దా లు

##### A. గ్రంథాలు

కన్యాశుల్కం \*\* (కన్నడ అనువాదం) 1927

కె. కృష్ణయ్యంగారు

సి. ఆర్. రెడ్డి, ఆంగ్ల పీఠిక.

\* కొత్తగా అక్షరాస్యులైనవారికోసం చేసిన ఈ అమూల్యమైన అమృదితం. యునెస్కోవారి బహుమతి పొందింది.

\*\* ఈ అనువాదంలో ఋచ్చమ్య సీతమ్మగనూ, వెంకటేశం వెంకటేశయ్యగనూ, రామప్పంతులు రామయ్యగనూ, సౌజన్యరావు సదాశివలాయడగనూ, మార్పుచెందారు. ప్రథమాంకంలోని ప్రథమస్తలం విజయనగరం చౌంకుల దిబ్బికాడు, విశాఖపట్నంలోని రాజవీధి.



కన్యాశుల్కం (రష్యన్ అనువాదం) \* : Z- N. Petrunicheva. 1962

Eastern Literature Publishing House, Moscow.

కన్యాశుల్కం (ఇంగ్లీషు అనువాదం) : S. N. Jayanty, 1964

Gurazada Memorial Research Centre, HYDERABAD.

కన్యాశుల్కం (తమిళ అనువాదం) : ముదునూరు జగన్నాథరాజు 1964

పారి నిలయం, మద్రాసు.

### B. వి డి ర చ న లు \* \*

*Strings of Pearls or Halley's Comet* : R. Appalaswamy

*Purnamma* : „

*Desabhakti* : Sri Sri

„ : Srinivas Rayaprol

„ : Muralidhar

*I rose and fell* : Sri Sri

*Bon Jour Bon Voyage* : „

అచ్చుపడిని విడిరచనల అనువాదాలు కొన్ని ఉన్నాయి.

### V గురజాడ స్మారకపత్రికా సంచికలు

తెలుగుతల్లి 1944 డిసెంబరు

„ 1945 నవంబరు

అభ్యుదయ ?

పరిశోధన 1956 డిసెంబరు - జనవరి.

\* దీని రోపలి పుటలో GURAJADA APPARAO-SELECTED WORKS

అని ఉంది. నాటకానువాదం తర్వాత, దేశభక్తి. ముత్యాల సరాలు గేయాలూ, సంస్కర్త హృదయం కథ అనూదితాలయ్యాయి.

\*\* ఈ విడి రచనలన్నీ UNILIT: HOMAGE TO GURAZADA లో అచ్చుపడి ఉన్నాయి.

ద ర్శి ని

Indian Express 1962 సెప్టెంబరు 21.

కృష్ణా పత్రిక 1962 సెప్టెంబరు 22.

గురజాడ శత వార్షిక జయంతి సంచిక, } 1962  
 ( ఇంగ్లీషు, తెలుగు, హైదరాబాదు ) }

పుస్తక ప్రవచనం 1962 జనవరి.

గురజాడ శత వార్షిక జయంతి విశాఖ సంచిక 1963

మహాకవి గురజాడ శత జయంతి ఉత్సవసంచిక 1963  
 ( ఖమ్మం )

Unilit : Homage to Gurazada 1963.

Mahakavi Gurazada Centenary Souvenir, Delhi. 1963.

## VI. గురజాడ సాహిత్య విమర్శ వాఙ్మయము

## A. సాధారణాంశాలపై

శ్రీ గురజాడ అప్పారావుకవి \* (ఉ) చింతా దీక్షితులు  
 భారతి 1992 డిసెంబరు

గురజాడ అప్పారావు పంతులు : 'శాస్త్రి' \*\*  
 భారతి (మీగడ తలకలు) 1933 జనవరి.

Late Apparao Pantulu : Reminiscences of a great Telugu Writer  
 O. M. Subrahmanyam.  
 సుబోధిని 1936 ఫిబ్రవరి 29.

గురజాడ అప్పారావు (ఉ) భవిషిషాటి కామేశ్వరరావు \*\*\*  
 ప్రతిభ, నవమ వార్షికోత్సవ సంపుటం 1944 :

\* ఆంగ్లదేశంలో ఓం ప్రథమంగా గురజాడ స్మారక సభ రాజమండ్రిలో జరిపి, చేసిన ఉపన్యాసం.

\*\* 'శాస్త్రి' బహుశా శ్రీపాద సుబ్రహ్మణ్యశాస్త్రి.

\*\*\* నవ్యసాహిత్య పరిషత్సమావేశం (ఏలూరు)లో చేసిన ఉపన్యాసం.

మూర్ధదర్శి గురజాడ అప్పారావుగారు : శ్రీపాద సుబ్రహ్మణ్యశాస్త్రి  
నవోదయం 1946 డిసెంబరు

వెనుక : శ్రీనివాస చక్రవర్తి, తెలుగుదేశం 1948 డిసెంబరు 2

సాహిత్యప్రపంచ గురజాడ : అట్లూరి పిచ్చేశ్వరావు  
నాట్యరశ 1957 డిసెంబరు

అంధు సునర్వికాసంలో గురజాడ : ఆర్వియార్  
విశాలాంధ్ర 1962 జనవరి 14

గురజాడ-సెక్యుయరు : ఆర్. యస్. సుదర్శనం  
భారతి, 1962 అక్టోబరు

అంతర్యం గలవ్యక్తి శ్రీ గురజాడ : డా॥ కేతవరపు వేంకటరామకోటిశాస్త్రి  
(నమీక్షణ) 1963 జనవరి

గురజాడకు మూర్ధదర్శి వేమన : నూతలపాటి గంగాధరం  
భారతి, 1965 జనవరి

*Gurazada (Traditional Indian culture and other Essays)*  
V. R. Narla, 1969.

## B. గే యా ల పై

*New currents in Telugu song :* P. Seshadri.  
EDUCATIONAL REVIEW, MADRAS 1913 july.

గురజాడ వాల్మీకి (వ్యాసావళి) : ఇంద్రగంటి హనుమచ్ఛాస్త్రి 1933

గురజాడ అప్పారావుగారు : డా॥ శ్రీపాద గోపాలకృష్ణమూర్తి  
కిన్నెర, 1949 జూలై.

లవణరాజు కథ (కల) విమర్శ : వసంతరావు బ్రహ్మజీరావు  
ఆంధ్రపత్రిక, 1955 మార్చి .... ?

అంధసాహితీ రంగ పై గురజాడ అవతరించకపోతే .... ?  
ఆంధ్రప్రభ, 1962 సెప్టెంబరు 21.

వ్యావహారిక సత్యమే జీవిత సత్యమని } సి. నారాయణ రెడ్డి.  
ప్రతిపాదించిన 'లవణరాజుకల } విశాలాంధ్ర 1962 సెప్టెంబరు 23

గురజాడ - రాయప్రోలు : డా. శ్రీపాద గోపాల కృష్ణమూర్తి  
భారతి, 1962 నవంబరు.

అడుగుజాడు . సరజాడవా ? : డా. శ్రీపాద గోపాల కృష్ణమూర్తి  
భారతి, (గ్రంథ సమీక్ష) 1962 డిసెంబరు

ఆధుని కాంధ్ర కవిత్వము \* : డా. సి. నారాయణరెడ్డి 1967,

'పూర్ణమృకథ' లో గురజాడవారి } పి. వి. రామశర్మ 1968 డిసెంబరు  
కవితా శిల్ప వైభవం }

'పూర్ణమృకథ' లోని విషాదాంశపరిపుష్టి : అద్దేపల్లి రామమోహనరావు  
ఆంధ్రప్రభ .... ఆగస్టు 11

## C క న్యా శు ల్క ం పై

కన్యాశుల్క (తొలికూర్పు) నాటక ప్రదర్శన సమీక్ష :

The Telugu Harp  
1892 ఆగస్టు 26.

కన్యాశుల్క (తొలికూర్పు) నాటక సమీక్ష :

The People's Friend  
1897 జనవరి 21

,, ,, ప్రదర్శన సమీక్ష :

The weekly Review  
1897 మార్చి 17

\* ఈ పరిశోధన గ్రంథములో కొన్ని పెద్ద అధ్యాయాలు గురజాడ సాహిత్య చర్చ సంబంధించినవి.

కన్యాశుల్కస్థ గ్రామ్యభాషా విచారణము\* : కాశీభట్ట బ్రహ్మయ్యశాస్త్రి  
అర్యమతబోధిని 1910

కన్యాశుల్కము (నాటక ప్రదర్శన సమీక్ష) శారద, 1924 జూన్

కన్యాశుల్క నాటక విమర్శనము : శ్రీపాద కామేశ్వరరావు  
భారతి, 1933 ఆగస్టు

అప్పారాయకవి నాటకాలు : తల్లావఝుల శివశంకరశాస్త్రి  
జ్వాల, 1934 ఏప్రిల్ 16

‘కన్యాశుల్కము’లో ప్రేమ వ్యక్తులు : శ్రీ శ్రీనివాసరావు (శ్రీ శ్రీ)  
నమదర్శిని 1939 సంవత్సరాదిసంచిక

*KANYASULKAM: A critical Analysis* : S. M. Y. Sastry  
TRIVENI 1939. అక్టోబరు

కన్యాశుల్కం సమీక్షణ : సోమయాజుల వేంకటరామమూర్తి  
భారతి 1940 జూన్, ఆగస్టు, సెప్టెంబరు

కన్యాశుల్కములో రసమేది ? అ. న. శర్మ  
తెలుగుతల్లి, 1945 ఏప్రిల్

బైరాగి : శ్రీ శ్రీ

నవోదయ, 1948 మే 29

మధురవాణి : డా॥ శ్రీపాద గోపాలకృష్ణమూర్తి  
భారతి, 1950 జూన్

కన్యాశుల్కము : కేతవరపు వేంకట రామకోటిశాస్త్రి  
భారతి, 1955 జూన్.

కన్యాశుల్కం (సౌందర్యసమీక్ష) : వేమూరి వేంకటరామనాథం 1955

*Social Purpose in Telugu Literature* : Burra V. Subrahmanyam  
(TRIVENI) 1958 అక్టోబరు

\* ఈ వ్యాసం ఒక చిన్న పుస్తక రూపంలో ఆ తర్వాత అచ్చు పడింది.

గిరీశం పాత్ర చిత్రణం : యస్. టి. నరసింహచారి  
భారతి, 1968 డిసెంబరు

గురజాడ అప్పారావు - కన్యాశుల్కము : నిడదవోలు పేంకటరావు  
తెలుగు మహాజన సమాజం 6 వ వార్షిక సంచిక, 1961 మార్చి

గురజాడవారి మధురవాణి : తల్లాప్రగడ సత్యనారాయణమూర్తి  
రచన- 1963 మార్చి 21

గురజాడవారి గిరీశం : బూర్గుల రంగనాథరావు  
ఆనందవాణి.... ?

కన్యాశుల్కము : ఒక పరిశీలన : పి. హనుమయ్య  
సంస్కృతి 1964 మార్చి

గురజాడవారి గిరీశం : పోలరాజు రాధాకృష్ణమూర్తి  
ప్రవంతి, 1965 ఫిబ్రవరి

కన్యాశుల్కము (తెలుగు నాటక వికాసము) : పి. యస్. ఆర్. అప్పారావు,  
1967 డిసెంబరు

గురజాడ (సాహిత్యంలో దృక్పథాలు) : ఆర్. యస్. సుదర్శనం 1968

గురజాడ అప్పారావు (తెలుగు నాటక కవులు) : శ్రీనివాస చక్రవర్తి 1968

కన్యాశుల్కంలో కాలిక, స్థానిక విశేషాలు : కె. వి. రమణారెడ్డి  
భారతి, 1968 డిసెంబరు

మొట్ట మొదటి కన్యాశుల్కము : సంపాదకులు : బంగోరె  
1969 మార్చి

కన్యాశుల్కం (తొలికూర్పు) : ఆంధ్రజ్యోతి సచిత్ర వారపత్రికలో  
(21-3-1969 నుంచి వరుసగా వస్తోంది)

గిరీశం ది పాయిట్ \* : కె. వి. రమణారెడ్డి  
ప్రగతి, 19-3 1969

\* ఈ వ్యాసం వెలువడిన తర్వాత: 'ప్రగతి' సచిత్రవారపత్రిక సంపాదకులు గిరీశం పాత్రగురించి ఉర్పావేదిక నిర్వహిస్తున్నారు. ఇప్పటికి పాల్గొన్నవారు కొడవటిగంటి కుటుంబ రావు, పార్కర్, చక్రి, బొల్లిముంత నాగేశ్వరరావు, జి. సి. జీవి; ఆరుద్రగారలు.



## VII గురజాడ సాహిత్యం - వివాద వాఙ్మయం

### A. వ్యాస చంద్రిక పై

గురజాడవారి రచనలు : వీరేశలింగంగారిపై దాడి  
పారనంది జగన్నాథస్వామి  
భారతి, 1954 సెప్టెంబరు

గురజాడవారి రచనలు : పారనంది వారి విమర్శ  
అవసరాల సూర్యారావు  
భారతి, 1954 అక్టోబరు

గురజాడవారి వ్యాసచంద్రిక : పారనంది జగన్నాథస్వామి  
కిన్నెర 1954 ఆగస్టు

గురజాడవారి వ్యాసచంద్రిక : విమర్శకులకు సమాధానం  
అవసరాల సూర్యారావు  
కిన్నెర. 1954 అక్టోబరు

### B. కన్యాశుల్క నాటక కర్తృత్వంపై

కన్యాశుల్కం రచన ఎవరిది? జయంతి కుమారస్వామి, ఆంధ్ర పత్రిక

		13-3-1955
„	ఎ. వి. జగన్నాథరావు	„ 20-3-1955
„	ఆరుద్ర	„ 25-3-1955
„	కొత్తపల్లి వీరభద్రరావు	„ „
„	నిడుదవోలు వేంకటరావు	„ „
„	వసంతరావు బ్రహ్మజీరావు	„ 27-3-1955
„	గిడుగు వేంకట సీతాపతి	„ „
„	‘భాగవతుల’	„ 30-3-1955

కన్యాశుల్క కర్తృత్వం } అవసరాల సూర్యారావు ,, 5-4-1955  
అపాహులకు సమాధానం }

,, ,, ,, 6-4-1955

,, ,, ,, 7-4-1955

ఎవరు ఈ గోమఠం శ్రీనివాసాచార్యులుగాను - ఆరుద్ర ,, 9-4-1955

‘కన్యాశుల్కము’ రచయిత నిస్సందేహంగా :

అప్పారావుగారే గురజాడ రామదాసు ,, 10-4-1955

భావం అప్పారావువారిది } ? ,, 10-4-1955  
భాష గోమఠంగారిది }

కన్యాశుల్కము రచన ఎవరిది ? :

ఒంగోలు మునిసుబ్రహ్మణ్యం ,, 12-4-1955

,, ఎం. వి. జగన్నాథరావు ,, ,,

ప్రాణమిత్రునికి ప్రముఖ గ్రంథ } : ఆరుద్ర ,, 14-4-1955  
ప్రకాశకులు చేసిన అపచారం }

మహాకవికి ప్రాణమిత్రుని మహాపచారం : ఆరుద్ర ,, 16-4-1955

‘కమలాపహరణం పెంకిపంతుల } : వి. లింగమూర్తి ,, 16-4-1955  
భార్య వ్రాసింది అప్పారావుగారే }

శ్రీ వావిళ్ళవారికి అభివందనములు : గురజాడ రామదాసు ,, 19-4-1955

‘కన్యాశుల్కం’ రచన : వంగోలు మునిసుబ్రహ్మణ్యం ,, 19-4-1955

‘కన్యాశుల్కం’ రచన ఎవరిది ? విరుడు శ్రీరామమూర్తి ,, 19-4-1955

‘కన్యాశుల్కం’ రచన : తెలుగు మహా } గి.వె. రామమూర్తి ,, 21-4-1955  
జన సభ ఆధ్వర్యాన బహిరంగ సభ } (సంపాదక లేఖ)

‘కన్యాశుల్కము ఎవరిది ?’ సంకర్షణరావు ,, 22-4-1955

‘కన్యాశుల్కము రచన ఎవరిది ? రాపర్తి నూకరాజు ,, 23-4-1955

చిన్నమాట : ‘ఉపాధ్యాయుల’ ,, 23-4-1955

బహిరంగ సభలు ఆనవసరం :

గణపవరపు కనకలింగేశ్వరరావు ,, 23-4-1955

వేంకటేశ్వర శాస్త్రులుగారి ఒప్పుకోలు : సాహిత్య విలేఖరి ,, 24-4-1955

కన్యాశుల్కము: యమిజాల పద్మనాభస్వామి ,, ,,

బహిరంగ సభ ఆత్మవసరం : గి. వె. రామమూర్తి ,, ,,

కన్యాశుల్కము ఆద్యంతము  
ఆంధ్ర సారస్వత సామ్రాట్  
అప్పారావుగారిదే } : భమిడిపాటి కామేశ్వరరావు ,, ,,

కన్యాశుల్కము కర్తృత్వంపైగామ తగాదా :  
సాహిత్య విలేఖరి ,, 1-5-1955

### C. 'కపి - అకవి' వివాదం

గురజాడ అప్పారావుగారు : పొట్లవల్లి సీతారామరావు  
జయంతి 1959 జనవరి

గురజాడ 'కవి' కాదా? కె. వి. రమణారెడ్డి  
అభ్యుదయ 1959 జనవరి

లవణకౌజు కల; శాంతశృంగారరసాలు : అభ్యుదయ 1959 మార్చి

గురజాడ 'అకవి' ? హసజ  
జయంతి 1959 మార్చి  
,, 1959 ఏప్రిల్

గురజాడ - వేమన : శ్రీ శ్రీ : కె. వి. రమణారెడ్డి  
జయంతి 1959 మే

గురజాడ కవి ? : జువ్వాడి రామేశ్వరరావు  
జయంతి 1959 మే

గురజాడ అకవి : కావూరి పూర్ణచంద్రరావు  
జయంతి 1959 జూన్

గురజాడ రసచర్చ : కోటగిరి విశ్వనాథరావు

జయంతి 1959 జూలై

గురజాడవారి అవనిరాజుకల రసచర్చ : కో. వా

విశాలాంధ్ర 1959 నవంబరు29

## VIII భాషా వివాద కాలం (1910-1914) లో

గ్రామ్యరాణ కథలు :	సెట్టి లక్ష్మీనరసింహం	1910
లాంగ్మెన్సు అరిథ్ మెటిక్ :	పి. టి. శ్రీనివాసయ్యంగారు	1910
<i>The Modern Telugu prose</i> :	A Review, V. Subbarao	1911
<i>Life or Death</i> :	A Plea for Vernaculars P. T. Srinivasa Aiyangar	1912?
<i>Memorandum on Modern Telugu</i> ,, ,,		1912
గ్రామ్యాదేశ నిరసనము :	వేదం వేంకటరాయశాస్త్రి	1912
<i>A memorandum on Modern Telugu</i> :	G. V. Ramamurti	1913
గ్రామ్యవాద విమర్శనము :	పానుగంటి లక్ష్మీనరసింహారావు	1913
<i>The Gramya Controversy</i> :	Ed. P. Surisastri	1913
<i>A Defence of Literary Telugu</i> :	J. Ramayya pantulu	1913
నిజమయిన సంప్రదాయము :	గిడుగు వేంకటరామమూర్తి	1914
<i>Modern Telugu</i> :	ఆంధ్రభాషా సంరక్షక సమాజము	1914
గ్రొత్తతెలుగు - మంచి తెలుగు } పులులదండలు - పూలదండలు }	,,	1914
<i>Minute of Dissent to the Report of the Telugu composition sub-committee</i> :	G. V. Appa rao	1914
<i>University of Madras</i> :	Report of the Intermediate Telugu composition committee together with a Minute of Dissent there to signed by four members and remarks thereon by Mr. G. V. Appa Row.	1914

# గురజాడకు సెట్టి లక్ష్మీనరసింహంగారి కృతి లంకితం

లంకిత మిచ్చెద

అధిక మద్గౌరవమునకు సూచకముగా

బుద్ధిని సురగుట జాడ నొప్పు

శ్రీ

గురుజాడ వెంకటప్పారావు పంతులుగారికి

మృదు గీర్వాణభాషలో పూర్వ మపూర్వవైఖరి దోఁచి

శూద్రక కవి పరుండు

నవరసభరితమున్ వ్యపహరధర్మ బోధకమును నై స తథంగయుకొని

కల్పితంబు చేసిన

మృచ్ఛకటిక నాటకము

ననుసరించి నా నేర్చుకరణి తెలుఁగుభాషలో క్రొత్తగా

నేను వ్రాసినట్టి

నవలయైన

పసంతసేన

యను కృతిని.

సెట్టి లక్ష్మీనరసింహం.

## ‘చదువుకున్న వాడికంటే .... మేలు’

శ్రీ రంగం నారాయణబాబు

సంపాదక మహాశయా, మీరు నేనిప్పుడు ఒక కథ వస్తున్నాను. కథంటే నిజం కాబట్టి నిజాన్నే వ్రాయున్నాను. ఏది కథా ఏది కథాదు అని తేల్చుకోవడం సాహిత్యంలో బహుశక్తిమైన పని, చాలా సంతులనం కూడాను అలాగాలోచించడం, ఈ వ్యాసంబుల్ల పదేశ్యక్రిందట సాహిత్యం సంఘం ఎలాగున్నాయో, నేను సాహిత్యంలో సంఘంలో కూడా ఎటువంటి చైతన్యం వచ్చిందో, ఇది ఎంత మోదాచకా మైనదో రచనకి వ్యక్తం అవుతుంది. ఒకప్పుడు ఒక పత్రికారాజును దీనిని ప్రకటించసంది. ఒక పత్రిక ప్రకటించని వ్యాసాన్ని మరొక పత్రిక కియ్యడం దోషం అని నాకు తెలుసు. దీనిద్వారా ఒక మహాపురుషుని జీవితంలో వుండే చాన్సల్యమైన సాహిత్యజీవన శిఖర పరమాపథులు ద్వారా మేవడమే కాకుండా మన పూర్వులు ఒక నిర్వచనం చేశారు. చదువుకున్నవాడికన్న చాకలివాడు మేలని, ఈ సామెత ఎన్నోమార్లు నాకు బేదన కలిగించింది. దొడ్డిగా సాహిత్యం తెలియనటువంటి పొల్లుమనుష్యుల అనాలోచిత హృదయం నుంచి చప్పటి రసంనుంచి జారిపడిందని అనుకునేవాణ్ణి. కాని జీవితంలో ఈ అనుభూతి ఆస్వాదించాక ఎంతటి మారదృష్టితో ఈ సామెత ప్రజలమధ్య కొచ్చిందో నా రవగతమైంది.

విజయనగరంలో నా చిన్నతనంలో పండితులంతా కలిసి గురజాడ అప్పారావుగారి సంచిక ప్రకటించేందుకు ఒక నిర్ణయాని కొచ్చారు. అందుకు తగిన ఏర్పాట్లు చేసేందు కొక సభకూడా చేశారు. ఆ సభలో పండితులు నిర్ణయించుకొన్న దేమిటంటే, ఆంధ్రదేశంలో వుండే ప్రముఖులందరికీ తమ సత్సంకల్పాన్ని తెలియజేస్తూ, అప్పారావుగారి రచనలలో సంబంధంకంటే అప్పారావుగారి జీవితం రచన సమన్వయం చేయగలిగే ఉత్కృష్ట వ్యాసరాజులే ప్రకటిద్దామని. అప్పారావుగారి రచనలే కాకుండా యథార్థ జీవితం తెలిసిన పండితులకు కూడా జాబులు రాశారు వ్యాసాలు పంపమని. విశిష్టులు కానిధారు అప్పారావు జీవితం యథార్థాన్ని తెలిసినా చెప్పే అర్హత ఉండదు. ఇది సంఘంలో విజ్ఞానం కలిగినవారని పేరు తెచ్చుకొన్న వారి అజ్ఞానము మజ్జానమని నమ్ముతున్న ఈ లోకానికి గౌరవస్తు అనుకుంటున్నా



తగు మనుష్యులకు వో పెట్ట జోహారు. ఎవడు తగుమనిషి అని మనం దీర్ఘంగా ఆలోచిస్తే యథార్థం ఎప్పుడూ చెప్పనివాడు అని తేలుచుంది. లేదా వాడు చెప్పిన యథార్థంకంటే పెద్దలు చెప్పిన అబద్ధాలకు ఎక్కువ చలామణి.

అందరూ — అంటే గొప్ప గొప్ప వాళ్ళు మహామహాల కందరికీ గురజాడ అప్పారావుగారిని గురించి తెలిసిన విషయాలు రాయమని ఉత్తరాలు బనాయించారు. నాకు గురజాడ అప్పారావుమీద ఎంతో మమకారం. నా హృదయంలో ముగ్ధులపై దీపం వెట్టిన మహానుభావుడు. అప్పారావుగారి జీవిత విశేషాలు ఎలాగై నా కళ్ళపైకి సంపాదించి, వాట వేయబోయే సంచికలో ప్రకటించి నా జీవితం చరితారం చేసుకొందా మనుకొన్నా, పయస్సుచేత చిన్నవాణ్ణి, పేరు ప్రఖ్యాతులేవు. కాని అప్పారావుగారికి ఎట్లాగైనా నా ఋణం తీర్చుకొనే సంకల్పం కలిగింది. కాపురస్థలం విజయనగరమే అపడంపల కనబడిన వాళ్ళనల్లా అప్పారావుగారిని గురించి మీరేం తెలుసు అని కాకిలాగ అరిచేవాణ్ణి. ఒక్కట కూడా జవాబు చెప్పలేదు. సరికదా అప్పారావుగారు గొప్పవారా అని అడ్డు నవాళ్ళు వేస్తూ అప్పారావు పెద్రి ఇతనికి పట్టిందని ఏవగించుకొని నన్ను తప్పించుకొనేవారు. నా గురజాడ అరచిచెప్పి నన్ను కృతార్థుణ్ణి చేసిన ఒక చాకలి వానికి నా కృతజ్ఞత.

విజయనగరంలో మా యిల్లు కస్పాలో ఉంది. మా తల్లిదండ్రులు గౌరవ మైన కుటుంబానికి చెందినవారు. నేను చదువు కూడా మాని సాహిత్యంలోనే కాల మంతా గడుపుతానని నాటకాల్లో వేషాలు వేస్తానని నా ఎడల ముముఖంగా వుండే వారు కారు. చిన్నప్పటి దగ్గరనుంచి నా ఆశయం జీవితంలో ఏమిటంటే నా జీవితాన్ని సంగీత సాహిత్యాలకి మీదుకట్టి నిరాడంబరంగా జీవించుదామని. అనేక వూళ్ళ నుంచి అప్పారావుగారికి చెందిన విషయాలు, ఉత్తరాల మూలకంగా వచ్చి పడుతున్నాయి. సంచిక అతి త్వరలోనే ప్రకటించే ఏర్పాట్లు పండితసభ చేస్తున్నారు. నాకు తహతహ జాస్తి అయింది. నా ప్రయత్నాలన్నీ విఫలం అవుతున్నాయి. సంచిక ప్రకటించే కాలం ఆసన్నమయింది. నేను ఏమీ తోచక, దిగులుపడి ఇంట్లో యాజీ చైరులో పండుకొని ఏమిటి సాధనమని మీనమేషాలు లెక్కపెడుతున్నాను.

మా అమ్మ నా కెదురుగుండా ఉన్న పసారాలో కూచుని చాకలిదానికి బట్టలు వేస్తూ, పద్దు రాసుకుంటున్నది, బట్టలు దాగా ఉతకలేదని, డబ్బు ముందు తీసుకొని కనిపించకుండా తిరుగుతున్నాదని చాకలిదాన్ని తిడుతున్నది, చాకలిది విని విని, “ఏటమ్మా దొంగలమా దొసుకులమా, మా తాత గురజాడవారింట్లో, పాతికేళ్ళ

పనిచేశాడు. ఒక్కమాట తినలేదు. నాకీ బట్టలుతకడం కాదమోయి, బంబ్రోతుగా పనిచేశాడు. పల్లెత్తుమాట తినలేదు, అప్పారావువాడు సచ్చిపోయి. మిక్కిలి ఈవిధమ బట్టలుతుడుతున్నాం, నేనపోలే మహారాజులా బతుకుదుం” అంది. నాకు దాని మాటలు సంగీతంలా వినిపించాయి. నేను చాకలిదగ్గరకు వచ్చి, “మీ తాత బతికున్నాడా సచ్చిపోయాడా” అని అడిగా.

‘నిచ్చేపం నాగున్నాడు, కాని కట్టలేందే నడవనేడు, రేపుట రాదు. ముసీ పండై పోయాడు’ అంది. ‘మీ యిల్లు ఎక్కడన్నా. ‘గోవుల శాల దగ్గ’ అంది. ‘ఇప్పుడు నీరో మీ ఇంటికొస్తే మీ రాలసు చూపురావా’ అన్నా. ‘ఎందుకు పాటు’ అంది. ‘పనుం’దన్నా. ‘కాని గొప్పోరు మీరు మా యింటి కొస్తారా’ అంది. ‘నీ వెంటే వస్తా’ నన్నా. బట్టలేనా పేసుకోకుండా పైమీద తువ్వలు పేసుకోని బయలుదేరా. పయస్సులో ఉన్న చాకెత చూసిన బట్టల మూట భుజాన్ని పేసి ముందు నడుస్తూ ఉంటే దానివెంట గళ్ళ లుంగీ, నెట్టు బనీను, పైమీద టర్కీ తువ్వలుతోనే నడుస్తున్నా. రోకం నా పక్క వింతగా చూస్తున్నాది.

గోవులశాల మా యింటికి రెండు ఫర్లాంగులుంటుంది. పది నిమిషాలలో, చాకలిపేట చేరుకొన్నాది. ‘ఇదే పాటు మా యిల్లు’ అని లోపలి కెళుచూ, ‘తాతా నీ రోసం చిన్నపాటు వచ్చినాత్రోయి’ అంది. లోపలినుంచి ‘చొంగనంబ, పాటులు నాకోసంయెందుకొస్తారే, నీకోసమే’ అని హాస్యంగా పాటు చెప్పాడు. లోపలికి చాకెత వెళ్ళి ‘నిజంగా యెవరో వచ్చారు’ అని చెప్పేసరికి, వయోవృద్ధు, ముసలి పండు, పంగిపోయిన నడుం, ముడుతలు పడిన శరీరం. బోసినోరు. కట్ట నానుకొని పైకొచ్చి ‘దండం పాటు దయసెయ్యండి ఏటిల్లాగొచ్చారు’ అని అన్నాడు. వీధిలోకి ఉన్న ఒక అరుగుమీద చూచున్నా. కిందని ఎరుగునానుకొని చాకలి కూర్చున్నాడు

నేను చాకలిదానితో, ‘నీకు అప్పారావుగారిని తెలుసునా? వారింట్లో ఎన్ని రోజులు పనిచేశావు? అరసు గ్రంథాలు రచించడం నీకు తెలుసా?’ అన్నా. ‘ఏటో. పాటయ్య, నదువా, సంజా, చాకలాళ్ళం. ఆ పాటు నౌకరు పేసుకోని పాతికేళ్ళు బతికా, మా రాజుతండ్రి సచ్చి సర్దాన్ని ఉన్నారు. పాటు గందాలమాట నాకు తెలియదు కాని, నేను పాటుగారి నౌకరు పేస్తున్నప్పుడు ఓ తమాసా జరిగిందిపాటు, అది సెప్టా వినండి’ అని కథను ప్రారంభించాడు. “నేను ఆసంద గజపతివారి దగ్గర శాటాబర్దారు పనిపెసేవాణ్ణి. ఆరు సచ్చిపోయాక రాజులోరు అప్పల కొండయాంబగారు, సర్కారు అయారుపాటు. ఆరికి సంకా నాగేవాణ్ణి. నాకు ‘కాస్త

సుక్రేయ్యుడం అలవాటు. శంకుగిన్నాడు సుక్రేని శంకా దుగళం కూనెసి శంకు  
కున్నాడు వాడు. అర్జురాత్రి సర్కారువారికి గల్లెట మొలకలు కొనిగింది చెప్పి  
సున్నా పెప్పారు. అప్పురాపుగారి కొమ్మ పెట్టుకున్నాడు వాడు. అది సర్కారుతో  
మాటాడి, నన్ను తగినాల్సి బండ్రోతుగా తీసుకున్నాడు, వాడు. నాటినుంచి ఆరింటి  
దగ్గరే ఉనిసేసి కనిపెట్టుకుంటేవాణ్ణి రేతిరీ జగలు. తీరం కోట్లో జచ్చుకొనేవాణ్ణి.

అప్పురాపువాడు రాత్రికి పోయేకొరక, ఏదో గుండం రాసుకునేవాడు. రాసు  
కున్నాక ఆడు పండుకుంటే, బిర గుంటసేపు కొమ్మ పెట్టేవాణ్ణి వాడు. అరిసిగ  
బంటిపొర మనిసేమో నే శవాసుంగా కొమ్మ పెట్టేతే హాయిగా నిద్రించుచున్నాడు.  
ఆ ఏక రేతిరి పదిగుంట అవుతాది. రాసుకుంటున్న వాడుగారు జటిమని లేచి, పెట్ట  
తట్టపాగా ముట్టేసి, వాలుప కప్పుకొన్నాడు. చెమ్మ పెట్టుకుంటూ వాని తెలుసుకో  
లేకుండా. నన్ను తెగమన్నాడు వాడు. ఆడు ముందు నేను ఎవర నమ్మున్నాం  
వాడు, అసీలు మెట్టుకాడా, సారాదుకాణం ఉందివాడు, అక్కడవరుస ఎల్లాం  
సారాదుకాణం దగ్గర పడ్డాక, అప్పురాపుగారు నాతో పాపలా యిచ్చారు వాడు.  
సుక్రేయ్యుడు రమ్మన్నాడు. నా గుండెగిరిపోయి పట్టువాడు అన్నాను. యిచ్చారు  
కాదు. సారాదుకాణానికి దగ్గర, కడిగిన నూలు ఎండచెట్టుకొనే నష్టాలుంటే, అది  
మీద ఆడు చూచున్నాడు. సారాదుకాణంలో చూటలన్ని యిసజడేలంత దగ్గుతున్నాడు.

నేను దుకాణంలోకి ఎల్లి సుక్రేయ్యుకొచ్చాక చాలాసేపు నష్టామీద వాడు,  
కింద నేను చూసినదారం. గుంట గుంటన్నర అయూర యింటకొచ్చేసేదారం.  
పచ్చాక వాడు రాత్రికి వరకు రాసుకోనేవారు. రెండు రోజులు మెల్లాం ఆ దుకాణా  
నికి. రేతిరి నాకరీ సేసి యింటికి పోతూ హుజూరు బండ్రోతులు సుక్రేయ్య  
వానికి కొచ్చేవారు. అందు యిరాసోడు, సర్కారుదగ్గర ఎప్పుడూ నాకొడుకు  
రేసుకుక్కనాటివాడు. అరాత్రికి వాడుని పోల్లి పట్టేసినాడు. ఈ కరుకు కోట్లో  
పెళ్ళిపోయింది. సర్కారువారి సెవినికూడ పడ్డాది. సర్కారువారు మొదట నమ్మ  
లేదు కాని, తరువాత అనుమానమేసి ఆ రాత్రి సమయంగా సర్కారువారే బయలు  
దేరారు దర్యాప్తు సేసిందికి. ఈ సంగతి మారేం తెలుసు వాడు.

ఆ రేతిరి రోజూ నాగే ఎల్లి కూర్చున్నాం. అప్పుడేమొ చూరేనకంలో,  
సర్కారు వారొచ్చి నూచి యెల్లిపోయారు. పొద్దు చూరలేదువాడు, గుట్టబ్బంటిశంపారు  
అప్పురాపువాడుని రమ్మననుని. సర్కారువారు సెలపపుతున్నాది, సాకలాణ్ణి కూడ  
తీసుకు రమ్మన్నారని, హుజూరు బండ్రోతు సెప్పాడు; నా గుండెగిరిపోయింది.

మనినంతా బునికొంటూను. చాటుగాను బట్టలేనుకొని, నన్ను పిలిచి నర్కాతు చాటు పీనుడుగుతే దానికంతా, అట్ట మాడకందా నెప్పేచున్నాను. చాటుకి టనన కొట్టేసింది. అరేం అట్టువ్వారా, నోరిప్పితే పేగులు నెక్కెట్టేదారు. అప్పారావు నాను రెండు పాదాలు పట్టు లేచిశాను. బయం వద్దన్నాను. నా మీద చుగ వాలనివ్వ సన్నాను చాటు. పాగానుట్టి సమంతట్టి నేను కోట కెళ్ళినాను. చాటుగాను గుడ్డుబిండి రోను, నే బిండి ఎసక. మేము కోటలో కెళ్ళేసరికి, నర్కాతువారు అగ్గిరాముడై పోతున్నాను. చాటుగానిని చుర్చీమీద కూర్చోచున్నాను. నేను ఆరి మొంట, సేతులు పట్టుకొని నిలబడ్డాను చాటు.

(భంకా 1945 మే)

[క్రి॥ శే. శ్రీరంగం నారాయణచాటు రచింప బానిన కథలలో ఇదే మొదటిదీ చివరిదీ అయింది. తరువాత సంచికలలో కూడా ఇది వెలువడలేదు. ఈ కథ తర్వాత ఎలా పరిణమించిందో ఊహించేందుకు గూడా వీలిర్వని రస పట్టులో ఆగిపోయింది, 'కన్యాశుల్కం'లోని సారాదుకాణం సీనుకు అప్పారావు ఎలా కష్టించాడో ఇది తెలుపుతున్నది. భోజరాజులా ప్రవృత్తు వేషంలో అనంద గజపతి ఎలా సంపరించేవాడో కూడా తెలుస్తున్నది. అందుకోసమే దీని నిక్కడ చేర్చాను. — డె. వి. రమణారెడ్డి]

# అక్షరానుక్రమణిక

( ముఖ్యమైనవి మాత్రమే )

అ

అగ్నిహోత్రావధానులు (రన్యాశుల్కం)

181 371 373 374 376 378 405

అనంతరృష్టశర్మ, రాళ్ళపల్లి 26 29 41

46 369

అప్పలస్వామి, రోణంకి 252

అప్పారావు, గురజాడ వెంకట

1-13 24 26 39 40 41 15

49-56 59-63

జనన, వంశాధికారులు 64-72 వైశవ

కొమరాలు 73-79 విజయనగరం చురుపు

80-95 ఉద్యోగాలు 96-101 కాంగ్రెసు

సభలు 102-107 అనందగజపతి సాంకేతిక

108-124 'కన్యాశుల్కం' రచన 125-129

ప్రచీన లిపి పాఠక పదవి 129-133

ఆంతరంగిక కార్యచరిత్ర 134-141

నీలగిరిపాటలు 146-149 'కొండుభట్టియం'

149 'కన్యాశుల్కం' తుది కూర్పు 150-152

పౌరహిత కార్యాలు 153-154 రవీంద్రకవి

పరిచయం 155-156 రీవారాజీ, అలిత

కుమారి అండదండలు 159-160 మరరాసు

కాంగ్రెసు సభ 161-164 'దేశభక్తి' 165

'తోకచుక్క' 166-169 వ్యావహారి

కోద్యమం 170-176 'నవ్య' సాహిత్యం

176-192 భాషాయుద్ధం 193-193 ఆంధ్ర

సాహిత్య పరిషత్తు 194-202 మద్రాసు

విశ్వవిద్యాలయంలో కృషి 202-204 గిడుగు

పండితుని అవతరణ 204-209 ఇంటర్మీ

డియెటు తెలుగు కాంపోజిషన్ కమిటీ

209-217 కాలినాడ ఆంధ్ర సాహిత్య

పరిషత్తుసభ 218-219 అనసూయవళ 221

236 రచనా తత్వం 243-255 కథా తత్వం

256-260 నాటక తత్వం 260-264 కల్ప

నిక, వాస్తవ వాదాలు 264 273 కవిత్వం

274-334 కథలు 335-360 నాటకాలు 361-

426 కోకాకోకశం 427-463 డీవికంత్

సాహిత్యంలో అప్పారావు ఘనత 469-498

అప్పారావు, బసవరాజు 7 11 288-289

474 480 481

'అపూర్వ బ్రహ్మచర్య సహసము'

262 342

'అనుద్రుిత గ్రంథ చింతామణి' 55 128

261 365 401

అరవింద ఘోష 31 35 39 59 180

అరిస్టోటిల్ 369

'అసిరిగామి' (రన్యాశుల్కం) 401 403

ఆ

'ఆంధ్రజ్యోతి' నదిత్ర దారపత్రిక 489

'ఆంధ్రపత్రిక' 7 194 217 283 361

476 485

'ఆంధ్ర భారతి' 7 178 181 258

ఆంధ్ర సాహిత్య పరిషత్తు 193 196

198 209

'ఆరాశరామన్న ఉత్తరాలు' 83 191-192

'ఆదిముత్యాలు' 259

'ఆధునిక ఆంధ్ర పఠన రచన' 268

అనంద గజపతి 87 98 104 107-111

119-121 126 129 131-137 141

146 153 158 162 236 243 259-

260 357 363 420 428 443 453

461 494-495

Anna's of Hindeh - Anantapur

14 207

ఆరుద్ర 413 476

'ఆరోచనలు' 95 453

## ఇ

ఇక్బాల్, మహ్మద్ 314-315 318 319  
ఇబ్సెన్, హెన్రిక్ 429 450 451 456  
462  
ఇలియట్, టి. యస్. 481

## ఈ

ఈశ్వరచంద్ర 'విద్యాసాగర్' 127 384  
ఈశ్వరదత్త, కుందూరి 105 479  
ఈశ్వరరావు, సెట్టి 13 191 405 485  
491

## ఉ

ఉపయుక్త గ్రంథకరణ సభ 21 24 48  
'ఉష' 246 262

## ఎ

ఎపిగ్రాఫిక ఇండికా 14 129

## ఏ

ఏట్స్, జె. ఏ. 3 13 174-175 184 201  
ఏషియాటిక్ సొసైటీ 113

## ఋ

'ఋతశతకం' 95 133

## క

'Cuckoo' 86 274  
కృష్ణమూర్తి, రాంభట్ట 391  
కృష్ణమూర్తిశాస్త్రి, శ్రీపాద 479  
కృష్ణశాస్త్రి, దేవులపల్లి 7 481 485  
'కన్యక' 251 252 254 271 296  
320-323  
'కన్యాశుల్కం' 2 4 11 14 53 54 67  
76 82 100 111 117 125 138  
149 150 161 170 180 204 222

261 264 323 335 340 349 361-  
409 413 415-416 444 489 490

'కన్యాశుల్కస్త గ్రామ్యభాషావాద  
విమర్శనము' 402-404

'కరటకశాస్త్రి' (కన్యాశుల్కం) 371 375  
377-378 380-385 411 414 444

'కమలిని' (దిద్దుబాటు) 342-345

'కవి' (సౌదామిని) 357-358 462

'కవిత్వ తత్వవిచారము' 472-473

'కవిత్వము - పర్చువరు' 270

Campbell 21 215-216

కామేశ్వరరావు, భమిడిపాటి 11 367  
419

కామేశ్వరరావు, శ్రీపాద 367 382 387  
391 406 408

'కావ్యలో శృంగారం' 196

'కాశీయాత్రా చరిత్ర' 24

కాశేశ్వరరావు, అయ్యదేవర 171 195

'కాసులు' 287-291 455

కుటుంబరావు, కొడవటిగంటి 221 222  
399 490

'కొండుభట్టియం' 51 149 161 164 177  
350 362 363 395 408-416 444

'కొండుభట్టు' 409-413

కుమారస్వామి, జయంతి 4 361-362  
365

carey 23

కేశవ చంద్రసేన్ 37 38 50

'కేశవరాయడు' (కొండుభట్టియం)  
413-414

కోట్, ఓగుస్ట్ (Auguste comte)  
428 441-442 456

'కో. వా.' 301 311-313

కోశాంబి, ప్రొఫెసర్ 444-445



## గ

- గణపతిశాస్త్రి, పిలకా 475  
 'గ్రామ్యభాషా ప్రయోగ నిబంధనము' 60 177  
 'గిరీశం' 161 259 371-376 378-9  
 380-381 383 489  
 'గీతానందుడు' 481  
 గురుమూ రిశాస్త్రి, రావిపాటి 21 33  
 'గువ్వలచెన్న శతకం' 46 71  
 గాగోత్ 394  
 గోపాలకృష్ణమూ రి, డా॥ శ్రీ పాద 476 479 483  
 'గోపాలరావు' (దిద్దుదాటు) 342-345  
 గోపాలస్వామి కె. వి. 125  
 గోల్డ్స్మిత్, ఆలివర్ 471 474

## చ

- చంద్రశేఖరశాస్త్రి, సి. 89 91 96-98  
 చక్రవర్తి, శ్రీనివాస 391  
 చటర్జీ, బంకించంద్ర 38-40 52 164  
 266-267 317  
 చినసీతారామస్వామిశాస్త్రి. వర్ణుల 204  
 చిన్నయసూరి 23 29 48-50 55  
 65-66 184 256  
 చేంబర్స్, ఇ. కె. 368  
 చౌధురి, నీరద్. సి. 63

## జ

- 'జంగం శరభయ్య' (మీ పేరేమిటి) 351 353  
 జగన్నాథస్వామి, పారనంది 4 16 117

- జగన్నాథ విలాసినీసభ 81 125 127  
 జనార్దనరావు, కొంపెల 250-251 280  
 'జయంతి' 281 364  
 'జ్ఞానవాసిష్ట రామాయణము' 297-313

## ట

- టాగూరు, దేవేంద్రనాథ్ 36 37  
 టాగూరు, రవీంద్రనాథ్ 13 34-35 39  
 52 155-156 270 314-315  
 318-319 433  
 Treaty, The 113-114  
 టెన్నిసన్, ఆల్ఫ్రెడ్ 90 278 295  
 318-319 474  
 టేక్చండ్ 40

## డ

- డరెల్ 227-228  
 'డామన్-పితియన్' 254 271 290  
 292-297

## త

- 'తృణకంకణము' 474 480  
 తిరుపతి వేంకట కవులు 9 54 108  
 110 472  
 'త్రిలింగ' 203 217  
 'తెలుగుహర్ష' 55 128-129  
 'తోకచుక్క' (ముత్యాలసరము) 165 178 281-287

## థ

- Theosophical Society  
 (దివ్యజ్ఞానసమాజం) 39 51 58-59  
 102 111 415-416 442

## ద

- దత్, మైకేల్ మధుసూదన్ 40 155  
 266

'డించు లంగరు' 228 269 326  
 'దిదుబాటు' 178 258-259 340 342  
 'దివోన్ బహుద్దర్ రాజారాం'  
 (కొండు భట్టియం) 413 442  
 దీక్షితులు, చింతా 474 481  
 'దేశభక్తి' 165-167 251 313-319

## ధ

ధర్వాడ నాటక సమాజం 61

## న

నరనయ్య, దంపూరి 55 128  
 నరసింహశర్మ, అయల సోమయాజులు  
 407  
 నరసింహచార్యస్వామి, ముసుంబై 80  
 112 123 363 421  
 'నాంచారమ్మ' (మీ పేరేమిటి) 342  
 351-355  
 నాగరాజు, విద్వాన్ బండి 248-249  
 నారాయణదాసు, అజ్ఞాడాదిభట్ల 112 118  
 122 146 376  
 నారాయణరెడ్డి, డా॥ సి. 122-123 246  
 250-251 290 299-300 313 325  
 329 448 472 473 476  
 నారన్, ఎడీ 104-106  
 'నిజమైన సంప్రదాయము' 208  
 'నీలగిరి పాటలు' 147 248 328-329  
 'నీతిచంద్రిక' 48

## ప్ర

'ప్రకృతి అనే పుస్తకం' 124 338 453  
 ప్రకాశం, టంగుటూరి 77 81 161-163  
 166  
 'ప్రగతి' సచిత్ర వారపత్రిక 489

'ప్రతాపరుద్రీయం' 60 246 260 361  
 507  
 ప్రభాకరశాస్త్రి, వేటూరి 145 167 260  
 పాల్, బిపిన్ చంద్ర 57 59 166 180  
 'పెలలు' 95  
 'పీపుల్స్ ఫ్రెండ్' 128  
 'పీరు సాయెబు' (మీ పేరేమిటి) 350 352  
 'పుష్పలావికలు' 121  
 'పూర్వమ్మ కథ' 180 251-252 271  
 323-326

పెదబాపయ్య, దేశిరాజు 415 438  
 'పెద మసీదు' 258-259 341-342 349-  
 350 444  
 పేటో 457-459  
 పోతన 121 284 476

## ఫ

ఫేజర్, జి. యస్. 477  
 ఫౌలర్ 222 229 తర్వాత

## బ

'బంకించంద్రుని నవలా రచన' 266  
 బర్న్ (Bourne) ఆల్ఫ్రెడ్ 200 209  
 బర్న్స్ రాబర్ట్ 84 254 272 471  
 'BATTLE OF STYLES' 170  
 బ్రహ్మయ్యశాస్త్రి, కాశీభట్ల 9 47 55  
 127 158 192 367 402-404  
 బ్రహ్మసమాజము 36-38 50 102 108  
 111 151 155 416 442  
 బ్రహ్మజీరావు, వసంతరావు 83 95 127  
 335  
 'బ్రాహ్మ వివాహ ప్రహసనము' 127 366  
 373  
 బ్రౌన్, సి. పి. 23-24 41 60 165 177  
 185 207 215-216 257

‘బిల నీయము’ 115 122 149-150 261  
417-423 444

‘బుచ్చమ్మ’ (కన్యాశుల్కం) 371 376-  
378 380-381

బెసెంట్, ఆనీ 104

బేకన్, ఫ్రాన్సిస్ 448

### భ

భగవదీత 385 416 444

‘భ’ గారి అబ్బాయి 259

‘భారతి’ 56 233 250 481

‘భారతి’ రజతోత్సవ అధ్యక్షోపన్యాసం  
133

భారతి, సుబ్రహ్మణ్య 315

### మ

‘మంజువాణి’ (కొండుభట్టియం)  
151 162-163 165 347 410 412  
414 464

‘మధురవాణి’ (కన్యాశుల్కం)  
150-151 347 371 375 378-381  
383-388 390 394-396 403 412  
463 464 490

మన్రో, సర్ థామస్ 20 21 86

‘మనిషి’ 25 326

‘మాటల మబ్బులు’ 121

‘మాటా - మంతి’ 55 155 362 453  
455

‘మాధవయ్య’ (కొండుభట్టియం) 413-414  
మాలవ్యా, మదన మోహన 104

‘మిణుగురులు’ 59 233 327

‘మినిట్’ ఆఫ్ డిస్సెంట్

213 తర్వాత, 223

మిల్, జాన్ స్టూవర్ట్ 59 428 461

మీనాక్షి (కన్యాశుల్కం) 263 372 383  
396-398 490

‘మీ పేరేమిటి’ 83 259 335 341  
350-355 444

ముఖర్జీ, శంభుచంద్ర 92-95 104-106  
115 132 276 493-494

ముని సుబ్రహ్మణ్యం, ఒంగోలు

97 100-101 144-145 147 384

409-410 490 496

‘ముసలమ్మ మరణము’ 472-473

మెకంజీ, కల్నల్ 23 41 50

మెరాలే 21 24

‘మెటిలా’ 259 336-339 342

‘మెరుపులు’ 123

### య

‘యదరు రాజులు’ 155

‘యలిసిన్’ 232

‘యోగవాసిష్టము’ 297-313

### ర

‘రంగనాథయ్యం’  
(సంస్కృత హృదయం) 345-348  
439-440 463

రంగాచార్యులు, మూలూరి

189 210-211

రంగాచార్యులు, ఎంజమూరి 7 10 485

రఘునాథరావు. దివాన్ బహదూర్  
413-414

రఘుపతిరావు, డా॥ అక్కిరాజు 14 47  
56-57 63 80

రామకృష్ణచార్యులు ధర్మవరం 479

రామకృష్ణారావు అబ్బూరి 11 376 480

రామకోటిశాస్త్రి, కేతవరపు. వేంకట  
82 379

‘రామప్పంతులు’ (కన్యాశుల్కం)

259 371-372 374 376 378-38

388 397-398 401 405-406 411  
414

రామనాథం, డా॥ వేమూరి, వేంకట  
379-380

రామయ్య, జయంతి, 9 194 201 204  
207-210 213 217 224 504 507

రామమూర్తి, గిడుగు, వేంకట 2 3 5 6  
9 11 23 29 45 48 63 81 83 85

88 95 117 119 129 161 164 172  
175 183 190 192 193 204 210

218 230 231 234 252 253 266  
289 314 335 370 381 384 463

464 470

రామారావు, గిరిరాజు 481

రామిరెడ్డి, దువ్వూరి 473 479 480

రాలీ (Raleigh), సర్ వాలర్ 407

రాస్ (Ross), ఆర్. డబ్ల్యు. 210

రామమోహన్ రాయ్ 21 36 40 102

రామానుజాచార్యులు, కేశాంబి 99 103  
175 218

రీవారాణి 123 134-137 202 259

‘రీస్ అండ్ రయల్’ 105 155

రుక్మిణీనాథశాస్త్రి, జలసూత్రం 361-362

రెడ్డి, సి. ఆర్. 53-54 63 408 418-  
419 430 435 472 473

ల

‘లంగరెతుము’ 232 269 327

‘లలితరు’ 473-474

లలితకుమారీదేవి 141 156-158 225 230

‘లవణరాజు కల’ 249-50 254 286  
297-313 363 446 449

లక్ష్మణరావు, కొమ్మతాజు, వేంకట 9 45

170-171 189 191-192 194-195  
207 210 215 470 474

లక్ష్మణీ పంతులు, లింగం 80 109

లక్ష్మీకాంతం, పింగళి 46 472

లక్ష్మీనరసింహం, చిలకమ రి 9 53-54  
63 81 82 86 95 105 125 140

151 162 166 172 195 222 223  
256 268

లక్ష్మీనరసింహం, నెట్టి 186-187 204  
256

లక్ష్మీనరసింహారావు, పానుగంటి 9 222

లక్ష్మీనారాయణశాస్త్రి, భాగవతుల 497  
479

లక్ష్మీరంజనం, ఖండవల్లి 422

లాక్, జాన్ 448-449

లివింగ్‌సన్, సర్ రిచర్డ్ 477

‘లుబ్ధవధాను’ (కన్యాశుల్కం) 372-374  
378-381 406

వ

వంగీయ సాహిత్య పరిషత్తు 155 196

వర్ధువర్, విలియం 90 254 270-271  
325 471

‘వాడుక భాషలు - గ్రామ్యము’ 191

‘విజయ విలాసం’ 211 330-334

విజానచంద్రికా గ్రంథమండలి 170-172  
191 268 435

విల్సన్, ఎడ్మండ్ 451

‘విశ్వవిద్యాలయములు - సంస్కృత

మాతృభాషలు’ 202-203

విశ్వేశ్వరరావు, మల్లవరపు 478

వీరభద్రరావు, డా॥ కొత్తపల్లి 471 475

వీరభద్రరావు, చిలుకూరి 9 40-41 55

వీరభద్రుడు, కాలివు 403

వీరాస్వామయ్య, ఏనుగుల 21 24 103  
185 209

వీరేశలింగం, కందుకూరి 5 6 9 14 23  
28 31 41 45-46 56-57 60 62-63  
83 105 117 125 127 129  
151-153 161-162 172 176  
189-190 194 196 207 222  
244-245 260-262 315-316 339  
342-343 367 369 372-374 405  
414-415 418 462 470 471 487  
495-496 500

‘వీరేశ, జంగం’ (కన్యాశుల్కం) 401

వేంకటప్పయ్య, కొండ 59 81 95 106  
114 161 162

వేంకటరత్నం, శెట్టిపల్లి 481

వేంకటరామయ్య, తురగా 480

వేంకటేశ్వరరావు, నార్ల 167 491

వేంకటసుబ్రహ్మణ్యం, బుర్రా 392

వేంకట సుబ్బారావు, గోవిందరాజుల  
391

వేంకట కవి, చేమకూర 26 108  
275-277 330-334

వేంకట పార్వతీశ్వర కవులు 476

వేంకటరంగారావు, గుమ్మడూరి 190 195  
210 212 224 231 507

వేంకటరత్నం, కొక్కొండ 47-49 55  
60 105 127 151 161 244 260

వేంకటరత్నం, తెలికచర 11 48

వేంకటరత్నం నాయుడు, రఘుపతి

4 45 51 106 118 152 414-415  
445 470 487

వేంకటరమణయ్య, గుండుగు రి 55 91  
వేంకటరమణయ్య, బులుసు 123

వేంకటరామమూర్తి, సోమయాజుల  
376 378

వేంకటరాయశాస్త్రి, వేదం 9 14 17 60  
79 95 125 127 162 172  
176-177 194-196 198-199 207  
210 222 228 231 244-246 256  
260 262 361 400 404 422 479  
497-507

వేంకటరావు, నిడదవోలు 7 26 63  
65-66 95 400 404

వేంకటశర్మ, మంగిపూడి 180

వేంకటశాస్త్రి, చక్కపిళ్ళ 8 33 41 321  
433 476 479

వేంకట శివుడు, రాయనం 51 53 81  
153 415

వేంకటాపధాని, దివాకర్ల 481

వేంకటేశ్వరరావు, రాజూరి 472

వేంకటేశ్వరశాస్త్రి, వావిళ్ళ 197 361 364  
416

వేమన 33 41 369 484

శ

‘శకారుడు’ 386 395

శర్మ, సర్. బి. యన్, 161 194

శివనాథశాస్త్రి 37 51 57

శివరామశాస్త్రి, వేలూరి 128 361 365

శివశంకరశాస్త్రి, తలావర్లు  
472 474-475

శ్రీనాథుడు 284 286 366 492  
 శ్రీనివాసరావు, చిల్లరిగె 180 182  
 శ్రీనివాసాచార్యులు, జి. సి. వి. 106  
 125 130 140 361-363 365  
 శ్రీనివాసాచారి, పి. టి. 174-175  
 187-188 201 204 210 224  
 శ్రీనివాసయ్యంగారు, యస్. 3 142-143  
 150 159 375 415 -416 437  
 శ్రీవాత్సవ 472  
 శ్రీ. శ్రీ. 1 8 217 250 280 316-317  
 325 361 371 388 406 409 476  
 481 484 485  
 శ్యామలరావు, గురజాడ 72 77 103-  
 107 116 120 131 148 159 175  
 204 210 493-494  
 శూద్రక మహాకవి 395  
 శేషగిరిరావు, ఆంధ్ర 476  
 శేషగిరిరావు, డా॥ బుర్రా 7 81 92  
 116-117 193 361-362 379 417  
 శేషాద్రి, డా॥ పి. 179

## ష

షా, జారి బెర్నార్ 286 451 462 510  
 షేలీ, పి. బి. 455 457 459-462 464  
 షేక్స్పియర్, విలియం 70 75 126 325  
 345 390-394 398 421-422

## స

సంగమేశం, ముట్నూరి 428  
 సంపత్ 9 13

‘సంస్కృత హృదయం’ 259 340 345-  
 348 412 439 463  
 సత్యనారాయణ, విశ్వనాథ 290 472  
 478 480 483  
 ‘సరళ’ (సంస్కృత హృదయం) 259 342  
 345-348 412 439 463 464  
 సిల్ వెల్, రివరెండ్. జారి 189  
 ‘సాతాని మనవాశ్శయ్య’ (మీ పేరేమిటి)  
 350 - 355 357 - 358 404  
 ‘సారంగధర’ 91-92 274-278  
 ‘సాహిత్యలేఖలు - నాటక గోష్ఠి’ 95 132  
 సీతాపతి, డా॥ జి. వి. \* 2-4 13 99-  
 100 118-119 160 164 193 381  
 463 476  
 సీతారామయ్య, కురుగంటి 475  
 సీతారామరావు, పొటపలి 281 301  
 సుదర్శనం, ఆర్. యస్. 392 394  
 సుబ్బారావు, నాయని 472  
 సుబ్బారావు, నండురి 474 480  
 సుబ్బారావు, రాయప్రోలు 10 319 470-  
 488  
 సుబ్బారావు, వావిలికొలను 176 187  
 191-192 194 207 501  
 సుబ్రహ్మణ్యశాస్త్రి, శ్రీపాద 10 13 76  
 95 166 219 476 487  
 ‘సుభద్ర’ 155 211 247 296 329-334  
 సురేంద్రనాథ్ బెనర్జీ 25 41 59 102  
 105 160-161 164 393  
 సూరకవి, అడిదం 29-31 67 110 112  
 సూర్యనారాయణశాస్త్రి, మలాది 417-418  
 సూర్యారావు, అవసరాల 81 104 124  
 170 259 384 454 490-496



సోమశేఖరశర్మ, మల్లంపల్లి 50 53 63  
138

‘సౌజన్యరావు’ (కన్యాశుల్కం) 335  
373-374 379 385-386 390 396  
404 412 414 444

‘సౌదామిని’ 130 149 463

హ

హంటర్, మార్క్ 3 20,

హనుమచ్ఛాస్త్రి, ఇంద్రగంటి 10 13 70  
252

‘హపల్వార్’ (కన్యాశుల్కం) 401 411  
‘హిందూ’ 14 103 105-106 112 170  
494 497 508-509

‘హెడ్ కనిస్టేబుల్’ (కన్యాశుల్కం) 372  
హేలీస్ కామెట్ 167

‘హా ఇండియా రాట్ హెర్ ఫ్రీడమ్’

(How India Wrought Her  
Freedom) 132

# ర చ య త 'ని ర్దో ష' ప త్రి క

తప్పు	ఒప్పు	పుట	పం క్తి
భాష	భాష	4	22
వేత్పత్వ	నేత్పత్వ	9	15
రతనా	రచనా	11	22
పోత్సాహ	ప్రోత్సాహ	11 (పా.దీ.)	3
శీలాన్ని	శీలాన్ని	20	8
కటడి	కట్టి	21	8
పలుకుబడి	వీలుబడి	24	26
కని	కవి	29	12
ప్రౌఢిమ	ప్రౌఢిమ	31	12
సంస్కృతి	సంస్కృతి	34	25
anew	a new	35	5
ప్రదర్శించడం	ప్రదర్శించడం	35	20
వలే	వలె	46	15
అబద్ధికుడూ	అబద్ధికుడూ	47	15
వ్యతిరేకించలేదని	వ్యతిరేకించాడని	51	21
ప్రవృత్తులు	ప్రవృత్తులు	57 (పా.దీ.)	1
'యమ'నియమా	'యమ'నియమాల	58	3
పరిహాసించాడో	పరిహాసించాడో	61	16
'సేరి'	'సేరీ'	66	18
ఆప సంభ	ఆప సంబ	67	22
చదలు	చెదలు	69	21
నూటివీటి	నూజివీటి	69 (పా.దీ.)	3
ఒక్కముడిగా	ఒక్కముడిగా	75	4
లది	లవి	77	8
కొంచెం చూపులతో	కుంచించిన చూపులతో	78	4
కవాటి కడవను	కడవను	79	18
పోయో పాటలాధరులేనా	పోయే పాటలాధరులేనా	79	19
ఘనపాండా	ఘనాపాండా	79	26
నెలకొల్పబడినది	నెలకొల్పబడినది	82	27
బాహరిలింది	బాహిరిలింది	88	15-16
మొదుగొడు	మెదుగొడు	89	26
చదువుతున్నవి	చదువుతున్నవి	94	8

తప్పు	ఒప్పు	పుట	పంక్తి
నడకలకో	నడకలకో	94	11
'మహర్షి'కాసున్న	'బ్రహ్మర్షి'కాసున్న	106	7
అర్చకుణ్ణి	అర్చకుణ్ణి	118 (పా.దీ.)	6
అందు నన్నేమి	అందుచు నన్నేమి	118 (పా.దీ.)	8
బందువుల	బంధువుల	120	12
నిర్దాక్షిణ్యంగా	నిర్దాక్షిణ్యంగా	120	21
labourerr	labourer	129	25
ప్రమోజనం	ప్రయోజనం	139 (పా.దీ.)	8
విలన్	విలక్	140	26
ఫౌలక్	ఫౌలర్	143	20
నోద్యం	నోద్యమం	151	1
సుముఖసుకౌనే	సుముఖమసుకౌనే	158	1
Chandhurani	Chaudhurani	169	17
have	have	170	8
evou ion	evolution	179	24
whole some	wholesome	181	12
Howthorne	Hawthorne	186 (పా.దీ.)	2
Sandi	Sandhi	187	22
(Charles II)	(Charles II)	196	23
సౌలభ్యలకోసం	సౌలభ్యంకోసం	198	7
see them of	see them. Of	198	28
(Alfred Burn)	(Alfred Bourne)	200	10
పరిశోధనాశక్తి	పరిశోధనాశక్తి	203	3
guenime	genuine	205	7
toweld	to we'd	206	9
bligotry	bigotry	206	22
జావాబు	జవాబు	207	15
సమరించే	సమరించే	207	26
పకవాక్యత	ఏకవాక్యత	214	12
(diaects)	(dialects)	214 (పా.దీ.)	8
దేశాకి	దేశానికి	215	7
s'rave	starve	215	22
gramya controversy	gramya controversy	219 (నోటు)	8

తప్పు	ఒప్పు	పుట	పంక్తి
ఎ సేటు	ఎ సేటు	225	18
మిక్స్చర్	మిక్స్చర్	226	11
స్వదేయ	స్వదేశీయ	244	6
జానపద	జానపద	249	28
చాలకవిచరణ్యము	చాలకవి శరణ్యము	252	22
రాయవరారంలో	రాయవరాగ్రహారంలో	260	8
idoi	idol	267 (పా.దీ.)	3
nda	and	272	14
Pefect	Perfect	272	14
playfull	playful	278	12
Miss Chorlotte	Miss Charlotte	292	15
Befare	Before	334	10
in variably	invariably	342 (పా.దీ.)	1
wans full	was full	342 (పా.దీ.)	2
iutense	intense	342 (పా.దీ.)	2
సూర్యారావుగాలి	సూర్యారావుగారి	342 (పా.దీ.)	3
స్వేచ్ఛానువాదం	స్వేచ్ఛానువాదం	342 (పా.దీ.)	3
దుశ్చింతలో	దుశ్చింతతో	345	31
వాడవీడని	వాడవీవని	349 .దీ.) 2 పా)	
సప్తస్యాలు	సప్తశ్వాలు	361 (శీర్షిక)	
ప్రతాపరుద్రీయం	ప్రతాపరుద్రీయం	361	20
శ్రీ పాద	శ్రీపాద	367	11
where i	where in	368 (పా.దీ.)	33
may be supplien	may be supplied	368 (పా.దీ.)	34
Amphtheatres	Amphitheatres	370	27
స్వకుశాభిమానం	స్వశాభిమానం	371 (పా.దీ.)	2
తోలి నవలలోని	తోలి నవలలోని	390	3
Prince Hall	Prince Hall	392	24
పెయిట్	పెయిట్	394	8
రష్యన్ సాహిత్యాన్ని	రష్యన్ సాహిత్యాన్ని	394	25
Arntaylor	Ann Taylor	399	19
పెరడి	పేరడి	399	19
వాగ్వ్యవహారాన్ని	వాగ్వ్యవహారాన్ని	400	19

తప్పు	ఒప్పు	పుట	పంక్తి
రెండప	రెండప	402	18
కల మెటూపోతే	కల మెటూపోతే	403	7
మెటూకూ	మొటూకూ	406	6
తత్పరుణ్ణీసి	తత్పరుణ్ణీసి	411	22
కుహరుడైన	కుహరుడైన	418	5
ఆనందజగపతి	ఆనందగజపతి	420	28
Bradley	Bradley	421 (పా.దీ.)	12
Shakespeare An	Shakespearean	421 (పా.దీ.)	21
జపనత్వాలు	జపనత్వాలు	434	4
మనుషులు	మనుషులు	435	23
లేవిపోని	లేనిపోని	435	24
ఆచరణయోగ్యమైనవిగావు	ఆచరణయోగ్యమైనవిగావు	441	6
అనుభవంలోని	అనుభవంలోని	447	19
Edmund Wilsons	Edmund Wilson	451 (పా.దీ.)	13
“హత్కమలంపు సౌరభము”	“హత్కమలంపు సౌరభము”	455	2
శుష్కోసదేశాలతో	శుష్కోపదేశాలతో	459	10
పండితజనామోదం	పండితజనామోదం	481	5
రాజసుంద్రిలో	రాజమంద్రిలో	481 (పా.దీ.)	1
క్షైణ్యాన్ని	క్షైణ్యాన్ని	482	12
ఆ పనికి మొదలు	ఆ పనికి మొరవలు	491	30
disationists	Seditionists	493	28
అస్పారావుకు	అస్పారావుకు	495	10
subordinater	Subordinate	495	27
వీరేశలింగం	వీరేశలింగం	496	10
1968 డిసెంబరు	1958 డిసెంబరు	523	2

